
-୦ଶାଣ୍ଣ୍ଡର୍‌ ଟି 


ସୂଚୀପତ୍ର 

ନୈବେଦ୍ଯ ॥ ୦ ୧॥ ବଡ଼ଦାଣ୍ଡକୁ ପାଦ  ୪୪॥ 
ପ୍ରଥମ ପର୍ବ ବିରହ ବ୍ୟଥା : | ୪୭॥ 
ଗୋପଦାଶ୍ଡର ଧୂଳି ( ୧୯୭୭-୯୮) ମସିଯୁଝ eC 
ଗୋପଦାଣ୍ଡରଧୂଳି ॥ ୦୫॥ ଦ୍ଵିତୀୟ ପର୍ବ 

ବିନୋଦ ବିହାରୀ ॥ ୦୮॥ ବିଦ୍ୟାଶକ୍ତି (୧୯୯୮-୨୦୦୫) 
ଶ୍ରୀ ରାମଚନ୍ଦ୍ରପୁର ॥ ୧୦ ॥ ରେଭେନ୍ସା କଲେଜ ॥ ୫୧॥ 
ସାବତ ମା ॥ ୧୨॥ ରୋଗୀସେବା ॥ ୫୫॥ 
ପଣ୍ଡିତ ସଦାଶିବ ॥ ୧୬॥ ସ୍ବତନ୍ତ୍ର ଓଡ଼ିଶା I ୫୬॥ 
ରୂପଦେଇପୁର ॥ ୨୦॥ ଅଶ୍ର ଢଳ ଢଳ | ୬୦ ॥ 
ନଦୀ ପ୍ରତି ॥ ୨୨॥ କବିବର 1 ୬୪ ॥ 
ସୁଆଶ୍ତୋ ॥ ୨୪॥ ବି.ଏ. ପାଶ୍‌ D୮ ॥ 
ବାସର ରାତି ॥ ୨୬॥ ସ୍ଲୁଦୂର କଲିକତା I ୭୦ ॥ 
ଦିବ୍ୟସିଂହ ॥ ୨୮ ॥ ଗାଁ ସପ୍ତା | ୭୪॥ 
କମଳା ନାନୀ ॥ ୩୧ ॥ ଉକଜ୍କଳ ସମ୍ମିଳନୀ ॥ ୭୭॥ 
ଆଦର୍ଶ ଗୁରୁ ॥ ୩୫ ॥ ପୁତ୍ର ଶୋକ C9 
ପତିତ ପାବନ ॥ ୩୭ ॥ . ଶ୍ରମିକ ସମସ୍ୟା Irv 
ନଷ୍ଟ ଅଙ୍କୁର ॥ ୩୯ ॥ ଶଶିଦା I C୫ 
ଭାଷା ଆନ୍ଦୋଳନ ॥ ୪୧॥ କ୍ରାନ୍ତି ପଥ rol 

ସଦେଶୀ ଆନ୍ଦୋଳନ ॥ ୯୧॥ କାଉନସିଲ ସଦସ୍ୟ ॥୧୬୧॥ 
ଭାର୍ଗବୀ ଶପଥ ॥ ୯୪॥ ଚତୁର୍ବଶ ଉତ୍କଳ ସମ୍ମିଳନୀ॥ ୧୬୩॥ 
P କୋଠଦେଶ ବନ୍ୟା ॥୧୬୫॥ 

ତୃତୀୟ ପର୍ବ 
ଛୋଟଲାଟ ୧୬୮॥ 


କର୍ମେ ଜୀଏ ନର (୧୯୦୫-୨୦) 


ବିଦେଶୀ ବସ୍ତର ବର୍ଜନ ॥ ୯୬॥ ଚିତୁଅ ପବ 


ନୀଳଗିରି ॥୧୦୧॥ ଦେଶସ୍ରୀତି (୧୯୧୯-୨୨) 
ବିପତ୍ନୀକ ॥୧୦୪॥ ଜ୍ରାତୀୟ ଜୀବନ ॥୧୭୦॥ 
ଗୁରୁ ଚାଲିଗଲେ |॥୧୦୮॥ କ୍ରଗ୍ରେସ ରଥର ସାରଥୀ ॥୧୮୦॥ 
ମେଡ୍ରା ସାହେବ ॥୧୦୯॥ ମଧୁବାବୁ ଓ ଅସହଯୋଗ ॥୧୮୨॥ 
ତଳମାଳକୁ ॥୧୧୧॥ ଓଡ଼ିଶାରେ ଗାନ୍ଧୀଜୀ ॥୧୮୪॥ 
ମୟୂର ॥୧୨୨॥ ବ୍ରିଛଥିନ୍ନାଞ୍ଚଳ ୧୮୬॥ 
ପୁସୁମଳନ ॥୧୨୪॥ ଶ୍ରମିକ ଆନ୍ଦୋଳନ ॥୧୮୮॥ 
ବାରିପଦା ॥୧୨୭॥ : | 

ବନ ବିଦ୍ୟାଳୟ Ie 9୮॥ Po or 

ବନ ବିଦ୍ୟାଳୟରେ କୁଳବୃଦ୍ଧ॥୧୩୪॥ “ ” ଦିଝିଣି (ଝର ୨୪) 
ସାରଙ୍ଗିଣୀ ଓ କେତକୀ ॥୧୩୬॥ ଗୋପବନ୍ଧୁିରଫ ॥୧୯୦॥ 
ବ୍ୟାସକବି ॥୧୪୦॥ କନିକା ଅତ୍ଯୟାଚାର ॥୧୯୩॥ 
ଭକ୍ତକବି “8 ୪୬॥ ହଜାରିବାଗ ଜେଲ ॥୧୯୪॥ 
୧୯୧୯ ॥୧୫୦॥ କାବ୍ଯ ଝଙ୍କାର ॥୧୯୯॥ 
ପଞ୍ଚସଖା ॥୧୫୨॥ କାରାମୁକ୍ତି 9 ୦-୨॥ 
ଉତ୍କଳର ନାଳନ୍ଦା ॥୧୫୮॥ ଉଜ୍କଳମଣି ୨୦୫ 

ଅସ୍କିର କଂଗ୍ରେସ 
ନୂଆପିଢ଼ି 

କଂଗ୍ରେସର ରଥଚକ 
୧୯୨୬ ନିର୍ବାଚନ 
ରାଜନୀତିରୁ ସନ୍ଧ୍ୟାସ 
ଗୈରିକ ଅସ୍ତରାଗ 
ମଉଳା ସପ୍ନ 

ସଜଳ ସ୍କୃତି 

ରଥ ରାଧାନାଥ 


ଷଷ୍ଠ ପର୍ବ 


ଦୁର୍ଯୋଗର ବେଳ (୧୯୨୫-୨୬) 


ପ୍ରାକୃତିକ ବିପାକ 
ଆଣଖ୍ତ୍ୟୁଜ ସାହେବ 


-SSlaaga୍‌ 64 


H9Qr୮ll 
୨ ୧୦॥ 
୨୧୩ 
॥୨୧୪॥ 
୨୧୬ 
II9୧୮॥ 
୨୨୨॥ 
॥୨୨୬॥ 
19 9୮॥ 


19୨୩୪॥ 
୨୩୬॥ 


ଯାଜପୁର ଆଳି ବନ୍ୟା ॥୨୪୧॥ 
କଂଗ୍ରେସର ନବ ବିନ୍ୟାସ ॥ ୨ ୪୪॥ 
ବଡ଼ ଭାଇଙ୍କ ଦେହାନ୍ତ ॥୨୪୯॥ 
ପୁରୀ ବନ୍ୟା ॥୨୫୧॥ 


ସପ୍ତମ ପର୍ବ 
ଅନ୍ତିମ ଦୃଶ୍ୟ (୧୯୨୬-୨୮) 
ଲାଲାଜୀ ୨ ୫୫॥ 


ଲୋକ ସେବକ ମଣ୍ଡଳ ॥ ୨୫୮॥ 
ରାଜନୈତିକ ଆଦର୍ଶ ॥୨୬୨॥ 


ବିଶ୍ଵ ମାନବବୋଧ 19୨ ୬୪॥ 
ପ୍ରବାସୀ ଶ୍ରମିକ 19 ୬୭॥ 
ଲିଭୁ ସେ କ୍ଷଣିକେ ୨୭୨॥ 


ରେନେ ସାର ପ୍ରବର୍କ ॥୨୭୮॥ 

ଗୋପଦାଣ୍ଡର ଧୂଳି 


ଗୋପ ଦାଣ୍ଡର ଧୁଳି, 

ଦେହରେ ହୋଇ ମୁଁ ବୋଳି 
ନାଚ୍ରିବି ମୁଁ ସାରା ଦେଶ, 

କ୍ଷୁଦ୍ର ଏ ମୋର ଜୀବନ କର୍ମ ସାରଣୀ 
ନହୋଇବା ଯାଏଁ ଶେଷ | 


ନୈବେଦ୍ଯ 


ହେ ମୋର ପ୍ରିୟ ଦାସେ ଆପଣେ, 

ଆପଣଙ୍କୁ ମୁଁ ଚର୍ମ ଚକ୍ଷୁରେ ଦେଖିନାହିଁ । ଆପଣ ମର୍ର୍ୟ ଭୁବନରୁ ଫେରିଗଲା 
ବେଳକୁ ମୁଁ ଜନ୍ମ ହୋଇନାହିଁ । ପ୍ରାଥମିକ ବିଦ୍ୟାଳୟରେ ପଢ଼ୁଥବା ବେଳେ, ଧରନ୍ତୁ 
୧୯୫୨ ମସିହାରେ ପଢ଼ା ବହିରେ ପ୍ରଥମେ ଆପଣଙ୍କ ସହିତ ମୋର ସାକ୍ଷାତ | ଛୋଟ 
କାହାଣୀଟିଏ ଗୁରୁଜୀ କହୁଥ୍‌ଲେ ପଢ଼େଇଲା ବେଳେ...ପୂରୀ ଜିଲାରେ ଭୀଷଣ ବନ୍ୟାରେ 
ବହୁ ଧନଜୀବନ କ୍ଷତିଗ୍ରସ୍ତ ହେଲାବେଳେ ଆପଣ ନିଜର ଏକମାତ୍ର ପୁଅକୁ ରୋଗ 
ଶଯ୍ୟାରେ ଛାଡ଼ି ବନ୍ୟା ବିପନ୍ନଙ୍କୁ ଚୂଡ଼ା, ଚାଉଳ ଯୋଗେଇ ଦେବାକୁ ଧାଇଁ ଯାଇଥ୍‌ଲେ । 
ଫେରି ଦେଖନ୍ତି ସେ ପୁଅ ଆଉ ଜୀବନରେ ନାହିଁ । ଏହି କଥା ଶୁଣି ମୋର ଅବୋଧ 
ବାଳକ ମନ କହୁ କହୁ କହି ଦେଇଥ୍‌ଲା...କି ନିଦାରୁଣ ବାପ ଇଏ ମ' । 

ମୋ ବାପା ୧୯ ୨୬ ମସିହାରୁ ପୁରୀରେ ଗୋଟିଏ ମଠରେ ରହି ସଂସ୍କୃତ 
ପଢୁଥ୍‌ଲେ । ମୋର ଏପରି ମନ୍ତବ୍ୟ ଶୁଣି ବାପା ମୋ ଗାଲରେ ଠୋ କିନା ଶକ୍ତ 
ଚାପୁଡ଼ାଟିଏ ମାରିଲେ | ମୁଁ ହଠାତ୍‌ ବୁଝି ପାରିନଥ୍ଲି ବାପାଙ୍କର ମାଡ଼ର କାରଣ | 
ତା'ପରେ ସେ ମତେ ପାଖରେ ବସେଇ ଆପଣଙ୍କ ପିଲାଦିନ, ପୁରୀ ଜିଲ୍ଲା ସ୍କୁଲ, 

ରେଭେନ୍ସା କଲେଜ ଓ କଲିକତାରେ ଲଂ ପଢ଼ିବା କଥା କହିବା ସହ ପୁରୀର ରଥ 
ଯାତ୍ରା ସମୟର ହଇଜା ରୋଗୀଙ୍କର ସେବା, ପୁରୀ, କଟକର ବଢ଼ି, ମରୁଡ଼ି, 
ସମୟରେ ଜନସେବା କଥା କେତୋଟି ଗଳ୍ପ ଛଳରେ କହିଥୂଲେ । ବାପା ଆପଣଙ୍କୁ 
ଦେଖଥବା କଥା କହନ୍ତି | ତା'ପରେ ସମାଜ ଖବର କାଗଜ ପଢ଼ିବା ମୁଁ ଆରମ୍ଭ 
କଲି । ସମୟ କ୍ରମେ ମୁଁ ରେଭେନ୍ସା କଲେଜରେ ରାଜନୀତି ବିଜ୍ଞାନ ଅନର୍ସ ଓ 
ବାଣୀ ବିହାରରେ ଇତିହାସରେ ଏମ.ଏ. ପଢ଼ିବା ବେଳେ ସମାଜ ଅଫିସରେ ଓ 
ଭୁବନେଶ୍ବରରେ ଆପଣଙ୍କର ଜନ୍ମ ସନକ୍ଷତ୍ର ଓ ପୁଣ୍ଯତିଥ୍‌ ପାଳନ ସମୟରେ 
ଆପଣଙ୍କ ବିଷୟରେ ଆଧ୍ବକରୁ ଅଧୂକ ଜାଣିଲି । ଅନର୍ସ ଶ୍ରେଣୀରେ ମୋର ଗୁରୁଥବା 
ଡଃ ଶ୍ରୀରାମଚଚନ୍ଦ୍ର ଦାଶ ଆପଣଙ୍କର ଜଣେ ମୁଗ୍ପ ପ୍ରଶଂସକ ଥୁଲେ | ତାଙ୍କଠାରୁ 
ଆପଣଙ୍କ ଜୀବନ ଯାତ୍ରାର ବହୁ ସ୍ମରଣୀୟ ଅଧ୍ୟାୟ ମୁଁ ଶୁଣିବାର ସୌଭାଗ୍ୟ ଲାଭ 
କରିଛି । ଆପଣଙ୍କ ଉପରେ ଲିଖିତ ଅନେକ ଭଲ ଭଲ ବହି ମୁଁ ପଢ଼ିଛି । ଆପଣ 
ଲେଖିଥୁ୍‌ବା ବହୁ କବିତାଂଶ ମୋର ମୁଖସ୍ଥ । ଜଗନ୍ନାଥ ଦାସଙ୍କ ଭାଗବତର ବାଣୀ 
ପରି ଆପଣଙ୍କ ବାଣୀ ( କବିତାଂଶ ) ଲୋକ ମୁଖରେ ପ୍ରସାରିତ ହେବା ମୁଁ ଶୁଣିଛି । 

ସତ କହୁଚି, ପିଲାକାଳୁ ଆପଣ ମୋ ହୃଦୟ ବେଦୀରେ ଆରାଧ୍ଯ 
ଦେବତାଙ୍କର ଆସନରେ ଅଛନ୍ତି । ଆପଣଙ୍କର ସରଳ, ନିଷ୍କପଟ, ନିଃସାର୍ଥପର 
ଭାବମୂର୍ଭିରେ ମୋ ଜୀବନ ସ୍ଥନ୍ଦିତ | ଓଡ଼ିଶାର ସାହିତ୍ୟରେ, ଓଡ଼ିଶାର ରାଜନୀତିରେ, 
ଓ ଓଡ଼ିଶାର ସେବା ବ୍ରତରେ ଆପଣ ଦେଦିପ୍ୟମାନ ଦୀପ ସ୍ତମ୍ଭ । ଜନ ଜୀବନରେ 
ବହୁତ ମୁହଁ ମୁଁ ମୋର ୭୭ବର୍ଷର ଜୀବନ କାଳ ଭିତରେ ଦେଖିଛି, କାହିଁ ସେପରି 
ଏକ କୋମଳ ହୃଦୟ, ଏକ ବିଶାଳ ମନ, ଏକ ଦରଦୀ ପ୍ରାଣ, (ମୋ ଜୀବନ 
ପଛେ ନର୍କେ ପଡ଼ିଥାଉ) ଚରିତ୍ର କାହିଁ କେଉଁଠି ତ ଦେଖିଲି ନାହିଁ ତ ? ୧୯୦୪ 
ମସିହାରେ ଆପଣ ଭାର୍ଗବୀ ନଦୀ କୋଳରେ ଯେଉଁ ଶପଥ କରିଥୂଲେ, ସେ 
ବିମଳ ଶପଥ ମୋ ହୃଦୟର ହାର ହୋଇରହିଛି । ମୁଁ ଯେତେବେଳେ ଓ.ଏ.ଏସ୍‌. 
ଭଳି ଲୋଭନୀୟ ଚାକିରିରେ ଦୂଇବର୍ଷ କାମ କରିବା ପରେ ତାକୁ ଛାଡ଼ି ଉଚ୍ଚ 
ଶିକ୍ଷାଳୟର ପଥୂକ ହେଲି, ତା'ର କାରଣ ମୋ ଛଡ଼ା ମୋର ବାପା, ମା, ଭାଇ ଓ 
ପତ୍ନୀ ଆଦି କେହି ଜାଣନ୍ତି ନାହିଁ । କେବଳ ମୋ ମନ ଜାଣେ | ରାଜନୀତି ବିଜ୍ଞାନ 
ଅନର୍ସ ପରେ ଇତିହାସରେ ସ୍ଵାତକୋତ୍ତର କାହିଁକି ପଢ଼ିଲି, ତା'ର କାରଣ କେବଳ 

ମୋତେ ଜଣା । ରାଜନୀତି ବିଜ୍ଞାନ ଓ ଇତିହାସ ପଢ଼ି, ଇତିହାସ ଅଧ୍ୟାପକ ହେଲା 
ପରେ ସାହିତ୍ୟ ପ୍ରୀତି ମୋର ଶ୍ରଦ୍ଧା କାହିଁକି ଫାଟି ପଡ଼ିଲା, ତାହା କେବଳ ମୁଁ ହିଁ 
ଜାଣେ ! ବାପା ସବୁବେଳେ କହନ୍ତି, ପ୍ରତ୍ୟେକ ପଦକ୍ଷେପରେ ଇଷ୍ଟ ଦେବତାଙ୍କୁ 
ସ୍ମରଣ କଲେ ଜୀବନ ସାର୍ଥକ ହେବ । ମୁଁ ତାହା ହିଁ କରିଆସୁଛି । ବାପା ମୋର 
ପଣ୍ଡିତ, ମନ୍ତ ଉଚ୍ଚାରଣରେ ତାଙ୍କ ଜୀବନ ଅଭିମନ୍ତ୍ରିତ, ବୋଉ ମୋର ଜନସେବୀ ¦ 
ଦୁଃଖୀରଙ୍କୀଙ୍କର ମନ ସେ ଜାଣୁଥଲେ ଓ ପେଟ ମାପୁଥଲେ । ଆମ ଗାଁରେ ଏପରି 
ଘର ନାହିଁ, ଯେଉଁ ଘରକୁ ମୋ ବୋଉ ତାଙ୍କ ଲୁଗାକାନି ତଳେ ଲୁଚେଇ ଆମ 
ଘରର ତରକାରି କି ପିଠା ନେଇ ଦେଇନାହାନ୍ତି । ମୋର ଦେବତା ମୋର ବାପା, 
ବୋଉ ମୋର ଆରାଧ୍ଯ ଦେବତା ଆଉ ଆପଣ ମଧ୍ଧ । 

ଓଡ଼ିଆ ସାହିତ୍ୟରେ ଏବେ ଇତିହାସର ଚରିତ୍ର ପଢ଼ିବାକୁ ମିଳୁନି । ଇତିହାସ 
ପୃଷ୍ଠଭୂମିରେ ସାହିତ୍ୟ ସୌଧ ଗଢ଼ି ଉଠୁନି । ମୋର କର୍ମଭୂମି ଢେଙ୍କାନାଳ ଏକ 
ବୀରପ୍ରସବିନୀ ମାଟି | ସାଧୀନତା ଆନ୍ଦୋଳନ କାଳରେ ଏଇ ମାଟିର ସନ୍ତାନମାନେ 
ନିରଙ୍କୁଶ ରାଜତନ୍ତ୍ର ଉପରେ ଏପରି ନିର୍ଘାତ ପ୍ରହାର କରିଥଲେ ଯେ ତାହା ସମଗ୍ର 
ଭାରତ ଇତିହାସରେ ଅଲିଭା ଅକ୍ଷରରେ ଲିପିବଦ୍ଧ “ହୋଇ ରହିଛି । ସେଇ ମାଟିର 
' ବହୁ ବୀରପୁରୁଷଙ୍କ ଜୀବନ ଗାଥା ମଧ୍ଯରୁ ମୁଁ ଦୂଇଜଣ ସ୍ସାଧୀନତା ସଂଗ୍ରାମୀଙ୍କ 
ଜୀବନ ଓ ସିବି ସାଧନାକୁ ନେଇ ଉପନ୍ୟାସ ଶୈଳୀରେ ବହି ଲେଖିଛି । ଗୋଟିକରେ 
ବୀର ବୈଷ୍ଣବ ପଟ୍ଟନାୟକଙ୍କ ଜୀବନ କଥା ଓ ଅନ୍ୟଟିରେ ଗଡ଼ଜାତ ଗାନ୍ଧୀ 
ସାରଙ୍ଗଧର ଦାସଙ୍କ ଜୀବନ ପ୍ରବାହ ! ରଚିତ ଉପନ୍ୟାସର ତୃତୀୟ ନୈବେଦ୍ୟ 
ଆପଣଙ୍କର ଚରଣ ତଳେ ହେ ଉଜ୍ଳମଣି । ଗୋପ ଥାନାର ସୁଆଣ୍ଡୋ ଗ୍ରାମର ଧୂଳି 
ଖେଳର ମହାନାୟକ ଆପଣ । ସେଇଥୁପାଇଁ ବହିଟିର ନାମ ରଖିଚ଼ି ଗୋପଦାଣ୍ଡର 
ଧୂଳି । ଆପଣଙ୍କର ଧୂଳିଖେଳ ମାତ୍ର ଏକାବନ ବର୍ଷର । ସେଇ ପରିପ୍ରେକ୍ଷୀରେ 
ଆପଣଙ୍କ କଲମରୁ ଧର୍ମପଦ କାବ୍ୟରେ ଝରି ଆସିଛି... ‘ମୁହୁରଭେୈ ମାତର ଉଜ୍ଵଳ 
ପ୍ରଖର ଶିଖାଟେକି ହୃତାଶନ, ଜଳି ଯେବେ କରେ ଆଲୋକ ଉତ୍ତାପ ଚଉଦିଗେ 
ବିତରଣ । ଲିଭୁ ସେ କ୍ଷଣିକେ ତଥାପି ଏ ଲୋକେ ରହେ ତା” ଆଦର ଯଶ, କି 
ଲୋଡ଼ା ତହିଁରେ ରହେ ଯେ ମହୀରେ କୁହୁଳି ସହସ୍ର ବର୍ଷ ।? ପୁଣି ମାନବ ଜୀବନ 
ନୁହଁଇ କେବଳ ବର୍ଷ ମାସ ଦିନ ଦଣ୍ଡ, କର୍ମେ ଜୀ ନର କର୍ମ ଏକା ତା'ର 
ଜୀବନର ମାନଦଣ୍ଡ ।” ଏହି ଉକ୍ତି ଆପଣଙ୍କ ଜୀବନରେ ଅକାଟ୍ୟ ସତ୍ୟ । 

ପ୍ରତ୍ୟେକ ପାଠକ ମନରେ ଏହି ଉକ୍ତିମାନ ଉଙ୍କି ମାରୁ, ମୋର ସବୁୂରିକୁ 
ବିନୀତ ନିବେଦନ । 

କଟକ ଜିଲ୍ଲାର କେନ୍ଦ୍ରାପଡ଼ା ସବଡ଼ିଭିଜନ୍‌ର ଆଳି ଥାନାର ସଂସିଧା 
(ସୟଂସିବ୍ଧା ) ଗ୍ରାମ ମୋର ଜନ୍ମ ମାଟି । ଢେଙ୍କାନାଳ ସହର ମୋର କର୍ମଭୂମି । ମୁଁ 
କାହିଁକି ମୋ ଜନ୍ମଭୂମିର ପରିଚ଼ରିତିକୁ ପଛକୁ ରଖି କର୍ମଦଭୂମିର ନାମରେ ବଞ୍ଚଛି, 
ତା'ର କାରଣ ମଧ୍ଯ ମୋ ବ୍ୟତୀତ ଆଉ କେହି ଜାଣନ୍ତି ନାହିଁ 

କହିଚ଼ି ଯେ ‘ଗୋପଦାଣ୍ଡର ଧୂଳି” ରଚନା ପଛରେ ଦୂଇବର୍ଷର ଚିନ୍ତନ ଓ 
ଗବେଷଣା ତଥା ତଥ୍ୟ ସଂଗ୍ରହ ରହିଛି । ତଥାପି ଏହି ରଚ଼ନା ଯେ ଆପଣଙ୍କର 
ସର୍ବଶ୍ରେଷ୍ଠ ଜୀବନୀ ତାହା ମୁଁ ଦାବି କରୁନାହିଁ । ଲେଖାଟି ମୁଁ ବାରମ୍ବାର ପଢ଼ିଚ୍ି ଓ 
ତାହା ମତେ ବିଶେଷ ସନ୍ତୋଷ ଓ ଆନନ୍ଦ ଦେଇଛି I 

ପ୍ରତ୍ୟେକଟି ତଥ୍ୟ ସଂଗ୍ରହ ସୂତ୍ର ପ୍ରତି ମୁଁ କୃତଜ୍ଞତା ଜ୍ଞାପନ କରୁଛି । 
ମୋର ପତ୍ନୀ (ଆଉ ନାହାଁନ୍ତି) ଆଉ କନ୍ୟାମାନେ ଗୋପଦାଣ୍ଡର ଧୂଳି ମଥାରେ 
ମାରିବା ନିମନ୍ତେ ଲେଖା କେତେ ଦୂର ଗଲା, ତାଙ୍କ ଜୀବନର କୋଉ ପର୍ଯ୍ୟାୟ 
ଏବେ ଲେଖୁଚ଼... ଆଦି ପଚ଼ାରି ବରାବର ଖୋଜଖବର ନେଇଛନ୍ତି । ମତେ ପ୍ରାୟ 
ସବୁଦିନ ଆଗେଇବାକୁ ଅଳି, ଅନୁରୋଧ କରିଛନ୍ତି, ପ୍ରଚ଼ୋଦିତ କରିଛନ୍ତି । କେଜାଣି 
କାହିଁକି ସେମାନଙ୍କର ମା” ଚାଲିଗଲା ପରେ ଝିଅମାନେ ମୋ ଲେଖାଲେଖି ପ୍ରତି 
ବହୁତ ଧ୍ୟାନ ଦେଉଛନ୍ତି । 

ଦାସେ ଆପଣେ, ଏହି ରଚନାର ଆକର୍ଷଣ ବିନ୍ଦୁ ଆପଣ ଏବଂ ଏ ଦିଗରେ 
ମୋର ପତ୍ନୀଙ୍କର, ପିଲାଙ୍କର ଓ ପ୍ରିୟବନ୍ଧୁଙ୍କର ଉତ୍ସାହ ତଥା ଅନୁପ୍ରେରଣା ମଧ୍ଯ 
ସ୍ମରଣୀୟ ହୋଇରହିବ । 

ଏବର ଓଡ଼ିଶା ଆପଣଙ୍କ ସମୟର ଓଡ଼ିଶାଠାରୁ ବିଭବମୟୀ, କିନୁ ସେ 
ମନ, ସେ ହୃଦୟ ଏବେ ସାତ ସପନ । ଓଡ଼ିଶା ଆପଣଙ୍କୁ ଝୁରୁଚ଼ି । କେବେ 
ସେମାନୈ ଆପଣଙ୍କ ହୃଦୟରେ ବସେଇ କାର୍ଯ୍ୟ କରିବେ କେଜାଣି ? କର୍ମ ଜୀବନର 
ମାନଦଣ୍ଡ କେବେ ହବ କେଜାଣି । ଆପଣଙ୍କର ଆଶୀର୍ବାଦ ଓଡ଼ିଶା ମାଟି ଉପରେ 
ଝରୁଥାଉ, ଓଡ଼ିଶାବାସୀଙ୍କୁ କଲ୍ୟାଣ କରୁଥାନ୍ତୁ ! 

ରହୁଛି, ଆପଣଙ୍କ ପୁଣ୍ୟ ପାଦପଦ୍ଧରେ ଶତକୋଟି ପ୍ରଣାମ ସହ ! 

ନିତ୍ୟାନନ୍ଦ 
oo 


୪ 


Digitized by PPRACHIN, SOA 


-ବିଶାଇନ୍ଦାଣ୍ଡର୍‌ ଅଵି ` 


ପ୍ରଥମ ପର୍ବ 
(eroo-ercr) 


ସୁଆଣ୍ଡୋ ଗାଁରୁ ଜଳି ପ୍ରଦୀପଟିଏ 

ପ୍ରଜ୍ନଳିଲା ସୂର୍ଯ୍ୟ ଆଲୋକରେ, 
ଭାର୍ଗବୀ ନଦୀରୁ ଜନ୍ମି ପଦୁଟିଏ 

ବିସର୍ଜିଲା ଆପଣାକୁ ମହା ସମୁଦ୍ରରେ | 


ଏକ: ଗୋପଦାଣ୍ଡର ଧୂଳି 


ଛୋଟ ପିଲାଟିଏ କଣ୍ଠ ଫଟେଇ କାନ୍ଦୁଥଲା...ବୋଉ...ଉ...ଉ.... 

ଚାରିଆଡ଼ ନିଶୂନ, ଗ୍ରୀଷ୍ମକାଳର ଅପରାହୁ । ସୂର୍ଯ୍ୟଙ୍କର ପ୍ରଖର କିରଣରେ 
ପିଲାଟିର କଅଁଳିଆ ମୁହଁ ଝାଉଁଳି ନାଲି ପଡ଼ିଯାଇଛି । ତା'ର ନିରୀହ ଅଖି ଦୁଇଟିରୁ 
ଝରୁଥ୍ଲା ଧାର ଧାର ଲୁହ | ଭାର୍ଗବୀ ନଦୀର ଶୁଷ୍ଠ ବାଲିଶଯ୍ୟା ଉପରେ ଲୁହ 
ଟୋପାମାନ ଖସି ପଡ଼ି ଭେଦି ଯାଉଥଲା ତଳକୁ ¦ ନଦୀ ଆରପଟେ ବଳପୁୂର ଗାଁ 
ଶ୍ମଶାନରେ ଗୋଟିଏ ଶବକୁ ଟାଣି ଶିଆଳ କୁକୁରମାନେ ଝୁଣି ଝୁଣି ଖାଉଥ୍ବା ଦୃଶ୍ୟ 
ଦେଖି ସେ ଆହୁରି କାନ୍ଦି ଉଠୁଥିଲା । 

୧୮୭୭ ମସିହା ଅକ୍ଟୋବର ମାସ ନଅ ତାରିଖରେ ପିଲାଟିର ଜନ୍ମ । 
ଜନ୍ମ ହେବାର କିଛିଦିନ ପରେ ମାଆ ସର୍ଣ୍ଣମୟୀ ଆଖି ବୂଜିଥ୍‌ଲେ ସବୁଦିନ ପାଇଁ । 
ମାଆଛେଉଣ୍ଡ ପିଲାଟିକୁ ସ୍ବେହ ଶ୍ରଦ୍ଧା କରିବା ପାଇଁ ପିତା ଦୈତାରୀ, ବଡ଼ଭାଇ 
ନାରାୟଣ ଓ ପିଉସୀ କମଳା ନାନୀ ଗୋଡ଼େ ଗୋଡ଼େ ଜଗି ରହୁଥୁଲେ । ମାତ୍ର 
ପିଲାଟି ତାର ହଜିଲା' ଧନକୁ ମନେ ମନେ ଖୋଜି ହେଉଥଲା ଦିନରାତି ! ଏକ 
ବୁକୁଥରା କାରୁଣ୍ୟ ତା'ର ଶୈଶବକୁ ଘେରି ରହିଥ୍ଲା ଅତି ନିଷୁର ଭାବରେ | 

ପୁଣି ସେଇ ବୁକୁ ଫଟା କାନ୍ଦ ବୋଉ..ଉ.., ତୁ କୁଆଡ଼େ ଗଲୁ ? ମତେ 
ତୋ ପାଖକୁ ନେଇ ଯା ବୋଉ... | 

..ବୋଉ ପରା ସରଗକୁ ଯାଇଛନ୍ତି ବୋଲି ତତେ କହିଥ୍ଲି | ତୁ କାହିଁକି 
ଏମିତି ଅଝଟିଆ ହୋଇ କାନ୍ଦୁ, ଆ, ଘରକୁ ଯିବା... | ପଛପଟେ ତା” ନାରଣ 
ଭାଇନା ଠିଆ ହୋଇ ତାକୁ ଡାକୁଥ୍‌ଲେ | 

ପିଲାଟି ପଛକୁ ଫେରି ଚାହିଁଲା । ଭାଇନୀକୁ ପାଖରେ ଦେଖି ଆହୁରି 
ଜୋରରେ କାନ୍ଦି ଉଠିଲା | ଭାଇନା ବି ଛୋଟ ଭାଇଟିକୁ କୁଣ୍ଢେଇ ଧରି କାନ୍ଦିବାକୁ 
ଲାଗିଲେ | ଭାର୍ଗବୀ ନଦୀ କୂଳର ଶୋକ ସନ୍ତାପର ଏହି କରୁଣ ଦୃଶ୍ୟରେ ବିଗଳିତ 
ହୋଇ ନଦୀବନ୍ଧ ଉପରେ ପହଞ୍ଚିଥ୍‌ବା କିଛି ଲୋକ ମଧ୍ଯ ନିଜ ନିଜ ଆଖିରୁ ଲୁହ 
ପୋଛୁଥଲେ | ଏ ଦୂଃଖକୁ ସାନ୍ଧୁନା କିଏ ବା କ'ଣ ଦେବ ? 

... ହଉ, ଘରକୁ ଚାଲ,ଆମେ ବିନୋଦ ବିହାରୀଙ୍କୁ ପଚ଼ାରିବା...ସେ 
ଆମ ବୋଉକୁ କାହଁକି ସରଗକୁ ନେଇଗଲେ ? ସାନଭାଇର ହାତ ଧରି ନାରାୟଣ 
ଚାଲିଲେ ନଦୀବନ୍ଧରେ । 

ଭାର୍ଗବୀ ନଦୀ ପୁଣ୍ୟତୋୟା, ଉତ୍ତର ଭାରତର ଗଙ୍ଗା ଓ ଦକ୍ଷିଣ ଭାରତର 
ଗୋଦାବରୀ ପରି ପବିତ୍ର ତା'ର ଜଳ | ଭାର୍ଗବୀ କୂଳର ସୁଆଣ୍ଡୋ ଗ୍ରାମ ପୁରୀ 
ଜିଲ୍ଲାର ସାକ୍ଷୀଗୋପାଳ ଥାନାରେ । ସୁଆଣ୍ଡୋର ପାଦ ଧୋଇ ବହିଯାଉଛି ଏଇ 
ଭାର୍ଗବୀ । ଭୃଗୁ ରଷିଙ୍କର କନ୍ୟା ଭାର୍ଗବୀ । ସେଇ ଭାର୍ଗବୀ ରାଗେ, ଅଚ଼ାନକ କୂଳ 
ଲଙ୍ଘେ, ବିଲ, ବାଡ଼ି, ଘରଦ୍ବାର ତା'ର ଭୟଙ୍କର ଜଳ ଭଉଁରୀରେ ଭସାଇନିଏ । 
ଜନ ଜୀବନକୁ ଅସ୍ତବ୍ୟସ୍ତ କରେ । 

ବିନୋଦ ବିହାରୀ ଘରର ଇଷ୍ଟ ଦେବତା | ଘରର ଅସରନ୍ତି ଦୂଃଖ ସୁଖର 
ସାକ୍ଷୀ ସେ । ପିତା ଦଇତାରିଙ୍କର ଲାଗେ ଲାଗେ ତିନୋଟି ପତ୍ନୀଙ୍କର ଅକାଳ ବିୟୋଗ 
ଘଟିଥ୍ଲା । ତା'ପରେ ଚତୁର୍ଥ ବିବାହ । ଦ୍ଧିତୀୟା ପତ୍ନୀଙ୍କର ପୁତ୍ର ନାରାୟଣ | ତୃତୀୟା 
ପତ୍ନୀ ସର୍ଣ୍ତମୟୀ ପୁତ୍ର ଗୋପବନ୍ଧୁଙ୍କୁ କନ୍ୟା ମାସର ଛବିଶ ଦିନ ଅକ୍ଟୋବର ମାସ 
୯ ତାରିଖ ୧୮୭୭ ମସିହା ବୁଧବାର ସୂର୍ଯ୍ୟୋଦୟ ସମୟରେ ଜନ୍ମ ଦେବାର 
କିଛିଦିନ ପରେ ସର୍ଗପୂରକୁ ଚାଲିଗଲେ | ଜଇତାରିଙ୍କର ବଡ଼ଭାଇ ଦୀନବନ୍ଧୁ ଗୋଟିଏ 
ପୂତ୍ର ସନ୍ତାନର ଜନକ ହେବା ପରେ ନିଜସ ପତ୍ନୀ ଓ ସେଇ ଶିଶୁ ପୁତ୍ରଟିକୁ ହରାଇ 
ବସିଥୁଲେ | ତାଙ୍କର ସଂସାର ପ୍ରତି ବିତୃଷ୍ଣା ଆସିଲା | ସେ ନାରାୟଣଙ୍କୁ ପୋଷ୍ୟପୂତ୍ର 
କରିନେଇ ପିଲା ସଂସାର ତ୍ୟାଗ କଲେ ଓ ସନ୍ନ୍ୟାସୀ ଜୀବନ ବିତାଇଲେ ସୁଦୂର 

ନବଦ୍ଧୀପରେ । ସେ ଥୁଲେ କୃଷ୍ଣ ଭକ୍ତ | ବିନୋଦ ବିହାରୀ ମୂର୍ଭିଟିଜୁ ସେଇ ଆଣି 
ଥାପିଥୂଲେ ସୁଆଣ୍ଡୋରେ, ଗୃହର ଇଷ୍ଟ ଦେବତା ଭାବେ । 

ମାଆ ଛେଉଣ୍ଡ ପିଲା ଦିଇଟାଙ୍କର ସେବା ଯତ୍ର କରିବା ପାଇଁ ଦଇତାରି 
ଚତୁର୍ଥ ବିବାହ କଲେ । ଭୂଆସୁଣୀ ଛୋଟ ବୋହୂଟି ଆଦ୍ୟ ଯୌବନର ପ୍ରଥମ 
ପାହାଚରେ ଠିଆ ହୋଇ କଂ ଣ କିପରି ବୁଝନ୍ତେ ପିଲା ଦୁଇଜଣଙ୍କର ଅଳି ଅର୍ଦ୍ଦଳି ? 
ମାତୃହରା ଗୋପବନ୍ଧୁ ପିଲାଟି ଦିନରୁ ଠାକୁର ବିନୋଦ ବିହାରୀଙ୍କ ପାଖରେ ଘଣ୍ଟା 
ଘଣ୍ଟା ଧରି ବସି ରହୁଥୂଲେ | ଜନ୍ମକଲା ଜନନୀର ଅଭାବରେ ତାଙ୍କ ଜୀବନର ସବୁ 
ସୁଖ ସରାଗ ଲିଭି ଯାଇଥଲା | କେତେବେଳେ ସେ ଦାଣ୍ଡ ଧୂଳିରେ ଗଡ଼ୁଥ୍‌ଲେ ତ 
କେତେବେଳେ ଧାଇଁ ଯାଉଥଲେ ଭାର୍ଗବୀ ନଦୀର ଶୂନ୍ୟ କୋଳକୁ, କେତେବେଳେ 
ଅବା ଠାକୁର ବିନୋଦ ବିହାରୀଙ୍କ ପାଦ ପଦ୍ଧକୁ | 

ଛୋଟ ଭାଇକୁ ସାଙ୍ଗରେ ଧରି ଫେରୁଥିଲେ ଭାଇନା ନାରାୟଣ ¦ ନଦୀ 
ବନ୍ଧରେ ସେମାନଙ୍କୁ ଦେଖୁଥିବା ଲୋକେ ପିଲା ଦୂଇ ଜଣଙ୍କର ଶୁଖିଲା ମୁହଁ ଦେଖି 
ଘଡ଼ିଏ କାଳ ସେମାନଙ୍କୁ ଅନେଇ ରହିଥୂ୍‌ଲେ ! ଗୋପବନ୍ଧୁଙ୍କର ପାଚ଼ିଲା ଆମ୍ଭ ରଙ୍ଗର 
ତମ୍ବାଳିଆ ଦେହ, ଆନତ ନୟନ, କଳା କୁଞ୍ଚିତ କେଶ, ରଜୁ ଗ୍ରୀବା ଓ ଚଞ୍ଚଳ 
ପଦପାତ ଦେଖଣାହାରୀଙ୍କ ମନ ମୋହି ନେଉଥଲା | ଗୋପଦାଣ୍ଡର ଏହି କହ୍ନେଇକୁ 
ଗାଁର ଲୋକେ ନୟନର ମଣି କରି ତା' ପ୍ରତି କୋମଳ ବ୍ୟବହାର ଦେଖାଉଥ୍‌ଲେ | 

ସନ୍ଧ୍ୟା ହୋଇ ଆସୁଥଲା | ପଶ୍ଚିମାକାଶ କ୍ରମଶଃ ଲାଲ ରଞ୍ଜିତ ହେଉଥିଲା । 
ଗୋଧନ ଫେରି ଆସୁଥ୍‌ଲେ ଦଳ ଦଳ ହୋଇ । ପକ୍ଷୀମାନେ ବାହୁଡ଼ୁଥ୍‌ଲେ ନିଜ 
ନିଜର ନୀଡ଼କୁ | 

ସାନଭାଇ ପଚାରିଲା... ଭାଇନା, ଏଇଲେ କୁଆଡ଼ିକୁ ଯିବା ? 

...ଆଁମ ଘରକୁଯିବା | ଆଉ କୁଆଡ଼େ ? 

...ଏ ଘଣ୍ଟା କାହାଳି କୋଉଠି ବାଜୁଛି ? 

...ସାକ୍ଷୀଗୋପାଳ ମନ୍ଦିରରେ | 

` ...ସେଇ ମନ୍ଦିର ଆଡ଼ିକି ଯିବା ଚାଲ "| 
ସୁଆଣ୍ଡୋ ଶାସନର ଦୂଇ ଖଣ୍ଡି ଗାଁ ଉପରକୁ ସନ୍ଧ୍ୟା ଘୋଟି ଆସୁଥଲା । 


କୃଷ୍ଣ ପକ୍ଷ ଆକାଶରେ ଅସୁମାରି ତାରା ଝିଲିମିଲି ହେଉଥ୍‌ଲେ । ଏପଟେ କମଳା 

ନାନୀ ପିଲା ଦୁଇଜଣଙ୍କୁ ଘରେ ନପାଇ ପାଖ ପଡ଼ୋଶୀମାନଙ୍କ ଘରେ ଖୋଜାଖୋଜି 
କରିବାରେ ଲାଗିଥିଲେ । ହେଲେ କେଉଁଠି କିଛି ଖବର ପାଉ ନଥୁଲେ ! ଘର ସାରା 
ସମସ୍ତେ ବ୍ୟସ୍ତ | 

କମଳା ଦୈତାରୀଙ୍କର ସାନ ଭଉଣୀ | ବାଲ୍ୟ ବିଧବା | ସନ୍ତାନ ସୁଖ 
କଣ ସେ ଜାଣି ନଥିଲେ | ବାପଘରେ ପଡ଼ି ରହିଛନ୍ତି କେବଳ ଏଇପିଲା ଦୂଇଟିଙ୍କର 
ମୁହଁ ଚାହିଁ । ହଂସା ଉଡ଼ି ଯାଉଛି ତାଙ୍କର | ପିଲା ଦି'ଟା କୁଆଡ଼େ ଗଲେ ଭାବି ଭାବି 
ତାଙ୍କ ଆଖୁରୁ ଧାର ଧାର ଲୋତକ ବହିଯାଉଛି । ବିନୋଦ ବିହାରୀଙ୍କ ପାଖରେ 
ମୁଣ୍ଡ ନୂଆଁଇ ଶୁଭ ମନାସୁଛନ୍ତି ସେ.... ଭଲରେ ଫେରି ଆସନ୍ତୁ ମୋ ଧନ । 

...ଆଲୋ ନାନୀ, ତୁ ସେଠେଇଁ କାନ୍ଦି ମୁଣ୍ଡ ବାଡ଼ୋଉଛୁ କିଆଁ, ପଚ଼ାରିଲେ 
ନାରାୟଣ | 

କମଳା ନାନୀ ମୁଣ୍ଡ ଟେକି ଚାହିଁଲେ ! ତାଙ୍କ ପିଣ୍ଡରେ ପ୍ରାଣ ପଶିଲା । 
ଗୋପକୁ ସେ ଛାତି ଉପରକୁ ଟାଣି ନେଇ ପୁଣି ସକେଇବାକୁ ଲାଗିଲେ । ନାନୀର 
କାନ୍ଦ ଦେଖି ତାଙ୍କ ଛାତିରେ ମୁଣ୍ଡ ଗୁଞ୍ଜି ଅବୋଧ ବାଳକ ଗୋପ ବି କାନ୍ଦିବାକୁ 
ଲାଗିଲା | ଘରେ ଥିବା ଆଉ ଲୋକମାନେ ଧାଇଁ ଆସିଲେ | ଦଇତାରୀ ଏବଂ ଛୁଆ 
ଭୁଆସୁଣୀ ବୋହୂ ଶୋଇବା ଘରୁ ଦଉଡ଼ି ଆସିଲେ । 

ସଂଧ୍ୟା ଦୀପ ଜଳୁଥଲା ବିନୋଦ ବିହାରୀଙ୍କ ସମୀପରେ । ସ୍ତିମିତ ଦୀପର 
ଚହଲା ଆଲୋକରେ ଦିଶି ଯାଉଥଲା ନଟ ନାଗରଙ୍କର ଓଷ୍ଠଧାରରେ ଲାଖି ରହିଥ୍୍‌ବା 
ରହସ୍ୟମୟ ହସ | ରଙ୍ଗ ଅଧରରେ ବଇଁଶୀ । ରାଧାରାଣୀଙ୍କ ଶିରୀ ମୁକୁଟରୁ ଝରି 
ପଡୁଥିଲା ବକୁଳ ଫୁଲର ମଧୁର ବାସ୍ପା । 

ସମସ୍ତେ ହାତ ଯୋଡ଼ି ବସି ପଡ଼ିଲେ ପ୍ରାର୍ଥନା ମୁଦ୍ରାରେ । ଇଷ୍ଟ ଦେବତା 
ବିନୋଦ ବିହାରୀଙ୍କ ଅଭୟ ଚରିଣ ତଳେ । 


ଇ : ବିନୋଦ ବିହାରୀ 


Oo 


ତ୍ରିଭଙ୍ଗ ଠାଣିରେ ଉଭା ହୋଇଛନ୍ତି ବିନୋଦ ବିହାରୀ । ଦୀପାଲୋକ 
ସନ୍ମହେଲେ ବି ପୂଜା ଘର ବେଶ୍‌ ଆଲୋକିତ | ଅଗରୁ ଚନ୍ଦନ ଓ ଶ୍ରୀ କର୍ପୂରର 
ଭୁରୁଭୁରୁ ବାସ୍ଵୀ ଘର ସାରା ଖେଳି ବୁଲୁଛି । ପାଖରେ ଖଣ୍ଡେ ଆସନ ପଡ଼ିଛି । ତା 

ଉପରେ ବସିଛନ୍ତି ବାଳକ ଗୋପବନ୍ଧୁ । ସାମନାରେ ଖୁନ ଉପରେ ଥୁଆ ହୋଇଛି 
ଭାଗବତ ପୋଥ୍‌ | ଭାଗବତ ବୋଲିବାରେ ନିମଗ୍ନ ସେ । ଚାହିଁ ରହିଛନ୍ତି ବିନୋଦ 
ବିହାରୀଙ୍କ, ଏଣେ ଅନର୍ଗଳ ଭାବରେ ଭାବବିହୃଳ ଚିତ୍ତରେ ଗାଇ ଚାଲିଛନ୍ତି ଜଗନ୍ନାଥ 
ଦାସଙ୍କ ନବାକ୍ଷରୀ ଭାଗବତ... କର୍ମ ତୋହର ନିଜ ଗୁରୁ | ଉଦ୍ଧବ କେତେ ତୁ 
ପଚାରୁ | 

...ଆରେ, କ”ଣ କରୁଚୁ, ଶୁଭିଲା ଭାଇନାଙ୍କ ଡାକ । 

ବାଳକ ନିରୁତ୍ତର । ଭାଇନା ପୂଜାଘର ଭିତରକୁ ପଶି ଆସିଲେ ! ସେ 
ଜାଣନ୍ତି, ପ୍ରତିଦିନ ସନ୍ଧ୍ୟାରେ ବିନୋଦ ବିହାରୀଙ୍କ ପାଖରେ ଭାଗବତ ପଢ଼ାଯାଏ । 
ବିନୋଦ ବିହାରୀଙ୍କ ପାଖରେ ସାନ ବାପାଙ୍କର ଏହା ଏକ ନିତିଦିନିଆ କାମ । 
ଗୋପ ସବୁଦିନ ବାପାଙ୍କ ପାଖରେ ବସି ଭାଗବତ ଶୁଣେ । ଆଜି ସେ ନିଜେ 
ଭାଗବତ ବୋଲୁଥ୍ବାର ଶୁଣି ଅବାକ ହୋଇଗଲେ ଭାଇନା | ...ଆରେ, ତୁ କୋଉ 
ଦିନରୁ ଭାଗବତ ପଢ଼ିଲୁଣି ? ଅକ୍ଷର ଶୂନ ଭଟ୍ଟାଚାର୍ଯ୍ୟ, ଭାଗବତ ପଢୁଚି...କହିଲେ 
ନାରଣ ଭାଇନା । 

ବାଳକ ଗୋପବନ୍ଧୁ ନାରାୟଣ ଭାଇନାଙ୍କ କଥା ନଶୁଣିଲା ପରି ପୂର୍ବବତ୍‌ 
ଭାଗବତ ବୋଲି ଚାଲିଲେ | ସୁଲଳିତ କଣ୍ଠ ଓ ଚମଳ଼୍ାର ସୂରରେ ଗୋପବନ୍ଧୁ 
ତନ୍ମୟ ହୋଇ ଆବୃଭ୍ତି କରୁଥ୍‌ୁଲେ ଭାଗବତର କୋମଳ ପଦାବଳି । ଆଚୃମ୍ଭିତ 
ହେଉଥ୍‌ଲେ ନାରାୟଣ ଭାଇନା | ଏଡ଼ୁଟିଏ ହେଲାଣି, ପାଠଶାଠ ତ ପଢ଼ିନାହିଁ ଏ 
ଯାଏଁ । ତା ହେଲେ କଂ ଣ ଶୁଣି ଶୁଣି ଏତେ ସବୁ ମନେରଖିଛି... 

ବାପା ଦୈତାରିଙ୍କ କାନକୁ ଏକଥା ଗଲା | ଆଠ ବରଷର ହେଲାଣି ପିଲାଟା । 
ମା” ଛେଉଣ୍ଡ ହେଇଛି ବୋଲି ଗେଲବସରରେ ବଢୁଛି । ତା'ର ପାଠ ପ୍ରତି କାହାରି 
ହେଜ ନାହିଁ । ଶୁଣିଶୁଣି ଯେଉଁ ପିଲା ଭାଗବତ କଣ୍ଠସ୍ଥ କରି ପାରୁଛି, ସେ ହୁଏତ 
ଭଲକି ପୋଥ୍‌ ପଢ଼ିପାରେ, ଲେଖିପାରେ | 

୧ ୫ ୯୦ ମସିହାରେ ଭୋଇ ବଂଶର ଖ୍ୟାତନାମା ରାଜା ରାମଚନ୍ଦ୍ର ଦେବ 
ଷୋଳ ଖମ୍ବ ବିଶିଷ୍ଟ ମୁକ୍ତି ମଣ୍ଡପ ବସାଇ ସେ ସବୁ ଖମ୍ବର ଅଧୂକାର ବ୍ରାହ୍ମଣମାନଙ୍କୁ 
ଦେବା ପାଇଁ ଷୋଳ ଶାସନ ବସାଇବା ଆରମ୍ଭ କଲେ ! ସେଇ କାଳୁ ପୁରୀର 
ବ୍ରାହ୍ମଣ ଶାସନର ଅସ୍ତିତ୍ଵ । ବୀର ରାମଚୃନ୍ଦ୍ରପୁର,ବୀର ଗୋବିନ୍ଦ ପୁର, ବୀର ପ୍ରତାପ 


୯ 

ପୁର, ଶ୍ରୀରାମଚନ୍ଦ୍ର ପୁର, ପ୍ରତାପ ରାମଚନ୍ଦ୍ର ପୁର, ବିଜୟ ରାମଚନ୍ଦ୍ର ପୁର ଓ ବୀର 
ନରସିଂହପୂର ଇତ୍ୟାଦି ଶାସନ ସେଇ ସମୟ ପରେ ପରେ । ପ୍ରତ୍ୟେକ ଶାସନରେ 
ଅଛି ଏକାଧୁକ ଖଣ୍ଡି । ଶାସନୀ ବ୍ରାହ୍ମଣମାନଙ୍କର ମୁକ୍ତି ମଣ୍ଡପ ଜରିଆରେ 
ରାଜଦରବାରରେ ଖାତିର କାହିଁରେ କେତେ | ବିଦ୍ୟାଧ୍ୟୟନରେ ଶାସନା ବ୍ରାହ୍ମଣେ 
ସବୁରି ଆଗରେ |! ଏମାନେ ସମସ୍ତେ ବୈଷ୍ଣବ ଧର୍ମାବଲମ୍ମୀ । ଜଗନ୍ନାଥ ବିଷ୍ଣୁଙ୍କ 
ଉପାସକ । କାଳକ୍ରମେ ଗୌଡ଼ୀୟ ବୈଷ୍ଣବ ସହଜିଆ ଧର୍ମ ଓ ଶକ୍ତି ପୂଜା ପ୍ରବେଶ 
କଲା ଶାସନମାନଙ୍କରେ | ଶାସନୀ ବାହ୍ୁଣ ବଡ଼ ଓ ଅଶାସନୀ ବ୍ାହ୍ୁଣ ଛୋଟ 
ବୋଲି ଗୋଟେ ଭେଦଭାବ ମୁଣ୍ଡ ଟେକିଲା । 

ସୁଆଣ୍ଡୋ ବ୍ରାହ୍ମଣେ ଶାସନିଆଙ୍କ ମଧ୍ଯରେ ଗଣା ଯାଆନ୍ତି ନାହିଁ । ସେମାନେ 
ଶାସନୀ ବ୍ରାହ୍ମଣ ନୁହଁନ୍ତି । ଦୈତାରିଙ୍କ ଜେଜେବାପା ଭଗବାନ ଦାସ ଓ 
ଜେଜେବାପାଙ୍କ ବାପା ଅନନ୍ତ ଦାସ ପରମ ବିଷ୍ଣୁ ଉପାସକ ଥଲେ | ସତ୍ୟବାଦୀର 
ଗୋପୀନାଥ ସେମାନଙ୍କର ଆରାଧ୍ୟ ଦେବତା । ସେହି ହେତୁ ବିନୋଦ ବିହାରୀ 
ପରିବାରର ଇଷ୍ଟ ଦେବତା । ତାଙ୍କ ସମୀପରେ ଭାଗବତ ପୋଥ୍‌ ପଢ଼ାହେବା ଏକ 
ପ୍ରଚଳିତ ବିଧ୍‌ । ଅଶାସନିଆ ହେଲେ ବି ପାଠ ପଢ଼ାରେ ସୁଆଣ୍ଡୋ ବ୍ରାହ୍ମଣେ ପଛରେ 
ପଡ଼ି ନଥଲେ। 


ତିନି : ଶ୍ରୀରାମଚନ୍ଦ୍ରପୁର 


ସାନପୁଅକୂ ପଢ଼େଇବା ପାଇଁ ଦୈତାରୀ ସ୍ଥିର କଲେ । ହେଲେ 
ଆଖପାଖରେ ସେମିତି କିଛି ସ୍କୁଲ ନଥୁଲା | ଏମିତି ଚିନ୍ତାରେ ଥୁଲାବେଳେ ଦୈବାତ୍‌ 
ଶ୍ରୀରାମଚୃନ୍ଦ୍ରପୁର ଶାସନର ପଣ୍ଡିତ ମଧୁସୂଦନ ମିଶ୍ରେ ଦିନେ ଦୈତାରିଙ୍କ ଘରେ 
ପହଞ୍ଚି କହିଲେ... ଆହେ, ଶୁଣିଲି ତୁମ ପିଲାମାନଙ୍କର ପାଠପଢ଼ା ପାଇଁ ତମେ 
ବ୍ୟସ୍ତ ଅଛ । ବ୍ୟସ୍ତ ହବା କଥା ବି । ଅଶାସନୀ ବ୍ରାହମଣପଣ କଟେଇବା ପାଇଁ ପିଲେ 
ପାଠ ପଢ଼ି ବଡ଼ ମଣିଷ ହବା ଦରକାର | ଦରକାର ହେଲେ ଗାଁରେ ଗୋଟିଏ ସ୍କୁଲ 
ବସାଅ । ତୁମର ସେମିତି କିଛି ଧନ ପଇସାର ଅଭାବ ନାହିଁ । 

ମଧୁସୂଦନ ବଡ଼ ନାମୀ ପଣ୍ଡିତ । ବୃରିରେ ନିଜେ ଜଣେ ଶିକ୍ଷକ | ଘରେ 


ଘରେ ପିଲାଏ ପାଠ ପଢ଼ନ୍ତୁ ଏଥୁପାଇଁ ସେ ପାଦରେ ଚାଲି ଚାଲି ପାଠ ପଢ଼େଇବ୍ରା 


୧୦ 

ପାଇଁ ବାପ, ଜେଜେ ମାନଙ୍କୁ ବୁଝେଇବାକୁ ନିଜ ଜୀବନର ବ୍ରତ ଭାବେ ଗ୍ରହଣ 
କରିଥୁଲେ | 

ତାଙ୍କ କଥାଶୁଣି ଦୈତାରି ଉଠି ବସିଲେ | କିଛି ଗୋଟେ କରିବାକୁ ହବ । 

ତା” ପରଦିନଠୁ ଚାହାଳିକୁ ଗଲେ ଗୋପବନ୍ଧୁ । ମାଟି ବଂଶ ଓଝା ଅବଧାନଙ୍କ 
ପାଖରେ ଅକ୍ଷର ପରିଚ୍ରୟ । କଡ଼ାଗଣ୍ଡା, ପଣିକିଆ, ଫେଡ଼ାଙ୍କ, ଓଡ଼ାଙ୍କ, 
ମିଶାଣ,ଗୁଣନ, ହରଣ ଓ ବନାନ ଆଦି ସାଧ୍ଲେ । ପିଲାମାନଙ୍କର ପାଠର 
ଅଗ୍ରଗତିରେ ସନ୍ତୋଷ ହୋଇ ପିତା ଦୈତାରି ଗାଁରେ ଗୋଟିଏ ପ୍ରାଥମିକ ବିଦ୍ୟାଳୟ 
ଖୋଲିବା ପାଇଁ ଚିନ୍ତା କଲେ । 

ଦୈତାରି ଜଣେ ମୁକ୍ତ୍ୟାର । ସେଇ ବୃତ୍ତିରେ ଭଲ ଦି ପଇସା ରୋଜଗାର 
ହେଉଥଲା | ପୈତୃକ ସଂପତ୍ତି ମଧ୍ଯ କିଛି ଥଲା । ସେ କାଳକୁ ଚାହିଁ ଭଲଘର ଖଣ୍ଡିଏ 
ମଧ୍ଯ ତୋଳେଇ ଥଲେ । ପିଲାମାନଙ୍କୁ ଉଚ୍ଚ ଶିକ୍ଷାଦେବା ପାଇଁ କିଛି ବାଧା ବନ୍ଧକ 
ନଥୁଲା | ପିଲାଏ ଚାଟଶାଳୀରେ କଂ ଣ କିପରି କରୁଛନ୍ତି, ସେଥପ୍ରତି ସେ ନିଘା 
ରଖ୍ଥଲେ। 

ଦିନେ ଅବଧାନେ ଗଣିତ ପାଠ ପଢ଼ାଉ ପଢ଼ାଉ ଢୋଳେଇ ପଡ଼ିଲେ | 
ପିଲାମାନେ ପାଟିତୁଣ୍ଡ କରିବା ଆରମ୍ଭ କରିଦେଲେ | ବାଳକ ଗୋପବନ୍ଧୁ ଠିଆହୋଇ 
ଉଚ୍ଚସରରେ ଭାଗବତ ପୁଲକିତ କଣ୍ଡରେ ବୋଲିବାକୁ ଲାଗିଲେ । ଅବଧାନେ 
ଶୋଇଛନ୍ତି, ଏଣେ ଭାଗବତ ବୋଲା ଚାଲିଛି ¦ ଶ୍ରେଣୀରେ ପିଲାମାନେ ଭାଗବତ 
ଶୁଣୁଛନ୍ତି । ପାଟିଗୋଳ ଥମିଯାଇଛି । କେତେ ସମୟ ପରେ ଅବଧାନଙ୍କ ନିଦ 
ଭାଙ୍ଗିଲା | ଗଣିତ ପଢ଼ାବେଳେ ଭାଗବତ ବୋଲା ହେଉଥ୍‌ବାର ଶୁଣି ସେ. ରାଗିଗଲେ ! 
ଏଥପାଇଁ ଦି ପାହାର ଭଲକରି ବସେଇ ଦେଲେ ଗୋପବନ୍ଧୁଙ୍କ ପିଠିରେ । ଗୋପବନ୍ଧୁ 
ନିର୍ଭୟରେ ପାହାର ଖାଇ ଖଣ୍ଢ ଲେଖୈ ଠିଆ ହୋଇ ରହିଲେ | ମାଡ଼କୁୂ ଏ ପିଲାର 
ଭୟ ନାହିଁ ବୋଲି ଭାବି ଅବଧାନେ ପିଟି ଚାଲିଲେ ମନ ଇଚ୍ଛା । ଅବଧାନେ ଆହୁରି 
ରାଗିଲେ, ଆହୁରି ମାଡ଼ ବସିଲା ପିଠିରେ | ଅକମ୍ପିତ ବୃକ୍ଷ ପରି ଠିଆ ହୋଇଥଲେ 
ବାଳକ ଗୋପବନ୍ଧୁ । ମାଡ଼ ମାରି ମାରି ଥକି ଗଲେ ଅବଧାନେ ! ...କି ଧାତୁରେ 
ଗଢ଼ା ଏ ପିଲାଟା, ମାଡ଼ ଖାଇ ଖାଇ ପିଠି ଫାଟି ଗଲାଣି, ଅଥଚ ମାଡ଼କୁ ତା'ର 
ତିଳେ ହେଲେ ଖାତର ନାହିଁ । ଭାବୁଥିଲେ ଅବଧାନେ | ପିଲାର ପୁଙ୍ଗୁଳା ପିଠିରେ 

ରକ୍ତର ଝର ଦେଖ୍‌ ଅବଧାନେ ଶଙ୍କିଗଲେ | କି ଦୁର୍ବୃଦ୍ଧି କଲି ବୋଲି ଭାଳି ହୋଇ 
ଗୋପବନ୍ଧୁଙ୍କୁ ଛାତି ଉପରକୁ ଆଉଜେଇ ନେଇ ସେ ଦୂଃଖରେ କାନ୍ଦିବାକୁ ଲାଗିଲେ ¦ 
ଦୈତାରି ଏ କଥା ଶୁଣିଲେ । ମନଦୁଃଖରେ ପୁଅକୁ ପାଖକୁ ଡାକ୍ରି 
ପଚାରିଲେ... ଅବଧାନେ କଂ ଣ ଖୁବ୍‌ ମାରିଲେ ? ଗୋପବନ୍ଧୁ ନିରୁତ୍ତର | 
...ତୁ ଗଣିତ ପଢ଼ାବେଳେ ଭାଗବତ ବୋଲୁଥଲୁ ? 
...ହିଁ | 
...ଆଉ କଣ କରୁଥଲୁ ? 
...ଗୀତ ଲେଖୁଥ୍ଲି | 
ପୁଅର ପୋଥ୍‌ ଖୋଲି ଦେଖିଲେ ଦଇତାରୀ | ଗୋଲ ଗୋଲ ଅକ୍ଷରରେ 
ନବାକ୍ଷରୀ ବୃତ୍ତରେ ଛୋଟ ଛୋଟ ଗୀତ ଲେଖାଥ୍‌ବାର ଦେଖି ଆନନ୍ଦ ବିହ୍ଵଳ 
ହୋଇ ଉଠିଲେ ସେ | ଭାଗବତ ପଦପରି ପଦକୁ ପଦ ପଡ଼ିଛି । 
ଶାସନୀ ବ୍ରାହ୍ମଣଙ୍କ ଅତ୍ୟାଚ଼ାର ଦିନେ ସହିବାକୁ ପଡ଼ିଥିଲା ଭାଗବତକାର 
ଜଗନ୍ନାଥ ଦାସଙ୍କୁ । ଜାତିଭେଦ ପ୍ରଦ୍ୟୁଷିତ ସମାଜରେ ଦୂର୍ବଳ ଉପରେ ଅତ୍ୟାଚ଼ାର 
ଏକ ୟାଧାରଣ କଥା | ଅବଧାନଙ୍କ ମାଡ଼କୁ ଗୁରୁତ୍ଵ ଦେଇ ନଥ୍‌ଲେ ଦଇତାରୀ । 
କେବଳ ଭାବୂଥଲେ ପୁଅର ନବାକ୍ଷରୀ ଗୀତଲେଖା କଥା...ପାଠପଢ଼ା କଥା | 
ଏହାପରେ ଗାରେ ଉଚ୍ଚ ପ୍ରାଥମିକ ବିଦ୍ୟାଳୟ ସେ ଖୋଲାଇଲେ ନିଜ ଉଦ୍ୟମରେ ! 


ଚାରି : ସାବତ ମା! 


ମା” ଅନଧପୂର୍ଣ୍ଣା ଦୀର୍ଘଦିନ ଧରି ଅସୂସ୍ଥ। ତାଙ୍କ ସାସ୍ଥ୍ୟ ପାଇଁ ବ୍ୟସ୍ତ ହୋଇ 
ପଡ଼ୁଥୁଲେ ବାପା ଦଇତାରି। ଆଖପାଖରେ ଡାକ୍ତର ନଥୁଲେ | ଦୂର ଗାଁର କବିରାଜେ 
ଭଗୀ କର ଯାହା କିଛି ଓଷ୍ୁଅ ପାଣି ଦେଉଥ୍‌ଲେ, ତାହା କିଛି କାଟୁ କରୁନଥ୍ଲା | ମା' 
ଏକ ପ୍ରକାର ଖାଇବା ପିଇବା ଛାଡ଼ି ଦେଇଥିଲେ । ସେତେବେଳକୁ ଗୋପବନ୍ଧୁ ବାର 
ବର୍ଷର ବାଳକ । ଉଚ୍ଚ ପ୍ରାଥମିକ ପଢ଼ା ବି ସରିନାହିଁ। ୧୮୮୯ ମସିହା | ମାଆଙ୍କର 
ଦେହ ଅସୁସ୍ଥ ଦେଖ୍‌ ଗୋପବନ୍ଧୁଙ୍କ ମନରୁ ସରସତା ହଜି ଯାଉଥଲା । ସେ ମାଆ 
ଅନ୍ଧପୂର୍ଣ୍ଣାଙ୍କୁ ଖୁବ୍‌ ମାନୁଥୁଲେ । ପ୍ରତ୍ୟେକ ଦିନ ସଞ୍ଜ ସମୟରେ ମାଆଙ୍କୁ ବିନୋଦ 


wv oN 


ବିହାରୀଙ୍କ ପାଖରେ ବସେଇ ସେଠାରେ ଭାଗବତ ପଢ଼ି ତାଙ୍କୁ ଶୁଣାଉଥ୍‌ଲେ | 

ଅନୁପୂର୍ଣ୍ଣା ଗରିବ ଘରର ଝିଅ | ସେଥୂରେ ସେ ଚତୁର୍ଥ ପତ୍ନୀ । ଘରେ ଦୂଇ 
ଦୁଇଟା ପୁଅ । ନିଜ ସନ୍ତାନର ମାଆ ହେବାକୁ ତାଙ୍କ ମନରେ କେଉଁ ସଂଗୋପିତ 
କୋଣରେ ଆଶା କଳିଟିଏ ଉଙ୍କି ମାରୁଥଲା । ଭାଗ୍ୟର ବିଡ଼ମ୍ବନା, ତାଙ୍କ କୋଳକୁ 
ପିଲାଟିଏ ଆସୁ ନଥଲା | କେତେ ବାର ବ୍ରତ କରୁଥିଲେ । ଦିଅଁ ମନାସୁ ଥଲେ । ଗୀ 
ମୁଣ୍ଡର ଠାକୁରାଣୀ ଜାଗେଶ୍ବରୀଙ୍କୁ କେତେ ଜଣାଣ କରୁଥିଲେ ନିଜର ସନ୍ତାନଟିଏ 
ପାଇଁ 

ଦିନେ ଅନୁପୂର୍ଣ୍ଣା ସାମୀଙ୍କୁ ପଚ଼ାରିଲେ... ଶୁଣିଲି, ତମ ଜେଜେଙ୍କର ପରା 
ପିଲାଛୁଆ ହେଉ ନଥୁଲା ମାଂ ଶାରଳା ଠାକୁରାଣୀଙ୍କୁ ପୂଜା କରି ଦୂଇଟି ପୁଅ ପାଇଥୁଲେ ! 
ଆମେ ଶାରଳା ମାଆଙ୍କ ପାଖକୁ ଯାଇ ପିଲାଟିଏ ମନାସିଲେ ହୁଅନ୍ତା ନାହିଁ ? 

ଦଇତାରି ପଚ଼ାରିଲେ...ତୁମକୁ ଏ କଥା କିଏ କହିଲା ? 

...ଗୋପ କହୁଥୁୂଲେ | 

...ଗୋପ କଂ ଣ ତୁମ ପୁଅ ନୂହେଁ ? 

ପତ୍ନୀ ଆଉ କିଛି କହି ନଥୂଲେ | ଦଇତାରି ପୁନଶ୍ଚ ସେ ଜଞ୍ଜାଳ ଭିତରକୁ 
ପଶିବାକୁ ଚାହୁଁ ନଥୂଲେ | ତା ଛଡ଼ା ପୁଅ ଦୁଇଟି ତ ଅଛନ୍ତି । ଏମାନଙ୍କର ଭଲ ମନ୍ଦ 
ବୁଝିବା ପାଇଁ ସିନା ସେ ଚତୁର୍ଥ ବିବାହ କରିଥୁଲେ | ପିଲାଏ କ”ଣ ଭାବିବେ ପୁଣି 
ପିଲାପିଲି ହେଲେ । ଏଣିକି ସେ ଖବ୍‌ ଅଧ୍କ ସତର୍କ ହୋଇ ଯାଇଥୂଲେ ସେ 
ବାବଦରେ | 

ପ୍ରତ୍ନୀଙ୍କୁ ଦଇତାରି ପଚ଼ାରିଲେ...ଗୋପ ଆଉ କ”ଣ କହୁଥଲା ? 

...କହୁଥୁଲେ, ମାଆ, ତୁମେ ମନଦୂଃଖ କରନା | ମାଂ ଜାଗେଶୂରୀଙ୍କୁ ମୁଁ 
ନିଇତି ଡାକୂଛି । ଆମର ସାନ ଭାଇଟିଏ ହେବ | ତା ସାଥୀରେ ମୁଁ ଖେଳିବି । 

ଦୈତାରି ପୁଣି ପଚ଼ାରିଲେ ପତ୍ନୀଙ୍କୁ... ଗୋପ କ”ଣ ତୁମକୁ ମାଆ ବୋଲି 
ମାନୁନି, ସମ୍ମାନ କରୁନି ? 

ଅନ୍ଧପୂର୍ଣ୍ଠା ଜିଭ କାମୁଡ଼ି ପକେଇ କହିଲେ...ମୁଁ ଅହି ନର୍କରେ ପଡ଼ିବି, 
ଯଦି ଗୋପ ମତେ ମାନ, ସମ୍ମାନ କରୁନାହାଁନ୍ତି ବୋଲି କହିବି, ତେବେ ଯଦି 
କହିବ, ସତ କଥାଟିଏ କହିବି ? 

...କ” ଣ କହିବ କୁହ | 

...ମୋ ହୃଦ କାନ୍ଦୁଛି ସବୁବେଳେ, ଗୋପଙ୍କ ପରି ପୁଅର ମାଆ 
ହେବାକୁ । ମୁଁ କ'ଣ କରିବି କୁହ, ମୋ ମନକୁ ମୁଁ ବୁଝେଇ ପାରୁନି । ପିଲାଟିଏ 
ପାଇଁ ମନ ଡହଳ ବିକଳ ହେଉଛି | ମୁଁ ହେଲେ ମରିଯାନ୍ତି, ଆର ଜନ୍ମରେ ତା'ରି 
ପରି ପୁଅଟିଏ ମୋ କୋଳକୁ ଆସନ୍ତା । ମୋ ନାରୀ ଜନ୍ମ ସାର୍ଥକ ହୋଇଯାନ୍ତା । 

ଏହା କହୁ କହୁ ଅନ୍ଧ ପୂର୍ଣ୍ଠାଙ୍କ ଆଖି ଲୁହରେ ଭରି ଗଲା | ଯୁବତୀ ସ୍ତ୍ରୀକୁ 
କୋଳକୁ ଟାଣି ନେଇ ଦଇତାର ଗେଲକରି ସରାଗରେ କହିଲେ... ତମେ ଚିନ୍ତା 
କରି ମତେ କୁହ | ତୁମର ପୁଅଟିଏ ହେଲେ ଗୋପପରି ହେବ ବୋଲି କିଏ କହି 
ପାରିବ ? ତମେ କହି ପାରିବ କି ? ମୁଁ ତୁମକୁ ଆଉ ଗୋଟେ କଥା କହୁଚି, 
ତମେ ଗୋପକୁ ପୁଅ କରିନେବ କି ନିଜର ପୁଅଟେ ହବା ଚାହୁଁଛ, ତାହା ଭାବି 
ଚିନ୍ତି ମତେ କୁହ । ତମେ ଯାହା କହିବ ମୁଁ ରାଜି | 

ଗୋପକୁ ମତେ ଦେଇ ଦେବ, ପଚ଼ାରିଲେ ଅନୁୃପୂର୍ଣ୍ଠା । 

...ଦେଇଦେବି ମାନେ, ଏବେ ଏଇନା ଦେଇଦେଲି । ସେ ତମ ପୁଅ... 
ତୁମଠୁ କେହି ଛଡ଼େଇ ନେବେ ନାହିଁ । ...ଆଉ ପୁଅଟିଏ ପାଇଁ କାନ୍ଦିବ ନାହିଁ 
ତ? 

#୦. ଚନା | 

...ଆଉ ଶାରଳାଙ୍କ ପାଖରେ ପୁଅଟିଏ ପାଇଁ ମନାସିବ ନାହିଁ ତ ? 

...ନା, କେବେ ନୂହେଁ | ତେବେ ମୋର ଗୋଟିଏ ଗୁହାରି ଶୁଣିବ ? 

...ପୁଣି ଗୁହାରି କ?ଣ ? 

...ଆଗ ଶୁଣିବ ବିଲି ସିଉକାର କର, ତା'ପରେ କଇବି ! 

...ତମର କ”ଣ ମୋ କଥା ଉପରେ ବିଶ୍ବାସ ନାହିଁ ? 

ବିଚୃରା ପତ୍ନୀ ଆଉ କିଛି କହିପାରିଲେ ନାହିଁ । ସେଠୁ କହିଲେ... ଗୋପକୁ 
ବେଗେ ବାହା କରି କୁନି ବୋହୂଟିଏ ଘରକୁ ଆଣିବାକୁ ମୋ ମନ ଡାକୁଛି | 

...ଆଁଛୁା| ହେଉ, ତମ କଥା ମନେ ରହିଲା । ଏବେ ତ ସେ ଏକବାର 
ପିଲା | ଏଇଲେ ତା” ବାହାଘର ହେଇ ପାରିବନି | ତମେ ଚିନ୍ତା କରନି, ଯେତେ 
ଶୀଘ୍ର ସମ୍ଭବ ତା'ର ବାହାଘର ମୁଁ କରି ଦେବି । ଦେଖୁଛି, ବୋହୂ ପରଷା ଖାଇବାକୁ 
ତମର ମନ ଭ୍ରାରି ତରତର ହେଲାଣି । 

ପତ୍ନୀ ଲାଜରେ ସାମୀଙ୍କ କୋଳରେ ମୁହଁ ଲୁଚେଇ ଦେଇ କହିଲେ... 
ସେ କଥା ନୁହେଁ, ତା'ର ପିଲାଟିଏ ହେଲେ ମୁଁ ତାକୁ ମୋ କୋଳରେ ପୂରେଇ 
ଶୋଇବି | ଛାତିରେ ଜାକି ଧରି ବୋକ ଦେବି ଆଉ ମୋ ଥନରୁ କ୍ଷୀର 
ଖୋଇବି । ଆଖି ବୁଜିବା ଆଗରୁ ମୋର ସେଇ ଗୋଟିଏ ଇଚ୍ଛା ପୂରଣ କରୁ 
ମା” ଜାଗେଶ୍ବରୀ ! 

ପତ୍ନୀଙ୍କର ସାସ୍ଥ୍ୟାବସ୍ଥାରେ କ୍ରମଶଃ ଅବନତି ଦେଖା ଦେଉଥିଲା! ଏ 
ନେଇ ଦଇତାରି ବରାବର ଚିନ୍ତିତ ରହୁଥିଲେ | ଭଲରେ ଗଣ୍ଡେ ଖାଇ ପାରୁ ନଥ୍‌ଲେ 
କି ଭଲରେ ଶୋଇ ପାରୁ ନଥିଲେ । ମନର ଦୂଃଖ ବିନୋଦ ବିହାରୀଙ୍କୁ ଜଣାଉଥାନ୍ତି । 
କାହାକୁ ଆଉ ଜଣାନ୍ତେ | ପିଲା ପୁଅ ଦୂଇଟି ସାନ | ରୋଗଣୀ ସ୍ତ ! 

ଦିନେ ବିନୋଦବିହାରୀ ସପ୍ରରେ ଉଭା ହେଲେ । ଦଇତାରି ଦେଖିଲେ... 
କମକରା କାଠ ବିମାନରୁ ବିନୋଦବିହାରୀ ତଳକୁ ଓହ୍ଲାଇ ଆସୁଛନ୍ତି । ରଙ୍ଗା 
ଅଧରରେ ରହସ୍ୟମୟ ହସ । ଅଣ୍ଟାରେ ଖୋସା ହୋଇଛି ମୋହନ ବଂଶୀ । 
ପୀତବାସ ଲୋଟି ପଡୁଛି ପାଦ ତଳକୁ | ମଥାରେ ମୟୂରଚୂଳ । ହାତରେ ଭାଗବତ 
ପୋଥ୍‌ | 

ଦଇତାରି କର ଯୋଡ଼ି ପ୍ରଣାମ କରୁଛନ୍ତି | ତାଙ୍କୁ ଶୁଭିଯାଉଛି... ଦଇତାରି... 
ଗୋପକୁ ମୋ ପାଖକୁ ଡାକ । ଗୋପ ସେଠାରେ ପହଞ୍ଚ୍‌ ଯାଇ ଆଣ୍ଡ ମାଡ଼ି ବସିଛନ୍ତି । 
ମଦନ ମୋହନ ଗୋପ ମଥାରେ ଭାଗବତ ପୋଥ୍‌ ଛୁଇଁଦେଇ କହୁଛନ୍ି...ତୁମେ 
ଯଶସୀ ହୁଅ । ଘରର ନାଁ ରଖ । ଦଇତାରି ଆନନ୍ଦ ବିହ୍ଳ ହୋଇ ଯାଉଛନ୍ତି ଆଉ 
ସେ ଭିତରେ କହୁଛନ୍ତି... ତରି ଗଲି ପ୍ରଭୁ, ମୁଁ ତରି ଗଲି | ଆପଣ ଧନ୍ୟ | 

ସାମୀଙ୍କର ପାଟି ଶୁଣି ପତ୍ନୀ ତାଙ୍କୁ ହଲେଇ ନିଦରୁ ଉଠେଇ ଦେଲେ । 
ପଚ଼ାରିଲେ...କ” ଣ ସପୃ ଦେଖିଲ କି ? 

ଦଇତାରି ଉଠି ବସିଲେ । ଘର ସାରା ଚୂଆ ଚନ୍ଦନ ଓ ବକୁଳ ଫୁଲର 
ବାସ୍କା ଖେଳି ବୁଲୁଥ୍ବା ପରି ତାଙ୍କୁ ଲାଗିଲା । ସେ ହାତ ଯୋଡ଼ି ପ୍ରଣାମ କରୁ କରୁ 
କହିଲେ... ବୁଝିଲ ଅନୃପୂର୍ଣ୍ା ଏଥର ଗୋପର ବାହାଘର କରିଦେବା | ପୁଅର 
ଦୋଳମୁକୁଟ ପିନ୍ଧା ତମେ ଦେଖିବ... ହଁ, ଏଥର ପୁଅ ବାହାଘର କରିଦେବା | 

ବାରବର୍ଷ ବୟସରେ ଗୋପବନ୍ଧୁଙ୍କର ବିବାହ ସଂପନ୍ନ ହେଲା । 


୧୫ 

ଏବେ ପୁଅ ବାହା ହେଇଚି । ପତ୍ନୀଙ୍କୁ ଦଇତାରି କହୁଥ୍‌ଲେ... କାଲିର 
କଥାପରି ମନେ ପଡୁଚି... ସୁଆଣ୍ଡୋର ଗା ଦାଣ୍ଡକୁ ଜଣେ କୁମ୍ଭୀପିଟିଆ 
କୌପୀନଧାରୀ ମହିମା ବାବା ଆସିଥାନ୍ତି । ବାବାଜୀଙ୍କ ପଛେ ପଛେ ଲଙ୍ଗଳା ହୋଇ 
ଚାଲିଥଲା ଗୋପ । ମହିମା ବାବାଜୀ ତାଙ୍କ ବାଟରେ ଚାଲିଗଲେ । କିଛି ସମୟ 
ପରେ ଦେଖାଗଲା, ଛୁଆ ପୁଅ ମୋର କୌପୀନ ଖଣ୍ଡେ ଅଣ୍ଟାରେ ପିନ୍ଧି ଦେହସାରା 
ଧୂଳିବୋଳି ହୋଇ ଦାଣ୍ଡଧୂଳିରେ ଗଡୁଚି । ମୁଁ ତା'ପାଖକୁ ଗଲି, ପଚ଼ାରିଲି ବାବା 
ସାଧୁ ଚରଣ, ଦାଣ୍ଡ ଧୂଳିରେ କୌପୀନ ମାରି ଗଡ଼ୁଚ଼ କାହିଁକି ? ପୁଅ ଉଠି ଠିଆ 
ହେଲା, ତା'ପରେ ନାଚ଼ି ନାଚି କହିଲା... ମୁଁ ବାଆଜୀ ହେବି... ଦାଣ୍ଡଧୂଳିରେ 
ଗଡ଼ିବି, ଗାଁ ଦାଣ୍ଡରେ ବୂଲିବି । ହୋଇପାରେ ତା'ର ଏ ପିଲାଳିଆ ବୁଦ୍ଧି, କିନୁ ତାକୁ 
ସେଇ ବେଶରେ ଦେଖି ମୁଁ ଭାବିଲି - କାହିଁକି ପୁଅ ମନରେ ଏ ବୈରାଗୀ ଭାବ | 
ସେ କ”ଣ ସତରେ ସନ୍ଧ୍ୟାସୀର ଅଗ୍ନିପଥ ଭିତରକୁ ଯିବ । ମୋ ଅଜାଣତରେ 
ସେଦିନ ମୋ ଆଖିରୁ ଲୁହ କେଇ ଚୁନ୍ଦା ଝରି ପଡ଼ିଥୂଲା | 

ସେଇ ଛୁଆ ପୁଅ ସାଧୁଚରଣ ବଡ଼ହୋଇ ଗୋପବନ୍ଧୁ, ବାହା ହୋଇଛି | 


ପାଞ୍ଚ : ପଣ୍ଡିତ ସଦାଶିବ 


ପଣ୍ଡିତ ସଦାଶିବ ମିଶ୍ର ବୀର ନରସିଂହ ପୁର ଶାସନର ଜଣାଶୁଣା ଲୋକ । 
ରୂପଦେଇ ପୂର ମଧ୍ଯ ଭର୍ଣ୍ଣାକୁଲାର ବିଦ୍ୟାଳୟର ହେଡ଼ ପଣ୍ଡିତ । ଘରେ ଲୋକ 
ବୋଲି ପଣ୍ଡିତେ ଓ ପଶ୍ଡିତିଆଣୀ ଦି ଜଣ । ପିଲା ପିଚ଼ିକା କିଛି ନାହାଁନ୍ତି | ଗୁହାଳରେ 
ଗୋଠେ ଗାଇ | ପାଞ୍ଚ ଏକର ନଡ଼ିଆ ବଗିଚ଼ା । ଚାଷ ଜମି କାହିଁରେ"କେତେ । ସବୁ 
ଥିବା ଭିତରେ ଗୋଟିଏ ନାହିଁ ପଣ ପଣ୍ଡିତଙ୍କୁ ଘାରୁଥଲା । କିଏ ଭୋଗ ଦଖଲ 
କରିବ ଏ ସାରା ସଂପତ୍ତି ? ତେବେ ପଣ୍ଡିତେ ଜଣେ ଆଦର୍ଶ ମଣିଷ | ଭାବ ଅଭାବକୁ 
ସେ ଖାତିର କରନ୍ତି ନାହିଁ । ତାଙ୍କ ସ୍କୁଲ ଭଲ ତ ସେ ଭଲ | ସଂସ୍କୃତ ଓ ଓଡ଼ିଆ ଭାଷୀ 
ସାହିତ୍ୟ ଚର୍ଗାରେ ସେ ସମୟ କଟେଇ ଦିଅନ୍ତି ପିଲାମାନଙ୍କ ଗହଣରେ | 

ଦୈତାରି ଦିନେ ପୁଅକୁ ସାଙ୍ଗରେ ଧରି ପହଞ୍ଚିଲେ ପଣ୍ଡିତଙ୍କ ଘରେ । 
ଜଣେ ଆଦର୍ଶ ଶିକ୍ଷକଙ୍କ ପାଖରେ ରହିଲେ ପିଲା ତାଙ୍କର ମଣିଷ ହେବ, ଏଇ 
ଆଶାରେ ଦଇତାରି ଯାଇଥ୍‌ଲେ ରୂପଦେଇପୁର । କ'ଣ କିପରି କଥାଟାକୁ ନେବେ 

ପଣ୍ଡିତେ, ସେଇ ଭାବନାରେ ବୁଡ଼ି ରହିଥିଲେ ଦଇତାରି । ଭାବନାର ଜାଲ ବୁଣା 
ଚାଲିଥୁଲା... | 

ପଣ୍ଡିତେ ଦୈତାରିଙ୍କୁ ଦେଖି ପାଛୋଟି ନେଲେ । କହିଲେ... କିହୋ 
ଦଇତାରି, ତୁମେ କ”ଣ ଆମ ଘର ବାଟ ଭୁଲିଗଲଣି ନାଁ କ'ଣ ? କେବେ ଦେଖା 
ନାହିଁ ୨ ଆଜି କି କାମ ପଡ଼ିଲା କି ? 

ଦଇତାରି କିଛି ନକହି ନୀରବରେ ଛିଡ଼ା ହୋଇ ରହିଲେ | 

...ହଉ ବସ, ବସ | ଆମେ ତୁମ ଆଗମନର ଅଭିପ୍ରାୟ ଅବଗତ ହେଲୁ | 
କହିବା ଆବଶ୍ୟକ ନାହିଁ । ପୁଅ ବିଦ୍ୟାଲାଭ କରିବ | ମନୁଷ୍ୟ ହେବ, ଏଇଆ ତ ? 
ଗୋପ ମୋ ପାଖରେ ପଢ଼ିବ । ତମେ ଚିନ୍ତାକର ନାହିଁ । 

...ଆଜ୍ଞା | ମାଆ ଛେଉଣ୍ଡ ପିଲାଟା | ଛନ୍ଦ କପଟ କିଛି ଜାଣିନି । ସଂସାର 
କଂଣ, ଜାଣିନି | ତା” ମା'ର ଦେହ ଭଲ ରହୁନି ବୋଲି ବେଗେ ବ୍ରତଘରର ଛ'ମାସ 
ପରେ ଦି' ହାତ କରେଇ ଦେଇଛି । ପୁଆଣି ଘର ହେଇନି । ଚାରିବର୍ଷ ପରେ ହେବ | 

...କିହୋ, ଏଥକୁ ସଂକୋଚ଼ କିଆଁ ? ହିସାବ କଲେ ଆମେ ତୁମର 
ବନ୍ଧୁ । ଆମ ପାଖରେ ଶାସନୀ, ଅଶାସନୀ ପନ୍ଛା ଚଳେନି ! କିଛି ବାରଣ ନାହିଁ । 
ଆମ ପାଖରେ ସବୁ ମଣିଷ ସମାନ! ଇଶ୍ଵର ସମସ୍ତ ମନୁଷ୍ୟଙ୍କର ପିତା । ଆମ୍ଭେ 
ସମସ୍ତେ ତାଙ୍କର ସନ୍ତାନ । ଭେଦଭାବ, ଉଚ୍ଚନୀଚ଼ ଏସବୁ ସୁବିଧାବାଦୀଙ୍କ ମାର 
ପେଞ୍ଚ । ତୂମେ କିଛି ଚିନ୍ତା କରନି, ଦଇତାରି | ତମ ପିଲା ମୋ ହେପାଜତରେ 
ରହିଲା ଜାଣ । ନିଧଡ଼କରେ ଘରକୁ ଯାଅ | ତୁମ ପିଲାକୁ ମୁଁ ସୁନାମୁଣ୍ଡା କରିକି 
ଛାଡ଼ିବି । 

ଦଇତାରିଙ୍କୁ ମୁହଁ ଖୋଲି କିଛି କହିବାକୁ ପଡ଼ିଲା ନାହିଁ । ଆପଣା ଛାଏଁ 
ସବୁ ତୁଟିଗଲା |.... 

... ସେଠାରେ ଠିଆହୋଇ କଂଣ ଭାବୂଛ ? କେମିତି ମନେ ପଡ଼ିଗଲା 
ଆଜି ଦଇତାରୀ | ଆସ ଆସ | ତୁମ ପୁଅ ଗୋପବନ୍ଧୁ ବି ସଙ୍ଗରେ ଅଛି । ସେତେବେଳୁ 
ଦୂଆର ମୁହଁଟାରେ ଦୁଇଜଣ ଯାକ ଖୁଣ୍ଟ ଲେଖେ ଠିଆ ହୋଇଛ | କ”ଣ ଗୋଟେ ବଡ଼ 
ଭାବନାରେ ହଜିଗଲା ପରି ଜଣା ଯାଉଛ । ପଣ୍ଡିତ ସଦାଶିବ ମିଶ୍ରେ ଦାଣ୍ଡ ଦୂଆରରେ 
ଥାଇ ଦଇତାରଙ୍କ ଉଦ୍ଦେଶ୍ୟରେ କହିଲେ...କ”ଣ ଭାବି ହେଉଛ କୁହ | 

ପଣ୍ଡିତଙ୍କ ଡାକରେ ଦଇତାରିଙ୍କ ଭାବନାର ସୂତାଖିଅ ଛିଣ୍ଡିଗଲା ! ସେ 
ପ୍ରକୃତିସ୍ପ ହୋଇ ଅନିଶା କଲେ ପଣ୍ଡିତଙ୍କୁ । କେମିତି କଂ ଣ ପୁଅର କଥା ପଣ୍ଡିତଙ୍କୁ 
କହିବେ ସେ ହଠାତ୍‌ ସ୍ପିର କରି ପାରିଲେ ନାହିଁ । ସେମିତି ଚୂପ ହେଇ ରହିଲେ। 

ଗୋପ ପଣ୍ଡିତଙ୍କୁ ମୁଣ୍ଡିଆ ମାରିଲେ । ପଣ୍ଡିତେ ଗୋପକୁ ତାଙ୍କ ପାଖକୁ 
ଟାଣି ନେଇ କହିଲେ... ତୋର ଗୀ ସ୍କୁଲରୁ ପାଠପଢ଼ା ଶେଷ ହୋଇଛି । ମଧ୍ଯ 
ଇଂରେଜୀ ଭର୍ଣ୍ଣାକୁଲାରରେ ଏବେ ପଢ଼ିବୁ । ତୁ ତ ଓଳିଆରୁ ଗଜା, ତତେ ମୁଁ କ'ଣ 
ପଢ଼େଇବି | ହଉ, ଆ, ଆସ ଦଇତାରି ¦ ତୂମେ କିଛି କହିବା ଦରକାର ନାହିଁ । ମୁଁ 
ସବୁ ଜାଣିଛି । ଆଛୁ, ପିଲାଟାକୁ ତୁମେ ଏଡ଼େ ବେଗି କାହିଁକି ଦି ହାତ କରିଦେଲ ? 
କିଛି ଠିକ୍‌ କଲ ନାହିଁ । ଆମ ବାହୁଣେ ନିଜକୁ ଜାତି ଶ୍ରେଷ୍ଠ କହିଲେ କ'ଣ 
ହେବ, ବାସ୍ତବ ଜ୍ଞାନ ଟିକେ ହେଲେ ନାହିଁ । ତୁମେ ନିଜେ ଚାରି ପକ୍ଷ ହେଲ। 
ବାଳୁତ ବିଭା ଆଗରୁ ଚଳୁଥଲା । ସମୟ ବଦଳିଯାଉଛି । ସମୟକୁ ଚାହିଁ ପାଦ 
ଉଠେଇବାକୁ ହବ | ମୁକ୍ତ୍ୟାର ହେଇ ପୀଞ୍ଚ ଲୋକଙ୍କ ସାଥୀରେ ମିଶୁଛ, ଏତିକି ଚିନ୍ତି 
ପାରିଲ ନାହିଁ | ପିଲାଟା ବେକରେ ଅବେଳାରେ ଘଣ୍ଟ ଓହଳେଇ ଦେଲ ? 

...ପାଦ ଖସିଯାଇଛି | ମାନୁଛି । ତା' ମା ଦିହ ଅବିକା ଭଲ ରହୁନି । 
ସେଇଥପାଇଁ | ଗୋପ ଆଜିଠୁ ଆପଣଙ୍କ ପିଲା । ଆପଣଙ୍କ ପାଖରେ ରହିଲେ ସେ 
ମଣିଷ ହେବ | 

...ଏଥରେ କହିବାର କ”ଣ ଅଛି | ତା' କଥା ମୁଁ ଶୁଣିଛି | ଭାଗବତ ପୂରାଣ 
ତାର ମୁହେଁ ମୁହେଁ | ପିଲାଦିନରୁ ଗୀତ, କବିତା ଲେଖୁଚ଼ି । ବଡ଼ ଚାଟ ହେଇଥୁଲା 
ଚାଟଶାଳୀରେ । ତୁମେ ତାକୁ ମୋ ପାଖରେ ଛାଡ଼ିଦିଅ । ପାଠ ପଢ଼ିବା ବେଳେ 
କବିତା ଲେଖିଲେ ମୁଁ ତାକୁ ବାଡ଼େଇବିନି, ବୁଝେଇବି । ତାବେ ତା'ର ଗଣିତ, 
ସାହିତ୍ୟ ପଢ଼ା ପ୍ରତି ମୁଁ ଯଥେଷ୍ଟ ଦୃଷ୍ଟି ଦେବି । ସେଥ୍‌ରେ ହେଳା କରିବାକୁ ଦେବି 
ନାହିଁ। 

...ପଶ୍ଡିତ ମହାଶୟେ, ଆଉ ଏକ କଥା | ପିଲା ବୟସରୁ ମୁଁ ତାକୁ ବାହା 
କରି ଦେଇଛି । ଏବେ ସେ କିଶୋର ଅତିକ୍ରମ କରୁଛି । ସେ ଆପଣଙ୍କ ପାଖରେ 
କେଇ ବର୍ଷ ରହୁ ! ଚରିତ୍ର ଶୁଦ୍ଧ ନହେଲେ ଭଲ ପାଠ ପଢ଼ି ପାରିବ ନାହିଁ କି ସେ 
ବଡ଼ ମଣିଷ ହବା ପାଇଁ ମୁଁ ଯେଉଁ ସପ୍ନ ଦେଖୁଛି, ତାହା ପୂରଣ ହେଇପାରିବ ନାହିଁ । 

ଆପଣ ତାକୁ ପାଖେ ପାଖେ ରଖି ବ୍ରହ୍ମଚର୍ଯ୍ୟ ଯୋଗ, ଆସନ ପ୍ରଭୃତି ଦୟାକରି 
ବତେଇବେ | ଏ ସବୁ ଇସ୍କୁଲ ପାଠ ନୁହେଁ କି ପଢ଼ା ବହିରେ ନାହିଁ। ଏ ସବୁ 
ଜୀବନ ଉପଯୋଗୀ ପାଠ । ଆପଣଙ୍କ ପରି ଆଦର୍ଶ ଶିକ୍ଷକ ହିଁ ମୋ ପିଲାକୁ ଆଦର୍ଶ 
ମଣିଷ ଭାବେ ଗଢ଼ି ପାରିବେ । 

...ଆଉ ବଡ଼ପୁଅ, ପାନ ପିକ ଗାମୁଛାରେ ପୋଛୁ ପୋଛୁ ପଚାରିଲେ 
ପଣ୍ଡିତେ | 

ପଣ୍ଡିତଙ୍କ କଥା ଶୁଣି ଦଇତାରିଙ୍କ ମୁହଁ ଶୁଖିଗଲା । ଦଣ୍ଡେ ରହି ସେ 
କହିଲେ... କି କରିବି, ସେମାନଙ୍କର ତ ମାଆ ନାହିଁ ଘରକଥା ବୁଝିବା ପାଇଁ । ଯିଏ 
ଅଛି, ସେ ଚିର ରୋଗିଣୀ | ବାକି ରହିଲା ଛୁଆ ବୋହୂ, ନାରାୟଣ୍ଠର ସ୍ତ୍ରୀ । ସେ 
କଂ” ଣ ଜାଣେ ଘର ବାବଦରେ ? ଘରବାଡ଼ି, ଅନ୍ୟ ପୈତୃକ ସଂପତ୍ତି, ମହାଜନୀ 
ଖାତକୀ... ଏସବୁ ବୁଝିବାକୁ କିଏ ଅଛି ? ନାରାୟଣ ଉପରେ ସବୁ ଭାର । ମୁଁ 
କଚ଼ିରୀ କାମରେ ରହିଲି ଦିନରାତି । ବଡ଼ପୁଅ ନାରାୟଣ ବଡ଼ ହୁସିଆର, ସିଆଣିଆ 
ପିଲା। 

ସେ ସବୁକଥା ବୁଝାବୁଝି କରୁଛି ମୋ ସାଙ୍ଗେରେ ! ସେଇଥପାଇଁ ତା” 
ପାଠପଢ଼ାରେ ଡୋରି ବନ୍ଧା ହେଲା | 

ପଣ୍ଡିତେ ପୁଣି ପଚ଼ାରିଲେ...ତୁମେ ସିନା ଏପରି କଥା କହୁଚ, ବଡ଼ 
ପୁଅର ମନୋଭାବ କଂ ଣ ବୂଝିଚୃ ? 

 ...ନାରାୟଣ ପରି ପୁଅ ମୋ ଭାଗ୍ୟରେ କୁଟିଛି । ପୁଅ ନୁହେଁ, ସୂନା 

ମୁଣ୍ଡାଟିଏ । ଗୋପ ପଢୁ, ମୁଁ ପଢ଼ିବି ନାହିଁ ବୋଲି ଯୋଉ ପୁଅ କହୁଚ଼ି, ଆଉ ମୋ 
ହାତରୁ ଛଡ଼େଇ ନେଇ ଯିଏ ସବୁ ଘର କାମ ବୁଝାବୁଝି କରୁଚି, ସେ ହିଁ ଘର 
ଚଳେଇବ ମୋ ପଛକୁ | ଲକ୍ଷେ ପାଠୁଆ ପିଲା ତ ତା? ପାଖରେ ଲାଗିବେନି । ଆଉ 
ଗୋପ ଯେମିତି ପିଲା, ସେ କ'ଣ କିପରି ଘର ସଂସାର କରିବ, ତାହା କେବଳ 
ଭଗବାନ ଜାଣନ୍ତି । ଘର ସଂସାରରେ ତା'ର ମନ ନାହିଁ । କାରଣ ତାଂ ସାନଭାଇ 
ଗୋପକୁ ଖୁବ୍‌ ଭଲ ପାଏ । ତା'ରି କଥାରେ ପଡ଼ି ମୁଁ ଗୋପକୁ ଆପଣଙ୍କ ପାଖକୁ 
ନେଇ ଆସିଚି । ମୁଁ ଆଉ ବା କେତେ ଦିନ, ନାରାୟଣ ହାତରେ ସବୁ ସଂପି ଦେଇ 
ମୁଁ ନିଶ୍ଚିନ୍ତରେ ଆଖି ବୂଜିବି । ଗୋପର କୋଷ୍ଠୀ କହୁଚି, ସେ ସଂସାରୀ ହେଇପାରିବ 

ନାହିଁ । ବୁଲା ବାସ୍ତୁରା ହୋଇ ବୁଲିବ । ହେଲେ ବଡ଼ ମଣିଷ ହେବ । କଣ କିପରି 
ବଡ଼ ମଣିଷ ହେବ ସେ କଥା ମୁଁ ଭାବି ପାରୁନାହିଁ । ତା' ଭାଗ୍ୟ ଓ ସେ କଥା ସେଇ 
ଇଶ୍ଵରଙ୍କ ଜଣା | 

ଦଇତାରିଙ୍କର ଏସବୂ ବୟାନ ଶୁଣି ପଣ୍ଡିତ ମହାଶୟ ପ୍ରୀତ ହେଲେ କି 
ନାହିଁ, ସେ କଥା ଦଇତାରି ଜାଣିପାରିଲେ ନାହିଁ । ତେବେ ପୁଅର ସମସ୍ତ ଦାୟିତ୍ସ 
ନେବେ ବୋଲି ନିର୍ଭର ଜବାବ ପାଇ ସେ ଘରକୁ ଲେଉଟି ଆସିଲେ । 


ଛଅ : ରୂପଦେଲପୁର 


ପିଲାଟିର ପ୍ରଶାନ୍ତ ବଦନ, ଗୌରବର୍ଣ୍ଣର ସୌମ୍ୟ ଶରୀର, ଢଜଳଢଳ 
ନୟନ, ମଧୁର ବ୍ୟବହାର, ବିନୟ ଭାବ ଓ ଗମ୍ଭୀର ସସଭାବ ପାଖରେ ପଣ୍ଡିତିଆଣୀ 
କିଣି ହୋଇ ଯାଉଥ୍‌ଲେ | ଏପରି ପିଲାଟିଏ ପାଖରେ ପାଇ ତାଙ୍କର ମାତୃତ୍ଵ ନୀରବରେ 
ଜାଗି ଉଠୁଥଲା | ଦିନେ କଥା ହେଉଁ ହେଉଁ ସେ ଗୋପକୁ ପାଖକୁ ଡାକି ପଚାରିଲେ... 
ଆରେ ବାପା, ତୋ ମାଆ କେବେଠୁ ଗଲେଣି ? 

ଯେଉଁ ଘାଆଟି ପିଲାଦିନରୁ ସଯତନେ ଘୋଡ଼େଇ ହୋଇ ରହିଥୁଲା, 
ତାହା ଏଭଳି ଏକ ପ୍ରଶ୍ବରେ ଆଞ୍ଚଡ଼ି ହୋଇ ସେଥୁରୁ ରକ୍ତ ବାହାରି ତାହା ଆଖିର 
ଲୁହ ଆକାରରେ ଧାର ଧାର ହୋଇ ତଳକୁ ବୋହିବାକୁ ଲାଗିଲା । ଗୋପବନ୍ଧୁ 
ଅଧୀର ହୋଇ କାନ୍ଦିବାକୁ ଲାଗିଲେ | 

...ଓହୋ, ତମର ଯୋଉ ବୃଦ୍ଧି, ଆଉ କଂଣ କିଛି କଥା ପଚ୍ରାରିବାକୁ 
ନଥ୍ଲା | କଣ କଲଟି | କି ବୂବ୍ି ତୁମର ? ପତ୍ନୀଙ୍କ ଉପରେ ବିରକ୍ତ ହୋଇ କହିଲେ 
ପଣ୍ଡିତେ । ଏତକ କହି ପଣ୍ଡିତେ ଗୋପକୁୂ ପାଖରେ ବସେଇ, ସ୍ବେହରେ ତା!’ ପିଠି- 
ଆଉଁସି ଦେଇ ତାକୁ ବୋଧ କରିବାକୁ ଲାଗିଲେ | 

ଆଖିରୁ ଲୁହ ପୋଛି ଗୋପ ପଣ୍ଡିତିଆଣୀଙ୍କ ଚାହିଁ ପଚ଼ାରିଲେ “ତୁମେ 
କ”ଣ ମୋର ବୋଉ ନୂହଁ ୨ ମୋ ବୋଉର ରୂପକାନ୍ତି କିମିତି ମୋର ମନେ ନାହିଁ । 
ଯିଏ ନିଜ ମାଆଙ୍କଠାରୁ ସ୍ଟେହ ସରାଗ ପାଇ ନାହିଁ, ନିଜ ମାଅଠୁ ମାଡ଼ ଗାଳି ଖାଇ 
ନାହିଁ, ସଂସାରର ସମସ୍ତ ସ୍ତ୍ରୀ ଲୋକ ତା'ର ମାଆ, ମୁଁ ସବୂରି ପୁଅ | ତୁମେ କଣ 
ମତେ ପୁତ୍ର ସ୍ପେହ ଦବ ନାହିଁ ?? 

ପଶ୍ଡିତିଆଣୀଙ୍କ ନିରୀହ ପ୍ରଶ୍ନର ଜବାବରେ ପିଲାଟି ଯାହା କହିଲା, ତାହା 
ଶୁଣି ସାମୀ ସ୍ତ୍ରୀ ଦୁହେଁ ଅବାକ୍‌ ହୋଇଗଲେ । ପିଲାଟିକୁ କୋଳକୁ ଟାଣିନେଇ ତା' 
ଗାଲରେ ବୋକ ଦେଇ ପଣ୍ଡିତିଆଣୀ ନିଜ ଲୁହରେ ଧୋଇବାକୁ ଚେଷ୍ଟାକଲେ ପିଲାଟିର 
ଦୁଃଖ | ଶକ୍ତ ବନ୍ଧନର ଡୋରୀ ଲାଗିଗଲା ସେଇ ଦିନଠାରୁ । ଦେବକୀ ପୁଅ ଜନୃକରି 
ମଧ୍ଧ ପୁତ୍ର ସ୍ବେହ କରିବାର ସୁଯୋଗ ପାଇ ନଥୁଲେ । ଯଶୋଦା ବାସ୍ଲ୍ୟ ପ୍ରେମରେ 
ଅବଗାହନ କରିଥଲେ | ଦେବକୀ ନହେଲେ ବି ତତ୍କ୍ଷଣାତ୍‌ ଯଶୋଦା ବନିଗଲେ 
ପଣ୍ଡତିଆଣୀ । ପୁଅକୁ ମାଆଟିଏ ମିଳିଗଲା, ମାଆକୁ ପୁଅଟିଏ ବି । ପଣ୍ଡିତେ 
ଭାବୁଥିଲେ... ଏଡ଼ିକି ଖଣ୍ଡେ ପିଲା, ଏଇ ଦିନରୁ କେଡ଼େ ବଡ଼ ବଡ଼ କଥା କହୁଚି | 

ପଣ୍ଡିତ ସଦାଶିବ ମିଶ୍ରେ ରୂପଦେଇପୁର ସ୍କୁଲକୂ ଏଣିକି ଖୁବ୍‌ ନିଘା 
କରିବାକୁ ଲାଗିଲେ | ଘରଠାରୁ ତିନି ମାଇଲ ଦୂରରେ ସ୍କୁଲ । ପାଞ୍ଚ ଖେପାରେ 
ସେ ପାର ହୋଇଯାଉଥ୍‌ଲେ ଏହି ଦୂରତାକୁ । ପାଠପଢ଼ା ବ୍ୟତୀତ ତାଙ୍କର କାବ୍ୟ 
ରସିକତା ଥଲା ବେଶୀ ! କାଳିଦାସ, ମାଘ, ଦଣ୍ଡି, ହର୍ଷ ଆଦି କାବ୍ୟକାରଙ୍କର 
ସବୁ ଗ୍ରନ୍ଧ ତାଙ୍କ ଘରେ | ସନ୍ଧ୍ୟା ସମୟରେ ଗାଁ ଦାଣ୍ଡ ପିଣ୍ଡାରେ ସେ ବ୍ୟାସାସନରେ 
ବସି ଯାଆନ୍ତି | ଶାସନର ପିଲା ବୂଢ଼ା ଏପରିକି ସ୍ତ୍ରୀଲୋକମାନେ ଆସି ସେଠାରେ 
ରୁଣ୍ଡ ହୁଅନ୍ତି, କାବ୍ୟଚର୍ଟ୍ଟା ଚାଲେ ଭାତ ଖିଆ ପ୍ରହର ଯାଏଁ | କାହାରି ମନ ହୁଏନି 
ଉଠିବାକୁ । ଏହି କାବ୍ୟ ଚ୍ଟାରେ ଗୋପ ପଣ୍ଡିତଙ୍କର ମୁଖ୍ୟ ପାଳିଆ । ଗୋପ 
କାବ୍ୟର ଫକଳ୍ତିମାନ ସୁଲଳିତ କଣ୍ଠରେ ଆବୃତ୍ତି କରନ୍ତି ଓ ପଣ୍ଡିତେ ତନ୍ମୟ ହୋଇ 
ତା'ର ବ୍ୟାଖ୍ୟା କରନ୍ତି । ଆଲୋଚନା କଲାବେଳେ ସେ କହନ୍ତି ଉପନିଷଦର 
ଅନେକ ଗଳ୍ପ । କେତେ ଲୋକକଥା, କିନତ୍ବଦନ୍ତୀଃୟ ପୌରାଣିକ ଆଖ୍ଯାନମାନ 
ପଶି ଆସନ୍ତି ସେଇ ଆଲୋଚନା ଭିତରକୁ । ବିଶେଷ କରି ଧର୍ମପଦ କଥା, 
ବାଇମୁଣ୍ଡି କଥା, ଚାଖି ଖୁଣ୍ଟିଆ କଥା ପଚ଼ାରି ପଚ଼ାରି ବୁଝନ୍ତି ବାଳକ ଗୋପବନ୍ଧୁ | 
ପଣ୍ଡତେ ଲକ୍ଷ୍ୟ କରନ୍ତି ଯେ ଗୋପ ଭିତରେ ଭିତରେ ଉଞ୍ଚା ହେଉଚ୍ରି, ସହସା ବଡ଼ 
ମଣିଷଟିଏ ହୋଇଯାଉଚ୍ି । ତା'ର ସରଳ ମାନସ ଭୂମିରେ କାବ୍ୟ, କବିତା ଓ 
ଦେଶଭର୍ତି ପଲ୍ଲବି ଉଠୁଛି । 

ପଣ୍ଡିତଙ୍କ ଘର ମେଲାଟି ବେଶ୍‌ ପ୍ରଶସ୍ତ | ପଣ୍ଡିତିଆଣୀ ସେଇଠି ଗୋଡ଼ 
ଲମ୍ବେଇ ବସିଛନ୍ତି । କୋଳରେ ବସିଛନ୍ତି କୋଳ ଗୋବିନ୍ଦ ଗୋପବନ୍ଧୁ । ତାଙ୍କ 

ବେକକୁ ହାତରେ ଧରି ପଶ୍ଡିତିଆଣୀ ଡାହାଣ ହାତରେ ଭାତ ଗୁଣ୍ଡାଟିଏ ଖୋଇ 
ଦେଉଛନ୍ତି ଗୋପବନ୍ଧୁଙ୍କୁ । ଯଶୋଦାଙ୍କ କୋଳରେ କହ୍ଛେଇ । ସେତିକି ଥାଉ, 
ଆଉ ଖାଇବି ନାହିଁ ବୋଲି କହୁଛନ୍ତି ଗୋପ ! ପଣ୍ଡିତିଆଣୀ କିନ୍ତୁ ଛାଡୁନାହାନ୍ତି । 
ଗୁଣ୍ଡା ପରେ ଗୁଣ୍ଡା ଠେସି ଦେଉଛନ୍ତି । ପଛରେ ଠିଆ ହୋଇ ଏ ଅପୂର୍ବ ଦୃଶ୍ଯ 
ଦେଖୁଥିଲେ ବଡ଼ଭାଇ ନାରାୟଣ । କିଛିଦିନ ହେଲା ସାନ ଭାଇକୁ ସେ ଦେଖି 
ନାହାନ୍ତି । ଧାଇଁ ଆସିଛନ୍ତି ରୂପଦେତ୍ତପୁର | ଗୋପକୁ ପଣ୍ଡିତିଆଣୀଙ୍କ କୋଳରେ 
ଥବାର ଦେଖି ତାଙ୍କ ପେଟ ପୂରି ଯାଉଛି । ସେ ଭିତରକୁ ନ ଆସି ଫେରି ଯିବାକୁ 
ବାହରିଲେ । 

...ଭାଇନା | 

ଫେରି ଚାହିଁଲେ ନାରାୟଣ | ସାନ ଭାଇର ଡାକ କେତେ ମଧୁର 
ଲାଗୁଥ୍ଲା ତାଙ୍କୁ | ପଣ୍ଡିତିଆଣୀ କହିଲେ... ଆସ ପୁଅ | ଫେରିଯାଉଛ କିଆଁ ? 

` ... ଆସିଥୁଲି ଗୋପକୁ ଗୋଟେ ଖବର ଦେବି ବୋଲି । ପୁଣି ଭାବିଲି, 

ସେ ପାଠ ପଢ଼ା ପିଲା । ତାକୁ କିଆଁ ଅଶକତ କରିବି । 

ଗୋପବନ୍ଧୁ ଦଉଡ଼ି ଆସି ଅଳି କଲାପରି କହିଲେ... କୁହନା ଭାଇନା, 
ମତେ କୁହ | 

...ଆମ ନୂଆ ମାଆଙ୍କ ଦିହ ଅସୁଖ ଅଛି । ଦି ଦିନ ହେବ କିଛି ଖାଇ 
ନାହାନ୍ତି । ତତେ ଖୋଜୁଛନ୍ତି ଦିନରାତି । 


ସାତ : ନଦୀ ପ୍ରତି 


ଘରେ ସବୁ ଠିକ୍‌ ଠାକ୍‌ ହୋଇ ଆସୁଥ୍ଲା । ମାଆ ସୁସ୍ପ ହୋଇ 
ଆସୁଥୂଲେ | ଗୋଟିଏ ରୁକ୍ଷ ଅପରାହ୍ଵର କଥା | ଗୋପବନ୍ଧୁ ଭାର୍ଗବୀ ନ ପଠା 
ଆଡ଼େ ବାହାରି ଗଲେ ଏକା ଏକା | ଏମିତି ବେଳେ ବେଳେ ହୁଏ । ସେ ହଠାତ୍‌ 
ବାହାରି ଯାଆନ୍ତି ନ୍ତ କୂଳକୁ | 

ଆଗରେ ନଇ | ବନ୍ଧ କଡ଼ରେ ଜାଗେଶ୍ଵରୀ ଠାକୁରାଣୀ ¦! ମନ୍ଦିର ପାଖରେ 
ପୁରୁଣା ଅଶ୍ଵଙ୍ଧ ଗଛ ଝଙ୍କା ମେଲି ଠିଆ ହୋଇଛି । ନଦୀକୁ ଗଡ଼ିଲେ ନଦୀ ପଠା । 
ତା'ପରେ ଧାରେ ପାଣି | ବାଲି ପଠାରେ ଶ୍ମଶାନ । ଆଜି କାହିଁକି ବୋଉ କଥା 

ମନେ ପଡ଼ିଯାଉଛି । ଚାପା କୋହ ଓ ଅଭିମାନରେ ଅବରୁଦ୍ଧ ହୋଇ ଯାଉଛି ମନ 
ପ୍ରାଣ । ବିକଳ ହୋଇ ଗୋପବନ୍ଧୁ ଚାହିଁଲେ ନଦୀର ଶୁଷ୍ଠ ବକ୍ଷକୁ । ନଦୀ ବାଲିରେ 
ମୃଗତୃଷ୍ଣା ନାଚୂଛି । ତା'ରି ଭିତରୁ ଦିଶି ଯାଉଛି ଗୋଟିଏ ଅସ୍ପଷ୍ଟ ଶରୀର । ଧୋବ 
ଶାଢ଼ି ପିନ୍ଧା ନାରୀଟିଏ । ଆଖି, ନାକ, ହାତ, ଗୋଡ଼ କିଛିହେଲେ ଦିଶୂନାହିଁ। 

...ଏଁ ଛାୟାମୂ୍ରି କାହାର ? ଏ କଂ ଣ ଭାର୍ଗବୀ ନଇ ଦେବୀ ରୂପରେ 
ପ୍ରକଟ ହେଇ ତାଙ୍କୁ ହାତ ଠାରି ଡାକୁଛନ୍ତି । ନାଁ, ଏ ଭାର୍ଗବୀ ଦେବୀ ନୂହଁନ୍ତି । 
ତା” ହେଲେ ଇଏ କଂ ଣ ସେଇ ଯାହାଙ୍କ ପାଇଁ ସେ ଦିନରାତି ଝୁରୁଛନ୍ତି ? ଯାହାଙ୍କୁ 
ସେ ମନେ ମନେ ଖୋଜୁଛନ୍ତି । 

ହଠାତ୍‌ ମୂଭିଟି ଅନ୍ତର୍ବାନ ହୋଇଗଲା । ଗୋପବନ୍ଧୁ ଏକ ଅବୁଝା 
ଆବେଗରେ ଧାଇଁଲେ ସେଇଆଡ଼େ | ପାଣିରେ ପଶିଲେ | ଧୀରେ ଧୀରେ ଗଭୀର 
ପାଣିକୁ ପଶି ଯାଉଛନ୍ତି ! ହୋସ ନାହିଁ । ଅଣ୍ଟାଏ ପାଣି ହେଲାଣି | କେମିତି କ'ଣ 
ଚେତା ଫେରି ଆସିଲା । ପାଦ ପଛକୁ ଫେରେଇଲେ ନଦୀ କୂଳକୁ । ଆଣ୍ଡଏ 
ପାଣିରେ ଠିଆ ହୋଇ ବୋଉ ବୋଉ ବୋଲି ବିକଳ ହୋଇ କାନ୍ଦିବାକ୍ର ଲାଗିଲେ । 
ଆଖିରୁ ଧାର ଧାର ଲୁହ ବହୁଥଲା ! କଣ୍ଠରୁ ଝରି ପଡ଼ଥୁଲା କେଇ ପଦ ବିକଳ 
ଆକୁତି...ଦେଖିନାହିଁ ମୁଁ ମାତୃ ବଦନ, ପାନ କରିନାହିଁ ମାଆର ସ୍ତନ | ହୋଇଣ 
ସଦୟ, ଦେଇ ନିଜ ପୟ ବଞ୍ଚାଇଲୁ ମୋର ଶିଶୁ ଜୀବନ, ଲୋ ତଟିନୀ... 

 ..ଆରେ, ଏ ଖରା ବେଳଟାରେ ଏଠି କ”ଣ କରୁଛୁ ? ପାଣିଟାରେ 
ଠିଆ ହେଇଛୁ କେତେବେଳୁ ?? 

ଫେରି ଚାହିଁଲେ ଗୋପବନ୍ଧୁ ପଛକୁ । ନାରଣ ଭାଇନା ତାଙ୍କୁ ଖୋଜି 
ଖୋଜି ପହଞ୍ଚି ଯାଇଛନ୍ତି । ତାଙ୍କୁ ଦେଖି ଗୋପବନ୍ଧୁ ଦଉଡ଼ିବାକୁ ଲାଗିଲେ । 
ନାରାୟଣ ଯେତେ ଡାକିଲେ ସେ କିଛି ଶୁଣିଲେ ନାହିଁ । ଆଗରେ ଦୌଢଡୁଛନ୍ତି 
ଗୋପବନ୍ଧୁ ପଛରେ ନାରାୟଣ । ଦୌଡୁଥ୍‌ଲେ ଦୁଇଭାଇ ସେଇ ଅଳସ 
ଅପରାହ୍ନରେ, ଯେତେବେଳେ ମୃଗତୃଷ୍ଣା ତା'ର ମାୟା ରଚି ପଥ୍୍‌କକୁ ଆନମନା 
କରୁଥଲା | 

ଦେବୀ ଜାଗେଶ୍ଵରୀ ଦେଖୁଥ୍‌ଲେ ଏହି ଅଭିନବ ଦୃଶ୍ୟ | ଜନ୍ମକଲା ମାଆ 
ସର୍ଣ୍ଣମୟୀ ପିଲାକାଳୁ ପୁଅକୁ ଛାଡ଼ି ଚାଲି ଯାଇଛନ୍ତି ଆରପୁରକୁ । 

ଗାଁ ସୁଆଣ୍ଡୋ । ବ୍ରାହ୍ମଣିଆ ଚଳଣି । ଦୂଇ ଧାଡ଼ିଆ ଘର | ମଝିରେ ଗାଁ 
ଦାଣ୍ଡ ଚାଳକୁ ଚାଳ ଲାଗିଛି । ଏ ମୁଣ୍ଡରୁ ସେ ମୁଣ୍ଡ ଯାଏଁ | ଚାଳ ଛାଆଣି ଘର 
ଗୁଡ଼ିକ । ଘର ଆଗକୁ ଉଚ୍ଚ ପିଣ୍ଡା । ମଝିରେ ଚଉଡ଼ା ଦାଣ୍ଡ । ଦାଣ୍ଡରେ ଗୁଆ, 
ନଡ଼ିଆ ଗଛ ଧାଡ଼ିକି ଧାଡ଼ି । ଘର ଆଗରେ ଗାଇ ବାଛୁରୀ ବନ୍ଧା ହୋଇଛନ୍ତି । 

ଦିନ ଯାଇ ରାତି କେତେ ହେଲାଣି |! ଦଇତାରଙ୍କ ଘରେ ଦିନସାରା 
ଲୋକ ଭିଡ଼ । ଏବେ ଗହଳ ଚହଳ କମି ଗଲାଣି । ଖିଆପିଆ ସରି ଯାଇଛି । କିଛି 
ବନ୍ଧୁ ବାନ୍ଧବ ରହି ଯାଇଛନ୍ତି | ବଡ଼ ଖଞ୍ଜା ଘର | ମେଲାକୁ ଛାଡ଼ି ଚାରୋଟି ଶୋଇବା 
ବଖରା । ସବୁ ଲିପା ପୋଛା, ଝୋଟି ଚିତା ପଡ଼ି ଦାଉ ଦାଉ ଦିଶୁଛି । ତା ଛଡ଼ା 
ଠାକୁର ଘର ଓ ରନ୍ଧାଶାଳ ! ଧାନ ଅମାର | ଭିତରେ ବଡ଼ ଅଗଣା । 

ଏଇ ଘରେ ଜେଜେବାପା. ବାପା ଗଲେ । ତା? ଆଗରୁ ବି କେତେ 
ଯାଇଛନ୍ତି । ଗୋଟିକ ପରେ ଗୋଟିଏ ସ୍ତ୍ରୀ ଦେଖୁ ଦେଖୁ ମରଣ ମୁହଁକୁ ଚାଲି 
ଯାଇଛନ୍ତି । କେତେ ପିଲା ପିଚ଼ିକା ବି | ଯମ ମୁହଁରୁ ବରି ଯାଇଛନ୍ତି ଛୁଆ ଦୁଇଟି । 
ଦଇତାରଙ୍କ ଦୂଇ ପୁଅ ଗୋପ ଓ ନାରାୟଣ । ଆଜି ଗୋପର ପୁଆଣି ଘର । 
ନୂଆ ମାଂ ଅନ୍ଧ ପୂର୍ଣ୍ଠାଙ୍କ ପାଦ ତଳେ ଲାଗୁନି । ଜର ବାଧକା ଉଦ୍ଭେଇ ଯାଇଛି । 
ତାଙ୍କର ପୁଅର ପୁଆଣି ହବ । ମଦନ ମୋହନ ଚାହିଁଲେ କାଲି ପରି ନାତି ନାତୁଣୀ 
ଘରେ ଖେଳିବେ | ତାଙ୍କ ଶୂନ୍ୟକୋଳ ପୂର୍ଣ୍ଣ ହେବ | ଘର ଉଜ୍ଚଳି ଉଠିବ । ପିଢ଼ି 
ପରେ ପିଢ଼ି ଆସିବେ ! 

ଏସବୁ ଆନନ୍ଦ ଭିତରେ ଗୋପବନ୍ଧୁଙ୍କର ମନ କାହିଁକି ମରି ଯାଉଛି । 
ମୃତ୍ୟୁର କଳା ଛାଇ ମନ ଗହୀରକୁ ମ୍ଲାନ କରି ଦେଉଛି । ମରି ଯାଉଛି ମନର 
ସବୂ ସରାଗ | ନିରାଶାର ବହଳ ଅନ୍ଧକାର ଭିତରେ ବାଟ ପାଉନାହାନ୍ତି ସେ | 
ଜିଲ୍ଲା ସ୍କୁଲର ସହପାଠୀମାନେ କ”ଣ ବାବୁଥବେ ? ଏଇ ବୟସରେ... 

ନାରାୟଣ ବେଶୀ ପାଠ ନ ପଢ଼ିଲେ ବି ଭାରି ଚାଲାଖ ଚତୁର । 
ସଂସାରୀ ମନଦେଇ ଠାକୁର ତାଙ୍କୁ ଗଢ଼ି ଛନ୍ତି | ଘରର ହାନି ଲାଭ, ଜମି, ବାଡ଼ି 
ସନବୁ କିଛି ତାଙ୍କ ହାତରେ | ମାଲି ମକଦ୍ଦମା, ମହାଜନୀ ଖାତକୀ କଥା ଏବେ 

ସେ ବୁଝିଲେଣି । ଦଇତାରି ସେ ସବୁ ଜଞ୍ଜାଳରୁ ଏବେ ମୁକ୍ତ । ଗୋପ ପୂରୀ 
ଜିଲ୍ଲା ସ୍କୁଲରେ ପଢ଼ ଛନ୍ତି. ହଷ୍ଟେଲରେ ରହନ୍ତି । ମଝିରେ ମଝିରେ ଘରକୁ 
ଆସନ୍ତି । ଏବେ ପୁଆଣି ଘର | ନାରାୟଣଙ୍କର ଏକା ଜିଦ, ଗୋପ ପାଠ ପଢ଼ି 
ବଡ଼ ମଣିଷ ହେବ । ତା” ମୁଣ୍ଡରେ ସଂସାର ଜଞ୍ଜାଳ ଲଦିବା ନାହିଁ। ସେ 
ଯେତେ ଇଚ୍ଛା ପଢୁ ¦ 

ଗୋପବନ୍ଧୁ ବିନୋଦବିହାରୀଙ୍କ ପାଖରେ ବସିଛନ୍ତି । ପିଛିଛନ୍ତି ଖଣ୍ଡେ 
ମଠା ଲୁଗା, ଦେହରେ ମଠା ଚଦର | ମଥାରେ ଚନ୍ଦନର ଟିପି ଟିପି ଚିତା । ସେ 
ହୋମରେ ବସିଛନ୍ତି । ହୋମାଗ୍ମିର ଧାସରେ ଢଳ ଢଳ ଆଖି ଦୁଇଟି ନିଷ୍ପଭ 
ଦିଶୁଛି । ଶରୀରରେ ନବ ଯୌବନର ଅପୂର୍ବ କାନ୍ତି । ଅନ୍ୟମନସ୍କ ଦିଶୁଛନ୍ତି । 
ରାତି ବଢୁଛି ।.. 

...କ”ଣ ଠାକୁର ପୂଜା ହେଉଚ଼ି ନା ସପନ ଦେଖୁଚୁ ? ପୂଜା କ'ଣ 
ଆଜି ସରିବନି କି ? ହୋମ କାମ ତ କେତେବେଳୁ ସରିଲାଣି.... | 

ଭାଉଜଙ୍କ ପହଳି ଶୁଣି ଗୋପବନ୍ଧୁଙ୍କର ଭାବନାର ଖୁଅ ହଠାତ୍‌ 
ବିଣ୍ଡିଗଲା । ଗୋପବନ୍ଧୁ ସନ୍ତର୍ପଣରେ ଛିଡ଼ା ହୋଇପଡ଼ିଲେ । ସେ କିଛି କହିବା 
ପୂର୍ବରୁ ଭାଉଜ ତାଙ୍କ ଡେଣା ଧରି ତାଙ୍କୁ ଭିଡ଼ି ଭିଡ଼ି ନେଇଗଲେ ସେ ମୁଣ୍ଡ କଂ ଣ 
ଘର ଆଡ଼େ । ଘର ଭିତରେ ତାଙ୍କୁ ପୁରେଇ ଦେଇ ବାହାରୁ କବାଟ କିଳିଦେଲେ । 
ଘର ଅଗଣାରେ ଜମା ହୋଇଥବା ଝିଅବୋହୂଙ୍କର ଖିଲି ଖିଲି ହସ ଶୁଭୁଥଲା । 

ଘର ପିଢ଼ା ଉପରେ ଜହ୍ନ ଝଟକୁ ଥଲା ଅପୂର୍ବ ଜ୍ୟୋତିରେ । ନଭ 
ମଣ୍ଡଳ ନିର୍ମଳ ଓ ଜ୍ୟୋତିର୍ମୟ ଦିଶୁଥିଲା । 

ଘର ଭିତରେ ଅନ୍ଧାର | ଗୋଟିଏ କୋଣରେ ଅସ୍ତଷ୍ଟ ଦୀପାଲୋକରେ 
ଛୋଟ ଖଣ୍ଡେ ଜାଗା ଆଲୋକିତ | ସେଇ ଆଲୋକାଂଶରେ ଦେଖାଯାଉଛି ଖଣ୍ଡେ 
ସୁସଜିତ ପଲଙ୍କ । ଖଟସାରା ରଙ୍ଗ ବେରଙ୍ଗର ଫୁଲ ବିଛୁଡ଼ି ହୋଇପଡ଼ିଛି । 
ଗୋପବନ୍ଧୁ ନିରେଖି ଦେଖିଲେ, ଖଟ ଉପରେ ଛାୟା ମୂର୍ରିଟିଏ ବସିଚି ଅଚ଼ଳ 
ମୁଦ୍ରାରେ । ଶରୀର ଆପାଦମସ୍ତକ ଆବୃତ୍ତ । 

ଗୋପବନ୍ଧୁ ଧୀରେ ଧୀରେ ସେଇ ଅସ୍ପଷ୍ଟ ପ୍ରତିମା ଆଡ଼କୁ ଅଗ୍ରସର 
'ହେଲେ | 


୨୫ 

-ଚଶାଣନ୍ଦାଣ୍ଡଲ୍‌ ଟି ` 


ନଅ : ବାସର ରାତି 


୧୯୮୩ ମସିହାର ଗୋଟିଏ ଦିନ ¦ ଚାରିବର୍ଷ ତଳେ ବାଙ୍ଗୁରବା ଶାସନର 
ମୋତୀ ଦେବୀଙ୍କ ସହ ଗୋପବନ୍ଧୁଙ୍କର ହାତଗଣ୍ଡି ପଡ଼ିଥିଲା । 

ବାହାଘର ହୋଇଥଲା କଣ୍ଢେଇ ଖେଳ ପରି | ବାହାଘର କ'ଣ ସେ କିଛି 
ବୂଝି ନଥୂଲେ । ତା'ର ଚାରିବର୍ଷ ପରେ ହୋମ, ଉପବାସ: ଓ ବାସର ଶଯ୍ୟା । 
ନବବଧୂର ସାନିଧ୍ୟ ଜୀବନରେ ଆଣିଥୂଲା ଅନନ୍ୟ ଅନୁଭୂତି । ସେ ହଷ୍ଟେଲରେ 
ଥୁଲେ । ନନା ଖବର ଦେଲେ, ଶୀଘ୍ର ଘରକୁ ଆ... ଡାକରା ପାଇ ଘରକୁ ଆସିଲେ ¦ 
ତାପରେ... 

ପତ୍ନୀ ମୋତିଦେବୀ ଗୋପବନ୍ଧୁଙ୍କ ଠାରୁ ଚାରିବର୍ଷ ସାନ । ହେଲେ ତାଙ୍କର 
ସଂସାରୀ ଜ୍ଞାନ କାହିଁ କେତେ ଗୁଣ ଅଧକ | ଏହା ଦେଖି ଗୋପବନ୍ଧୁ ଆଶ୍ଚର୍ଯ୍ୟ 
ଚକିତ ହୋଇ ଯାଉଥ୍‌ଲେ । ମାତ୍ର ଦୁଇଦିନ ଛୁଟିରେ ଆସି ଗେପବନ୍ଧୁ ଘରେ ରହି 
ଯାଇଥ୍‌ଲେ ପ୍ରାୟ ଦୁଇମାସ । ଶୀଘ୍ର ଫେରି ଆସିବାକୁ ମନ ବଳାଇ ନଥୂଲେ । 

ବାସର ରାତି ! ନବବଧୂ ସତଃ ଲଜ୍ାବନତ ହୋଇ ଜାକିଜୁକି ହୋଇ 
ବସିଥୂଲେ | ହୁଏତ ଅପେକ୍ଷା କରିଥୁଲେ... ସେ ଆସିବେ | ପାଖରେ ବସିବେ । 
ମୁହଁରୁ ଓଢ଼ଣା କାଢ଼ିଦେବେ... କୋଳକୁ ଆଉଜେଇ ନେବେ । ସେପରି କିଛି 
ଘଟିଲା ନାହିଁ । ଦୀପ ସେହିପରି ଜଳୁଥଲା । ଗିଲାସରେ ଦୂଧ ସେମିତି ଥୁଆ 
ହୋଇଥଲା | ହୋମ ନଡ଼ିଆରେ ହାତ ମରା ଯାଇନଥୁଲା | ଭାଉଜ ଘରର ଦ୍ଵାର 
ବନ୍ଦ କରି ନଥଲେ ଘର ଖୋଲା ପଡଢ଼ିଥାନ୍ତା । ସେ ଆସିଲେ | ଚୂପ୍ଚାପ ଶୋଇ 
ପଡ଼ିଲେ | ରାତି ପାହିଯିବା ଉପରେ | ପତିଦେବଙ୍କର ଏମନ୍ତ ଭାବ ଦେଖୁ ନବବଧୂ 
ଡରି ଯାଇଥଲେ | ମାତ୍ର ଏହି ଭୋଳା ମଣିଷଟିକୂ କିପରି କାନିରେ ବାନ୍ଧି ରଖିବାକୁ 
ହେବ, ସେଇ କଳାଟି ମୋତିଦେବୀ ଠିକ୍‌ ଜାଣିଥୂଲେ ! 

ବାସର ରାତିର ମଧୁର ଅନୁଭୁତି ଏପରି ଥଲା ଯେ ସେ ବନ୍ଧନ ଫିଟେଇ 
ପଳେଇ ଯିବାକୁ ଗୋପବନ୍ଧୁ କେବେ ମନ କରି ନଥିଲେ | ରହିଗଲେ ଦୂଇମାସ... 

ଭାଉଜ କବାଟ କିଳି ଦେଇଥୁଲେ ବାହାରୁ ¦ ସେ ପ୍ରିୟ ଦେବରଙ୍କ ସଭାବ 
ବିଷୟରେ ଭଲ ଭାବରେ ଅବଗତ ଥୁଲେ । ଜହୁ ରାତିର ଉଚୁୁଳା ଆଲୁଅରେ 


୨୬ 

ବିମୁଗ୍ଧ ହୋଇ କାଳେ ସେ ବାସର ଶେଯ ଛାଡ଼ ବାଡ଼ି ଅଗଣାକୁ ପଳେଇ ଯାଇଁ 
ପ୍ରକୃତି କୋଳରେ ହଜିଯିବେ, ସେଥ୍ପାଇଁ ସେ ସାନ ଯାଆକୁ ତା'ର ସୂଚନା ଦେଇ 
ସାବଧାନ କରେଇ ଦେଇଥୂଲେ। ପ୍ରାୟ ଅନ୍ଧକାର ଘର ଭିତରକୁ ପଶିଯାଇ ଗୋପବନ୍ଧୁ 
ନାଁ ଆଗକୁ ଯାଇ ପାରୁଥ୍‌ଲେ, ନାଁ ପଛକୁ ଫେରି ପାରୁଥିଲେ ! ଏଇ ଅବସ୍ଥାରେ 
ବେଶ୍‌ କିଛି ସମୟ କଟିଗଲା । ପଲଙ୍କ ଉପରେ ସ୍ଥାଣୁ ହୋଇ ବସି ରହିଥୂ୍‌ଲେ 
ପ୍ରତୀକ୍ଷାମାଣା ନବବଧୂ । ଏଣେ ଅଗଣାରୁ ଭାସି ଆସୁଥଲା ଖିଲି ଖିଲି ହସ |... 
କଂ ଣ ନିଆଁଲିଭା କାମ ଚାଲିଚି ...ବୋଲି କିଏ ଜଣେ ଟିପ୍ଣଣୀ କଲେ ଅଗଣାରୁ | 
ପୁଣି ହସର ଉତ୍ତାଳ ତରଙ୍ଗ । ଗୋପବନ୍ଧୁ ସେଇ ହସ ଶୁଣି ଚମକି ପଡ଼ିଲେ | 

ସେ ରାତିରେ କଂ ଣ କିପରି ଘଟିଲା ଗୋପବନ୍ଧୁ ଜାଣନ୍ତି ନାହିଁ । କେବଳ 
ଏତିକି ମନେ ଅଛି, ଭୟ ପୀଡ଼ିତା ନବବଧୂ ପଚ଼ାରିଥୂଲେ... ମୁଁ କ'ଣ ଆପଣଙ୍କର 
ପସନ୍ଦ ନୃ ହେଁ ? 

ସେତେବେଳକୁ ପଦ୍ମରାଗର ବିଭୁତିରେ ବୋଳି ହୋଇ ସାରିଥ୍ଲା ସାରା 
ବାସର ଘରଟି । ଗୋପବନ୍ଧୁ ଏକ ଅତିନ୍ଦ୍ଧିୟ ଜଗତରେ ପାଦ ଦେଉଥୂଲେ |! ଏକ 
ଅନନ୍ୟ ଅନୁଭବର ବିହ୍ଧଳତା ତାଙ୍କୁ ଗ୍ରାସ କରୁଥଲା । ପାଦ କଞ୍ଚୁଥଲା । ହାତ 
ଅରୁଥଲା । ପ୍ରେମର ପ୍ରଗାଢ଼ ପ୍ରବାହ ଖେଳି ଯାଇଥୂଲା ଦେହରୁ ଦେହତ୍ତରକୁ | 
ପ୍ରକୃତିସ୍ପ ହେଲାବେଳକୁ ଗୋପବନ୍ଧୁ ଦେଖିଲେ ପତ୍ନୀଙ୍କର ମୂ୍ଥାୟିତ ଶରୀର, ଚେତା 
ନାହିଁ । ଯୁଗପତ୍‌ ଆଶ୍ଭର୍ଯ୍ୟ ଓ ତନ୍ମୟ ଭାବରେ ସେ ତାଙ୍କୁ ତୋଳି ନେଇଥ୍‌ଲେ ନିଜ 
ବାହୁ ବଳୟରେ । 

ଦୁଇମାସ କଟି ଯାଇଥୁଲା ଅବଲୀଳା କ୍ରମେ | ସ୍କୁଲର ବୋର୍ଡ଼ିଙ୍ଗ ଘରକୁ 
ଅବଶ୍ୟ ସେ ଫେରି ଯାଇଥୁଲେ । ମାତ୍ର ଏକ ଅଦୃଶ୍ୟ ଶକ୍ତିର ଇଙ୍ଗିତରେ ସେ 
ପଳେଇ ଆସୁଥ୍‌ଲେ ଘରକୁ ଯେତେବେଳେ ନାହିଁ ସେତେବେଳେ । ଏକ ଚୃମ୍ବକୀୟ 
ଆକର୍ଷଣରେ ସେ ବାନ୍ଧିହୋଇ ସାରିଥୂଲେ । 

ପ୍ରେମ, ସହାନୁଭୂତି ଓ ଅମୃତ ଅନୁଭବର ନବନବ ପ୍ରସ୍ଥମାନ ଉନ୍ମୋଚ଼ିତ 
ହେଉଥ୍ଲା ଗୋପବନ୍ଧୁଙ୍କ ଜୀବନରେ | ଏକ ଅନୁଭୂତ କୋମଳ ଅନୁଭୂତିର ଛୁଆଁରେ 
ତାଙ୍କ କୋମଳ ଜୀବନତନ୍ତ୍ରୀ ପୁଲକିତ ହୋଇଉଠୁଥଲା | 

ଘରୁ ବାହାରିଗଲେ ସେ | ବାହାରିଲା ବେଳେ କାହାକୁ ସେ ମନେ ମନେ 
ଖୋଜି ହେଉଥଲେ ¦ ଯାହାଙ୍କୁ ଖୋଜୁଥିଲେ ସେ ପାଖରେ ନଥଲେ | କେତେବେଳୁ 
ବିଛଣା ଛାଡ଼ି ଭିତରକୁ ଚାଲି ଯାଇଥୂଲେ | ଦିନ ଭରି ଆଉ ଭେଟିବାର ସୁଯୋଗ 
ନଥୁଲା । 
ଘରୁ ବାହାରି ଉଚ୍ଚ ପିଣ୍ଡାରୁ ତଳକୁ ଖସିଲେ ଗା ଦାଣ୍ଡ । ଲମ୍ବି ଯାଇଛି 
ଏର୍ବରୁ ପଶ୍ଚିମକୁ । ନଡ଼ିଆ ଗଛମାନେ ଦି” କଡ଼ରେ ହାତ ଧରା ଧରି ହୋଇ 
ଠିଆହେଲା ପରି ଦିଶୁଛନ୍ତି । ସେ ଚାଲିଲେ ଆଗକୁ ! କାଲି ଯିବାକୁ ହେବ ଗୋଟିଏ 
ଆ ଜାଗାକୁ... ପୂରୀ ଜିଲା ସୁଲକୁ | ନୂଆ ଜୀବନ ହାତ ଠାରି ଡାକୁଛି । 
ବାଟରେ ସେ ସିଧା ସିଧା ଚାଲିଥୂଲେ | କୁଆଡ଼େ ନଜର ନଥୁଲା | ଆଗରୁ 
ଆସୁଥଲେ ଆଉ ଜଣେ । ସେ ପଚାରିଲେ... କ'ଣ, ରାତି ସାରା ପୋଖରୀରେ 
ନିଆଁ ଲାଗିଥୁଲା, ନିଆଁ ଲିଭେଇ ଲିଭେଇ ଆଖିକୁ ନିଦ ହେଲାନି... | ବାଲ୍ୟବନ୍ଧୁଙ୍କ 
ତୁଣ୍ଡରୁ ଏ କଥା ପଦକ ଶୁଣି ପାଦ ଥମିଗଲା ଗୋପବନ୍ଧୁଙ୍କର | ଘରୁ ପାଦ କାଢ଼ି 
ଆଗକୁ ଚାଲିବା ପରଠାରୁ ସତରେ କେତେ କଥା ମୁଣ୍ଡରେ ଖେଳୁଛି । 
ଦିବ୍ୟସିଂହ ଆଗରେ ଠିଆ ହୋଇଛି | କାଲିପରି ସାଙ୍ଗ ହୋଇ ପଢୁଥୁଲା 
ରୂପନାରାୟଣପୂର ଭର୍ଣ୍ାକୁଲାର ସ୍କୁଲରେ । ସେଇ ଦିବ୍ୟ ଆଜି ମରଦଟେ ଭଳି 
ବାଟ ଓଗାଳି ଛିଡ଼ା ହୋଇଛି | ସବୁଦିନେ ସେ ମରଦ । କେତେ ଅଭିଲା କଥା 
କହ ଥଲା ସେ ପିଲାବେଳୁ | ଦିନେ ସେ ଛିଗୁଲେଇ ପଚ଼ାରିଥୁଲା...ଆରେ, ଗୋପ 
ବାହା ତ ହେଇପଡ଼ିଲୁ ତୁ ପିଲା ବକଟେ । ହେଲେ ବାହାଘର ମାନେ କ'ଣ କିଛି 
ଜାଣିଛୁ ? ଏ ଭିତରେ ପୁଅର ପୁଆଣୀ ଘର ବି ସରିଗଲାଣି ...। ଗୋପ ଆବାକାବା 
ହୋଇ ଚାହିଁଥୂଲେ ବନ୍ଧୁଙ୍କର ସେ କଥାପଦକ ଶୁଣି | ଉତ୍ତରକୁ ଅପେକ୍ଷା ନକରି 
ବନ୍ଧୁ କହି ଚାଲିଥୁଲା... ଆରେ, ହୁସିଆର ଥ୍ବୃ, ରକତ ଝୁଣି ଖାଇଯାନ୍ତି 
ବାଘୁଣୀମାନେ | ଦିନଟା ଆମର ରାତିଟା ତାଙ୍କର | ନିଶାଚ଼ରୀ ସେମାନେ । ଦିନ 
ଭରି ଘରକାମ କରି କରି ବି ସେ ଦିହରେ ଏତେ ବଳ କୋଉଠୁ ଆସେ କେଜାଣି 
ରକତ ଝୁଣିବାକୁ । ଦିନସାରା ଓଢ଼ଣା ଭିତରେ ଥାନ୍ତି, ଆଉ ରାତିସାରା ଲଙ୍ଗଳା ! ! 


9୨୮ 
Digitized by PPRACHIN, SOA 


-SSlaaga୍‌ 54 


ତୁମକୁ ଶୋଇ ଦେବେନି । ତାଙ୍କ ଓରିମାନା ନ ମେଣ୍ଟିଲେ କାଶିଆ କିଏ ନା 
କପିଳା କିଏ । କଂଣ ମୋ କଥା କିଛି ବୁଝୁଚ଼ି ନା ଓଲୁ ଭଳିଆ ଚାହିଁ ରହିଥବୁ...! 
ତା'ପରେ ସେ ଗୋପର କାନରେ ଚୁପ ଚୁପ ହେଇ କଂ ଣ ଗୁଡ଼ାଏ କହିଗଲା । 

ଦିବ୍ୟସିଂହ ଗୋପବନ୍ଧୁଙ୍କ ଭଳିଆ ପିଲା ! ତା କଥା ଶୁଣି ଗୋପ ତାକୁ 
ପଚାରିଲେ... ଆଛା, ତୁମେ ଏତେ କଥା କ'ଣ କୋଉଠୁ କିମିତି ଜାଣିଲ କହିଲ 
ଆଗ । ତମେତ ବାହା ହେଇନ, ଅଭିଆଡ଼ାଟେ । ସେ ଅନ୍ଦର ମହଲର ଗୁମର 
କଥା ସବୁ କିମିତି ଜାଣିଲ... ଏହା ଭାବି ପାରୁନି ମୁଁ । ଦିବ୍ୟସିଂହ ଏହା ଶୁଣି 
କହିଲା 'ତୁ ତ ଗୋଟେ ବୂଦୁରାମ ! ଜାଣିବୁ କେମିତି ? ...ଭାଉଜ ସବୁ ଶିଖେଇ 
ଦେବେ | ନିଆଁ ଲିଭେଇ ଲିଭେଇ ତୋ ଅବସ୍କା ଖରାପ ହେଇଯିବରେ । ମୁଁ 
କେମିତି ଜାଣିଲି, ତୂ ଏଇ କଥା ପଚାରୁଛୁ । ଆରେ ବାହା ହେଇନି ବିଲି କ'ଣ 
ବରଯାତ୍ରୀ ଯାଇନି । ଥଣ୍ଟ ମାରିଛି କେତେଥର | ନିଜେ ନଜାଣି ତତେ କ'ଣ 
ଏତେକଥା ବୁଝଉଚ଼ି | ବୃଝି ଯା'ବେଗେ ବୁଝି ଯା... ନ ହେଲେ ଅଖା ଧୋଉଥ୍ବୁ, 
ଗୁଣ ଗାଉଥ୍‌ୂବୁ...!” ତା'ପରେ ଦିବ୍ୟ ପୁଣି ଗୋପଙ୍କ କାନ ପାଖରେ ଚୂପ ଚୂପ 
ହେଇ ଯୋଉକଥା କହିଲା, ସେଥ୍‌ରେ ଗୋପ ତାଜୁବ ହୋଇଗଲେ | ତା” କଥା 
ଶୁଣି ଗୋପ ଭାବୁଥ୍‌ଲେ...ନନା କୁହନ୍ତି ସଂସାର ଏପରି ଏକ ବୃକ୍ଷ, ଯହିଁରେ 
ମିଠା ଫଳ ଫଳୁଥାଏ, ପିତା ଫଳ ବି ଫଳୁଥାଏ ! ଯାହା ଭାଗରେ ଯାହାପଡ଼େ | 
ତେବେ ଖାଇ ଜାଣିଲେ ପିତାଫଳ ଦୁଃଖ ଦିଏନି । ଜନକ ମହର୍ଷିଙ୍କ କଥା ସେଇ 
କ୍ରମରେ ନନା କୁହନ୍ତି... ସେ ରାଜା ଥାଇ ବି ସନ୍ଧ୍ୟାସୀ । ସଂସାର କରି ମଧ୍ଯ 
ଶୁଦ୍ଧ, ନିର୍ମଳ ! ସଂସାର ଜଞ୍ଜାଳରେ ଥାଇ ବି, ରାଜକାର୍ଯ୍ୟରେ ବ୍ୟସ୍ତ ରହି ବି 
ଘାଣ୍ଟି ଚକଟି ହୋଇ ନାହାନ୍ତି ସଂସାରରେ | ତାହା ଏକଂସାଧନା, ମନକୁ ଏକାଗ୍ର 
କରି ରଖିଲେ ସଂସାରୀ ବି ସନ୍ନ୍ୟାସୀ ହୋଇପାରେ... | 

ଦିବ୍ୟସିଂହ ଆଶ୍ଚର୍ଯ୍ୟ ହେଉଥୁଲା ! ଗୋପକୁ ଏତେ କଥା ଶୁଣେଇଲି, 
ଅଥଚ଼ ସେ ପିଲାଟା ଭକୁଆ ଭଳି ଚାହିଁ ରହିଛି । ପଦେ ହେଲେ କିଛି କହୁନି । କି 
ସଂସାର କରିବ କେଜାଣି | ଛୁଆଟା ବେକରେ ଘଣ୍ଟଟେ ବାନ୍ଧି ଦେଲେ ସିନା, କ”ଣ 
କରିବ ସେ ତାହା ଭଗବାନ ହିଁ ଜାଣନ୍ତି । ସେ ବିରକ୍ତ ହେଇ ଗୋପକୁ ହଲେଇ 
ଦେଲା ଜୋର୍‌ କରି । 

ଗୋପ ଚମକି ପଡ଼ି କହିଲେ... ଯାଉଥ୍ଲି ତନ୍ତି ସାହି ଆଡ଼େ । ପୁରୀ ବଡ଼ 
ସ୍କୁଲରେ ନାଁ ଲେଖା ସରିଲାଣି । ଘରେ ଯାହା ଯେମିତି ଭଲମନ୍ଦ ପିନ୍ଧିଦେଲେ ବି 
ଚଳି ଯାଉଥୁଲା | ଅବିକା ବଡ଼ ଦାଣ୍ଡକୁ ବାହାରିବାକୁ ହେବ | ବଡ଼ ସ୍କୁଲକୁ କେତେ 
ଆଡ଼ୁ କେତେ ପ୍ରକାର ପିଲା ଆସୁଛନ୍ତି । ଲୁଗା କପଡ଼ା ଭଲ ଖଣ୍ଡେ ଦି' ଖଣ୍ଡ ନହେଲେ 
ନଚ଼ଳେ, ସେଇଥିପାଇଁ... | 

ଦିବ୍ୟସିଂହ ଚାହିଁଲା ଗୋପକୁ । ତାକୁ ଦେଖାଗଲା, ଅଛ ଉଚ୍ଚ, ତମ୍ବା ରଙ୍ଗ 
ପରି ଚେହେରା | ଦେହ ପୂରା ଫୁଙ୍ଗୁଳା ! ନାଲି ଗାମୁଛା ଖଣ୍ଡେ କଛା ଭିଡ଼ି ପିନ୍ଧା 
ଯାଇଛି | ବାମ କାନ୍ଧରୁ ଶୁଭ୍ର ପଇତାଟିଏ ଲମ୍ବି ଆସିଚି ଡାହାଣ କଟି ବନ୍ଧ ଯାଏଁ। 
କାନ୍ଧରେ ଖଣ୍ଡେ ଡୋରିଆ ଗାମୁଛା ପଡ଼ିଚି । ସେଇ ଅଳ୍ପ ବସ୍ତର ବେହରଣ ଭିତରେ 
ଗୋପ ଗୋଟେ ଜ୍ୟୋତିର୍ମୟ ଆଲୋକ ଖଣ୍ଡ ପରି ଉକୁଳି ଉଠୁଚି । ...ଏଇ ପିଲାଟା 
କିଏ, ଯାହା ସହିତ ମୁଁ ଆଜେବାଜେ ଗୁଡ଼େ କଥା ହେଉଚ଼ି । ଏ କ'ଣ ସେଇ ପିଲା, 
ଯାହା ସାଙ୍ଗରେ ମୁଁ ପଢୁଥୂଲି ରୁପନାରାୟଣପୁର ସ୍କୁଲରେ ? ଏ କ”ଣ ଗୋପଦାଣ୍ଡର 
ଟୃସଇ ବଂଶୀଧାରୀ, ନାଁ ଯିଏ ପଢୁଚ଼ି ପୂରୀ ଜିଲ୍ଲା ସୁଲରେ ? 

...ଦିବ୍ୟସିଂହର ଭାବନା ସବୁ ଗୋଳମାଳିଆ ହୋଇଯାଉଥ୍‌ୁଲା | 

ଗୋପ ଓ ଦିବ୍ୟସିଂହ ଇତି ମଧ୍ଯରେ ତନ୍ତୀ ସାହିରେ ପହଁଚ଼଼ି ସାରିଥୂଲେ । 
ବ୍ରାହ୍ମଣିଆ ଗାଁର ବହୁ ଦୂରରେ ଥାଏ ତନ୍ତୀ ସାହି । ସାମାଜିକ ବ୍ୟବସ୍ଥା ସେ କାଳରେ 
ସେଇଆ ଥଲା । ତନ୍ତୀ, ଗୁଡ଼ିଆ, ଧୋବା, ତେଲି, ଭଣ୍ଡାରୀ, ଭଳି ସେବାକାରୀ 
ପାଟକମାନେ ଦରକାର ବେଳେ ଶାସନୀ ବ୍ରାହ୍ମଣଙ୍କ ଖଟଣି ଖଟୁଥ୍‌ଲେ ଖଣ୍ଡେ ଦୂରରେ 
ସାହି ବସ୍ତି କରି । ଏବେ ସେମାନଙ୍କର ଅବସ୍ଥା କହିଲେ ନସରେ, ଖୁବ୍‌ ଦୟନୀୟ | 
ତନ୍ତୀର ମୋଟା ଲୁଗାକୁ ଦଖଲ କଲାଣି ବିଲାତୀ ସରୁ ଧୋତି । ଖାଲି ମୋଟା ନୁହଁ, 
ଦାମ୍‌ ବି ଅଧୁକ । ବଜାରରେ କମ ଦାମ୍‌ରେ ସୁନ୍ଦର କପଡ଼ା ମିଳୁଥ୍ବାବେଳେ ତନ୍ତୀ 
କଣ୍ଡାରୁ କୂନ୍ଧେଇ ହୋଇ ବାହରୁଥବା ଅସିଆ ଲୁଗା ପିନ୍ଧିବା କାହିଁକି ? 

ଦିବ୍ୟ ଚୂପ ଥୁଲା । ଗୋପ କହିଲେ..ମୁଁ ଆସିଚି କଳା ପାହାଡ଼ୀ ତନ୍ତଲୂୁଗା 
ଦି'ଖଣ୍ଡ ଖରିଦ ଳରିବା ପାଇଁ । ସ୍କୁଲକୁ ଯିବାକୁ ହେବ। ଆମ ଦେଶର ଲୋକେ 
ତିଆରି କରୁଥ୍ବା ଚିଜ ପଡ଼ି ରହିବ, ଆଉ ଆମେ ବିଦେଶୀ ଚିଜ କିଣିବା, ଏକଥା 
ଠିକ୍‌ ନୁହେଁ । ତନ୍ତୀ ବାପୁଡ଼ାର ଘର ଚଳିବ କିପରି ? ତା' ପିଲାମାନେ କେବେ 

କ”ଣ ପାଠ ପଢ଼ିବେନି, ଖାଲି ବେଠି ଖଟୁଥବେ ? ତା” ଘର ଭିତରକୁ ଚନ୍ଦ୍ର ସୂର୍ଯ୍ୟ 
ଯାଆ ଆସ କରୁଥବେ | ଖାଇବାକୁ ନପାଇ ତା? ପିଲାମାନେ ଓପାସ ରହୁଥବେ | 
ଏସବୁ ଠିକ୍‌ ନୁହେଁ । ତୁମେ ବି ଦିବ୍ୟ କଳାପାହାଡ଼ୀ ଧୋତି ପିନ୍ଧିବ, ବୃଝିଲ ? 

...ଲୁଗାର ନାଆଁଟା ତ ଖୁବ୍‌ ବଢ଼ିଆ । ଆମ ନନା ଖଣ୍ଡେ, ଦୁଇଖଣ୍ଡ 
ପିନ୍ଧନି । ହେଲେ ଲମ୍ବା ନାହିଁ ଜି ଚଉଡ଼ା ନାହିଁ | ସେଇ ଲୁଗା ନବା ପାଇଁ ତୂ ଓକିଲାତି 
କରୁନୁ । ତାକୁ ସ୍କୁଲରେ ପିନଛ୍ଧିବୁ..., ପଚ଼ାରିଲା ଦିବ୍ୟସିଂହ । 

ସେମ୍ମାନେ କଥା ହେଉ ହେଉ ପହିଚ୍ି ଗଲେ ତନ୍ତୀ ସାହିରେ ¦ ଦେଖିଲେ, 
ତନ୍ତୀ ସାହିରେ କାନ୍ଦ ବୋବାଳି ପଡ଼ିଚ଼ି । ଗୋଟିଏ ଛୁଆର ମଲାଦେହ ସରୁ ଶୁଖିଲା 
କାଠିପରି ପଡ଼ି ରହିଛି ଖଣ୍ଡେ ଛିଣ୍ଡା ମସିଣା ଉପରେ । ମାଛି ଭଣ ଭଣ | ଉନବିଂଶ 
ଶତାବ୍ଦୀର ଶେଷ ଭାଗରେ ଜର ବାଧକା ସାଙ୍ଗକୁ ଝାଡ଼ା ବାଡ଼ି ଗାଁ” ଗଣ୍ଡାର ଶିରୀ 
ତୁଟାଇ ଦେଉଥୂଲା । ଧାନ କିଆରୀର କଟା କଳେଇ ଧାଡ଼ି ମାରି ପଡ଼ିବା ପରି 
ହଇଜା ରୋଗୀଙ୍କ ମଡ଼ା ଘରେ ଘରେ ପଡ଼ି ରହୁଥୁଲା | ଭୟରେ ମଲା ଲୋକର 
ପାଖକୁ ଯିବାକୁ କେହି ସାହସ ଜୁଟାଇ ପାରୁନଥ୍‌ଲେ । କାଁ ଭୀ ଯେଉଁ କେତେ ଜଣ 
ବଇଦ ଥଲେ, ସେମାନଙ୍କର ଓଷୁଅ କାଟୁ କରିବା ଆଗରୁ ରୋଗୀ ତା'ର ଅଖି 
ବୁଜୁଥଲା | ଲୋକେ କହୁଥିଲେ ଠାକୁରାଣୀଙ୍କ କୋପ । ଠାକୁରାଣୀଙ୍କ ପାଖରେ 
ହେଉଥଲା ମାଜଣା, ଜନ୍ତାଳ...ପଣା ଲାଗି । 


ଏଗାର : କମଳା ନାନୀ 


ଘର ଅଗଣାରେ କଂସାବାସନ ମଜା ହୋଇ ଥୁଆ ହୋଇଥଲା | ହାଣ୍ଡିଶାଳରୁ 
ଖଡ଼ଖଡ଼ ଶବ୍ଦ ଆସୁଥଲା ରହି ରହି । ଠାକୁର ଘର ମେଲା | ଘରେ ନାରଣ ଭାଇନା 
ସମ୍ଭବତଃ ନଥୂଲେ | ସବୁ କିଛି ନୀରବ ନିଃଶବ୍ଦ ଜଣୀ ପଡ଼ୁଥୁଲା | କମଳା ନାନୀକୁ 
ଖୋଜା ପଡ଼ିଥିଲା । କାଲି ବଡ଼ଦାଣ୍ଡକୁ ବାହାରି ଯିବାକୁ ହେବ । ସ୍କୁଲର ପ୍ରଥମ 
ଦିନ । ସଅଳ ସଅଳ କାମ ସାରିବାକୁ ତର ତର ହେଉଥୂଲେ ଗୋପବନ୍ଧୁ । 

ହାଶ୍ରିଶାଳରେ ଥୁଲେ ଘରଣୀ | ସାମୀଙ୍କୁ ଦେଖିବା ମାତ୍ରେ ହାତେ ଲମ୍ବର 
ଓଢ଼ଣା ଲମ୍ବି ଆସିଲା ଛାତି ଯାଏଁ । ଘରର ଗୋଟାଏ କଣରେ ଲୁଚ଼ିଗଲେ ଅବଳା 
ରମଣୀ । ପାଞ୍ଚପଦ କଥାରେ ପାଟିରୁ ପଦେ କଥା ଫିଟିଲା ନାହିଁ । କାଠପରି ସେ 


୩୧ 

ଠିଆ ହୋଇ ରହିଥବାର ଦେଖି ସାମୀ ଦେବତା ଅଗତ୍ୟା ଠାକୁର ଘରଆଡ଼େ 
ଆସିଲେ । 

ନାନୀ ପ୍ରାର୍ଥନା ମୁଦ୍ରାରେ ବସିଥୁଲେ । ଡାକିବେ କି ନାହିଁ କିଛି ଠିକ୍‌ କରି 
ନପାରି ଗୋପ ଚୂପ୍ଚାପ୍‌ ଠିଆ ହୋଇ ରହିଲେ | ଏଇ କମଳା ନାନୀ ¦ ସେ ତା'ର 
ମାଂ, ବାପା, ସବୁକିଛି । ନନା କୁହନ୍ତି, ବାହାଘର ପରେ ପୁଆଣି ଘରକୁ ଯାଇଛି । 
କର୍ମ ଆରମ୍ଭ ହେଇନି । ବନ୍ଧୁବାନ୍ଧବ ସବୁ ଅଛନ୍ତି । ଭାଇନା ବାହାରୁ ଆସି ଘର 
ଭିତରେ ଲଥ କରି ବସି ପଡ଼ିଲେ | ବାନ୍ତି ଉଚାଳ ଭାସିଗଲା | ଉଠିବାକୁ ବଳ 
ପାଇଲାନି | ଲାଗ ଲାଗ ପତଳା ଦସ୍ତ ହେଇଗଲା କେତେଟା ଲୁଗାରେ ! ଅଚେତ 
ହେଇ ପଡ଼ିଗଲେ | ବଇଦ ଓଷ୍ୁଅ କାଟୁ କରିବାକୁ ତର ସହିଲାନି । ନାନୀକୁ ଭସେଇ 
ଦେଇ ସେ ଚାଲିଗଲେ... | 

ସେଇଦିନୂ କମଳା ନାନୀ ବାପ ଘରେ । ଦୂଃଖ ତାଙ୍କ ପିଛା ଛାଡ଼ୁନଥୂଲା । 
ଶୁଣିବା କଥା, ବୋଉ ଥାଏ ପୋଖତି ହବାକୁ । ତାଙ୍କର ପିଲା ହବା ବେଳ । 
ବେଦନା ଆରମ୍ଭ ହେଲା । ଖଲାସ କରିବାକୁ ମୁଦୁସୁଲୀ ବୋଉଙ୍କ ପାଖରେ ବସି 
ରହିଲା । ବେଦନା ହେଲା ତ ହେଲା | ତିନି ଦିନ ତିନି ରାତି । କମଳା ନାନୀର 
କାନ୍ଦ ଦେଖିବ କିଏ ? କାନ୍ଦି ଘର ପଟେଇ ଦେଉଥାଏ । ସେ ଗର୍ଭ ବେଦନା 
ବୋଲି କିଛି ଜାଣେନି । ବୋଉର କଷ୍ଟ ଦେଖି ସେ ଭାଙ୍ଗି ପଡୁଥାଏ । ଜଣେ କିଏ 
କହିଲା... ଏ ଭୂଇଁରେ ସେ ପିଲା ପଡ଼ିବନି । ବୋହୂଙ୍କୁ ଆଉ କାହା ଘରକୁ 
ନେଇଯାଅ... । ଶେଷକୁ ସେଇଆ ହେଲା । ପାଖ ପଡ଼ିଶା ନରୋତ୍ତମ ଦାଶଙ୍କ 
ଘରକୁ ବୋଉଙ୍କୁ ନିଆଗଲା । ସାଙ୍ଗେ ସାଙ୍ଗେ ମୁଁ ଜନମ୍‌ ହେଲି । ମୋ ପରେ 
ବୋଉର ଆଉ ଗୋଟେ ପିଲା ହେବାର ବେଳ । ପୁଣି ସେଇ କଷ୍ଟ, ସେଇ ଗର୍ଭ 
ବେଦନା | ତିନିଦିନ । ସେ ବର୍ଷ ଆମ ଘରେ ପଢୁଆଁଷ୍ଟମୀ ହେଇନି । କଷ୍ଟ ସହି 
ନପାରି ବୋଉ ଆରପାରିକୁ ଚାଲିଗଲେ ସମସ୍ତଙ୍କୁ ଛାଡ଼ିଦେଇ । ମୋର ବୟସ 
ସେତେବେଳେ ଦୂଇ ତିନି ବର୍ଷ । ଅବୋଧ ବାଳକ ମୁଁ ବୋଉ ବୋଉ ବିଲି କିଛି 
ଜାଣିନଥ୍ଲି, କାନ୍ଦିଲି କେତେଦିନ । ଖାଇଲି ପିଇଲି ନାହିଁ । ନନା ଦୁଃଖରେ ଘର 
ଛାଡ଼ି କୁଆଡ଼େ ପଳେଇଲେ ଦିନା କେତେ | ନାରଣ ଭାଇନା ପାଞ୍ଚ ଛଅ ବରଷର | 
ସାରା ଘରକୂ ସେଇ କମଳା ନାନୀ ସମ୍ଭାଳି ରଖିଥଲା । ନନା ଠିକ୍‌, ସମୟରେ 


୩୨ 

କଚେରି ଯିବେ, ନାରଣ ଭାଇନା ବାହାରକୁ ଯିବେ । ତା' ଉପରେ ମୋର ସବୁ 
ଅଳି ଅର୍ଦ୍ଦଳି, ସବୁ କିଛି । 

ସେଇ କମଳା ନାନୀ ବିନୋଦ ବିହାରୀଙ୍କ ପାଦ ତଳେ ପ୍ରାର୍ଥନା କରୁଛି, 
କାହାପାଇଁ ? କମଳାନାନୀକୁ ଚାହିଁ ଭାବି ଚାଲିଥିଲେ ଗୋପବନ୍ଧୁ ଗଲା ଦିନର କଥା । 

କମଳା ନାନୀଙ୍କର ଧ୍ଯାନ ଭାଙ୍ଗିଲା । ପୁଅର ବଡ଼ଦାଣ୍ଡକୁ ଯିବାକଥା ତାଙ୍କର 
ମନେ ପଡ଼ିଗଲା | ବଡ଼ ଇସ୍କୁଲକୁ ଯିବ । ନାନୀ ପୁଅ ଉଦ୍ଦେଶ୍ୟରେ କହିଲେ... 
ଆରେ ପାଗଳା, ତୁ କଣ ଭାବୁଛୁ ଯେ ମୁଁ ତୋ ଯିବାକଥା ଭୁଲିଯାଇଛି ? ତୁ ମୋ 
ଜୀବନ । ତୋ ବୋଉ ଥୁଲେ ଆଜି କେତେ ଖୁସି ହେଉଥାନ୍ତେ, ତାଙ୍କ ପୁଅ ବଡ଼ 
ହୋଇ ବଡ଼ଦାଣ୍ଡ ପୁରସ୍ତମକୁ ଯାଉଚି ବଡ଼ ସ୍କୁଲରେ ପଢ଼ିବାକୁ । କେତେ ପୂଜା ପାଠ 
ତୋ ପେଇଁ କରିଥାନ୍ତେ । ତୋ ବୋଉର ଜେଗା ଆଉ କେହି ନେଇପାରିବେ ନାହିଁ । 
ମୁଁ କାହୁଁ ପାରିବି ? ତେବେ ତୋରି ଶୁଭ ମନାସି ମୁଁ ଠାକୁରଙ୍କ ପାଖରେ ଅଧ୍ଆ 
ପଡ଼ିଛି ତିନି ଦିନ, ନିର୍ଜଳା । ହଉ, ଡେରି ହେଉଚ଼ି । ତୋର ସବୁ ଦରକାରୀ ଚିଜ 
ମୁଁ ସଜାଡ଼ି ଦେଇଛି । ସଉପ, କନ୍ଛା, ଚଦର । ମାଣ୍ଡି ସବୁ ଅସନା, ଦେଇନି | ରାତି 
ବିକାଳେ ପଢ଼ିବା ପାଇଁ ମାଟି ଦୀପ, ଶିଶିରେ ପୋଲାଙ୍ଗ ତେଲ, ଦୀପ ରୂଖା । 
ଖାଇବାକୁ ଗୁଡ଼, ଛତୁଆ ଆଉ କଂସା ଗିନା ଓ ଗିଲାସ । 

ନାନୀ କଥା ଶୁଣି ଗୋପ କାନ୍ଧକୁ ଆଉଜି ମୁହଁ ଉପରେ ଦୂଇ ହାତ ଢାଙ୍କି 
ତଲକୁ ଚାହିଁ ବସିଥିଲେ | ଆଖିରୁ ଧାର ଧାର ଲୁହ ବୋହି ମାଟି ଓଦା ହେଉଥଲା | 
କମଳା ନାନୀ ଏହା ଦେଖି ତା ପାଖୁ ଧାଇଁ ଆସି ତାକୁ ପାଖକୁ ଆଉଜେଇ ନେଇ 
ତା'ର ଛୋଟ ମୁହଁଟିକୁ ଟେକି ଧଇଲେ | ଦେଖିଲେ, ଆଖି ଯୋଡ଼ିକ ପିଆଜ ପାଖୁଡ଼ା 
ପରି ଲାଲ ଦିଶୁଛି । ଦୂଇ ଆୟତ ଆଖିରୁ ବହି ଯାଉଛି ଧାରଧାର ଲୁହ ! ନାନୀର 
ସ୍ବେହାସ୍ଥଦ ସ୍ପର୍ଶରେ ସତେ ଯେମିତି ଅନ୍ଧକାର କକ୍ଷର ରୁଦ୍ଧଦ୍ଧାର ମୁକୁଳା ହୋଇଗଲା ! 
ପିଲାକାଳୁ ବୋଉକୁ ହଜେଇ ଥୁବା ଜମାଟ ବନ୍ଧା ବୁକୁର ବେଦନା ନାନୀର ଉଷୁମ 
ସ୍ବେହରେ ବିଗଳିତ ମହମ ଭଳି ବୋହି ପଡ଼ିଲା | | 

ନାରଣ ଭାଇନା ଆସି ହଠାତ୍‌ ସେଠାରେ ପହଞ୍ଚିଗଲେ । ନାନୀ ଓ ଭାଇ 
ଦୁହେଁ ଦୂହିଁକୁ ଧରି କାନ୍ଦୁଧଲେ । ପରିସ୍ଥିତି ଗମ୍ଭୀର ଥ୍ବାର ଜାଣି ପାରିଲେ ବି 
କାହାକୁ କଂ ଣ କହିବେ, ସେ କିଛି ବୁଝି ପାରିଲେ ନାହିଁ । ସେ ଜାଣନ୍ତି, ବୋଉକୁ 

ହରେଇ ସାନଭାଇଟି ତାଙ୍କର ସବୂ କାଳେ ଭାବାବେଗରେ ଦବି ଯାଏ | କାହାର 
ଦୁଃଖ ସହି ପାରେନି, ଦେଖିଲେ କାନ୍ଦି ପକାଏ | ଅସହାୟ ଅସମର୍ଥ ଲୋକଟିଏ 
ଦେଖିଲେ ନରମ କଥା କହି ସାହାଯ୍ୟର ହାତ ବଢ଼ାଏ । ଆଜି ସେ ଘର ଛାଡ଼ି 
ବେଶି ପାଠ ପଢ଼ିବାକୁ ପୂରୀ ଜିଲ୍ଲା ସ୍କୁଲକୁ ଯାଉଛି । ପ୍ରସ୍ତୁତ ହେଉଛି ସେ | ନାନୀ 
ତା'ର ସବୁକଥା ବୁଝୁଚ଼ି । ମନର ନିଦ୍ଵତ ଇଲାକାରେ ସଂଚ୍ଦିତ ହୋଇ ରହିଥ୍‌ବା 
ବୋଉର ସ୍ଳୃତି ସଜ ହୋଇ ଉଠୁଚି ଏଇ ମୁହୂର୍ଭରେ । ନାନୀର କଥା ପଦେ ବୋଧେ 
ସେ ପୁରୁଣା ଘାଆକୁ ଆଞ୍ଚଡ଼ି ଦେଇ ଲହୁ ଲୁହାଣ କରି ଦେଇଛି । ସାନ ଭାଇକୁ 
ଚେଙ୍ଗା କରିବାକୁ ନାରଣ ଭାଇନା ଗୋଟେ ଗୀତ ଛାଡ଼ି ଦେଲେ... ଆରେ, ତୁ 
ଖୋଜୁଥଲୁ ନନ୍ଦ କିଶୋର ବଳଙ୍କର ପଲ୍ଲୀ କବିତା । ହେଇ ଶୁଣ... 

ମାଣ୍ଡିଆ ବାରିରେ ଶଲରା ବାଡ଼ ଗୋ ଟୋକେଇ କୂଣ୍ଢେଇ ଫୁଲ 

ଟୋପର ଧରିଣ କୃଷ୍ଣ ତୋଳିବ ଗୋ କିଏ ଦେବ ତାର ମୂଲ। 

ଥ୍ରି ଥ୍ରି କରି ତୋଳିବୁ କୃଷ୍ଣରେ କଣ୍ଟା ପଶିଯିବ ହାତେ, 

ଶହେ ଚମ୍ପାଦେଇ କେତେ ଆତୁରରେ 
ଧନରେ ପାଇଛି ତତେ । 

କମଳା ନାନୀ ଗୀତଟି ଶୁଣି ଭାବୁଥିଲେ...ଗୋପବନ୍ଧୁ ତ ମୋର କୃଷ୍ଣ | 
ତାକୁ ବୋଧ ଦେବାପାଇଁ ବାଛି ବାଛି ଗୀତଟିଏ ଖୋଜି ଆଣିଛି ତା” ଭାଇନା । 
ଗୋପ ଇସ୍କୁଲକୁ ଚାଲଯିବ । ରାମକୃଷ୍ଣଙ୍କର ଯୋଡ଼ି ଭାଙ୍ଗିଯିବ । ମନରେ ଦୂଃଖକୁ 
କେଡ଼େ ବାଗରେ କହିଚ଼ି ବଡ଼ପୁଅ ମୋର ! ଭାଇ ପ୍ରତି ଶରଧା ଅଛି ଗୀତରେ, 
ସତର୍କ କରିଦେବା ବି ଅଛି | ମରି ଯାଉଥାଏ ମୁଁ... 

ଗୋପ ତର ତର ହୋଇ ଉଠିପଡ଼ିଲେ ! ଭାଇନା ପାଖକୁ ଧାଇଁ ଆସି 
ଆଉ ଥରେ ଗୀତଟିକୁ ମୂଳରୁ ବୋଲିବାକୁ ତାଙ୍କୁ କହିଲେ । ନାରଣ ଦେଖିଲେ, 
ଏବେ ଆକାଶ ମେଘମୁକ୍ତ । ବାଦଲ ହଟି ଯାଇଛି । ତେଣୁ ସେ କହିଲେ ...ହଁ, 
ବୋଲିବି, କିନୁ ଆଗ ତୁ ଆଖିରୁ ଲୁହ ପୋଛିପକା | ହଁ, ଆଉ କାନ୍ଦିବୂନି | ନାନୀ 
ଆଗରେ ଟିକିଏ ହସି ଦେ । ତୁ ନିଜେ କାନ୍ଦି ନାନୀ ମନରେ ବହୁତ ଦୂଃଖ ଦେଇଛୁ ! 
ସେ ତା” ଜୀବନର ସର୍ବସ ଅଜାଡ଼ି ଦେଇଛି ଆମ ପାଇଁ । ତା' ବଦଳରେ ଆମେ 
ତାକୁ ଦେଇଳେ କଂ ଣ ? ତାକୁ ଟିକିଏ ଖୁସି କଂଣ ଦେଇପାରିବା ନାହିଁ ୨ ଆଉ 

ଗୋଟେ କଥା ! ତୁ ପୁରସ୍ତମ ଯାଉଛୁ | ବଡ଼ ସ୍କୁଲରେ ପଢ଼ିବୁ । ଏକା ଏକା ସେଠାରେ 
ଚଳିବୁ ! କେତେ ପ୍ରକାର ପିଲା କେତେ ଆଡ଼ୁ ଆସିବେ ! ତୂ ଏମିତି ଛୋଟ ଛୋଟ 
କଥାରେ ସକ ସକ ହେଇ କାନ୍ଦିଲେ ମଣିଷ ହେବୁ କିପରି ? ସଭିଏ ହସିବେ । 
ଶୁଣ, ଏ ଗୀତଟି ତୋ ପାଇଁ ଲେଖି ଆଣିଛି । ପଲ୍ଲୀକବି ନନ୍ଦକିଶୋର ବଳଙ୍କ 
ରଚୃନାରୁ । ନେ, ଏଥ୍‌ରେ ତୋ ପାଇଁ କିଛି କଥା ଲେଖାଅଛି, ତାକୁ ସୁମରିବୁ 
ସେଇମିତି ଚଳିବୁ । ତୁ ତ ଗୀତ, କବିତା ଲେଖୁଚୁ । ଗୀତ ଲେଖାରେ ଭାସି ଯିବୁନି | 
ଆଗ ପାଠ ପଢ଼ା, ମଣିଷ ହବାର ଚେଷ୍ଟା, ତା'ପରେ ଗୀତ ଫିତ ଯାହା... 
ଭାଇନା ପାଖରୁ ଗୀତଟି ଆଣି ତାକୁ ପଢ଼ି ହସୁଥ୍‌ଲେ ଗୋପବନ୍ଧୁ । ସେଇ 
କମଳା ନାନୀକୁ ଦେଖି ଆମ୍ମା କହୁଥଲା... ଆବାଲ୍ୟ ବିଧବା ଆହା କେବେ ନେତ୍ରେ 


ବାରେ, ଦେଖିନାହିଁ ଦିବ୍ୟ ଶୁଦ୍ଧ ଦାମ୍ପତ୍ୟ ପ୍ରଣୟ... 
ବାର : ଆଦର୍ଶ ଗୁରୁ 


ମୁକ୍ତାର ରାମଚନ୍ଦ ଦାସ ଏବଂ ବାସଦେବ ରଥ ଭିଙ୍ଗାନଲପ୍ୂରର ଲୋକ । 
ରାମଚନ୍ଦ୍ର ପୁରୀରେ ମୁକ୍ତ୍ୟାର କାମ କରନ୍ତି । ତାଙ୍କ ଦଇତାପଡ଼ା ସାହି ବାସଭବନରେ 
ବାସୁଦେବଙ୍କ ସହ ରାମଚନ୍ଦ୍ର ଦିନେ ଆଳାପରତ ଥୁଲେ | କଥା ପଡ଼ିଥୂଲା.. ୧୮୦୩ 
ମସିହାରେ ହାରକୋଟ୍‌ ସାହେବ ମରହଟ୍ଟାମାନଙ୍କ ଠାରୁ ମଠ, ମନ୍ଦିରମାନଙ୍କୁ ସୁରକ୍ଷା 
ଦେବାର ପ୍ରତିଶ୍ରତି ଦେଇ ଏବଂ ଖୋର୍ଵା ରାଜାଙ୍କୁ ଏକ ଲକ୍ଷ ଟଙ୍କା ଲାଞ୍ଚଦେଇ ପୁରୀ 
ଅଧ୍ୂକାର କରିବାର ସୁଯୋଗ ହାତେଇଲେ । ମେଜର ଫ୍ବେଚ଼ରଙ୍କୁ ପୁରୀର ସୁରକ୍ଷା 
ଦାୟିତ୍ସ ଦେଇ ସେ ନିଜେ ୧୮୦୩ ମସିହା ଅକ୍ଟୋବର ୧୪ ତାରିଖରେ ବାରବାଟୀ 
ଦୂର୍ଟ ଅଧୁକାର କରିନେଲେ । ଏହା ଇଂରେଜମାନଙ୍କର ଓଡ଼ିଶା ଅଧ୍କାର | ତା'ପରେ 
ମିଶନାରୀଙ୍କର ଓଡ଼ିଶା ଅଧଵକାରର ଆଲୋକିତ ଦିଗ ହେଲା ପାଶ୍ଚାତ୍ୟ ଶିକ୍ଷାର 
ପ୍ରସାର । ଏହା ଫଳରେ ପୂରୀ ଜିଲ୍ଲା ସ୍କୁଲ ୧୮୫୩-୫୪ ରେ ପ୍ରତିଷ୍ଠିତ ହୋଇଥଲା | 

...ହିଁ, ଦୈତାରି ଦାସଙ୍କ ସାନ ପୁଅ ଗୋପବନ୍ଧୁ ଏବେ ଆସି ପୁରୀ ଜିଲ୍ଲା 
ସ୍କୁଲରେ ପଢୁଚ୍ି । ଦୈତାରି ବି ଜଣେ ମୁକ୍ତ୍ୟାର । ବିଚ଼ରା ତିନି ତିନିଟା ଭାର୍ଯ୍ୟାଙ୍କୁ 
ହରେଇ ଏବେ ଚତୁର୍ଥରେ ପଡ଼ିଚି । ବଡ଼ ପୁଅକୁ ତାଙ୍କ ବଡ଼ଭାଇ ପୁଅ କରି ନେଇଛନ୍ତି । 
ବଡ଼ଭାଇ ଘର ସଂସାର ନକରି ବାଆଜୀ ହୋଇଛନ୍ତି । ସାନ ପୁଅ ଗୋପବନ୍ଧୁ 

ପିଲାଟି ଦିନରୂ ମାଆକୁ ହରେଇଛି । ସେଇ ଦୂଃଖରେ ସେ ଏମିତି ହୋଇଯାଇଚ୍ଛି 
ଯେ କିଏ ତାକୁ କହୁଛି ଆଡ଼ବାୟା, କିଏ କହୁଚି ବାବାଜିଆ । ଜୀବନର ସବୁ 
ସରାଗ ମରିଗଲେ ମଣିଷ ଯାହା ହୁଏ, ସେ ସେଇଆ ହେଇଚି ! କିନୁ ଖୁବ ଭଲ 
ପିଲା | ଧୀର, ଶାନ୍ତ, ପାଠୁଆ ଓ ଦୟ୍ଭାଳୁ । ପିଲାଦିନୁ କବିତା ଲେଖୁଛି ବୋଲି ବାପ 
ଦୈତାରି କହୁଥିଲେ | ସ୍କୁଲ ବୋର୍ଡ଼ିଙ୍ଗରେ ରହୁଚି ! 

ରାମଚନ୍ଦ୍ର ଏ କଥା କହୁଥ୍‌ଲେ | ତାଙ୍କ କଥା ଶୁଣି ବାସୁଦେବ 
କହିଲେ...ମୋର ରଘୁନାଥ ରାଓ ଏବଂ ଜଗବନ୍ଧୁ ସିଂହଙ୍କ ସହ ଦେଖା ହୋଇଚି । 
ସେମାନେ ଗୋପବନ୍ଧୁର ସହପାଠୀ । ସେମାନେ ବି ଗୋପବନ୍ଧୁ କଥା କହୁଥ୍‌ଲେ ! 
ଗୋପବନ୍ଧୁ କୁଆଡ଼େ ଜଣେ ମଜାଳିଆ, ନିରଳସ ଓ କର୍ମଠ ଛାତ୍ର ! ପାଠପଢ଼ାରେ 
ଭଲ | ତା” ସହିତ ରୋଗୀ ସେବା ଓ ଦୀନ ଦୂଃଖୀଙ୍କ ସେବା, ସାହାଯ୍ୟ ତା’ 
ଜୀବନର ବତ | ହାତବୁଣା ଛୋଟ ଧୋତି ଓ ଚଦର ଗାମୁଛା ତା'ର ବେଶ 
ପୋଷାକ, ଖୁବ୍‌ ସାଧାସିଧା | ସବୁଠୁଁ ମଜା କଥା ହେଲା, ସେ ମାଣ୍ଡି ବଦଳରେ 
ଇଟା ଦି'ଖଣ୍ଡ ମୁଣ୍ଡତଳେ ଦେଇ ଶୁଏ | ପୋଲାଙ୍ଗ ତେଲ ଦିଆ ମାଟିଦୀପକୁ ରୁଖା 
ଉପରେ ରଖି ସେଇ ସନ୍ଥ ଆଲୋକରେ ସେ ଘଣ୍ଟା ଘଣ୍ଟା ବସି ପଢୁଥାଏ । ପୁଣି 
ସାଙ୍ଗ ସାଥୀମାନଙ୍କୁ ସାଥୀରେ ଧରି ସବୁଦିନ ସମୁଦ୍ର କୂଳକୁ ନହେଲେ ବଡ଼ଦାଶ୍ଡକୁ 
ବୁଲିଯାଏ ସଂଧ୍ୟାବେଳେ | ନାନାକଥା ଆଲୋଚନା କରେ । ଓଡ଼ିଶାର ଅତୀତ 
ଗୌରବ ଓ ତାଂର ବର୍ଭମାନର ଖଶ୍ଧିତ ବିକଳାଙ୍ଗ ଅବସ୍ଥା ପାଇଁ କୁଆଡ଼େ ସେ 
ଭାଳି ହୁଏ । ନଅଙ୍କ ଦୁର୍ଭିକ୍ଷ ଭାଷା ବିଲୋପ ଆନ୍ଦୋଳନ, ଓଡ଼ିଆ ଭାଷା-ସାହିତ୍ୟର 
ବିକାଶ କଥା ମଧ୍ୟ ସେ କହେ | ଭାଷଣ ଦେବାରେ ଯେପରି ଧୁରନ୍ଧର, ଦଳେ 
ସାଥୀଙ୍କୁ ସଙ୍ଗରେ ଧରି ପୂରୀର ମଠ, ମନ୍ଦିର ଓ ସାହି ବସ୍ତି ବୁଲି ଦେଖିବା ତା'ର 
ଗୋଟେ ନିଶା | ଯାହା ସବୁ ମୁଁ ଶୁଣିଛି । 

ରାମଚନ୍ଦ୍ର ବୃତ୍ତିରେ ମୁକ୍ତିଆର ହେଲେ ବି ସେ ଜଣେ ଦେଶପ୍ରାଣ ମଣିଷ 
ଭାବେ ପୁରୀ ସହରରେ ବେଶ ଜଣାଶୁଣା । ପ୍ରତ୍ୟେକ ସଂଧ୍ୟାରେ କିଛି ଦେଶପ୍ରେମୀ 
ଛାତ୍ର ଓ ଯୁବକ ତାଙ୍କ ବାସଭବନରେ ଏକାଠି ହୁଅନ୍ତି । ବଙ୍ଗବାସୀ, ବସୁମତୀ ଓ 
ସଂଜୀବନୀ ଭଳି କେତୋଟି ସମ୍ବାଦ-ସାହିତ୍ୟ ପତ୍ରିକା ସେ ମଗାନ୍ତି । ସେ ସବୁ 
ପଢ଼ାଯାଏ ଓ ବିଭିନ୍ନ ବିଷୟ ଉପରେ ଆଲୋଚୃନା ହୁଏ । ବାସୁଦେବଙ୍କର କଥା 

ଶୁଣି ରାମଚୃନ୍ଦ୍ରଗୋପବନ୍ଧୁକୁ ମନେ ମନେ ହେଜି ହେଉଥଲେ | ସେ ପିଲାଟି ପ୍ରତି 
ତାଙ୍କର ମନରେ ସ୍ବେହାନୂରାଗ ଜାତ ହେଉଥଲା । 

ଦିନେ ଦୈତାରି ଆସି ପହଞ୍ଚିଲେ ରାମଚନ୍ଦ୍ରଙ୍କ ଘରେ । ଦୁହିଁଙ୍କ ଭିତରେ 
ନାନା କଥାବାର୍ରା ଭିତରେ ଗୋପବନ୍ଧୁ କଥା ମଧ୍ଯ ପଡ଼ିଲା | ଦୈତାରି କହୁଥ୍‌ଲେ- 
ପିଲାଟାର ମନ ଭଲ ନାହିଁ । ମାଆର ସ୍ପେହରୁ ସେ ପିଲାଟି ଦିନରୁ ବଞ୍ଚିତ । ସେଥୁପାଇଁ 
ତାକୁ ସଅଳ ଦି” ହାତ କରିଦେଲି । ଭାବୃଛି, ଭୁଲ ହୋଇଗଲା | ପିଲାଟା ପାଠରେ 
ଯେମିତି, ଆଉ ସବୁ କଥା ବି ସେମିତି । ତା' ଗୀତ କବିତା ଲେଖାକୁ ବାହୁନି 
ହବନି | ଦେଶ କଥା ସବୁବେଳେ ତା' ମୁଣ୍ଡରେ । ଯାହା ତ ହେବାର ହେଲାଣି । 
ଆପଣ ଟିକିଏ ତାଂ ପ୍ରତି ନଜର ରଖିଥୁ୍‌ବେ । କ”ଣ କରୁଛି, କ”ଣ ଭାବୂଛି, ସେଥିପ୍ରତି 
ଦୃଷ୍ଟି ରଖିଥୂ୍‌ବେ । ତାଂ ଦଦେଇ, ଆମ ଭାଇନା ସଂସାର କଲେ ନାହିଁ । ବାଆଜୀ 
ହେଇ ଏବେ ବୃନ୍ଦାବନରେ ! କାଳେ ଏ ପିଲାଟା ମୋର ସେଇ ବାଟରେ ଚାଲିଯିବ, 
ସେଇ ଭୟରେ ତାକୁ ବାହା କରିଦେଲି ଏଡ଼େ ବେଗି । ପିଲାଦିନେ କୌପୁନି ଖଣ୍ଡେ 
ମାରି ଧୂଳିଆ ବାବା ହେଉଥଲା ... 

...ତୁମେ ଆଦୌ ବ୍ୟସ୍ତ ହୁଅନି ଦୈତାରି । ଶୁଣୁଚ଼ି, ଗୋପ ବିଚ଼ାରବନ୍ତ 
ପିଲା । ସେ କାହା ପ୍ରତି ଅନ୍ୟାୟ କରିପାରିବ ନାହିଁ । ନିଜ ସ୍ତ୍ରୀ ପ୍ରତି ସେ କିପରି 
ଅନ୍ୟାୟ କରିବ ? ତା'ମନରେ ସାଧାରଣ ମଣିଷ ପ୍ରତି ଦୟା ଦରଦ ଅଛି ¦ ସେ 
ଦୟା ଦରଦ ନିଜ ଘର ପ୍ରତି, ନିଜ ପିତାଙ୍କ ପ୍ରତି ରହିବ ନିଶ୍ଧେ | ମୁଁ ଶୁଣିଛି ସେ 
ତା ଭାଇନାକୁ ବହୁତ ଭଲ ପାଏ ! ଗଭୀର ଭାବରେ ଶ୍ରଦ୍ଧା କରେ । ଏତେ ସ୍ବନେହର 
ବନ୍ଧନ କାଟିବା ପିଲା ସେ ନୁହେଁ । ତେବେ ମତେ ଦେଖା କରିବାକୁ ତୁମେ ତାକୁ 
କୁହ | ମୁଁ ସେଇ ଭଳି ପିଲା ଖୋଜୁଛି । ତା' ଭଳି ପିଲା କୋଟିକରେ ଗୋଟିଏ 
ମିଳିବେ । ଯିଏ ଭ୍ତଶ୍ର ବିଶ୍ଧାସୀ, ଯିଏ ଦେଶଭକ୍ତ, ଯିଏ କର୍ମପ୍ରବଣ ଆଉ ଯିଏ 
ମେଧାବୀ, ସେ ଭଳି ପିଲା ତ ଗୋଟେ ସୂନାମୁଣ୍ଡା, ଦିପ୍ରୀମୟ ଆଲୋକ ପ୍ରତିମା । 


ତେର : ପତିତ ପାବନ 


...ଏବେ ଯେଉଁ ବଡ଼ଦାଣ୍ଡ ସିଂହଦ୍ଧାରରୁ ମାଉସୀ ମା” ମନ୍ଦିର ପର୍ଯ୍ୟନ୍ତ 
ଲମ୍ବି ଯାଇଛି, ପୂର୍ବେ ତା ମଝିରେ ମାଳିନୀ ନଦୀ ବହି ଯାଇ ତାକୁ ଦୁଇଭାଗ କରୁଥଲା ! 

ସେ ନଦୀ କ୍ରମେ ପୋତି ହୋଇ ତା'ର ମୂକସାକ୍ଷୀ ଭାବେ ସେ ଜାଗାରେ ଛିଡ଼ା 
ହୋଇବଚ଼ି ଅଠରନଳା ପୋଲ ! ବଡ଼ଦାଣ୍ଡକୁ ଦିଶୂଚ଼ି ନୀଳାଦୀ ବିହାରୀଙ୍କ ବଡ଼ ଦେଉଳର 
ତରଙ୍ଗାୟିତ ନେତ | ରତ୍ନ ସିଂହାସନରେ ବିଜେ କରିଛନ୍ତି ଜଗତର ନାଥ ଜଗନ୍ନାଥ । 
ଅତୀତରେ କେତେବାର ସେ ରତ୍ନ ସିଂହାସନରୁ ଓହ୍ଲେଇ ଲୁଚି ପଳେଇ ଯାଇଥ୍‌ବା 
କଥା ଶୁଣିଲେ ଆଶ୍ଚର୍ଯ୍ୟ ଲାଗେ । 

...ମାଦଳ ପୀଞ୍ଜରେ ଜଗନ୍ନାଥ ମନ୍ଦିର ଉପରେ ରକ୍ତ ବାହୁର ଆକ୍ରମଣ 
ହୋଇଛି ବୋଲି ଲେଖାଅଛି | ଇତିହାସରେ ରକ୍ତବାହୂ ଆକ୍ରମଣକୁ ରାଷ୍ଟ୍ରକୂଟ ରାଜା 
ତୃତୀୟ ଗୋବିନ୍ଦଙ୍କ ଆକ୍ରମଣ ବୋଲି କୁହାଯାଉଛି । ରକ୍ତବାହୁ ଆକ୍ରମଣ ବେଳେ 
ସେବାୟତଗଣ ଚତୁର୍ବଧାମୂର୍ଭଙ୍କୁ ସୋନପୁରର ଗୋପାଳିଠାରେ ମାଟିତଳେ ପାତାଳି 
କରି ଲୁଚେଇ ରଖିଥିଲେ । ମାଟିତଳେ ଜଗନ୍ନାଥ ରହିଲେ୧ ୪୬ ବର୍ଷ । ପ୍ରଖ୍ୟାତ 
ସୋମବଂଶୀ ରାଜା ଯଯାତିକେଶରୀ ଠାକୁରମାନଙ୍କ ଉଦ୍ଧାର କରି ରତ୍ନ ସିଂହାସନରେ 
ନବକଳେବର ସହ ପୁଣି ବିଜେ କରେଇ ଥୂଲେ। 

...ଏହାପରେ ବଙ୍ଗଳାର ଆଫଗାନ୍‌ ସେନାପତି କଳାପାହାଡ଼ର 
ଜଗନ୍ନାଥ ମନ୍ଦିର ଉପରେ ଉଲଙ୍ଗ ଆକ୍ରମଣ ୧ ୫୬୮ରେ । ଦଇତାପତିମାନେ 
ତିନିଠାକୁରଙ୍କ ସହ ସୁଦର୍ଶନଙ୍କୁ ଲୁଚେଇ ନେଇ ଚିଲିକା ହୃଦ ଭିତରେ ପାତାଳି 
କରି ରଖିଲେ | କଳାପାହାଡ ଏହାର ସନ୍ଧାନ ପାଇ ଦିଅଁମାନଙ୍କୁ ଚିଲିକା ମଧ୍ଯରୁ 
ବାହାର କରି, ସେମାନଙ୍କୁ ହାତୀ ପିଠିରେ ବସେଇ ସୁଦୂର ଗଙ୍ଗାନଦୀ କୂଳକୁ 
ନେଇ, ସେଠାରେ ଦିଅଁମାନଙ୍କୁ ପୋଡ଼ି ଦେଇଥ୍‌ୁଲା ! ଭକ୍ତ ବିଶର ମହାନ୍ତି ହାତୀ 
ପଛେ ପଛେ ଛପି ଛପି ଯାଇଁ ଦିଅଁଙ୍କର ଅର୍ଵଦଗ୍ଧ ନାଭି କମଳକୁ ନେଇ 
ଆସିଥୂଲେ | ଠାକୁରଙ୍କୁ ନବକଳେବର କରାଯାଇ ପୁଣି ବିଜେ କରାଯାଇଥ୍‌ଲା 
ରତ୍ନ ସିଂହାସନରେ | 

...ଜଗନ୍ଧାଥ ଉତ୍କଳର ରାଷ୍ଟ୍ର ଦେବତା ସୋମବଂଶୀ ରାଜା ଯଯାତିଙ୍କ 
ସମୟରୁ । ପରେ ଓଡ଼ିଶାର ଗଙ୍ଗବଂଶ ଓ ସୂର୍ଯ୍ୟବଂଶ ରାଜୁତି ସମୟରେ ଏହି 
ରାଷ୍ଟ୍ରଦେବତାଙ୍କ ଏଶ୍ବର୍ଯ୍ୟ ବୃଦ୍ଧି ପାଇଥୁଲା। ରାଜା ପୁରୁଷୋତ୍ତମଦେବଙ୍କ ସହ 
ଜଗନ୍ନାଥ ବଳରାମ ଦୁଇଭାଇ କଳାଧଳା ଘୋଡ଼ା ଚଢ଼ି କାଞ୍ଚି ଅଭିଯାନରେ ବାହାରି 
ଯୁଦ୍ଧରେ ପୁରୁଷୋତ୍ତମଙ୍କୁ ବିଜୟୀ କରେଇଥ୍‌ୂଲେ । 

...ଜଗନ୍ନାଥ ପତିତପାବନ । ଏକ ଏଶ୍ବର୍ଯ୍ୟମୟ, ସମ୍ଭାନ୍ତ ତଥା 
ଆଭିଜାତ୍ୟ ପୂର୍ଣ୍ଣ ପରିମଣ୍ଡଳରୁ ମୁକୁଳି ମହାପ୍ରଭୁ ଥରଟିଏ ପାଇଁ ହେଉ ପଛେ 
ପତିତଜନଙ୍କ ନିକଟକୁ ଯାଆନ୍ତି ପହଣ୍ଡି ବିଜେ କରି ରଥଯାତ୍ରା ସମୟରେ । 
ନନ୍ଦୀଘୋଷ ରଥରେ ଚଢ଼ି । ଜାତି, ଅଜାତି ଭେଦଭାବର ପାଚ଼ିରି ସବୂ ଭାଙ୍ଗି 
ଦେଇ । 

...ସେଇ ମହାପ୍ରଭୁ ମହାଶୂନ୍ୟ ଦାରୁବହୁ । ସେ ଖୋଜିଲେ ସବୁରି, ନ 
ଖୋଜିଲେ କାହାରି ନୁହଁନ୍ତି । ସେ ବେଦରେ ପୁରୁଷୋତ୍ତମ, ସେ ବିଶ୍ବାବସୁ ଶବରଙ୍କର 
ମାଧବ, ସେ ବୌବ୍ଧଙ୍କର ବୁଦ୍ଧ, ଜୈନଙ୍କର ଜୀନ ଏବଂ ଜଗତ ତାରଣ ବାନାଧାରୀ 
ଜଗତରନାଥ ଜଗନ୍ନାଥ । 

ଗୋପ ବନ୍ଧୁଙ୍କଠାରୁ ବୟସରେ ସାନ ନୀଳକଣ୍ଡ । ତାଙ୍କ ସହ ଥଲେ ଅନନ୍ତ, 
ଗୋଦାବରୀଶ, ହରିହର ଓ କୃପାସିନ୍ଧୁ । ସମସ୍ତେ ପୁରୀ ଜିଲ୍ଲା ସ୍କୁଲର ଛାତ୍ର ! 
ଗୋପବନ୍ଧୁଙ୍କର ସଖା ସାଥୀ | ସାଙ୍ଗ ହୋଇ ସେମାନେ ଓଡ଼ିଶାର ଇତିହାସ, ଧର୍ମ, 
ସଂସ୍କୃତି ଓ ଜନଜୀବନ କଥା ଆଲୋଚୃନା କରନ୍ତି । ପାବନ ପୀଠ ପୁରସ୍ତମ ପୁରୀର 
ବଡ଼ଦାଣ୍ଡରେ ଏକତ୍ର ବିଚରଣ କରି ସେମାନେ ଆଲୋଚନା କରୁଥିଲେ, ସେଇ 
ଦିନ, ଯେବେ ଗୋପବ୍ଧୁଙ୍କୁ ମିଳିଥୂଲା ଏକ ଦୁଃଖଦ ଖବର | ଗୋପବନ୍ଧୁଙ୍କ ଜୀବନର 
ଏହା ଏକ ସାଭାବିକ ପ୍ରତିକ୍ରିୟା ଯେ,ଏ ଦୁଃଖ ବେଳେ ଆପଣା ଜୀବନର ପରିଧ୍ରୁ 
ବିଛିନ୍ନ ହୋଇ ଚାଲିଯାଆନ୍ତି ଦୂର ଗଗନର ଭାବାନ୍ତରର ଇଲାକାକୁ । ବିଶ୍ଵ ଜୀବନର 
ଅଭ୍ୟନ୍ତରକୁ । ବଡ଼ଦାଣ୍ଡରେ ଚାଲିଥୂବା ସମଗ୍ର ଆଲୋଚନା କାଳରେ ଗୋପବନ୍ଧୁ 
ଅସମ୍ଭବ ଭାବେ ଗନ୍ଭୀର ଓ ଉଦାସ ଦିଶୁଥୂ୍‌ଲେ । ପଣ୍ଡିତ ସଭାବର ନୀଳକଣ୍ଡ 
କହିଯାଉଥୂଲେ ଜଗନ୍ନାଥ ଧର୍ମ -ଇତିହାସର ପ୍ରଳମ୍ଭିତ ଗାଥା । 

ସତେ ଯେପରି ସେହି ମହାଶୂନ୍ୟ ପଟଂବ୍ରହ୍ମଙ୍କର ଅନ୍ଧେଷଣରେ ଥୂଲେ 
ଗୋପବନ୍ଧୁ । 


ଚଉଦ : ନଷ୍ଟ ଅଙ୍କୁର 


. ପତ୍ନୀ ଅନ୍ତଃସନ୍କା ଥଲେ । ପ୍ରଥମ ସନ୍ତାନର ଅପେକ୍ଷାରେ ଥିଲେ ଜନକ 
ଜନନୀ ! ଗ୍ରାମ ଛାଡ଼ି ସ୍କୁଲ ବୋର୍ଡ଼ିଙ୍ଗ„କୁ ବାହାରିଲା ବେଳେ ଘରଣୀଙ୍କ ସହ କଥା 


୩୯ 


Digitized by PPRACHIN, SOA 


ଶା ନାଣ୍ଡର୍‌ ଟି ` 


ହବାଲାଗି ଗୋପବନ୍ଧୁ କେତେ ବାର ଚେଷ୍ଟା କରିଥୂଲେ | କଥା ହୋଇ ପାରି ନଥ୍‌ଲେ। 
ନୂଆବୋହୂ ହେଇ ସାମୀଙ୍କ ସହ କଥା ହେବାକୁ ରକ୍ଷଣଶୀଳ ସମାଜ ସୀକାର 
କରୁନଥ୍ଲା । ବିଦ୍ୟାଳୟର ପାଠପଢ଼ା ଓ ପରିବର୍ଭିତ ପରିବେଶରେ ରହି ଘରକଥା 
ମନରୁ ଘୁଞ୍ଚି ଯାଉଥଲା | କେହି କେମିତି ସାଙ୍ଗସାଥୀ ପିଲା ବାହାଘରକୁ ନେଇ ଥଟ୍ଟା 
ପରିହାସ କଲେ ଗୋପବନ୍ଧୁ ସେ ସବୁକୁ ନୀରବରେ ଡେଇଁ ଯାଉଥୂଲେ । ନିସ୍ତରଙ୍ଗ 
ବହି ଯାଉଥଲା ତାଙ୍କର ଜୀବନ ସ୍ତୋତ । 

ହଠାତ୍‌ କିଏ ଟେକା ଖଣ୍ଡେ ଫିଙ୍ଗିଦେଲା ସେ ନିସ୍ତରଙ୍ଗ ଜୀବନ ପ୍ରବାହରେ । 
ସେ ଶୁଣିଲେ ...ବହୁ ଅପେକ୍ଷିତ ପ୍ରଥମ ସନ୍ତାନର ଅକାଳରେ ଝଡ଼ିପଡ଼ିବା କଥା । 
କମଳା ନାନୀ ଘରେ ଅଛି, ନାରଣ ଭାଇନା ଓ ଭାଉଜ ଅଛନ୍ତି, ତା ସର୍ବେ ଏ ଘଟଣା 
ଯେ ଘଟିବ ଏକଥାକୁ ସନ୍ତାପିତ ପିତା ଗ୍ରହଣ କରି ପାରୁନଥିଲେ | ସାଙ୍ଗସାଥ୍‌ମାନେ 
ବିସ୍ମିତ ହେଉଥ୍‌ଲେ | ଏତେ ବଡ଼ ଦାରୁଣ ସମ୍ବାଦ ଶୁଣିଲା ପରେ ଆଖିରୁ ବୁନ୍ଦାଏ ଲୁହ 
ଝରୁନି, କିମିତି ଏ ମଣିଷ ? ମୁଖ ମଣ୍ଡଳ ବିଷାଦ ଗ୍ରସ୍ତ ହେଉନି, କିପରି ପିଲା ଏ ? 

ଗୋପବନ୍ଧୁଙ୍କ ମନ ଭିତରେ କଂ ଣ ଅଛି, ତାହା କେହି ଜାଣି ପାରୁନଥ୍‌ଲେ | 

ମିଳିଥୂବା ସମଗ୍ର ସମ୍ବାଦଟି ରହସ୍ୟମୟ ମନେହେଉଥ୍‌ଲା । ଦୈତାରି 
ଦାସଙ୍କ ଘରପାଖ ପଡ଼ିଶାରେ ବାନାମ୍ବର ଦାସଙ୍କର ଘର | ବାନାମ୍ବର ଗୋପବନ୍ଧୁଙ୍କ 
ନାଆଁରେ କଂଣ କିଛି କୁସା ରଟିଥୂ୍‌ଲେ | ଗୋପବନ୍ଧୁ କୁଆଡ଼େ ମାଇଚ଼ିଆ, ମାଇପି 
ପଶା, ସ୍ରୈଣ । ଘରଣୀକୁ ଛାଡ଼ି ଘରୁ ପାଦେ ବାହାରି ଯିବାର ଯୁ'ନାହିଁ ତା'ର | 
ମାସ କେଇଟା ନ ଯାଉଣୁ ମାଇପ ପେଟରେ ପିଲା ରହିଲାଣି | ..ଏଭଳି କଦର୍ଯ୍ୟ 
କାହାଣୀ କିଛି । ଅଭିଯୋଗମାନ ଘୋର ବିରୋଧାମ୍କ ଓ ଅସମ୍ମାନଜନକ ଥୁଲା ! 
ନାରଣ ଭାଇନା ଛୋଟ ଭାଇର ଏ ବଦନାମ ସହିପାରିଲେ ନାହିଁ । ଦିନେ 
ବାନାମ୍ବରଙ୍କ ଘରକୁ ତଡ଼ିକି ପଶିଲେ, କଥାବାର୍ଭା ନାହିଁ, ସିଧା ମାରିଲେ ଗୋଟେ 
ଶକ୍ତ ଚାପୁଡ଼ା । ସେଇ ନିର୍ଘାତିଆ ଚାପୁଡ଼ା ମାଡ଼ରେ ବାନାମତ୍ବରଙ୍କର ହୋସ୍‌ 
ଉଡ଼ିଗଲା | ସେ ଆଉ ଆଖି ଖୋଲିଲେ ନାହିଁ, ଚିରଦିନ ପାଇଁ ବାନାମ୍ବର ଆଖି 
ବୁଜିଲେ । 

ଏହା ଫଳରେ ଏକ ସାଙ୍ଘାତିକ ପରିସ୍ଥିତି ସୃଷ୍ଠି ହେଲା | ମର୍ଡ଼ର କେସ୍‌ | 
ଆସାମୀ ଦଣ୍ଡିତ ହବ | କି ଦଣ୍ଡ ? ଫାଶି କି ଯାବତ୍‌ ଜୀବନ କଇଦି ହୋଇ ରହିବାକୁ 


୪୦ 

-ଓଣାଞାଣ୍ଡର୍‌ ଅନ 


ପଡ଼ିବ ଘରର ପୁଅକୁ । ଘରେ ହାଉଳି ପଡ଼ିଗଲା । କେଉଁ ଉପାୟରେ ଉଦ୍ଧାର 
କରିବାକୁ ହବ ନାରାୟଣକୁ । ପୋଲିସ ପିଆଦା ଆସିଲେ ଘୋଡ଼ା ଚଢ଼ି । ଗାଁ ଦାଣ୍ଡ 
ଦୂଲୁକିଲା । ଭୟରେ ଝିଅ ବୋହୂ କବାଟ କିଳି ଘର କଣରେ ଲୁଚି ରହିଲେ । 
ପିଲାଏ ଘର ଭିତରେ ତରକି ରହିଲେ । ପୋଲିସ ଘରଲୋକଙ୍କୁ ଜଣ ଜଣ କରି 
ପଚାରିଲା... ଏ ମୃତ୍ୟୁ ହେଲା କିପରି ? ପୋଲିସ ପହିଲେ ଡାକିଲା ଘରର କନିଷ୍ଟ 
ସଦସ୍ଯ - ନୂଆବୋହୂଙ୍କୁ । ଛାତି ଧଡ଼ପଡ଼ ହେଲା । ଭନ ଛାତି ଭିତରେ ପଶି 
କୋରିଦେଲା ହୃଦୟକୁ । କିନ୍ତୁ ନୂଆବୋହୂ ସବୁରିକୁ ଆଚ଼ମ୍ଭିତ କରି କହିଲେ... 
ତାଙ୍କର ବାତ ରୋଗ ଥୁଲା । ମଝିରେ ମଝିରେ ସେ ଅଚେତ୍‌ ହୋଇ ପଡ଼ିରହନ୍ତି 
ବାତ ମାରିଲା । ସେଇଥ୍‌ରେ ସେ ମରିଗଲେ... | ବୋହୂଙ୍କ ଜବାବରେ ଘରଲୋକ 
ଆଶ୍ୃସ୍ତ ହେଲେ | ସେଇକଥା ସମସ୍ତଙ୍କ ମୁହଁରୁ ଶୁଣିଲା ପୋଲିସ । ଏହା ପରେପରେ 
ଘର ଭିତରେ ତତ୍କ୍ଷଣାତ୍‌ ଗୋଟେ ଅଘଟଣ ଘଟିଲା । ବୋହୂଙ୍କର କ'ଣ ହେଲା, 
କ”ଣ ହେଲା ବୋଲି ହୁରି ହାଉଳି ପଡ଼ିଗଲା । ବୋହୁ ଅଚେତ ହୋଇ ପଡ଼ିଲେ 
ରକ୍ତ, ଲହୁ ଲୁହାଣ ହୋଇ | ଛଅ ମାସର ପେଟର ପିଲା ନଷ୍ଟ ହୋଇଗଲା | 

ଚନ୍ଦନ ବନର ନଷ୍ଟ କୋରକକୁ ଝୁରି ହେଉଥ୍‌ଲେ ଗୋପବନ୍ଧୁ ସବୁରି 
ଅଜଣାରେ | 


ପନ୍ଦର : ଭାଷା ଆନ୍ଦୋଳନ 


ଗୋପବନ୍ଧୁଙ୍କର ପୁରୁଣା ମରଜ ବାହାରି ପଡ଼ିଲା । ବୋଡ୍ଡ଼ିଙ୍ଗର ପିଲାମାନେ 
ବ୍ୟସ୍ତ ହୋଇ ପଡ଼ିଲେ | ଏକେତ ପ୍ରଥମ ସନ୍ତାନର ଅକାଳ ମୃତ୍ୟୁ । ତା' ଉପରେ 
ହାତ ଦିଇଟା ଭୀଷଣ ଦରଜ | ଗୋପ ସବୁରିକୁ ବୂଝେଇଲେ... ବ୍ୟସ୍ତ ହବାର କିଛି 
ନାହିଁ । ଏ ପୂରୁଣା କଥା |! ପିଲାଦିନେ ଆମ ପଡ଼ିଶା ଦାଶରଥ୍‌ ଦାସଙ୍କ ବାଡ଼ିରେ 
ପଶି ପାଳଛତୁ ଚୋରି କରୁଥୁଲୁ । ବଢ଼ିଆ ଛତୁ । ଦାସେ ଜାଣି ପାରିଲେ, କିଏ 
ତାଙ୍କ ବାଡ଼ିରେ ପଶିଚ଼ି । ଗୋଡ଼େଇ ଆସିଲେ । ଆମେ ସବୁ ପ୍ରାଣ ବିକଳରେ 
ଧାଇଁଲୁ । ଧାଉଁ ଧାଉଁ ମୁଁ ତଳେ ପଡ଼ିଗଲି । ମୋ ବୀ ହାତଟା ଭାଙ୍ଗିଗଲା । କିଛିଦିନ 
ପରେ ଭଲ ହେଲା । ସେଇ ମରଜ ବେଳେବେଳେ ମାନସିକ ଚାପ ପଡ଼ିଲେ ବାହାରି 
ପଡ଼େ । ପୁଣି ଆପଣା ଛାଆଁକୁ ଚାଲିଯାଏ । 


୪୧ 

-ବଶାଣବାଣ୍ଡର୍‌ ଅବି 


ମୁକ୍ତ୍ୟାର ରାମଚନ୍ଦ୍ର ଦାସ ଏସବୁ କଥା ଶୁଣି ବାସୁଦେବ ରଥଙ୍କୁ ପଠେଇ 
ଗୋପବନ୍ଧୃଙ୍କୁ ନିଜ ଘରକୁ ଡକେଇ ନେଲେ ¦ ଗୋପର ପ୍ରଥମ ପିଲା ଚାଲିଯିବା କଥା 
ଶୁଣି ସେ ନିଜେ ବ୍ୟସ୍ତ ହୋଇଥିଲେ | ତା'ପରେ ପୁଣି ତାଙ୍କ ହାତ ଦରଜ ଖବରରେ 
ସେ ବେଶି ଚିନ୍ତିତ ହୋଇ ଗୋପ ସହିତ କଥା ହେବାକୁ ଚାହୁଁଥଲେ । ବାସୁଦେବ 
ପୁରୀ ସଂସ୍କୃତ ଟୋଲରେ ପଢ଼ୁଥିଲେ | ସେ ପ୍ରାୟ ସବୂଦିନେ ଗୋପବନ୍ଧୁଙ୍କ ଭେଟୁଥଲେ । 
ପାଠପଢ଼ା ସହ ଗୋପବନ୍ଧୁ ଓଡ଼ିଆ ଭାଷା - ସାହିତ୍ୟ ଏବଂ ଓଡ଼ିଆ ଜାତୀୟତା 
ବିଷୟରେ କେତେ ସଚେତନ, ତାହା ବାସୁଦେବ ଜାଣୁଥଲେ | ଏସବୂ କଥା ସେ 
ରାମଚ୍ରନ୍ଦ୍ରଙ୍କୁ ଅନେକ ସମୟରେ କହୁଥଲେ । ବାସୁଦେବଙ୍କ ସହିତ ଗୋପବନ୍ଧୁଙ୍କର 
ସାକ୍ଷାତ ହେଲା | ଦୂହିଙ୍କ ଭିତରେ ବନ୍ଧୁତା ଘନିଷ୍ଠ ହୋଇ ଉଠିଲା | ରାମଚନ୍ଦ୍ରଙ୍କ ଦଇତା 
ପଡ଼ା ବାସଭବନରେ ଦିନେ ଗୋଟିଏ ଛୋଟିଆ ଆସର ଜମିଥୁଲା । ପୂରୀ ସହରର 
କିଛି ଦେଶପ୍ରେମୀ ଯୁବକ ଛାତ୍ରଙ୍କୁ ମୁକ୍ତ୍ୟାର ନିମନ୍ତ୍ରଣ କରିଥୂଲେ । ନୀଳକଣ୍ତ ଦାସ, 
ଜଗବନ୍ଧୁ ସିଂହ, ଗୋଦାବରୀଶ ମିଶ୍ର ହରିହର ଦାସ ଅନନ୍ତ ମିଶ୍ର ପ୍ରଭୃତି ଗୋପବନ୍ଧୁଙ୍କ 
ମେଳର ବନ୍ଧୁମାନେ ଆସିଥୁଲେ | ତାଙ୍କ ନିଜ ଶ୍ରେଣୀର ସହପାଠୀ ବୈଦ୍ୟନାଥ ମିଶ୍ର, 
ଗୋପୀନାଥ ଦାସ, ବାଳକୃଷ୍ଣ ମହାନ୍ତି ମଧ୍ୟ ଆସିଥ୍‌ଲେ ସେଠାକୁ । ପାଠପଢ଼ାରେ 
ବୈଦ୍ୟନାଥ ପ୍ରଥମ, ଗୋପୀନାଥ ଦ୍ଵିତୀୟ ଏବଂ ବାଳକୃଷ୍ଣ ତୃତୀୟ ସ୍ଥାନ ଅଧ୍ଵକାର 
କରୁଥଲେ ! ଗୋପ ଭର୍ଣ୍ଣାକୁଲାର ପରୀକ୍ଷାରେ ବୃତ୍ତି ପାଇ ଉତ୍ତୀର୍ଣ୍ଣ ହୋଇଥ୍‌ଲେ । ମାତ୍ର 
ପାରିବାରିକ ସନ୍ତାପ ଯୋଗୁଁ ସେ ଭିତରେ ଭିତରେ ବ୍ୟସ୍ତ ଥଲେ ! ତା ଛଡ଼ା ଓଡ଼ିଆ 
ଭାଷା-ସାହିତ୍ୟ ତଥା ଦେଶ, ଜାତିର ବୃହତ୍ତର ସମସ୍ୟାରେ ମୁଣ୍ଡ ପୂରେଇ ଥୁବାରୁ 
ତାଙ୍କ ସଫଳତା ଧୂ୍‌ମେଇ ଯାଉଥଲା ! 

ଆଲୋଚନା ଆରମ୍ଭ ହେଲା । ରାମଚନ୍ଦ୍ର ଉଠେଇଲେ ସମ୍ଭଲପୁରରେ 
ଉପୁଜିଥୁବା ଭାଷା ସମସ୍ୟା କଥା | ତାଙ୍କର ବକ୍ତବ୍ୟ ଥୁଲା ଯେ, ୧୮୯୬ ଜାନୁୟାରୀ 
ମାସରୁ ସମ୍ବଲପୁରର କୋର୍ଟ, କଚେରୀରେ ଓଡ଼ିଆ ଭାଷା ପରିବର୍ତ୍ତେ ହିନ୍ଦୀ ଭାଷା 
ପ୍ରଚଳନ କରିବା ପାଇଁ କମିଶନର ଜନ କକବର୍ଣ୍ଣ ଆଦେଶ୍ବ ଦେଇଛନ୍ତି । ଏହା 
ଫଳରେ ସେଠାକାର ଲୋକେ ବହୁ ଅସୁବିଧାର ସମ୍ମୁଖୀନ | ଏହା ଓଡ଼ିଆ ଜାତିର 
ଏକ ବଡ଼ ସମସ୍ୟା । ଏହା ବିରୋଧରେ ଜନମତ ଜାଗ୍ରତ କରିବାକୁ ହେବ | ଏହା 
କେବଳ ସମ୍ବଲପୁରର ସମସ୍ୟା ନୁହେଁ, ଏ ଭାଷା ସମସ୍ୟା ସାରା ଓଡ଼ିଶାର ¦ ଏ 

ବିଷୟରେ ଖୋଲାଖୋଲି ଆଲୋଚୃନା ପାଇଁ ସେ ଆହ୍ବାନ କଲେ | ତାଙ୍କ କଥା ଶୁଣି 
ସମସ୍ତେ ପରସ୍ତରକୁ ଚାହାଁଚାହିଁ ହେଲେ । 

ଗୋପବନ୍ଧୁ ଉଠି କହିଲେ..ସମ୍ବଲପୁରର ଲୋକେ ଏହା ବିରୋଧରେ 
ଜାଗ୍ରତ ହେଉଛନ୍ତି । ଅନେକ ଲୋକଙ୍କ ଦସ୍ତଖତରେ ଗୋଟିଏ ନିବେଦନ ପତ୍ର 
ଦିଆଗଲାଣି । କଟକରେ ଗୌରୀଶଙ୍କର ରାୟଙ୍କ ଉତ୍କଳ ଦୀପିକା ଜରିଆରେ ପୁଣି 
ସେଠାରେ ଓଡ଼ିଆ ଭାଷୀ ପ୍ରଚଳନ ନିମନ୍ତେ ଦାବୀ ହୋଇଛି । କବି ଗଙ୍ଗାଧର 
ମେହେର “ ଉକକଳ ଜନନୀର କ୍ରନ୍ଦନ ଶୀର୍ଷକ ଏକ କବିତାରେ ଭାଷା ଜନନୀର ଏ 
ଦୁରଃବସ୍କାର ଦୁଃଖ ଓ ଅନୁଶୋଚୂ ନା ପ୍ରକଟ କରିଛନ୍ତି । କଟକର ଓଡ଼ିଆ 
ଆସୋସିଏସନ କଟକରେ ଏକ ସଭାରେ ଓଡ଼ିଆ ଭାଷାର ପୂନଃ ପ୍ରଚଳନ ପାଇଁ 
ଆହ୍ବାନ ଜଣେଇଛି । ବାଲେଶ୍ବରରୁ ଫକୀରମୋହନଙ୍କ ସମ୍ବାଦବାହିକା ଦିଦି 
ପ୍ରଚଳନକୁ ବିରୋଧ କରିଛି । ତଥାପି ଓଡ଼ିଶାରେ ଜନମତ ଆବଶ୍ୟକ ପରିମାଣରେ 
ଜାଗ୍ରତ ହୋଇନାହିଁ | ଓଡ଼ିଶାର ଜନମତ ଜାଗ୍ରତ କରିବାକୁ ହେଲେ ଜନ ସଂଗଠନ 
ଓ ପତ୍ର ପତ୍ରିକା, ବିଶେଷ କରି ସମ୍ବାଦପତ୍ର ଆବଶ୍ୟକ । ବଙ୍ଗ ଅଞ୍ଚଳ ଏ ଦୃଷ୍ଟିରୁ 
ଆମଠାରୁ ବହୁ ଆଗରେ । ଆମକୁ ଏ ଦିଗରେ ଧ୍ଯାନ ଦେବାକୁ ହେବ... 

ବିଦ୍ୟାଳୟର ଆଲୋଚନା ବା ତର୍କ ସଭାରେ ଗୋପବନ୍ଧୁ ସବୁଠୁ ଆଗରେ 
ବୋଲି ତାଙ୍କର ସାଙ୍ଗ ସାଥୀମାନେ କହୁଥିଲେ । ପହିଲେ ପହିଲେ ସାଙ୍ଗ ପିଲାମାନେ 
ତାଙ୍କୁ ଖନାଟିଏ ବୋଲି କହୁଥିଲେ | କଥା କହିବା ବେଳେ ତାଙ୍କ ପାଟି ଲାଗୁଥୁଲା | 
ମାତ୍ର ଏଥର ତାଙ୍କର ଓଜସିନୀ ଭାଷଣ ଶୁଣି ସେମାନେ ଚମକ୍କତ ହୋଇଗଲେ । 
ନିରନ୍ତର ପ୍ରଚ୍ରେଷ୍ଟା ବଳରେ ତାଙ୍କର କଥା କହିବା ଶୈଳୀ ସ୍ପଷ୍ଟ ଓ ଶ୍ରତି ମଧୁର 
ହେଉଥଲା । ରାମଚନ୍ଦ୍ର ଗୋପବନ୍ଧୁଙ୍କର ଭାଷା, ଜ୍ଞାନ ବକ୍ତା ଦେବାର ଶୈଳୀ 
ଏବଂ ଦେଶର ସମସ୍ୟା ବାବଦରେ ଥବା ଜ୍ଞାନ ଗରିମାରେ ମୁଗ୍ଧ ହୋଇଗଲେ | 
ତହୁଁ ସେ ନିଜ ମନର କଥା ଖୋଲି କହିଲେ... ପିଲାମାନେ, ଆଜି ତୁମମାନଙ୍କୁ 
ମୋ ମନ ଭିତରର କଥା କହିବି । ଶୁଣ, ୧୯ ୦୦ର ମୋର ଗୋଟିଏ ପୁତ୍ର ସନ୍ତାନ 
ଜନ୍ମ ହୋଇଥଲା । ମାତ୍ର ଏକବର୍ଷ ବୟସରେ ସେ ମତେ ଛାଡ଼ି ଚାଲିଗଲା । ଏହି 
ଦୁଃଖ ଭୁଲିବା ପାଇଁ ମୁଁ କେତେ ପୂଜା ପ୍ରାର୍ଥନା କରିଛି । ଠାକୁରଙ୍କୁ ଜଣେଇଛି.., 
ଆହେ ଠାକୁରେ, ମତେ ଆଉ ପିଲା ହରେଇବାର କଷ୍ଟ ଦିଅ ନାହିଁ। ମତେ ଆଉ 

ପୁଅ ଝିଅ ଦିଅ ନାହିଁ । ପିଲାହେଲେ ମୁଁ ସଂସାରର ମାୟାରେ ଜଡ଼ିତ ହୋଇଯିବି । 
ତୁମେମାନେ ମୋର ପୁଅ | ତୂମମାନଙ୍କର ଦେଶପ୍ରୀତିରେ ମୁଁ ଖୁସି । ତୁମେମାନେ 
ସମସ୍ତେ ଏଠି ଶପଥ କର, ଯେ ତୁମେ ପ୍ରତ୍ୟେକ ପାଞ୍ଚ ଜଣଙ୍କୁ ଶିକ୍ଷିତ କରିବାରେ 
ସାହାଯ୍ୟ କରିବ | ତୁମ ଆଦର୍ଶରେ ସେମାନେ ଗଢ଼ି ହେବେ । ଦେଶ ଶିକ୍ଷିତ 
ନହେଲେ ଆମର ସମସ୍ୟା ସମାଧାନ ପାଇଁ ସଂଗ୍ରାମ କରିହେବ ନାହିଁ...! 


ଷୋହଳ : ବଡ଼ଦାଣ୍ଡକୁ ପାଦ 


ପୂରୀ ରାଜନବର ସାମନାରେ ଗୋଟିଏ ସଭାର ଆୟୋଜନ ହୋଇଥଲା | 
ସଭାଟି ହୋଇଥଲା ମଧୁସୂଦନ ଦାସଙ୍କୁ ଅଭିନନ୍ଦନ ଜଣେଇବା ପାଇଁ | ମଧୁସୂଦନ 
ତାଙ୍କ ଜୀବନର ତଥା ଓଡ଼ିଶାର ଜନଜୀବନର ଏକ ଏତିହାସିକ ବିଜୟ ହାସଲ 
କରିଥୁଲେ ଜଗନ୍ନାଥ ମନ୍ଦିର କେଶରେ । ଜଗନ୍ନାଥ ଓଡ଼ିଶାର ରାଷ୍ଟ୍ରଦେବତା | ଖୋର୍ଵାର 
(ଓଡ଼ିଶାର) ରାଜା ଜଗନ୍ନାଥଙ୍କର ପରମ ସେବକ ହୋଇଥ୍‌ବାରୁ ସେ ଠାକୁର 
ରାଜାଵଭ୍‌ବେ ବିଦିତ । ଇଂରେଜମାନେ ଓଡ଼ିଶା ଅଧ୍ଵକାର କଲାପରେ ଜଗନ୍ନାଥ 
ମନ୍ଦିରର ପ୍ରଶାସନରେ ହସ୍ତକ୍ଷେପ କରୁନଥୁଲେ ¦ ମାତ୍ର ୧୮୭୮ରେ ରାଜା 
ଦିବ୍ୟସିଂହଦେବ ଗୋଟିଏ ମର୍ଡ଼ର କେଶରେ ଦ୍ଵୀପାନ୍ତର ଦଣ୍ଡ ଭୋଗିଲେ । ରାଜମାତା 
୫ବର୍ଷର ଶିଶୁପୁତ୍ର ଜଗନ୍ନାଥ ଜେନାମଣିଙ୍କୁ ମୁକୁନ୍ଦଦେବ ନାମରେ ରାଜସିଂହାସନରେ 
ଅଭିଷିକ୍ତ କରାଇଲେ । ଏହାକୁ ବିଟିଶ କର୍ଟୃପକ୍ଷ ଗ୍ରହଣ କଲେ ନାହିଁ । ମନ୍ଦିରର 
ପ୍ରଶାସନରେ ହସ୍ତକ୍ଷେପ କଲେ | ଏହା ବିରୋଧରେ ରାଜମାତା ନ୍ୟାୟ ଖୋଜି 
ଶେଷରେ କଲିକତା ହାଇକୋର୍ଟରେ ଅପିଲ କଲେ | ମଧୁସୂଦନ ଦାସ ରାଜମାତାଙ୍କ 
ତରଫରୁ ଏହି ମକଦ୍ଦମା ଲଢ଼ି ବିଜୟୀ ହେଲେ । ଏହି ବିଜୟ ସମଗ୍ର ଓଡ଼ିଶାରେ 
ଚହଳ ପକାଇ ଦେଲା | ମଧୁସୂଦନଙ୍କର ପ୍ରସିଦ୍ଧି ପ୍ରସାରିତ ହୋଇ ତାଙ୍କୁ ଜଣେ 
ବୀର, ବୁବିମାନ ଦେଶଭକ୍ତ ଉନ୍ମନଳ ପୁରୁଷଭାବେ ଉଭା କରେଇ ଥୁଲା ¦! ମଧୁସୂଦନ 
ସମ୍ବର୍ବ ନାର ଉତ୍ତରରେ କହିଲେ...ବଙ୍ଗଳା, ବିହାର ଓ ମାନ୍ଦ୍ରାକରେ ରହିଥୁବା ଓଡ଼ିଆ 
ଭାଷାଭାଷୀ ଅଞ୍ଚଳକୁ ଏକତ୍ର କରି ସତନ୍ତ୍ର ଉତ୍କଳ ପ୍ରଦେଶ ଗଠନର ସପ୍ପ ଓ ସମ୍ଭବନା 
ବିଷୟରେ ସୂଚନା ଦେଇଥଲେ । ସମ୍ବଲପୁର ଅଞ୍ଚଳରୁ କୋର୍ଟ କଚରେରୀରୁ ଓଡ଼ିଆ 
ଭାଷା ବଦଳରେ ହିନ୍ଦୀ ଭାଷାର ପ୍ରଚଳନକୁ ଓଡ଼ିଆଙ୍କ ବିରୋଧରେ ଏକ ବୃହତ୍ତର 


୪୪ 
Digitized by PPRACHIN, SOA 


-ଓଶାଣାଶ୍ଡର୍‌ ଆନି 


ଷଡ଼ ଯନ୍ତ୍ରର ଏକ ସୁଚିନ୍ତିତ ପଦକ୍ଷେପ ବୋଲି ସତର୍କ କରେଇ ଦେଇଥଲେ । ଓଡ଼ିଶା 
ଆସୋସିଏସନ ଏ ଦିଗରେ ଯେଉଁ ଉଦ୍ୟମ କରୁଛି, ସେଥ୍‌ରେ ସହଯୋଗ କରିବା 
ପାଇଁ ସେ ସଭାରେ ସବୁରିକୁ ନିବେଦନ କରିଥ୍ଲେ | ଉତ୍କଳରେ ସମର୍ପିତ 
ରାଜନେତାଙ୍କର ଦାରୁଣ ଅଭାବ କଥା ମଧ୍ଯ ସେ କହିଥୂଲେ ! ଏ ଦୃଷ୍ଟିରୁ ବଙ୍ଗ 
ପ୍ରଦେଶ ବହୁ ଆଗରେ । ଜିଛିବର୍ଷ ହେଲା ଗଢ଼ାଯାଇଥ୍‌ବା ଭାରତୀୟ ଜାତୀୟ 
କଂଗ୍ରେସରେ ଓଡ଼ିଶାର ଭାଗିଦାରୀ ଅତୀବ ନଗଣ୍ୟ । ସର୍ବଭାରତୀୟ ସ୍ତରରେ 
ଓଡ଼ିଶାକୁ କେହି ନ ପଚ଼ାରିବା ଆମ ଭିତରେ ନେତୃତ୍ବର ଅଭାବ ଥବା ଦର୍ଶାଉଅଛି । 

ଗୋପବନ୍ଧୁ ଏବଂ ତାଙ୍କର ସଖା ସାଥୀମାନେ ଏହି ସମ୍ବର୍ବନା ସଭାରେ 
ଯୋଗ ଦେଇଥ୍‌ଲେ | ଉତ୍କଳର ସମସ୍ୟା ବିଷୟରେ ଗୋପବନ୍ଧୁ ଆଗରୁ କିଛି ଅବଗତ 
ଥିଲେ | ମାତ୍ର ମଧୁସୂଦନ ଏବେ ଯାହା ସବୂ କହିଲେ ତାହା ଗୋପବନ୍ଧୁଙ୍କ ଉଚ୍ଚକିତ 
କରୁଥଲା | 

ଅନନ୍ତ ପାରାବାରର ବିଶାଳତା ଗୋପବନ୍ଧୁଙ୍କୁ ବରାବର ଆକର୍ଷଣ କରେ । 
ସାଗରର ଅନନ୍ତ ବିସ୍ତୃତି, ତା'ର ସାନ୍ଦ୍ର ଗଭୀରତା, ବିଶାଳ ବୂକୁଥରା ଗର୍ଜନ, ଭିତରୁ 
ଲହଡ଼ି ଭାଙ୍ଗି ଆସି ବାରମ୍ବାର କୂଳକୁ ଛୁଇଁବାର ଦୁର୍ବାର ଲାଳସା - ଏ ସବୁକିଛି ତାଙ୍କୁ 
ଏକ ରହସ୍ୟମୟ ଛ୍ତଶ୍ଵରୀୟ ସତ୍ତାର ସନ୍ଧାନ ଦେଇଥାଏ । ସେଇ ଛଶ୍ରଙ୍କୁ ଲୟ କରି 
ଜିଲ୍ଲା ସ୍କୁଲରେ ସେ ଯୋଗ ଦେଇଛନ୍ତି ୧୮୯୨ ମସିହାରେ | ଇଂରାଜୀ ଭାଷାରେ 
ଦୁର୍ବଳ ଥୁବାରୁ ସପ୍ତମ ବି” କ୍ଲାସରୁ ପଢ଼ା ଆରମ୍ଭ ହୋଇଛି | ସେଥୁପାଇଁ ଅପମାନିତ 
ବୋଧ କରିଥୁଲେ | ଛ'ମାସ ପାଠପଢ଼ାରେ ଗଭୀର ଧ୍ଯାନ ଦେଇ ସପ୍ତମ ଏ’ ଶ୍ରେଣୀକୁ 
ଉନ୍ନୀତ ହେବା ସହ ସେଇ ଏକାବର୍ଷରେ ସପ୍ତମ ପାଶ୍‌ କରି ଜଣେ ମେଧାବୀ ଛାତ୍ରର 
ପରିଚୟ ଦେଇଥ୍‌ଲେ । ଅଷ୍ଟମ ଆରମ୍ଭରୁ ଆଉ ବହି ଭିତରେ ସୀମିତ ହୋଇ ରହି 
ପାରିନଥ୍‌ଲେ ¦ ଗୋଟେ ସମୁଦ୍ର ପରି ବିସ୍ତାରିତ ହେବାକୁ ତାଙ୍କ ମନ ଡାକୁଥୁଲା । 
ସମୁଦ୍ର କୂଳକୁ ଆସି ଘଣ୍ଟା ଘଣ୍ଟା ବସିବା ତାଙ୍କର ନିତିଦିନିଆ ଅଭ୍ୟାସ ହୋଇଯାଇଥ୍‌ଲା ! 

ସଭା ସରିଗଲାଣି କେତେବେଳୁ । ସେଠାରେ ଉପସ୍ଥିତ ଥବା ଲୋକମାନେ 
ଯିଏ ଯାହା ବାଟରେ ଚାଲିଗଲେଣି । ନୀଳକଣ୍ତ ଯିବାପାଇଁ ବାହାରିଲେ । ଗୋପବନ୍ଧୁ 
ଭାବନାରେ ମଗ୍ନ । ନିଜ ଜାଗାରେ ସେ ବସି ରହିଛନ୍ତି, ଉଠୁନାହାନ୍ତି । ଅନ୍ୟ 
ବନ୍ଧୁମାନେ ବି ବାହାରିଲେଣି | ଉତ୍ତୀର୍ଣ୍ଣ ଅପରାହ୍ନ । ବଡ଼ ଦେଉଳ ଉପରେ ପତିତ 


୪୫ 

ପାବନ ବାନା ଫର ଫର ହୋଇ ଉଡୁଛି । ଗୋପବନ୍ଧୁ ଯିବାକୁ ଚାହିଁଲେ ନାହିଁ | ସେ 
ବେଳେ ବେଳେ ଏମିତି । ବନ୍ଧୁମାନେ ତାଙ୍କୁ ବୁଝିପାରନ୍ତି ନାହିଁ। ସେ ହଠାତ୍‌ 
ବନ୍ଧୁମାନଙ୍କ ଉଦ୍ଦେଶ୍ୟରେ କହିଲେ...ଏଇ ବଡ଼ଦାଣ୍ଡରେ ଭକ୍ତ ସାଲବେଗ ଥରେ 
ଆତୁର ହୋଇ ଡାକ ପକେଇଥୂଲେ...ଆହେ ନୀଳ ଶଇଳ, ପ୍ରବଳ ମତ୍ତବାରଣ, 
ମୋ ଆରତ ନଳିନୀ ବନକୁ କର ଦଳନ... | ଦୂଃଖୀର ଦୁଃଖହାରୀ ସେ ଅନ୍ତର୍ଯ୍ୟାମୀ 
ଭଗବାନ କାହାକୁ କାହିଁକି କେତେବେଳେ ଦୂଃଖ ଦିଅନ୍ତି ତାହା କେହି ଜାଣିପାରନ୍ତି 
ନାହିଁ । ସଂସାରର ମାୟାରେ ଭକ୍ତଜନଙ୍କୁ ଛନ୍ଦି ଲୀଳାମୟ ନାଟ ଦେଖନ୍ତି । ସବୁ 
ତାଙ୍କରି ଇଚ୍ଛା, ତାଙ୍କ ପାଦପଦ୍ଧରେ ସମର୍ପଣ କରିବା ବ୍ୟତୀତ ଅନ୍ୟବାଟ ନାହିଁ । 
ଅନ୍ୟମାନଙ୍କୁ ବୋର୍ଡ଼ିଙ୍ଗ ଘରକୁ ଲେଉଟି ଯିବାକୁ କହି ଗୋପବନ୍ଧୁ ସମୁଦ୍ର କୂଳ ଆଡ଼େ 
ପୁଣି ମୁହାଁଇଲେ ସେଇ ଜଗଦୀଶ୍ବରଙ୍କୁ ଲୟ କରି । 

ବେଳାଭୂମି ଲୋକାରଣ୍ୟ ! ପର୍ଯ୍ୟଟକମାନଙ୍କ ଭିତରୁ ଅଧ୍କାଂଶ ବଙ୍ଗାଳୀ | 
ବଙ୍ଗ ଅଧ୍ବାସୀମାନେ ବଡ଼ଲାଟ ଓାରେନ୍‌ ହେଷ୍ଟିଙ୍ଗସଙ୍କ ସମୟରେ ଜାରି ହୋଇଥବା 
ସୂର୍ଯ୍ୟାସ୍ତ ଆଇନ ପ୍ରଚଳନ ସମୟରୁ ଓଡ଼ିଶାରେ ଜମେଇ ରହିଛନ୍ତି । ଏହି ଆଇନ 
ବଳରେ ନିର୍ଦ୍ଦିଷ୍ଟ ଏକ ଦିନର ସୂର୍ଯ୍ୟାସ୍ତ ସୁଦ୍ଧା ଜମିଦାରୀର ଖଜଣା ପଇଠ ନକରି 
ପାରିବାରୁ ଓଡ଼ିଶାର ବହୁ ଓଡ଼ିଆ ଜମିଦାର ନିଜର ଜମିଦାରୀ ହରେଇଥ୍‌ଲେ | ଶାଗ 
ମାଛ ଦରରେ ବଙ୍ଗର ବଙ୍ଗାଳିମାନେ ଓଡ଼ିଆଙ୍କ ଜମିଦାରୀ କିଣିନେଇ ଗୁମାସ୍ତା 
,ସିରସ୍ତାଦାରଙ୍କ ଦ୍ଵାରା ଚଳେଇଥୁୂଲେ | ଫଳରେ ସେହି ସମୟରୁ ଶହ ଶହ, ହଜାର 
ହଜାର ବଙ୍ଗାଳୀ ଓଡ଼ିଶାରେ ଘରବାଡ଼ି କରି ରହିଆସୁଛନ୍ତି। ଏବେ ସେମାନଙ୍କର 
ବଂଶଧରମାନେ ପୂରୀ ଓ ଓଡ଼ିଶାର ବିଭିନ୍ନ ଅଞ୍ଚଳର ବାସିନ୍ଦା ! ଓଡ଼ିଆ ଭାଷା ବିଲୋପ 
ପାଇଁ ଚକ୍ରାନ୍ତ କରୁଛନ୍ତି ଏଇ ବଙ୍ଗବାସୀଗଣ । 

ବେଳାଭୂମିରେ ଉଦିତ ସୂର୍ଯ୍ୟ ଓ ଅସ୍ତଗାମୀ ଚନ୍ଦ୍ରମାଙ୍କର ରକ୍ତ ରଞ୍ଜିତ 
ଉଦୟ ଓ ଅସ୍ତ ବେଶ୍‌ ମନୋହର । ସାଗରର ଜଳ ଆଉଟା ସୁନାପରି ଚହଲି 
ଚହଲି ଆସୁଚ଼ି ବେଳାଭୂମିର ପର୍ଯ୍ୟଟକଙ୍କ ହାତ ପାଆନ୍ତାକୁ । ହାତ ବଢ଼େଇ ସେଇ 
ଆଉଚଟା ସୁନାରୁ କିଛି ତୋଜିନେଇ ମଥାରେ ମାରୁଛନ୍ତି ତୀର୍ଥଯାତ୍ରୀଗଣ । ଏଠାରେ 
ବେଳାଭୂମି ଭଦ୍ର ଓ ନିରୀହ । କାହାରିକୁ ଝାମ୍ପି ନିଏନାହିଁ ତା'ର ପେଟ ଭିତରକୁ ! 
କାହିଁକି କାଳ ଝାଷି ନୋଲା ମୋର ଆଶାର କୋରକକୁ, ...କାହିଁକି... ? 

ବଶାଥଦ୍ାଣ୍ଡର୍‌ ଅନି 


ସତର : ବିରହ ବ୍ୟଥା 


ମନେ ପଡୁଚ୍ି,..ଘର ଛାଡ଼ି ଜିଲା ସ୍କୁଲକୁ ଆସିବାର କିଛିଦିନି ପୂର୍ବର 
କଥା ¦! ଶୟନ କକ୍ଷ ଥୁଲା ଅନ୍ଧକାର | ରାତ୍ରିର ମଖଝି ପ୍ରହର ହେବ । କାହାର କର 
ସ୍ପର୍ଶରେ ମୋର ନିଦ ଭାଙ୍ଗିଗଲା | ମତେ ଚାହିଁ କମ୍ପିତ କଣ୍ଡରେ ସେ ପଚ଼ାରିଥଲା... 
ଆପଣ ତ ପାଠପଢ଼ି ଚାଲିଯିବେ..., ମୁଁ ଏକା ଏକା ରହିଯିବି | ଆପଣଙ୍କର ଯେଉଁ 
ଅମୂଲ୍ୟ ଧନ ମୋ ପାଖରେ ଛାଡ଼ି ଯାଉଛନ୍ତି, ତା' ଖବର ବୁଝିବାକୁ ଆପଣ ତ 
ନଥ୍‌ବେ | ସେତେବେଳେ କଣ ହେବ ? ମୁଁ ହଠାତ୍‌ ତାଂ କଥା ବୁଝିପାରିଲି ନାହିଁ । 
ତା'ପରେ ସେ ପିଲାଟି ପରି କାନ୍ଦିବାକୁ ଲାଗିଲା । ...ପରେ ମୁଁ ବୁଝିଲି ଯେ ଆସନ 
ପ୍ରସବା ପତ୍ନୀଙ୍କର ସନ୍ତାନ ଚିନ୍ତା । 

ମୁଁ ନିର୍ଦୟ ଭାବରେ କହିଥ୍ଲି...ଘରେ କମଳା ନାନୀ, ଭାଉଜ ଅଛନ୍ତି । 
ତମେ ସଂସାରର ପ୍ରଥମ ମାଂ ନୁହଁ କି ଏ ବିଶ୍ଵର ପହିଲି ସନ୍ତାନ ଭୂମିଷ୍ଟ ହେଉନି । 
ଭୟ ଆଶଙ୍କା କିଆଁ ? 

....ପିଲା ଜନ୍ମ ହେଲା ବେଳ ଅସଲ ବେଳ | ଜନ୍ମପରେ ବହୁ ଛୁଆ 
ଖରାପ ହୋଇ ଯାଆନ୍ତି, ସେ ଧୀର ଗଳାରେ କହିଥୁଲା... | 

ତମେ ସେ ପାଇଁ ଚିନ୍ତା କରନି । କିଛି ଅଘଟଣ ଘଟିବନି । ଜଗତର ନାଥ 
ଜଗନ୍ନାଥ ଆମର ଭରସା | ମୁଁ ଠିକ୍‌ ସମୟରେ ଆସି ପହଞ୍ଚିବ । 

ତାକୁ ଆଉ ନିଦ ହେଲା ନାହିଁ କି ମତେ ଶୁଆଇ ଦେଲା ନାହିଁ! ଅଗତ୍ୟା 
ମୁଁ ତାକୁ ଶୁଆଇ ପକେଇବା ପାଇଁ ଠାକୁରଙ୍କର ଏକ ଅଲୌକିକ କଥା ଶୁଣାଇଲି । 

` ...ନୀଳ କନ୍ଦରରେ ଶବରରାଜ ବି ଶ୍ବାବସୁ ପୂଜା କରୁଥ୍ଲେ 

ଶ୍ରୀନୀଳମାଧବ | ନୀଳମାଧବ ଜଗନ୍ନାଥଙ୍କର ଆଦି ରୂପ ! ତେଣେ ଇନ୍ଦ୍ରଦ୍ୟୁମ୍ନ ବୋଲି 
ଜଣେ ବିଷ୍ୁଭକ୍ତ ରାଜା ସପ୍ନ ଦେଖିଲେ ଯେ ମହାବିଷ୍ୁ କେଉଁ ସମୁଦ୍ର କୂଳର ବାଙ୍କି 
ମୁହାଣରେ ଆବିର୍ଭୂତ ହୋଇଛନ୍ତି । ତହୁଁ ପୁଲକିତ ରାଜା ଇନ୍ଦ୍ଦଦ୍ୟୁମ୍ପ ଦୂତ ପେଷିଲେ 
ଚତୁର୍ଦ୍ଦିଗକୁ ଖୋଜି ବାହାର କରିବାକୁ ସପ୍ପର ଠାକୁରଙ୍କୁ । ବିଦ୍ୟାପତି ନାମକ ବ୍ରାହ୍ମଣ 
ପୂର୍ବ ଦିଗରେ ମହୋଦଧ୍‌ କୂଳରେ ପହଞ୍ଚ୍‌ ନୀଳକନ୍ଦରରେ ବିଷ୍ଣୁଭକ୍ତ ଶବର ରାଜ 
ବିଶ୍ଵାବସୁ ଦ୍ଵାରା ଘୋର ଅରଣ୍ଯ ମଧ୍ଯରେ ପର୍ବତ ଗୁଙ୍ଧାରେ ନୀଳମାଧବ ପୂଜା 
ପାଉଥ୍‌ବାର ସମ୍ବାଦ ପାଇଲେ । 


୪୭ 

-ବଶାଇଦାଣ୍ଡର୍‌ ଅବି 


...ମୋ ଗପ ଶୁଣି ସେ ଉଠି ବସିଲା... | ମୁଁ ତାକୁ ବହଲାବହଲି କରି 
ପୁଣି ଶୁଆଇ ଗପ କହିବାକୁ ଲାଗିଲି...ହଁ , ବିଦ୍ୟାପତିଙ୍କର ଶବର କନ୍ୟା ଲଲିତା 
ସହ ପ୍ରେମ ପରିଚିତି ହେଲା । ତା” ସାହାଯ୍ୟରେ ନୀଳମାଧବଙ୍କ ସନ୍ଧାନ ପାଇଲେ 
ବିଦ୍ୟାପତି । ସେ ଏକଥା ଫେରିଯାଇ ରାଜା ଇନ୍ଦ୍ରଦ୍ୟୁମ୍ପଙ୍କୁ ଜଣେଇଲେ । ରାଜା 
ସୈନ୍ୟ ସାମନ୍ତଧରି ଆସି ଦେଖନ୍ତି ତ ନୀଳମାଧବ ଉଭାନ ହୋଇ ଯାଇଛନ୍ତି । 
ବ୍ୟଥ୍ତ ରାଜା ବିଫଳ ଆଶାରେ ଫେରି ଯାଉଥଲା ବେଳେ ତାଙ୍କୁ ଶୂନ୍ୟବାଣୀ 
ହେଲା... ହେ ରାଜନ୍‌, ତୁମେ ସାଗରକୂଳ ବାଙ୍କି ମୁହାଣକୁ ଯାଅ | ସେଠାରେ 
ଯାହା ପାଇବ ତାକୁ ନେଇ ପୂଜା କରିବ । ଚକିତ ରାଜା ବାଙ୍କି ମୁହାଣରେ ଚାରିଶାଖା 
ବିଶିଷ୍ଟ ଏକ ଦାରୁଖଣ୍ଡ ଦେଖିବାକୁ ପାଇଲେ |! ସେଇକାଠ ଖଣ୍ଡରେ ଭଗବାନଙ୍କର 
ମୂ୍ି ଗଢ଼ିବାକୁ ଠିକଣା କରି ଖୋଜିଲେ ବିଶ୍ଵକର୍ମା କାରିଗର । ସେଠାରେ ହଠାତ୍‌ 
ଆସି ପହଁଚିଲେ ଜଣେ ବୁଢ଼ା ମହାରଣା । ସେ ମୂ୍ି ଗଢ଼ି ଦେବେ ବୋଲି 
କହିଲେ | କଥା ହେଲା, ମହାରଣା ଗୋଟିଏ ବନ୍ଦ କୋଠରୀରେ ମୂ୍ରି ଗଢ଼ିବେ । 
ସେ ଘର ଏକୋଇଶ ଦିନ ଯାଏଁ ଖୋଲିବ ନାହିଁ । ମହାରଣା ତଦନୁଯାୟୀ ଠକ 
ଠକ ଶବ୍ଦ କରି ମୂର୍ରି ଗଢୁଥ୍ବାର ଶୁଣାଗଲା ପନ୍ଦର ଦିନ ଯାଏଁ । ତା'ପରେ ଆଉ 
ଶବ୍ଦ ଶୁଣାଗଲା ନାହିଁ । ରାଣୀ ବ୍ୟସ୍ତ ହେଲେ ଘର ଖୋଲିବା ପାଇଁ । ଘର 
ଖୋଲାଗଲା | ଘରେ ମହାରଣା ନଥୂଲେ ! ସେ କୁଆଡ଼େ ଅନ୍ତର୍ବାନ ହୋଇ 
ଯାଇଥୂଲେ। ତିନି ମୂର୍ରି ଦିଅ ଅଧାଗଢ଼ା ଅବସ୍ଥାରେ ଥୁଲେ । 

ବେଳାଢୁମିରେ ବସି ମନେ ମନେ ଗୋପବନ୍ଧୁ ଜଗନ୍ନାଥଙ୍କର ରୂପ ଆବିର୍ଭାବ 
ହବା କଥା ପତ୍ନୀଙ୍କୁ କହୁଥୁଲେ । ପତ୍ନୀ କିନ୍ତୁ ଶୋଇ ପଡ଼ିଥ୍‌ଲେ । ପୂରା କଥାଟି ଶୁଣି 
ପାରି ନଥୂଲେ | ଅଧା ଶୁଣି ଥୂଲେ ଦାରୁବ୍ରହ୍ମଙ୍କ ବିଜେହବା କଥା | ପରଦିନ ସକାଳୁ 
ଗୋପ ବାହାରି ଯାଇଥୂଲେ ପୁରୀ ସହରର ଜିଲ୍ଲା ସ୍କୁଲକୁ ! ଏହାର ଅଳ୍ପଦିନ ପରେ 
ଶୁଣିଲେ ପ୍ରଥମ ସନ୍ତାନଟି ମାତୃଗର୍ଭରୁ ନଷ୍ଟ ହୋଇଯିବା କଥା | କଥା ଅଧା ରହିଗଲା । 
ଦିଅଁ ଅଧାଗଢ଼ା ହୋଇ ରହିଗଲେ | ପିଲାଟି ମା” ପେଟରୁ ନଷ୍ଟ ହୋଇଗଲା ତାହା 
ବୁଝି ପାରୁନଥ୍‌ଲେ ଗୋପବନ୍ଧୁ । କେବଳ ଜାଣୁଥ୍‌ଲେ ଯେ ଜୀବନ କେତେ 
ଅନିତ୍ୟ...ନୀରବେ ପ୍ରେମିକ ନେତ୍ରେ ଅଶ୍ର ଢଳ ଢଳ.. 

...ଏ କି ଲୀଳା ପ୍ରଭୁ ତୁମର... 

ଅଠର : ମସିଯୁଦ୍ଧ 


ପୁରୀ ଜିଲ୍ଲା ସ୍ତୁଲରେ ଗୋପବନ୍ଧୁଙ୍କର ଉତ୍ତର କୈଶୋର ଓ ଆଦ୍ଯ 
ଯୌବନ କଟିଥୁଲା । ଓଡ଼ିଆ ଭାଷା ଓ ସୀହିତ୍ୟର ସୁରଭିତ ଉପବନରେ 
ଅନାୟାସରେ ଗୋପବନ୍ଧୁ ପ୍ରବେଶ କରି ସାରିଥୂଲେ । ତାଙ୍କ ବ୍ୟକ୍ତି ଚେତନାରେ 
ମାନ ବିକତାବୋଧ, ଭଗବତ୍‌ ପ୍ରୀତି, ବିଭୁବୋଧ, ଜଗନ୍ନାଥ ଚେତନା, 
ଦେଶାମ୍‌ ବୋଧ, କର୍ମବାଦ ଏବଂ ଆଶାବାଦ ପ୍ରସାରିତ ହେଉଥଲା | 
ସାଙ୍ଗସାଥୀମାନଙ୍କ ସହ ଓଡ଼ିଆ ସାହିତ୍ୟ ବିଷୟରେ ସେ ଦିନେ ସ୍କୁଲରେ 
ଆଲୋଚ଼ନାରତ ଥୁଲେ ¦ ଏତିକିବେଳେ ଆସି ପହଞ୍ଚଲା ବିଦ୍ୟାଳୟ ପିଅନ 
ଲୋକନାଥ | ତା” ହାତରେ ପ୍ରଧାନ ଶିକ୍ଷକ ଗୋପବନ୍ଧୁଙ୍କୁ ଡକେଇ ପଠେଇଥ୍‌ଲେ 
ଅଫିସ୍କୁ । ଗୋପବନ୍ଧୁ ଅଫିସ୍‌ରେ ପହଞ୍ଚିଲେ | ଅଫିସ୍‌ରୁ ଅନ୍ୟ ସମସ୍ତଙ୍କୁ ବାହର 
କରିଦେଇ ପ୍ରଧାନ ଶିକ୍ଷକ ଗୋପାଳ ଦାସ ଗୋପବନ୍ଧୁଙ୍କ ରୁକ୍ଷ ଦୃଷ୍ଟିରେ ଚାହିଁଲେ । 
ଗୋପବନ୍ଧୁ କିଛି କଳନା କରି ପାରିଲେ ନାହିଁ । 

ପ୍ରଧାନ ଶିକ୍ଷକ ପଚ଼ାରିଲେ... ଆଜିକାଲି ଖୁବ୍‌ କବିତା ଲେଖୁଛ ? ସାହିତ୍ୟ 
ସମାଲୋଚୃନା ବି କଲଣି । ପାଠ ପଢ଼ା ପଢ଼ି ଭୁଲିଗଲଣି | ଏପରି ଭୁଲ୍‌ କଲ କିପରି ? 
...ତୁମ ଭଳି ପିଲାଠାରୁ ମୁଁ ଏପରି ଆଶା କରୁନଥ୍ଲି | 

ଗୋପବନ୍ଧୁ ନୀରବ ରହିଥୂଲେ | ସେ ଜାଣନ୍ତି ଯେ ପ୍ରଧାନ ଶିକ୍ଷକ ତାଙ୍କୁ 
ଖୁବ ଭଲ ପାଆନ୍ତି | କେବଳ ପାଠ ପଢ଼ା ପାଇଁ ନୁହେଁ, ତାଙ୍କର ନେତୃତ୍ବ ଶକ୍ତି, 
ସହପାଠୀମାନଙ୍କ ସହ ସହ୍‌ ଦୟତା, ତାଙ୍କର ବ୍ୟକ୍ତିତ୍ଵ, ଜ୍ୟେଷ୍ଠମାନଙ୍କ ପ୍ରତି ଥବା 
ପ୍ରଗାଢ଼ ସମ୍ମାନବୋଧ, ଦେଶପ୍ରୀତି ଇତ୍ୟାଦିରେ ସମସ୍ତ ଶିକ୍ଷକ ଖୁସି ଥାଆନ୍ତି । 
ତେବେ କଂ ଣ ହେଲା ? ତାଙ୍କ ଦୃଷ୍ଟି କ୍ରମଶଃ କରୁଣ ହୋଇ ଆସୁଥୁଲା ? ପ୍ରଧୀନ 
ଶିକ୍ଷକ ତାଙ୍କୁ ଅଫିସକୁ ଡାକି କୈଫିୟତ ମାଗିବେ, ଏକଥା ସେ ଗ୍ରହଣ କରିପାରୁ 
ନଥ୍‌ଲେ । 

...ତୁମେ ନିଜକୁ କଂ ଣ ଭାବୁଛ ? ବ୍ରହ୍ମା ହୋଇଗଲଣି । ସମସ୍ତେ ତୁମ 
ଆଖିରେ ଚୋଟ ଓ ନଗଣ୍ୟ ହୋଇଗଲେଣି | ସବୁରିକୁ ଅନାୟାସରେ ସମାଲୋଚୃନା 
କରୁଛ ଆଜିକାଲି । 

ସାହସ ସଂଚ଼ୟ କରି ଗୋପବନ୍ଧୁ ଜଣେଇଲେ...ମୋର ଦୋଷ କଂଣ ? ମୁଁ 
କି ଦୋଷ କରିଛି କୁହନ୍ତୁ । ଯଦି ସେପରି କିଛି ଦୋଷ କରିଥ୍‌ବି ଆପଣ ଯାହା ଦଣ୍ଡ 
ଦେବେ ମୁଣ୍ଡପାତି ମାନିନେବାକୁ କୁଣ୍ଡା ପ୍ରକାଶ କରିବି ନାହିଁ ...! 

ପ୍ରଧାନ ଶିକ୍ଷକଙ୍କ ଦୃଷ୍ଟି ସଜଳ ହୋଇ ଉଠିଲା । ଗୋପ କେବେ ଅକାର୍ଯ୍ୟ 
କରି ପାରିବ ନାହିଁ । ସେ କାହା ମନରେ କେବେ ଦୂଃଖ ଦିଏ ନାହିଁ । ଆଜି ଏପରି 
ଘଟିବା ପଛରେ ନିଶ୍ଚିତ ଭାବରେ କିଛି କାରଣ ଥିବ । କିଛି କାଳ ଚିନ୍ତାକରି ସେ 
ଗୋପବନ୍ଧୁଙ୍କର ମୁହଁକୁ ଚାହିଁ କହିଲେ... ମୁଁ ଦୁଃଖୂତ ଯେ ମୋରି ହାତରେ ତୁମକୁ 
ଦଣ୍ଡ ଭୋଗିବାକୁ ହେଉଛି । ତୁମର ବୃତ୍ତି କଟି ଯାଉଛି । ଆଜି ଦିନସାରା ତୁମକୁ 
ବେଞ୍ଚ ଉପରେ ଠିଆହୋଇ ରହିବାକୁ ହେବ । ମୁଁ ଉପାୟ ଶୂନ୍ୟ | 

ଗୋପବନ୍ଧୁ ପ୍ରଧାନ ଶିକ୍ଷକଙ୍କ କଥାରେ ଆଶ୍ଚର୍ଯ୍ୟ ହେଲେ ନାହିଁ। ଏ 
ପରିସ୍ଥିତିରେ ତାଙ୍କର କଂ ଣ କରିବା ଉଚ଼଼ିତ ତାହା ଠିକ୍‌ ସେ କରିନେଲେ ! 

ପ୍ରଧାନ ଶିକ୍ଷକଙ୍କୁ ପ୍ରଣାମ ଜଣେଇ ସେ ବାହାରି ଚାଲିଗଲେ । 

୧୮୯୮-୨୦୦୫ 


ଦୂଃଖ ହୋମାନଳେ ଥଲେ 

ସୌନ୍ଦର୍ଯ୍ୟର ସୌମ୍ୟ ଅବତାର, 
ପରାର୍ଥେ ଯେ ତେଜୁଥଲେ 

ଅହର୍ନିଶ ଲୋତକ ସାଦରେ । 


ଏକ: ରେଭେନ୍ସା କଲେଜ 


ଗୋପବନ୍ଧୁ ଏବେ ରେଭେନ୍ସା କଲେଜରେ ପଢୁଛନ୍ତି । ସେ ଅନ୍ୟପିଲାଙ୍କ 
ସହ ବୋର୍ଡ଼ିଙ୍ଗ ଘରେ ରହୁଛନ୍ତି । ଦିନ ବେଶ ହସଖୁସିରେ କଟିଯାଉଛି । ୧୮୯୯ 
ମସିହାର ଗୋଟିଏ ଦିନ । ଏଇମାତ୍ର ତାଙ୍କର ମାଟ୍ରିକ ପରୀକ୍ଷା ସରିଛି । ହଠାତ୍‌ 
ବୋର୍ଡ଼ିଙ୍ଗରେ ଏକ ପ୍ରକାର ଭୟାତୁର ବାତାବରଣ ସୃଷ୍ଟି ହୋଇଥଲା । ସାଙ୍ଗ ସାଥୀଗଣ 
କଥା ହେଉଥ୍‌ଲେ... ଗୋପ ତ କୟୋଟେ ଅଭୁତ ପିଲା । କାହାରିକୁ କିଛି ମନ 
ଖୋଲି କହୁନଥ୍ବ, କେବେ ଯଦି ପାଟି ଖୋଲେ, ମଜାଦାର କଥା କହି ହସେଇ 
ହସେଇ ପେଟ ଫଟେଇ ଦେବ । ବାପୂଡ଼ିଆ ପିଲାଟା । କେତେ ବା ବୟସ । ସେଥ୍‌ରେ 
ଗୋଟାଏ ପରେ ଗୋଟାଏ ଦୁର୍ଘଟଣା ତା” ଟିକି ଜୀବନରେ ଲାଗି ରହିଛି । 

ସନ୍ଧ୍ୟା ଯାଇ ରାତି ହେଲା | ରୂମଟା ଭିତରେ ପଶିଛନ୍ତି ଯେ, 
ପଶିଛନ୍ତି ଗୋପବନ୍ଧୁ । ସମସ୍ତେ ଖାଇବାକୁ ଆସିଲେ । ତାଙ୍କର ଦେଖା ନାହିଁ । 
ଗୋପବନ୍ଧୁ ଓ ହରିହର ଗୋଟିଏ ବଖରାରେ ରହନ୍ତି । ହରିହର ବୋର୍ଡ଼ିଙ୍ଗରେ 
ନଥାନ୍ତି ସେଦିନ ! ସାଥୀ ଉମାଚ଼ରଣ ଗୋପବନ୍ଧୁଙ୍କୁ ଡାକିବାକୁ ତାଙ୍କ ରୁମରେ 
ପହଞ୍ଚିଲେ | ଉମାଚ଼ରଣ ଦେଖିଲେ, ଗୋପବନ୍ଧୁ ବିଛଣାରେ ମୁହଁ ମାଡ଼ି ପଡ଼ିଛନ୍ତି । 
ଯେତେ ଡାକିଲେ ସେ ଶୁଣିଲେ ନାହିଁ । ଅଗତ୍ୟା ତାଙ୍କୁ ହଲେଇ ଦେଲେ 
ଉମାଚ଼ରଣ । ଆଉକିଛି ପିଲା ବି ଆସି ରୁଣ୍ଡ ହୋଇଗଲେ । ସମସ୍ତେ ଜାଣନ୍ତି ଯେ 


୫୧ 


Digitized by PPRACHIN, SOA 


-୦ରାଣଣ୍ାଣ୍ଡର୍‌ ଟି 


a — 


ପୁଆଣି ଘର ସରିବାର କିଛିଦିନ ପରେ ପାଠ ପଢ଼ିବା ପାଇଁ ପୁରୀ ଜିଲ୍ଲା ସ୍କୁଲ 
ହଷ୍ଟେଲକୁ ଫେରି ଆସିଥୂଲେ ଗୋପବନ୍ଧୁ । କେତେଟା ମାସ ନ ଯାଉଣୁ ଖବର 
ମିଳିଲା ପତ୍ନୀଙ୍କର ଗର୍ଭପାତ | ନଷ୍ଟ ଶିଶୁର ଦୁଃଖ | ସେଇ ଦୂଃଖ ବେଳାରେ ସେ 
ପତ୍ନୀଙ୍କଠାରୁ ଦୂରରେ । ପିଲାଦିନୁ ସେ ତାଙ୍କ ବୋଉର ମୁହଁ ଦେଖି ନାହାନ୍ତି । ସେ 
କୁହନ୍ତି, ଭାର୍ଗବୀ ନଦୀ ତାଙ୍କ ମାଆ | ତାଙ୍କ ଦୁଃଖୀ ଦୁନିଆଁର ସ୍ନେହମୟୀ ସ୍ତୋତ 
ସ୍ତୋତୀ ସେ । ଭାର୍ଗବୀ ପୂର୍ଣ୍ଣଗର୍ଭା ହେଲାପରି ତାଙ୍କ ଦୁଃଖ ବେଳେ ବେଳେ କୂଳ 
ଲଫ୍ିଯାଏ । ଭାର୍ଗବୀ ଫାଟି ପଡ଼ିବାର ଦୃଶ୍ୟ ସବୁରିକୁ ଦିଶେ, କିନୁ ଗୋପବନ୍ଧୁଙ୍କର 
ଦୁଃଖ-ନଦୀ କୂଳ ଲଙ୍ଘି ଫାଟି ପଡ଼ିଲେ କାହାକୁ କିଛି ଦିଶେ ନାହିଁ। ଆଜି 
ତା” ହେଲେ ସେମିତି କିଛି ଘଟି ଯାଇଛି । ସାରା ବୋର୍ଡ଼ିଙ୍ଗରେ ଦୂଃଖର ଘନଛାୟା 
ଖେଳି ବୁଲୁଛି । 
ଉମାଚୃରଣଙ୍କ ଡାକରେ ଗୋପବନ୍ଧୁ ଉଠି ବସିଲେ । କିଛି କଥା କହିଲେ 
ନାହିଁ । ବନ୍ଧକୁ ଦେଖି ଭୋ ଭୋ ହୋଇ କାନ୍ଦି ଉଠିଲେ | ଏହି ସମୟରେ ହରିହର 
ଦାସ ଆସି ପହଞ୍ଚ୍‌ଗଲେ | ସେ ଅନ୍ୟମାନଙ୍କୁ କହିଲେ... ଗୋପବାବୁ ତାଙ୍କ ବାଳିକା 
ପତ୍ନୀଙ୍କ ପ୍ରତି ଗଭୀର ଭାବରେ ଦରଦୀ । ସେ ଦରଦକୁ କେହି ଦେଖିପାରିବେ 
ନାହିଁ | ମନର କୋହ କୋଉ ଗହୀର ଖାଲରେ କୁଳୁ କୂଳୁ କଲ୍ଲୋଳିନୀ ପରି ବହୁଥବ 
' ପରମ ବେଦନାରେ ! ସେଇଥୁରୁ ଆଞ୍ଜୁଳାଏ ପାଟିରେ ଦେଇ ସେ ନିଜର ଶୋଷ 
ମେଣ୍ଟେଇବାକୁ ଚାହିଁଲେ ବି ପାରନ୍ତି ନାହଁ । ଭିତରେ ଭିତରେ ଗୁମୁରୁ ଥାଆନ୍ତି । 
ପତ୍ନୀଙ୍କ ଗର୍ଭପାତ କେତେ ବର୍ଷର କଥା | ଗଲାଣି କୋଉ କାଳରୁ । ଏ ଭିତରେ 
ଲାଗିଲାଗି ଯୋଡ଼ିଏ କନ୍ୟା ସନ୍ତାନର ଜନକ ହେଲେଣି ସେ । ଭୁଲି ଗଲେଣି ସେ 
ଗର୍ଭପାତର ବେଦନାର କଥା | ଆଜି ପୁଣି କୋଉ କଥାରେ ସେ ଦୁଃଖରେ ଭାଟି 
ପଡୁଛନ୍ତି । ପ୍ରଥମ ସନ୍ତାନ ନଷ୍ଟ ହୋଇଯିବା ଦୁଃଖ ସେ ଏମିତି ମଝିରେ ମଝିରେ 
ମନେ ପକେଇ କାନ୍ଦନ୍ତି 
ଆଜିର ଦୁଃଖ ବଳି ପଡ଼ିଛି ସେ ଦୁଃଖକୁ... କହିଲେ ହରିହର | 
ଏ ଦୁଃଖର କାରଣ କ'ଣ ବୋଲି ସହପାଠୀ ଓ ବୋର୍ଡ଼ିଙ୍ଗର ସବୁୂପିଲା 
ଆସି ଏକାଠି ହୋଇଗଲେ । ବିଶେଷ କରି ଉମାଚ଼ରଣ, ତ୍ରିବିକ୍ରମ, ଜଗବନ୍ଧୁ, 
ସୂର୍ଯ୍ୟମଣି ଓ ହରମୋହନ । ତଳ ଶ୍ରେଣୀର ଲକ୍ଷ୍ମୀକାନ୍ତ ମହାପାତ୍ର ମଧ୍ଯ ! ହରିହର 

ଗାଁରୁ ଫେରିଛନ୍ତି । ଖବରଟା ଦେବାପାଇଁ ଗୋପବନ୍ଧୁଙ୍କୁ ସେ କଲୈଜ ସାରା ଖୋଜି 
ଖୋଜି ନପାଇ କାଠଯୋଡ଼ି କୂଳକୁ ଯାଇଥୂଲେ । ଶୁଣିଲେ, କାଠଯୋଡ଼ି କୂଳରେ 
ଗୋପବନ୍ଧୁ ବସିଛନ୍ତି । କିନ୍ତୁ କାଠଯୋଡ଼ି କୂଳରେ ସେ ତାଙ୍କୁ ପାଇନଥୁଲେ | ବୋ୍ଡ଼ିଙ୍ଗ 
ଘରକୁ ଫେରି ହରିହର ଦେଖିଲେ, ଗୋପବନ୍ଧୁ ରୁମ୍‌ରେ ଅଛନ୍ତି । ଆଖିରେ ଲୁହ । 
ମୁହଁ ଶୁଖିଲା । ନଭକୂଳରୁ ରୁମ୍‌କୁ ଫେରି କାଳେ ମୁହଁ ମାଡ଼ି ଶୋଇଛନ୍ତି । 
ସାଙ୍ଗସାଥୀମାନେ ତାଙ୍କୁ ଘେରି ବସିଛନ୍ତି । 

...ଖିବରଟା କ”ଣ, ଜଣେ କେହି ପଚ଼ାରିଲେ | 

ହରିହର କହିଲେ...ମୁଁ ଯୋଉ ଖବର ଦବାକୁ ଗୋପବାବୃଙ୍କୁ ଖୋଜୁଛି, 
ସେ ଖବରଟା ସେ ବୋଧହୁଏ ପାଇସାରିଛନ୍ତି । ନହେଲେ ଏପରି ଅବସ୍ା କାହିଁକି ? 

...ଖବରଟା କଂହ ? ପୁଣି ପଚ଼ାରିଲେ ଉମାଚ଼ରଣ | 

ହରିହର କହିଲେ... ତୁମେମାନେ କେହି ଜାଣିନ, ତାଙ୍କ ପିତାଙ୍କର ଦେହାନ୍ତ 
ହୋଇଯାଇଛି । ସେ ଆଉ ନାହାନ୍ତି । ପିଲାବେଳୁ ତାଙ୍କ ବୋଉ ଯାଇଥୂଲେ । ଏବେ 
ବାପା ଗଲେ | ବାପା ତାଙ୍କ ଜୀବନର ଦୀପଦଣ୍ଡୀ । କାମ କରି ସେ ଭଲ ଦି” ପଇସା 
କମାଉଥୂଲେ | ଜାଗା ଯୁଗତ ବି ବହୂତ କରିଛନ୍ତି । ବାପାଙ୍କ ବଡ଼ଭାଇ ସଂସାର 
ଛାଡ଼ି ସନ୍ଧ୍ୟାସୀ ହୋଇ ବୃନ୍ଦାବନ ଚାଲିଗଲେ | ଏହା ତ ଆମ ଅଖି ଆଗର କଥା | 
ସେଇ ନାରାୟଣ ଭାଇନା ଘର ବାଡ଼ି ସବୁ ସମ୍ଭାଳିଛନ୍ତି ! 

...ବାପାଙ୍କ ଦାହ ସଂସ୍କାର ସାରି ଫେରିଆସିଲେ ଗୋପବନ୍ଧୁ । ସତେ 
ଯେମିତି ଜଣେ ଦୋସରା ମଣିଷ । ଖାଲି ସପ ଖଣ୍ଡିକରେ ଶୋଉଥ୍‌ଲେ | ମୁଣ୍ଡ 
ତଳେ ତକିଆ ଜାଗାରେ ଇଟା ଦୂଇଖଣ୍ଡ | ମୁଣ୍ଡ ବାଳ, ଦାଢ଼ୀ ଅଲରା | ପିନ୍ଧାବସନ 
ଛୋଟ ପଖାଳ କରିଆ କି ମୋଟା କଳାପାହାଡ଼ୀ ଧୋତି | ଧଳା ଚଦର ଖଣ୍ଡେରେ 
ଦେହ ଘୋଡ଼େଇ ହୋଇଥାନ୍ତି । 

ଜଗବନ୍ଧୁ କହିଲେ... ଏ ସବୁ ଶୁଶାନ ବୈରାଗ୍ୟ । ଯିବା ଆସିବା ତ 
ଲାଗିଛି । ତାଙ୍କ ବାପା କଂ ଣ ପ୍ରଥମ ଲୋକ ମରିଗଲେ ? 

ଉମାଚ଼ରଣ ଏହା ଶୁଣି କହିଲେ... ଜଗବନ୍ଧୁ ବାବୁ ଆପଣଙ୍କର କ'ଣ 
କାଣ୍ଡ ଜ୍ଞାନ କିଛି ବୋଲି କିଛି ନାହିଁ । କୋଉବେଳେ କୋଉ କଥା କହୁଛନ୍ତି ? ସେ 
ଏକଥା ଶୁଣିଲେ କେତେ ଦୁଃଖ କରିବେ, ତାହା କଳଛନା କରିପାରୁଛନ୍ତି ? 

ହରିହର କହିଲେ... ସେ ଦୁଃଖ କରିବା ମଣିଷ ନୁହଁନ୍ତି । ଦେବତା 
ହେଇ ଏ ଧୂଳିର ଧରଣୀରେ ତାଙ୍କର ଜନ୍ମ ହେଇଛି । କେତେ ଦୁଃଖ ସେ ପାରି 
ହୋଇଛନ୍ତି ଅଟଳ ମହାମେରୁ ପରି । ନହେଲେ ପିଲାଟେ ତା ମା” ପେଟରୁ 
ମଲା । ବେଳହୁଁ ବୋଉ ଯାଇଥୁଲେ । ଘରଣୀ ଅସୁସ୍ଥ । ଏବେ ବାପା ଗଲେ । 
ଘରେ ଦି” ଦିଇଟା ଛୋଟ ଝିଅ | ବାପାଙ୍କ କାମ ସାରି ଏଠି ଓଡ଼ିଆ ଭାଷାର 
ସୁରକ୍ଷା ଆନ୍ଦୋଳନ ପାଇଁ ଲାଗିଛନ୍ତି । ଖଣ୍ଡ ବଖଣ୍ଡିତ ଓଡ଼ିଶାକୁ ଏକାଠି କରିବା 
ପାଇଁ ମଧୁବାବୁ ଯେଉଁ ଉଦ୍ୟମ କରୁଛନ୍ତି, ସେ ଦିଗରେ ସେ କଲେଜ ପିଲାଙ୍କୁ 
ମତାଉଛନ୍ତି । କୋଉଠି ବଢ଼ି ହେଲା କି ବାଡ଼ି ହେଲା, ସେଇଆଡ଼େ ତାଙ୍କର 
ନଜର । ଚୂଡ଼ା ଚାଉଳ ସଂଗ୍ରହ ଓ ଦୂଃଖୀରଙ୍କୀଙ୍କୁ ସାହାଯ୍ୟ । ଜଣେ ଦୁଃଖୀ ଲୋକ 
କ'ଣ ଏତେ କଥାରେ ମୁଣ୍ଡ ଗଳେଇ ପାରିବ ଦୂଃଖରେ ଭାସୁଥୂଲେ | 

...-ମନରେ ଥୁବା ଅମାପ ଦୂଃଖକୁ ଘୋଡ଼େଇ ରଖିବା ଗୋପବନ୍ଧୁଙ୍କର 
ସବାବ | ଏହା ଏକ ପ୍ରକାର ସ୍ଥିତପ୍ରଜ୍ଞ ଭାବ । ପର ଦୂଃଖରେ ସେ କାନ୍ଦି ପକାନ୍ତି । 
ଜିଜ ଦୂଃଖକୁ ନିଜ ଭିତରେ ଲୁଚେଇ ରଖନ୍ତି । ଏକା ଏକା ଶୂନ୍ଯତା ସହ କଥା 
ହୁଅନ୍ତି । ପିଲାଙ୍କ ପରି ଏକୁଟିଆ ଭୋ ଭୋ ହୋଇ କାନ୍ଦନ୍ତି ବେଳେ ବେଳେ । 
ବୋର୍ଡ଼ିଙ୍ଗ ଘରୁ ବାହାରି ଯାଇ ନିରୋଳା ନଇ କୂଳିଆ ଜାଗାରେ ନିଜ ସହ କଥା ହୋଇ 
ବୁଲୁ ଥାଆନ୍ତି । ନିଜ ଲୁହକୁ ନିଜେ ପୋଛିବା ଲୋକ ସେ । କାହା ପାଖରେ ତାଙ୍କ ନିଜ 
ଦୂଃଖକଥା କହିଥୁ୍‌ବା କେହି ଜାଣନ୍ତି ନାହିଁ । ...ସେ କାଠଯୋଡ଼ୀ ନଇକୂଳରେ ବୁଲୁ 
ବୂଲୁ ଚାଲି ଯାଆନ୍ତି ସତୀ ଚଉଁରା, ଗୋରା କବର ଭଳି ନିର୍ଜନ ଜାଗାକୁ । ପଚ଼ାରିଲେ 
କୁହନ୍ତି, ଶୁଶାନ ଦେବାଳୟ ପରି ଏକ ପୂଣ୍ୟ ଜାଗା | ..କେତେ ବଡ଼ ବଡ଼ ଲୋକଙ୍କ 
ଚିତା ଭସ୍ମରେ ପବିତ୍ର ତ ସେ ସ୍ଥଳ | ଏ ସଂସାର ମାୟାର ଅଧୀନ । ମାୟାର ଶେଷ 
ଶ୍ମଶୀନରେ ହୋଇଥାଏ । ସଂସାରରେ ଥାଇ ବବି ଗୋପବାବୁ ପଦ୍ମ ପତରରେ ଜଳ 
ଭଳି ଢଳ ଢଳ । ଆମେ ଜି ଜାଣିବା ଶ୍ୁଶାନର ମହିମା । ଯିଏ ଜାଣିବା ଲୋକ ସିଏ 
ଜାଣନ୍ତି ¦ ଏଇ କଥା ସେ ବରାବର କହଙତ୍ତି, ...କହିଲେ ହରିହର | 

ଜଗବନ୍ଧୁ ଓ ହରିହର ଏବଂ ବୋର୍ଡ଼ିଙ୍ଗର ଆଉ ପିଲାମାନେ ଏପରି 
କଥାବାର୍ଭା ହେଉଥ୍ବା ବେଳକୁ ଗୋପବନ୍ଧୁ ଶୋଇ ପଡ଼ିଥିଲେ ! ଆଖି କୋଣର 
ଲୁହ ଧାର ଶୁଖି ନଥୁଲା | 

ଦୁଇ : ରୋଗୀ ସେବା 


ରେଭେନ୍ସା କଲେଜରେ ପଢ଼ିବା ବର୍ଷ ୧୯୯୯ ମସିହା । ରଥଯାତ୍ରା 
ସମୟ | ପୁରୀକୁ ରେଳ ଚଳାଚଳ ଆରମ୍ଭ ହୋଇଥାଏ । ବଙ୍ଗ ଦେଶରୁ ବହୁ 
ସଂଖ୍ୟାରେ ଯାତ୍ରୀ ପୂରୀ ସେଥର ଆସିଥାନ୍ତି । ରଥଦାଣ୍ଡ ଲକ୍ଷ ଲକ୍ଷ ଲୋକରେ 
ଭର୍ରି । ସହରର ସବୁ ଗଳି, କନ୍ଦିରେ ଲୋକ ଖୁନ୍ଦା ଖୁନି । ପିଇବା ପାଣି, ହୋଟେଲ 
ବଜାରରେ ଦୂଷିତ ଖାଦ୍ୟ ଓ ଅଳିଆ ଅସନା ସମସ୍ୟା ରହିଥୂବାରୁ ସହରରେ 
ହଇଜା ରୋଗ ବ୍ୟାପିଗଲା | ଏପରି ହେଲା ଯେ ରାସ୍ତାଘାଟରେ ମଲା ମଣିଷ ବହୁ 
ସଂଖ୍ୟାରେ ପଡ଼ି ରହିବାର ଦେଖାଗଲା । ଶ୍ରୀମନ୍ଦିର ପାଖରୁ ନରେନ୍ଦ୍ରକୋଣ ଯାଏଁ 
ପଚ଼ା ମଡ଼ାରେ ଭର୍ଭି ହୋଇଗଲା । 

ଗୋପବନ୍ଧୁ ଏହି ଖବର ପାଇଲେ । ଶ୍ରୀମନ୍ଦିର ଓ ପତିତପାବନ ଆଉ 
ବଡ଼ଦାଣ୍ଡ ଗୋପବନ୍ଧୁଙ୍କ ହୃଦୟରେ ସର୍ବଦା ଲେଖା ହୋଇ ରହିଥାଏ | ପୁରୀ ସହରର 
ଏ ହାଲତ ସେ ମୁକ୍ତ୍ୟାର ରାମଚ୍ରନ୍ଦ୍ର ଦାସଙ୍କଠାରୁ ପାଇଲେ । ରାମଚନ୍ଦ୍ର ସେତେବେଳେ 
ପୁରୀ ମ୍ୟୁନିସିପାଲ ବୋର୍ଡ଼ର ସଦସ୍ୟ । କଲେଜ ଛାଡ଼ି ଗୋପବନ୍ଧୁ ପୂରୀ ବାହାରି 
ଗଲେ | ମୁକ୍ତ୍ୟାରଙ୍କ ସହଯୋଗରେ କିଛି ଅନୁଗତ ଛାତ୍ରବନ୍ଧୁ ଓ ଯୁବକଙ୍କୁ ଧରି 
ବିପନ୍ନ ଅଞ୍ଚଳରେ ସେବା ଶୁଶ୍ରଷା ଆରମ୍ଭ କରିଦେଲେ | ଘରେ ଘରେ ମନୁ ପଡ଼ିଛନ୍ତି । 
ସେମାନଙ୍କୁ ଦେଖିବା ସହ ମୃତୁ ଲୋକଙ୍କର ଶବ ସଂସ୍କାର କରିବା ପ୍ରଥମ କାମ 
କରିବାକୁ ହେଲା | ଅବସ୍କା ଅସମ୍ଭାଳ ହେବାରୁ ସରକାର କଲିକତାରୁ ସାସ୍କ୍ୟ ବିଭାଗର 
ଅଧ୍୍‌କାରୀ ଓ ସେବାକାରୀଙ୍କୁ ଡକେଇଲେ | ମେହେନ୍ତରମାନଙ୍କ ସହଯୋଗରେ 
ଶବଗୁଡ଼ିକୁ ସମୁଦ୍ର କୂଳ ମହାବୀର ମନ୍ଦିର ପାଖରେ ଗୋଟେ ବଡ଼ ଖନ୍ଦା ଖୋଳି, 
ତା” ଭିତରେ ଗୋଟେ କାଠଭାଡ଼ି ଉପରେ ମୁର୍ଦାର ଗୁଡ଼ିକୁ ଗଦେଇ ଦିଆଗଲା | 
ଶବ ଉପରେ ଶୁଖିଲା କାଠ ଲଦି ସେଥୁରେ କିରୋସିନି ଢାଳି ନିଆଁ ଲଗେଇ ପୋଡ଼ି 
ଦିଆଗଲା । ଆଉ ଜାଗାଏ ଦି” ଜାଗା ମଧ୍ଯ ଖନ୍ଦା ଖୋଳି ଶବ ଦାହ କରାଗଲା । 
ଗୋପବନ୍ଧୁ ଓ ତାଙ୍କର ସାଥୀ ପିଲାମାନେ ଏଇ କାମରେ ସାହାଯ୍ୟ କଲାବେଳେ 
ଗୋପବନ୍ଧୁଙ୍କ ନଜରକୁ ଗୋଟିଏ ଘଟଣା ଆସିଲା । ମୁକ୍ତ୍ୟାର ମଧ୍ଯ ଘଟଣାଟି 
ଦେଖିଲେ । ମହିଳା ଜଣେ ତାଙ୍କ ସାମୀଙ୍କର ଶବ ଖୋଜି ପାଉ ନାହାନ୍ତି ବୋଲି 

ଆପରି କଲେ । ମେହେନ୍ତରମାନେ ମର ମର ହେଉଥିବା ରୋଗୀଙ୍କୁ ବି ଡୋଲିରେ 
ଗଦେଇ ଖନ୍ଦା ଭିତରକୁ ଫିଟି ଦେଉଥ୍‌ଲେ ! ଏଭଳି କିଛି ହୋଇଥ୍‌ବାର ଆଶଙ୍କା 
କରି ଗୋପବନ୍ଧୁ ମୃନ୍ତ୍ୟାରଙ୍କ ସହିତ ସେ ମହିଳାଙ୍କୁ ସାଙ୍ଗରେ ଧରି ଗୋଟିଏ ଖନ୍ଦକ 
ପାଖରେ ପହଞ୍ଚିଲେ | ଖନ୍ଦକରେ ଅଗ୍ନି ସଂଯୋଗ କରିବାକୁ ପ୍ରସ୍ତୁତି ଚାଲିଥୂଲା । 
କେଇ ଜଣ ମହେନ୍ତର ଖନ୍ଦକ ଭିତରେ ପଶିଲେ ଓ ସେଥୁରେ ପଡ଼ିଥ୍‌ବା ମୁର୍ଦାରମାନଙ୍କୁ 
ଓଲଟ ପାଲଟ କରି ଦେଖିଲେ ! ସତରଟି ଶବ ବାହାର କଲା ପରେ ମହିଳା ଜଣକ 
ତାଙ୍କ ସାମୀଙ୍କୁ ଦେଖିପାରି ବିକଳ ହୋଇ କାନ୍ଦିଲେ । ସେ ରୋଗୀଟିକୁ ଉପରକୁ 
ଅଣାଗଲା । ସେ ଲୋକଟି ମରି ନଥୁଲା, ବଞ୍ଚିଥିଲା । 

ଏହି ଖବରଟିକୁ ଗୋପବନ୍ଧୁ କଲିକତାର ଏକ ଖବର କାଗଜକୁ 
ଦେଇଦେଲେ । ଏହି ଖବର ସରକାରୀ ସ୍ତରରେ ଅଡ଼ୁଆ ସୃଷ୍ଟିକଲା । ସେଥୁପାଇଁ 
ଗୋପବନ୍ଧୁଙ୍କ ନାମରେ ଏକ କେଶ୍‌ ରୂଜ୍ନ ହେଲା । ଏହାର ପ୍ରତିବାଦରେ ପୂରୀ 
ସହରରେ ବିକ୍ଷୋଭ ଓ ଶୋଭାଯାତ୍ରା ଆରମ୍ଭ ହେଲା ! ପୁରୀ ବଡ଼ ଡାକ୍ତରଖାନାରେ 
ସିଭିଲ ସର୍ଜନ ବିପଦ ଗଣିଲେ ଓ କଥା ଆଗକୁ ନ ବଢ଼େଇବାକୁ ଏଥୁରେ ହସ୍ତକ୍ଷେପ 
କରି ଏହି ଘଟଣାଟିକୁ ସମ୍ଭାଳି ନେଲେ । ସେ ଏ ପ୍ରକାର ଭୁଲ୍‌ ପାଇଁ ସରକାରଙ୍କ 
ପକ୍ଷରୁ ଦୁଃଖ ପ୍ରକାଶ କଲେ | ସାରା ସହରରେ ଗୋଠପବନ୍ଧୁଙ୍କର ଏହି ସାହସିକ 
କାର୍ଯ୍ୟ ଚର୍ଚାର ବିଷୟ ହୋଇଥଲା | 


ତିନି : ସତନ୍ତ୍ର ଓଡ଼ିଶା 


ସତନ୍ତ୍ର ଓଡ଼ିଶା ପ୍ରଦେଶ ଗଠନ ନିମନ୍ତେ ଉତ୍କଳ ସମ୍ମିଳନୀରେ କଥା 
ଉଠୁଥଲଲା | ବଙ୍ଗ ପ୍ରଦେଶରେ ଓଡ଼ିଶା ଛନ୍ଦି ହୋଇ ରହିବା ବ୍ୟବସ୍ଥାକୁ ଅନେକ 
ବିରୋଧ କରୁଥ୍‌ଲେ । ଉତ୍କଳ ସମ୍ମିଳନୀରେ ଏଥୁପାଇଁ ବାଦାନୁବାଦ ହେଉଥଲା | 

ଗୋପବନ୍ଧୁ, ବ୍ରଜସୁନ୍ଦର ପ୍ରଭୃତି ରେଭେନ୍ସା କଲେଜର ଛାତ୍ରମାନେ ଉତ୍କଳ 
ସମ୍ମିଳନୀରେ ଯୋଗଦେଇ ଆଲୋଚୂୃତାରେ ସକ୍ରିୟ ଅଂଶ ଗ୍ରହଣ କରୁଥୂଲେ | 
ଆଲୋଚନାରେ ଭାଗନେଇ ଗୋପବନ୍ଧୁ କହିଥିଲେ... ଆପଣମାନେ ଦେଖିଲେ, 
ଆମରି ଆଖି ଆଗରେ ସମ୍ବଲପୁର ଅଞ୍ଚଳର କୋର୍ଟ, କଚେରିରୁ ଓଡ଼ିଆ ଭାଷାକୁ 
ପୁଣି ଉଠେଇ ଦେଇ ତାଂଜାଗାରେ ହିନ୍ଦୀ ଭାଷା ପ୍ରଚଳନ କରାଗଲା । ଏହା 

ବିରୋଧରେ କେବଳ ସମ୍ବଲପୁର ନୁହେଁ, ଓଡ଼ିଶାର ବିଭିନ ଅଞ୍ଚଳରୁ ବିରୋଧ 
ପ୍ରକଟିତ ହେଲା | ଏହାର ପ୍ରତିବାଦ କରି କଟକ ସହରରେ ମଧୁବାବୁ ସଭା ସମିତି 
କରି ଓଡ଼ିଆ ଭାଷାର ପୁନଃ ପ୍ରଚଳନ ଦାବି ଜଣେଇଛନ୍ତି । ଫଳରେ ଓଡ଼ିଆ ଭାଷା 
ପୁନଃ ପ୍ରଚଳିତ ହେଇଛି । ଅନ୍ୟାୟ ଓ ଅସଙ୍ଗତି ବିରୋଧରେ ସଂଗଠିତ ଭାବରେ 
ସଂଗ୍ରାମ ନକଲେ ସତନ୍ତ୍ର ଉଦ୍କଳର ସପ୍ପ ସାର୍ଥକ ହେବ ନାହିଁ କି ଆମ ଓଡ଼ିଆଙ୍କ 
ଦୁଃଖ ଦୂର ହେବ ନାହିଁ| - 

ବ୍ରଜ ସୁନ୍ଦର ଗୋପବନ୍ଧୁଙ୍କର ସାଥୀ । ଗୋପବନ୍ଧୁଙ୍କ ବକ୍ତବ୍ୟ ଶୁଣି ସେ 
ଠିଆ ହୋଇ କହିଲେ... ସବୁଆଡ଼ୁ ଆମ ଉପରେ ଅନ୍ୟାୟ ଭାବରେ ଅମେକ କଥା 
ଲଦି ଦିଆଯାଉଛି । ଏଇ ଯେପରି ଓଡ଼ିଶାକୁ ବଙ୍ଗଳା ସହିତ ଛନ୍ଦି ଦିଆଯାଇଛି । 
ଇଂରେଜ ସରକାର ତାଙ୍କର ପ୍ରଶାସନିକ ସୁଵିଧା ପାଇଁ ଓଡ଼ିଶାର ଉତ୍ତତ୍ତ ଉପାନ୍ତ 
ଅଞ୍ଚଳକୁ ବଙ୍ଗ ସରକାରଙ୍କ ଅଧୀନରେ ରଖିଛି | ଇଂରେଜମାନେ ବଙ୍ଗଳା ବାଟଦେଇ 
ଆମ ଦେଶ ଭିତରକୁ ପଶିଲେ । ତେଣୁ ବଙ୍ଗାଳୀମାନେ ସବୁ କ୍ଷେତ୍ରରେ ଆଗୁଆ । 
ଆମ ଉପରେ ରାଜା । ନିକଟ ଅତୀତରେ ଚକ୍ରାନ୍ତ କରି ଓଡ଼ିଆ ଭାଷାକୁ ଲୋପ 
କରିବା ନିମନ୍ତେ ଚେଷ୍ଟା କରୁଥିଲେ | ସେତେବେଳେ ଓଡ଼ିଶାର ବରପୁତ୍ରଗଣ ଆପ୍ରାଣ 
ଉଦ୍ୟମ କରି ଓଡ଼ିଆ ଭାଷାକୁ ରକ୍ଷା କରିନେଲେ । କିନ୍ତୁ ଯେତେ ସବୁ ଚାକିରି, 
ଯେତେ ସବୁ ସୁବିଧା ସୁଯୋଗ ତା” ଉପରେ ବଙ୍ଗାଳୀମାନେ .ଏକାଧ୍ପତ୍ୟ ଜାହିର 
କରିଛନ୍ତି । କୃଷି, ଶିକ୍ଷା ଗମନାଗମନରେ ସବୁ ଅର୍ଥ ଖର୍ଚ୍ଚ ହେଉଛି ବଙ୍ଗଳାରେ | 
ଏହାର କିଛି ପ୍ରତିକାର ଆବଶ୍ୟକ | ମୁଁ ଖୁସି ଯେ ଗୋପବନ୍ଧୁ ଏକଥା ଠିକଣା 
ଭାବରେ ହୃଦୟଙ୍ଗମ କରି ଏ ଦିଗରେ ଲଢ଼ିବା ପାଇଁ ବାହାରିଛନ୍ତି । କଟକରେ 
ଅନୁଷ୍ଠାନ ଅଭାବ ନାହିଁ । କିଏ ଧର୍ମ ପ୍ରଚାର ପାଇଁ, କିଏ ଭାଷା ବିକାଶ ପାଇଁ ଅବା 
ଆଉ କିଏ ସାହିତ୍ୟ ସୃଷ୍ଟି ପାଇଁ । ଏ ଅନୁଷ୍ଠାନ ନିଆରା । ଯୁବକମାନଙ୍କ ଦ୍ଵାରା 
ଓଡ଼ିଶାର ସମସ୍ତ ପ୍ରକାରର ଦାବି ଉପସ୍ଥାପନ ପାଇଁ ଏହା ଗଢ଼ାଯାଇଛି । 
ଗୋପବନ୍ଧୁଙ୍କର ବ୍ୟକ୍ତିତ୍ଵର ଚୁମ୍ବକୀୟ ଶକ୍ତିରେ ବହୁ ପ୍ରତିଭାଶାଳୀ ଯୁବକ ଆଜି 
ଏହାର ସଭ୍ୟ । ଏହା ତରଫରୁ 'ମୁକୁର? ସାହିତ୍ୟ ପତ୍ରିକା ପ୍ରତିଷ୍ଠା ପାଇଁ ଆମେ 
ଚିନ୍ତା କରୁଛୁ । 

... ଓଡ଼ିଶାର ସୂର୍ଯ୍ୟବଂଶୀ ରାଜା ପ୍ରତାପ ରୁଦ୍ର ଦେବଙ୍କ ଶାସନ 
ସମୟରେ ବିଶାଳ ଉତ୍କଳ ସାମ୍ରାଜ୍ୟର ବିଲୟ ପର୍ବ ଆରମ୍ଭ ହୋଇଗଲା । 
ଦକ୍ଷିଣରେ ବିଶାଖାପାଟଣା ପର୍ଯ୍ୟନ୍ତ ଅଞ୍ଚଳ ଓଡ଼ିଶା ହରାଇଲା । ଉତ୍ତରରେ 
ଗଙ୍ଗାନଦୀଠାରୁ ସୁବର୍ଣ୍ଣରେଖା ନଦୀ ଯାଏଁ ବିସ୍ତୃତ ଥୁଲା । ଏହି ବିଲୟ ପର୍ବର 
ମହାନାୟକ ଥୁଲେ ପ୍ରେମ -ଭଜ୍ତିର ପ୍ରବର୍ଭକ ଶ୍ରୀ ଚୈତନ୍ୟ ! ଶ୍ରୀ ଚୈତନ୍ୟଙ୍କ 
ମହାଭକ୍ତି ପ୍ଲାବନରେ ତାଙ୍କ ପଛେ ପଳେ ହଜାର ହଜାର ବଙ୍ଗାଳୀ ଆସି ଓଡ଼ିଶାରେ 
ଅନୁପ୍ରବେଶ କଲେ | ଏହା ବଙ୍ଗାଳୀମାନଙ୍କୁ ଓଡ଼ିଶାରେ ଆସ୍ଥାନ ଜମେଇବାର 
ପ୍ରଥମ ପର୍ବ | ପୁଣି ଥରେ ସୁବର୍ଣ୍ଣ ସୁଯୋଗ ମିଳିଲା ଇଷ୍ଟ ଇଣ୍ଡିଆ କମ୍ପାନୀର 
ସୂର୍ଯ୍ୟାସ୍ତ ଆଇନ ପ୍ରଚଳନ କାଳରେ । 

ଖଜଣା ଲୋଭୀ ଇଂରେଜ ଶାସକ ଓଡ଼ିଶାର ଜମିଦାରମାନଙ୍କ ଠାରୁ 
ନିର୍ଦ୍ଦିଷ୍ଟ ବର୍ଷର ଶେଷ ଦିନର ସୂର୍ଯ୍ୟ ଅସ୍ତହେବା ପୂର୍ବରୁ ଖଜଣା ନପାଇବା କାରଣରୁ 
ସେମାନଙ୍କୁ ନିର୍ଦୟ ଭାବରେ ଜମିଦାରୀ ମାଲିକାନାରୁ ବେୱାରିଶ ଘୋଷଣା କରି 
ଉଚ୍ଚ ନିଲାମ ଡାକି ଓଡ଼ିଶାର ଶହ ଶହ ଜମିଦାରୀକୁ ବଙ୍ଗାଳୀଙ୍କ ହାତକୁ ଟେକି 
ଦେଲା । ସେଇ ବଙ୍ଗାଳୀଙ୍କ ପ୍ରରୋଚନାରେ ଓଡ଼ିଶାକୁ ବଙ୍ଗପ୍ରଦେଶ ସହ ମିଶାଇ 
ରଖାଗଲା । ଏହି ପରିପ୍ରେକ୍ଷୀରେ ଗର୍ବର ସହ କୁହାଯାଇପାରେ ଯେ ଓଡ଼ିଶା 
ଭାରତର ଶେଷ ହିନ୍ଦୁରାଜ୍ୟ ଭାବେ ମୁସଲମାନ ଶାସନାଧୀନ ହୋଇଥଲା | ବଙ୍ଗ 
ସମେତ ଭାରତର ବହୁ ଶର୍ତିଶାଳୀ ରାଜ୍ୟ ଓଡ଼ିଶାର ବହୁ ପୂର୍ବରୁ ମୁସଲମାନ 
ଶାସନର ଅଧୀନତା ସୀକାର କରି ସାରିଥୂ୍‌ଲେ । ତେଣୁ ବଙ୍ଗଳା ନୁହେଁ କି 
' ମଧ୍ଯପ୍ରଦେଶ ସହିତ ନୁହେଁ, ସତନ୍ତର ପ୍ରଦେଶ ଗଠନ ପାଇଁ ଏବେ ଆମର ଦାବ ! 

ଗୋପବନ୍ଧୁ ଏ କଥା କହିଲାବେଳେ ତାଙ୍କର ଅପଘନ ବିସ୍ତର ଆସ୍ଥର୍ବାରେ 
ସୁରିତ ହେଉଥଲା । ସେ ଏକ ପରିକଳିତ ଦୂରନ୍ତ ଶକ୍ତିର ଦର୍ପଦଳନ କରିବାର 
ଆସ୍ତର୍ଵା ପ୍ରକଟ କରୁଥ୍‌ଲେ ତାଙ୍କ ଭାଷଣରେ | ତାଙ୍କ ନିର୍ଦ୍ଦେଶରେ ସେ ଲେଖିଥ୍‌ବା 
“ ପ୍ରାର୍ଥନା” ନାମକ ପ୍ରଚାର ପୁସ୍ତିକା ବିତରଣ କରାଯାଇଥ୍‌ଲା | ପୁସ୍ତକରେ ଥୁଲା 
ବଳିଷ୍ଠ ଯୁକ୍ତି । ଓଡ଼ିଶାକୁ ବଙ୍ଗ ପ୍ରଦେଶରୁ ବାହାର କରି ମଧ୍ଯପ୍ରଦେଶ ସହ 
ମିଶାଯାଉ । ତାଙ୍କର ଏହି ମତକୂ ବରଗଡ଼ରୁ ଆସି କଟକରେ ପଢୁଥିବା ଛାତ୍ର 
ବାଲୁକେଶ୍ଵର ମିଶ୍ର ଓ ସେ ଅଞ୍ଚଳର ବହୁଲୋକ ସମ୍ମିଳନୀରେ ଯୋଗଦେଇ 

ଗୋପବନ୍ଧୁଙ୍କୁ ସମର୍ଥନ କରିଥୂଲେ | ସମର୍ଥନ ମଧ୍ଯ କରିଥଲେ କଟକର ବିଶିଷ୍ଟ 
ଓକିଲ ଗୋକୁଳାନନ୍ଦ ଚୌଧୁରୀଙ୍କ ଭଳି ନାମଜାଦା ଲୋକମାନେ । ଏପରିକି 
ଗଞ୍ଜାମ ଅଞ୍ଚଳରୁ ଏଥପାଇଁ ସମର୍ଥନ ମିଳିଥୂଲା | 

ଆଲୋଚୃନା ଚାଲିଥୁ୍‌ବାବେଳେ ହଠାତ୍‌ ସଭା ସ୍ଥଳରୁ କେହି ଜଣେ ଉଠି 
ଉଚ୍ଚସରରେ କହିବାର ଶୁଣାଗଲା... ମଧୁବାବୁ ଉକଳ ଜନନୀଙ୍କର ବରପୂତ । 
ସେ ଉତ୍କଳର ବିଛିନ୍ନାଞ୍ଚଳକୁ ଓଡ଼ିଶା ସହ ମିଶାଇବା ଫାଇଁ ଉତ୍କଳ ସମ୍ମିଳନୀ 
ଗଢ଼ିଛନ୍ତି | ସାରା ଓଡ଼ିଶା ବୁଲି ବୁଲି, ରାଜା ମହାରାଜାମାନଙ୍କୁ ଏକାଠି କରି 
ଇଂରେଜ ସରକାର ପାଖରେ ଆବେଦନ, ନିବେଦନ କରି ଆସୁଛନ୍ତି ଓଡ଼ିଆଙ୍କ 
ସାର୍ଥ ରକ୍ଷା ପାଇଁ | ତାଙ୍କ ବିଚ଼ାର ଓ ଅନୁଭୂତିର ତୁଲ ଆଉ କାହାର ହୋଇପାରିବ 
ନାହିଁ । ସେ ଚାହାଁନ୍ତି ଓଡ଼ିଶା ବଙ୍ଗଳା ସହ ମିଶି ରହିଥାଉ । 

ଏ କଥା ଶୁଣି ବ୍ରଜସୁନ୍ଦର ତାତ୍ସଲ୍ୟଭରା କଣ୍ଠରେ ଉତ୍ତର ଦେଇ 
କହିଲେ... ହଁ, ଅବଶ୍ୟ ଆପଣ ଠିକ୍‌ କହିଲେ । ବଙ୍ଗଳାର ପାଣି ପବନରେ 
ଗଢ଼ା ହୋଇଛି ମଧୁବାବୁଙ୍କର ପିଣ୍ଡପ୍ରାଣ । ସେଇଠି ସେ ନିଜ ବଂଶଧରଙ୍କ ହିନ୍ଦୁ 
ଧର୍ମ-କର୍ମ ପରିତ୍ୟାଗ କରି କୀରସ୍ତାନ ହୋଇଛନ୍ତି । ସେ ବଙ୍ଗ ପ୍ରଦେଶ ପାଇଁ 
କହିବେନି ତ ଆଉ କିଏ କହିବେ ? କିନୁ ମଧୁବାବୁଙ୍କ ସପକ୍ଷରେ ଅନେକ ସମର୍ଥନ 
ପ୍ରକଟିତ ହେଲା | ଉତ୍କଳ ସାହିତ୍ୟ ପତ୍ରିକାର ସଂପାଦକ ବାବୁ ବିଶ୍ଵନାଥ କରଙ୍କ 
ଭଳି ଆହୁରି ଅନେକ ଲୋକ ମଧୁୂବାବୁଙ୍କୁ ସମର୍ଥନ କଲେ | ସଭାରେ ବସିଥୂଲେ 
ପାଦ୍ରୀ, ଭଦ୍ରଲୋକ, ମି. ହାଓଏଲ୍‌ସ | ସେ ଗୋପବନ୍ଧୁଙ୍କୁ ସମର୍ଥନ କରିବାକୁ 
ଠିଆ ହେଲେ । ଆଗରୁ ଗୋଟିଏ ଇଂରେଜୀ ଲେଖା ଏହି ମର୍ମରେ ଲେଖିଥ୍‌ବା 
କଥା ସେ ସଭାରେ ପ୍ରକାଶ କଲେ ¦ ସେ କହିଲେ... ନା, ଆବେଦନ ନିବେଦନ 
କରି କିଛି ଲାଭ ହୋଇନାହିଁ । ଜାତୀୟ କଂଗ୍ରେସ ୧୮୮ ୫ରୁ ଇଂରେଜ ସରକାର 
ପାଖରେ ହାତ ପାତି ଆବେଦନ ନିବେଦନ କରି ଆସୁଛି । କିଛି ଫଳ ମିଳୁନି । 
ଆମେ ହାରି ଗୁହାରିରେ ବିଶ୍ବାସ କଲେ ଚଳିବ ନାହିଁ । ଅନ୍ୟ କାହାକୁ ଖୁସି 
କରିବା ପାଇଁ କିଏ କାହାର ସୁବିଧା ସୁଯୋଗ ଆପେ ହାତଛଡ଼ା କରନ୍ତି ନାହିଁ । 
ଆମେ ଦାବି କରିବା, ଆନ୍ଦୋଳନ କରିବା | ସତନ୍ତ୍ର ଓଡ଼ିଶା ପ୍ରଦେଶ ପାଇଁ ସମସ୍ତେ 
ଲାଗିବା ଦରକାର । 

ଚାରି : ଅଶ୍ୁ ଢଳଢଳ 


ଫାଷ୍ଟ ଆର୍ଟସ୍‌ ପରୀକ୍ଷାରେ ଉତ୍ତୀର୍ଣ୍ଣ ହେଲେ ଗୋପବନ୍ଧୁ । । ତା'ପରେ 
ବି.ଏ. ପଢ଼ା ଆରମ୍ଭ ହେଲା । ଆଗକୁ ଏମ.ଏ. ପଢ଼ିବାର ସପ୍ପ ବି ମନରେ 
ଥଲା । କିନୁ ସେ ଆଶ୍ଚର୍ଯ୍ୟ ହେଉଥୂଲେ ଯେ ଓଡ଼ିଶାରୁ ଅଧ୍କ ସଂଖ୍ୟାରେ ଏମ.ଏ. 
ପଢ଼ାପିଲା ବାହାରୁ ନାହାନ୍ତି କାହିଁକି ୨ ଥରେ ଏ କଥା ତାଙ୍କର ମାର୍ଗଦର୍ଶକ ରାମଚନ୍ଦ୍ର 
ଦାସଙ୍କୁ ସେ ପଚ଼ାରିଥୁଲେ | ରାମଚନ୍ଦ୍ର କହିଥ୍‌ଲେ... କାହିଁକି ଉଚ୍ଚ ଶିକ୍ଷା ଲାଭ 
ପାଇଁ ଯଥେଷ୍ଟ ଯୁବକ ବାହାରୁ ନାହାନ୍ତି ତାହାର କାରଣ ଅଛି । ଏଥୁପାଇଁ ବହୁ 
ପ୍ରତିବନ୍ଧକ ରହିଛି । ଶିକ୍ଷା ଦାନରେ ଓଡ଼ିଶାର ଅଭିଭାବକମାନେ ଆଗ୍ରହୀ ନୁହଁନ୍ତି | 
କାରଣ ଆମ ଲୋକଙ୍କର ଆର୍ଥିକ ଅବସ୍ଥା ସ୍ସଚ୍ଥଳ ନୂହେଁ । ସେମାନେ ନିଜେ ପଢ଼ି 
ନାହାନ୍ତି ବା ପାଠ ପଢ଼ାର ମର୍ଯ୍ୟାଦା ବୁଝିପାରି ନାହାନ୍ତି । ଏମ.ଏ. ପଢ଼ିବାର 
ସୁବିଧା ଓଡ଼ିଶାରେ ବି ନାହିଁ । ସୁଦୂର କଲିକତା ଯିବାକୁ ହୁଏ ଏଥ୍‌ପାଇଁ | ଦେଖିବାକୁ 
ଗଲେ ମଧୁସୂଦନ ଦାସ, ତାଙ୍କ ଭାଇ ଗୋପାଳ ବଲ୍ଲଭ ଦାସ ଏବଂ ଅଭିରାମ 
ଭଞ୍ଜ. ଏପରି ମାତ୍ର ତିନି ଜଣ ଏମ.ଏ. ଓଡ଼ିଶା ମାଟିରୁ ବାହାରିଛନ୍ତି ଏ ପର୍ଯ୍ୟନ୍ତ | 
ଓଡ଼ିଆରେ ଏମ.ଏ. ପଢ଼ିବା ସୁବିଧା ଅଳ୍ପ କେଇବର୍ଷ ହେଲା କଲିକତା 
ବିଶ୍ଵବିଦ୍ୟାଳୟରେ ଆରମ୍ଭ ହୋଇଛି । 

ଗୋପବନ୍ଧୁ ଏହା ଜାଣିଥ୍‌ଲେ ଓ ଏ ଦିଗରେ ଯଥେଷ୍ଟ ଭାବୁଥୂ୍‌ଲେ । 
ନିକଟରେ ଡେକାନ ଏଜୁକେସନ ସୋସାଇଟି ନାମରେ ଗୋଟିଏ ଶିକ୍ଷା ସଂସ୍ଥା 
ଆରମ୍ଭ ହୋଇଛି ବୋଲି ସେ ମୁକ୍ତ୍ୟାର ରାମଚ୍ରନ୍ଦ୍ରଙ୍କଠାରୁ ଶୁଣିଥ୍‌ଲେ । ପୁନାର 
ଫର୍ଗୁସନ କଲେଜ ବିଷୟରେ ସେ ଅବଗତ ଥଲେ । ଏ କଥା ଆଲୋଚନା 
କଲାବେଳେ ଓଡ଼ିଶାରେ ଜାତୀୟ ଶିକ୍ଷା ବ୍ୟବସ୍ଥା ଆରମ୍ଭ ହେବା ଉଚ଼ିତ ବୋଲି 
ମତ ପ୍ରକାଶ ପାଇଥୁଲା | ଦକ୍ଷିଣରେ ଡେକାନ ଏଜୁକେସନ ସୋସାଇଟି ଜାତୀୟ 
ଶିକ୍ଷା ବ୍ଯଵସ୍କାର ସୁନାମ ଥୁଲା । 

କଥା ହେଉଁ ହେଉଁ ରାମଚନ୍ଦ୍ର ମାରିଥିଲେ . ଗୋପବନ୍ଧୁ, ତୁମେ ଏଣ୍ଟ୍ରାନ୍ସ 
ପ୍ରଥମ ଶ୍ରେଣୀରେ ପାଶ୍‌ କରିଥ୍‌ଲେ ” ଏଫ୍‌.ଏ.ରେ ତ ବିଶେଷ ଭଲହୋଇନି | 
ବି.ଏ. ପରୀକ୍ଷା ପାଇଁ କଂ କିପରି ପ୍ରସ୍ତୃତ ହେଉଛ ? 

ଗୋପବନ୍ଧୁ ଏହି ପ୍ରଶ୍ନର ଉତ୍ତର କିଛି ଦେଇ ପାରିନଥଲେ । କ'ଣ ବା 
ଉତ୍ତର ଦେବେ ? ସେ କ'ଣ କହିବେ ଏହାର କାରଣ | ସେ ଭାବୁଥଲେ... ତାଙ୍କ 
ଜୀବନର କଥା, ତାଙ୍କ ଦୁଃଖ ଯାତନା ଯଦି ଏହାଙ୍କ ପରି ନିଜର ଜଣେ ଦରଦୀ ଓ 
ଶୁଭେଛୁ ମଣିଷ ଜାଣି ପାରୁନାହାନ୍ତି ତେବେ କ'ଣ କହିବେ କାହାକୁ ? ନିଜ ଭିତରର 
ଦୁଃଖ ସେ କାହାକୁ ଜାଣିବାକୁ ଦେଇନାହାନ୍ତି । ତେବେ କେତେ କଥା ତ ସୂର୍ଯ୍ୟକିରଣ 
ପରି ଜଳ ଜଳ ଦିଶୁଥୂବ । ଯଦି ନ ଦିଶୁଛି, ତେବେ ସେ କଥା କାହିଁକି ଗୋପବନ୍ଧୁ 
କହି ଜଣେ ଶୁଭେଛୁଙ୍କ ମନରେ ଦୂଃଖ ଦେବେ ? 

` ରାମଚନ୍ଦ୍ର ପଚ଼ାରିଲେ... କ'ଣ ଭାବୁଛ ଗୋପବନ୍ଧୁ ୨ ଉଚ୍ଚ ଇଂରାଜୀ 

ଶିକ୍ଷାର ଅଭାବ ଥୁବା ଦୃଷ୍ଟିରୁ ପୁରୀରେ ସଦାଶିବ ସଂସ୍କୃତ କଲେଜ ଆରମ୍ଭ ହୋଇଛି । 
ବାସୁଦେବ ରଥ, ଯେଉଁ ପିଲାଟି ତୁମ ସଥୀରେ ମୋ ପାଖକୁ ଆସେ, ସେ ଜଣେ 
ପ୍ରତିଭାବାନ ଛାତ୍ର | ବାଧ୍ଝହୋଇ ସଂସ୍କୃତ ପଢ଼ୁଛି ସେ । ଓଡ଼ିଶାର ଏ ଅଭାବ କେବେ 
ପୂରଣ ହେବ କେଜାଣି ? 

ଗୋପବନ୍ଧୁ କହିଲେ... ଭାବୁଛି ଏଇ ଇଂରାଜୀ ଶିକ୍ଷାକଥା । ଇଂରେଜୀ 
ଶିକ୍ଷା ଆମ ଦେଶରେ କିରାଣି ଗଢ଼ିବା ପାଇଁ ପ୍ରଚଳିତ । ଜାତୀୟ ଚେତନା ବିକାଶ 
କରିବାରେ ଏହା ସହାୟକ ନୂହେଁ । ଜାତୀୟ ଚେତନା ବିକାଶ କରିବାରେ ଏହା 
ସହାୟକ ନୁହେଁ । ଜାତୀୟ ଚରିତ୍ର ଗଠନ ଏହାର ଲକ୍ଷ୍ୟ ନୁହେଁ । ସାଧୀନତା 
ଆନ୍ଦୋଳନ ଏଥୁରେ ବଳିଷ୍ଠ ଓ କ୍ଷିପ୍ରତର ହୋଇପାରିବ ନାହିଁ । ଇଂରାଜୀ ପଢ଼ା 
ଛାତ୍ରମାନେ କମ୍ପାନୀ ଶାସନର ପଦ ପଦବୀରେ ରହିବା ପାଇଁ ଲାଳାୟିତ ! ଆପଣ 
ସେଦିନ ପଚ଼ାରୁଥ୍‌ଲେ, ପାଠ ପଢ଼ିସାରି ତୁମେ ପିଲାମାନେ କଣ କରିବ ? 
ବୈଦ୍ୟନାଥ, ଗୋପୀନାଥ ଓ ବାଳକୃଷ୍ଣ ମହାନ୍ତି ପ୍ରଭୃତି କହିଲେ ସେମାନେ 
ଡେପୁଟି ମାଜିଷ୍ଟ୍ରେଟ ହେବେ | ବହୁ ଇଂରାଜୀ ପଢୁଆ ପିଲା ଏଇଆ ଚାହାନ୍ତି । 
ଆମ ଦେଶ ଓ ଆମ ପରିସ୍ଥିତି ଏହା ଚାହୁଁ ନାହିଁ । ଆମ ନିଜର ଜାତୀୟ ଶିକ୍ଷା 
ବ୍ୟବସ୍ତା ହେବା ଦରକାର । 

ଗୋପବନ୍ଧୁଙ୍କର ବି.ଏ. ପଢ଼ାରେ ବହୁ ବ୍ୟାଘାତ ସୃଷ୍ଟି ହେଉଥଲା । ସେ 
ଭାବୁଥ୍‌ଲେ ନିଜ ଘର କଥା...ନନା ଚାଲିଗଲା ପରେ ଘରର ସମସ୍ତ ଦାୟିତ୍ଵ ନାରଣ 
ଭାଇନାଙ୍କ ଉପରେ ପଡ଼ୁଛି । ଘରର ସମସ୍ୟା ବଢୁଛି । କମଳା ନାନୀ, ନାନୀ ସହ 

ଦୁଇ ବୋହୂ, ତିନି ନାତୁଣୀ | ନାରଣ ଭାଇନା ଯେତେ ଦାୟିତ୍ଵ ନେଉଛନ୍ତି, କୋଉ 
ଭାଇ ଏତେ କଥା ବୁଝିବ ନାହିଁ । ଘରକୁ ଯିବା ମୋର ଏକ ନୈତିକ କଉଁବ୍ୟ, 
ଯେଉଁଥୁରେ ହେଳା କରିବା ଉଚ଼ିତ ନୁହେଁ । 
ମନେ ପଡୁଛି ଜିଲ୍ଲା ସ୍କୁଲରେ ପଢ଼ିବା ବେଳ କଥା । ପତ୍ନୀଙ୍କର ଗର୍ଭପାତ 
ହବା ଖବର ପାଇ ଯାଇଥ୍‌ଲେ ଘରକୁ | ଘରେ ସମସ୍ତେ ତାଙ୍କୁ ଦେଖି ଦୁଃଖ ପ୍ରକାଶ 
କରିଥୁଲେ । ତାଙ୍କ ମନର ବେଦନା ଦୂର କରିବା ପାଇଁ କମଳାନାନୀ ତାଙ୍କ ପାଖେ 
ପାଖେ ରହି ତାଙ୍କ ଖବର ବୂଝୁଥଲେ | ଦିନରେ ପତ୍ନୀଙ୍କର ସହ ଭେଟ ହେଉନଥ୍‌ୁଲା । 
ଘରେ ସାମୀ-ସ୍ତ୍ରୀ ଭେଟ କରିବାକୁ କେହି ପସନ୍ଦ କରନ୍ତିନି ବୋଲି ତାଙ୍କୁ ରାତି ଯାଏଁ 
ଅପେକ୍ଷା କରିବାକୁ ପଡ଼ୁଥିଲା । ସେ ଯାଏଁ ପତ୍ନୀଙ୍କୁ ଥରେ ବି ଦେଖିବାକୁ ପାଇ 
ନଥୁଲେ | ଚେଷ୍ଟା କରିଥଲେ | ପତ୍ନୀଙ୍କ ଦେହ ଓ ମନର ଦୁଃଖ ଅଥୟ କରୁଥଲା 
ହେଲେ କମଳା ନାନୀ ଗୋଡ଼େ ଗୋଡ଼େ ଜଗି ରହିଥୁଲେ । ଟିକି ଝିଆରୀକୁ ଥରେ 
ଗୋପବନ୍ଧୁ ପଠେଇଥ୍‌ଲେ ପତ୍ନୀଙ୍କ ପାଖକୁ । କମଳା ନାନୀ ସେକଥା କିମିତି ଜାଣିଲେ 
କେଜାଣି, ତାହା ବି ସମ୍ଭବ ହେଲାନି । 
ରାତିରେ ପତ୍ନୀ ଅପେକ୍ଷା କରିଥୁଲେ | ଗୋପବନ୍ଧୁ ପହଞ୍ଚଲା ମାତ୍ରେ ପ୍ରଣାମ 
ଜଣେଇ ନୀରବରେ ଠିଆ ହୋଇ ରହିଲେ । ସାମୀ ତାଙ୍କୁ ପାଖରେ ବସେଇ 
ସ୍ବେହବୋଳା କଣ୍ଠରେ ତାଙ୍କ ଦେହକଥା ପଚାରିଲେ । ପତ୍ରୀ କିଛି କଥା କହି 
ନଥୂଲେ... କେବଳ କାନ୍ଦିଥିଲେ। ତାଙ୍କ ଦେହ ଶୁଖି ଯାଇଥଲା | ମନ ଭାଇ 
ଯାଇଥଲା | ରକ୍ଷଣଶୀଳ ଘରେ ନୂଆବୋହୂର କଥା ଭଲରେ କେହି ବୁଝନ୍ତି ନାହିଁ । 
ଏହା ଆମ ସମାଜର ଏକ କଠୋର ବ୍ୟବସ୍ଥା । ସାମୀ ଏକମାତ୍ର ସାହାରା ହୋଇ 
ପାରନ୍ତି, ଏକଥା କେହି ବୁଝନ୍ତି ନାହିଁ । ସାମୀ ମଧ୍ୟ କେତେ ଅବା ଜାଣିଥୂଲେ 
ସେତେବେଳକୁ ସଂସୀରର କଥା | ପତ୍ନୀ କିଛି ନକହି କେବଳ କାନ୍ଦିବାକୁ ଲାଗିଲେ | 
ସାମୀ ବୁଝେଇ କହିଲେ...ଘରେ କମଳାନାନୀ ଓ ତୁମର ବଡ଼ ଯାଆ ଅଛନ୍ତି | 
ସେମାନେ ନିଜ ନିଜ କାମରେ ବ୍ୟବସ୍ଥା । ତୁମ କଥା ବୂଝୁଛନ୍ତି କି ନା ମୁଁ ଜାଣିନି ! 
ଚିନ୍ତା କରନି । ମୁଁ ସୁବିଧା ଦେଖି ତୁମ ପାଖକୁ ଚାଲି ଆସିବି । ତୁମେ ମୋର ଅତି 
ନିଜର | ପର ପାଇଁ ମୋ ମୁଶ୍ଡ ଘୂରୁଛି । ତୁମ ପାଇଁ କିଛି କରି ପାରିବିନି... ସବୁ 
କରି ପାରିବି । ସାହସ ପାଇ ପାଟି ଖୋଲିଲେ ପତ୍ନୀ । କହିଲେ... କ”ଣ କିପରି 

କହିବି କାହା କଥା... ଜଣେ ତୁମର ବଡ଼ ନାନୀ । ସେ ବାଳୁତ ବିଧବା, ଗର୍ଭ 
ନଷ୍ଟର ବେଦନା ସେ କୋଉଠୁ ବୁଝିବେ ? ଆଉରି ମୋ ଉପରେ ବିରକ୍ତି, ରାଗ ! 
ମୁଁ କୁଆଡେ ଛୁଆଟିକୁ ନଷ୍ଟ କରିଦେଲି । ମୋର ଉତ୍ତର ଦେବାର ଉପାୟ ନାହିଁ । 
ଆଉ ଯାଆ | ଯାଆ ତାଙ୍କ ପିଲାଟିକୁ ନେଇ ବ୍ୟସ୍ତ । ଯାଆ ଯାଆଙ୍କ ସଂପର୍କ ଦୂଇ 
ଭଉଣୀର ସଂପର୍କ ନୁହଁ । ତୁମେ ତ ପାଠ ପଢୁଚ଼, କଂ ଣ କହିବି ତୁମକୃ, ସେ ସବୁ 
ଆମ ଭାଗ୍ୟ | ଭାଗ୍ୟକୁ ଆଦରି ପଡ଼ି ରହିଚ଼ି ତୁମ କଥା ଭାବି ଭାବି ¦! ତୁମେ ମନ 
ଲଗେଇ ପାଠ ପଢ଼, ସେଥ୍ପାଇଁ ସବୁ କଷ୍ଟୁ ସବୂ ବେଦନା ସହିଯିବି । 

ତାଙ୍କ କଥାରେ ବେଦନା ଥୁଲା | କରୁଣ ଦିଶୁଥ୍ଲା ପାଣ୍ଡର ମୁହଁ । ଗୋପବନ୍ଧୁ 
କହିଲେ... ମୁଁ ଆସିବି ବରାବର, ତୁମେ ଚିନ୍ତା କରନାହିଁ। ସାମୀଙ୍କ ହାତ ଧରି 
ନେହୁରା କଲା ପରି ପତ୍ନୀ କହିଲେ... ନାଇଁ..., ତୁମେ ମନଦେଇ ପାଠ ପଢ଼ । 
ତୁମେ ବଡ଼ ମଣିଷ ହେଲେ ସ୍ତ୍ରୀ ହିସାବରେ ମୁଁ ଖୁସି ହେବି । ଘରକୁ ବାରବାର ଆସି 
ପରୀକ୍ଷାରେ ଖରାପ କଲେ ମତେ ଘରଲୋକେ ଦୋଷ ଦେବେ | ଛୁଆଟି ନଷ୍ଟ 
ହୋଇଗଲା ! ପିଲା ବକଟେ ମୋ ପାଖରେ ଥୁଲେ ମୁଁ ତାକୁ ଧରି କାଳ କାଟି 
ଦେଇଥାନ୍ତି । ଭଗବାନ ତାହା ବି କରେଇ ଦେଲେ ନାହିଁ । 

ଗୋଟିଏ ଗାଉଁଲୀ ମଫସଲୀ ଝିଅର ବୁଵ୍ଧି ବିଚାର ଗୋପବନ୍ଧୁଙ୍କୁ ମୁଗ୍ଧ 
କରୁଥଲା । ତେଣିକି ସେ ବରାବର ସ୍କୁଲ ପାଠ ମାରା କରି ପତ୍ନୀଙ୍କ ପ୍ରାଖକୁ ଧାଇଁ 
ଆସୁଥ୍‌ଲେ ଓ ଜିଦ୍‌ କରି ପାଠ ପଢୁଥିଲେ ମନଦେଇ | କ୍ରମଶଃ ସେ ଏଣ୍ିନ୍ ପାଶ୍‌ 
କଲେ ପ୍ରଥମ ଶ୍ରେଣୀରେ | ସେତେବେଳକୁ ଦୁଇଟି ଟିକି ଝିଅ ପତ୍ନୀଙ୍କ କୋଳକୁ 
ଆସି ସାରିଥୂଲେ । 

ଏବେ ଏଫ୍‌.ଏ. ପାଶ୍‌ କରି ଗୋମନନ୍ଧୁ ବି.ଏ କାାସରେ।| ଘରକୁ ପୂର୍ବପରି 
ଯିବା ଆସିବା ଲାଗି ରହିଛି | ପତ୍ନୀ କହିବାର ସେ ଶୁଣିଛନ୍ତି... ନାନୀ ପିଲା ଦିଇଟାଙ୍କ 
ଉପରେ ସଦାବେଳେ ଚିଡ୍‌ ଚିଡ୍‌ ହେଉଛନ୍ତି । ରାଗି ସେ କହୁଛନ୍ତି... କାଳ ଦି'ଟା 
ଆସିଛନ୍ତି ମୋ ପୁଅ କୋଡ଼କୁ । ଘରେ ତିନି ତିନିଟା ଝିଅ। ପର ଘରକୁ ଯିବେ । 
ଗେହ୍ଲା, ଗରଜ ଦେଖେଇବାକୁ ବେଳ କାହିଁ ସେ ଗୁଡ଼ାଙ୍କୁ । ମୋ ପୁଅର ଖାଉଥାନ୍ତୁ । 

ପତିଦେବ ପତ୍ନୀଙ୍କୁ ବୁଝେଇ କହିଥୂଲେ... ଝିଅ ଆମ କୋଳକୁ ଆସିବା 
ଭଗବାନଙ୍କର ଇଚ୍ଛା । କାରଣ ସେ ଜାଣନ୍ତି, ଯେଉଁ ବାପ ଝିଅମାନଙ୍କର ସେବା, 

ଯତ୍ନ ନେଇ ପାରିବେ, ସେଇଠିକୁ ସେ ଝିଅ ପଠାନ୍ତି । ଛାଡ଼ ସେ କଥା । କମଳା 
ନାନୀ ଥରେ ମୋ ଆଗରେ ଏଇ କଥା କହିଥୁଲେ | ମୁଁ ତାଙ୍କୁ କହିଥୁଲି... ଆଲୋ 
ନାନୀ, ଭଶ୍ବରଙ୍କଠି ତୋର ବିଶ୍ଵାସ ଅଛି ନା ନାହିଁ ୨? ସେଇ ଭଶ୍ନର ଆମ ପାଖକୁ 
ଝିଅ ତିନୋଟି ପଠେଇଛନ୍ତି । ଆମ ଦେଶରେ ଝିଅଙ୍କୁ ବଡ଼ ଅଣହେଳା କରାଯାଏ 
ନାନୀ । ସେମାନେ ଆମ ଘରେ ଭଲରେ ରହି ପାରିବେ ବୋଲି ଛଶ୍ଵରଙ୍କର ବିଶ୍ଵାସ । 
ସେଇଥ୍ପାଇଁ ଆମ ଘରେ ଖାଲି ଝିଅ । ତୁ ସେମାନଙ୍କୁ ଇଶ୍ଵରଙ୍କ ସନ୍ତାନ ବୋଲି 
ଭାବେ ଆଉ ସେମାନଙ୍କର ଯତ୍ନ ନେ | 
ପରୀକ୍ଷା ଆଗକୁ ଥଲା | ଘରକୁ ଯିବା ସହ ଆହୁରି କେତେ କାମ ଥୁଲା 
ଗୋପବନ୍ଧୁଙ୍କ ହାତରେ । ଦେଶର କଥା ସେ ମନରୁ ପାଶୋରି ପାରନ୍ତି ନାହିଁ । 
ଭାବନ୍ତି, ମଣିଷ କଂ ଣ ଖାଲି ନିଜ ପରିବାର ପାଇଁ ଜନ୍ମ ହେଇଛି । ତା'ର ସମାଜ ଓ 
ମାଟି ମାଆ ପାଇଁ ବି କିଛି କରିବାର ଅଛି । ଓଡ଼ିଶାର ଭାଷା, ସାହିତ୍ୟ ଓ ଓଡ଼ିଆ 
ଜାତି ପାଇଁ କେତେ କାମ କରିବାକୁ ବାକି ପଡ଼ିଛି । ସେଥ୍‌ରେ ପୁଣି ଆମ ରାଜ୍ୟରେ 
ଘନ ଘନ ବଢ଼ି ମରୁଡ଼ିର ଦାଉ । ବନ୍ୟା ଓ ମରୁଡ଼ି ସମୟରେ ଦୂଃଖୀ, ପୀଡ଼ିତ 
ଲୋକଙ୍କ ପାଖରେ ଅବଶ୍ୟ ପହଞ୍ଚିବାକୁ ହେଉଥଲା ତାଙ୍କୁ 
ଗୋପବନ୍ଧୁ କାଠଯୋଡ଼ି ନଦୀ କୂଳରେ ଏକାକୀ ନିଜ ଜୀବନର ଗତି ଓ 
ଦୁର୍ଗତି ଭାବନରେ ବୁଡ଼ି ରହୁଥିଲେ । ଏତିକି ବେଳେ କିଏ ଜଣେ ଆସି ତାଙ୍କୁ 
ପଚ଼ାରିଲେ ତମେ ରୋଷେଇ କରି ଜାଣ ? ଆମ ଘରେ ମୋ ବୋଉ କାମ 
କରିପାରୁନି | ଆମର ରୋଷେଇଆ ଜଣେ ଦରକାର | ତୁମେ ପାରିବ ? 
...ହଁ ପାରିବି | କେତେ ପଇସା ଦେବ ? 
...ବୋଉକୁ ପଚ଼ାରି କହିବି ¦ 
ନିଜର ବେଶଭୂଷା ଓ ଚେହେରା ରୋଷେଇଆ ପରି ହେଇଥୁବ ଭାବି 
ଗୋପବନ୍ଧୁ ମନେ ମନେ ହସୁଥଲେ । 


ପାଞ୍ଚ : କବିବର 
କଟକର କାଠଯୋଡ଼ି ନଲ ରେଭେନ୍ସା କଲେଜର କିଛି ଦୂରରେ | ବୋଙଡ୍ଡିଙ୍ଗ 
ଘରୁ ବାହାରି ବାମପଟ ରାସ୍ତାରେ ସେ ପ୍ରାୟ ଏକାକୀ ଚାଲି ଯାଉଥ୍‌ଲେ ନଲ୍ତ 

କୂଳକୁ । କାଠଯୋଡ଼ିର ସାୟଂକାଳ ଦୃଶ୍ୟ ତାଙ୍କୁ ବିମୋହିତ କରୁଥଲା । ମର୍କତ 
କେଶରୀଙ୍କ ନିର୍ମିତ ପଥରବନ୍ଧ ଉପରେ ସେ ଦିନେ ବସି ସାୟଂକାଳର ରକ୍ତାଭ 
ଆକାଶ ଆଡ଼କୁ ଚାହିଁଛନ୍ତି । କାଠଯୋଡ଼ି ପାଣି ଦୂର ଦିଗବଳୟର ଅସ୍ତଗାମୀ 
ସୂର୍ଯ୍ୟଙ୍କର ହରିଦ୍ରାଭ ରଙ୍ଗରେ ତରଳ ଆଉଟା ସୁନା ପରି ଦିଶୁଛି । ଚହଲୁଛି ପାଣି । 
ସୂର୍ଯ୍ୟ ଶତ ଖଣ୍ଡ ହୋଇ ଚହଲା ପାଣିରେ ବୁଡ଼ି ଯାଉଛନ୍ତି, ପୁଣି ଉପରକୁ ଉଟୁଛନ୍ତି 
ନଦୀ ଆରପଟର ଶ୍ୟାମଳ ଶୋଭାରେ ସେ ବିମଗ୍ଧ । ତାଙ୍କ ଚାରି ପାଖରେ କ'ଣ 
ଘଟୁଛି ସେଥପ୍ରତି ଗୋପବନ୍ଧୁଙ୍କର ନଜର ନାହିଁ । 

...କଂ ଣୁ କବିତା ଲେଖାଯାଉଛି ? ଆଗରେ ମୁକୁଳା ନଇ, ବିସ୍ତୀର୍ଣ୍ଣ ଆକାଶ, 
ଦୂର ଦିଗବଳୟ, ପକ୍ଷୀମାନଙ୍କର ଘର ବାହୁଡ଼ା । ମୋର ବି କବିତା ଲେଖିବାକୁ 
ଭାରି ଇଚ୍ଛା ହେଉଛି । 

ଗୋପବନ୍ଧୁ ପଛକୁ ଫେରି ଚାହିଁଲେ । ବନ୍ଧୁ ବ୍ରଜସୁନ୍ଦର ଠିଆ ହୋଇ 
କଂ ଣ କହୁଛି । ପୁଣି ଗୋପବନ୍ଧୁ ନିମଗ୍ନ ହୋଇଗଲେ ଆଗରେ ଉକୁଟି ଉଠୁଥ୍‌ବା 
ଦୃଶ୍ୟର ଆକର୍ଷଣରେ । 

ବ୍ରଜସୁନ୍ଦର ଗୋପବନ୍ଧୁଙ୍କ ପଛ ପଟକୁ ଲାଗି ଆସି ତାଙ୍କ ହାତରେ ଥୁବା 
କାଗଜ ଖଣ୍ଡକ ସେ ଛଡ଼େଇ ନେଲେ ଆଉ ସେଥ୍‌ରେ ଲେଖାଥ୍ବା କେଇ ଧାଡ଼ି 
କବିତା ଉଚ୍ଚ ସରରେ ପଢ଼ିବାକୁ ଲାଗିଲେ... ପ୍ରେମଭାବ ଯା”ର ହୃଦରେ ପୂରିତ, 
ସର୍ବ ପ୍ରାଣୀ ହୃଦ ତା” ହୃଦେ ଅଙ୍କିତ | ସେହି ନିଜେ ବିଶ୍ବ, ବିଶ୍ଵ ମଧ୍ଧେ ସେହି, ଅନ୍ୟ 
ହୋଇ ତାର ନାହିଁ ଆଉ କେହି । ଧନ୍ୟ ତୁହି ପ୍ରେମମୟୀ ପ୍ରିୟ କଲ୍ଲୋଳିନୀ, ଶତ 
ଶତ ପ୍ରାଣୀ ଆହ୍ବାଦଦାୟିନୀ... 

କବିତା - “ କାଠଯୋଡ଼ିରେ ସାୟଂକାଳ ।” ବହୁତ ଚେଷ୍ଟା କରି ଗୋପବନ୍ଧୁ 
ଲେଖାଟିକୁ ବଜସୁନ୍ଦର ହାତରୁ ଛଡ଼େଇ ଆଣି ପାରିଲେ ନାହିଁ । ଦୌଡ଼ାଦୌଡ଼ି ଓ 
ଛଡ଼ାଛଡ଼ିରେ କିଛି ସମୟ ଲାଗି ରହିଲା । ସେଇ ସମୟରେ କବିବର ରାଧାନାଥ 
ରାୟ ସାଂଧ୍ୟ ଭ୍ରମଣରେ ବାହାରି ସେଠାରେ ପହଞ୍ଚୁଲେ | ତାଙ୍କୁ ଦେଖି ଦୂଇ ବନ୍ଧୁଙ୍କର 
ଦୌଡ଼ିବା ବନ୍ଦ ହୋଇଗଲା । ବର୍ବଵମାନରୁ ଛୁଟି ନେଇ ବାଲେଶ୍ବର ଆସିଥାନ୍ତି 
ରାଧାନାଥ, ସେ କାଳର ସ୍କୁଲ ଇନ୍ତବି ପେକ୍ଟର । ସେତେବେଳକୁ ତାଙ୍କର 
କେଦାରଗୌରୀ, ଚନ୍ଦ୍ରଭାଗା, ନନ୍ଦିକେଶୂରୀ, ଉଷା, ପାର୍ବତୀ, ଚିଲିକା ଓ ମହାଯାତ୍ରା 

କାବ୍ୟମାନ ପ୍ରକାଶିତ ହୋଇ ସାରିଲେଣି । ରାଧାନାଥ ଓଡ଼ିଶାର ସାହିତ୍ୟାକାଶର 
ଶୀର୍ଷ ଦେଶ ମଣ୍ଡନ କରି ସାରିଲେଣି । ସେ ଏବେ କବିବର... 

ଗୋପବନ୍ଧୁ ଓ ବଜସୁନ୍ଦର କବି ବରଙ୍କୁ ଦେଖି ସ୍ଥିର ହୋଇ ଠିଆ 
ହୋଇଗଲେ । ରାଧାନାଥ ପଥର ବନ୍ଧ ଉପରେ ବସି ପଡ଼ିଲେ । ଗୋପବନ୍ଧୁଙ୍କ 
ପାଖରେ ବସେଇ ସେ କହିଲେ - ଗୋପବନ୍ଧୁ, ତୁମକୁ ମୁଁ ଦୂବ ଘାସଟେ ଭାବି 
ସେଦିନ ଜଏଣ୍ଟ ଇନ୍ଦିପେକ୍ଟର ଅଧ୍ଵକାରରେ ପ୍ରମତ୍ତ ହୋଇ ଖୁବ୍‌ କଷ୍ଟ ଦେଇଥ୍‌ଲି, 
ସେଥପାଇଁ ମୁଁ ପରେ ଦୂଃଖିତ ହୋଇଛି, ଅନୁତାପ କରିଛି । ଜଣେ ଛାତ୍ରର ବୃତ୍ତି 
କାଟିବା ଯେ ମହା ଅପରାଧ ତାହା ମୁଁ ଏବେ ସୀକାର କରୁଛି । ତୁମ ଭିତରେ ଏତେ 
କବି ପ୍ରତିଭା ଅଛି, ସେ କଥା ମୁଁ ସେତେବେଳେ ଜାଣିନଥ୍ଲି । ଇନ୍ଦ୍ରଧନୁ ପତ୍ରିକାରେ 
ମୋ ବିରୋଧରେ ଚାରି ଧାଡ଼ି କବିତା ଲେଖି ମୋର ଅପମାନ କରିଛି ଜଣେ 
ଦର୍ପିତ ଛାତ୍ର ବୋଲି ମୁଁ ଭାବିଥୂଲି । ଆଶା କରୁଛି, ସେ କଥା ଆଉ ଧରିବ ନାହିଁ... 

ଗୋପବନ୍ଧୁ ଯୁଗସ୍ରଷ୍ଟା କବିଙ୍କର ବିନମ୍ର ବ୍ଯବହାରରେ ଚକିତ 
ହୋଇଗଲେ ! ଏହି ମହାନ କବିଙ୍କୁ ବିଜାତୀୟ, ଅପସଂସ୍କୃତି ମନସ୍କ ଓ କାବ୍ୟ 
ଚୋର ବୋଲି ତାଙ୍କ ମନରେ ଥବା ଧାରଣା କେଉଁ ଦିନୁ ଦୂର ହୋଇ ସାରିଥ୍‌ଲା । 
ସୌନ୍ଦର୍ଯ୍ୟର ଲୀଳାଭୂମି ଉତ୍କଳର ଛବିଳ ପ୍ରକୃତି କବିବରଙ୍କ କାବ୍ୟ ସରରେ ଯେପରି 
ଅନୁରଣିତ, ସେଥ୍‌ରେ ଗୋପବନ୍ଧୁ ତନ୍ମୟ, ବିମୁଗୁ ହୋଇ ସାରିଥିଲେ କେବେଠାରୁ 
ତାଙ୍କ ଲେଖା ଯଯାତିକେଶରୀ, ନନ୍ଦିକେଶ୍ଵରୀ, ଚନ୍ଦ୍ରଭାଗା, ମହାଯାତ୍ରା ଇତ୍ଯାଦି 
ଅଶ୍ରମୁଖୀ ଉତ୍କଳର ଜାତୀୟତା ପ୍ରୀତିର ମହାନ ଗାଥା ପ୍ରଚ଼ାର କରିଛି । 

...କ”ଣ ଭାବୁଛ ଗୋପବନ୍ଧୁ ସେ ଦିନର ଜିଲ୍ଲା ସ୍କୁଲର ତୁମର ସେ 
ଦୁଃଖ ତୁମେ ଆଜିଯାଏଁ ମନେ ରଖିଛ । ଭୁଲି ପାରି ନାହିଁ ? 

କବିବରଙ୍କର ଏ ଅନୁନୟରେ ଗୋପବନ୍ଧୁ ବିଗଳିତ ହୋଇଗଲେ । ତାଙ୍କ 
ଚକ୍ଷୁରୁ ଲୋତକ ଧାର ବହିବାକୁ ଲାଗିଲା | ବସ୍ତୁତଃ ରାଧାନାଥଙ୍କ ପଦ ସ୍ଥର୍ଶ କରିବାକୁ 
ସେ ଅଗ୍ରସର ହେଉଥ୍‌ଲେ ! ଏହା ଦେଖି ରାଧାନାଥ ଗୋପବନ୍ଧୁଙ୍କୁ ଧରି ନେଲେ, 
ନିଜ କୋଳକୁ ଭିଡ଼ି ନେଇ ତାଙ୍କ ମସ୍ତକ ସ୍ତର୍ଶ କରି ଆଶୀର୍ବାଦ କରି କହିଲେ... 
ତୁମର ସ୍ଥାନ ମୋ ହୁଦୟରେ ଗୋପବନ୍ଧୁ । ତୁମେ ଉକ୍କସଳ ମାତାର ଯୋଗ୍ୟ ସନ୍ତାନ ! 
ତୁମେ କବି, ତୁମେ ପଣ୍ଡିତ, ତୁମେ ଦରଦୀ ସମାଜସେବୀ, ତୁମେ ଜାଗ୍ରତ ଓଡ଼ିଶାର 

ବୀର ସନ୍ତାନ | ତୁମ ପ୍ରତିଭାର ଦୀପାଲୋକରେ ତୁମ ଚାରି ପାଖ ଆଲୋକିତ ମୁଁ ତ 
ଅସ୍ତ ସୂର୍ଯ୍ୟର ମ୍ଲାନ ମଳିନ, ରୂପ ରେଖାଟିଏ । 

ଗୋପବନ୍ଧୁ କହିଲେ, ଆପଣଙ୍କର ଜନ୍ମ ବଙ୍ଗାଳି ପରିବାରରେ ସତ, 
କିନ୍ତୁ ଓଡ଼ିଆ ଭାଷା ସାହିତ୍ୟକୁ ଆପଣଙ୍କର ଅବଦାନ ଅକଳନୀୟ | ଓଡ଼ିଆ କାବ୍ୟ 
ଜଗତକୁ ଗତବନ୍ଧା ଗତାନୂଗତିକତାରୁ ଆପଣ ହିଁ ମୁକ୍ତ କରିଛନ୍ତି । ବିଗତ ଦୀର୍ଘ 
ପାଞ୍ଚ ସହ ବର୍ଷ ହେଲା ପୁରୁଣା, ଘଷରା ଆଖ୍ୟାୟିକା ଯଥା ଚନ୍ଦ୍ରଭାନୁ ଓ 
ଲାବଣ୍ୟବତୀମାନଙ୍କର ପ୍ରେମ ପ୍ରଣୟ ପଢ଼ି ପଢ଼ି ବିକାରଗ୍ରସ୍ତ ହୋଇ ଯାଇଥଲା ଏ 
ଜାତି ! ଖୋଜୁଥୂଲା ସଦ୍ୟ କାବ୍ୟରୁଚ଼ି ଓ ନୂତନ ରସ ଆସ୍ସାଦନ । ଓଡ଼ିଶାର ପାଠକ 
ସମାଜ ସେ ସବୁ ପାଇଛନ୍ତି ଆପଣଙ୍କ କାବ୍ୟମାନଙ୍କରୁ | ରାଧାନାଥ କାବ୍ୟଟଜଗତ 
ଏ ଦିଗରେ ଯୋଗାଇଛି ପ୍ରଚୂର ଉପାଦାନ । ଏହା ଆମେ ତରୁଣମାନେ ମୁକ୍ତ କଣ୍ଠରେ 
ସୀକାର କରୁଛୁ | 

ଗୋପବନ୍ଧୁ ଏସବୁ କହି ଯାଉଥ୍‌ଲେ ପରମ ଆବେଗରେ । ରାଧାନାଥ 
ଭଲ କରି ଚାହିଁଲେ ଏହି ସୁଠାମ ଯୁବକକୁ । କହିଲେ, ଗୋପବନ୍ଧୁ, ମୁଁ ଗୋଟିଏ 
ଡ୍‌ କରି ଦେଇଛି । ତୁମେ ମତେ ପଢ଼ିବା ପାଇଁ ଦେଇଥୁବା ତୁମର “ କବିତା 
କଳ୍ପଲତା” ପ୍ରାଣ୍ଡଲ୍ଲିପିଟିକୁ ଟ୍ରେନରେ ମୁଁ ହଜେଇ ଦେଇଛି ! ଏ ଭିତରେ ଓଡ଼ିଆ 
ସାହିତ୍ୟର ଅଭିବୃଵ୍ଧି ପାଇଁ ତୁମେ ବ୍ରଜଚସ୍ପନ୍ଦରଙ୍କ ସହ ମିଶି ମ୍ୂକ୍ସର ଭଳି ଗୋଟିଏ 
ବଢ଼ିଆ ସାହିତ୍ୟ ମତ୍ରିକା ପ୍ରକାଶ କର୍ରଛ | ସେଇ ପତ୍ରିକାରୁ ଖଣ୍ଡିଏ ଏବେ ଦେଖ 
ମୋ ହାତରେ । ସେଥ୍‌ରେ ପ୍ରକାଶିତ ତୁମର ଗୋଟିଏ କବିତାର ଯେଉଁ ଦି'ପଦ 
ମତେ ବେଶୀ ଭଲ ଲାଗିଛି, ତାହା ହେଉଛି ଅବନ୍ଧୁ ଜୀବନ ଅସୂର୍ଯ୍ୟ ମହୀ, ଦେହ 
ଧରି କିଏ ପାରିବ ସହି ?” 

ବ୍ରଜସୁନ୍ଦର ପାଖରେ ଥାଇ ସବୁ ଶୁଣୁଥ୍‌ଲେ । ସେ କଥାର ମୋଡ଼ 
ବଦଳେଇବା ପାଇଁ କହିଲେ, ମହାଶୟ, ଆପଣ ଜାଣିଥିବେ ଯେ ଖଣ୍ଡ ବିଖଣ୍ଡିତ 
ଉତ୍କଳର ଏକୀକରଣ ପାଇଁ ବଳିଷ୍ଠ ଉଦ୍ୟମ ମଧୁବାବୁଙ୍କ ନେତୃତ୍ଵରେ ଆରମ୍ଭ 
ହୋଇଯାଇଛି । ଗୋପବନ୍ଧୁ ଉଚ୍କଳ ସମ୍ମିଳନୀର ଅନ୍ୟତମ ଆଦ୍ୟ ଆବାହକ । 
୧୯୦୩ ମସିହାର ଅପେଲ ମାସରେ ଖଲିକୋଟ ମହାରାଜା ହରିହର ମର୍ଦଦରାଜ 
ଉତ୍କଳ ସମ୍ମିଳନୀର ପୃଷ୍ଠପୋଷକ ଥଲେ । ମୟୂରଭଞ୍ଜର ମହାରାଜା ଶ୍ରୀ ରାମଚ୍ରନ୍ଦ୍ର 


୬୭ 

ଭଞ୍ଜଙ୍କ ସହ ପାରଳା, ବାମଣ୍ଡାର ରାଜାମାନେ ଏଥ୍‌ରେ ଯୋଗ ଦେଇଥ୍‌ଲେ | 
ଏଇଠି ମଧୁବାବୁଙ୍କ ନେତୃତ୍ଵ ଫୁଟି ଉଠିଥୂଲା। ଏହା ଉତ୍କଳ ସମ୍ମିଳନୀର 
ଅୟମାରମ୍ଭ | ଗୋପବନ୍ଧୁ ଜଣେ ଛାତ୍ର ହେଲେ ବି ମୁକ୍ତିଆର ରାମଚନ୍ଦ୍ର ଦାସଙ୍କ 
ସହ ସେଥୁରେ ଯୋଗ ଦେଇ ସମସ୍ତ ଓଡ଼ିଆ ଭାଷା ଭାଷୀ ଅଞ୍ଚଳକୁ ଭାଷା ସୂତ୍ରରେ 
ସଂଯୁକ୍ତ କରିବା ପାଇଁ ଉତ୍କଳ ସମ୍ମିଳନୀକୁ ଏକ ସ୍ଵାୟୀ ଜାତୀୟତାର କର୍ମବେଦୀ 
ରୂପେ ଛିଡ଼ା କରେଇବା ପାଇଁ ଆହ୍ଵାନ ଦେଇଥୁଲେ । ଓଡ଼ିଆମାନଙ୍କ ଭିତରେ 
ଥୁବା ଦୁଃଖ, ଅପମାନ, ଅସନ୍ତୋଷ ଓ ଅନ୍ତଃକ୍ଷୋଭ ତଥା ଅବରୁଦ୍ଧ ବେଦନାଚୟକୁ 
ଉତ୍କଳ ସମ୍ମିଳନୀ ଏକ ଶକ୍ତିଶାଳୀ ପ୍ରବାହରେ ପରିଣତ କରି ପାରିବ ବୋଲି 
ଗୋପବନ୍ଧୁଙ୍କର ଦୃଢ଼ ବିଶ୍ବାସ ଅଛି । 

ଏହି କଥାବାର୍ଭା ଚାଲିଥୁଲା ଉକ୍ରଳ ଜନନୀଙ୍କର ଦୂଇ ସୁପୂତ୍ରଙ୍କ ଭିତରେ । 
ବଜସୁନ୍ଦର ଶୁଣୁଥ୍‌ଲେ ଓଡ଼ିଆ ଜାତୀୟତାର ଦୁଇ ଉଦ୍‌ଗାତାଙ୍କ ମଧ୍ଯର କଥାବାର୍ରା 
ବାର୍ବକ୍ୟ ଓ ତାରୁଣ୍ୟ ଭିତରର ସଘନ ସଂଳାପ ! ରାଧାନାଥଙ୍କ ବିପୂଳ କାବ୍ୟ 
ଜଗତରେ ଥୁବା ଜାତୀୟତା ସମ୍ବଳିତ ସ୍ଥନ୍ଦିତ ଉଦ୍‌ବୋଧନ ଓ ଗୋପବନ୍ଧୁଙ୍କ 
ଗତିମୁଖର ଉତ୍କଳୀୟ ଜାତୀୟତାର ଉଚ୍ଛନୁ ପ୍ରବାହର କିଞ୍ଚତ ଝଲକ । ଏହି 
ମହାମିଳନ ଭବିଷ୍ୟତରେ ଏକ ସଫଳ ସମ୍ଭାବନା ସଂପର୍କରେ ସଙ୍କେତ ଦେଉଥ୍‌ଲା 
ଯେପରି | 

ଏବେ ତୁମର ପଢ଼ାପଢ଼ି କିପରି ଚାଲିଛି ଗୋପବନ୍ଧୁ... ପଚ଼ାରିଲେ 
କବିବର । 


ଛଅ : ବି.ଏ. ପାଶ୍‌ 


...ଏଥର ଗୋପବନ୍ଧୁ ବି.ଏ. ପାଶ୍‌ କରିଛନ୍ତି | ୧୯୦୪ ମସିହା । 
ଗତବର୍ଷ ତାଙ୍କ ପାଠପଢ୍ରାରେ ବହୁ ବ୍ୟାଘାତ ଘଟିଥୁଲା | ତାଙ୍କ ନନାଙ୍କ ମୃତ୍ୟୁ, 
ଘରେ ଛୋଟ ପିଲା. ଦୁଇଟା, ସେଥୂରେ ପନ୍ଙ୍କର ସ୍ାସ୍ଥ୍ୟ ଠିକ ରହିଲାନି | ଏମିତି 
କେତେ ଝାମେଲା ଲାଗି ରହିଥ୍ୂଲା | ତା'ସହିତ ହଇଜା, ବସନ୍ତ ରୋଗର ଦାଉରେ 


ଇଆଡ଼େ ବୁଲିଲେ ସମାଜ ସେବା କାମରେ । ନହେଲେ ତାଙ୍କର ବି.ଏ. ଫେଲ୍‌ 
ହବାର କେବେ ନଥୁଲା । 

ହସିଲେ ରାଧାନାଥ । ଯେଉଁ ମଣିଷର କବିତା ପିଲାମାନେ ସ୍କୁଲରେ 
ପଢୁଛନ୍ତି, ସେଭଳି ପିଲା ଫେଲ୍‌ ହେବ ବା କାହିଁକି ? ଏହା ଭାଗ୍ୟର ଏକ ବିପର୍ଯ୍ୟୟ 
ଛଡ଼ା କ'ଣ ହୋଇପାରେ ? 

ରାଧାନାଥଙ୍କର ହସିବା ଲକ୍ଷ୍ୟ କରି ବ୍ରଜ ସୁନ୍ଦର ପଚ଼ାରିଲେ... ଆପଣ 
କଂ ଣ ଭାବୁଛନ୍ତି ମହାଶୟ ? 

...ମୁଁ କିଛି ଭାବୁନି, ବଚଂ ତାଙ୍କ ଫେଲ୍‌ ହେବାର ରହସ୍ୟ ମୁଁ ଜାଣେ । 

ରାଧାନାଥଙ୍କ କଥା ଶୁଣି ଗୋପବନ୍ଧୁ ଓ ବ୍ରଜସୁନ୍ଦର ତାଙ୍କ ମୁହଁକୁ ପ୍ରଶ୍ମିଳ 
ଆଖିରେ ଅନେଇ ରହିଲେ | 

କବିବର କହିଲେ, ଭକ୍ତକବି ମଧୁସୂଦନ ପ୍ରରୀ ଜିଲା ସ୍କୁଲରେ ମୋର 
ଛାତ୍ର ଥୁଲେ | ମୁଁ ତାଙ୍କୁ ଭଲ ଭାବରେ ଜାଣେ | ତାଙ୍କ ପାଇଁ ଗୋପବନ୍ଧୁ ଓଡ଼ିଆ 
ଭାଷା ଓ ସାହିତ୍ୟ ବିଷୟରେ ଫେଲ୍‌ ହୋଇଥ୍‌ଲେ । ସେ ବର୍ଷର ଓଡ଼ିଆ ପ୍ରଶ୍ନ 
ପତ୍ର ତିଆରି କରିଥ୍୍‌ଲେ ମଧୁସୂଦନ ଓ ଉତ୍ତର ଖାତା ମଧ୍ଯ ଦେଖିଥୁଲେ ସେହି 
ମଧୁସୂଦନ | ଗୋପବନ୍ଧୁ ଓଡ଼ିଆ ବିଷୟରେ ଫେଲ୍‌ ହେବା ସାଧାରଣ କଥା ନୁହେଁ । 
ଓଡ଼ିଶାର ଶିକ୍ଷା ମହଲରେ ଏ ଖବର ଚହଳ ସୃଷ୍ଟି କରିଥଲା | ମଧୁସୂଦନ ଏହା 
ଜାଣି ଖୁବ୍‌ ଦୁଃଖିତ ହୋଇଥୂଲେ । ସେ ଭାବିଥୂ୍‌ଲେ ପାଶ୍‌ ନମ୍ବର ୩୫ | କିନ୍ତୁ 
ପ୍ରକୃତ ପାଶ୍‌ ନମ୍ବର ଥୁଲା ପଚାଶ । ସେହି ହିସାବରେ ସେ ଯେଉଁ ନମ୍ବର 
ଦେଇଥୂଲେ, ସେଥ୍‌ରେ ଗୋପବନ୍ଧୁ ପାଶ୍‌ କରିଯିବା କଥା ! ମାତ୍ର ପାଶ୍‌ ନମ୍ବର 
୩୫ ନୁହେଁ, ପ୍ରକୃତରେ ଥୂଲା ୫୦ | ଫଳରେ ଗୋପବନ୍ଧୁ ଫେଲ୍‌ ହୋଇଗଲେ |! 

ଗୋପବନ୍ଧୁ ହସିହସି କହିଲେ, ସେ ଫେଲ୍‌ ହବା କଥା ଭୁଲି ଯାଇଛି । 
ମୁଁ ଭାଗ୍ୟବାଦୀ ନହେଲେ ବି ଧରି ନେଇଛି ଯେ, ଏହା ମୋ ଭାଗ୍ୟର ଏକ 
ବିପର୍ଯ୍ୟୟ । ଛାଡ଼ନ୍ତୁ ସେ କଥା । ମୁଁ ଭାବୁଛି ଆଉ ଏକ କଥା । ମଧୁବାବୁ ରାଜା, 
ମହାରାଜା ଓ ଓଡ଼ିଶାର ବରିଷ୍ଠ ବ୍ୟକ୍ତିମାନଙ୍କୁ ନେଇ ଉତ୍କଳ ସହଚ୍ମିଳନୀ ଆରମ୍ଭ 
କରିଛନ୍ତି । ଏହା ପଳରେ ଓଡ଼ି ଶାର ଭବିଷ୍ୟତ ନିଶ୍ଚୟ ଉନ୍ମ୍ଳ ହେବ । ମୁଁ ଭାବୁଛି, 
ଯୁବକମାନଙ୍କୁ ନେଇ ଏକା ଉଦ୍ଦେଶ୍ୟ, ଏକା ବିଚ଼ାରର ଏକ ଯୁବ ଅନୁଷ୍ଠାନ 
ଆରମ୍ଭ କରିବି । ତା'ର ନାଁ ରଖିକି “ ୟଙ୍ଗ ଉକ୍କଳ ଆସୋସିଏସନ” । 

...ତାହେଲେ ବି.ଏ. ପରେ କଂଣ ପଢ଼ିବ ବୋଲି ଭାବିଛ ଗୋପବନ୍ଧୁ 
ପଚାରିଲେ, ରାଧାନାଥ | 

...ମୁଁ ତ ସରକାରୀ ବା ଅମଲା କାମ କରିବି ନାହିଁ ବୋଲି ମୋର ଗୁରୁ 
ମୁକ୍ତ୍ଯାର ରାମଚନ୍ଦ୍ର ଦାସଙ୍କ ନିକଟରେ ଶପଥ କରିଛି । ଭାବୁଛି, କଲିକତା 
ବିଶ୍ଵବିଦ୍ୟାଳୟରେ ଏକା ସାଙ୍ଗେ ଓଡ଼ିଆରେ ଏମ୍‌.ଏ. ଏବଂ ଲ' ପଢ଼ିବି । 

...ତାହେଲେ ତୁମେ ଓକିଲ ହେବ, ନୁହେଁ ? 


ସାତ : ସୁଦୂର କଲିକତା 


..ବଡ଼ ବଜାର ଯିବାକୁ ହବ । ଜାଣିପାରିବ ? 

ଓଡ଼ିଆ ଭାଷାରେ ପ୍ରଶ୍ନଟି ଥୁଲା । ହାତ ଟଣା ରିକ୍ଟାବାଲାଟି ଏ ପ୍ରଶ୍ନ ଶୁଣି 
ଚାହିଁଲା ଏପଟ ସେପଟ । ପୁଣି ଚାହିଁଲା ରିକ୍ଟା ଉପରେ ବସିଥୁବା ଲୋକଟି ଆଡ଼େ । 
...ବେଶଭୂଷା ତ ପୂରା ବାବାଜିଆ ଦିଶୁଛି | ନିଶ୍ଚେ ଆମ ଓଡ଼ିଶାର ଓଡ଼ିଆ 
ଲୋକ ହୋଇଥ୍‌ବେ । ଛାଡ଼, ସେଥୁରୁ ମତେ କଣ ମିଳିବ ? 

...ଆରେ କ'ଣ ଭାବୁଛ | ମତେ ନେଇ ଯାଇ ପାରିବ ନାଁ ନାହିଁ ? 

...ତମେ କଲିକତାକୁ ନୂଆ କରି ଆସିଛ ଯାହା ଜଣା ପଡ଼ୁଛି | ବଡ଼ 
ବଜାରର କେଉଁଠାକୁ ଯିବ, ଜାଣିଛ ? ରିକ୍ଵାବାଲା ତା” ବଙ୍ଗଳା ଭାଷାରେ 
ପଚାରିଲା | 

... ୫୭ ହାରିସନ ରୋଡ଼ | ମୁଁ ସେଠାରେ ଗୋଟେ ଚାରି ତାଲା କୋଠା 
ଘରକୁ ଯିବି । 

ରିକ୍ସା ଗଡ଼ି ଚାଲିଲା ତା? ବାଟରେ | ଗାଡ଼ିରେ ବସିଥ୍‌ବା ଲୋକଟି 
ରିକ୍ସାବାଲାକୁ ପଚ଼ାରିଲେ, ତୁମ ଘର କୋଉଠି ? କେତେ ବର୍ଷ ହେବ ରିକ୍ଟା 
ଟାଣୁଛ ? ତମ ଗୁଜୁରାଣ ମେଣ୍ଟି ଯାଉଛି ଏଥୁରେ ? 

କିଛି ଦୂର ଗଲାପରେ ରିକ୍ସାବାଲା କ'ଣ ଭାବିଲା କେଜାଣି, ପଚାରିଲା... 
ତମେ ଓଡ଼ିଆ ? ଆମେ ବି ଓଡ଼ିଆ । ଆମ ଘର ବାଲେଶ୍ଵର ଭୋଗରାଇ କତିରେ ! 
ବାଡ଼ି, ମରୁଡ଼ି ସମୟରେ ଆମ ବାପ ଗୋସେଇଁ ବାପ ଘର ତେଜି ପଳେଇ 
ଆସିଥୂଲେ ମେଦିନିପୁର । ସେଇଠୁ ଆମେ ଏଇନା ହାବୁଡ଼ାରେ ଅଛୁ । ଦି' ପ୍ରାଣୀ 

ଆମେ, ପିଲା କବିଲା ନାହାନ୍ତି । ଚଳି ଯାଉଛି ସଂସାର । ତମେ ବାବୁ କୁଆଡ଼େ 
କେମିତି ଏଇଠେ ? 

ଶୁଦ୍ଧ ବଙ୍ଗଳାରେ କହି ପାରୁଥ୍ବା ରିକ୍ଵାବାଲା ପାଟିରୁ ଗାଉଁଲୀ ଓଡ଼ିଆ 
ଗୁଣି ଆଗନ୍ତୁକ ପଚ଼ାରିଲେ... ତୁମେ କ”ଣ ଘରେ ବି ବଙ୍ଗଳାରେ କଥା ହୁଅ ? 

...ଘରେ ଆମେ ଓଡ଼ିଆରେ କଥାଭାଷା ହଉ | ଆମେ ଯେତେ ଓଡ଼ିଆ 
ଅଛୁ ବାବୁ, କଲିକତା ସହରରେ, ସେମିତି ବାହାରେ ବଙ୍ଗଳା, ହେଲେ ଆମ 
ନିରୋଳାରେ ଓଡ଼ିଆରେ କହୁ । 

...ଓଡ଼ିଆରେ କଥା ହେବାରେ ଅସୁବିଧା କ'ଣ ? 

...ଅସୁବିଧା ଅଛି ବାବୁ । ତମେ ଜାଣିନ, ଏଠାକାର କାରବାର | ଆମ 
ଓଡ଼ିଆଙ୍କୁ ଭାରି ଅଇର । ଆଖିରେ ଦେଖି ପାରନ୍ତିନି । ନାକ ଟେକନ୍ତି ଓଡ଼ିଆଙ୍କୁ 
ଦେଖିଲେ । ଭାରି ହୀନ ନଜରିଆ ଲୋକ ଏମାନେ । ଏଇଠି ତ ଆମକୁ ଚଳ 
ବିଚୂଳ ହେବାକୁ ହଉଛି । ବଙ୍ଗଳା ନ କହିଲେ ରକ୍ଷା ନାହିଁ । ଆମେ ଓଡ଼ିଆମାନେ 
ଏଠି କୁଲି ମଜୁରିଆ, ଆମର ମାନ ଇନ୍ନତ କିଛି ନାହିଁ । 

କଲିକତାରେ ନିଜର ପ୍ରଥମ ଅନୁଭୁତି କଥା କହୁଥ୍‌ଲେ ଗୋପବନ୍ଧୁ 
କଟକରେ ନିଜର ବନ୍ଧୁ ବ୍ରଜସୁନ୍ଦରଙ୍କୁ । ସେଦିନ ହାତ ଟଣା ରିକ୍ଟାରେ ବସି ବଡ଼ 
ବଜାରର ୫୭ ହାରିସନ ରୋଡ଼ର ସେ ଚାରିତାଲା କୋଠାରେ ଥୁବା ମେସ୍‌ରେ 
ପହଞ୍ଚ୍‌ କେଉଁଠି କାହା ପାଖକୁ ଯିବେ ବାଟ ପାଉନଥୂଲେ | ଏହି ସମୟରେ ତାଙ୍କ 
ପାଖକୁ ଆସିଥ୍‌ଲେ କେହି ମେସ୍‌ର ଜଣେ | ସେ ହିଁ ତାଙ୍କୁ ମେସ୍‌ର ଗୋଟିଏ 
ଛୋଟ କୋଠରୀରେ ରହିବାର ବ୍ୟବସ୍ଥା କରି ଦେଇଥୂଲେ | ଗୋପବନ୍ଧୁ ନିଜର 
ପରିଚୟ ଦେବାରୁ ସେ ଲୋକଟି ଗୋପବନ୍ଧୁଙ୍କୁ ନମସ୍କାର କରି..ପଚ଼ାରିଥୂଲା, 
ଆପଣ ସେଇ ଗୋପବନ୍ଧୁ ଯାହାଙ୍କ କବିତା ବିଷୟରେ ରାୟ ବାହାଦୁର ରାଧାନାଥ 
ରାୟ କହୁଥୁଲେ ଆମ ପିଲାଙ୍କୁ । ମୁଁ ସତୀଶଚନ୍ଦ୍ର ଚୌଧରୀ । କଲିକତା ଆପଣଙ୍କୁ 
ସାଗତ କରୁଛି । ତେବେ କେତେଗୁଡ଼ିଏ କଥା ମୁଁ ଆପଣଙ୍କୁ କହିବି ! ଜଗି ରଖି 
ଚଳିବେ । ପ୍ରଥମେ ଟିକେ ଅସୁବିଧା ହୋଇପାରେ । ପରେ ସବୁ ଠିକ୍‌ ହୋଇଯିବ । 
ବ୍ୟସ୍ତ ହେବେନି । ମୁଁ ଆମ ହର୍ଷ ଷ୍ଟିଟର ୯ ନମ୍ବର ପଞ୍ଚାନନ ଘୋଷ ଥାନା 

ପାଖାପାଖି ଗୋଟେ ଓଡ଼ିଆ ମେସ୍‌ରେ ଅଛି । ଆପଣ ଜାଣନ୍ତୁ ଯେ, ମୁଁ କଲିକତାରେ 
ଲ ପଢ଼ୁଛି । ମୋ ପାଖକୁ ଆସିଥୂଲେ ମୁଁ ଆମ ମେସ୍‌ରେ ରହିବା ବ୍ୟବସ୍ଥା କରିଥାନ୍ତି । 
ଠିକ୍‌ ଅଛି । ପରେ ସୁବିଧା ଦେଖି ଆମ ମେସ୍‌୍କୁ ଚାଲି ଆସିବେ । 

„..ମୁଁ କହିଲି... ନାଁ, ମୁଁ ହଠାତ୍‌ ଆସିବି ନାହିଁ । ବଡ଼ ବଜାର ମେସ୍ରେ 
ରହି ମୁଁ ଆମ ଓଡ଼ିଆଙ୍କ ଅବସ୍ଥା ଦେଖି ସହି ପାରୁନାହିଁ । ମେସ୍‌ରେ ୭୦ଜଣ 
ଆମେ ଅଛୁ । ଅଧୁକାଂଶ ପିଲା ବଙ୍ଗାଳୀ । ଓଡ଼ିଆଙ୍କୁ ବଙ୍ଗାଳୀମାନେ ହୀନ ଚକ୍ଷୁରେ 
ଦେଖୁଛନ୍ତି । ...ଓଡ଼େ ମୁଢ଼େ, ଖଟତେ ଶୋଏ ଗଡ଼ଗଡ଼େ ବୋଲି ବ୍ୟଙ୍ଗ ବିଦୁପ 
କରନ୍ତି । କଲିକତାର ଥୁବା ଓଡ଼ିଆମାନେ କୁଲି, ଦିନ ମଜୁରିଆ ବା ରିକ୍କାବାଲା । 
କେବଳ ବଙ୍ଗଳାରେ ନୁହେଁ, ଆମ ଓଡ଼ିଶାରେ ବି ସବୁ ବଡ଼ ଚାକିରି ବଙ୍ଗାଳୀମାନେ 
ମାଡ଼ି ବସିଛନ୍ତି । ଭୟରେ ଓଡ଼ିଆରେ ବଙ୍ଗଳାରେ କଥାବାର୍ଭା କରନ୍ତି କଲିକତାରେ । 
ମୁଁ ଏସବୁ ସହି ପାରୁନି । ଦେଖିବି କ'ଣ କରିହେବ ଏ ଦିଗରେ... 

...କଂ ର୍ଣ କରିବ ବୋଲି ଭାବୃଛ | ତୁମେ ଏକା, ଆଉ ସମସ୍ତେ ବଙ୍ଗାଳୀ 
ଦିଂ ବର୍ଷ ମୁଣ୍ଡ ମାଡ଼ି ପଢ଼ି ସାରିଲେ କଥା ଖତମ୍‌ । କାହିଁକି ଅସୁବିଧାରେ ପଶିବ... 
ବଜସୁନ୍ଦର କହିଲେ । 

...କ” ଣ କରିବି ମୁଁ ମଧ୍ଯ ଏବେ ଜାଣେନି | ତେବେ କିଛି କରିବି । ତେଣୁ 
ସେ ମେସ୍‌ ମୁଁ ଏବେ ଛାଡ଼ିବି ନାହିଁ । ଯାହା ଅସୁବିଧା ହେଉ ପଛେ । 

...ଆଛୁ| କ'ଣ ଅସୁବିଧା ହେଉଛି କଲିକତାରେ, ପଚ଼ାରିଲେ ବ୍ରଳସୁନ୍ଦର ? 

...ତମେ ତ ଜାଣ, ମୋ ଜୀବନ ନୈଷ୍ଠିକ ବ୍ରାହ୍ମଣ ପରମ୍ପରାରେ ଗଢ଼ା | 
ମୋ ଦେହରେ ଥାଏ ଖଣ୍ଡେ ଧୋତି ଓ ଚାଦର | ମୋ ମୁଣ୍ଡରେ ମେଞ୍ଚାଏ ବାଳ । 
ମୁଁ ଖାଲି ପାଦରେ ଚାଲି ଚାଲି ଗାମୁଛା ଖଣ୍ଡେ କଛା ମାରି ସବୁ ଦିନ ଗଙ୍ଗା ସ୍କାନ 
କରିବାକୁ ଯା ଲୋଟା ଖଵ୍ଡିଏ ହାତରେ ଧରି । ଗୀତାର ଶ୍ଲୋକ ଆବୃତ୍ତି କରି କରି 
ଫେରି ଆସେ । ତୁଳସୀ ଚଉଁରାରେ ପାଣି ଦେଇ ସୂର୍ଯ୍ୟଙ୍କୁ ଅର୍ଘ୍ୟ ଦିଏ ସବୁଦିନ ! 
କାନରେ ପଇତା ଦେଇ ପରିସ୍ରା କରିଯାଏ । ଏସବୁ ସେମାନଙ୍କୁ ଗନ୍ଧ ଉଛି ! ଏ ସବୁ 
ଦେଖି ମତେ କେତେକ ଆବନର୍ମାଲ୍‌ ବୋଲି କହୁଛନ୍ତି । ମୁଁ ସେ ସବୁକୁ ଖାତିର 
କରେନି । ସେମାନଙ୍କର ଥଟ୍ଟା ପରିହାସର କିଛି ଉତ୍ତର କରେନି ¦ ମୋ ଜୀବନଚର୍ଯ୍ୟା 
ସେମିତି ଅତୁଟ ରହିଛି ଓ ରହିବ । 

କିଛି ପ୍ରତିକ୍ରିୟା ନାହିଁ... ପଚ଼ାରିଲେ ବଜସୁନ୍ଦର । 

ଗୋପବନ୍ଧୁ କଲିକତା ବିଶ୍ଵ ବିଦ୍ୟାଳୟରେ ଏକ ସମୟରେ ଏମ୍‌.ଏ. 
ଏବଂ ଆଇନ୍‌ ବିଦ୍ୟା ପଢ଼ିବା ପାଇଁ ନାମ ଲେଖାଇଥୁୂଲେ | ପରେ ଏମ୍‌.ଏ. ପଢା 
ଛାଡ଼ିଦେଲେ | ଛାଡ଼ିବା ପଛରେ ଗୋଟିଏ ବିଚ଼ାର ଥଲା । ଇଂରେଜ ଶାସନ 
ଅଧୀନରେ ସରକାରୀ ଚାକିରି ସେ କରିବେ ନାହିଁ ବୋଲି ଶପଥ କରିଥୁଲେ । 
ଇଂରେଜ ଓ ବଙ୍ଗାଳୀଙ୍କ ଦୌରାମତ୍ମ୍ୟ ଫଳରେ ତାଙ୍କ ସାଢିମାନରେ ଖୁବ୍‌ ଆଞ୍ଚ 
ଆସୁଥୂଲା | ଜାତୀୟ ଅସ୍ମିତା ତାଙ୍କ ଭିତରେ ଜାଗି ଥୁଲା | ମନେ ପଡ଼ୁଥଲା... 
ବି.ଏ. ପାଶ୍‌ କରିବା ପରେ ଦିନେ ମୁକ୍ତ୍ୟାର ରାମଚନ୍ଦ୍ର ଦାସ ତାଙ୍କୁ ପ୍ରଶ୍ନ କରିଥୁଲେ । 
ତାଙ୍କ ସହିତ ଥୁଲେ ସହପାଠୀ ବୈଦ୍ୟନାଥ ଓଉମା ଚରଣ । ସେ ପଚ଼ାରିଥୂଲେ- 
ପିଲେ, ତୁମେମାନେ ବି.ଏ. ପାଶ୍‌ କରି କ'ଣ ପଢବ ? ମୋ ବ୍ୟତୀତ ଅନ୍ୟମାନେ 
କହିଥୂଲେ ଏମ୍‌.ଏ. ପଢ଼ିବେ | ଗୋପବନ୍ଧୁ କହିଥ୍‌ଲେ ଯେ, ସେ ଯେହେତୁ 
ସରକାରୀ ଚାକିରି କରିବେ ନାହିଁ, ସେ କେବଳ ଲ! ପଢ଼ିବେ । 

ବଜସୁନ୍ଦର କହିଲେ, ତାହେଲେ ତୁମର ଆଚରଣ ଓ ଦୃଢ଼ ମନବଳ 
ଦ୍ଵାରା କଲିକତାରେ ରହୁଥ୍ବା ଓଡ଼ିଆ ଚାକର, ପୂଜାରୀ ଓ କୁଲି, ମଜୁରିଆମାନଙ୍କ 
ମନରେ କିଛି ସାଭିମାନ ସୃଷ୍ଟି କରିପାରିଛ , ସେମାନଙ୍କ ଅସନ୍ମାନକର ପରିସ୍ଥିତିରୁ 
ଉଦ୍ଧାର କରିବାକୁ ଚାହୁଁଛ ¦ ତୁମର ପ୍ରଭାବଶାଳୀ ବ୍ୟକ୍ତିତ୍ଵ ପାଖରେ ସମସ୍ତ ବିଷମ 
ପରିସ୍ତିତି ହାର ମାନିଯିବେ ବୋଲି ମୁଁ ଭାବୁଛି । ବିଶେଷ କରି କଲିକତା 
ବିଶ୍ଵବିଦ୍ୟାଳୟରେ ଓଡ଼ିଆ ଏମ୍‌.ଏ. ଓଡ଼ିଆ ପ୍ରଶ୍ନ ପତ୍ରରେ ବଙ୍ଗଳା ଅନୁଚ୍ଛେଦକୁ 
ଇଂରାଜୀରେ ଅନୁବାଦ କରିବାରୁ ପଡ଼ୁଥ୍ବା ବ୍ୟବସ୍ଥାରୁ ବିରୋଧ କରି ବଙ୍ଗଳା 
ବଦଳରେ ଓଡ଼ିଆରେ ଅନୁଚ୍ଛେଦ ରଖିବାର ଯେଉଁ ସଫଳ ଉଦ୍ୟମ କରିଛ, 
ତାହା ତୁମର ଓଡ଼ିଆ ଜାତି ଓ ଓଡ଼ିଆ ଭାଷା ପ୍ରତି ଥ୍ବା ଅଗାଧ ମମତାର 
ପରିଚୟ ଦିଏ । 

ଆଇନ ବିଦ୍ୟାର ଶେଷ ବର୍ଷ ବେଳକୁ ଗୋପବନ୍ଧୁ ବ୍ରଜସୁନ୍ଦର ରହୁଥୁବା 
ପଞ୍ଚାନନ ଘୋଷ ଲେନ୍‌ ଓଡ଼ିଆ ଛାତ୍ରଙ୍କ ମେସ୍‌କୁ ଆସି ଯାଇଥୂଲେ । 

ଜାତୀୟ ଜୀବନରେ ଏହି ସମୟରେ ତୁମୁଳ ପରିବର୍ଭନ ଘଟୁଥଲା । 

ଆଠ : ଗୀ ସପ୍ତା 


ସେଇ ଲ' ପଢ଼ିବା ବେଳର କଥା ! ୧୯୦୫ ମସିହା ହେବ | ଛୁଟିରେ 
ଗୋପବନ୍ଧୁ ଆସିଥାନ୍ତି ନିଜ ଗାଁ ସୁଆଣ୍ଡୋକୁ । ନନାଙ୍କ ଗେହାନ୍ତ ଓ ପୁତ୍ରର ଅକାଳ 
ମୃତ୍ୟୁରେ ଗୋପବନ୍ଧୁ ଭିତରେ ଭିତରେ ଦୁହିଁ ହୋଇ ଯାଉଥ୍‌ଲେ | ବିଷାଦର କଳାଛାଇ 
ଜୀବନକୁ ନିରାଶା ବିକ୍ଷୋଭିତ କରୁଥଲା | ଭାଇନା ନାରାୟଣଙ୍କ ପାଖରେ ସାନ 
ଭାଇର ମନର ଅକୁହା ବ୍ୟଥା ଅଜଣା ନଥୁଲା । କଲିକତାରୁ ଘରେ ଗୋପ ପହଁଚିଲା 
ମାତ୍ରେ ମାସ ଭାଇକୁ ପାଖକୁ ଡାକି ନାରାୟଣ କହିଥୂ୍‌ଲେ... ଆମ ନନାଙ୍କର ସ୍କାନ 
ମୁଁ ପୂରଣ କରି ପାରିବି ନାହିଁ । ତୋର ବଡ଼ ଭାଇ ହିସାବରେ ଏତିକି କହି ପାରିବି 
ଯେ ତୁ ଅନାଥ ନୂହଁ । ତୋର ଏ ଭାଇନା ଏବେ ବି ବଞ୍ଛି । ତୁ ଭାବୂଥ୍ବୁ ଯେ, 
ତୋର ପିଲାମାନେ ମୋ ଉପରେ ବୋଝ ହୋଇଛନ୍ତି । ମୋ ସୁନା ଭାଇଟା ପରା, 
ସେମିତି କେବେ ଭାବିବୁ ନାହିଁ। ଆରେ ତୋ ପିଲା କିଏ, ମୋ ପିଲା କିଏ ? 
ଆମେ ତ ଗୋଟିଏ ଲାଉର ମଞ୍ଜି । ଗୋଟିଏ ଭାଡ଼ିର ପାରା | ତୁ ଯେତେ ପଢ଼ିବୁ 
ପଢ଼ । ପଇସା ପତ୍ର ତୋର ଏଇ ଭାଇନା ଯୋଗେଇ ଦେବ । ଆମ ନନା ଯେତିକି 
ସମ୍ପତି ନିଜେ କରିଛନ୍ତି ଓ ତା'ସହିତ ଆମର ପୈତୃକ ସମ୍ପତ୍ତି ଯାହା ଅଛି, ସେଥ୍ରୁ 
ଯଥେଷ୍ଟ ପଇସା ମିଳୁଛି । ତୋର କାହା ପାଖରେ ଗୋଲାମଗିରି କରିବା ଦରକାର 
ନାହିଁ । ଓକିଲ ହୋଇ ଦୁଃଖୀ ଲୋକଙ୍କର ସେବା କର | ବଢ଼ି, ବାଡ଼ି ଓ ମରୁଡ଼ିରେ 
ଆମ ଓଡ଼ିଶାର ଲୋକେ ପୋକ ମାଛି ପରି ମରୁଛନ୍ତି । ଆମରି ଆଖି ଆଗରେ 
କେତେ ଶିଶୁ ଅକାଳରେ ମରୁଛନ୍ତି । ପୂରୀ ଜିଲ୍ଲା ସ୍କୁଲରେ ତୂ ପଢ଼ିବାବେଳେ ହଇଜା 
ବ୍ୟାପୀ ଥୁଲା | ତୁ ସେତେବେଳେ ଦୂସ୍ଥ ରୋଗୀମାନଙ୍କ ସେବା କରିଥୂବା କଥା 
ପ୍ରଧାନ ଶିକ୍ଷକ ମତେ କହିଛନ୍ତି । ମୋ ମନ କୂଣ୍ଢେ ମୋଟ ହୋଇଛି ସେ କଥା 
ଶୁଣି | ସାନ ବୋହୂଙ୍କର ଦେହଟା କେତେବେଳେ ଭଲ ରହୁନି | ପିଲାଟା ଚାଲିଗଲା 
ପରେ ସେ ବିଛଣା ଧରିଲେଣି । ତୁ ସମୟ କରି ଘରକୁ ଆସୁଥବୁ । ତାଙ୍କ ଖବର 
ରଖୁଥବୁ । ମୋର ଏହି କଥାଟି ମନେ ରଖିଥୁ୍‌ବୁ ମୋ ସୁନା ଭାଇ... ଗୋପବନ୍ଧୁ 
ଭାଇନାଙ୍କ କଥା ଶୁଣି ପ୍ରୀତ ହୋଇଥୁୂଲେ | ସେ ପଚ୍ାରିଥୁଲେ... ଭାଇନା, ମତେ 
ଆପଣ କୋଉଥୂପାଇଁ ଖବର ଦେଇଥୂଲେ ଘରକୁ ଆସିବା ଲାଗି ? 

...ହଁ, ସେଇ ସାନବୋହୂଙ୍କ କଥା କହିବା ପାଇଁ । ତୂ ଗୋଟିଏ କଥା 
କର ! କମଳା ନାନୀ ଓ ତୋ ଭାଉଜଙ୍କର ମାନସିକ ଅଛି । ସମୟଟା ଭଲ ନାହିଁ 
ଆମ ଘର ପାଇଁ | ତୁ ଜାଗେଶ୍ଵରୀ ମନ୍ଦିରରେ ଠାକୁରାଣୀଙ୍କ ପାଖରେ ଭାଗବତ 
ସପ୍ତାହଟିଏ ବସା | ଭାଗବତ ପୋଥ୍‌ ପଢ଼ି ମାଂ ଜାଗେଶୁରୀଙ୍କୁ ଆମର ଦୂଃଖ କଥା 
ଜଣେଇ ଦିଏ । ସେ କରୁଣାମୟୀ, ତେଣିକି ତାଙ୍କର ଯାହା ଇଚ୍ଛା ହବ । 

ଗୋପବନ୍ଧୁ ଭାଗବତ ସପ୍ତା ବସେଇଲେ । ବିଧ୍‌ ମତେ ସକାଳୁ ସ୍ାନ 
ସାରି ମଠା ଲୁଗା, ଚାଦର ପିନ୍ଧି ଉପବାସ ସହ ଭାଗବତ ପୋଥ୍‌ ପଢ଼ା ଆରମ୍ଭ 
କଲେ । ଗାଁ ଲୋକେ ଆସିଲେ ବହୁ ସଂଖ୍ୟାରେ । ହରିବୋଲ ହୁଳହୂଳିରେ ନଦୀ 
ବନ୍ଧ କଞମ୍ପିବାକୁ ଲାଗିଲା | ପାଖ ଶାସନର ଶାସନୀ ବ୍ରାହ୍ମଣମାନେ ନିମନ୍ତ୍ରିତ ହୋଇ 
ଆସି ପହଞ୍ଚଲେ | ଚୂଡ଼ା ଘଷା ଓ ହବିଷ ଭୋଗ ପ୍ରସ୍ତୁତ ହେଲା | ଗୋପବନ୍ଧୁଙ୍କର 
ସାଙ୍ଗସାଥୀ ନୀଳକଣ୍ଡ, ହରିହର, ଗୋଦାବରୀଶ ଓ ଅନନ୍ତ ମିଶ୍ର ପ୍ରଭୃତି କାମ 
ଦାମରେ ଲାଗି ପଡ଼ିଲେ । 

ସପ୍ତାରେ ବସିଥ୍‌ବା ଜଣେ ଶାସନୀ ବାହୁଣ ଛିଗୁଲେଇ କହିଲେ, ଏ କି 
କାଳ ହେଲା | ବାହୁଣ ଜଗନ୍ନାଥ ଦାସ ଲେଖିଛି, ଓଡ଼ିଆ ଭାଗବତ ପୋଥ୍‌ ! ତାକୁ 
ପୁଣି ପେଡ଼ୁଛନ୍ତି ଅଶାସନୀ ବ୍ରାହ୍ମଣ ଅଣ୍ଡିର । ପଢ଼ା ଯାଉ, ମେଡ଼ା ଯାଉ... କୁଳ 
ଉଦ୍ଧରି ଯିବନି ହେ । ଯୋଉ ନର୍କ୍କୁ ସେଇ ନର୍କ ପ୍ରାପତ୍‌ ହେବ | ଏଟା ମହା 
ଅପରାଧ, ଭାଗବତ ଦେବଭାଷା, ସଂସ୍କୃତରେ ମହର୍ଷି ବେଦବ୍ୟାସ ରଚୃନା କରିଛନ୍ତି । 
ତାକୁ କୋଉ ଅଧୂକାରରେ ଲେଖି ବସିଲେ ଜଗନ୍ନାଥ ଦାସ ଓଡ଼ିଆ ଭାଷାରେ | 
...ଅଧର୍ମ, ଅଧର୍ମ | ସଂସ୍କୃତ ଦେବ ଭାଷା, ତାକୁ ଅଶୁଦ୍ଧ କଲେ ସେ ଜଗନ୍ନାଥ 
ଦାସ | 

ଆଗ ଜଣେ ଦୂଇଜଣ, ପରେ ବେଳକୁ ବେଳ ଅନେକ ଶାସନୀ ବ୍ରାହ୍ମଣ 
ଉଠି ହୋ ହାଲ୍ଲା କଲେ । ବଡ଼ଭାଇ ନାରାୟଣ ସେମାନଙ୍କୁ ବୁତେଇବାକୁ ଚେଷ୍ଟା 
କଲାରୁ ବେଶୀ ପାଟି ଗୋଳ ହେଲା । ଗୋପବନ୍ଧୁ ଏସବୁ ଦେଖି ସହି ପାରିଲେ 
ନାହିଁ । ପୋଥ୍‌ ପଢ଼ା ଭିତରୁ ଆଖି ଫେରେଇ ସେ ଚାହିଁଲେ । ହାତ ଯୋଡ଼ି କହିଲେ, 
ଆପଣମାନଙ୍କ ଯଦି କିଛି ଭଲ ଲାଗୁଛି, ତେବେ ଦୟାକରି ପାଟିଗୋଳ ନକରି 
ଏଠାରେ ଶାନ୍ତି ରକ୍ଷା ପୂର୍ବକ ବସନ୍ତୁ । ପାଟିତୁଣ୍ଡ କରନ୍ତୁ ନାହିଁ । ଯଦି ଭଲ ନ 

ଲାଗୁଛି, ତେବେ ଏଠୁ ଅପସରି ଯାଆନ୍ତୁ ବାହୁଣ ଗୋସେଇଁମାନେ | ବିଘ୍ନ ଘଟାନ୍ତୁ 
ନାହିଁ । ବହୁ ଲୋକ ପୋଥ୍‌ ଶୁଣିବାକୁ ବସି ଅପେକ୍ଷା କରିଛନ୍ତି 
ଦଳେ ଆରପଟ୍ୁ ଉଠି ପାଟି କଲେ... କିଏ ହୋ ତମେମାନେ, ନିମନ୍ତା 
ହୋଇ ଆସିଛ । ପେଟେ ପେଟେ ଭୋଜନ କର ଆଉ ଯାଅ | ଭାଗବତର ଅମାନ୍ୟ 
କରନାହିଁ । ଯୋଉ ପୋଥି ଓଡ଼ିଆଙ୍କ ଘରେ ଘରେ ପବିତ୍ର ଧର୍ମଗ୍ରନ୍ଧ ଭାବେ ସକାଳେ 
ସଞ୍ଜରେ ପୂଜା ପାଉଛନ୍ତି, ତମେ ଆପଣ ତା'ର ଶ୍ରାଦ୍ଧ କରୁଛ | ମହାପାପ ହେଉଛି । 
ମେଦିନୀ ଫାଟିଯିବ, କି ବ୍ରାହୁଣ ହୋ ତମେମାନେ | 
ଭାଗବତ ପୋଥ୍‌ ପଢ଼ା ସ୍ଥଳ ରଣକ୍ଷେତ୍ର ପାଲଟିଗଲା | ଗୋପବନ୍ଧୁ ଏଥର 
ପୋଥ୍‌ ରଖି ଉଠିଲେ | ପଚ଼ାରିଲେ ଶାସନୀଆ ବ୍ରାହୁଣଙ୍କୁ... ଓଡ଼ିଆରେ ଭାଗବତ 
ପୋଥ୍‌ ଲେଖିଲାରୁ କ'ଣ ମାରା ହୋଇଗଲା କିହେ ? 
ଉତ୍ତର ଆସିଲା... ଜଗନ୍ନାଥ ଦାସ କି ବ୍ରାହ୍ମଣ ଆମେ ଜାଣିନାହୁଁ । 
ଆମେମାନେ ତ ଦାଶ ବ୍ରାହ୍ମଣ, ଜଗନ୍ନାଥ ଦାସ କି ବ୍ରାହ୍ମଣ କହି ପାରିବ ? ଅବାହୁଣ... 
ଘୋର ପାପ... 
ଗୋପବନ୍ଧୁ କହିଲେ, ଆପଣମାନେ ଜାଣନ୍ତି ନାହିଁ ଜଗନ୍ନାଥ ଦାସଙ୍କର 
ଘର ଗୋତ୍ର | ପୁରୀର ଶାସନୀ ବ୍ରାହ୍ମଣ ସେ ।! ଆଛା, ତାଙ୍କ ଦାସ ସାଙ୍ଗିଆକୁ ବୁଝି 
ପାରୁ ନାହାନ୍ତି ବ୍ରାହ୍ମଣ ଗୋସେଇମାନେ ! ଶୁଣନ୍ତୁ... ବୈଷ୍ଣବ ସାଧୂମାନେ ନିଜକୁ 
ଭଗବାନଙ୍କର ଦାସାନୂଦାସ ବୋଲି ନିଜକୁ ମଣନ୍ତି । ସେଇଥ୍‌ପାଇଁ ସେ ଦାସ 
ବୋଲାଇଛନ୍ତି | ଭକ୍ତ ଜଗନ୍ନାଥ ଦାସ ଖାଣ୍ଟି ବାହୁଣ । 
ଆରପଟୁ ବ୍ୟଙ୍ଗ, ବିଦୁପ ଓ ଥଟ୍ଟା ତାମସା ବୋଲି ବାଣୀ ଆରମ୍ଭ 
ହୋଇଗଲା ! ଗୋପବନ୍ଧୁ ସ୍ପଷ୍ଟ ଅଥଚ଼ ଅକଞମ୍ପିତ କଣ୍ଡରେ କହିଲେ, ଆପଣମାନେ 
ଯଦି ଦାସ ସାର୍ଗିଆକୁ ବିରୋଧ କରୁଛନ୍ତି, ତେବେ ଜାଣି ରଖନ୍ତୁ, ମୁଁ ବି ଆଜିଠାରୁ 
ଦାଶ ନ ଲେଖି ଦାସ ଲେଖିବି । ଏହା ଆପଣମାନଙ୍କର ଅନ୍ଧବିଶ୍ଵାସ ଓ ଅନ୍ଧ 
` ପରମ୍ପରାର ପ୍ରତିବାଦ । ଆମ ସମାଜରେ ପ୍ରଚଳିତ ଅନେକ ବାଜେ ପରମ୍ପରାକୁ 
ଜାବୁଡ଼ି ଧରିଛନ୍ତି ଅପଗଣ୍ଡ ବ୍ରାହ୍ମଣମାନେ | ସମୟ ବଦଳୁଛି, ଦେଶ ଦୂନିଆଁର 
ପରିସ୍ପିତି ବଦଳୁଛି । ଏମାନଙ୍କର ବାଜେ ଆଦତ ବଦଳୁ ନାହିଁ । ଭାବିବାକୁ ଗଲେ 
କବି ଜଗନ୍ନାଥ ଦାସ ଜଣେ ସମାଜ ସଂସ୍କାରକ ଓ ବିପୂବୀ । ସଂସ୍କୃତ ଦେବଭାଷା 

ବୋଲି ଯେଉଁମାନେ ଡିଣ୍ଡିମ ପିଟୁଛନ୍ତି, ସେମାନେ ସେ ଭାଷାର ବିନ୍ଦୁ ବିସର୍ଗ ବୁଝନ୍ତି 
ନାହିଁ । ସଂସ୍କୃତ ଭାଗବତକୁ ସରଳ ବୋଧଗମ୍ୟ ଭାଷାରେ ଅନୁବାଦ କରି ଜଗନ୍ନାଥ 
ଦାସ ଓଡ଼ିଆ ଭାଷାକୁ ସଂଜୀବିତ କରିଛନ୍ତି । ଏଥୁପାଇଁ ଓଡ଼ିଆ ଜାତି ତାଙ୍କ ପାଖରେ 
ରଣୀ ହୋଇ ରହିବ ଚିରକାଳ । 

ଗୋପବନ୍ଧୁଙ୍କ ଓଜସିନୀ ବକ୍ତବ୍ୟ ଶୁଣି ଶାସନୀ ବ୍ରାହ୍ମଣଙ୍କ ଭିତରୁ ଅଧାଅଧ୍‌ 
ଉଠି ଚାଲିଗଲେ । ଯେଉଁମାନେ ବସି ରହିଲେ ଗାଁ ଲୋକଙ୍କ ସହିତ ମିଶି ଭାଗବତ 
ପୋଥ୍‌ ଶୁଣିଲେ ¦! ଶେଷରେ ନୈବେଦ୍ୟ ସମର୍ପଣ ହେଲା । ପ୍ରସାଦ ଦିଆଗଲା 
ସମସ୍ତଙ୍କୁ | ଖଣ୍ଡେ ଦୂରରେ ଗାଁର ଗଉଡ଼ ଗୋପାଳ ବସିଥୁଲା । ତାକୁ ମନ୍ଦିର ଭିତରକୁ 
ଆସି ମୁଣ୍ିଆ ମାରି ପ୍ରସାଦ ନେବାକୁ ଡକାଗଲା । ସେ କହିଲା, ମୁଁ ଏଇଠି ଅଛି । 
ଠାକୁର ତ ସବୁଆଡ଼େ ଅଛନ୍ତି । ସାଆନ୍ତେ, ମୋର ଠାକୁର ମୋ ପଖାଳ କଂସା । 
ଆପଣତ କହନ୍ତି, ଭୋକିଲା ଲୋକ ପାଇଁ ଅନ୍ଧ ହିଁ ନାରାୟଣ । 

ଗୋପାଳକୁ ସେ ବସିଥୁବା ଜାଗାରେ ପ୍ରସାଦ ବଢ଼ାଗଲା । ଗୋପବନ୍ଧୁ 
ସେତେବେଳେ ଜାଗେଶ୍ବରୀ ଠାକୁରାଣୀଙ୍କୁ ଚାହିଁ ଭାବୁଥ୍‌ଲେ, ଗୋପାଳ କ”ଣ ଆଉ 
ଜଣେ ଜଗନ୍ନାଥ ଦାସ, ଯିଏ ଲେଖିଥୂଲେ... କର୍ମ ତୋହର ନିଜ ଗୁରୁ, ଉଦ୍ଧବ 
କେତେ ତୂ ପଚାରୁ... 


ନଅ : ଉତ୍କଳ ସମ୍ମିଳନୀ 


୧୯୦୩ ମସିହାରେ ଉତ୍କଳ ସମ୍ମିଳନୀର ଆରମ୍ଭ । ସମଗ୍ର ଓଡ଼ିଆ 
ଭାଷାଭାଷୀ ଅଞ୍ଚଳକୁ ଭାଷା ସୂତ୍ରରେ ବାନ୍ଧି ରଖିବାକୁ ଖଲିକୋଟ, ମୟୂରଭଞ୍ଜ, 
ପାରଳା ଓ ବାମଣ୍ଡାର ରାଜାଗଣ, ଆଉ କେତେଜଣ ଜମିଦାର ତଥା ଉଜ୍କଳ 
ଗୌରବ ମଧୁସୂଦନ ଦାସଙ୍କ ଗହଣରେ ପ୍ରଥମେ ଏହା ଗଞ୍ଜାମରେ ବସିଥୁଲା | 
ଗୋପବନ୍ଧୁ ମୁକ୍ତାର ରାମଚନ୍ଦ୍ର ଦାସଙ୍କ ସହିତ ଗଞ୍ଜାମ ସମ୍ମିଳନୀରେ ଯୋଗ 
ଦେଇଥୂଲେ | ଏହାର ପର ବର୍ଷ ୧୯୦୪ ମସିହାରେ ଉତ୍କଳ ସମ୍ମିଳନୀ ବସିଲା 
କଟକରେ । ସେତେବେଳକୁ ଗୋପବନ୍ଧୁ କଲିକତାରେ ଆଇନ ବିଦ୍ୟା ପଢୁଥାନ୍ତି । 
ଓଡ଼ିଶା ବଙ୍ଗ ପ୍ରଦେଶ ସହ ଛନ୍ଦି ହୋଇ ରହି ଥ୍‌ବାରୁ ଓଡ଼ିଆମାନେ ବହୁ ଭାବରେ 
ହନ୍ତସନ୍ତ ହୋଇ ଯାଉଥୁ୍‌ଲେ | ମଧୁସୂଦନ ଦାସଙ୍କ ନେତୃତ୍ବରେ ପ୍ରାୟ ବର୍ଷେ ହେଲା 

ଉତ୍କଳର ବି ଛିନ୍ନାଞ୍ଚଳର ଏକୀକରଣର ପର୍ବ ଆରମ୍ଭ ହୋଇଛି । ପ୍ରବଳ ଜନମତରେ 
ଚାପ ଫଳରେ ୧୮୯୬ ରୁ ସମ୍ବଲପୁର, କଳାହାଣ୍ଡି ପାଟଣା ଅଞ୍ଚଳର କୋର୍ଟ 
କଚ୍େରୀରୁ ଉଠି ଯାଇଥ୍‌ବା ଓଡ଼ିଆ ଭାଷା ପୁନଃ ପ୍ରଚଳିତ ହୋଇଛି । ସେହି 
ସଫଳତାକୁ ଲକ୍ଷ୍ଯ କରି ମଧୁସୂଦନ କଟକରେ ଡାକିଥାନ୍ତି ଉକ୍କଳ ସମ୍ମିଳନୀ । 
ଗୋପବନ୍ଧୁ ତାଙ୍କର କେତେକ ବଙ୍ଗାଳୀ ଛାତ୍ର ବନ୍ଧୁ ସମ୍ମିଳନୀରେ ଯୋଗ ଦେବାକୁ 
ପହଞ୍ଚଲେ। 
କଲିକତାରୁ କଟକ ଆସିବା ବାଟରେ ଗୋପବନ୍ଧୁଙ୍କୁ ତାଙ୍କର ଜଣେ 
ସହପାଠୀ କହୁଥଲେ, ଜାତୀୟ କଂଗ୍ରେସ ୧୮୮୫ରୁ ଆରମ୍ଭ ହେଲାଣି । ଆମ 
ବଙ୍ଗଳା ପ୍ରତି ବର୍ଷ କଂଗ୍ରେସ ଅଧ୍ୟବେଶନରେ ଯୋଗ ଦେଉଛି | ଓଡ଼ିଶାର ସହଯୋଗ 
ଏ ଦିଗରେ କିଛି ନାହିଁ । ଜାତୀୟ ମୁଖ୍ୟ ସ୍ରୋତରୁ ଓଡ଼ିଶା ବିଛିନ୍ନ ହୋଇ ରହିଛି । 
ଗୋପବନ୍ଧୁ ଏକଥା ଶୁଣି କହିଲେ, ଉହୁଁ , ରହିବ ନି କିପରି ? ଏଥ୍ପାଇଁ ବଙ୍ଗଳା 
ଦାୟୀ 
...କିପରି ? 
ଗୋପବନ୍ଧୁ କହିଲେ... ଭାରତର ପ୍ରତ୍ୟେକ ଅଞ୍ଚଳରେ ସ୍ଥାନୀୟ ସଂଗ୍ରେସ 
କମିଟି ଗଢ଼ାଯାଉ ବୋଲି କଂଗ୍ରେସ ଅଧବେଶନରେ ସ୍ଥିର ହେଲା ! ଓଡ଼ିଶାର 
କଟକରେ ଗୋଟିଏ କଂଗ୍ରେସ କମିଟି ଗଢ଼ାଯାଉ ବୋଲି ମଧୁବାବୁ ପ୍ରସ୍ତାବ ଦେଲାରୁ 
ତମରି ସୁରେନ୍ଦ୍ରନାଥ ବାନାର୍ଜୀ ସେ ପ୍ରସ୍ତାବକୁ ବିରୋଧ କଲେ । ମଧୁବାବୁ ସେଇ 
ଦୁଃଖରେ ଓଡ଼ିଶାକୁ ଏକ ସତନ୍ତ୍ର ପ୍ରଦେଶ ରୂପେ ଗଢିବୀକୁ ସଂକଳ୍ପ କରି ଉତ୍କଳ 
:ସଳ୍ମିଳନୀ ଆରମ୍ଭ କରିଛନ୍ତି | ତମେ କୁହ, କ'ଣ କରାଯିବ ? 
...ବିଲକୁଲ ଉଚ଼ିତ୍‌ | ଓଡ଼ିଶାର ସତନ୍ତ୍ର କଂଗ୍ରେସ ସମିତି ରହିବା ଉଚ଼ିତ୍‌ | 
ଓଡ଼ିଆ ଏକ ସତନ୍ତ୍ର ଭାଷା, ଏ ବିବାଦ ତ ଏବେ ଆଉ ନାହିଁ । 
...ହଁ, ଆମ ଓଡ଼ିଶାରେ ଧାରଣା ଯେ ଓଡ଼ିଶା ଏକ ସତନ୍ତ୍ର ପ୍ରଦେଶ 
ହେବାରେ ବଙ୍ଗଳା ହିଁ ବାଧା ଦେଉଛି | ଅନେକ ଓଡ଼ିଆ ଭାଷାଭାଷୀ ଅଞ୍ଚଳ ଏବେ 
„ବି ବଙ୍ଗଳାରେ ମିଶି ରହିଛି । ସେ ସବୁ ଅଞ୍ଚଳ ବଙ୍ଗଳା ଛାଡ଼ିବାକୁ ଚାହୁଁନାହିଁ ଗୋପବନ୍ଧୁ 
ଜଣାଇଲେ | 
...ଏହା ଅନ୍ୟାୟ | ବଙ୍ଗାଳୀ ବନ୍ଧମାନେ ଏକ ସରରେ କହି ଉଠିଲେ | 

...ତାହେଲେ ତମେମାନେ ଉକୁଳ ସମ୍ମିଳନୀରେ ଏ କଥାକୁ ସମର୍ଥନ 
କରିବ ? ପଚ଼ାରିଲେ ଗୋପବନ୍ଧୁ । ତାଙ୍କର ବଙ୍ଗାଳୀ ବନ୍ଧୁମାନେ କହିଲେ, ଆପଣ 
ଆମମାନଙ୍କୁ ଏ କଥା ଶିଖେଇ ପଢ଼େଇ ସାଙ୍ଗରେ ଆଣିଛନ୍ତି କଲିକତାରୁ ବାହାରିଲା 
ବେଳେ । ପୁଣି ପଚ଼ାରୁଛନ୍ତି କାହିଁକି ? 

କଥା ହେଇ ହେଇ ସେମାନେ ଟ୍ରେନ୍‌ରୁ ଓହ୍ଲେଇ ସିଧା ସମ୍ମିଳନୀ ସ୍ଥାନରେ 
ପହଞ୍ଚଲେ । ସମ୍ମିଳନୀର ସଂପାଦକ ରାୟ ବାହାଦୂର ରାଜକିଶୋର ଦାସ । 
ତାଙ୍କଠାରୁ ସମ୍ମିଳନୀର ଟିକେଟ୍‌ ସଂଗ୍ରହ କରିନେଲେ ଗୋପବନ୍ଧୁ । ସେମାନେ 
ସମ୍ମିଳନୀ ଗେଟ୍‌ରେ ପହଞ୍ଚ୍‌ଲେ । ଗେଟ୍‌ ପାଖରେ ଥୂଲେ ମଧୁବାବୁ । ସେ 
ଗୋପବନ୍ଧୁଙ୍କ ସହ ବଙ୍ଗାଳୀ ପିଲାଙ୍କୁ ଦେଖି ଚିହିଁକି ଉଠିଲେ । ପଚାରିଲେ... ତୁମ 
ସହିତ ଏମାନେ କିଏ ? 

...ଏମାନେ ମୋର ବନ୍ଧୁ କହିଲେ ଗୋପବନ୍ଧୁ | ଏହା ଶୁଣି ମଧୁବାବୁ 
କହିଲେ, ସେମାନେ ଭିତରକୁ ଯାଇ ପାରିବେ ନାହିଁ । ଗୋପବନ୍ଧୁ ଏହା ଶୁଣି 
ବିସ୍ପିତ ହେଲେ ଓ ଜାଣିଲେ ଯେ, ବଙ୍ଗାଳୀଙ୍କ ଓଡ଼ିଶା ବିରୋଧୀ ମନୋଭାବ 
ପାଇଁ ମି. ଦାସ୍‌ ଅସନ୍ତୁଷ୍ଟ । ତଥାପି ଗୋପବନ୍ଧୁ କହିଲେ, ଆପଣ ବଙ୍ଗଳାରେ 
ରହି ପାଠ ପଢିଲେ | ମଣିଷ ହେଲେ ସେଠାରେ | ଘରଦ୍ଧାର କରି କଲିକତାରେ 
ରହିଲେ | ଯେଉଁ ମାଟିର ପାଣି ପବନରେ ଆପଣ ମଣିଷ ହେଲେ ସେ ମାଟିର 
ଦୋଷ କଂଣ ? ହଁ, ହେଇପାରେ, ସେଠାକାର ଲୋକେ ଓଡ଼ିଶା ବିରୋଧୀ | 
କିନ୍ତୁ ସବୁ ବଙ୍ଗାଳୀ କଣ ଓଡ଼ିଆ ବିରୋଧୀ ? 

ମି. ଦାସ୍‌ କିଛି ଶୁଣିବାକୁ ପ୍ରସ୍ତୁତ ନଥ୍‌ଲେ | ଗୋପବନ୍ଧୁ ମଧ୍ଯ ତାଙ୍କ ସହ 

.ଯୁଲିତର୍କ କରିବାକୁ ଚାହିଁଲେ ନାହିଁ । ସେ ତାଙ୍କର ବଙ୍ଗାଳୀ ବନ୍ଧୁମାନଙ୍କୁ ଧରି 
ଫେରି ଯିବାବେଳେ ଦୂଃଖର ସହିତ କହିଲେ, ମୁଁ କଲିକତାରୁ, ଏତେ ଦୂରରୁ 
ଆସିଥ୍‌ଲି ଏହି ସମ୍ମିଳନୀରେ ଯୋଗ ଦେବା ପାଇଁ । ମୋର ବନ୍ଧୁମାନେ ଯଦି 
ସମ୍ମିଳନୀ ଭିତରକୁ ଯାଇ ପାରିବେ ନାହିଁ, ତେବେ ମୁଁ ମଧ୍ଯ ସେମାନଙ୍କ ସହ 
ଫେରି ଯାଉଛି । 

ଗୋପବନ୍ଧୁଙ୍କ ସାଙ୍ଗ ବ୍ରଜସୁନ୍ଦର । ସେ ଏଭଳି ଖବର ପାଇ ବାହାରକୁ 
ଆସିଲେ । ଘଟଣାଟା ଜାଣି ସେ ଗୋପବନ୍ଧୁଙ୍କ ପଛେ ପଛେ ଦୌଡ଼ିଲେ ! 

ମି. ମଧୁସୂଦନ ଦାସ କ'ଣ ଗୋଟେ ଅସୁବିଧା ହୋଇଗଲା ବୋଲି ପରେ 
ଭାବି ହେଲେ । ଗୋପବନ୍ଧୁଙ୍କର ଫେରିଯିବା ବାଟକୁ ଅନେକ ସମୟ ଧରି ସେ 
ଚାହିଁ ରହିଥୂଲେ । ଗୋପବନ୍ଧୁଙ୍କୁ ଫେରେଇ ଆଉ ଆଣିବାର ନଥୁଲା ! 

ଗୋପବନ୍ଧୁ ସସ୍ମିଳନୀରୁ ଫେରି ଯାଇ ପହଞ୍ଥିଲେ ରେଭେନ୍ବା କଲେଜ 
ଛାତ୍ରାବାସରେ । ବଙ୍ଗାଳୀ ବନ୍ଧୁମାନଙ୍କୁ ସେ ଆଣିଥ୍‌ଲେ ଉତ୍କଳ ସମ୍ମିଳନୀରେ 
ଲାଗି ବ୍ୟାପକ ସମର୍ଥନ ଯୋଗାଡ଼ କରିବା ପାଇଁ | ସବୁ ବଙ୍ଗାଳୀ ସମାନ ନୁହଁନ୍ତି । 
ଅନେକଙ୍କର ଓଡ଼ିଆଙ୍କ ସାର୍ଥ ପ୍ରତି ସହାନୁଭୂତି ରହିଛି । କିନ୍ଧୁ ହେଲା କ'ଣ ? 
ତାଙ୍କୁ ଦୁଃଖ ଲାଗୁଥଲା ଓ କାନ୍ଦ ଲାଗୁଥିଲା | ମଧୁବାବୁଙ୍କର ଓଡ଼ିଆ ଜାତି ପ୍ରୀତିରେ 
ଗୋପବନ୍ଧୁ ମୋହିତ ହୋଇ ସୁଦୂର କଲିକତାରୁ ସହପାଠୀମାନଙ୍କୁ ଧରି ଆସିଥ୍‌ଲେ 
ମଧୁବାବୁଙ୍କର ହାତ ମୁଠା ଟାଣ କରିବା ପାଇଁ ! କିନ୍ତୁ ହେଲା କଂ ଣ ? 

ଗୋପବନ୍ଧୁ ମଧୁବାବୁଙ୍କ ପାଖକୁ ଲେଖିଲେ ଏକ ଦୀର୍ଘ ଚିଠି ! ଏଥ୍‌ରେ 
ତାଙ୍କର ମନର ବେଦନା ପ୍ରକାଶ କରିଥୁଲେ । ଚିଠି ସହିତ ତାଙ୍କ ପାଖରେ ଥୁବା 
ଉତ୍କଳ ସମ୍ମିଳନୀର ସନ୍ତକ ଗୋଲାପୀ ପଗଡ଼ି ଟିକୁ ପଠେଇ ଦେଲେ ମଧୁବାବୁଙ୍କ 
ପାଖକୁ । ସେତେବେଳକୁ ମି. ଦାସ୍‌ ନିଜର ବ୍ୟବହାର ଅନୁଚିତ ଏବଂ ଘଟଣାର 
ପରିଣତି ଅଶୁଭ ବୋଲି ଜାଣି ପାରିଥୂଲେ । ଉଡ଼ିଗଲା ଚଢ଼େଇ ଆଉ ହାତକୁ 
ଫେରି ଆସିବନି । ଏଇ ଭାବନାରେ ସେ ଘାଣ୍ଟି ହେଉଥୁଲେ । ସେତିକିବେଳେ 
ହରିହରଙ୍କ ହାତରେ ଗୋପବନ୍ଧୁଙ୍କ ଚିଠି ଓ ପଗଡ଼ି ପହଞ୍ଚଲା ମଧୁବାବୁଙ୍କ ହାତରେ । 

ଚିଠିରେ ଅନେକ କଥା ଲେଖା ଥୁଲା... ୧୯୦୩ ମସିହାରେ 
ଖଲିକୋଟ ରାଜାଙ୍କ ସହାୟତାରେ ମୟୂରଭଞ୍ଜ ମହାରାଜାଙ୍କ ସଭାପତିତ୍ସରେ 
ରମ୍ଭାଠାରେ ଉତ୍କଳ ସମ୍ମିଳନୀର ମୂଳଦୁଆ ପଡ଼ି ଥୁଲା | ମୁଁ ସେତେବେଳେ ଜଣେ 
କଲେଜ ଛାତ୍ର । ମୋ ଗୁରୁ ରାମଚନ୍ଦ୍ର ଦାସ ଓ ପ୍ରଜା ବନ୍ଧୁର ସଂପାଦକ ନୀଳମଣି 
ବିଦ୍ୟାରନ୍‌ ଙ୍କ ସେ ସଭା ଆୟୋଜନ କରିଥୁଲେ | ଉତ୍କଳ ସମ୍ମିଳନୀର ମୁଁ ଜଣେ 
ଅନ୍ୟତମ ଉଦ୍ୟୋକ୍ତା । ସେଠାକୁ ମଧୁବାବୁଙ୍କ ଅର୍ଥାତ୍‌ ଆପଣଙ୍କୁ ନେତୃତ୍ଵ ନେବା 
ପାଇଁ ନିମନ୍ତ୍ରଣ କରାଯାଇଥୂଲା | ଆଜି ସେଇ ଗୋପବନ୍ଧୁ ଅଲୋଡ଼ା ହୋଇଗଲା ? 
ପୁଣି ଲେଖା ଥୁଲା, ଓଡ଼ିଆଙ୍କ ସମସ୍ୟାର ସମାଧାନ ନିମିତ୍ତ ସମଗ୍ର 

ଭାରତବାସୀଙ୍କର ଦୃଷ୍ଟି ପଡ଼ିବା ଓ ସହଯୋଗ ମିଳିବା ଉଚିତ ବୋଲି ମୁଁ ଭାବେ । 
ଏପରି ଗୋଟେ ସଂକୀର୍ଣ୍ଣ ମନୋଭାବ ନେଇ ଏକ ଜାତୀୟ ସମସ୍ୟା ସମାଧାନ 
କରିବା ଏକ ଦୁରୁହ ବ୍ୟାପାର । ଆଉ ଏକ ପ୍ରସ୍ତାବ କଥା ଚିଠିରେ ଗୋପବନ୍ଧୁ 
ଲେଖୁୟଥୁଲେ । ଓଡ଼ିଆଙ୍କ ଭାଗ୍ୟ ବଦଳିବା ନିମିତ୍ତ ଓଡ଼ିଶାକୁ ବଙ୍ଗଳାଠାରୁ ବିଛିନ୍ନ 
କରି ମଧ୍ଯପ୍ରଦେଶ-ବେରାର ସହ ମିଶାଇବା ଉଚିତ ବା ଓଡ଼ିଶାକୁ ଏକ ସତନ୍ତ୍ର 
ପ୍ରଦେଶର ଦର୍ଜା ମିଳିବା ଯାଏ ଆମେ ଦାବି ଉପସ୍ଥାପନ କରିବା ଠିକ୍‌ ହେବ । 
କେତେକ କୌଶଳାମ୍ବକ ପଦକ୍ଷେପ ଗ୍ରହଣ କରି ଓଡ଼ିଆଙ୍କ ସମସ୍ୟାକୁ ଏକ ବୃହତ୍ତର 
ଜାତୀୟ ସମସ୍ୟାର ରୂପ ଦେବାକୁ ହେବ | ଉତ୍କଳୀୟ ଅସ୍ମିତାକୁ ଅତୁଟ ରଖିବା 
ପାଇଁ ଆହୂରି ଅନେକ କଥା କରାଯାଇପାରେ ¦ ଶେଷକୁ ଚିଠିରେ ଗୋପବନ୍ଧୁ 
ଲେଖିଥ୍‌ଲେ - ପୂଜ୍ୟ ମହାଶୟ, ସମୟ ଆମକୁ ଯେତେବେଳେ ଯେଉଁ ଘାଟରେ 
ଠିଆ କରେଇବ, ତଦନୁଯାୟୀ ଆମକୁ ନିଣ୍ଡଵୟ ନେବାକୁ ହେବ । ରାଜା ରାଜୁଡ଼ାଙ୍କ 
ବ୍ୟତୀତ ସାଧାରଣ ଲୋକ ଓ ଯୁବମାନଙ୍କ ଉତ୍କଳ ସସ୍ମିଳନୀରେ ସାମିଲ କରିବାକୁ 
ହେବ । ଏହା ଗଣତାନ୍ତିକ ବିବେକ । ଏ ବିବେକକୁ ନ ଧରିଲେ ଉତ୍କଳ ସମ୍ମିଳନୀ 
ତା” ଲକ୍ଷ୍ଯ ପଥରେ ପହଞ୍୍‌ ପାରିବ ନାହିଁ । ସମୟ ବଦଳୁଛି । ସମୟକୁ ଚାହିଁ 
ପନ୍ତା ପରିବର୍ଭନ ଦରକାର । 

ଚିଠିଟି ପାଠ କରି ମି. ଦାସ ବ୍ୟସ୍ତ ବିବ୍ରତ ହୋଇ ପଡ଼ିଲେ । ସେ 
ଦିନର ସମ୍ମିଳନୀ ଶେଷ ହେଲା | ଅନ୍ଧାର ରାତିର ନିରୁନ୍ଧରତାକୁ ଭେଦକରି ମଧୁବାବୁ 
ବାହାରିଲେ ବଜ ସୁନ୍ଦରଙ୍କ ଘରଆଡ଼େ । ସେଇଠି ଗୋପବନ୍ଧୁ ଥଲେ । ମନ ଖୋଲି 
ଦୁହେଁ କଥାବାର୍ଭା ହେଲେ | ଅବୁଝାମଣା ଦୂର ହୋଇଗଲା | ଯେତେବେଳେ ଲକ୍ଷ୍ୟ 
ମହତ ଏବଂ ଲକ୍ଷ୍ୟ ହାସଲ ନିମନ୍ତେ ଉଦ୍ୟମରତ ଲୋକେ ମହତ ସେତେବେଳେ 
ପରସ୍ତରର ମତଭେଦକୁ ଭୁଲି ମିଳିତ ଭାବରେ ଲକ୍ଷ୍ୟ ପଥରେ ଅଗ୍ରସର ହେବା 
ମହତ ପଣିଆ ବୋଲି ଉତ୍କଳ ମାତାର ଦୂଇ ସମର୍ପିତ ସନ୍ତାନ ବିଚ଼ାର କରିଥଲେ | 

ପରଦିନ ଗୋପବନ୍ଧୁ ଓ ତାଙ୍କର ବଙ୍ଗାଳୀ ବନ୍ଧୁମାନେ ସମ୍ମିଳନୀରେ 
ଯୋଗ ଦେବାକୁ ପହଞ୍ଚଥଲେ । 

ଦଶ : ପୁତ୍ରଶୋକ 


ସୁଆଣ୍ଡୋର ଗାଁର ଦାଣ୍ଡରେ କେହି ଜଣେ ଆଗନ୍ତୁକ ପହଞ୍ଥଲେ । ଗାଁର 
ଅଚିହ୍ଵା ଅଜଣା ଲୋକ । ବାଳ ଝା୍ପଡ଼ା । ମୁହଁ ସାରା ଅସ୍ତବ୍ୟସ୍ତ ନିଶଦାଢ଼ି | ପାଦ 
ତାଙ୍କର ଟଳମଳ । ଦୀର୍ଘକାୟ, ଶୀର୍ଣ୍ଣ ଦେହ । ଏ ଖବର ପାଇ ଗୋପବନ୍ଧୁ ପହଞ୍ଚଲେ 
ତାଙ୍କ ପାଖେ | ତାଙ୍କୁ ଦେଖି ସେ ତାଟକା ହୋଇଗଲେ | ...ଶଶିଦା ଏଠାରେ କ”ଣ 
କେମିତି କ'ଣ ? 

ଘର ଭିତରକୁ ନେଇ ଆସିଲେ ସେ ଶଶିଦାଙ୍କୁ ପରମ ଆଦର ସହିତ । 
ଅତ୍ୟନ୍ତ କ୍ଲାନ୍ତ ଓ ଅବସନ୍ଧ ହୋଇ ପଡ଼ିଥିଲେ ଶଶିଦା ।! ଖାଇ ପିଇ ଶଶିଦା ଶୋଇ 
ପଡ଼ିଲେ । ତାଙ୍କ ମୁଣ୍ଡ ପାଖରେ ବସି ଗୋପବନ୍ଧୁ ଜୀବନରେ ଘଟି ଯାଇଥ୍‌ବା 
ଶୋକାବହ ଘଟଣା ପ୍ରବାହ ବିଷୟରେ ଭାବି ଚାଲିଥୂଲେ । 

...ଏଇ ଶଶିଦା, କଲିକତାରେ ମୋର ଜଣାଶୁଣା, ସଖା, ସହୋଦର 
ପରି । ମୁଁ କଲିକତାରେ ପଢ଼ିବାକୁ ଆସିବାର ଟିକେ ପୂର୍ବରୁ ମୋର ପ୍ରାଣଧନ 
ଚାଲିଗଲା, ଛଅ ବର୍ଷର ପୁଅ । ଆଗରୁ ତ ଗୋଟିଏ ପିଲା ମାଆ ପେଟରୁ ନଷ୍ଟ 
ହୋଇ ଯାଇଥଲା । ଏହାପରେ ମାଆ ତା'ର ଶରାହତ କପୋତୀ ପରି ଗୁମୁରି 
ଗୁମୁରି କାନ୍ଦୁଥଧଲା । ଏଇ ଧନଟିକୁ ଛଅ ବର୍ଷ କାଳ କୋଳରେ ପାଇ ସ୍ବେହମୟୀ 
ଜନନୀଙ୍କ ଦୂଃଖର ରାତି ପାହିଥୂଲା | କେଉଁଠୁ ଆସିଲା ଅକାଳ ବସନ୍ତ, ତା” ସାଙ୍ଗରେ 
ବାଡ଼ି | ମୁଁ ଦିନରାତି ମୋ ଧନକୁ ଜଗି ରହିଥୂଲି । ସେ ଭଲ ହୋଇ ଆସୁଥଲା । 
ସେଇ ସମୟରେ ଦୟା, ଭାର୍ଗଟବୀରେ ବଡ଼ ବଢ଼ିପାଣି ଆସିଲା । ମତେ ଅଗତ୍ୟା 
ଯିବାକୁ ହେଲା ! ଉତ୍କଳ ମାତାର ଶହଶହ ସନ୍ତାନ ବନ୍ୟାରେ ସର୍ବସାନ୍ତ ହୋଇ 
ଖୋଲା ଆକାଶ ତଳେ ଅଖିଆ ଅପିଆ ପଡ଼ିଥିଲା ବେଳେ ମତେ ଘରଛାଡ଼ି 
ବନ୍ୟାଞ୍ଚଳକୁ ଯିବାକୁ ହେଲା । ଯିବାବେଳେ ଧନ ମୋର ମତେ ବିକଳ ହେଇ 
ଚାହୁଁ ଥଲା | ତା'ର ଜନନୀ ମୁଣ୍ଡ କୋଡ଼ି ତଳେ ଲୋଟି ପଢୁଥିଲା । ମୋ ହୃଦ 
କରତି ହେଉଥଲା ସେ ସବୁ ଦୃଶ୍ୟ ଦେଖି । ସେପଟେ କେତେ ଂନିରାଶ୍ରୟ ନିରନ୍ଧ 
ନରନାରୀ ନଦୀ ବନ୍ଧ ଉପରେ ମୁକୁଳା ଆକାଶ ତଳେ ପଡ଼ି ରହିଥ୍‌ଲେ | ସେମାନଙ୍କ 
ପାଇଁ ଚୂଡ଼ା ଚାଉଳ ସଂଗ୍ରହ କରିବାକୁ ହେବ । ବସା ବାନ୍ଧିବା ପାଇଁ କାଠ ବାଉଁଶ ଓ 

ତଲେଇ ଦରକାର | କେଉଁଠୁ ପାଇବେ ସେମାନେ ? ସମସ୍ତେ ମତେ ଅପେକ୍ଷା 
କରିଥ୍ବେ । ମୁଁ ନଗଲେ ବହୁ ଧନ ଜୀବନ ନଷ୍ଟ ହୋଇଯିବ | ମୁଁ ଅତି ଶୀଘ୍ର ଫେରି 
ଆସିବି ବୋଲି କହି ଆଖି ବୁଜି ଧାଇଁଲି ବନ୍ଯା ଅଞ୍ଚଳକୁ । ଅଳ୍ପ ଦିନ ଭିତରେ 
ଫେରିଲି ଘରକୁ । ଦେଖିଲି, ଘରେ କାନ୍ଦ ବୋବାଳି ପଡ଼ିଛି । କବିରାଜେ ଆସି 
ଓଷୁଅ ପାଣି ଦେଉଛନ୍ତି । ପୁଅ ମୋର ଆସିବା ଜାଣି ମତେ ଥରେ ଚାହିଁଲା । ତା” 
ମଳିନ ମୁହଁରେ ହସ ଟିକିଏ ଉକୁଟି ଉଠିଲା । ସେ ମତେ କଂଣ କହିବ କହିବ 
ହେଉଥଲା, କିଛି କହି ପାରିଲା ନାହିଁ। ସେତେବେଳକୁ ଆମ ଘରେ ପହଞ୍୍‌ 
ଯାଇଥଲେ ହରିହର, ନୀଳକଣ୍ଠ | ଘର ବାହାରେ ବହୁତ ଲୋକ ଜମା ହୋଇଥ୍‌ଲେ | 
ସବୁରି ମୁହଁରେ ଦୁଃଖର ଛାୟା । ତା'ମାଆ ଚେତାଶୂନ୍ୟ ହୋଇ ପଡ଼ିଥ୍ଲା। କିଛି 
ସମୟ ପରେ କବିରାଜେ ମୁହଁ ତଳକୁ କରି ବସିଲେ | ନାରଣ ଭାଇନା ମୋ ପାଖେ 
ପାଖେ ଥଲେ | ତାଙ୍କ ଆଖିରୁ ବି ଅବିରଳ ଲୁହ ଧାର ଗଡ଼ୁଥଲା | ଅବୋଧ ଟିକି 
ଝିଅ ଦୁଇଟି କଇଁ କଇଁ ହେଇ କାନ୍ଦୁଧୁଲେ | କବିରାଜେ ଆଉ ବସି ରହି ପାରିଲେ 
ନାହିଁ । ଆଖିରୁ ଲୁହ ପୋଛି ଉଠି ଚାଲିଗଲେ । ସବୁ ଶେଷ ହୋଇଗଲା... | ମୋ 
ଘରର ଆଲୁଅ ଲିଭିଗଲା... | 

...ଶିଶିଦା ପଥର ପରି ବସି ମୋ ଦୂଃଖର କାହାଣୀ ଶୁଣୁଥ୍‌ଲେ | 

...ବି.ଏ. ପରୀକ୍ଷା ଫଳ ବାହାରିଲା | ଦ୍ଵିତୀୟ ଚେଷ୍ଟାରେ ପାଶ୍‌ କଲି । 
ଏଇ ଶଶିଦା ସବୁକଥା ଶୁଣି ଦିନ ଦିନ ଧରି ସାନ୍ଧନା ଦେଇ ମୋର ଜ୍ଞାନ ଫେରାଇ 
ଆଣିଥୁଲେ । ସଂସାରରୁ ଅନିତ୍ୟତା, ମଣିଷର ଭାଗ୍ୟ କ'ଣ ସେ ସବୁ କଥା ମୁଁ 
ତାଙ୍କରି ପାଖରୁ ଜାଣିଛି । 

ସତେ ଶଶିଦା ଯେପରି ଜଣେ ସିଦ୍ଧ ଯୋଗୀ । 

ପୁତ୍ର ବିୟୋଗରେ ମୁଁ ଭାଗ୍ୟବାଦୀ ହୋଇ ପଡ଼ିଥାଏ କଲିକତାରେ ମୋର 
ରହିବାର ପ୍ରଥମ ପର୍ଯ୍ୟାୟରେ । ସକାଳୁ ଉଠି ସୂର୍ଯ୍ୟ ନମସ୍କାର କରେ । ନାଲି 
ପଖାଳ ଗାମୁଛା ଖଣ୍ଡେ କଛା ମାରି ଖାଲି ପାଦରେ ଖୋଲା ଦେହରେ ଗଙ୍ଗାସ୍କାନ 
କରି ଫେରେ ଗୀତାର ଶ୍ଳୋକ ପାଠ କରି କରି । ମୋ ମୁଣ୍ଡରେ ମେଞ୍ଚାଏ ବାଳ 
ଥାଏ । ମୁହଁଟର ମେଞ୍ଚାଏ , ଅଲଗା ଦାଢ଼ି । ମୋର ପିନ୍ଧା କଳା ପାହାଡ଼ୀ ମୋଟା 
ଧୋତି ଖଣ୍ଡେ ଆଣୁ ଯାଏଁ ପଡ଼ିଥାଏ । ଦେହରେ ଖଣ୍ଡେ ଧଳା ଚାଦର । ରାତିରେ 

ଦି” ଖଣ୍ଡ ଇଟା ମୁଣ୍ଡ ତଳେ ଦେଇ ଶୁଏ | ଏ ସବୁ ଦେଖି ଆମ ମେସ୍ର ପିଲାମାନେ 
ମତେ ଆବନର୍ମାଲ କହି ଚିଡ଼ାନ୍ତି । ମୁଁ ସେ ସବୁକୁ ଖାତିର କରୁ ନଥ୍‌ଲି । ଏକା 
ସାଙ୍ଗେ ଲ' ଓ ଏମ୍‌.ଏ. ପଢିବା ଲାଗି ନୀ ଲେଖେଇ ଥ୍ଲି | ପରେ ଏମ୍‌.ଏ. ପଢ଼ା 
ଛାଡ଼ିଦେଲି । ଶଶିଦା ସେତେବେଳକୁ ମୋର ଅନ୍ତରଙ୍ଗ ସଖା ହୋଇ ସାରିଥୂଲେ। 
ସତେ ଯେମିତି ସେ ଜଣେ ସିଦ୍ଧ ଯୋଗୀ । 


ଏଗାର : ଶ୍ରମିକ ସମସ୍ୟା 


...ସେତେବେଳେ କଲିକତାରେ କାମ କରୁଥୁବା ଓଡ଼ିଆଙ୍କର ଯେପରି 
ଅମର୍ଯ୍ୟାଦା ହେଉଥଲା ତାହା ମୁଁ ସହି ପାରୁନଥଲି | ସେମାନଙ୍କର ଆମୂସମ୍ମାନ ଓ 
ଆମୁମର୍ଯ୍ୟାଦୀ ଫେରାଇ ଆଣିବାକୁ ଲାଗି ପଡ଼ିଲି । ସେତେବେଳେ କଲିକତାର 
ଅନେକ ଗଳି ମହଲା ବୁଲିଛି | ସେଠାକାର ଦୂସ୍ଥ ଓଡ଼ିଆ ଶ୍ରମିକମାନଙ୍କୁ ସଂଗଠିତ 
କରି ଅନ୍ୟାୟ, ଶୋଷଣ ବିରୋଧରେ ସଂଗଠିତ କରିଛି । ଦିନକର କଥା ¦ ମୁ ବହୁ 
ବଜାରର ଗୋଟିଏ ଲେନ୍‌ ଭିତରେ ଥୁବା ତିନି ମହଲା କୋଠା ଘରେ ଚାଲିଥୁବା 
ଏକ କମ୍ପାନୀ ଦପ୍ତରରେ ପହଞ୍ଚଥଲି । ସେ କମ୍ପାନୀରେ ପାଖାପାଖି ଦୁଇ ଶହ 
ଓଡ଼ିଆ ଶ୍ରମିକ କାମ କରୁଥଲେ । କାମର ସର୍ଉଁ ଥଲା, ମାସକୁ ମାସ ମଜୁରି ମିଳିବ । 
କେଇ ମାସ ରୀତିମତ ମଜୁରି ମିଳିଲା । ତା'ପରେ ମାଲିକ ଠକିବାକୁ ଆରମ୍ଭ କଲା | 
ମାସ ମାସ ଧରି ମଜୁରି ଦେଲା ନାହିଁ । ଦୂର ଶହ ଗରିବ ଲୋକ । ହାତରେ କିଛି 
ଥୁଆ ସମ୍ବଳ ନାହିଁ । ସେମାନଙ୍କର ଖାଇବା ପିଇବା ମୁସ୍କିଲ୍‌ ହୋଇ ପଡ଼ିଲା । ଏ 
ବିଷୟରେ ଓଡ଼ିଆ ଶ୍ରମିକମାନେ ଟୂପୁରୁ ଟାପର ହେଲେ । ସେମାନେ ଦିନେ ମୋ 
ପାଖରେ ଆସି ପହଞ୍ଚଲେ | ସେମାନେ ତାଙ୍କ କଥା କହିଲେ | ଏ ସମସ୍ୟା ସମାଧାନ 
ହବ ବୋଲି ମୁଁ ସେମାନଙ୍କୁ ଅଭୟ ଦେଲି | ଦିନେ କଲିକତାରେ ରହୁଥିବା ଓଡ଼ିଆ 
କୁଲି, ମଜଦୂର ଓ ପୂଜାରୀମାନଙ୍କୁ ଗୋଟିଏ ସଭାକୁ ଡାକି ଏକାଠି କଲି । ହଜାର 
ସଂଖ୍ୟାରେ ଲୋକ ଆସି ସଭାରେ ପହଞ୍ଚଲେ | ଘମାଘୋଟ ଆଲୋଚନା ହେଲା ! 
ଶେଷରେ କୁଲି ମଜ ଦୂରଙ୍କୁ ନେଇ ଏକ ଲେବର୍‌ ଇଉନିୟନ ଗଢ଼ାଗଲା | ଇଉନିୟନ 
କମ୍ପାନୀକୁ ନୋଟିସ ଦେଲା । ମଜୁରି ଦିଅ, ନଚେତ୍‌ ଆଇନ୍‌ ଅନୁସାରେ 
କାର୍ଯ୍ୟାନୁଷ୍ଠାନ ହବ । ମାଲିକ ପଛକୁ ହଟିଲା | ଏଣିକି ମଜୁରି ରୀତିମତ ମିଳିଗଲା ! 

...ଏହି ଘଟଣାର କିଛିଦିନ ପରେ ମତେ ଆମ ମେସ୍ରେ କେହି ଦେଖିଲେ 
ନାହିଁ। ଏମିତି କେତେ ଦିନ କଟିଗଲା | ଆମ ମେସ୍‌ରେ ହୁରି ହାଉଳି ପଡ଼ିଗଲା । 
ମୋର ଆଚ଼ାର, ବ୍ୟବହାରରେ ସବୁ ପିଲା ଖୁସି ହୋଇ ମତେ ଅଗାଧ ଶ୍ରଦ୍ଧା 
ସମ୍ମାନ କରୁଥଲେ | ଶଶିଦା ସେମାନଙ୍କୁ ମୋ ବିଷୟରେ କହିଥୂଲେ... ଯେ ମୁଁ 
ଜଣେ ବଡ଼ କବି, ଲେଖକ | ମୁଁ ଓଡ଼ିଶାର ଜଣେ ବିଶିଷ୍ଟ ଛାତ୍ର ନେତା | ତେଣୁ ମୋ 
ଉପରେ ମେସ୍୍‌ରେ ଥବା ବଙ୍ଗାଳୀ ପିଲାମାନଙ୍କ ଆସ୍ଥା, ବିଶ୍ଵାସ ବଢ଼ି ଯାଇଥଲା | 
ସେଇ ଶଶିଦା ମୋ ନିରୁଦ୍ଦିଷ୍ଟ ହବା କଥା ଜାଣିଲେ । ମତେ ଖୋଜି ବାହାର କରିବା 
ପାଇଁ ସେ ପହଞ୍ଚଲେ ସେଇ କମ୍ପାନୀରେ, ଯିଏ ଶ୍ରମିକଙ୍କ ମଜୁରି ଅଟକେଇ ଥଲା 
(ଓ ଲେବର ଇଉନିୟନ ସହ ଯାହାଙ୍କର ଝଗଡ଼ା ଝାଟି ହୋଇଥଲା | ଶଶିଦା କିଛି 
ଶ୍ରମିକଙ୍କୁ ସାଙ୍ଗରେ ନେଇ ସେ କମ୍ପାନୀ ଦପ୍ତରରେ ପହଞ୍ଚଲେ | ତାଙ୍କ ହାତରେ 
ଗୋଟେ ଧାରୁଆ କଟୁରି ଓ ଗୋଟେ ବୋମା ଥୁଲା । କମ୍ପାନୀ ବିଲ୍ଡ଼ିଙ୍ଗକୁ ଉଡ଼େଇ 
ଦେବାକୁ ସେ ଧମକ ଦେଲେ | କମ୍ପାନୀ ମାଲିକ ଭୟରେ ଧାଇଁ ଆସି ତାଙ୍କ ଗୋଡ଼ 
ତଳେ ପଡ଼ିଗଲା | ମୁଁ ମୁକ୍ତ ହେଲି । ମତେ କେତେ ଦିନ ଧରି ଗୋଟେ ଘ୍ରନେ ବନ୍ଦ 
କରି ରଖାଯାଇଥଲା | 

...ସେଦିନ ମୁଁ ଜାଣିଲି, ଶଶିଦା ଜଣେ ଦୁର୍ଦ୍ଦାନ୍ତ ଆତଙ୍କବାଦୀ । 

ଶଶିଦା ଶୋଇଥ୍‌ଲେ । ନାରଣ ଭାଇନା ଆସି ପଚ଼ାରିଲେ - ସେ ତ 
ଶୋଇଛନ୍ତି, ତୁ ବସି ବସି କଂ ଣ ଭାବୁଛୁ ? ...ତାଙ୍କରି କଥା ଭାବୂଛି । ହଠାତ୍‌ ଆସି 
ସେ କଂ ଣ କାହିଁକି ଆମ ଘରେ, ସେ କଥା ମୁଁ ବୁଝି ପାରୁନାହିଁ । 


ବାର : ଶଶିଦା 


କଲିକତାରେ ବହୁ ଦିନ ରହିବା ପରେ ଗୋପବନ୍ଧୁ ଜାଣିଲେ ଯେ, ଶଶିଦା 
ଜଣେ ଦୁର୍ଦ୍ଦାନ୍ତ କ୍ରାନ୍ତିକାରୀ | ଆମ ମଫସଲ ଗାଁକୁ ସେ କିପରି ଓ କାହିଁକି ଆସିଲେ, 
ସେଇ ବିଷୟରେ ଭାବି ହେଉଥ୍‌ଲେ ଗୋପବନ୍ଧୁ । ମନେ ପଡ଼ୁଥୁଲା... ଦିନେ 
କଲିକତାରେ ଗ୍ରୋପବନ୍ଧୁ ମେସ୍‌ରୁ ବାହାରି ଗଙ୍ଗା ସ୍କାନ ପାଇଁ ଯାଇଥଲେ | ତାଙ୍କର 
ଗୋଟିଏ ହାତରେ ପିତ୍ତଳ ଲୋଟା, ଆର ହାତରେ ଗୁଡ଼ାଖୁ କିଛି ଦାନ୍ତ ଘଷିବା ଲାଗି 
ଥଲା । ଝାଡ଼ା ଯିବେ ବୋଲି ଡାହାଣ କାନରେ ପଇତା ଦେଇଥୂଲେ | କିଛି ବାଟ 

ଯିବା ପରେ ପଛକୁ ଚାହିଁ ଦେଖିଲେ, ତାଙ୍କ ପଛରେ ଦି” ଜଣ କିଏ ଆସୁଛନ୍ତି । ସେ 
ଟିକିଏ ଠିଆ ହୋଇଗଲେ, ଭାବିଲେ ସେମାନେ ତାଙ୍କୁ ପାର ହୋଇ ଚାଲିଯିବେ । 
ସେମାନେ ଆଗକୁ ଗଲେନାହିଁ । ତାଙ୍କ ପଛରେ ଜଗି ରହିଲା ପରି ଠିଆ ହୋଇ 
ରହିଲେ ¦ ଗୋପବନ୍ଧୁଙ୍କର ସନ୍ଦେହ ହେଲା | କ”ଣ ଏମାନେ ଚାହାନ୍ତି, କାହିଁକି ତାଙ୍କ 
ପଛରେ ? ସେ ତରତର ହେଇ ଆଗକୁ ଚାଲିଲେ । ସେମାନେ ତାଙ୍କ ପଛେ ପଛେ 
ଅନୁଧାବନ କଲେ | ପାଖରେ ଥଲା ଗୋଟିକିଆ ଘର ଗୋଟିଏ । ଗୋପବନ୍ଧୁ ସେ 
ଘର ଭିତରକୁ ପଶିଗଲେ । ଭାବିଲେ, ତାଙ୍କୁ କେହି ଦେଖି ନାହାନ୍ତି । ସେମାନେ ବି 
ସେ ଘର ଭିତରକୁ ମାଡ଼ି ଆସିଲେ । ଜଣେ ତାଙ୍କ ପାଟିରେ ହଠାତ କ”ଣ ଗୋଟେ 
ଚାପି ଧରିଲା । ତେଣିକି କ”ଣ ହେଲା ସେ ଜାଣି ନାହାନ୍ତି । ଆଖି ଖୋଲିଲା ବେଳକୁ 
ଦେଖିଲେ, ତାଙ୍କ ପାଖରେ ପତଳା ମଣିଷ ଜଣେ ବସିଛନ୍ତି । ଖଦଡ଼ କୁର୍ରା ଓ 
ପାଇଜାମା ପିନ୍ଧିଛନ୍ତି । ଖୁବ୍‌ ଭଦ୍ର ଓ ବିନୟୀ ମନେ ହେଉଥାନ୍ତି । 
ଏହା ଗୋପବନ୍ଧୁଙ୍କ ଜୀବନର ଏକ ଭୟାର୍ଉ ଦିନ । ଗୋପବନ୍ଧୁ ପଚ଼ାରିଥ୍‌ଲେ 
ତାଙ୍କୁ - ମୁଁ ଏଠାରେ କେମିତି ? ଆପଣ କିଏ ? ସେ ଭଦ୍ରଲୋକ ଜଣକ ଟିକେ ହସି 
କହିଲେ, ଏବେ ଏତିକି ଜାଣନ୍ତୁ ଯେ ମୁଁ ଜଣେ ଆପଣଙ୍କର ଜଣେ ଶୁଭ ଚିନ୍ତକ | 
ତା'ପରେ ସେ ଗଙ୍ଗାଘାଟ ଯାଏଁ ଗୋପବନ୍ଧୁଙ୍କୁ ସାଥୀରେ ଧରି ଆସିଲେ । ଆସିବା 
ବାଟ ସାରା ସେ କ୍ରାନ୍ତିକାରୀମାଳଙ୍କ କାର୍ଯ୍ୟକଳାପ ବିଷୟରେ ଯାହା ସବୂ କହିଲେ 
` ତାହା ଶୁଣି ଗୌପବନ୍ଧୁଙ୍କ ମୁଣ୍ଡ ପୂରାଇ ଦେଲା | ସେ ଭୟ ପାଇଗଲେ । କଲିକତାରେ 
ଏଭଳି ଭୟଙ୍କର ଅନୁଭୂତି ତାଙ୍କର ପ୍ରଥମ | କୋଉ ମଣିଷ ଅଜାତଶତ୍ର ହୋଇ ପାରେନା 
ବୋଲି ସେଇ ଦିନ ହିଁ ଗୋପବନ୍ଧୁଙ୍କର ଧାରଣା ହେଲା । 
ମୁକ୍ତିଦାତାଙ୍କ ମୁହଁକୁ ବିସ୍ମୟରେ ଗୋପବନ୍ଧୁ କିଛି ସମୟ ଅନେଇ ରହିଥଲେ। 
ସେ କହିଲେ, ଆପଣ ଆଭ୍ଚର୍ଯ୍ୟ ହେଉଥବେ, ଆପଣ ସେଠାକୁ କିପରି ଗଲେ | 
ଶୁଣନ୍ତୁ... ସେଇ କମ୍ପାନୀର ଗୁଣ୍ଡାମାନେ ଆପଣଙ୍କୁ ଉଠେଇ ନେଇଥିଲେ | ଆପଣ 
ସେ କମ୍ପାନୀରେ ଗୋଟିଏ ଲେବର ଇଉନିୟନ ଗଢ଼ିଛନ୍ତି । କମ୍ପାନୀର ସାର୍ଥରେ ଆଘାତ 
ଲାଗିଛି । ସେମାନେ ଆପଣଙ୍କୁ ଖତମ କରି ଦେବାର ଯୋଜନା କରିଛନ୍ତି । 
...ଆପଣ କାହିଁକି ଓ କିପରି ଭାବରେ ମୋ ପାଖରେ ପହଞ୍ଚ୍‌ ମତେ 
` ଉବ୍ଧାର କଲେ ତାହା ମୁଁ ବୁଝିପାରୁନି, ପଚାରିଥିଲେ ଗୋପବନ୍ଧୁ । 

ମୁକ୍ତିଦାତା କହିଲେ, ମୁଁ ବି କହିବି । ଏବେ ଆପଣ ସ୍ଵାନ କର୍ମ ସାରି 
ମେସ୍‌କୁ ଆସନ୍ତୁ । ମୁଁ ପରେ ସବୁକଥା କହିବି । ମୁଁ ବରାବର ଆପଣଙ୍କ ପାଖେ 
ପାଖେ ଅଛି । ଭୟ କରିବେ ନାହିଁ । ଆପଣଙ୍କ କେଶାଗ୍ର ଆଉ କେହି ସ୍ପର୍ଶ କରିବାକୁ 
ସାହାସ କରିବେ ନାହିଁ । ସେ ବ୍ୟବସ୍ଥା ମୁଁ ଆଗରୁ କରି ସାରିଛି । କ୍ରାନ୍ତିକାରୀଙ୍କର 
ତାଙ୍କ ପ୍ରତି କାହିଁକି ଏତେ ଦୟା, ଦରଦ ତାହା ଗୋପବନ୍ଧୁ ବୁଝି ପାରୁନଥ୍‌ଲେ । 

ଗୋପବନ୍ଧୁଙ୍କ ଲ” ପାଠ ପଢ଼ା ଚାଲିଥୁଲା ! ଶ୍ରମିକ ସଂଗଠନ କାମ ବି: 
ଚାଲିଥୂଲା | ସେ ମନେ ମନେ ସେଇ ମୁକ୍ତିଦାତାଙ୍କୁ ଖୋଜୁଥିଲେ | ସେଇ ସମୟରେ 
ବଙ୍ଗଭଙ୍ଗ ଆନ୍ଦୋଳନ ମୁଣ୍ଡ ଟେକିଲା | ୧ ୪୦ ୫-୦୬ ମସିହାର କଥା | ଆନ୍ଦୋଳନ 
କ'ଣ କେମିତି ହୁଏ, ଆନ୍ଦୋଳନର ଦମ୍‌ କ'ଣ, ତାହା ଗୋପବନ୍ଧୁ କଲିକତା ସହରରେ 
ପ୍ରଥମେ ଦେଖିଲେ । ଜଣେ ଛାତ୍ର ହିସାବରେ ସେ କେତେଥର ଜାତୀୟ କଂଗ୍ରେସର 
ବାର୍ଷିକ ଅଧ୍ୟବେଶନରେ ଯୋଗ ଦେଇଛନ୍ତି । କଂଗ୍ରେସର ତୁଙ୍ଗ ନେତା ଫିରୋଜ 
ଶାହା ମେହେଟା, ଗୋପାଳକୃଷ୍ଣ ଗୋଖଲେ, ଦାଦାଭାଇ ନାରୋଜୀ, ମୋତିଲାଲ 
ନେହେରୁ ଏବଂ ସୁରେନ୍ଦ୍ରନାଥ ବାନାର୍ଜୀ ଏମାନେ ସମସ୍ତେ ଧୋବ ଧାଉଳିଆ ଭଦ୍ରଲୋକ । 
ଆନ୍ଦୋଳନ କରିବାକୁ ସେମାନେ ରାସ୍ତାକୁ ଗୋଡ଼ କାଢ଼ନ୍ତି ନାହିଁ । ସମସ୍ତେ ଦେଶଭକ୍ତ, 
ମାତ୍ର ଆନ୍ଦୋଳନଠାରୁ ବହୁ ଦୂରରେ । ନିବେଦନ, ଆବେଦନ, ଅନୁରୋଧ କରିବା 
ଓ କ୍ଷମତା ପାଖରେ ହାତ ପାତିବା ବ୍ୟତୀତ ଏମାନେ ଅନ୍ୟ କିଛି ଜାଣନ୍ତି ନାହିଁ । କିନ୍ତ 
ବଙ୍ଗଭଙ୍ଗ ଆନ୍ଦୋଳନ ସମୟରେ ଛାତ୍ର, ଓକିଲ, ଶିକ୍ଷକ, ବ୍ୟବସାୟୀ ଓ ସାଧାରଣ 
ଜନତା ରାଜରାସ୍ତାକୁ ଓହ୍ଲାଇଥ୍‌ଲେ | ସତେ ଯେପରି ଘାଇ ମୁହଁରେ ବନ୍ୟା ଜଳର 
ଉଚ୍ଛନ୍ନ ପ୍ରବାହ । ଯେପରି ଜନ ଉଦ୍‌ବେଳନ ହେଉଥଲା | ଏହି ଆନ୍ଦୋଳନ ସମୟରେ 
ତାହା ନ ଦେଖିଲେ ବିଶ୍ଵାସ କରି ହେବନାହିଁ । 


ତେର : କ୍ରାନ୍ତି ପଥ 


...ସେଇ ବଙ୍ଗଭଙ୍ଗ ଆନ୍ଦୋଳନ ସମୟରେ ହଠାତ୍‌ ଦିନେ ଆସି ପହଞ୍ଚଲେ 
ମୋର ସେଇ ମୁକ୍ତିଦାତା, ଯିଏ ମତେ ସେଦିନ ଗୁଣ୍ଡାଙ୍କ କବଳରୁ ରକ୍ଷା କରିଥୁଲେ | 
ସେ ପାଖରେ ବସି ମତେ ନମ୍ର କଣ୍ଠରେ କହିଥ୍‌ଲେ, ଆପଣ ସେଦିନ ମତେ 
କେତେଗୁଡ଼ିଏ ପ୍ରଶ୍ନ ପଚ଼ାରିଥ୍‌ଲେ । ଆଜି ସେସବୁ ପ୍ରଶ୍ନର ଉତ୍ତର ଦେବାକୁ ଆସିଛି । 


୮୭ 

ଆମେ ସବୁ କ୍ରାନ୍ତିକାରୀ ଦଳର ଲୋକ । ସାଧାରଣ ଭାବରେ ଆମେ ଭଦ୍ର, ମାତ୍ର 
ଆବଶ୍ୟକ ହେଲେ ମଣିଷ ବି ମାରି ପାରୁ । ଆମେ ଗୁଳି ବନ୍ଧୁକ, ଛୁରି ଖଣ୍ଡା 
ଚଳେଇ ପାରୁ । ତାହା କୌଣସି ବ୍ୟକ୍ତିଗତ ସାର୍ଥ ପାଇଁ ନୁହେଁ । ମାତୃଭୂମିକୁ ବନ୍ଧନ 
ମୁକ୍ତ କରିବାର ପଥକୁ ନିଷ୍କଣ୍ଡକ କରିବା ଲାଗି । ପରାଧୀନ ଭାରତକୁ ବିଦେଶୀ 
ଶାସନରୁ ମୁକ୍ତ କରିବା ପାଇଁ । ଆମକୁ ସନ୍ତ୍ରାସବାଦୀ ଓ ଆତଙ୍କବାଦୀ ବୋଲି କହି 
କଠୋର ହସ୍ତରେ ଦମନ କରିବା ପାଇଁ ବ୍ରିଟିଶ ସରକାର ଚେଷ୍ଟା ଚଳେଇଛି । ଆମ 
ଭିତରୁ କେତେ ପ୍ରାଣବଳି ଦେଲେଣି, କେତେ ସହିଦ ହେଲେଣି ଆଉ କେତେକ 
କାରାଗାରର ଅନ୍ଧକାର କକ୍ଷରେ ନିର୍ଯ୍ୟାତିତ ହୋଇ ପଡ଼ିଛନ୍ତି । ମୋ କାମ ହେଲା 
ନୂଆ ନୂଆ କ୍ୟାଡ଼ର ସୃଷ୍ଟି କରିବା । ସ୍କୁଲ, କଲେଜ, ବୋର୍ଡ଼ିଙ ଘର ଓ ଛାତ୍ରାବାସମାନ 
ବୁଲି ଦେଶପ୍ରାଣ, ନୀତିନିଷ୍ଠ ପିଲାଙ୍କୁ ଆମ କ୍ରାନ୍ତି ପଥକୁ ନେଇଯିବା । ଆମେ 
ସନ୍ତ୍ରସବାଦୀ ହୋଇପାରୁ ବିଦେଶୀ ଶାସକଙ୍କ ପାଇଁ, ମାତ୍ର ଆମ ଦେଶର ସ୍ପାର୍ଥ 
ତିଳେ ହେଲେ ନଷ୍ଟ ହେବାକୁ ଦେବୁନାହିଁ 

ସେଇ କ୍ରାନ୍ତିକାରୀ ଶଶିଦା, ମୋର ମୁକ୍ରିଦାତା । 

ଶଶିଦାଙ୍କ କଥା ଶୁଣି ତାଙ୍କ ମୁହଁକୁ ଗୋପବନ୍ଧୁ ଚାହିଁଲେ । ତାକୁ ଲକ୍ଷ୍ୟ 
କରି ଶଶିଦା କହିଲେ, ଆପଣ ଜଣେ ନିଆରା ମଣିଷ । ଆପଣ ମୋଟା ହାତବୁଣା 
ଲୁଗା ପିନ୍ଧିବା, ଖାଲି ପାଦରେ ଗଙ୍ଗାଘାଟରେ ଶୁଚ଼ିମନ୍ତ ହୋଇ ଗାଧୋଇବା, ସୁଧାର 
ପିଲା ଭାବେ ପାଠ ପଢ଼ିବା, ଭଲ ଭାଷଣ ଦେଇ ଶ୍ରୋତାଙ୍କୁ ମୁଗ୍ଧ କରି ପାରିବା ଏବଂ 
ଆପଣଙ୍କର ସବୁଠାରୁ ବଡ଼ କଥା ଲୋକଙ୍କୁ ସଂଗଠିତ କରି ଅନ୍ୟାୟ, ଶୋଷଣ 
ବିରୋଧରେ ସଫଳତା ସହ ଲଢ଼େଇ କରିବା ଇତ୍ୟାଦି କର୍ମ ମୁଁ ବହୁ ଦିନରୁ ଲକ୍ଷ୍ୟ 
କରି ଆପଣଙ୍କୁ ଆମ କ୍ୟାଡ଼ର ଭୁକ୍ତ କରିବା ଇଚ୍ଛା ରଖିଛି । ସେଥ୍‌ପାଇଁ ଆପଣଙ୍କ 
ସୁରକ୍ଷା ବା ନିରାପତ୍ତା ପ୍ରତି ଆମ କ୍ରାନ୍ତିତାରୀ ଦଳ ସବୁବେଳେ ନଜର ରଖି ଆସିଛି । 
ସେ କମ୍ପାନୀ ମାଲିକ ଯୋଜନାବଦ୍ଧ ଭାବରେ ଆପଣଙ୍କୁ ଶେଷ କରିବା ପାଇଁ ଆପଣଙ୍କ 
ପଛରେ ଗୁଣ୍ଡା ଲଗେଇ ଥୁଲା । ଏ ଖବର ମୋ ପାଖରେ ପହଞ୍ଚଥଲା । ମୁଁ କୌଶଳ 
କ୍ରମେ ଆପଣଙ୍କ ଗତିବିଧ୍ଵ ଅନୁସାରେ ଆଗରୁ ସେ ଅନ୍ଧାର ଘରେ ଜଗି ରହିଥୁଲି | 
ସେ ଘରଟା ଆମର ଗୋଟେ ଆଡଢ଼୍ଲା ଜାଗା । ଆପଣଙ୍କ ସୁରକ୍ଷାରେ ଆମେ ଅଛୁ 
ବୋଲି ସେମାନେ ଜାଣି ଡରି ଯାଇଛନ୍ତି । ଆପଣଙ୍କର କିଛି କ୍ଷତି କରିବେ ନାହିଁ 
ବୋଲି ତେ ପ୍ରତିଶ୍ରତି ଦେଇଛନ୍ତି । 


CF 

ଶଶିଦାଙ୍କ କଥା ଗୋପବନ୍ଧୁଙ୍କୁ ଗୋଟେ ଗଳ ପରି ଲାଗିଥଲା | ତାଙ୍କର 
ପାଦ ତଳେ ପଡ଼ିଯିବାକୁ ଗୋପବନ୍ଧୁଙ୍କର ଇଚ୍ଛା ହେଉଥଲା ! ସେ ଗୋପବନ୍ଧୁଙ୍କ 
ଧରି ନେଇ କହିଲେ, ଏହା ଆମର ସାର୍ଥ | ତେଣୁ ଆପଣ ଆମ ପ୍ରତି କୃତଜ୍ଞ ହେବା 
କିଛି ଦରକାର ନାହିଁ । କାରଣ ଆପଣଙ୍କ ପାଖରୁ ଆମର ଯଥେଷ୍ଟ ପ୍ରତ୍ୟାଶା ଅଛି । 
ଆପଣଙ୍କ ଜୀବନ ରକ୍ଷା ପ୍ରତି ବଦଳରେ ଆମେ କିଛି ଜବରଦସ୍ତି ନେବାକୁ ଚାହୁଁନା | 
ଆମ ଦେଶ ମାଟିରୁ ବିଦେଶୀଙ୍କୁ ହଟେଇ ସାଧୀନ ଭାବରେ ଯଦି ରହିବା ଉଚ଼ିତ 
ବୋଲି ଆପଣ ଭାବୁଥାନ୍ତି, ତେବେ ଆମକୁ ସହଯୋଗ ଦିଅନ୍ତୁ ଏହା ଆମେ ଚାହୁଁଛୁ 
ଓଡ଼ିଶା ଭଳି ଗୋଟିଏ ଦରିଦ୍ର ଭୟାନୁ ରାଜ୍ୟର ଆପଣ ଗୋଟିଏ ରତ୍ନ । 

...ଆପଣଙ୍କ ମନରେ ଓଡ଼ିଆ ବଙ୍ଗାଳୀ ଭେଦଭାବ କିଛି ନାହିଁ । 
ଗୋପବନ୍ଧୁଙ୍କ ପାଟିରୁ ଏ ପଦକ ବାହାରି ପଡ଼ିଲା | ଶଶିଦା ତାଙ୍କ ଆଡ଼କୁ କଠୋର 
ଦୃଷ୍ଟିରେ ଚାହିଁଲେ | କ୍ରମଶଃ ସେ ଦୃଷ୍ଟି କୋମଳ ଓ ସୌହାର୍ଦ୍ୟପୂର୍ଣଣ ହୋଇ ଉଠିଲା । 
ତା'ପରେ ଶଶିଦା କହିଲେ, ନା, ଶତୃ ଯେତେବେଳେ ଘରେ ପଶିଛି, 
ସେତେବେଳେ ଓଡ଼ିଆ ବଙ୍ଗାଳୀ ବାଛ ବିଚ଼ାର କରିବା ମୂର୍ଖତା ହେବ । ସେପରି 
ଭାବିବା ଆପଣଙ୍କ ପାଇଁ ହୁଏତ ସାଭାବିକ, କାରଣ ଆପଣଙ୍କ ମେସ୍‌ର ବଙ୍ଗାଳୀ 
ପିଲେ ସେଭଳି ବାଛ ବିଚ଼ାର କରିଛନ୍ତି ଆପଣଙ୍କ ସହିତ । ଆଉ ସେଭଳି ବାଛ 
ବିଚାର ଭବିଷ୍ୟତରେ ହେବ ନାହିଁ । ଆପଣ ସେମାନଙ୍କୁ ଏପରି ନିଜର କରି 
ନେଇଛନ୍ତି ଯେ ସେମାନେ ତାଙ୍କର ଅତୀତର ବ୍ୟବହାର ପାଇଁ ଲଜିତ । 

ଶଶି ଦାଙ୍କ ଦେଶଭକ୍ତି ଓ କର୍ଉବ୍ୟନିଷ୍ଠାରେ ଗୋପବନ୍ଧୁ ଅଭିଭୂତ ହୋଇ 
ପଡ଼ିଥ୍‌ଲେ | ତାଙ୍କର ମନେ ପଡ଼ୁଥ୍ଲା ସେ ଦିନର କଥା, ଯେଉଁଦିନ ମେସ୍ର 
ଦଳେ ବଙ୍ଗାଳୀ ପିଲା ତାଙ୍କ ପ୍ରତି ଅଭଦ୍ର ବ୍ୟବହାର କରିଥ୍‌ଲେ । ଗୋପବନ୍ଧୁ 
ସବୁଦିନ ପରି ଖାଲି ପାଦରେ ଗଙ୍ଗା ସ୍କାନ ସାରି ନାଲି ଡୋରିଆ ଗାମୁଛା ଖଣ୍ଡେ 
କଛାମାରି ହାତରେ ପାଣି ଲୋଟା ଧରି ମେସ୍‌କୁ ଫେରୁଥିଲେ ¦ ସେମାନେ ତାଙ୍କୁ 
ମଫ କହି ଚିଡ଼ାଉଥ୍୍‌ଲେ ! ଆଉ ପଛରୁ ଆସି ତାଙ୍କ କଛା ଖୋଲି ଦେଇଥୂଲେ | 
ଏଥୁରେ ଗୋପବନ୍ଧୁ ବ୍ୟସ୍ତ ହୋଇ ପଡ଼ିଥୂଲେ । 

କ୍ରାନ୍ତିକାରୀ ସେ କଥା ଜାଣିଲେ | ଏ ଘଟଣାର କିଛି ଦିନ ପରେ ଦିନେ 
ବାଳଗଙ୍ଗାଧର ତିଳକ ବଙ୍ଗଭଙ୍ଗ ଆନ୍ଦୋଳନରେ ଯୋଗ ଦେବା ପାଇଁ ପହଞ୍ଥିଲେ 


୮୯ 

କଲିକତାରେ ¦ ସେଦିନ କଲିକତାରେ ଗଣେଶ ମହୋସତ୍ସବ ଅନୁଷ୍ଠିତ ହେଉଥାଏ । 
ତିଳକ ନୈଷ୍ଠିକ ମରାଠୀ ବ୍ରାହ୍ମଣ | ଡାଙ୍କ ମଥା ଉପରେ ମେଞ୍ଚାଏ ଚୁଟି ଥାଏ, ତାଂ 
ଚାରି ପାଖ ଖିଅର । ପରଦିନ ସେ ସେଇ ବେଶରେ ଗାମୁଛା ଖଣ୍ଡେ ପିନ୍ଧି ଖୋଲା 
ଦେହରେ ଓ ଖାଲି ପାଦରେ ଚାଲିଚାଲି ଗଙ୍ଗା ସ୍କାନ କରି ଫେରିଲେ । ତାଙ୍କୁ ଦେଖିବା 
ଲାଗି ହଜାର ହଜାର ଲୋକ, ଶହଶହ ପିଲା ରାସ୍ତା କଡ଼ରେ ହାଜର । ତିଳକଙ୍କ 
ଏଭଳି ବେଶଭୂଷା କଥା କହି କ୍ରାନ୍ତିକାରୀ ଗୋପବନ୍ଧୁଙ୍କୁ ପ୍ରଶଂସା କରିଥ୍‌ଲେ ଓ 
ମେସ୍‌ର ପିଲାମାନଙ୍କୁ ଖୁବ୍‌ ଗାଳି କଲେ । ଅଭଦ୍ର ଆଚ଼ରଣ ପାଇଁ ସେମାନଙ୍କୁ 
କ୍ଷମା ମଧ୍ୟ ମଗେଇଲେ । 

ଏହାପରେ ଗୋପବନ୍ଧୁ ଶଶିଦାଙ୍କୁ କହିଥ୍‌ଲେ, ଏ ମୋର ଜୀବନ, ଏ 
ଶରୀର ଏବଂ ମୋର ସମସ୍ତ ନିଷ୍ଠା ମୁଁ ଆପଣଙ୍କର ପାଦ ତଳେ ସମର୍ପଣ କରୁଛି । 
ଆପଣ ଯେପରି ଚାହିଁବେ, ମତେ ବ୍ୟବହାର କରି ପାରିବେ | ଗୋପବନ୍ଧୁ ଏପରି 
ଭାବ ବିହ୍ଵଳ ହୋଇ ପଡ଼ିଥିଲେ ଯେ ଅଜାଣତରେ ତାଙ୍କ ଆଖିରୁ ଅବିରଳ ଅଶ୍ରଧାର 
ବହୁ ଥୁଲା | ଶଶିଦା ଗୋପବନ୍ଧୁଙ୍କ ମୁଣ୍ଡରେ ହାତ ରଖି କହିଥ୍‌ଲେ, ଆମେ ମଣିଷ 
ମାରିଲେ ମଧ୍ଧ ନିଷ୍କର ନୁହେଁ । ମୁଁ ଜାଣେ ଆପଣ ବିବାହିତ | ଆପଣଙ୍କ ପୁତ୍ରର 
ମୃତ୍ୟୁରେ ପୂରା ପରିବାର ଭାଙ୍ଗି ପଡ଼ିଛି । ଦୁଇଟି ଟିକି ଝିଅର ବାପ ଆପଣ । 
କିନ୍ଧୁ ଆପଣଙ୍କର ସମର୍ପଣ ଭାବ ଦେଖି ମୁଁ ପ୍ରୀତ ହୋଇଛି । ଆପଣଙ୍କ କଥା ଶୁଣି 
ମୋର ମନେ ହେଉଛି, ଆମ ଦେଶ ସାଧୀନ ହେବା ପାଇଁ ଡେରି ହେବ ନାହିଁ । 
ଦେଶ ଲାଗି ପ୍ରାଣ ଉତ୍ସର୍ଗ କରିବା ନିମନ୍ତେ ଲୋକେ ନିଶ୍ଚେ ଆଗକୁ ବାହାରି 
ପଡ଼ିବେ । 

ତା'ପରେ କଂ ଣ ଭାବି ଶଶିଦା କହିଲେ, ବଙ୍ଗଭଙ୍ଗ ଆନ୍ଦୋଳନ ହଠାତ୍‌ 
ଶେଷ ହୋଇ ଯାଉ ନାହିଁ । ଏହା ବିକ୍ଷୁନଦ୍ତ ଜନତାର ଗଣ ଆନ୍ଦୋଳନ । ଏହା 
ଆରମ୍ଭ ମାତ୍ର | ମହାରାଷ୍ଟ୍ରର ଚରମବାଦୀ ନେତା ତିଲକ କଲିକତା ଆସିଛନ୍ତି ! 
ଲାଲା ଲାଜପତ ରାୟ ମଧ୍ଯ ଆସିବେ । ଆନ୍ଦୋଳନ ଆହୁରି ଗତିଶୀଳ ଓ ତୀନ୍ତ 
ହେବ । ଆପଣ ସେମାନଙ୍କ ସଭାକୁ ଆସନ୍ତୁ ଓ ତାଙ୍କର ବକ୍ତବ୍ୟ ଶୁଣନ୍ତୁ | 
ଗୋପବନ୍ଧୁ ତେଣିକି ବରାବର ରାଜନୈତିକ ସଭା ସମିତିରେ ଯୋଗ ଦେଉଥ୍‌ଲେ | 


Digitized by PPRACHIN, SOA 


-ଚଗାଇ୍ାଣ୍ଡର୍‌ ଅନ୍‌ 


ଚଉଦ : ସଦେଶୀ ଆନ୍ଦୋଳନ 


ତିଲକଙ୍କ ସଭା ସମିତିରେ ସାଧାରଣ ଲୋକଙ୍କର ପ୍ରବଳ ଭିଡ଼ ହେଉଥଲା | 
ଜନ ଉଦ୍‌ବେଳନ ନୂଆ ରକମ ଥଲା ଏହି ୧୯ ୦୫ ବଙ୍ଗଭଙ୍ଗ ଆନ୍ଦୋଳନରେ | 
ବନ୍ଦେଃ ମାତରମ୍‌ ଧୃନିରେ ପ୍ରକମ୍ପିତ ହୋଲ ଉଠିଥୁଲା କଲିକତା ସହର | ସଦେଶ 
ପ୍ରୀତିର ସନ୍ଦେଶ ଦେଇ ଫାଟି ପଡ଼ଥଲା ସଦେଶୀ ଆନ୍ଦୋଳନ । ବିଦେଶୀ ଦ୍ରବ୍ୟ 
ବର୍ଡନ କରିବା ଓ ନିକ ଦେଶର ଜିନିଷ ବ୍ୟବହାର କରିବା ଆନ୍ଦୋଳନର ମୁଖ୍ୟ 
ଦିଗ ଥୁଲା । ସରାଜ୍ୟର ଡାକରା ଯୁବପ୍ରାଣରେ ନବ ଉନ୍ମାଦନା ସୃଷ୍ଟି କରୁଥଲା । 
ଜାତୀୟ ବିଦ୍ୟାଳୟ ପ୍ରତିଷ୍ଠା କରିବାର ଉପକ୍ରମ ଆରମ୍ଭ କରିଥଲେ ଅରବିନ୍ଦ ଘୋଷ | 
୧୮୮୫ ରୁ ୧୯୦୫ ପର୍ଯ୍ୟନ୍ତ କଂଗ୍ରେସର ନେତୃତ୍ଵ ନେଉଥ୍‌ଲେ ନରମ ପନ୍ମୀ 
ନେତା ଫିରୋଜ ଶାହା ମେହେଟ୍ଟା, ଦାଦାଭାଇ ନାରୋଜୀ ଏବଂ ଗୋପାଳକୃଷ୍ଣ 
ଗୋଖଲେ | ରାଜରାସ୍ତାକୁ ଓହ୍ଲେଇ ସ୍ଲୋଗାନ ଦେବା ସହିତ ଶୋଭାଯାତ୍ରା କରିବା, 
ସେମାନେ ଜାଣି ନଥିଲେ । ଆବେଦନ, ନିବେଦନ ଜରିଆରେ ସରକାରଙ୍କ ପ୍ରତି 
ଆନୁଗତ୍ୟ ଦେଖେଇ ନିର୍ବିରୋଧ ଭାବରେ କିଛି ଦାବୀ ହାସଲ କରିବା ନରମପନ୍ନୀଙ୍କ 
କାର୍ଯ୍ୟଶୈଳୀ ଥୁଲା । ବଙ୍ଗଭଙ୍ଗ ଆନ୍ଦୋଳନ ଭାରତର ରାଜନୈତିକ ଆକାଶରେ 
ନୂତନ ସ୍ପର୍ବା ରଚ଼ିଥୁଲା । ଭାରତର ଜନତା ଲଢ଼ିବାକୁ ଆରମ୍ଭ କରିଥୂଲା ସଦେଶୀ 
ଆନ୍ଦୋଳନ ପରିମଣ୍ଡଳ ଭିତରୁ । 

ଶଶିଦା ବହୂ ସମୟ ଧରି ଶୋଇଥଲେ ! ତାଙ୍କ ପାଖରେ ବସି ଗୋପବନ୍ଧୁ 
ଭାବି ଚାଲିଥୂଲେ ନିଜ କଲିକତା ଦିନର କଥା | ଦୂଇ ଝିଅ ଆସି ନନାଙ୍କୁ ଡାକିଲେ 
ନଇ ଆଡ଼େ ବୂଲି ଯିବା ପାଇଁ | ଗୋପବନ୍ଧୁ ଦୂଇ ଝିଅଙ୍କୁ ସାଙ୍ଗରେ ଧରି ବାହାରିଗଲେ 
ଜାଗେଶ୍ଵରୀ ମନ୍ଦିର ପାଖକୁ । ଫେରୁ ଫେରୁ ଟିକିଏ ବିଳମ୍ବ ହୋଇଗଲା । ଘରକୁ 
ଫେରି ଦେଖିଲେ, ଶଶିଦା ବିଛଣାରେ ନାହାନ୍ତି । ଖୋଜି ଖୋଜି ତାଙ୍କୁ କୋଉଠି 
ପାଇଲେ ନାହିଁ । 

...ଆପଣ ବ୍ୟସ୍ତ ଜଣା ପଡ଼ୁଛନ୍ତି କିଆଁ, ପଚ଼ାରିଲେ ନୀଳକଣ୍ଠ 
ସେତେବେଳେ ସେ ରେଭେନ୍‌ସା କଲେଜର ଛାତ୍ର । ତାଙ୍କ ସହ ଆସିଥ୍‌ଲେ ହରିହର 
ଦାସ ଏବଂ ଅନନ୍ତ ମିଶ୍ର । ସେମାନେ ସମସ୍ତେ ଶ୍ରୀରାମଚ୍ନ୍ଦ୍ଧପୁର ଶାସନର ଲୋକ | 


¢ 

ଏ ତିନି ଜଣଙ୍କୁ ଏକତ୍ର ଦେଖି ଗୋପବନ୍ଧୁ ସଚାରିଲେ, ତୁମେମାନେ 
ମେଳ ହୋଇ ଏଠାକୁ ଆସିଗଲ, ଭଲ ହେଲା । ଶୁଣ, ଶଶିଦାଙ୍କୁ ତୁମେମାନେ 
ସମସ୍ତେ ଜାଣ | ସେ ଆଜି ଆସି ଆମ ଘରେ ପହଞ୍ଥଲେ। କ୍ଲାନ୍ତ ଶ୍ରୀନ୍ତ ହୋଇଥ୍‌ବାରୁ 
ସେ ଶୋଇ ପଡ଼ିଲେ । ମୁଁ ଟିକିଏ ପିଲା ଦୂଇଟାଙ୍କୁ ଧରି ବାହାରକୁ ଯାଇଥ୍‌୍ଲି । ତା'ରି 
ଭିତରେ ସେ କୁଆଡ଼େ ଅନ୍ତର୍ବାନ ହୋଇ ଯାଇଛନ୍ତି ! ଘରେ ବାହାରେ କୋଉଠି 
ନାହାନ୍ତି । ସେ ସବୂବେଳେ ଏମିତି ଅଦଭୁତ | 

ଆମ ତିନି ଜଣଙ୍କୁ ସେଇ ଶଶିଦା ଏଠାକୁ ଆସିବାକୁ ଖବର ଦେଇଥ୍‌ଲେ ! 
କଂ ଣ ପାଇଁ ଆମେ ଜାଣୁନା... କହିଲେ ହରିହର | 

ହରିହରଙ୍କ କଥା ଶୁଣି ନୀଳକଣ୍ଡ କହିଲେ, ଜାତୀୟ କଂଗ୍ରେସର ଆରମ୍ଭରୁ 
ବଙ୍ଗଭଙ୍ଗ ଆନ୍ଦୋଳନ ପର୍ଯ୍ୟନ୍ତ ଦୀର୍ଘ କୋଡ଼ିଏ ବର୍ଷ କାଳ କଂଗ୍ରେସ ଇଂରେଜ 
ସରକାରଙ୍କୁ ତେଲମରା ନୀତିରେ ଯେପରି ହାରି ଗୁହାରି କରୁଛି, ତା'ରି ପାର୍ଶ୍ 
ପ୍ରତିକ୍ରିୟା ସରୂପ କ୍ରାନ୍ତିକାରୀ ସଂଗଠନମାନଙ୍କର ଆବିର୍ଭାବ ହୋଇଛି । ବିଶେଷ 
କରି ମହାରାଷ୍ଟ୍ର ବଙ୍ଗ ଏବଂ ପଞ୍ଜାବ ପ୍ରଦେଶ ଅଞ୍ଚଳ କ୍ରାନ୍ତିକାରୀମାନଙ୍କର ଚରା 
ଭୂଇଁରେ ପରିଣତ ହୋଇଛି | ହତ୍ୟା, ଡକେୟିତି, ଲୁଣ୍ଠନ, ଧମକ ଚମକ, ଗୁଳି, 
ବୋମା ମାଡ଼ ଏବଂ ଅସ୍ତ୍ରଶସ୍ତ୍ର ଚୋରି ଆଦି ହିଂସାମ୍ବକ କାଣ୍ଡ ଘଟୁଛି । ଶଶିଦା ଏହି 
ଦଳର ଜଣେ ଛାମୁଆ ନେତା ! 

ଶଶିଦାଙ୍କୁ ଖୁବ୍‌ ନିକଟରୁ ଦେଖିଛନ୍ତି ଗୋପବନ୍ଧୁ | ସେ ଦୟାର ସାଗର । 
କରୁଣାର ଅବତାର | ପୁଣି ଦେଶର ଶତୁମାନଙ୍କ ପାଇଁ ସେ ଅତ୍ୟନ୍ତ ନିଷ୍କର ଓ 
ଦୟାମାୟାହୀନ | ଜଣେ ମଣିଷ ଏକ ସମୟରେ ଦୟା, କରୁଣାର ବିଗଳିତ ରୂପ 
ଏବଂ ନିର୍ଦୟ ଓ ନିଷ୍ଣୁରତା ତଥା ପ୍ରତିଶୋଧର ବହୁିମାନ ପ୍ରତିମୂର୍ଭି ହୋଇ ପାରନ୍ତି, 
ତାହା ଶଶିଦାଙ୍କୁ ଦେଖିଲେ ଜଣାଯାଏ | ନୀଳକଣ୍ଡଙ୍କ ମନରେ କ୍ରାନ୍ତିକାରୀଙ୍କ ପ୍ରତି 
ଥୁବା ଧାରଣାକୁ ଲକ୍ଷ୍ୟ କରି ଗୋପବନ୍ଧୁ କହିଲେ, ଏହା ମୁଁ ଜାଣେ ଯେ, ସେମାନେ 
ହିଂସାର ମାର୍ଗ ଗ୍ରହଣ କରିଛନ୍ତି ¦ ତାହା ଏକ ବିଶେଷ ପରିସ୍ପିତିରେ । ଯେତେବେଳେ 
କଥା କହିବାର ସାଧୀନତା ନାହିଁ, ଅଭାବ ଅସୁବିଧା ଜଣେଇଲେ ବି କେହି 


ଶୁଣିବାକୁ ନାହିଁ । ବନ୍ଯା, ମରୁଡ଼ି ଓ ଦୁର୍ଭିକ୍ଷରେ ଲୋକ ପୋକମାଛି ପରି ମୃତ୍ୟୁ 

ମୁଖରେ ପଡ଼ୁଛନ୍ତି, ତା'ର ପ୍ରତିକାର ଯଥା ସମୟରେ ଓ ଉଚ୍ଦିତ୍‌ ଭାବରେ କରାଯାଉ 
ନାହିଁ । କେତେ ଆଉ ସହିବେ ଲୋକେ ? କିଛି ବୋଲି କିଛି ଅଧକାର ନାହିଁ । 
କିଛି ଅନ୍ୟ ଉପାୟ ନପାଇ ସେମାନେ ହିଂସାର ପଥ ଗ୍ରହଣ କରିଛନ୍ତି | ବୃଭୁକ୍ଷିତଂ 
କିଂ ନକରୋତି ପାଫ ନ୍ୟାୟରେ । ଏହା ଦେଶକୁ ସାଧୀନ କରିବାର ଏକମାତ୍ର 
ବାଟ ବୋଲି ସେମାନେ ଭାବୁଛନ୍ତି । ଦେଖିବାକୁ ଗଲେ, ଏହି କଥା ଉଚ୍ିତ 
ଅନୁଚ଼ିତର ବହୁ ଉର୍ବଵବରେ । କ୍ରାନ୍ତିକାରୀମାନେ ପରମ ଦେଶଭକ୍ତ | ରକ୍ତାକ୍ତ ସଂଘର୍ଷ 
ବଳରେ ବହୁ ଦେଶ ଅତୀତରେ ସାଧୀନତା ଲାଭ କରିଛନ୍ତି । ବଳ ଥଲେ ବା 
ବଳ ହେଲେ ହୁଏତ ଆମ ଦେଶ ବି ରକ୍ତାକ୍ତ ସଂଘର୍ଷ କରନ୍ତା | ସେ ବଳ ଆମର 
ନାହିଁ । ବ୍ୟକ୍ତିଗତ ଜୀବନରେ ବା ସାମାଜିକ ଜୀବନରେ ହିଂସାର ସ୍ଥାନ ନାହିଁ । 
କିନ୍ତୁ ଦେଶର ବୃହତ୍ତର ସାର୍ଥ ପାଇଁ ହିଂସା ବା ଅହିଂସାର ବାଟ ବାଛିବାକୁ ଆମ 
ଦେଶର ଲୋକେ ସାଧୀନ ¦ ଯୁଦ୍ଧ ନକରି ଜିତିବାର ସୁଯୋଗ ଥୂଲେ ମଧ୍ଯ 
ମହାଭାରତ ଯୁଦ୍ଧ ହୋଇଥାନ୍ତା | ଶୁଣୁଛି, ମୋହନ ଦାସ କରମଚାନ୍ଦ ଗାନ୍ଧୀ ଦକ୍ଷିଣ 
ଆଫ୍ରିକାରେ ସତ୍ୟ ଓ ଅହିଂସା ବଳରେ ସେଠାକାର ଭାରତୀୟଙ୍କ ପାଇଁ ଲଢ଼ୁଛନ୍ତି ! 
ଆମେ ସମସ୍ତେ ଶଶିଦାଙ୍କ ଭଳି କ୍ରାନ୍ତିକାରୀ ହୋଇ ପାରିବା ନାହିଁ । ସେମାନେ 
ଯେ ଦେଶ ନିମନ୍ତେ ପ୍ରାଣବଳି ଦେବା ପାଇଁ ପସ୍ତୁତ, ତାହା କମ୍‌ କଥା ନୁହେଁ । 
ଦେଶର କ୍ରାନ୍ତିକାରୀମାନଙ୍କ ପାଖରୁ ଦେଶପ୍ରୀତି ଓ ଆମ୍ମୋତ୍ସର୍ଟ କଥା ଆମର 
ଶିଖିବାର ଅଛି । ଆଜିକାଲିର ଯୁବକମାନେ ପାଠପଢ ମାଜିଷ୍ଟ୍େଟ୍‌ ହବା ପାଇଁ 
ସପ୍ନ ଦେଖୁଛନ୍ତି | ସରକାରୀ କଳରେ ଗୋଲାମ ହବା ସେମାନଙ୍କର ଇଚ୍ଛା । ମୋର 
ସହପାଠୀମାନେ ମାଜିଷ୍ଟେଟ୍‌ ହୋଇଛନ୍ତି । ସେ ଦୃଷ୍ଟିରୁ କ୍ରାନ୍ତିକାରୀଙ୍କୁ ଦେଖ । 
ଖାଇବା ପିଇବା, ରହିବା ଶୋଇବା ସବୁ କିଛି ଅନିଶ୍ଚିତ । ଜୀବନ ବି ଅନିଶ୍ଚିତ, 
ଯେ କୌଣସି ସମୟରେ ପ୍ରାଣ ଚାଲି ଯାଇପାରେ । ଶଶିଦାଙ୍କ ଭଳି ଶହଶହ 
କ୍ରାନ୍ତିକାରୀ ନିଜ ଜୀବନକୁ ପାଣି ଛଡ଼େଇ ଦେଶସେବା କରୁଛନ୍ତି, ସେମାନଙ୍କୁ 
ଇତିହାସ ଦିନେ ନ୍ଦାତ ଟେକି ନମସ୍କାର କରିବ । 

ଗୋପବନ୍ଧୁ ଭାବପ୍ରବଣ ହୋଇ ପଡ଼ୁଥିଲେ | ତାଙ୍କ ଆୟତ ଚକ୍ଷୁରୁ ଲୋତକ 
ଧାର ବହି ଯାଉଥଲା ! 

ପନ୍ଦର : ଭୀର୍ଗବୀ ଶପଥ 


ସେଦିନ ଥୁଲା ପୂର୍ଣ୍ଣିମା ରାତି, ୧୯୦୫ ମସିହା । ସୂର୍ଯ୍ୟ ପଶ୍ଚିମ 
ଆକାଶରେ ଦିଗ୍ବଳୟ ଆଡ଼କୁ ଯାଉଥଲେ । ଏପଟେ ପୂର୍ବାକାଶରେ ଗୋଟା 
ଜହ୍ନ ମହା ଆଟୋପରେ ଆକାଶର ବିପୁଳ ଚତ୍ଵରକୁ ଉଠିବା ଆରମ୍ଭ କରୁଥଲା । 
ସୁଆଣ୍ଡୋ ଗାଆଁର ନଡ଼ିଆ ଗଛ ଫାଙ୍କରେ ା୍ୟର୍ଯ୍ୟକ ଚନ୍ଦ୍ରାଲୋକ ଦାଣ୍ଡବାଡ଼ିକୁ 
ଆଲୋକିତ କରୁଥଲା । ନୀଳକଣ୍ଠ କଥା ବୁଲେଇ କହିଲେ, ଜ୍ୟୋସ୍ପାସ୍ବାତ 
ରଜନୀରେ ଭାର୍ଗବୀର ବାଲିବନ୍ତରେ ନିରୋଳାରେ ବସିବାକୁ ମନ ଡାକୁଛି । ଚାଲ 
ଯିବା । 

ସେମାନେ ଗାଁ ଦାଣ୍ଡ ଅତିକ୍ରମ କରି ଜାଗେଶ୍ଵରୀ ମନ୍ଦିର ପାଖ ଅଶୃ୍ଧ 
ଗଛ ବାଟ ଦେଇ ନଦୀ ବନ୍ଧ ଉପରକୁ ଉଠିଲେ | ଆଗରେ ଭାର୍ଗବୀ ନଦୀ । ବନ୍ଧ 
ତଳକୁ ପାଣି । ପ୍ରଶସ୍ତଗର୍ଭା ଭାର୍ଗବୀର ଶୀର୍ଣ୍ଣ କଳେବର । ପାଣି, କାଚ଼କେନ୍ଦୁ ପରି 
ନିର୍ମଳ, ନୀଳବେଣୀ ପରି ସର୍ପିଳ ଗତିରେ ବହି ଯାଉଛି । ପାଣି ଭିତରେ ତୋଫା 
ଜହ୍ନରେ ବାଲି ରୂପା ଗୁଣ୍ଡ ପରି ଦାଉ ଦାଉ ହେଇ ଦିଶୁଛି । ପାଣି ଉପରେ ଗୋଟା 
ଜହ୍ନ ବିଛାଡ଼ି ହୋଇପଡ଼ିଛି । ବାଲିବନ୍ତ ଉପର ସାରା ରୂପା ଗୁଣ୍ଡ ଚିକ ଚିକ କରୁଛି । 
ସେମାନେ ପ୍ରକୃତିର ଏ ନୀରବ ନିର୍ଜନ ମୋହନ ରୂପରେ ମୋହାବିଷ୍ଠ ହୋଇ 
ଜଳ ଧାରରେ ପଶି ଆରପଟ ବାଲିରେ ପାଦ ଦେଲେ | ବାଲିରେ ପାଦ ଖସୁଛି । 
ପୁଣି ଆଗକୁ ପଡ଼ୁଛି । ନରମ ବାଲି । ଏବେ ବି ଉଷୁମ ଅଛି । ଏଇ ବାଲିବନ୍ତ 
ବଳପୁର ଗାଁର ଶ୍ମଶାନ | ଠାଏ ଠାଏ ଦରପୋଡ଼ା ଜୁଇର ଧୂଆଁ ଉଠୁଛି । ଏବେ 
ବାଡ଼ିଝାଡ଼ା ଲାଗିଛି ବଳପୁରରେ । କିଏ କାହାର ମଲା ମୁର୍ବାରଟାଏ ଫୋପାଡ଼ି 
ଦେଇ ଯାଇଛନ୍ତି ବାଲି ଉପରେ । ମୁର୍ବାର ଲୋଭୀ ଶିଆଳ କୁକୁର ସେଟାକୁ ଟାଣି 
ଟାଣି ଖାଉଛନ୍ତି, କାମୁଡ଼ା କାମୁଡ଼ି ହୋଇ | 

ଗୋପବନ୍ଧୁ ବସି ପଡ଼ିଲେ ବାଲି ଗଦା ଉପରେ । ଅନ୍ୟମାନେ ବି ତାଙ୍କୁ 
ଘେରି ବସିଲେ । ଗୋପବନ୍ଧୁଙ୍କ ଦୃଷ୍ଟି ଦୂର ଆକାଶର ଧ୍ରୁବ ନକ୍ଷତ୍ର ଓ ସପ୍ତର୍ଷିମଣ୍ଡଳ 
ଉପରେ | ସେ ପୁଣି ଉଠି ଟିଆ ହୋଇ ଚାରିପାଖର ଦୃଶ୍ୟ ଦେଖିବାରେ ଲାଗିଲେ ! 
ସମସ୍ତେ ତାଙ୍କୁ ଚାହିଁ ଛନ୍ତି, କାହାରି ପାଟିରେ ଭାଷା ନାହିଁ । ନୀରବ ନିଷ୍ପନ୍ଦ ଆକାଶ 

ବତାଶ । ନୀରବ ପ୍ରକୃତିର ଛନ୍ଦ । ଗୋପବନ୍ଧୁଙ୍କ ଆଖିରେ ଲୁହର ପ୍ଲାବନ । ସମସ୍ତେ 
ଚାହିଁଛନ୍ତି, ଗୋପବନ୍ଧୁ ବାଷ୍ପରୁଦ୍ଧ କଣ୍ଡରେ ଗାଇ ଚାଲିଛନ୍ତି ଗୋଟିଏ କବିତା... 
“ ବହେ ଅଣଚ଼ାଶ ପବନ କରାଳ, ଉଠଇ ଉଦ୍ବେଳ ଭୀମ ଉର୍ମିମାଳ | ଭାରତ 
ଜାତୀୟ ଜୀବନ ତରଣୀ, ପାଏ ନାହିଁ ଏବେ ସହଜ ସରଣୀ । ଜାତୀୟତା ପୋତେ 
ଜୀବନ ବୋଇତ, ଯୋଡ଼ିବା ତ ପ୍ରତି ଜନର ବିହିତ । ଦେଖାଅ ଜୀବନେ ଅଭୁତ 
ଶକତି, କର୍ମେ ଅନାଶକ୍ତ ଧର୍ମେ ଦିବ୍ୟ ମତି । ଦିଅ ସାର୍ଥବଳି ଦେଖାଅ ସେ 
ତ୍ୟାଗ, ଭାରତ ଜାତୀୟ ମହା ଯାଗେ ଲାଗ । ନିଜ ସାର୍ଥ ଲାଗି ଜାତ ନୁହେଁ 
ହିନ୍ଦୁ, ବିଶ୍ଵହିତେ ତାର ପ୍ରତି ରକ୍ତ ବିନ୍ଦୁ ।” 

କବିତା ଖଣ୍ଡଟ ବୋଲି ଗୋପବନ୍ଧୁ ଭାର୍ଗବୀ ବାଲି ଉପରେ କ୍ଷିପ୍ର ଭାବରେ 
ପଦ ଚାଳନା କରିବାରେ ଲାଗିଲେ । ଶଶିଦାଙ୍କର ଅଚାନକ ଭାବେ ସୁଆଣ୍ଡୋରେ 
ପ୍ରବେଶ ଓ ହଠାତ୍‌ କୁଆଡ଼େ ନିରୁଦ୍ଦିଷ୍ଟ ହୋଇଯିବା ସବୁରି ମନରେ ଗଭୀର 
ରେଖାପାତ କରିଥଲା । ସେଇ କଥା ଭାବି ଗୋପବନ୍ଧୁ ବେଚ଼ଇନି ହୋଇ 
ପଡ଼ୁଥୂଲେ | ଚନ୍ଦ୍ରାୟିତ ରଜନୀର ଉତ୍ତୀର୍ଣ୍ଣ ପ୍ରହରରେ ଶ୍ଵଶାନର ବୈରାଗୀ ବେଶ 
ତାଙ୍କ ମନକୁ ଏକ ଅତିନ୍ଦ୍ରିୟ ରାଜ୍ୟକୁ ଟାଣି ନେଉଥୁଲା । ନୀଳକଣ୍ଡ ତାଙ୍କର 
ଏପରି ଭାବାନ୍ତର ଲକ୍ଷ୍ୟ କରି ତାଙ୍କ ପାଖକୁ ଧାଇଁଗଲେ ଏବଂ ପଚ଼ାରିଲେ, ଏ 
ପରିସ୍ଥିତିରେ ଆମର କର୍ଭବ୍ୟ କ'ଣ ଆପଣ କୁହନ୍ତୁ | ଆସନ୍ତୁ ସେ ବିଷୟରେ 
ବସି କଥାବାର୍ଭା ହେବା ଏବଂ ଜୀବନର ଗତି ନିର୍ଣ୍ଣୟ କରିବା | 

ଚାରି ବନ୍ଧୁ ଭାର୍ଗବୀ ବାଲିରେ ରାତି ସାରା କଥା ହେଉ ହେଉ ସିନ୍ଦୁରା 
ଫାଟିଲା ପୂର୍ବାକାଶରେ । ସେଇ ରାତିର ଗଭୀର ପ୍ରହରେ ଚନ୍ଦ୍ରଙ୍କୁ ସାକ୍ଷୀ ରଖି 
ସେମାନେ ଶପଥ ନେଇଥଲେ, ଆମେ ସରକାରୀ ଚାକିରି କରିବା ନାହିଁ । ଦେଶ 
ପାଇଁ ସାଧୀନ ଭାବରେ କାମ କରିବା | ଦେଶର ସାଧୀନତା ଯଜ୍ଞରେ ନିଜ ନିଜ 
ଜୀବନକୁ ଆହୁତି ଦେବା । କୌଣସି ପ୍ରଲୋଭନ, କୌଣସି ଆକର୍ଷଣ ଆମକୁ ଆମ 
ଲକ୍ଷ୍ୟ ପଥରୁ ବିଚ୍ୟୁତ କରି ପାରିବ ନାହିଁ 


ogo 


୯୫ 

ତୃତୀୟ ପର୍ବ : କର୍ମେ ଜିଏ ନର 
(୧୯୦୫-୧୯୨୦) 


ଖେଳି ବୁଲୁ ଥାଉ ନ୍ତୁରିଅନା ଆଉ 

ବକୂଳ ସୁମନ ବାସ, 
ଜଳି ଉଠୁଥାଉ ନିତି ନବ ଭାବେ 

ଜାତି ଆଶା ଅଭିଳାଷ । 


ଏକ : ବିଦେଶୀ ବସ୍ତ ବର୍ଜନ 


ବଡ଼ ଦାଣ୍ଡରେ ବହୁତ ଲୋକ ଜମା ହୋଇଛନ୍ତି । ବିରାଟ ଜନ ଗହଳି 
ମଝିରେ ନିଆଁ ଲେଲିହାନ ଶିଖା ଟେକି ଜଳୁଛି । ଭାରତ ମାତା ଜୟ ଓ ବନ୍ଦେ 
ମାତରମ୍‌ ଧ୍ଵନିରେ ଗଗନ ପବନ ନିନାଦିତ ହେଉଥଲା । କିଛି ଦୂରରେ ନାଲି 
ପଗଡ଼ିଆ ଦଳେ ପୋଲିସ ବାହିନୀ ସାଞ୍ଜୁଆ ଗାଡ଼ିରୁ ଓହ୍ଵାଉଥଲେ | ପୋଲିସ ଆସିବା 
ଦେଖି ଜନ ଗହଳି ଟିକିଏ ଇତସ୍ତତଃ ହେଲା ସିନା ଭାଙ୍ଗି ଗଲା ନାହିଁ । ଗୋଟିଏ 
ଟେବୁଲ ଉପରେ ଛିଡ଼ା ହୋଇ ଗୌର ବର୍ଣ୍ଣର ଜଣେ ଶୁଶ୍ରଳ ସୁଠାମ ଯୁବକ ଉଚ୍ଚ 
ସ୍ଵରରେ କହିବାକୁ ଆରମ୍ଭ କଲେ । ତତ୍କ୍ଷଣାତ୍‌ ଜନତା ଭିତରୁ ଏକ ସରରେ 
ଉଠିଲା ଗୋପବନ୍ଧୁ ଜିନ୍ଦାବାଦ୍‌ | 

...ନାଁ, କୁହ, ବନ୍ଦେ ମାତରମ୍‌ | ବନ୍ଦେ ମାତରମ୍‌ । 

ସମ୍ମିଳିତ ଜନତା ମଧ୍ଯରୁ ପ୍ରତିଧ୍ବନିତ ହେଲା, ...ବନ୍ଦେ ମାତରମ୍‌ ଧୂନି । 

ବଡ଼ ଦେଉଳରେ ଆଶ୍ରୟ ନେଇଥ୍‌ବା ନିରୀହ ପାରା ଦଳେ ସେହି ସମ୍ମିଳିତ 
ଧ୍ଵନିରେ ଭୟାକ୍ରାନ୍ତ ହୋଇ ସେମାନଙ୍କର ଡେଣା ମେଲି ମନ୍ଦିର ଚାରିପାଖେ ଉଡ଼ିବାକୁ 
ଲାଗିଲେ । 

...ଭାଇ ଓ ଭଉଣୀମାନେ, ଆଜିର ଏ ଅଗ୍ନି ଉତ୍ସବ ସାରା ଭାରତରେ 
ହେଉଛି । ଏକ ମହା ଆନ୍ଦୋଳନର ଏହା ସୁଦୂର ପ୍ରତିଧ୍ଵନି । ଆପଣମାନେ ଏବେ 

ବନ୍ଦେ ମାତରମ୍‌ ବୋଲି ଯେଉଁ ହୁଙ୍କାର ଦେଲେ ତାହା ବଡ଼ଲାଟ କର୍ଜନଙ୍କର ବଙ୍ଗଭଙ୍ଗ 
ପ୍ରସ୍ତାବର ¬ ପ୍ରତିବାଦର ସର । ବଙ୍କିମଚ୍ନ୍ଦ୍ରଙ୍କ ଉପନ୍ୟାସ ଆନନ୍ଦ ମଠରେ 
ଦେଶଭକ୍ତଙ୍କ କଣ୍ଠରୁ ଶୁଭିଥୂଲା ଏହି ବନ୍ଦେ ମାତରମ୍‌ ସଂଗୀତ । ବଙ୍ଗଭଙ୍ଗ 
ବିରୋଧରେ ସାରା ଭାରତ ଏକ ମନ, ଏକ ପ୍ରାଣ ହୋଇ ଠିଆ ହେବା ଆମ 
ଜାତୀୟ ଜୀବନ ପାଇଁ ଏକ ଉଲ୍ଲେଖନୀୟ ଘଟଣା, ଯାହା ଆଗରୁ କେବେହେଲେ 
ଦେଖାନଥୂଲା । ଆପଣମାନେ ଜାଣି ଖୁସି ହେବେ ଯେ କଲିକତାରେ ଏବେ 
ଅନୁଷ୍ଠିତ ହୋଇଥୁବା କଂଗ୍ରେସ ଅଧୁବେଶନର ସଭାପତି ବୟୋବୃଦ୍ଧ କଂଗ୍ରେସ 
ନେତା ଦାଦାଭାଇ ନାରୋଜୀ । ସେ ବିଟିଶ ସରକାରଙ୍କର ଜଣେ ସ୍ତୁତିକାରୀ 
ନରମ ପନ୍ଧୀ ନେତା । ତଥାପି ତାଙ୍କରି ସଭାପତିତୃରେ କଲିକତା କଂଗ୍ରେସ 
ଅଧ୍ବେଶନରେ ଗୃହୀତ ହୋଇଛି ତିନି ଚାରୋଟି ବୈ ପୃବିକ ପ୍ରସ୍ତାବ । ୧୬ଶହ 
ପ୍ରତିନିଧୂ ଉପସ୍ଥିତିରେ ଉଭୟ ନରମପନ୍ଧୀ ଓ ଚରମପନ୍ୀଙ୍କ ମିଳିତ ଉଦ୍ୟମରେ 
ସର୍ବସମ୍ମତି କ୍ରମେ ଗୃହୀତ ହୋଇଥବା ପ୍ରସ୍ତାବଗୁଡ଼ିକ ହେଉଛି - କ ) ବଙ୍ଗଭଙ୍ଗ 
ପ୍ରସ୍ତାବ ବାତିଲ ହେଉ, ଖ ) ବଙ୍ଗଭଙ୍ଗ ପ୍ରସ୍ତାବ ଫେରସ୍ତ ନହେବା ଯାଏଁ ବିଦେଶୀ 
ଦ୍ରବ୍ୟକୁ ବଏକଟ୍‌ ବା ବର୍ହନ କରାଯିବ, ଗ ) ଏଣିକି ସଦେଶୀ ଦ୍ରବ୍ୟ ବ୍ୟବହାର 
କରାଯିବ ଏବଂ ଘ) ଜାତୀୟ ବିଦ୍ୟାଳୟ ସ୍ଥାପନ । 

...ଭାଇମାନେ, ଇଂଲଣ୍ଡର ମାନ୍‌ଚେଷ୍ଟର ସହରରୁ ପ୍ରସ୍ତୃତ ହୋଇ ଆସିଥୂବା 
ବିଦେଶୀ ଲୁଗା କପଡ଼ାକୁ ଦେଶ ସାରା ଏବେ ପୋଡ଼ା ଯାଉଛି | ଏଇ ଟିକକ ପୂର୍ବରୁ 
ବଡ଼ ଦାଣ୍ଡରେ ମହାପ୍ରଭୁ ଜଗନ୍ନାଥଙ୍କୁ ସାକ୍ଷୀ ରଖି ଆମେ ବିଦେଶୀ ବସ୍ତ୍ର ପୋଡ଼ିଛେ । 
ଏହାଦ୍ଵାରା ନିଜ ଦେଶର ତନ୍ତୀମାନେ ନିଜ କଣ୍ଡାରେ ତିଆରି ହାତବୁଣା ଲୂଗା 
ଆମେମାନେ ପିନ୍ଧିବା । ଫଳରେ ଆମ ଦେଶର ପଇସା ଆମ ଦେଶରେ ରହିବ । 
ଏହା ସଦେଶୀ ଆନ୍ଦୋଳନର ଏକ ରୂପ । ବିଦେଶୀ ଶାସନକୁ ହଟାଇବା ପାଇଁ 
ବଏକଟ୍‌ ବା ବିଦେଶୀ ଦ୍ରବ୍ୟ ବର୍ଡନ, ଅସହଯୋଗ ଏବଂ ସଦେଶୀ ଜିନିଷର 
ବ୍ୟବହାର ଆଦି ପଦକ୍ଷେପମାନ ଖାସ୍‌ ଅହିଂସା ଅସ୍ତ୍ର ଭାବେ ଆମକୁ ମିଳିଛି । 

...ଭାଇମାନେ, କଂଗ୍ରେସ ସମ୍ମିଳନୀର ଶେଷ ପ୍ରସ୍ତାବଟିର ମହତ୍ସ ଆମର 
ସାଧୀନ ତା ପ୍ରାପ୍ତି ଦିଗରେ ସବୁଠୁ ବଡ଼ ପଦକ୍ଷେପ ହେବ । ଏହା ହେଲା ଜାତୀୟ 
ବିଦ୍ୟାଳୟ ସ୍ଥାପନ | ଶାସନ ପାଇଁ ଦରକାର ହେଉଥ୍‌ବା କିରାଣୀ ଗଢ଼ିବା ନିମନ୍ତେ 

ଲର୍ଡ଼ ମାକଲେ ସାହେବ ଆମ ଦେଶରେ ଇଂରେଜୀ ଶିକ୍ଷା ପ୍ରଚଳନ କରିଛନ୍ତି । 
ଜ଼ାତୀୟ ବିଦ୍ୟାଳୟରୁ ସାଧୀନ ଚେତା ଜାତୀୟ ନାଗରିକ ବାହାରିବେ । ଏହା 
ସାଦେଶୀ ଆନ୍ଦୋଳନର ଏକ ମୁଖ୍ୟ ଦିଗ । 

...ଭାଇମାନେ, ବଙ୍ଗଳାର ଅରବିନ୍ଦ ଘୋଷ, ବିପିନଚନ୍ଦ୍ର ପାଲ୍‌, 
ମହାରାଷ୍ଟ୍ରର ବାଳ ଗଙ୍ଗାଧର ତିଳକ ଏବଂ ପଞ୍ଜାବର ଲାଲା ଲାଜପତ ରାୟ ଏହି 
ସବୁ ଅଭିନବ ବିଚ଼ାର ଓ ପ୍ରସ୍ତାବର ପ୍ରବର୍ରକ । ପ୍ରଥମ ଥର ପାଇଁ ଭାରତୀୟମାନେ 
ସେଲ୍ପ ରୁଲ ବା ସଶାସନ ପାଇଁ ଦାବି କରୁଛନ୍ତି । କେବଳ ଜାତୀୟ କଂଗ୍ରେସ 
ନୁହେଁ, ହଜାର ହଜାର କ୍ରାନ୍ତିକାରୀ ବହୁ ଦିନ ହେଲା ସଶାସନର ସପ୍ନ ଦେଖି 
ଆସୁଛନ୍ତି । 

. ଏହି ସମୟରେ ଜଣେ ବନ୍ଧୁକଧାରୀ କ୍ରାନ୍ତିକାରୀ ଗୋପବନ୍ଧୁଙ୍କ ଭାଷଣରେ 
ଉତ୍ତେଜିତ ହୋଇ ନିଜ ବନ୍ଧୁକରୁ ଶୂନ୍ୟ ଆକାଶକୁ ଚାହିଁ ଗୁଡ଼ୁମ ଗୁଡ଼ୁମ କରି ଦୁଇଟି 
ଗୁଳି ଫୁଟାଇ ଦେଲେ । ଗୋପବନ୍ଧୁ ନିଜ ବକ୍ତବ୍ଯ ବନ୍ଦ କରି ତଳକୁ ଓହ୍ଲାଇ 
ଆସୁଥଲେ | ଉପସ୍ଥିତ ଲୋକେ କିଏ କାହିଁକି ଗୁଳି ଫୁଟେଇଲେ ବୁଝି ନପାରି ଇତସ୍ତତଃ 
ହୋଇଉଠିଲେ | ସଭାର ଚାରିଆଡ଼ୁ ବନ୍ଧକ ଧାରୀ ପୋଲିସ ଉପସ୍ତିତ ଜନତାଙ୍କୁ 
ଘେରିଗଲା | କ୍ରାନ୍ତିକାରୀ କଣକ ଅଛଟକେ ସବୁରି ଅଜାଣତରେ କୁଆଡ଼େ ଅଦୃଶ୍ୟ 
ହୋଇଗଲେ । 

ଗୋପବନ୍ଧୁଙ୍କ ନିକଟରେ ପହଞ୍ଚଲେ ଦୂଇ ଜଣ ପୋଲିସ । ସଭାକୁ ଆଗରୁ 
ବେଆଇନ ଘୋଷଣା କରାଯାଇଥ୍‌୍ଲା | ୧୪୪ ଧାରା ମଧ୍ଯ ପୁରୀ ସହରରେ ଜାରି 
ହୋଇଥଲା । 

ଆଇନ ଭଙ୍ଗ ଅଭିଯୋଗରେ ଗୋପବନ୍ଧୁ ଗିରଫ ହୋଇଗଲ୍ପେ । ଏସବୁ 
ଏତେ ବେଗରେ ଘଟି ଯାଉଥଲା ଯେ, ଏ ପରିସ୍ଥିତିରେ କିଏ କ'ଣ କରିବେ, ଚିନ୍ତା 
କରି ପାରିଲେ ନାହିଁ । ଜନତା ବିକ୍ଷୁତ୍ତ ହେବାକୁ ଆରମ୍ଭ କଲା । ପୋଲିସ ଏବଂ 
ଗୋପବନ୍ଧୁଙ୍କୁ ଲୋକେ ଘେରିଗଲେ | ସେମାନଙ୍କର ପ୍ରିୟ ନେତାଙ୍କୁ ଗିରଫ ହେବାକୁ 
ଦିଆଯିବ ନାହିଁ ବୋଲି ସେମାନେ ଭୂଇଁ ଉପରେ ଶୋଇଗଲେ ଧାଡ଼ି ଧାଡ଼ି ହୋଇ । 
ପୋଲିସ ଲାଠି ଚାଳନା ପାଇଁ ପ୍ରସ୍ତୁତ ହେଉଥୂଲାବେଳେ ଭିଡ଼ ଭିତରୁ ଜଣେ ବାହାରି 
କହିଲେ... ଯଦି ସାଧୀନ ଭାବରେ ସଭା କରିବା, ସାଧୀନ ଭାବରେ ମନର ଭାବ 

ବ୍ୟକ୍ତ କରିବା ଦୋଷ, ତେବେ ମୁଁ ମଧ୍ୟ ଦୋଷୀ | ମତେ ମଧ୍ଯ ଗିରଫ କରାଯାଉ । 

... ଆପଣ କିଏ ? ପୋଲିସ ପ୍ରଶ୍ମ କଲା । 

...ମୁଁ ହରିହର ଦାସ | 

...ଆପଣ କ'ଣ କରନ୍ତି ? 

...ମୁଁ ଜଣେ ଛାତ୍ର | 

...ଗିରଫ ହେଲେ ଆପଣଙ୍କୁ ଚାକିରି ମିଳିବନି । 

...ନ ମିଳୁ । ପୋଲିସ ହରିହର ଦାସଙ୍କୁ ଗିରଫ କଲା । ଲୋକ ଗହଳି ଭିତରୂ ଆଉ 

ଦୁଇଜଣ ବାହାରି ପୋଲିସ ପାଖକୁ ଆସିଲେ । 

...ଆମକୁ ବି ଗିରଫ କରାଯାଉ, କାରଣ ଆପଣଙ୍କ ବିଚାରରେ ଆମେମାନେ ବି 

ଦୋଷୀ । 

... ଆପଣମାନେ କିଏ ? 

...ଆମେ ଦୁଇ ଜଣ ନୀଳକଣ୍ଠ ଦାସ ଏବଂ ଅନନ୍ତ ମିଶ୍ର । ସେମାନଙ୍କୁ ମଧ୍ୟ ପୋଲିସ 

ଗିରଫ କଲା | ଏହି ଅଭିନଵ ଦୃଶ୍ୟ ଦେଖୁଥୁଲା ବନ୍ଦେ ମାତରମ୍‌ ଧ୍ବନି ଦେଉଥୁବା 

ସଚେତନ ଜନତା ! ଏଥର ଉପସ୍ତିତ ସମସ୍ତ ଲୋକେ ଉପରକୁ ହାତ ଟେକି 

କହିଲେ... ଆମମାନଙ୍କୁ ମଧ୍ଯ ଗିରଫ କରାଯାଉ | ପୋଲିସ ଦୂଇଜଣ ହତଚ଼ୃକିତ 

ହୋଇ ଠିଆ ହୋଇ ରହିଲେ । କିଂକର୍ଁବ୍ୟବିମୂଢ଼ । ସେମାନେ ବି ଭାରତୀୟ | 

ଆନ୍ଦୋଳନର ଏହି ମହାଯଜ୍ଞରେ ସେମାନେ ବିମୋହିତ, କ'ଣ କରିବେ ? ଶେଷରେ 

ସେଠାରେ ଆସି ପହଞ୍ଲେ ପୋଲିସ ଏସ୍‌.ପି. | ଶହଶହ ଆନ୍ଦୋଳନକାରୀଙ୍କୁ ଗିରଫ 

କରି ପରିସ୍ପିତିକୁ ଆଉ ଆଣାୟତ କରିବା ଅନୁଚ଼ିତ ମନେ କରି ସେ ଗିରଫ ହୋଇଥବା 

ସମସ୍ତଙ୍କୁ ଖଲାସ କରିଦେବା ପାଇଁ ସେ ନିର୍ଦ୍ଦେଶ ଦେଲେ | ବନ୍ଦେ ମାତରମ୍‌ ଧ୍ଵନିରେ 

ପୁନଶ୍ଚ ପୁରୀ ବଡ଼ଦାଣ୍ଡ ମୁଖରିତ ହେଲା | ଲୋକେ କ୍ରମଶଃ ଚାଲିଗଲେ !। 
ଗୋପବନ୍ଧୁ ବଡ଼ ଦେଉଳର ଚୂଡ଼ାରେ ଫରଫର ହୋଇ ଉଡ଼ୁଥ୍‌ବା ନେତକୁ 

ଚାହିଁ ଭାବୁଥିଲେ... ମୁଁ ଭାଗ୍ୟବାଦୀ ନୁହେଁ । ଭଗବାନ ମୋ ସହିତ କେତେ ଖେଳ 

ଖେଳିଛନ୍ତି । ପିଲାଦିନରୁ ମୁଁ ମୋ ବୋଉର ମୁହଁ ଦେଖିନି । ନନା ଦୈତାରି ଦାଶ 

କୁହନ୍ତି, କାଳେ ମୁଁ ଜନ୍ମ ହେଲାବେଳକୁ ମୋ ବୋଉଙ୍କୁ ବହୁତ କଷ୍ଟ ଦେଇଛି | ତିନି 

ଦିନକାଳ ବୋଉ ମୋର ଗର୍ଭ ଯନ୍ତ୍ରଣା ଭୋଗିଛନ୍ତି । ଏଡ଼େ ହୀନିମାନ ମୋର ଜୀବନ । 

ମୁଁ ଯେଉଁ ଦିନ ଜନ୍ମ ହେବି, ତାଂ ପୂର୍ବ ଦିନ ରାତିରେ ମୋ ବୋଉ ଗୋଟିଏ ଅଦଭୁତ 
ସପ୍ନ ଦେଖିଥୂଲେ । ସପ୍ନରେ ବୋଉଙ୍କ ଆଗରେ ଜଣେ ଦିବ୍ୟ ପୁରୁଷ ଉଦା ହୋଇ 
କହିଲେ... ଦେବୀ, ତୁମର ଏ ସନ୍ତାନଟି ଇଶ୍ଵରଙ୍କ ସନ୍ତାନ | ଭଶ୍ବରଙ୍କ କୃପାରୁ ସେ 
ଜାତ ହେଉଛି । ସେ ତୁମର କୂଳ ଉଜ୍ଜଳ କରିବ । ତାଙ୍କରି ନିର୍ଦ୍ଦେଶରେ ପର ଦିନ 
ସକାଳେ ବୋଉ ପଡ଼ିଶା ଘରକୁ ଚାଲି ଯାଇଥୁଲେ ! ତିନି ଦିନର ପ୍ରସବ ଯନ୍ତ୍ରଣା 
ପରେ ପଡ଼ୋଶୀଙ୍କ ଘରେ ଅନାୟାସରେ ମୁଁ ଭୂମିଷ୍ଠ ହୋଇଥ୍‌ଲି । ବୋଉ ଶୀଘ୍ର 
ଆରପାରିକୁ ଚାଲିଗଲେ । କମଳା ନାନୀଙ୍କ ସ୍ପୋହାସ୍ସଦ କାନି ତଳେ ମୋର ଶୈଶବ 
କଟିଛି । ନନା ମୁକ୍ତାର । ଘରେ ଜମିବାଡ଼ି କିଛି କମ୍‌ ନୁହେଁ । ଭାଇନା ନାରାୟଣ 
ମତେ ତାଙ୍କ ପ୍ରାଣଧନ କରି ରଖିଛନ୍ତି । ମୋ ପାଠପଢ଼ାରେ କିଛି ଅବହେଳା ହୋଇନି । 
ମୁଁ ରେଭେନ୍‌ସା କଲେଜରେ ବି.ଏ. ପଢ଼ି ପରେ କଲିକତା ବିଶ ବିଦ୍ୟାଳୟରେ ଲଂ 
ପଢ଼ିଲି | ମୂକ୍ତ୍ୟାର ରାମଚନ୍ଦ୍ର ଦାଶଙ୍କ ଭଳି ଗୁରୁ ପାଇଛି | ସୁନ୍ଦରୀ, ବୃବିମତୀ ପତ୍ନୀଟିଏ 
ପାଇଛି । ଗୋଟିଏ ପିଲା ମୋର ତା’ ମାଂ ପେଟରୁ ନଷ୍ଟ ହୋଇଛି । ଆଉ ଗୋଟିଏ 
ଛଅ ବର୍ଷ ବୟସରେ ଆମକୁ ଛାଡ଼ି ଚାଲିଯାଇଛି । ଦୁଇ ଦୂଇଟି ନୟନ ପ୍ରତିମା 
କନ୍ୟାରନୁର ପିତା ମୁଁ । ଦୂଃଖ ଯେତିକି ଆସିଚି, ସୁଖ ତା'ଠାରୁ କିଛି କମ୍‌ ଆସିନାହିଁ 
ଯାହାହେଲେ ବି ମୁଁ କଦାଚିତ ଭାଗ୍ୟବାଦୀ ହୋଇନାହିଁ, ଭାଗ୍ୟକୁ କେବେହେଲେ 
ମୋ ଜୀବନ ଭିତରକୁ ମୁଁ ଟାଣି ଆଣି ନାହିଁ । ମୁଁ ନିର୍ଘାତ କର୍ମବାଦୀ ମଣିଷଟିଏ । 
ମୋ ପାଖରେ ଜ୍ଞାନ ଓ ଭକ୍ତି ଥଲେ ବି ମୁଁ କର୍ମକୁ ସର୍ବଦା ପ୍ରଧାନ୍ୟ ଦେଇ ଆସିଛି... 
ଭାଗ୍ୟ କଂ ଣ ତାହା ମୁଁ ଜାଣିନାହିଁ । ସେ ବିଷୟରେ ମୋ ମନରେ କିଛି ଧାରଣା 
ନଥଲା | ପିଲାଦିନେ ମୁଁ ରୂପ ନାରାୟଣ ପୁର ଭର୍ଣ୍ଣାକୁଲାର ସ୍କୁଲରେ ପଢୁଥାଏ । 
ଗୁରୁଜୀଙ୍କର ଥରେ କାଗିଜି ଲେମ୍ବୁ ଦରକାର ପଡ଼ିଲା | ସେ ଲେମ୍ବୁ ଆଣିବା ଲାଗି 
ମତେ କହିଲେ । ମୁଁ ଆମ ଘର ପାଖ ନାହାକ ବୁଢ଼ାଙ୍କ ବାଡ଼ି ବଗିଚ଼ାରେ ପଶିଲି 
ଲେମ୍ବୁ ଦିଇଟା ପାରିବା ଲାଗି । ଦେଖିଲି, ନାହାକ ବୃଢ଼ା ବଗିଚାରେ ଖଣ୍ଡେ ଖଟିଆ 
ଉପରେ ନିଦରେ ଶୋଇଯାଇଛି । ଭାବିଲି, ଚୋରି କରିବି ନାହିଁ, ଚୋରି କରିବା 
ମହାପାପ । ତେଣୁ ମୁଁ ନାହାକ ବୂଢ଼ାଙ୍କ ପାଦ ଆଉଁସିବାକୁ ଲାଗିଲି । କିଛି ସମୟ 
ପରେ ତାଙ୍କ ନିଦ ଭାଙ୍ଗିଲା ! ମୁଁ ତାଙ୍କ ପାଦ ଆଉଁସୁଛି ଜାଣି ସେ ଖୁସି ହୋଇଗଲେ । 
ମତେ ଦୁଇଟି ଲେମ୍ବୁ ତୋଳିକି ଦେଲେ । ଆଉ କହିଲେ... ତୁମର ଖୁବ୍‌ ବଡ଼ତି 

ହେବ । ତୁମ ଭାଗ୍ୟରେ ବହୁତ ଭଲ ଅଛି । ମୁଁ ଲେମ୍ବୁ ଆଣି ଗୁରୁଜୀଙ୍କ ଦେଲି, 
ଗୁରୁଜୀଙ୍କ ଲେମ୍ବୁ ଆଣିବା ବିଷୟରେ ସବୁ କଥା କହିଲି । ସେ ମୋ ପିଠି ଆଉଁସି 
ଦେଇ ମତେ କଲ୍ୟାଣ କରି ଭାଗ୍ୟବାନ ହୁଅ ବୋଲି ଆଶୀର୍ବାଦ କଲେ । 
ସେତେବେଳେ ଭାଗ୍ୟ, ଭାଗ୍ୟବାନ ଭଳି କଥା ମୁଁ ଶୁଣିଲି । କେବେହେଲେ ମୋର 
ଦୁଃଖ ବା ସୁଖ ପାଇଁ ଭାଗ୍ୟକୂ ଦାୟୀ କରିନାହିଁ । କର୍ମେ ଜିଏ ନର, କର୍ମ ଏକା 
ତା'ର ଜୀବନର ମାନଦଣ୍ଡ ବୋଲି ଏକ ଧାରଣା ମୋ ଭିତରେ ବସା ବାଛ୍ଧିଛି। ମୁଁ 
ସଭାବତଃ କର୍ମବାଦୀ । 

ବଡ଼ଦାଣ୍ଡର ବସ୍ତର ପୋଡ଼ି ଅଭିଯାନ ପରେ ଗୋପବନ୍ଧୁ ଭାବି ଚାଲିଛନ୍ତି 


ନିଜ ଜୀବନର ସଞ୍ଚାରପଥ ବିଷୟରେ । 
ଦୁଇ : ନୀଳଗିରି 


ଲଂ ପରୀକ୍ଷା ସରି ଯାଇଥଲା । ୧୯୦୬ ମସିହା । ଗୋପବନ୍ଧୁ ଓକିଲ 
ଭାବରେ ସାଧୀନ ଜୀବନଯାପନ କରିବା ପାଇଁ ନିଷ୍ଠତ୍ଭି ନେଇ ସାରିଥୂଲେ । 
ସେତେବେଳକୁ ହରିହର ନୀଳଗିରି ସ୍କୁଲରେ ଶିକ୍ଷକ । ନୀଳଗିରିର ଦେୱାନ ମାଧବ 
ନାଏକ ଦିନେ ହରିହରଙ୍କ ହାତରେ ଗୋପବନ୍ଧୁଙ୍କୁ ଖବର ଦେଇ କହିଥୂଲେ... 
‘ନୀଳଗିରି ହାଇସ୍କୁଲର ପ୍ରଧାନ ଶିକ୍ଷକ ଉମା ଚରଣ ବ୍ବାବୃ ଡେପଟି କଲେକଟର 
ଭାବେ ନିଯୁକ୍ତି ପାଇଥୁବାରୁ ପ୍ରଧାନ ଶିକ୍ଷକଙ୍କ ପଦ ଖାଲି ପଡ଼ିଛି । ଆପଣ ଆସି 
ପ୍ରଧାନ ଶିକ୍ଷକ ଭାବେ ଯୋଗ ଦିଅନ୍ତୁ ।' 

ଗୋପବନ୍ଧୁ ଉପକୂଳ ଅଞ୍ଚଳର ମଣିଷ । ପାହାଡ଼ ପର୍ବତ କ'ଣ ସେ ବେଶୀ 
ଦେଖି ନଥୂଲେ । ନୀଳଗିରିର ପାର୍ବତ୍ୟ ସୁଷମା, ଫୁଲ ପାଖୁଡ଼ା ପରି ଦିଶୁଥ୍ବା 
ପାହାଡ଼ ଓ ଘଞ୍ଚ ଅରଣ୍ୟ ତାଙ୍କ କବି ପ୍ରାଣକୁ ବିମୋହିତ କରୁଥଲା । 

ନୀଳଗିରି ହେଲା ଗୋପବନ୍ଧୁଙ୍କ ଜୀବନର ପ୍ରଥମ କର୍ମ କ୍ଷେତ୍ର । ଦେଶରେ 
ଏକ ଜାତୀୟ ଶିକ୍ଷା ବ୍ୟବସ୍ମା ପ୍ରଚଳନ କଥା ବଙ୍ଗଭଙ୍ଗ ଆନ୍ଦୋଳନ ସମୟରେ ସେ 
ଭାବିଥିଲେ । ଏପରିକି ଅରବିନ୍ଦ ଘୋଷ ଗୋଟିଏ ଜାତୀୟ ବିଦ୍ୟାଳୟ ପ୍ରତିଷ୍ଠା ମଧ୍ଯ 
ସେ ଜାଣିଥିଲେ । ସେଇ ବିଚ଼ାରକୁ ନେଇ ନୀଳଗିରି ହାଇସ୍କୁଲକୁ ସେଂ ଗଢ଼ିବାକୁ 
ଲାଗିଲେ । ତାଙ୍କ ସହିତ ହରିହର ଦାସ । ପରେ ସେ ସାରଙ୍ଗଧର ଦାସଙ୍କ ଭଳି 

ଆଉ କିଛି ଶିକ୍ଷକଙ୍କୁ ପାଇଥୂଲେ | ଛାତ୍ରଙ୍କର ଚରିତ୍ର ଗଠନ, ସମାଜସେବା ସହିତ 
ସାହିତ୍ୟ ଚର୍ଚ୍ଚା ଇତ୍ୟାଦିକୁ ସେ ଶିକ୍ଷା ସହିତ ଯୋଡ଼ିଥ୍‌ଲେ । ସେ ହରିହର ଓ 
ସାରଙ୍ଗଧରଙ୍କୁ ଦିନେ ପାଖରେ ବସେଇ ଗଡ଼ଜାତର ଶିକ୍ଷା ବିଷୟରେ ଆଲୋଚୃନା 
କରୁଥୂଲେ । 

ସାରଙ୍ଗଧର ଗଡ଼ଜାତ ଢେଙ୍କାନାଳର ଲୋକ | ସାରଙ୍ଗଧର ଆଲୋଚନା 
କ୍ରମେ ଗୋପବନ୍ଧୁଙ୍କୁ କହୁଥ୍‌ଲେ... ଆମ ଢେଙ୍କାନାଳ ଶିକ୍ଷା କ୍ଷେତ୍ରରେ ଖୁବ୍‌ 
ଆଗୁଆ । ରାଜା ଭଗୀରଥ ମହାନ୍ଦ୍ରବାହାଦୂର କେତେଗୁଡ଼ିଏ ମଧ୍ଯଇଂରାଜୀ 
ବିଦ୍ୟାଳୟ ପ୍ରତିଷ୍ଠା କରିଛନ୍ତି । ଶିକ୍ଷା ଦୃଷ୍ଟିରୁ ଢେଙ୍କାନାଳକୁ ଓଡ଼ିଶାର ବରୋଦା 
ବୋଲି କୁହାଯାଏ ! ଶିକ୍ଷା ପ୍ରସାର ଦିଗରେ ଢେଙ୍କାନାଳର ରାଜାଙ୍କ ଉଦ୍ୟମ ମଧ୍ଯ 
ପ୍ରଶଂସନୀୟ । କଟକ, ପୁରୀ ଅଞ୍ଚଳରୁ ବାଛିବାଛି ଭଲଭଲ ଶିକ୍ଷକ ସେମାନେ 
ନେବାକୁ ଉଦ୍ୟମ କରିଥୂଲେ । 

ଗୋପବନ୍ଧୁ ସହକର୍ମୀ ଶିକ୍ଷକମାନଙ୍କୁ କହିଥୁୂଲେ... ଶିକ୍ଷାର ଲକ୍ଷ୍ଯ 
କେବଳ ଚାକିରି କରି ପେଟ ପୋଷିବା ନୂହେଁ । ଆମ ସମାଜ ପାଇଁ, ଆମ ଦେଶ 
ପାଇଁ ବି ଆମ ସମସ୍ତଙ୍କର କିଛି କର୍ରବ୍ୟ ରହିଛି । ହରିହରଙ୍କ ମତରେ ଉପଯୁକ୍ତ 
ଶିକ୍ଷା ପୋଥ୍‌ ବାଇଗଣକୁ ବାଡ଼ି ବାଇଗଣରେ ରୂପାନ୍ତରିତ କରେ | ଆଦର୍ଶପଣିଆର 
ବିକାଶ କରାଏ | ଗୋପବନ୍ଧୁ ନିଜେ ରାମାୟଣ ଏବଂ ମହାଭାରତରେ ଥୂବା 
ଚରିତ୍ରମାନଙ୍କର ଆଦର୍ଶ ପଣିଆରେ ଗଭୀର ଭାବରେ ପ୍ରଭାବିତ ହୋଇଥୂଲେ | 
ସେ ସ୍କୁଲର ପିଲାମାନଙ୍କ ଆଦର୍ଶ ମଣିଷଙ୍କ କଥା କହୁଥିଲେ | ସେହି ହିସାବରେ 
ଗଢ଼ିବା ପାଇଁ ପିଲାମାନଙ୍କ ଅଭିଭାବକମାନଙ୍କ ସହ ସଂପର୍କ ରଖୁଥ୍‌ଲେ | ହରିହରଙ୍କ 
କଥା ଶୁଣି ଗୋପବନ୍ଧୁ କହିଲେ... ଆଜି ଜଣେ ପିଲାର ଅଭିଭାବକଙ୍କୁ ଭେଟିବାର 
ଅଛି, ଚାଲ ଯିବା । ଆଲୋଚୃନା ବନ୍ଦ କରି ସମସ୍ତେ ଉଠିଲେ ଓ ସେହି 
ଅଭିଭାବକଙ୍କ ଘର ଆଡ଼େ ବାହାରି ଗଲେ । ବାଟରେ ଯାଉ ଯାଉ ରାସ୍ତା କଡ଼ରେ 
ଜଣେ ସ୍ତ୍ରୀଲୋକ ନିଜ କୋଳରେ କଅଁନା ଛୁଆଟିଏ ଧରି କାନ୍ଦୁଧବାର ସେମାନେ 
ଦେଖିଲେ | ଗୋପବନ୍ଧୁ ଅଟକି ଗଲେ ! ଅନ୍ୟମାନେ ବି । 

ଗୋପବନ୍ଧୁ ପଚ଼ାରିଲେ... କ'ଣ ହୋଇଛି, ପିଲାଟିକୁ ଧରି ବସିଛ 
କିଆଁ ? କିଛି ଉତ୍ତର ମିଳିଲା ନାହିଁ । ଦେଖିଲେ, ପିଲାଟି ଦେହରେ ଆଉ ଜୀବନ 

ନାହିଁ । ହାତ ଗୋଡ଼ ଲାଠି ହୋଇଗଲାଣି । ଦେହ ଅସ୍ଥି କଙ୍କାଳ ସାର । ଚକ୍ଷୁ 
କୋଟରଗତ | ମାଛି ଭଣଭଣ ହୋଇ ବସୁଛନ୍ତି ନାକରେ, ପାଟିରେ | ପଚ଼ାରିଲେ 
ଗୋପବନ୍ଧୁ... ପିଲା ତ ଆଉ ନାହିଁ । ଧରି ବସିଛ କିଆଁ ? 

...ତୋ ମାଇପ ମରୁ ! ମୋ ପୁଅ ମରିବ କିଞ୍ପା... ମାଆଟି ପାଟି କରି 
କହିଲା । ଚମକି ପଡ଼ିଲେ ଗୋପବନ୍ଧୁ । ପୁଣି ପଚାରିଲେ... କଂ ଣ କହୁଛ ? ଆଉ 
କିଛି ଉତ୍ତର ମିଳିଲା ନାହିଁ । ହରିହର ଏବଂ ସାରଙ୍ଗଧର ଭାବିଲେ ଯେ ସ୍ତ୍ରୀଲୋକଟି 
ପାଗିଳୀ ହୋଇଯାଇଛି । ସେ କଥା ସେମାନେ ଗୋପବନ୍ଧୁଙ୍କୁ ଜଣେଇଲେ । 
ଗୋପବନ୍ଧୁ କହିଲେ... ସେ ଯାହାହେଉ, ଛୁଆଟି ହଇଜା ରୋଗରେ ମରିଛି ! 
ପିଲାର ଶବ ଦାହ ଆମକୁ କରିବାକୁ ପଡ଼ିବ | ସେମାନେ କିଛି ଦୂରରେ ଜଣେ 
ଲୋକ ଦେଖିଲେ । ତାଙ୍କ ପଚ଼ାରିବାରେ ଜଣାଗଲା, ସେ ସ୍ତ୍ରୀଲୋକଟି ଗୋଟିଏ 
ବାଟ ବାୟାଣୀ । ବାଟଘାଟରେ ବୁଲୁଥାଏ । ଯେଉଁଠାରେ ପାରେ, ସେଠାରେ 
ଶୁଏ | କେଉଁ କାମାନ୍ଧର କୁସିତ କାମ ଲାଳସା ଫଳରେ ସେ ଗର୍ଭବତୀ ଥୁଲା | 
କେଇ ମାସ ହେଲା ପୁଅଟିଏ ଜନ୍ମ ହୋଇଛି । ଲୋକମାନେ କିଛି ଖାଇବା ପିଇବା 
ଦେଇ ସେମାନଙ୍କୁ ବଞ୍ଚେଇ ରଖିଛନ୍ତି । ଆଜି ପିଲାଟି ମରି ଯାଇଛି । ମାଆ କିନ୍ତୁ 
ପିଲାର ଶବ ଛାଡ଼ୁ ନାହିଁ, ମଡ଼ା ଉପରେ ମାଛି ଭଣଭଣ ହେଉଛନ୍ତି । ଲୋକେ 
ଚେଷ୍ଟାକରି ଥକି ଗଲେଣି । ଏବେ ଏକା ଏକା ପୁଅର ଶବକୁ ଧରି ବସିଛି । 

ଗୋପବନ୍ଧୁ କ'ଣ କରିବେ ତତ୍କ୍ଷଣାତ୍‌ କିଛି ବୁଝି ପାରିଲେ ନାହିଁ । 
ବହୁତ ଭାବିଚିନ୍ତି ହରିହର ଓ ସାରଙ୍ଗଧରଙ୍କୁ ସାଥୀରେ ନେଇ ପାଖରୁ କିଛି 
ଜାଳକାଠ ସଂଗ୍ରହ କଲେ | ସେ ସବୁକୂ ଆଣି ପିଲାର ମାଆ ପାଖରେ ଜୁଇଟିଏ 
ସଜାଡ଼ିଲେ | ପାଖରେ ନିଆଁ ବୋଡ଼ିଆଟିଏ ଥୋଇଲେ ।! ତାପରେ ସେଠାରେ 
ଅପେକ୍ଷା କରି ବସି ରହିଲେ | ଘଣ୍ଟା ପରେ ଘଣ୍ଟା ସମୟ ଗଡ଼ି ଚାଲିଲା ¦ ପୁତ୍ରହରା 
ମାଂ ନିର୍ବିକଳ୍ଧ ଭାବରେ ବସିଥାଏ । ଗୋପବନ୍ଧୁ ଏଥର ଉଠିଲେ । ସାଥୀମାନଙ୍କୁ 
କହିଲେ, ଚାଲ ଆମେ ଏଠାରୁ ଚାଲିଯିବା, ...ମା' ତା ପୁଅକୁ ଦାହ କରୁ କି 
ନକରୁ, ସେ ତା କଥା ବୁଝିବ ! ଆମେ ଜୁଇ ସଜାଡ଼ି ଦେଇଛେ । 

ସେମାନେ ଚାଲି ଆସି କିଛି ଦୂରରେ ଗୋଟେ ଗଛ ଆଢ଼ୁଆଳରେ ଛପି 
ବସିଲେ ! କିଛି ସମୟ ପରେ ଦେଖାଗଲା ଯେ, ଦୂଃଖିନୀ ମାଆଟି କୋଳରୁ ପୁଅକୁ 

ଓହ୍ଲାଇ ଦେଲା ତଳକୁ । ନିଜେ ସିଧା ହେଇ ଠିଆ ହେଲା | ତା'ପରେ ପୁଅକୁ ଟେକି 
ଟାକି ଶୁଆଇ ଦେଲା ଦୁଇ ଉପରେ । ନିଆଁ ବୋଡ଼ିଆଟିକୁ ତଳୁ ଉଠେଇ ଆଣି 
ଜୁଇରେ ଅଗ୍ନି ସଂଯୋଗ କଲା | ଜୁଇ ଧୂଧୂ ହୋଇ ଜଳିଲା । ସ୍ତ୍ରୀଲୋକଟି ଆକାଶକୁ 
ଚାହିଁ ମୁଣ୍ଡକୁ ହାତରେ ଦୂମଦୂମ ଦୁଇଥର ବାଡ଼େଇ ଗୋଟେ ବିକଟ ହସ ହସି 
ସେଠାରୁ ଚାଲିଗଲା ! 


ନୀଳଗିରି ହାଇସ୍କୁଲର ଗୋଟିଏ ଦିନ । 

ବସା ଘର ପାଖେ ଛାତ୍ର ଓ ଶିକ୍ଷକ ବହୁ ସଂଖ୍ୟାରେ ଜମା ହୋଇଥୂଲେ । 
ବସାକୁ ଫେରୁଥ୍‌ଲେ ଗୋପବନ୍ଧୁ । ତାଙ୍କ ସହିତ ହରିହର | ବସା ପାଖରେ ପହଞ୍୍‌ 
ପଚାରିଲେ ଗୋପବନ୍ଧୁ... କ'ଣ ହୋଇଛି ? ଆପଣମାନେ ଏତେ ସଂଖ୍ୟାରେ 
ଏଠାରେ ଠିଆ ହୋଇଛନ୍ତି କିଆଁ ? କାହାରି ପାଟିରୁ ବଚ଼ନ ବାହାରୁ ନଥୁଲା | ପ୍ରାୟ 
ସମସ୍ତେ ତଳକୁ ମୁହଁ ପୋତି ଠିଆ ହୋଇଥୂଲେ । 

...ମୋ ଅପେକ୍ଷାରେ ଆପଣମାନେ ଅଛନ୍ତି ? କଣ ସ୍କୁଲରେ କିଛି ସମସ୍ୟା 
ଉପୁଜିଛି କି ? ଆମେ ଜଣେ ଅଭିଭାବକଙ୍କ ଘରକୁ ଯାଉଥୁଲୁ । ବାଟରେ ଗୋଟିଏ 
ଅଘଟଣ ଦେଖିଲୁ । ଫେରିବା ପାଇଁ ସେଥ୍ଯୋଗୁଁ ବିଳମ୍ବ ହେଲା | ଯାହା ଦେଖିଲୁ, 
ତାହା ଆପଣମାନେ ଶୁଣିବା ଦରକାର | ବସନ୍ତୁ, କହିବି । 

କେହିହେଲେ ଗୋପବନ୍ଧୁଙ୍କ କଥାର ଉତ୍ତର କଲେ ନାହିଁ । ସେମିତି ଠିଆ 
ହୋଇ ରହିଲେ । 

ହରିହର ଗୋପବନ୍ଧୁଙ୍କୁ ଘର ଭିତରକୁ ଡାକି ନେଉଥ୍‌ଲେ |! ଗୋପବନ୍ଧୁ 
ଘର ଭିତରକୁ ଗଲେ ନାହିଁ । ପୁଣିଥରେ ପଚାରିଲେ... ମୁଁ ବୁଝିପାରୁନି, ଆପଣମାନେ 
କିଛି କହୁ ନାହାନ୍ତି, କି ବସୁ ବି ନାହାନ୍ତି । କଂ ଣ ମୋର କିଛି ଭୂଲ ହୋଇଯାଇଛି ? 
କୁହନ୍ତୁ କ'ଣ ଅସୁବିଧା ହୋଇଛି । ଗୋପବନ୍ଧୁଙ୍କର ବ୍ୟସ୍ତତା ବଢୁଥ୍‌ଲା ।! ଇତି 
ମଧ୍ୟରେ କେତେ ଜଣ କାନ୍ଦ ଲୁଚ଼ାଇ ଦୂରକୁ ଚାଲି ଯାଉଥୂଲେ | ଠିଆ ହୋଇଥବା 
ଲୋକଙ୍କ ଭିତରୁ କେହି ଜଣେ ହରିହରଙ୍କୁ ପାଖକୁ ଡାକି ତାଙ୍କ କାନରେ ଫୁସଫୁସ 
ହୋଇ କ'ଣ କିଛି କହିଲେ । ହରିହର ତାହା ଶୁଣି ବିଷ୍ପାରିତ ନେତ୍ରରେ ଚାହିଁ ରହିଲେ 

କିଛି କ୍ଷଣ | ତା'ପରେ ଗୋପବନ୍ଧୁଙ୍କ ପାଖକୁ ଆସି କହିଲେ... ୧୮ ୮'5ନେ ଭରସି 
କହି ପାରୁନାହାନ୍ତି । ଘର ଭିତରକୁ ଆପଣ ଆସନ୍ତୁ, ମୁଁ କହିବି କ'ଣ ହୋଇଛି । 
ଅନ୍ୟମାନଙ୍କୁ ଚାଲିଯିବା ପାଇଁ ଆପଣ କହନ୍ତୁ | ଏଥର ଗୋପବନ୍ଧୁଙ୍କ ମୁହଁରେ ଆଶ୍ଚର୍ଯ୍ୟ 
ଭାବ ଉକୁଟି ଉଠିଲା । ସେ ଘର ଭତରକୁ ଗଲେ ନାହିଁ । ସେଇଠି ଠିଆ ହୋଇ 
ରହିଲେ |! ଶେଷରେ ହରିହର ପଚ଼ାରିଲେ ଗୋପବନ୍ଧୁଙ୍କ... ଘରେ ଆମ ଭାଉଜଙ୍କ 
ଦେହ ଭଲ ଥିଲା କି ନାହିଁ, ଆପଣ ଜାଣିଛନ୍ତି ? 

...ସବୁ ତ ଠିକ୍ଠାକ୍‌ ଥଲା । ତେବେ ସେ ଆସନ ପ୍ରସବା ଥଲେ ¦ 
ତା'ପରେ ସେ ଆଉ କିଛି କହି ପାରିଲେ ନାହିଁ । ଛୋଟ ତିଳ: ପରି କାନ୍ଦି ଉଠିଲେ | 
ଭୁଇଁ ଉପରେ ସଶରୀରେ ଲୋଟି ଗଲେ । ଗଛ ଯଦି ଭୂମିସାତ୍‌ ହେବ ତେବେ 
ଶାଖାମାନଙ୍କୁ ରକ୍ଷା କରିବ କିଏ ? ନଦୀ ଯଦି ଶୁଷ୍ଣ ହୋଇଯାଏ, ତେବେ ଜୀବଜଗତ 
ପ୍ରାଣ ଧରିବ କିପରି - ଏହା ଭାବୁଥିଲେ ହରିହର | 

ଦିନ ଆରମ୍ଭ ହେଉଥଲା ¦ ଦିନ ଯାଇ ରାତିହେଲା | ରାତି ପାହିଁ ସକାଳ 
ହେଲା | ସୂର୍ଯ୍ୟ ଦେବତା ରକ୍ତ ଲୋହିତ କିରଣ ବିଞ୍ଞ ଉଦୟ ହେଲେ । ସ୍କୁଲର 
ଶିକ୍ଷକ ଛାତ୍ରମାନେ ସେଇ ବସା ଘର ପାଖେ ପୁଣି ରୁଣ୍ଡି ହେଲେ । ମାତ୍ର ବସା ଘରେ 
ରହୁଥୂବା ଏକୁଟିଆ ମଣିଷଟିକୁ କେହି ଦେଖିବାକୁ ପାଇଲେ ନାହିଁ । ଦୁଃଖଦ 
ବେଦନାରେ ସମଗ୍ର ପରିବେଶ ବିଷାଦଗ୍ରସ୍ତ ହୋଇଗଲା | ହାହାକାର ପଡ଼ିଗଲା 
ଚାରିଆଡ଼େ ! କୁଆଡ଼େ ଗଲେ ଗୋପବନ୍ଧୁ... 

ସୂର୍ଯ୍ୟ ଉପରକୁ ଉଠୁଥ୍‌ଲେ । ସମୟ ପ୍ରାୟ ସକାଳ ଦଶଟା ହେବ ବସା 
ଘରର କବାଟ ଖୋଲିଲା ! ବାହାରକୁ ବାହାରିଲେ ଗୋପବନ୍ଧୁ | ନିତ୍ୟକର୍ମ ଶେଷ 
କରିଥୂଲେ | ହାତରେ ଧରି ଥଲେ କେତେଖଣ୍ଡ ପଢ଼ା ବହି । ସେଥ୍‌ରୁ ଖଣ୍ଡେ ଥୂଲା 
ରାମାୟଣ । ବସା ଘର ପାଖରେ ଉପସ୍ଥିତ ଥବା ଶିକ୍ଷକ ଓ ଛାତ୍ରମାନଙ୍କୁ ଲକ୍ଷ୍ୟ କରି 
ଗୁରୁ ଗମ୍ଭୀର କଣ୍ଡରେ ଆଦେଶ ଦେଇ କହିଲେ... ମୁଁ ଏବେ ମୋ କ୍ଲାସ୍କୁ ଯାଉଛି | 
ଆଜି ନବମ ଶ୍ରେଣୀରେ ଲକ୍ଷ୍ମଣ ବର୍ଡନ ବିଷୟରେ ପଢ଼ାଇବାକୁ ଅଛି । ଆପଣମାନେ 
ନିଜ ନିଜ କ୍ଲାସ୍‌କୁ ଯାଇ ନିଜ ନିଜର କର୍ଭବ୍ୟ କରନ୍ତୁ | 

ଚୁମ୍ବକ ତାଙ୍କ କାମରେ ଚାଲିଗଲେ ! ତାଙ୍କ ଚାରି ପାଖେ ଆକର୍ଷିତ 
ହୋଇଥୁବା ସମସ୍ତେ ଯେ ଯାହାର କାମରେ ଲାଗି ପଡ଼ିଲେ । ସ୍କୁଲ ଯଥାରୀତି ଚାଲିବାକୁ 

ଲାଗିଲା । ଗୋପବନ୍ଧୁ ନବମ ଶ୍ରେଣୀରେ ଥୁଲେ ! ବିଷୟ ଥଲା ସାହିତ୍ୟ, ପାଠ 
ଥୁଲା ଲକ୍ଷ୍ମଣ ବର୍ଡ଼ନ । କବି ସଭାବର ଶିକ୍ଷକ ଗୋପବନ୍ଧୁ | ଜୀବନ ଯାତ୍ରା ଯାହାଙ୍କର 
ଆରମ୍ଭ ମାତାଙ୍କର ବିୟୋଗାନ୍ତକ କରୁଣ ଦୃଶ୍ୟପଟରୁ, ଯିଏ ଏବେ ପୂତ୍ର ମୃତ୍ୟୁଜନିତ 
ଶୋକର ସାଗରରେ ଉବୁଟୁବୁ, ସେ ବୃଝାଉଛନ୍ତି ଲକ୍ଷଣ ବର୍ଜନ ବେଳେ ଶ୍ରୀରାମଙ୍କର 
ଶୋକ ଜର୍ଜରିତ ଜୀବନ କାହାଣୀ... ରାମାୟଣର ଆଦର୍ଶ ଜୀବନ ଚରିତ୍ରର ଅନନ୍ୟ 
ଗାଥା |! ଆଦର୍ଶ ପିତା, ଆଦର୍ଶ ପୁତ୍ରର ଆଦର୍ଶ ପନ୍୍‌ୀ, ଆଦର୍ଶ ଭାଇ, ଆଦର୍ଶ ବନ୍ଧୁ 
ଏବଂ ଆଦର୍ଶ ସହଚର । ସେଇ ଆଦର୍ଶ ଚରିତ୍ରମାନଙ୍କ ମଧ୍ୟରୁ ରାମ ଏବଂ ଭାଇ 
ଲକ୍ଷ୍ମଣଙ୍କ କଥା ଶୁଣୁଥିଲେ ପିଲାମାନେ... ଦିନେ ଅଯୋଷ୍ଟାରେ ପହଞ୍ଚୁଥୂଲେ 
ଦେବରାଜ ଇନ୍ଦଙ୍କ ଦୂତ । ତାଙ୍କର ରାଜା ରାମଙ୍କ ସହିତ କିଛି ଗୋପନୀୟ କଥାବାର୍ରା 
ଥୁଲା । ଗୋପନୀୟ ଅର୍ଥ ମର୍ର୍ୟରେ ଭଗବାନ ବିଷ୍ପଙ୍କର ରାମ ଅବତାରର ସମୟ 
ସରି ଆସୁଥଲା । ବୈକୁଣ୍ଠକୁ ଲେଉଟିବା ସମୟ ଆଗତ ହେଉଥଲା | ଏଇ କଥା 
ରାଜା ରାମଙ୍କୁ ସ୍ଥରଣ କରେଇ ଦେବା ପାଇଁ ଇନ୍ଦ୍ରଙ୍କ ଦୂତ ଶ୍ରୀରାମଙ୍କ ମନ୍ତ୍ରଣା 
କକ୍ଷରେ ଗୋପନରେ ଆଲୋଚୃନାରତ ଥଲେ | ଭାଇ ଲକ୍ଷ୍ମଣଙ୍କୁ ଦ୍ଵାର ଜଗିବା ପାଇଁ 
ନିର୍ଦେଶ ଥୁଲା । ଏହି ସମୟରେ ରଷି ଦୂର୍ବାସା ରାଜଦ୍ଧାରରେ ପହଞ୍ଚ୍‌ ଶ୍ରୀରାମଙ୍କ 
ସହ ସାକ୍ଷାତ କରିବା ପାଇଁ ଚାହିଁଲେ | ଲକ୍ଷ୍ମଣ ବିନୟ ଭାବରେ ଜଣେଇଲେ... 
ମହାଭାଗ, ଭିତରକୁ ଯିବା ପାଇଁ କାହାରିକୁ ରାଜାଙ୍କର ଆଜ୍ଞା ନାହିଁ | ଦୂର୍ବାସୀ ବାଟ 
ଛାଡ଼ିବା ନିମନ୍ତେ ଜିଦ୍‌ କଲେ । ନଚେତ ତାଙ୍କର କ୍ରୋଧାଗ୍ନିରେ ଅଯୋଧ୍ଧାକୁ ଜାଳି 
ଦେବେ ବୋଲି ସାବଧୀନ କରେଇ ଦେଲେ । ଲକ୍ଷଣ ଏଥୂ୍‌ରେ ବିଚଳିତ ହେଇ ପଥ 
ଛାଡ଼ିଦେଲେ | ହେଲେ ହେଲା କ”ଣ ? ରାଜାଦେଶ ଅମାନ୍ୟ କରିଥୁବାରୁ ଲକ୍ଷ୍ମଣଙ୍କୁ 
ରାଜ୍ୟରୁ ନିର୍ବାସିତ ଦଣ୍ଡ ଭୋଗିବାକୁ ପଡ଼ିଲା । ପ୍ରାଣପ୍ରିୟା ପନ୍ନୀ ସୀତାଙ୍କୁ ଆଗରୁ 
ରାମଚୂନ୍ଦ୍ର ବନବାସ ଦେଇଥୂଲେ ! ଏବେ ପ୍ରିୟ ଭାଇ ଲକ୍ଷ୍ମଣଙ୍କର ବର୍ଜନ | ଏହି 
ଦୁଃଖରେ ତାଙ୍କର ହୃଦୟ ପାଷାଣ ପାଲଟି ଯାଉଥଲା | ଆଖିରୁ ଲୁହ ଶୁଖି ଯାଇଥଲା | 
ହୃଦୟରୁ ଝରଝ୍ର ହୋଇ ରକ୍ତ ଝରୁଥୁଲା । ତଥାପି ରାଜା ଶ୍ରୀରାମ ଭାଙ୍ଗି ପଡ଼ି 
ନଥୁଲେ | ଅଚଳ ମହାମେରୁ ପରି ଛିଡ଼ା ହୋଇଥଲେ ! କର୍ରବ୍ୟ ଆଗରେ ସ୍ବେହ 
ଶ୍ରଦ୍ଧା, ପ୍ରେମ ପ୍ରଣୟ ଆଦି ମଳିନ ପଡ଼ିଥଲେ। ପ୍ରବଳ ପ୍ରଭଞ୍ଜନର ଉଛ୍କାସରେ 
ସିମିଳି ତୁଳା ଉଡ଼ି ଗଲା ପରି ମିଳେଇ ଯାଇଥିଲା ସମସ୍ତ ଭାବାବେଗ ! 

ଗୋପବନ୍ଧୁ ଏପରି ତନ୍ମୟ ଭାବରେ ବୁଝେଇ ଚାଲିଥ୍‌ଲେ ଯେ ପିଲାମାନଙ୍କ 
ଆଖିରୁ ଧାରଧାର ଅଶ୍ର ଗଡ଼ୁଥୁଲା । ପିଲାମାନଙ୍କ ପଛରେ ବସିଥୂଲେ ଅନ୍ଯ 
ଶିକ୍ଷକମାନେ ସେମାନଙ୍କର କ୍ଲାସ ଛାଡ଼ି । ସେମାନେ ବି ନ କାନ୍ଦି ରହି ପାରୁନଥୂଲେ । 
ଲକ୍ଷ୍ମଣଙ୍କ ବନ ଗମନ ଜନିତ ଦୂଃଖରେ ମାତାମାନେ, ପ୍ରଜୀକୂଳ ଯେପରି ଶୋକାଳଛନ୍ନ 
ହୋଇ ଆତୂର ଭାବରେ ଲକ୍ଷ୍ମଣଙ୍କୁ ଚାହିଁ ରହିଥ୍‌ଲେ, ସେହିପରି ଗୋପବନ୍ଧୁଙ୍କ କରୁଣ 
ଦୃଷ୍ଟିରେ ଦେଖୁଥ୍‌ଲେ ଛାତ୍ର ଏବଂ ଶିକ୍ଷକବୃନ୍ଦ । 

ଗୋପବନ୍ଧୁ ଏକ ଅବରୁଦ୍ଧ ବେଦନା ହଠାତ୍‌ ଅନୁଭବ କଲେ | ପାଟିରୁ 
ବାହାରି ଗଲା କେଇ ଧାଡ଼ି କଥା କବିତା ଆକାରରେ... ପ୍ରଭାତର ମୃଦୁ ଗନ୍ଧବହ 
ହରାଇଛି ନିଜ ଶୀତଳତା, ଭୀମ ଝଞ୍ଜା ପବନ ପ୍ରବାହ, ନାଶେ ଏବେ ହୃଦ ସରସତା.2! | 
ତାଙ୍କ ହାତରୁ ଖସି ପଡ଼ିଲା ବହିପତ୍ର । କଦଳୀ ପତ୍ର ପରି ସେ ଥରିବାକୁ ଲାଗିଲେ । 
କେହି କିଛି କରିବା ପୂର୍ବରୁ ସେ ଚିତକାତ୍‌ ହୋଇ ଭୁଇଁ ଉପରେ ଖସି ପଡ଼ିଲେ | 

ଏହି ଅଭାବନୀୟ ଘଟଣା ଘଟିବାର ଅଠର ଘଣ୍ଟା ପରେ ଦେଖାଗଲା, 
ଗୋପବନ୍ଧୁ ବସାଘର ବନ୍ଦ କରି ଆଗକୁ ପାଦ ବଢ଼ାଉଛନ୍ତି । ଶିକ୍ଷକ ଓ ଛାତ୍ରମାନେ 
ସହସା ଧାଇଁ ଆସି ତାଙ୍କୁ ଆଭୂମ ପ୍ରଣାମ ଜଣେଇଲେ । ଗୋପବନ୍ଧୁ ସେମାନଙ୍କୁ 
କ୍ଷଣେ ଚାହିଁ ବିଶ୍ଵ ନିୟନ୍ତା ଭଶ୍ବରଙ୍କ ଉଦ୍ଦେଶ୍ୟରେ ହାତ ଟେକି କହିଲେ... ହେ 
ପ୍ରଭୁ, ଧର୍ମ ଅନୁକୁଳ ଯଦି ଅନୁକୂଳ ମୋ କାମନାଚ଼ୟ, ସାଧନେ ଶକତି ଦିଅ ପ୍ରଭୁ 
ଦୟାମୟ | ସେତେବେଳକୁ ସେ ନିଜେ ନିଜକୁ ବୁଝେଇ ସାରିଥୂଲେ | 

ତାଙ୍କର ମନେ ପଡ଼ୁଥ୍ଲଳା... ପନ୍‌ୀ ଆଠ ମାସର ଗର୍ଭବତୀ ଥ୍ଲେ | ଘରେ 
କମଳା ନାନୀ ଥୁଲେ | ବିଧବା ବିମାତା ବି ଥଲେ | ତଥାପି ପନ୍‌ୀୀ ସେଇ ଅସଜ 
ଅବସ୍ଥାରେ ଶିଡ଼ିରେ ଚଢ଼ି ଓଳି ଲିପିବାକୁ ଗଲେ କିପରି, ସେ ବିଷୟରେ ଗୋପବନ୍ଧୁ 
ପଚ଼ାରି ବୁଝିଥିଲେ । ହେଲେ ଜୀବନ ତ କାଚ଼ ଘର ପରି, ଥରେ ହାତରୁ ଖସି 
ତଳେ ପଡ଼ିଗଲେ ତାହା ଚୂନା ହୋଇଯାଏ, ଆଉ ଯୋଡ଼ି ହୁଏନା | ଦ୍ଵିତୀୟ ବିବାହ 
କରିବାକୁ ସାଙ୍ଗ ସାଥୀ ଓ ନାରାୟଣ ଭାଇନା କେତେ ଜିଗର କରିଥୁଲେ | ତାହାକୁ 
ଗୋପବନ୍ଧୁ ଗ୍ରହଣ କରି ନଥୂଲେ, ବରଂ ତାଙ୍କ ଅନ୍ତର ଫଟାଇ ବାହାରି ଆସିଥୂଲା 
ଦୂଇ ପଦ କବିତା... ପ୍ରଣୟର ସୁହାଗ ଲୋତକ, ସୁଖ ଦୂଃଖ ଆହ୍ଲାଦ ଯାଚୃନା, 
ଜୀବନେ ତ ଭୋଗିଛି ଅନେକ, ନାହିଁ ଆଉ ଅଧକ କାମନା... 

ଚାରି : ଗୁରୁ ଚାଲିଗଲେ 


Cc 


୧୯ ୦୬ ମସିହା ଜୁଲାଇ ୩୧ ତାରିଖ ଝୁଲଣ ପୂର୍ଣ୍ଣିମା । ପନୀଙ୍କ ମୃତ୍ୟୁ 
ପରେ ଗୁରୁ ମୁକ୍ତ୍ୟାର ରାମଚୃନ୍ଦ୍ର ଦାସଙ୍କ ଦେହାନ୍ତ ଖବର ଆସି ପହଞ୍ଚଲା । ଠିକ 
ସେହି ସମୟରେ କଲିକତାରୁ ଆସି ପହଞ୍ଚଥଲା ଲଂ ପାଶ୍‌ କରିବାର ସୁସନ୍ଭାଦ । 
ଜହନ ରାତିରେ ଦୂଃଖର ସମୁଦ୍ରରେ ଭାସୁଥୁଲା ଜୀବନ ନୌକା ! 

ଗୋପବନ୍ଧୁଙ୍କ କ୍ଲାନ୍ତଶ୍ରାନ୍ତ ଦେହ ମନ ବିଛଣାରେ ଲୋଟି ପଡ଼ିଥିଲା | ସେ 
ଶୋଇ ପଡ଼ିଥଲେ | ନିଦ୍ରାଭିଭୂତ ଅବସ୍ଥାରେ ମନ ଘୂରି ବୁଲୁଥୂଲା ମାରଣା ମହିଷି 
ପରି | କିଏ ଜଣେ କହୁଥଲା... ଗୋପବନ୍ଧୁ କ”ଣ କହିଥୂଲ, ଅବନ୍ଧୁ ଜୀବନ 
ଅସୂର୍ଯ୍ୟ ମହୀ । ଦେହ ଧରି କିଏ ପାରିବ ସହି ? 

...ହଁ, ପାରିବି । 

...ମନେ ପକା ତେର ବର୍ଷ ତଳର କଥା | 
...ତୁମେ କିଏ ଏ କଥା ମନେ ପକେଇ ଦେବାକୁ ! 

...ମତେ ଠିକ୍‌ ଚିହ଼ିଚ଼ | ମୁଁ ତୁମର ବିବେକ, ତୁମର ଆମା | ତୁମ ଜୀବନର ସବୁ 
କଥା ମେ ଜଣା | ମନେ ପକା ତେର ବର୍ଷ ତଳର କଥା | ତୁମକୁ 
ସେତେବେଳେ ଷୋହଳ ବର୍ଷ । ତୁମ ପ୍ରଥମ ସନ୍ତାନ ଭୂମିଷ୍ଠ ହେବା ଆଗରୁ 
ମାଆ ପେଟରୁ ନଷ୍ଟ ହୋଇଗଲା । ତୁମେ ଖବର ପାଇ ଜିଲ୍ଲା ସ୍କୁଲରୁ ଘରକୁ ଧାଇଁ 
ଆସିଲ । ଦିନସାରା ଖୋଜି ହେଉଥ୍‌ଲ ଘରଣୀଙ୍କ । ପାଇ ନଥୁଲ | କମଳା ନାନୀ 
ତାଙ୍କ ପାଖୁ ତୁମକୁ ଛାଡ଼ି ନଥ୍‌ଲେ | ତୁମେ ମନେ ମନେ ଏଭଳି କଠୋର ସାମାଜିକ 
ପ୍ରଥା ବିରୋଧରେ ବିଦ୍ରୋହ କରିଥୂଲ । ସମାଜର କ୍ରର ବ୍ୟବସ୍ଥା ତଳେ କିପରି 
ମଣିଷର କୋମଳ ମାନବିକତା ଚାପି ହୋଇଯାଏ, ତାହା ଭାବି ତୁମେ ବିକଳ 
ହୋଇ ଯାଉଥ୍‌ଲ | ସେତେବେଳେ ମୁଁ ତୁମକୁ ସାହସ ଦେଇଥଲି | ରାତି ଯାଏଁ 
ଅପେକ୍ଷା ନକରି ତୁମେ ପନ୍ନୀଙ୍କ ଶୟନ କକ୍ଷରେ ପ୍ରବେଶ କରିଥୂଲ | ତୁମର 
କଡ଼ା ମନୋଭାବ ଦେଖି କମଳା ନାନୀ ଚୁପ୍‌ ହୋଇ ଯାଇଥୁଲେ। କ୍ରନ୍ଦନରତା 
ପନ୍ନୀଙ୍କୁ ଦୁଇ ହାତରେ ଟେକି ନେଇ ନିଜ କୋଳରେ ବସେଇଥୁଲ | ସେ ଖାଲି 
କାନ୍ଦିଥିଲେ ତୁମ ଛାତିରେ ମୁହଁଗୁଞ୍ଜି । ତୁମ ଆଶ୍ଵାସନା ଫୀଇ ସେ ଧୀର ଗଳାରେ 

କହିଥୂଲେ... ମୁଁ ଆଉ କିଛି ଚାହୁଁ ନାହିଁ । ଏହିପରି ଆପଣଙ୍କ କୋଳରେ ଏ ମୋ 
ଜୀବନ ଚାଲିଯାଉ | ଶଙ୍ଖା ସିନ୍ଦୁର ପିନ୍ଧି ଅହ୍ୟ ଡେଙ୍ଗୁରା ବଜେଇ ମୁଁ ଆରପାରିକୁ 
ଚାଲିଯାଏ । ତୁମେ ତାଙ୍କ ପାଟିରେ ହାତ ଦେଇ ଏପରି ଅଶୁଭ କଥା କହିବାକୁ 
ବାରଣ କରିଥୁଲ । ତା'ପରେ ପରେ ତୁମର ଗୋଟିଏ ପୁଅ ଓ ଦୂଇଟି ଝିଅ 
ସଂସାରକୁ ଆସିଲେ । ପୁଅକୁ ଛଅ ବର୍ଷ ବୟସରେ ତୁମ ଅବହେଳାରୁ ସେ ପୂତ୍ର 
ସନ୍ତାନଟି ଅକାଳରେ ଚାଳିଗଲା । ତଥାପି ତୂମେ ପନୀୀଙ୍କ ପ୍ରତି ଅଦିଚ଼ାର କଲ । 
ପୁଣି ତାଙ୍କୁ ସନ୍ତାନ ସମ୍ଭବା କରିଦେଲ । ତୂମ ଘରର କଥା ତୁମେ ଜାଣିଛ । ବିମାତା, 
ବିଧବା ନାନୀ ଥାଉ ଥାଉ ସେ ଆଠ ମାସର ପିଲାକୁ ପେଟରେ ଧରି ଶିଡ଼ି ଚଢ଼ି 
ତଳକୁ ଖସି ପଡ଼ିଲେ । କିଭଳି ସାମୀ ତୁମେ ? ପର ମଣିଷମାନଙ୍କ ପାଇଁ ତୁମ 
ହୃଦୟରେ ଏତେ ଦୟା, ଏତେ କରୁଣା, ଅଥଚ଼ ନିଜ ପନ୍ନୀଙ୍କ ପ୍ରତି ଏତେ 
ନିଷ୍କର ହୋଇ ପାରିଲ କେମିତି ? ଏଇ ତୁମର ନ୍ୟାୟ, ଏଇ ତୁମର ଧର୍ମ ? 
ତୁମେ ପରା ରାଜା ରାମଚ୍ରନ୍ଦ୍ରଙ୍କୁ ଆଦର୍ଶ ବୋଲି ଧରିଛ, ଯିଏ ନିଜର ଆସନ୍ନ 
ପ୍ରସବା ପନ୍ନୀଙ୍କୁ ଅସହାୟ ଅବସ୍ଥାରେ ଘୋର ଜଙ୍ଗଲ ମଧ୍ଯରେ ଛାଡ଼ି ଦେଇଥୂଲେ, 
ଗୋଟେ ଗୁଜବକୁ କାନ ଦେଇ । ଧନ୍ୟ ତୁମ ରାଜା ରାମଚନ୍ଦ୍ର । ଧନ୍ୟ ତୁମର 
ଆଦର୍ଶ । 
ଏହାପରେ ଗୋପବନ୍ଧୁ ନୀଳଗିରି ଛାଡ଼ି ଚାଲି ଆସିଥୂଲେ ! 


ପାଞ୍ଚ : ମେଡ଼ା ସାହେବ 


୧୯୦୬-୦୭ ମସିହା । ଗୋପବନ୍ଧୁ ଓକିଲାତି ମଧୁବାବୁଙ୍କ ପାଖରେ 
କଟକରେ ଆରମ୍ଭ କଲେ | ଗୋକୁଳାନନ୍ଦ ଚୌଧୁରୀଙ୍କ ପାଖରେ ବି ଅନ୍ଧ ସମୟ 
ଓକିଲାତି କଲା ପରେ ଶେଷରେ ପୁରୀକୁ ବାଛିଲେ । ପୁରୀର ଦଇତାପତି ସାହିର 
ମଖଝାମଝି ଘରଟିଏ ନେଲେ । ଘର ଆଗରେ ଆଉ ଧାଡ଼ିଏ ଘର | ଉଚ୍ଚପିଣ୍ଡା ¦ 
ସିମେଣ୍ଟ କରାଯାଇଛି । ଘର ଭିତରୁ ଛୋଟ ଝିଅଟିଏ ଧାଇଁ ଆସୁଥ୍ଲାବେଳେ ହଠାତ୍‌ 
ତା” ଗୋଡ଼ ଖସିଗଲା । ପିଣ୍ଡା ତଳକୁ ଛିଟିକି ପଡ଼ିଲା ପିଲାଟି । ଘର ଭିତରୁ ବିଧବା 
ସ୍ତ୍ରୀଲୋକ ଜଣେ ଧାଇଁ: ଆସିଲେ | ପଡ଼ିଗଲା, ପଡ଼ିଗଲା ଦୋଲି ଚହିଁକି ଉଠିଲେ 
ସେ । ପିଲାଟିକୁ କେହି ଜଣେ ହଠାତ୍‌ ଉଠେଇ ତାଂଦେହରୁ ଧୂଳି ଝାଡ଼ିଦେଲେ । 


୧୦୯ 

ପିଲାଟି ସେ ଲୋକଟିକୁ ଦେଖି ଭୟରେ ଆହୁରି କାନ୍ଦି ଉଠିଲା । ଛାଟିପିଟି ହୋଇ 
ତୀଙ୍କ ହାତରୁ ଖସି ଆସିଲା । ସେତେବେଳକୁ ବିଧବା ମହିଳା ଜଣକ ପିଲାଟି 
ପାଖକୁ ଆସି ଯାଇଥୂଲେ । ସେ ପିଲାଟିକୁ କାଖ କରି ତା” ଦେହହାତ ଆଉଁସି 
ଦେଲେ | ପଚ଼ାରିଲେ... କ'ଣ ହେଲା ମା ? ପିଲାଟି କହିଲା... ଏଇ ଚୋର ସେଦିନ 
ମୋ କଣ୍ଢେଇ ଟୋରି କଖିଥଲା | ୟା'କୁ ମୁଁ ମାରିଦେବି । 

ମିଶନାରୀମାନେ ସେତେବେଳେ ପୁରୀ ଅଞ୍ଚଳରେ ଖ୍ରୀଷ୍ଟିଆନ ଧର୍ମ 
ପ୍ରଚାର କରୁଥିଲେ ! ସେମାନଙ୍କ ବିରୋଧରେ ହିନ୍ଦୁମାନଙ୍କୁ ଖୀରସ୍ତାନ କରି 
ଦେଉଥିବାର ଅଭିଯୋଗ ହେଉଥଲା । ପିପିଲି ବଜାରରେ ଦିନେ ଉତ୍ୟକ୍ତ ଲୋକେ 
ଜଶେ ଖ୍ରୀଷ୍ଟିଆନ ସାହେବଙ୍କୁ ଗଛରେ ବାନ୍ଧି ମାରଧର କରୁଥିଲେ । ସେତେବେଳେ 
ଗୋପବନ୍ଧୁ ଦୈବାତ୍‌ ସେଇବାଟେ ଯାଉଥୂଲେ ! ସେ ସାହେବ ଜଣକୁ ଲୋକଙ୍କ 
ଆଜ୍ରୋଶରୁ ସେତେବେଳେ ରକ୍ଷା କରିଥୁଲେ । ସାହେବ ଗୋପବନ୍ଧୁଙ୍କ ପ୍ରତି ଗଭୀର 
କୃତଜ୍ଞତା ପ୍ରକାଶ କରିଥୂଲେ | ଗୋପବନ୍ଧୁ ତାଙ୍କୁ ବୁଝାଇ କହିଥ୍‌ଲେ - ଆମେ 
ହିନ୍ଦୁମାନେ ସବୁ ଧର୍ମକୁ ସମ୍ମାନ କରୁ | ଭଗବାନ ଯୀଶୁଖ୍ରୀଷ୍ଟ କରୁଣାର ଅବତାର । 
ଆପଣମାନେ ସବୁ ଧର୍ମକୁ ଆଦର କରନ୍ତୁ । ସବୁ ଧର୍ମ ପ୍ରତି ଆଦର ସମ୍ମାନ 
ଆପଣଙ୍କ ମନରେ ଥୁଲେ ହିନ୍ଦୁମାନଙ୍କ ଖ୍ରୀଷ୍ଟିଆନ କରିବାକୁ ଯାଆନ୍ତେ ନାହିଁ। 
ଆପଣ ଭୁଲ୍‌ କରୁଛନ୍ତି । ହିନ୍ଦୁମାନେ ଅନ୍ୟ ଧର୍ମ ପ୍ରତି ଅନାଦର ପ୍ରକାଶ କରନ୍ତି 
ନାହିଁ । ମଣିଷକୁ ପ୍ରେମ କରନ୍ତୁ | ଦୁଃଖୀ ମଣିଷ ପାଖରେ ଠିଆ ହୁଅନ୍ତୁ | ଭଲମନ୍ଦରେ 
ସେମାନଙ୍କୁ ସାହାଯ୍ୟ କରନ୍ତୁ | ସାହେବ ଜଣକ ଗୋପବନ୍ଧୁଙ୍କ ମଧୁର ବ୍ୟବହାରରେ 
ମୁଗ୍ଧ ହୋଇ ଯାଇ କହିଥୂଲେ... ଆପଣ ହିଁ ସଚ୍ଚା ଖ୍ରୀଷ୍ଟିଆନ । ଆମେ ଯେତେ 
ପାଦ୍ରୀ ଅଛୁ ପୁରୀ ଅଞ୍ଚଳରେ ସମସ୍ତେ ଏଣିକି ଧର୍ମ ପ୍ରଚାର କରିବୁ ଦୂଃଖୀ ମଣିଷର 
ଦୁଃଖ ଦୂର କରିବା ପାଇଁ । ଏ ଭୁଲ୍‌ ଏଣିକି ଆଉ ହେବ ନାହିଁ । ସେ ପାଦ୍ରୀ ଜଣକ 
ମେଡ୍ରା ସାହେବ । ସେଇଦିନ ସେ ଗୋପବନ୍ଧୁଙ୍କର ଜଣେ ଅନ୍ତରଙ୍ଗ ସହଚ଼ର 
ହୋଇ ଯାଇଥୁୂଲେ ! 

ସେଇ ମେଡ୍ରା ସାହେବ ସେତିକିବେଳୁ ଦଇତାପତି ସାହିରେ ଥବା 
ଗୋପବନ୍ଧୁଙ୍କ ଭଡ଼ା ଘର ସାମନାରେ ଠିଆ ହୋଇଛନ୍ତି । ଛୋଟ ଝିଅ କେତକୀ 
ବିଧବା ଜେଜେମା କୋଳରେ ଥାଇ ଗାଳି ଦେଉଛି ମେଡ୍ରା ସାହେବଙ୍କ । ଜେଜେମା 


୧୧୦ 

ବି ଯାହା ପାଟିକୁ ଆସୁଛି ଗାଳି କରୁଛନ୍ତି ନାତୂରଣୀର ସେଇ କଣ୍ଢେଇ ଚୋରକୁ । 
ମେଡ୍ରା ସାହେବ କିଛି ବୁଝି ପାରୁନଥଲେ । ଚାହିଁ ରହିଥୂଲେ ବିସ୍ମିତ ହୋଇ | 
ଗୋପବନ୍ଧୁ ଠିକ୍‌ ସେତିକିବେଳେ ଆସି ସେଠାରେ ପହଞ୍ଚୁଗଲେ । କେତକୀ 
ଜେଜେମାଙ୍କ କୋଳରୁ ଓହ୍ଲାଇ ନନାଙ୍କ ପାଖୁ ଦଉଡ଼ିଗଲା | 

କିଛିଦିନ ତଳେ କେତକୀ ଛୋଟ କଣ୍ଢେଇଟିଏ ଧରି ଖେଳୁଥଲା ସାହି 
ଦାଣ୍ଡରେ | ତାଂ ହାତରୁ କଣ୍ଢେଇଟି ଖସି ରାସ୍ତାରେ ପଡ଼ି ଯାଇଥୂଲା | ସେତିକିବେଳେ 
ମେଡ୍ରା ସାହେବ ତାଙ୍କ ଗାଡ଼ିରେ ସେଇ ବାଟ ଦେଇ ଆସୂୁଥଲେ ¦ କଣ୍ଢେଇଟି ତାଙ୍କ 
ଡାଡ଼ି ଚକ ତଳେ ପଡ଼ି ତା'ର ଗଣ୍ଡିମୁଣ୍ଡ ଅଲଗା ହୋଇଯାଇଥ୍‌ଲା | କଣ୍ଢେଇଟି ଭାଙ୍ଗ 
ଦୁଇ ଖଣ୍ଡ ହୋଇଯିବାରୁ କେତକୀ କାନ୍ଦିଥଲା | ମେଡ଼୍ରା ସାହେବଙ୍କ ସେଇଦିନୂ କଣ୍ଢେଇ 
ଚୋର ବୋଲି କେତକୀ ଭାବି ନେଇଥଲା | 

ଝିଅକୁ କୋଳକୂ ନେଇ ଗୋପବନ୍ଧୁ ତାକୁ ବୁଝେଇଥୂଲେ... ନାଇଁରେ 
ମାଂ | ସେ କଣ୍ଢେଇ ଚୋର ନୁହଁନ୍ତି । ସେ ଜଣେ ତୋ ନନାଙ୍କର ଭଲ ସାଙ୍ଗ ¦ ମୁଁ 
ତାଙ୍କୁ ଆମ ଘରକୁ ଡାକିଛି । ସେଇଥ୍‌ପାଇଁ ସେ ଆମ ଘରକୁ ଆସିଛନ୍ତି । ତୋ 
ନନାଙ୍କ ସାଙ୍ଗକୁ ତୂ କ”ଣ ଚୋର କହିବୁ ? 

ଆକାଶରେ ଭେଳା ବାନ୍ଧିଥିବା ଶୁଖିଲା ବଉଦ ଗୋଟେ ହାଲକା ପବନରେ 
ଉଡ଼ି ଯାଉଥଲା । ନିଦାଘର ଆକାଶ । ଛୋଟ ଝିଅ ବେଳେ ବେଳେ ମୁହଁ ହାଣ୍ଡି 
କଲାପରି ଆକାଶ ଗନ୍ଭୀର ଦିଶୁଛି । ବିଜୁଳି ଆଲୁଅ ଧାରେ କୁଆଡୁ ଆସି ଲଟାଭଳି 
ମାଡ଼ିଗଲା | ଝିଅ ଡରିଗଲା । ମେଡ୍ରା ସାହେବ ଗୋପବନ୍ଧୁଙ୍କ ସହ ଘର ଭିତରକୁ 
ଯାଇ ବହୁ ବିଷୟରେ କଥାବାରା। ହେଲେ । 


ଛଅ : ତଳମାଳକୁ 


୧ ୯ ୦୭ ମସିହା | ପାଞ୍ଚଟା ପଡ଼ାର ଗୋଟେ ବଡ଼ ଗାଁ ସଂସିଦା । ସେଠାକୁ 
ଯିବା ବାଟରେ ଶୋଇଥାନ୍ତି ବ୍ରାହ୍ମଣୀ ଓ କାଣୀ ନଇ । ଡଙ୍ଗା କାଠୁଆରେ ପାରି 
ହୋଇ ଲୋକେ ଅନାୟାସରେ ଯାତାୟାତ କରନ୍ତି ¦ ଗାଁରେ ଦୋ” ଫସଲି ଜମି । 
ବର୍ଷା ଦିନେ ଶାରଦ, ବିଅଳି ଫସଲ ହୁଏ । ଶୀତ ଦିନେ ରବି ଫସଲ ଯାହାକୁ 
ଯେତେ | ଅମଳ ଫସଲକୁ ସାଇତି ରଖିବାକୁ ଘରେ ଜାଗା ଅଣ୍ଡେନି । ଦାଣ୍ଡ ଉଚ୍ଚ 

ପିଣ୍ଡାରେ ବସ୍ତା ପରେ ବସ୍ତା ମଡ଼ା ହୋଇ ଫସଲ ଗଦା ହୋଇଥାଏ | ଚୋର ତସ୍କର 
ଭୟ ନାହିଁ । କାହାର ଅଭାବ ଯେ ଚୋରୀ ହବ । କଲିକତା ବମ୍ବେରେ ଚାକିରି 
କରନ୍ତି ବି ଗାଁର ଲୋକମାନେ । 

ଗାଁ ମୁଣ୍ଡରେ କାନୁନଗୋଙ୍କ ଲମ୍ବା ଚଉପାଢ଼ୀ । 

ମଙ୍ଗରାଜ ପୂର, ସଂସିଧା ରେଭେନିଉ ମୌଜାର ପଡ଼ା ଗାଁ । ଆଖପାଖରେ 
ଅନେକ ଗାଁ ଅଛନ୍ତି | ଠାକୁର ପାଟଣା, ପେତପଡ଼ା, ଖରଖରୀ, ମାନପୁର, ଅରଗଳ, 
ପଦନୀପାଳ, ଜୁଆଣିଆ, ବାରମାଣିଆ, ଗୋବିନ୍ଦପୁର... ଏଇମିତି ମାଳମାଳ 
ଗାଁ । କଟକ ଜିଲ୍ଲାର କେନ୍ଦ୍ରାପଡ଼ା ସବଡ଼ିଭିଜନ୍‌ର ନିପଟ ଧୋଇଆ ଅଞ୍ଚଳ । 
ଉପରେ ବରୀ ଅଞ୍ଚଳରୁ ତଳେ ନମତରା ଯାଏଁ ବିସ୍ତୀର୍ଣ୍ଣ ଧୋଇଆ ଅଞ୍ଚଳରେ 
ଅବସ୍ମିତ ଗା ମଙ୍ଗରାଜପୁର | ଏଇ କାଣୀ ନଇ ଖରସ୍ତୋତା ନଦୀରୁ ବୀରି ପଚିଶ 
ତିରିଶ ଖଣ୍ଡ ଗାଁକୁ ଘେରି ପୁଣି ପଡ଼ିଛି ସେଇ ଖରସ୍ବୋତାରେ | ଖରସ୍ରୋତା ଓ 
କାଣୀ ଉଭୟେ ମାତିଲେ ପ୍ରତି ବର୍ଷ ଛୋଟ ବଡ଼ ବନ୍ୟା ଆସେ । ଘରେ ଘରେ 
ସବୁରି ଡଙ୍ଗା କାଠୁଆ ! କାତେ ଉଞ୍ଚର ଡିହ ଉପରେ ପାଞ୍ଚ ଶେଣିଆ ଘର | ଗୀ 
ସାରା ସବୁରି । ବଢ଼ି ବତାଶକୁ ଖାତିର ନଥାଏ କାହାରି । କିନ୍ତୁ ଏସନ ଭାବନା 
ପଡ଼ିଛି । ଚଉପାଢ଼ୀରେ ସଭା ବସିଛି । ବର୍ଷା ଦିନେ ମଉସୁମ ନାହିଁ, ଆକାଶ 
ନିର୍ମଳ । ଜମି ବାଡ଼ି ଶୁଖି ଠୋ ଠୋ । ଚିତାଲାଗି ଅମେଇସା ଗଲା, ଗହନା ପୁନେଇ 
ବି ଗଲା ! ଆକାଶକୁ ଚାହିଁ ଚାହିଁ ଆଖିରୁ ପାଣି ମଲା ସିନା ବରଷାର ଦେଖା 
ଦର୍ଶନ ନାହିଁ । ବିଲବାଡ଼ି ପଡ଼ିଆ ହେଇ ରହିଲା | ଭୋଦୂଅ ଯାଇ ଅଣିଣ ପଶିଲା | 
ପ୍ରକୃତି କେତେବେଳେ କୋଉ ରୂପରେ ଆସୁଛି ସେଥ୍‌କୁ ବଳ କାହାର ? 
କାନୁନଗୋ କହିଲେ... ପିଲେ, ବରଷା କେତେବେଳେ କେଞ୍Cେୟ କେତେବେଳେ 
ମେଞ୍ଚେ | ହୁସିଆର ହେଇ ଥା | ଆମ ପିଲାଦିନେ ଅଶିଣରେ ବରଷିଲା ବାରିଧାର 
ଅସୁମାରି | ଘୋଟିଲା ପ୍ରଳୟ ବନ୍ୟା | ଘରଦ୍ଧାର, ଗୀଇଗୋରୁ, ମଣିଷ, ପଶୁପକ୍ଷୀ 
ସବୁ ଭାସିଗଲେ ପ୍ରଳୟ ଜଳରେ ତଳ ମାଳକୁ ! 

୧୯ ୦୭ ମସିହାର କଥା | କହୁଥ୍‌ଲେ କାନୁନ୍‌ଗୋ ଗାଁର ଲୋକମାନଙ୍କୁ | 
ମେଘନାଦ କାନୁନ୍‌ଗୋ, ଗାଁର ବଡ଼ କଣ୍ଟାକ୍ର | କାନଗୋଇ ପଦ ଗଲାଣି | ସେ 
କାଳର କୋଟିକମ କରା ଚଉପାଢ଼ୀ ଆଜି ନାହିଁ। ଗାଁର ରୂପ ବଦଳି ନୂଆ 

ହୋଇଛି, କିନୁ ଅଭାବ, କଷଣ କମିଛି | ସଭାରେ କେହି ଜଣେ କାନୁନ୍ଗୋଙ୍କୁ 
ପଚାରିଲେ... ଫେଣେ କ'ଣ କେମତ ସଂସାର ରହିଲା ? କେତେ ବରଷର 
କଥା । ସେତେବେଳେ ତ ରାସ୍ତାଘାଟ ନଥୁବ । କଳକୁ ବିହନ ଥୂବାରୁ ସିନା 
ଆମେ ଆଜି ହାଜର । 

କାନୁନ୍‌ଗୋ କହିଲେ... ଆମ ଆଳିର ସହଦେବ ଦାସ । କଂଗ୍ରେସ 
କର୍ମୀ । ୧୯୦୫ ବଙ୍ଗଭଙ୍ଗ ଆନ୍ଦୋଳନ ବେଳେ କଟକ ସହରରେ ଆନ୍ଦୋଳନ 
କରୁଥୂଲେ | ଯୁବକ ବେଳ ତାଙ୍କର | ଖୁବ ଭଲ ଜନସେବକ | ବନ୍ୟାରେ ଶହଶହ 
ଘର ଭାସିଗଲା ! ହଜାର ହଜାର ଲୋକ ଜଳ ଭଉଁରୀର ଅଥଳ ଗର୍ଭରେ ଲୀନ 
ହୋଇଗଲେ | କେହି ଗଛ ଉପରେ, କେହି ଭାସି ଯାଉଥବା ଘର ମଥାନ ଉପରେ 
ଆଶ୍ରୀ ଏ ନେର ଭୋକ ଉପାସରେ ଜୀବନ ବଞ୍ଚାଇବା ଭରସାରେ ଲାଖି ରହିଲେ । 
ଏ ସବୁ କରାଳ ଦୃଶ୍ୟ ସେ ଦେଖି ପାରିଲେ ନାହିଁ । ନିଜେ ବାହାରିଲେ | ସାଙ୍ଗସାଥୀ 
ଟୋକା ଦଳେ ସାଥୀରେ ଧରି । ବନ୍ୟାତ୍ିକ୍ଷମାନଙ୍କୁ ଖାଦ୍ଯ ପୋଷାକ ଯୋଗୋଇବା 
ପାଇଁ କଟକ ସହରର ଘରଘର ବୁଲି ଭିକ ମାଗିଲେ । ଏ କଥା ଗୋପବନ୍ଧୁଙ୍କ 
କାନରେ ପଡ଼ିଲା । ସେ ତ ନିଜେ ପୁରୀ ଗୋପ ଅଞ୍ଚଳର ବନ୍ୟା ପୀଡ଼ିତ ଲୋକ । 
ପୁରୀ ଜିଲ୍ଲା ସ୍କୁଲରେ ପାଠ ପଢ଼ିବା ଦିନୁ ସେ କାହାରି ଦୁଃଖ ଦେଖି ପାରୁନଥ୍‌ଲେ । 
ରଥଯାତ୍ରା ବେଳେ ହଇଜା ମହାମାରୀ କବଳରୁ ଲୋକଙ୍କୁ ବଞ୍ଚାଇବା ପାଇଁ ବହୁତ 
କାମ କରି ନାଁ କମେଇଛନ୍ତି । ତାଙ୍କ ଅଞ୍ଚଳରେ ଭାର୍ଗବୀ ନଦୀ ବନ୍ୟା ଗ୍ରସ୍ତ ଲୋକଙ୍କ 
ପାଇଁ ବହୁତ ସେବା କାମ କରିଛନ୍ତି । 

ସହଦେବ ଦାସ ଖବର ନେଇ ଦିନେ ପହଞ୍ଚଲେ ପୁରୀ ଦଇତାପତି 
ସାହିରେ । ଗୋପବନ୍ଧୁ ତାଙ୍କ ଦାଣ୍ଡ ପିଣ୍ଡାରେ ମେତ୍ରା ସାହେବଙ୍କ ସହ କଥା 
ହେଉଥୂଲେ | ସହଦେବ ତାଙ୍କୁ ନମସ୍କାର କଲେ | ସହଦେବଙ୍କ ଖଦଡ଼ ଲୂଗା ତାଙ୍କୁ 
ସାହା ହେଲା | ଗୋପବନ୍ଧୁ ଏଇ ଖଦଡ଼ଧାରୀଙ୍କୁ ଡାକି ପାଖରେ ବସେଇଲେ ଓ ସବୁ 
କଥା ପଚାରି ବୁଝିଲେ । | 

ଗୋପବନ୍ଧୁ କହିଲେ... କେନ୍ଦ୍ରାପଡ଼ା ଓ ଯାଜପୁର ଅଞ୍ଚଳର ବନ୍ୟା 
ବିଷୟରେ ମୋ ପାଖରେ ଖବର ଅଛି । ଏକା ସମୟରେ ବ୍ରାହ୍ମଣୀ, ଖରସ୍ରୋତା 
ଏବଂ ବୈତରଣୀ ଉଛୁଳିଛି । ଏ ଦୁଃଖଦ ଖବର କିନ୍ତୁ ସରକାରଙ୍କ ପାଖରେ ନାହିଁ । 

କିଏ ଦେବ ଖବର ? ସେମିତି ଖବର କାଗଜ ଆମ ପାଖରେ ନାହିଁ । ସେମିତି 
ଅନୁଷ୍ଠାନ ବି ନାହିଁ ଯିଏ ସଂଗଠିତ ଭାବରେ ବନ୍ୟା ପୀଡ଼ିତଙ୍କ ସାହାଯ୍ୟ କରିବ ଏ 
ଦୁଃଖ ସମୟରେ | ତମେ ସହଦେବ ରହ ।! ଆମେ ସାଥୀ ହୋଇଯିବା ¦ ମୁଁ 
ରେଭେନ୍‌ସା କଲେଜର ଛାତ୍ର ଓ ଅଧ୍ଯାପକମାନଙ୍କୁ ନେଇ ୟଙ୍ଗ ଉତ୍କଳ 
ଆସୋସିଏସନ୍‌ ବୋଲି ଗୋଟିଏ ସେଛ୍ୁାସେବୀ ସେବା ଅନୁଷ୍ଠାନ ଗଢ଼ିଟି । ତୁମେ 
ଆଗରେ ଆସ | ମୁଁ କେନ୍ଦ୍ରାପଡ଼ା ବନ୍ୟା ଅଞ୍ଚଳକୁ ଚୂଡ଼ା ଚାଉଳ ଧରି ତୁମ ପଛେ 
ପଛେ ଯାଉଛି | ହଁ ଶୁଣ, ବନ୍ୟା, ମରୁଡ଼ି ସାହାଯ୍ୟ ଦିଗରେ ମୋର ତିନୋଟି କଥା 
ତୁମେ ମନେ ରଖିବ ତାହା ହେଲା - ପ୍ରଥମ, ପୀଡ଼ିତଙ୍କ ମୁହଁରେ ଆଧାର ଦେବା 
ଦ୍ଵିତୀୟରେ ସମାଜସେବା କରିବା ପାଇଁ ଲୋକ ଶକ୍ତି ଓ ସାମାଜିକ ମାନସିକତାକୁ 
କ୍ରିୟାଭିମୁଖୀ କରିବାକୁ ହେବ ଏବଂ ତୃତୀୟରେ ବନ୍ୟା, ମରୁଡ଼ି ଆଦି ପ୍ରାକୃତିକ 
ଦୁର୍ବିପାକର ନିରାକରଣ ନିମନ୍ତେ ସ୍ଥାୟୀ ପ୍ରତିକାର ଖୋଜିବାକୁ ହେବ ! ସହଦେବ, 
ତୁମେ ତ ଜଣେ ସମାଜସେବୀ | ଥୁଲା ଥୋଇଲା ଲୋକଙ୍କ ମନରେ ପୀଡ଼ିତ 
ଲୋକମାନଙ୍କୁ ସହାୟତା ଦେବା ନିମନ୍ତେ କରୁଣାଭାବ ସୃଷ୍ଟି କରି ସମ୍ବଳ ସଂଗ୍ରହ 
କରିବା ପାଇଁ ଗ୍ରାମେ ଗ୍ରାମେ ଲୋକଶକ୍ତି ବିନିଯୋଗ ତୁମର କାମ ହେଉ ଏଣିକି । 
ଏହା ନିହାତି ଜରୁରୀ କାରଣ ମୁଁ ଯାହା ଚୂଡ଼ା ଚାଉଳ ଯୋଗାଡ଼ କରୁଛି, ତାହା 
ସମୁଦ୍ରକୁ ଶଙ୍ଖେ ପାଣି ପରି । 

ଅଗଷ୍ଟ ମାସରେ ଗୋପବନ୍ଧୁ ବାହାରି ଗଲେ କଟକ ଜିଲ୍ଲାର କେନ୍ଦ୍ରାପଡ଼ା 
ଓ ଯାଜପୁର ବନ୍ୟାଞ୍ଚଳକୁ | ଡଙ୍ଗା ଚାଲିଲା ! ସୁଅ କାଟି ପଛ ପଟୁ କୁଆଡ଼ୁ ଗୋଟେ 
ଗଛ ଭାସି ଆସୁଥୁଲା | ଗଛର ମୂଳ ଭାଗଟା ପାଣି ଭିତରେ ଓ ଉପର ଅଂଶଟା 
ବାହାରକୁ ¦ ଡାଳ ପତ୍ର ମେଲିଥ୍‌ବା ଗଛଟା ଉପରୁ ମାଡ଼ି ଆସୁଥିବା ଜଳ ଭଉଁରୀରେ 
ଘୂରି ଘୂରି ଆସି ଡଙ୍ଗାରେ ବାଡ଼େଇ ହୋଇଯିବ ବୋଲି ବ୍ରଜସୁନ୍ଦର ପାଟି କରି 
ଉଠିଲେ । ନୀଉରୀ କୌଶଳ କ୍ରମେ ଡଙ୍ଗାଟିକୁ କାଟି ନେଇଗଲା ପାଣିର ନିରାପଦ 
ଜାଗାକୁ | 

କୂଳ କିନାରା କିଛି ଦେଖା ଯାଉନଥୁଲା | କାହାରି ଆଖି ପାଉନଥ୍ଲା..- 
ଚାରିପଟେ ଖାଲି ପାଣି ଆଉ ପାଣି ¦ ଗାଁ ଗଣ୍ଡା କିଛି ଦିଶୁନଥୂଲା। କୂଆଡ଼କୁ 
ଡଙ୍ଗା ନବ ନାଉରୀକୁ ଜଣା ନଥ୍ଲା | ସୂର୍ଯ୍ୟ ଦିଗ୍‌ବଳୟର ଉପରକୁ ଉଠି ପଇଁଚ଼ାଳିଶ 

ଡିଗ୍ରୀ କୋଣ ଉପରେ ଥୁଲେ ।! ଆକାଶ ନିର୍ମଳ ଥଲା | ପକ୍ଷୀଟିଏ ବି କୋଉଠି 
ଉଡ଼ିବାର ଦେଖା ଯାଉନଥ୍ୁଲା । ପୂର୍ବପଟେ ଥୁବା ସୂର୍ଯ୍ୟଙ୍କୁ ବାଁ ପଟେ ରଖି ଡଙ୍ଗା 
ଚଲାଅ ବୋଲି ଗୋପବନ୍ଧୁ କହିଲେ । ସେ ବି ଜାଣି ନଥ୍‌ଲେ ଡଙ୍ଗା କୁଆଡ଼େ 
ଯାଉଛି ଓ କୁଆଡ଼େ ଯିବ । ଭୁକୁଞ୍ତ କରି ଜଣେ ସେଚ୍ଛାସେବୀ ହସି କହିଲେ... 
କୁଆଡ଼େ ଯାଉଛେ ଆମେ ଜାଣିନେ, ତାହାଲେ ଯିବା କୁଆଡ଼େ ? କ'ଣ 
ଫେରିଯିବା ? 

ଗୋପବନ୍ଧୁ ସବୁବେଳେ ଇଶ୍ବର ବିଶ୍ଵାସୀ । ସେ ଆଶ୍ଵାସନା ଦେଇ 
କହିଲେ... ଆମେ ମଣିଷ ମାରିବା ପାଇଁ ଯାଉନେ | ବନ୍ୟା ପୀଡ଼ିତଙ୍କ ମୁହଁରେ 
ଅଧାର ଦବା ଲାଗି ଯାଉଛେ | ମାନବ ସେବା ପାଇଁ ଯାଉଥ୍‌ବା ମଣିଷକୁ ଶ୍ର 
ବାଟ ବତେଇବେ | କେହି ଇଶ୍ଵରଙ୍କ ଉପରୁ ବିଶ୍ବାସ ହରାଅନି । 

ଡଙ୍ଗା ଚାଲିଲା ଦକ୍ଷିଣ ଆଡ଼େ । ଚାଳିଛି ଯେ ଚାଲିଛି । ନାଉରୀ ଥକି 
ପଡ଼ୁଛି | ତା' ଦେହରୁ ଅନବରତ ଶ୍ରମ ଝାଳ ନିଗୁଡ଼ୁଛି । ସକାଳୁ କ'ଣ' ଗଣ୍ଡେ ଖାଇ 
ଆସିଥୁୂଲା ତାହା ଝଡ଼ିଗଲାଣି । ଗୋପବନ୍ଧୁ ମଜା କରିବାକୁ କହିଲେ... ପଙ୍ଗୁ 
ଲଘଯୟତେ ଗିରି । ମତେ କାତ ଦିଅ | ତୁମେ ଟିକିଏ ବିଶ୍ରାମ କର | ଭାର୍ଗବୀ ନର 
କୂଳିଆ ଗାଁର ମଣିଷ ମୁଁ । ଡଙ୍ଗା ବାହି ପାରିବି । ନାଉରୀ ରାଜି ହେଲାନାହିଁ । ବାବୁ 
ଭାୟା ଲୋକେ କାଠୁଆ ବାହିବେ, ନାଉରୀ ବସି ବସି ଯିବ । ଏ କି କଥା | ଅସଲ 
କଥା ତା'ମନରେ ଭୟ ଥଲା । ନଦୀକୁ ବିଶ୍ଵାସ କରି ହୁଏନା । ନଦୀର ଲୋଭ 
କେହି ଜାଣି ପାରନ୍ତିନି । ଜଳ ଭଉଁରୀ କେତେବେଳେ ସେ କାଠୁଆଟାକୁ ତାଂ 
ପେଟ ଭିତରକୁ ଟାଣି ନେଇ ଗ୍ରାସ କରିଦେବ, ତାହା ଜାଣି ହେବନି । ନାଉରୀ 
ଛଡ଼ା ନଦୀର ଭେଉ ଆଉ କିଏ ଜାଣି ପାରିବେନି । ନାଉରିଆ ସାହାସ ବାନ୍ଧିଲା | 
ମୁଠା ଟାଣ କରି କାତଟାକୁ ଏଥର ଧଇଲା ¦ ସର ସର ଆଗକୁ ଚାଲିଲା କାଠୁଆ । 

ଅନେକ ସମୟ ପରେ ଦେଖାଗଲା କିଛି ଦୂରରେ ଥବା ଗୋଟାଏ ଟାପୁ 
ଭଳି ଜାଗା । ଖାଲି ଗଛବୃଚ୍ଛ ବିଶୁଛି । ନାଁ, ଏଥର ଧୀରେ ଧୀରେ ଦେଖାଗଲା 
ଗାଁଟି । ଗାଁ ଚାରିପଟେ ଗୋଳିଆ ପାଣିର ଭିଡ଼ | ଦୂରରେ ବୁନ୍ଦାଏ ଆଲୁଅ ଦିଶୁଥୂଲା । 
ରୁହ... ରୁହ, ପାଟି କଲେ ଗୋପବନ୍ଧୁ । ହେଇ ଦେଖ |! ଆଗରେ ଗୋଟିଏ ଗଛ, 
ଗଛ ଉପରେ କେହି ଜଣେ ହାତ ଟେକି ଡାକୁଛି ବୋଧେ । ସେଇ ଆଡ଼କୁ ଚାଲ ! 

ଗଛ ଉପରେ ଥୁଲେ ଦୂଇଜଣ ଲୋକ । ଆସ, ଆସ ବୋଲି ସେମାନେ ବୋଧେ 
ଡାକୁଥଲେ ! କାହାକୁ କିଛି ଶୁଭୁ ନଥୁଲା | ଡଙ୍ଗା ସେଇଠି ପହଞ୍ଚଲା | ସେମାନଙ୍କୁ 
ଉଦ୍ଧାର କରି ଡଙ୍ଗାକୁ ଅଣାଗଲା | କଥା କହିବାର ଶକ୍ତି ନଥୁଲା ତାଙ୍କର | ସେମାନଙ୍କୁ 
ନାଲି ଚୂଡ଼ାରୁ କିଛି ଦିଆଗଲା । ଗୋଳିଆ ପାଣି ପିଇଗଲେ ଆଗ ସେମାନେ । 
ଗୋପବନ୍ଧୁ ବାରଣ କରୁଥାନ୍ତି । ଖାଲି ପେଟରେ ଏ ଅପରିଷ୍କାର ପାଣି ପିଅନି ¦ 
ସେମାନେ ମାନିଲେ ନାହିଁ । ପାଣି ପିଇ ଚୂଡ଼ା ଦି ଦି' ମୁଠା ଖାଇଲା ପରେ ବୃଢ଼ା 
ଲୋକଟି ହଠାତ୍‌ ବାନ୍ତି କରି ପଡ଼ିଗଲା । ଚାହୁଁ ଚାହୁଁ ତା'ର ପ୍ରାଣ ବାୟୁ ଉଡ଼ିଗଲା । 
ଆର ଲୋକଟି ଜୁଳ୍ୁ ଜୁଳୁ ହୋଇ ଚାହିଁଥାଏ । ପଚ଼ାରିଲାରୁ ଜଣା ପଡ଼ିଲା, ସେମାନେ 


oH Hw Ow 


~~ ~~ 


ବାପ ପୂଅ । ତିନି ଦିନ ହେବ ପେଟରେ ମୁଠାଏ କିଛି ପଡ଼ିନି । ହାତ ବଢ଼େଇ ପାଣି 
ଚଳେ ବି ପାଟିକୁ ନେଇ ନାହାନ୍ତି, କାଳେ ପାଣିରେ ପଡ଼ିଯିବେ ବୋଲି । 

ଡଙ୍ଗା ପହଞ୍ଚଲା ନିକିରେଇ ନାଁ ପାଖରେ । କେନାଲ ବନ୍ଧ ଭାରି ଘାଇ 
ହୋଇଛି କୋଉଠି । ତାଂ ଫଳରେ ଗୀଟାର ଚିହୁନ ବର୍ଣ୍ଣ ନାହିଁ। ଖାଲ ଢିଖ ସବୁ 
ଏକାକାର | କେତେ ଗଛ ଉପୁଡ଼ି ଭାସି ଯାଇଛି ପ୍ରଖର ଜଳ ସ୍ତୋତରେ । ଉଦ୍ଧାର 
ପାଇଥ୍‌ବା ଲୋକଟି କହୁଥାଏ ସେ ବିଭୀଷିକାର କଥା | ହଠାତ୍‌ ସୁ...ସୁ... ଶବଦ 
ଶୁଭିଲା | ଚାହୁଁ ଚାହୁଁ ଗୀ ଦାଣ୍ଡରେ ପାଣି | ଆଣ୍ଡୁଏ ପାଣି, ପେଟେ ପାଣି, ବେକେ 
ପାଣି ବଢ଼ି ବଢ଼ି ଘର ଢିଅ ଉପରକୁ ଉଠିଲା । ଲୋକମାନେ ବିକଳ ହୋଇ ଉଚ୍ଚ 
ଜାଗାକୁ ଧାଇଁଲେ | ପାଣି ପଛେ ପଛେ ଗୋଡ଼େଇ ଥାଏ ¦ ସେଇଥ୍‌ଲେ ଗାଇଗୋରୁ, 
ଛେଳି, ମଇଁଷି ପଶୁମାନେ କେତେ ଭାସିଗଲେ | ଘରେ ରହି ଯାଇଥୁବା ନାରୀ, 
ପୁରୁଷ ଓ ପିଲାମାନେ ଏବଂ ଖୁଣ୍ଟରେ ବନ୍ଧା ହୋଇଥ୍‌ବା ଗୃହପାଳିତ ପଶୁମାନେ 
ପାଣି ତଳେ ରହିଗଲେ | କିଏ ଭାସିଗଲା, କିଏ ରହିଗଲା ଜାଣିବା ମୁସ୍କିଲ ! ତିନି 
ଶହ ପରିବାରର ଗାଁ ଟା ଏକାଥରେ ନିଶ୍ଚିନ୍ନ ହୋଇଷଲା । 

ତା'ପରେ ଡଙ୍ଗା ଚାଲିଲା ଇନ୍ଦୁପୂର ଆଡ଼େ । ନିକିରେଇ ଗାଁର କିଛି ଲୋକେ 
ଇନ୍ଦ୍ରପୂର ଗାଁ ମୁଣ୍ଡରେ ଗୋଟେ ମୁଣ୍ଡିଆ ଉପରେ ଆଶ୍ରୟ ନେଇଥ୍‌ଲେ । ବାଟରେ 
ବନ୍ୟାର କରୁଣ ଦୃଶ୍ୟ ଦେଖି ଦେଖି ଗୋପବନ୍ଧୁଙ୍କ କୋମଳ ହୃଦୟକୁ ବାଧୁଥାଏ | 
ତାଙ୍କ ପାଟିରୁ ବଚନ ବାହାରୁ ନଥାଏ । ସହକର୍ମୀମାନେ ବୁଭୁକ୍ଷୁ ଲୋକଙ୍କୁ ଚୂଡ଼ା 
ବାଣ୍ଡିବାରେ ଲାଗିଗଲେ । ରନ୍ଧା ଖାଦ୍ୟ ଦବା ପାଇଁ ପାଖରେ କିଛି ସୁବିଧା ନଥଲା | 

ଇନ୍ଦୁପୂରର ଜଣେ କହିଲେ ଯେ ଧୂମାତ ଦାଶ ମହାଜନ ଘର ମହାଜନ ସାହିରେ 
ବହୁ ବନ୍ୟା ବିପନ୍ନ ଲୋକେ ଗଦା ହୋଇଛନ୍ତି । ମହାଜନେ ସେଠାରେ ରନ୍ଧା ଖାଦ୍ୟ 
ବିତରଣ କରୁଛନ୍ତି । ଆଳିର ସହଦେବ ଦାସେ ବୁଲି ବୁଲି କହି ଯାଇଛନ୍ତି ଯେ 
ଦାସେ ଆପଣେ କହିଛନ୍ତି - ପାରିଲା ଲୋକେ ନିପାରିଲା ଲୋକଙ୍କ ସହାୟ ହୁଅନ୍ତୁ 
ଏ ଅସମୟରେ | ସେଇ କଥାରେ ଗାଏଁ ଗାଏଁ ଦୂଃଖୀ ଲୋକଙ୍କୁ ସାହାଯ୍ୟ ମିଳୁଛି । 

ଯାହା କିଛି ଚୂଡ଼ା ଚାଉଳ ବଳିଲା ତାକୁ ଧରି ଡଙ୍ଗା ବାହାରିଲା ବିରୂପା 
ନଦୀ ଅଞ୍ଚଳରେ | ପଛକୁ ରହିଲା ବରୀ ଅଞ୍ଚଳ । ବରୀଠାରୁ ନମତରା ଯାଏଁ 
ବିସ୍ତୃତ ଅଞ୍ଚଳ ଆଳିର ନିପଟ ଧୋଇଆ ଇଲାକା | ବ୍ରାହ୍ମଣୀ ଓ ବିରୂପା ଦୂଇ 
ନଦୀର ସଂଗମ ସ୍କ୍ଳରେ କାଇପଡ଼ା ମୌଜା ¦ ଖୁବ୍‌ ବଡ଼ ଗାଁ । ଲୋକସଂଖ୍ୟା 
ତିନି ହଜାର ହେବ । ବ୍ରାହ୍ମଣୀ ଓ ବିରୂପା ଉଭୟ ମାତିଥଆାନ୍ତି । ଖଣ୍ଡ ପ୍ରଳୟ କରିଥାନ୍ତି 
ସେ ଅଞ୍ଚଳରେ | ଶହଶହ ମଣିଷ, ଗୋରୁଗାଇ ମରି ମୁର୍ବାର ହୋଇ ନଇ ସୁଅରେ 
ଭାସୁଥାନ୍ତି ଏଣେ ତେଣେ । ଦୁର୍ଗନ୍ଧରେ ନାକ ଫାଟି ପଡ଼ୁଛି । ପଚ଼ା ପାଣି ପିଇ 
ପିଇ ଲୋକେ ବେମାର |! କାଇପଡ଼ାରେ ପହଞ୍, ମୌଜାର ଚୌପାଢ଼ୀ ଘରେ 
ଲୋକଙ୍କ ପାଇଁ ରନ୍ଧା ଖାଦ୍ୟ ପାଇଁ ବରାଦ କଲେ ଗୋପବନ୍ଧୁ । ସେ କହିଲେ... 
ଲୋକେ ଚୁଲି, ଜାଳ କାଠ, ହାଣ୍ଡି ହଣ୍ଡା କୁଆଡ଼ୁ ପାଇବେ | ଆମେ ଯାହା ମୁଠେ 
ଦବା, ଲୋକେ ଯେପରି ଖାଇବେ, ସେଇ ବ୍ୟବସ୍ଥା କରିବା । ଏ କଥା ଶୁଣି 
ଗୀଁର ଥ୍ବା ଥୋଇଲା ଲୋକେ ବାହାରି ଆସିଲେ | ଗାଁରୁ ବି ଆସିଲା ବସ୍ତା ବସ୍ତା 
ଚାଉଳ ଆଉ କିଛି ଡାଲି, ସଜନା ଶାଗ | ଗୋପବନ୍ଧୁ ତାଙ୍କ ସହଯୋଗୀମାନଙ୍କୁ 
ସବୁବେଳେ କହୁଥ୍‌ଲେ - ଆମେ ଆବଶ୍ୟକ ହେଉଥୁବା ଚୂଡ଼ା ଚାଉଳ ସବୁ 
ଦେଇ ପାରିବାନି । ଥ୍ବା ଥୋଇବା ଲୋକଙ୍କ ମନରେ ସେବାଭାବ ଜାଗ୍ରତ କରାଇ 
ପାରିଲେ, ସେମାନେ ମାନବ ସେବା ପାଇଁ ବାହାରି ଆସିବେ | ସେଠାରେ 
ବନ୍ୟାକ୍ୀଷ୍ଟଙ୍କୁ ଚୂଡ଼ା ବଣ୍ଟା ଗଲା ଓ ରନ୍ଧା ଖାଦ୍ୟ ପରଷିବାର ବ୍ୟବସ୍ଥା ହେଲା । 
କାଇପଡ଼ା ଗାଁ ଲୋକଙ୍କର ସେବା ମନୋଭାବ ଦେଖି ଗୋପବନ୍ଧୁ ମନେ ମନେ 
ଭଗବାନଙ୍କୁ ଧନ୍ୟବାଦ ଜଣାଉଥ୍‌ଲେ । ଗାଁର ଧନୀ ଲୋକମାନେ ଦାନର ପସରା 
ଖୋଲିଦେଲେ । ଆଉ ବସ୍ତା ବସ୍ତା ଚୂଡ଼ା ଚାଉଳ ଦେଲେ ଗୋପବନ୍ଧୁଙ୍କୁ ଅନ୍ୟ 
ଦୂର୍ଗତ ଅଞ୍ଚଳରେ ବାଣ୍ଟିବା ପାଇଁ । ଆଖପାଖର ଶହଶହ ଲୋକେ ପେଟକୁ ମୁଠେ 

ଦାନୀ ପାଇ ଆନନ୍ଦରେ ହରିବୋଲ ଦେଇ ଗୋପବନ୍ଧୁଙ୍କୁ କାନ୍ଧରେ ବସେଇ 
ବୁଲେଇବାକୁ ନିବେଦନ କଲେ । ଦୂଃଖ ବେଳରେ ଲୋକମାନଙ୍କର ଏ ପ୍ରକାର 
ପ୍ରସନ୍ନତା ଦେଖି ଗୋପବନ୍ଧୁ କାନ୍ଦି ଉଠିଲେ ଭୋ... ଭୋ... ହୋଇ | ତାଙ୍କ କାନ୍ଦ 
ଦେଖି କ”ଣ କିଛି ଭୁଲ୍‌ ହୋଇଗଲା ବୋଲି ଭାବି ଲୋକେ ଗୋଡ଼ତଳେ ପଡ଼ିଗଲେ । 
ବ୍ରଜସୁନ୍ଦର ସେମାନଙ୍କୁ ବୁଝେଇ କହିଲେ... ଦାସେ ଆପଣେ, ଆପଣମାନଙ୍କ 
କଥାବାର୍ଭା ଓ ବ୍ୟବହାରରେ ଖୁସି । ଅନ୍ୟର କଥା ଭାବି ସେ ବେଳେବେଳେ 
ଏମିତି କାନ୍ଦି ପକାନ୍ତି । ଏହିପରି ଅସୁବିଧା ପୁରୀ ବନ୍ୟା ଅଞ୍ଚଳରେ ଦୂଇ ବର୍ଷ ତଳେ 
ହୋଇଥିଲା | ଭାର୍ଗବୀ, ଦୟା ନଦୀରେ ପ୍ରବଳ ବନ୍ୟା ଆସିଥୁଲା | ବହୁ ଜନ ଜୀବନ 
ନଷ୍ଟ ହୋଇଥ୍‌ଲା | ବନ୍ୟା ଦୂର୍ଗତଙ୍କ ଦୂଃଖ କଥା ଶୁଣି ସେମାନଙ୍କୁ ସାହାଯ୍ୟ କରିବାକୁ 
ନିଜର ଅସୁସ୍ଥ ପୁଅକୁ ଛାଡ଼ି ଗୋପବନ୍ଧୁ ବନ୍ୟାଞ୍ଚଳକୁ ଚାଲିଗଲେ | ଫେରିଲାବେଳକୁ 
ପୁଅ ଆଉ ନଥୁଲା । ସେଇକଥା ମନେ ପଡ଼ିଲେ ସେ ବିକଳ ହୋଇ କାନ୍ଦନ୍ତି ¦ 

ସେମାନେ ଖାଇପିଇ ବାହାରିଲେ ସହଦେବ ଦାସଙ୍କ ଆଳି ଅଞ୍ଚଳକୁ । 
ଓଡ଼ିଶା ଯାକର ନିପଟ ଧୋଇଆ ଅଞ୍ଚଳ । ବ୍ରାହ୍ମଣୀ- ଖରସ୍ରୋତା ନଦୀର ମଦ୍ଯବର୍ରୀ 
ଇଲାକା, ମଝିରେ କାଣୀ ନଦୀ | ଉପରର ସବୁ ବଢ଼ି ପାଣି ଏଇ ବାଟ ଦେଇ 
ସମୁଦ୍ରକୁ ଯାଏ । ପ୍ରତିବର୍ଷ ଛୋଟ ବଡ଼ ବନ୍ୟାରେ ଏ ଅଞ୍ଚଳର ଫସଲ ଧୋଇଯାଏ । 
ପଟୁ ମାଟି ପଡ଼ି ଜମି ଖୁବ୍‌ ଉର୍ବରା । ରବି ଫସଲରେ ଲୋକେ କଷ୍ଟେ ମଷ୍ଟେ 
ଚଳିଯାନ୍ତି । ପୂର୍ବ ଦୂଇ ବର୍ଷ ରବି ଫସଲ ପୂରା ମାଡ଼ ଖାଇଛି । ବର୍ଷେ କଳାମୁ୍ଡି 
ପୋକ ବିରି, ମୁଗ ଫସଲ ଖାଇଗଲେ | ଗତ ବର୍ଷ ଅଦିନିଆ ବର୍ଷାରେ ରବି ଫସଲ 
ନଷ୍ଟ ହୋଇଥଲା | 

ଡଙ୍ଗା ଚାଲିଛି ଏଇ ତଳମାଳ ଅଞ୍ଚଳକୁ | ସୁଅ କ୍ରମଶଃ ପ୍ରଖର ହେଉଛି | 
ଚାରିପଟେ ଭୟଙ୍କର ଦୃଶ୍ୟ । ଘର ଚାଳ କେତେନା କେତେ ମୁହଁମାଡ଼ି ଜଳସ୍ରୋତରେ 
ଭଉଁରୀ ଖେଳି ଖେଳି ନତ୍ତର ଭୋକିଲା ପେଟ ଭିତରକୁ ପଶି ଯାଉଛନ୍ତି । କେତେନା 
କେତେ ମୁର୍ଦାର ଭେଳା ଭେଳା ହୋଇ ଭାସି ଯାଉଛନ୍ତି । ଗୋପବନ୍ଧୁ କହିଲେ..- 
ଡଙ୍ଗା ଜଳ ଭଉଁରୀରେ ପଡ଼ି ଯାଇପାରେ । ଦେଖ, ଆଖପାଖରେ ଗୀ ଗଣ୍ଡା କିଛି 
ଥିବ ¦ ନାଉରୀ କହିଲା - ମୋ ହାତରେ କାତ ଥ୍ବାଯାଏଁ କିଛି ଭୟ ନାହିଁ । କିଛି 
ଦୂରରେ ଗଳଛନୃଳ୍ଛ କିଛି ଦେଖାଗଲା | ଡଙ୍ଗା ସେଇ ଆଡ଼କୁ ଚାଲିଲା | 

କାଣୀ ନଇ କୂଳର ଗାଁ ଠାକୁର ପାଟଣା । ବଡ଼ ଗାଁ । ସାରା ଗାଁ ଜନଶୂନ୍ୟ | 
ଘରଦ୍ବାର ବୋଲି କିଛି ହେଲେ ନାହିଁ । କୋଉଠି କୋଉଠି ଘରର ପଞ୍ଜରା ହାଡ଼ 
ପରି ଖୁଣ୍ଟ କେତେଟା ଠିଆ ହୋଇଛି । ଗାଁ ମଝିରେ ଥ୍ବା ମହାଦେବ ଓ ଠାକୁରାଣୀ 
ମେଲା ମୁକୁଳା ପଡ଼ି ଛନ୍ତି । କେଇଟା ମଳିଛିଆ କୁକୂର ଧକେଇ ହୋଇ ଠାକୁରଙ୍କ 
ପାଖରେ ପଡ଼ିଛନ୍ତି । କୁଆ କୋଇଲିଙ୍କ ରାବ ନାହିଁ । ତା'ପରେ ଗାଁ ସଂସିଧା | 
ଗାଟା ସାରା ଉଜଜଡ଼ି ଯାଇଛି । ବଡ଼ ବଡ଼ ଚାକୁଣ୍ଡା ଗଛ ମୂଳୋପ୍ଲାଟିତ । ଗାଁ 
ଭିତରକୁ ପଶିବା ପାଇଁ ବାଟ ନାହିଁ । ଗଛ ଡାଳ ପତ୍ରରେ ଭରପୂର ! ସଂସିଧାର 
ପୂର୍ବକୁ ସେଇ କାଣୀ ନଇ କୂଳରେ ଛୋଟ ପଡ଼ା ନାଁ ମଙ୍ଗରାଜପୁର । ଡଙ୍ଗା ଗୀ 
ପାଖରେ ପହଞ୍ଚଲା ବେଳକୁ ଦଳେ ଲୋକ ମାଡ଼ି ଆସିଲେ । ଡଙ୍ଗା ଉପରକୁ 
ଉଠିଲେ ଗୁଳି କରିଦେବି ବୋଲି ଡରେଇଲେ ବ୍ରଜସୁନ୍ଦର | ଡରି ଗଲେ 
ସେମାନେ । ପଛରୁ ଜଣେ ଭଦ୍ରଲୋକ ଆସିଲେ । ପଣ୍ଡିତ ଅନନ୍ତ ମିଶ୍ର | ସେ 
କଲିକତାକୁ ଘରକୁ ଫେରିଲାବେଳେ ପଣ୍ଡିତ ଗୋପବନ୍ଧୁ କେନ୍ଦ୍ରାପଡ଼ା ବନ୍ୟାଞ୍ଚଳକୁ 
ଆସିଥ୍‌ବାର ଖବର ପାଇଥିଲେ । ସେଇ ପଣ୍ଡିତ ଅନନ୍ତ ମିଶ୍ରେ ଡଙ୍ଗା ପାଖକୁ 
ଆସି ହାତ ଯୋଡ଼ି ରହିଲେ - ଏମାନେ କ୍ଷୁଧାଉଁ । ଭୋକ ବିକଳରେ ଧାଇଁ 
ଯାଉଛନ୍ତି । ଆପଣମାନେ ଆସନ୍ତୁ । ଏଠାରେ ଆପଣମାନଙ୍କର କିଛି ଅସୁବିଧା 
ହେବନାହିଁ । ତା'ପରେ ସେ ରୁଣ୍ଡ ହୋଇଥବା ଲୋକଙ୍କୁ କହିଲେ... ଦୀନ ଦରିଦ୍ରର 
ସଖା ଗୋପବନ୍ଧୁ ଆଜି ଆମ ଦୂଆରକୁ ଆସିଛନ୍ତି । ଏହା ଆମର ସୌଭାଗ୍ୟ । 
କଲିକତା ରାଜ୍ୟରେ ବି ତାଙ୍କର ଭାରି ନା, ଓଡ଼ିଆ ଶ୍ରମିକଙ୍କ ନିମନ୍ତେ ଖୁବ୍‌ କାମ 
କରିଛନ୍ତି ଆପଣେ | ଗୋପବନ୍ଧୁ କହିଲେ... ଗୀ ପରେ ଗୀ ଆମେ ଦେଖି ଦେଖି 
ଆସୁଛୁ ! ଖଣ୍ଡ ପ୍ରଳୟ ହେଇଛି । ଲକ୍ଷ ଲକ୍ଷ ଘର ଭାଟ୍ଗଛି ବା ଭାସିଯାଇଛି । ପିଲା 
ଛୁଆ ଧରି ଯିଏ ବଞ୍ଚ ଯାଇଛନ୍ତି, ସେମାନେ ଖରା କାକରରେ ପଡ଼ି ରହିଛନ୍ତି । 
ମୁଣ୍ଡରେ ଛାତ ନାହିଁ କି ପେଟକୁ ଦାନା ନାହିଁ । ତେବେ ଆମ ପାଖରେ ଏବେ 
ଯଥେଷ୍ଟ ଚୂଡ଼ା ଚାଉଳ ଅଛି । ସେସବୁ ଗୋଟିଏ ଗାଁର ଲୋକେ ଦେଇଛନ୍ତି ତୁମରି 
ଭଳିଆ ନିରନ୍ଧଙ୍କ ପାଇଁ । ଲୋକଙ୍କର ସବୁ ସମ୍ବଳ ଯାଇଛି, ତଥାପି ମଣିଷପଣିଆ 
ଯାଇନି । ମଣିଷପଣିଆ ଜୀଇଁ ରହିଛି । ମଣିଷ ଉପରେ ମୋର ଭରସା ଅଛି । ଏ 
ଦୁଃଖ କଷ୍ଟ ଚାଲିଯିବ । ତୁମେମାନେ ଧାଡ଼ି ହୋଇ ଆସ । ସବୁରିକୁ ଚୂଡ଼ା ଚକଟା 

ଦିଆଯିବ । ଗୋପବନ୍ଧୁଙ୍କ ନୀ ଶୁଣି ପୀଡ଼ିତଙ୍କ ଭିତରୁ ଜଣେ ବାହାରି ଆସି ହାତ 
ଯୋଡ଼ି କହିଲା - ଏଇଟା ଗୋଟେ ଛୋଟ ଗୀ । କାଣୀ ନଇ ଆମ ପିଲାଦିନର 
ସାଥୀ । ସେ ପୁଣି ଆମକୁ ଏମିତି ନାଲି ଆଖି ଦେଖେଇବ, ତାହା ଆମେ ଭାବି 
ପାରିନଥୂଲୁ । ଲୋକେ ବେପରୁଆ ହୋଇଥଲେ | କାତେ ଉଞ୍ଚର ପାଣି ଆଇଲା । 
ଘର ମଥାନ ଉପରେ ଡଙ୍ଗା ତାଲିବା ପାଣି । ଏ ଭଳିଆ ବଢ଼ି ଆମେ କେବେ 
ଦେଖିନୁ ଆମ ଜୀବ ଦଶାରେ । ଏ କାଳ ବଢ଼ି ଆମ ସବୁରିକୁ ଚାଟି ନେଇଥାନ୍ତା, 
ଲଶ୍ଧରଙ୍କ ଦୟାରୁ ରକ୍ଷା ହେଇଗଲୁ | ଗୀ ମୁଣ୍ଡରେ ଗୋଟିଏ ମଠ ଅଛି । ଖୁବ୍‌ ଉଚ୍ଚ 
ଜାଗାରେ | ମଠର ଭୂସଂପରି ବହୁତ | ଛୁଆପିଲା, ଗାଇଗୋରୁ ଧରି ଆମେ ସବୁ 
ସେଇ ମଠରେ ରହିଛୁ । ଖାଇବା ପିଇବା ସେଇ ମଠରୁ ମିଳୁଛି । ଫି ବର୍ଷ ବଢ଼ିରେ 
ଫସଲ ନଷ୍ଟ ହେଉଥ୍‌ବାରୁ ଫସଲ ଉପରେ ଆମର ଭରସା ଥାଏନି । ସେଇଥୁପାଇଁ 
ଘରେ ଘରେ ଚାକିରିଆ | କଲିକତା, ବନେ କି ଦିଲ୍ୀରେ ପାଣି ପାଇପ ମିସ୍ତ୍ରୀ 
କାମ କରନ୍ତି, ପୃମ୍ବରୀଗିରି । ଆମେ ଉଛନ୍ନ ହେଇ ଯିବୁନି । ବଢ଼ି ପରେ ପରେ 
ଉଠି ବସିବୁ । ଆପଣେ ଆମକୁ ଦାନା ଯାଚ୍ରିଲେ, ସେଇଥୂ୍‌ରେ ଆମ ପେଟ ପୂରି 
ଯାଇଛି । ଆପଣେ ସେସବୁ ଜିନିଷ ସାଇତି ରଖିଥାନ୍ତୁ। ଆଉ କୋଉ ଗାଁରେ 
ଲୋକେ ଅନେଇଥୂବେ | 
ଗୋପବନ୍ଧୁଙ୍କ କୌତୁହଳୀ ମନ ଖୋଜିଲା ମଠର ସେ ବାବାଜୀଙ୍କୁ | 
ସେମାନେ ସମସ୍ତେ ମଠରେ ପହଞ୍ଚଲେ । ବାବାଜୀ ପୂର୍ବରୁ ଗାଁକୁ ଗୋପବନ୍ଧୁ ଆସିବା 
ଖବର ପାଇ ସାରିଥୂଲେ ¦ ଦେଖିବାକୁ ସେ ସଂସାରୀ ପରି । ଦାଢ଼ି, ଜଡ଼ାଜୁଟ କିଛି 
ନାହିଁ । ସେ ପରିଧାନ କରିଥଲେ ଖଣ୍ଡେ ମୋଟା ଧଳା ଚାଦର ¦! ଦେହରେ ଆଉ 
ଖଣ୍ଡେ | ମସ୍ତକରେ ତିଳକ, ଚିତା ବି ନଥଲା। ଖାଲି ସରୁ ସିନ୍ଦୁର କଲି ଗାର | 
ବାବାଜୀ ଗୋପବନ୍ଧୁଙ୍କ ହାତ ଯୋଡ଼ି ବିନୟ ସହକାରେ ଭୋଜନ ପାଇଁ ନିମନ୍ତ୍ରଣ 
କଲେ । ଖେଚୁଡ଼ି ଅନ୍ଧ, ମୁଗ ଡାଲି ଓ କଖାରୁ ତରକାରି । ଗୁଆ ଘିଅ ନିଜେ 
ବାବାଜୀ ବାଢ଼ି ଦେଲେ । ଭୋଜନ ଶେଷ ହେଲା | ବିଦାୟ ନେବା ପାଇଁ ଗୋପବନ୍ଧୁ 
ବାହାରିଲେ | ଆଉ ବାବାଜୀଙ୍କୁ କହିଲେ - ଆପଣ ବାବାଜୀ ବୋଲାଇଛନ୍ତି । କିନ୍ତୁ 
ବେଶଭୂଷା ଆପଣଙ୍କର ସଂସାରୀ ପରି ! ଅଥଚ଼ ସଭାବରେ ଆପଣ ସଂପୂର୍ଣ୍ଣ ବୈଷ୍ଣବ । 
କଥା କ”ଣ ମତେ ଚୂମ୍ବକରେ କୁହନ୍ତୁ । 


୧୨୦ 


Digitized by PPRACHIN, SOA 


-୦ଶାଥ୍୍ାଣ୍ଡର୍‌ ଟି 


ମଠଟିର ହତା ବେଶ୍‌ ବିସ୍ତୀର୍ଣ୍ଣ । ନାନା ଜାତିର ଫଳ ଫୁଲରେ ପରିପୂର୍ଣ୍ଣ । 
ପାଖରେ ଏକ ବଡ଼ ପୁଷ୍ଠରିଣୀ । ହତାର ଗୋଟିଏ ଅଂଶରେ ପରିବା ବଗିଚ଼ା ଓ ଚାଷ 
ଜମି | ଆରପଟେ ଗୋ-ଶାଳା | ମଝିରେ ରାଧାକୃଷ୍ଣ ମନ୍ଦିର | ମନ୍ଦିର ପାଖାପାଖି 
ପାଠଶାଳା ଓ ପୁସ୍ତକାଗାର ! ବଗିଚ଼ାରେ ବୁଲୁ ବୁଲୁ ଗୋପବନ୍ଧୁ କହିଲେ - ଏହାର 
କଳ୍ପନା ଏପରି କିଏ ଓ କାହିଁକି କଲେ ? ଆପଣ କାହିଁକି ବି ବାବାଜୀ ହେଲେ ? 
ବାବାଜୀ କହିଲେ.. ସେ ବହୁତ କଥା | ଆଜି ଆପଣ ମଠରେ ବିଶ୍ରାମ କରନ୍ତୁ । 
କାଲି ସକାଳୁ ଉଠି ଚାଲିଯିବେ । ତେବେ ସଂକ୍ଷେପରେ ଆପଣ ଜାଣନ୍ତୁ ଯେ ମୋ 
ପିତାଙ୍କର ଛଅଟି ପୁଅ ଥଲେ | ଗୋଟିଏ ଝିଅ ନ ହେବାରୁ ତାଙ୍କ ମନରେ ବହୁତ 
ଦୁଃଖ ଥଲା | ସପ୍ତମ ସନ୍ତାନ ଝିଅ ହେଉ ବୋଲି ସେ ଚାହିଁଥୁଲେ | କିନ୍ତୁ ଦୈବ 
ଯୋଗକୁ ସପ୍ତମ ସନ୍ତାନ ହେଇ ମୁଁ ଜନ୍ମ ହେଲି | ତାଙ୍କ ମନରେ ବିତୃଷ୍କା ଆସିଲାରୁ 
ଯେ ସେ ମତେ ବାବାଜୀ କରିଦେଲେ। ମୁଁ କିନ୍ତୁ ବାବାଜୀ ଢଙ୍ଗରେ ବଢ଼ି ପାରିଲି 
ନାହିଁ । ବାପା ମତେ ପୁରୀର ଜଣେ ସନ୍ଧ୍ୟାସୀଙ୍କ ପାଖକୁ ପଠେଇ ଦେଲେ। ମୁଁ 
ପୁରୀରେ ସଂସ୍କୃତ ପଢ଼ିଲି । ପୁରୀରେ ମୋର ରହିବା ବାପା ଚାହୁଁନଥ୍‌ଲେ | ସେ 
ପୁଣି ମତେ ଗାଁକୁ ଫେରେଇ ଆଣିଲେ । ବାନା କଉପୁନୀ ଦେଇ ବାବାଜୀ ଭାବେ 
ମୋର ସଂସ୍କାର କରିଦେଲେ | ମୋ ଇଚ୍ଛା ବିରୋଧରେ ମୁଁ ବାବାଜୀ ହୋଇ ରହିଲି । 
ମୋ ଗାଁକୁ ମୋର ସଂସାର ବୋଲି ଧରିନେଲି । ଗାଁର ସର୍ବାଙ୍ଗୀନ ଉନ୍ନତି ପାଇଁ ଲାଗି 
ପଡ଼ିଲି । ମଠରେ ପାଠଶାଳା ଖୋଲି ପିଲାମାନଙ୍କୁ ଶିକ୍ଷାର ସୁବିଧା ଦେଲି । 
ଚାଷୀମାନଙ୍କର ଶାରଦା ଧାନ ବଢ଼ି ପାଣିରେ ନଷ୍ଟ ହେଉଥୁବାରୁ ନଦୀ ଜଳକୁ ପମ୍ପରେ 
ଆଣି ଖରାଦିନେ ପାଳୁଅ ଚାଷ ଆରମ୍ଭ କରେଇଲି ! ମଠ ପରିବେଶକୁ ଅନୁକୂଳ 
କରିବା ପାଇଁ ନାନା ଜାତିର ଫୁଲ ଫଳ ଗଛ ଲଗେଇଲି। ପ୍ରତି ବର୍ଷ କାର୍ରିକ ପୂର୍ଣ୍ଣିମା 
ବେଳକୁ ଚବିଶ ପ୍ରହରୀ ନାମ ସଂକୀର୍ରନ, ଭୋଜିଭାତ କରେଇଲି | ଏଇ ସବୁ କାମରେ 
ବ୍ୟସ୍ତ ରହିବା ଫଳରେ ସଂସାର କରିବା ଆଶା ମୋର ମେଣ୍ଟି ଗଲା ! ମୁଁ ସତକୁ ସତ 
ବାବାଜୀ ହୋଇଗଲି । ଦାଢ଼ି ରଖିବା, ମାଳା ଜପିବା ଦରକାର ହେଲା ନାହିଁ। 

ପରଦିନ ଡଙ୍ଗା ଆଖପାଖ ଗାଁ ମାନଙ୍କରେ ଚୂଡ଼ା ଚାଉଳ ବାଣ୍ଟି ସାରି 
ଫେରିବାବେଳେ ଗୋପବନ୍ଧୁ ସହକର୍ମୀମାନଙ୍କୁ ସହୁଥ୍‌ଲେ - ଦେଖ, ଏ ଯେ ଠିକ୍‌ 

ବାବାଜୀ । ସଂସାର ପ୍ରତି ଆକର୍ଷଣ ନାହିଁ । ଅଥଚ଼ ଗୋଟିଏ ସଂସାର ଆବୋରି 
ରହିଛନ୍ତି । ଏହା ତ ଗୋଟିଏ ଶାନ୍ତି ନିକେତନ । ଭୋତିକ ଓ ଆଧ୍ଧାମ୍ବିକ ଶିକ୍ଷା ଲାଭ 
କରୁଛନ୍ତି ଛାତ୍ରମାନେ ! ନିଜ ଗାଁ ପ୍ରତି, ମାଟି ମାଆ ପ୍ରତି କେତେ ଅନୁରକ୍ତି ଏ 
ମଠର ମୁଁ ଭାବୃଛି , ଏହିପରି ଗୋଟିଏ ଶାନ୍ତିନିକେତନ ଗଢ଼ିବି କୋଉଠି । 


ସାତ : ମଧୁବାବୁ 


୧୯୦୯ ମସିହା । ବନ୍ୟାଞ୍ଚଳରୁ ଫେରି ଗୋପବନ୍ଧୁ ଓ ବ୍ରଜସୁନ୍ଦର 
କଟକରେ ପହଞ୍ଚଲେ ବଜସୁନ୍ଦରଙ୍କ ଘରେ । ବନ୍ୟା, ମରୁଡ଼ି ଓ ମହାମାରୀକୁ ସାମନା 
କରିବା ପାଇଁ ଯଥେଷ୍ଟ ଲୋକ ବଳ ଦରକାର ବୋଲି ଗୋପବନ୍ଧୁ ବରାବର ଅନୁଭବ 
କରୁଥ୍‌ଲେ | ଯଥେଷ୍ଟ ପରିମାଣରେ ଦେଶପ୍ରେମୀ ଯୁବଶକ୍ତି ନଥ୍‌ଲେ ଦେଶସେବା 
କାମ ସହଜ ହେବନାହିଁ । ଓଡ଼ିଶାର ଜନ ଜୀବନରେ ଏକ ବଳିଷ୍ଠ ଜନମତ 
ଅଭ୍ୟୁଦୟ ହେବା ସେ ଅନୁଭବ କରୁଥ୍‌ଲେ | ସେଇ ଆଡ଼କୁ ତାଙ୍କ ସମସ୍ତ ଧ୍ଯାନ 
ଏଣିକି କେନ୍ଦ୍ରିତ ହେଉଥଲା | ମଧୁସୂଦନଙ୍କ ନେତୃତ୍ଵରେ ଚାଲିଥ୍‌ବା ଉତ୍କଳ ସମ୍ମିଳନୀ 
ଏଇ ଯୁବ ଶକ୍ତିର ଅଭାବରେ ରାଜା ରାଜୁଡ଼ାଙ୍କ ବଦାନ୍ୟତା ଉପରେ ନିର୍ଭର 
କରୁଥ୍ବାରୁ ତାହା ଯଥେଷ୍ଟ ଆଗେଇ ପାରୁନଥ୍‌ବା ଗୋପବନ୍ଧୁ ଗଭୀର ଭାବରେ 
ଅନୁଭବ କରୁଥ୍‌ଲେ । 

ବିଶିଷ୍ଠ ଓକିଲ ଓ ଉତ୍କଳ ସମ୍ମିଳନୀର ପ୍ରାଣ ପ୍ରତିଷ୍ଠାତା ମଧୁବାବୁଙ୍କଠାରୁ 
ଖବର ପାଇ ଗୋପବନ୍ଧୁ ତାଙ୍କ ପାଖରେ ପହଞ୍ଚଲେ | କଲିକତାରୁ ଆଇନ ପାଠପଢ଼ା 
ସରିଗଲା | ତା'ପରେ ଗୋପବନ୍ଧୁ କଟକ ଆସି ମଧୁବାବୁଙ୍କ ଜୁନିୟର ଓକିଲ ଭାବେ 
ଯୋଗଦେଲେ । 

ମଧୁବାବୁ ମୟୂରଭଞ୍ଜ ରାଜ୍ୟର ଆଇନ ପରାମର୍ଶଦାତା | ରାଜା ରାମଚୃନ୍ଦ୍ର 
ଭଞ୍ଜଙ୍କ ସହିତ ତାଙ୍କର ସଂପର୍କ ଖୁବ୍‌ ଭଲ | ଗୋପବନ୍ଧୁଙ୍କ ଭିତରେ ମଧୁବାବୁ ଜଣେ 
ଦେଶପ୍ରାଣ ସମାଜସେବୀ ତଥା ଜଣେ ପବଚ୍ଛିକ ଲାଇଫ୍‌ ଥବା ନେତା ଥିବାର ଅନୁଭବ 
କରିଥ୍‌ଲେ | ଗୋପବନ୍ଧୁଙ୍କ ସହିତ ତାଙ୍କର କେତେକ ବିଷୟ ଉପରେ ଥବା ମତଭେଦ 


କ୍ରମଶଃ ଦୂର ହେଉଥଲା । ଉଭୟଙ୍କର ପରସ୍ପର ପ୍ରତି ଶ୍ରଦ୍ଧା ଓ ସମ୍ମାନ ବୃଦି 
ପାଉଥ୍ଲା। 


Digitized by PPRACHIN, SOA 


-ଶାାଣଡର ଟି 


ଗୋପବନ୍ଧୁ ମଧୁବାବୁଙ୍କୁ ସାକ୍ଷାତ କଲେ । ମଧୁବାବୁ କହିଲେ - ରାଜା 
ମହାରାଜାଙ୍କୁ ସାଥୀରେ ନେଇ, ସେମାନଙ୍କୁ ଉତ୍କଳ ସମ୍ମଳନୀର ସଭାପତି 
ଆସନରେ ବସେଇ ମୁଁ ଉଜ୍କଳ ସମ୍ମିଳନୀକୁ ସଚ଼ଳ କରି ରଖିଛି । କିନ୍ତୁ ମୋର 
ଦୂଃଖ କ”ଣ ତୁମେ ଜାଣ ଗୋପବନ୍ଧୁ ? 

ଗୋପବନ୍ଧୁ ମଧୁବାବୁଙ୍କ କଥା ଶୁଣି ତାଙ୍କୁ ଚାହିଁ ରହିଲେ । 

...କହୁଛି, ଓଡ଼ିଶାରେ କେତେଗୁଡ଼ିଏ ଦେଶୀୟ ରାଜ୍ୟର ତଥାକଥୂତ 
ରାଜାମାନଙ୍କ ଶାସନ ଅମଳରେ ସେମାନଙ୍କର ପ୍ରଜାମାନେ ଦୁଃଖ, ଅତ୍ୟାଚ଼ାର 
ଭିତରେ ଥୂବାର ଖବର ମୁଁ ନାନା ସୂତ୍ରରୁ ପାଇଛି । ବିଦେଶୀ ଶାସନ ଆମ କାହା 
ପାଇଁ ଭଲ ନୁହେଁ | ରାଜା ମହାରାଜାମାନେ ଇଂରେଜ ଶାସନର ସଖୀ କୁଣ୍ଢେଇ ¦ 
ସେମାନେ ବିଦେଶୀ ଶାସନର ଏଜେଣ୍ଟ | ଓଡ଼ିଶାର ସାର୍ଥ ଦୃଷ୍ଟିରୁ ମୁଁ ଇଂରେଜ 
ସରକାରଙ୍କ ସାହାଯ୍ୟ ସହାନୁଭୂତି ପାଇବା ନିମନ୍ତେ ଇଂରେଜ ଶାସନକୁ ବିରୋଧ 
କରେନି, ହେଲେ ମୋ ହୃଦ କାନ୍ଦୁଛି ଆମ ଦେଶର ପରାଧୀନତାର ଚିତ୍ର ଦେଖି । 
ସେଥୁପାଇଁ ମୁଁ ତୁମକୁ ଡାକିଚ଼ି ଓ ତୁମର ସାହାଯ୍ୟ ଲୋଡ଼ୁଛି । 

ଗୋପବନ୍ଧୁ ମଧୁବାବୁଙ୍କ କଥା ଶୁଣି ଖୁସି ହୋଇ କହିଲେ - ଆପଣ 
ଓଡ଼ିଶା ମାଟିର ସେବା ପାଇଁ ମତେ ଯାହା କହିବେ ତାହା ମୁଁ ଅବଶ୍ୟ କରିବି । କିନ୍ତୁ 
ଆପଣଙ୍କ କଥା ଶୁଣି ମୁଁ ଆଉ ଗୋଟିଏ କଥା ଭାବୁଛି । ଉଣେଇଶ ଶହ ତିନି 
ମସିହାରୁ ଉତ୍କଳ ସସ୍ମିଳନୀ ଗଢ଼ା ଯାଇ ବିଖଣ୍ଡିତ ଉତ୍କଳକୁ ଏକତ୍ର କରିବାର ଉଦ୍ୟମ 
ଆପଣ କରି ଚାଲିଛନ୍ତି । କିନ୍ତୁ ମୁଁ ଭାବୃଛି, ରାଜା ମହାରାଜାମାନଙ୍କୁ ନେଇ ଏ କାମ 
କରି ହେବନାହିଁ। ଯଥେଷ୍ଟ ସଂଖ୍ୟାରେ ଶିକ୍ଷିତ ଯୁବକ ନ ବାହାରିଲେ ପ୍ରାଣପାତ 
କରି ଲଢ଼ିବା ପାଇଁ ଆଗଭର ହବ କିଏ ? ଯୁବଗୋଷ୍ଠୀ ନ ମାତିଲେ ଜନମତର 
ଅଭ୍ୟୁଦୟ ହେବ ନାହିଁ। ଦୃଢ ଜନମତ ଗଢ଼ିବା ପାଇଁ ଶିକ୍ଷିତ ଦେଶପ୍ରେମୀ ଯୁବଶ୍ରେଣୀ 
ଦରକାର ଓ ଇଂରାଜୀ ଶିକ୍ଷା ବଦଳରେ ଜାତୀୟ ଶିକ୍ଷା ବ୍ୟବସ୍ଥା ପ୍ରଚଳିତ ହେବା 
ଦରକାର ! ଦେଶପ୍ରେମୀ ଯୁବକ ବାହାର କରିବା ପାଇଁ ଉଦ୍ୟମ କାହିଁ ? ଏଣିକି 
ଆଉ ରାଜା ରାଜୁଡ଼ାଙ୍କ ଦୟା ଉପରେ ନିର୍ଭର ନକରି ଆମେ ନିଜେ ନିଜ ପ୍ରଚେଷ୍ଟାରେ 
ଉତ୍କଳ ସମ୍ମିଳନୀକୁ ଏକ ଲଢ଼ୁଆ ଅନୁଷ୍ଠାନରେ ପରିଣତ କରିପାରିବା । 


୧୨୩ 


Digitized by PPRACHIN, SOA 


-ବିଶାନ୍ାଶ୍ଡର୍‌ ଅଟ 


ମଧୁବାବୁଙ୍କ ମୁଖ ମଣ୍ଡଳରେ ଖୁସିର ହାସ୍ୟରେଖା ଫୁଟି ଉଠି ପୂଣି ମିଳେଇ 
ଗଲା । ସେ ଗୋପବନ୍ଧୁଙ୍କୁ ପଚ଼ାରିଲେ - ତୁମେ ଏ ଦିଗରେ କିଛି କିଛି ଭାବିଥ୍ବ 
ନିଶ୍ଚୟ । ତେବେ ମୁଁ ତୁମକୁ ସେଇ ବିଷୟରେ କହିବାକୁ ଖବର ଦେଇଥଲି । ଦେଶୀୟ 
ରାଜ୍ୟମାନଙ୍କ ଭିତରେ ମୟୂରଭଞ୍ଜ ଏକ ଆଦର୍ଶ ରାଜ୍ୟ କହିଲେ ଭୁଲ୍‌ ହେବନି । 
ମୟୂରଭଞ୍ଜର ରାଜା ତାଙ୍କ ରାଜ୍ୟ ପାଇଁ ଜଣେ ଭଲ ରାଜ୍ୟ ଅଧ୍ବକ୍ତା ଖୋଜୁଛନ୍ତି । 
ତୂମେ ସେଠାକୁ ଯାଅ ବୋଲି ମୋର ଇଛ୍ଛା । କାରଣ ସେଠାରେ ତୁମେ ଦେଶୀୟ 
ରାଜ୍ୟର ପ୍ରଜାମାନଙ୍କ ପାଇଁ ଉତ୍ତମ ବିଧ୍‌ ବ୍ୟବସ୍ଥା ତିଆରି କରି ପାରିବ । ଓଡ଼ିଶା ସହ 
ମୟୂରଭଞ୍ଜର ସଂପର୍କ ଗଭୀର ହେବ | ରାଜ୍ୟରେ ଏକ ଆଦର୍ଶ ଶିକ୍ଷା ବ୍ୟବସ୍ଥା ତୁମେ 


ପ୍ରବର୍ନ କରି ପାରିବ ମଧ୍ଯ | ତୁମର ଭଲ କାମକୁ ରାଜା ବିରୋଧ କରିବେ ନାହିଁ । 
ଆଠ : ସପ ସୁମନ. 


୧୯୦୯ ମସିହା | ଗୋପବନ୍ଧୁ ଫେରି ଆସି ମଧୁବାବୁଙ୍କ ସହ ହୋଇଥୁବା 
ସବୁକଥା ବ୍ରଜସୁନ୍ଦରଙ୍କୁ କହିଲେ । ଏହାପରେ ସେ ପୁରୀକୁ ବାହାରିଲେ ପିଲାମାନଙ୍କ 
ପାଖକୁ । ପୁରୀରେ ସେ ଦୁଇଦିନ ରହିଗଲେ । ମୟୂରଭଞ୍ଜ ଯିବା କଥା ପିଲାମାନଙ୍କୁ 
ଜଣେଇଲେ । ତା'ପରେ ପୁରୀ ଷ୍ଟେସନରୁ ବାରିପଦା ଅଭିମୁଖେ ବାହାରିଗଲେ । 
କିନ୍ତୁ ଶୁଣିଲେ ସତ୍ଯବାଦୀରୁ ଖବର ଆସିଛି । ଶ୍ରୀରାମଚ୍ନ୍ଦ୍ରପୁର ଓ ବିଶ୍ଵନାଥପୁର 
ମଧ୍ଯରେ ଏକ ପ୍ରକାର ମହାଭାରତ ଲାଗି ଯାଇଛି । ଶ୍ରୀରାମଚ୍ନ୍ଦରପୁର ଗୋପବନ୍ଧୁଙ୍କ 
ପାଇଁ ଏକ ପ୍ରିୟ ସ୍ୃତି ଚାରଣ ଭୂମି । ଦୁଇ ଗାଁ ଭିତରେ ଗୋଳମାଳ ଲାଗିଥ୍‌ବା 
ଖବର ଶୁଣି ମୟୂରଭଞ୍ଜ ଯିବେ କଣ, ବାଟ ଭାଙ୍ଗ ସାକ୍ଷୀଗୋପାଳ ଠାରୁ ରେଳଗାଡ଼ିରୁ 
ଓହ୍ଲାଇ ପଡ଼ିଲେ | ଷ୍ଟେସନରେ ଶ୍ରୀରାମଚ୍ନ୍ଦ୍ପୂର ଭର୍ଣ୍ଣାକୂଲାର ସ୍କୁଲର ପ୍ରଧାନଶିକ୍ଷକ 
ମଧୁସୂଦନ ମିଶ୍ରଙ୍କ ସହ ତାଙ୍କର ଦେଖା ହୋଇଗଲା । ସେ ମହାଶୟ ଗୋପବନ୍ଧୁଙ୍କ 
ଆସିବା ଖବର ପାଇ ସେଠାରେ ଅପେକ୍ଷା କରିଥଲେ | ଗୋପବନ୍ଧୁ ପଚାରିଲେ - 
କଥା କଣ ପଣ୍ଡିତ ମହାଶୟ ? କ”ଣ ଅସୁବିଧା ହୋଇଛି ? 

...ହବ ଆଉ କ”ଣ ? ଆପଣେ ଜାଣନ୍ତି, ଶାସନିଆ ବାହୁଣଙ୍କ ଢଙ୍ଗଢ଼ାଙ୍ଗ | 
ଦୁଇ ଗାଁର ଏକା ଜିଦ୍‌ ଅଲବତ ଆମ ଗାଁରେ ଗୋଟେ ଏମ୍‌.ଇ. ସ୍କୁଲ ବସିବ | ଦିଂ 
ଗାଁର ମାମଲତାର ଜିଦ୍‌ କରି ବସିଛନ୍ତି । ପୁଅର ଦେଖା ନାହିଁ, କିନ୍ତୁ ପୁଅ ନାଆଁ କ'ଣ 
ହେବ ସେଥୁଲାଗି ହଙ୍ଗାମା ଲାଗିଛି । 


୧୨୪ 


Digitized by PPRACHIN, SOA 


-ଓାଣାଣ୍ଡର୍‌ ଓଟ 


ଗୋପବନ୍ଧୁ ଆଗ ଯାଇ ବିଶ୍ଵନାଥପୁର ଶାସନରେ ପହଞ୍ଚଲେ | ସେଠାକାର 
ମୁରବୀ ମାମଲତକାରଙ୍କ କଥା ଶୁଣି ବଡ଼ ପାଟିରେ ସେ ହସିବାକୁ ଲାଗିଲେ । 
ଗୋପବନ୍ଧୁ ଜଣେ ସରଳ ଓ ଦରଦୀ ମଣିଷ ବୋଲି ସେ ଗ୍ରାମର ଲୋକେ ତାଙ୍କୁ 
ଶ୍ରଦ୍ଧା କରନ୍ତି । ତାଙ୍କ ହସ ଦେଖି ଗ୍ରାମର ପଣ୍ଡିତ ସତ୍ୟବାଦୀ ମିଶ୍ର ପଚ଼ାରିଲେ - 
ପୁଅ, ହସିଲ କାହିଁକି, ସେ କଥା ଟିକିଏ ଆମକୁ ଫିଟେଇ କୁହ | 

ଗୋପବନ୍ଧୁ କହିଲେ - ଏମ୍‌.ଇ. ସ୍କୁଲ ଖୋଲିବା ପାଇଁ ସରକାରୀ ମଞ୍ଜରୀ 
ଆବଶ୍ୟକ | ସରକାର ତ ଶ୍ରୀରାମପୁର ଭର୍ଣ୍ଣାକୁଲାର ସ୍କୁଲକୁ ଅନୁଦାନ ଦେଇ ପାରୁ 
ନାହାନ୍ତି । ପୁଣି ଗୋଟାଏ ମି.ଇ. ସଲ ପାଇଁ ଜିଗର । ଆପଣମାନଙ୍କର ଏମ୍‌.ଇ. 
ସ୍ଟୁଲର ସପନ ପୂରଣ ହବନି ସହଜରେ | ତେବେ ଆପଣମାନେ ଗୋଟିଏ କଥା 
କରନ୍ତୁ, ସରକାରଙ୍କୁ ଦରଖାସ୍ତ କରନ୍ତୁ ଏମ୍‌.ଇ. ସ୍କୁଲ ଖୋଲିବା ପାଇଁ | ସେମାନେ 
ବି ଦରଖାସ୍ତ କରିବେ | ଯେଉଁ ଗ୍ରାମକୁ ମଞ୍ଜୁରୀ ମିଳିବ, ସେଠାରେ ସ୍କୁଲ ଖୋଲିବ । 
ତା'ପରେ କଥା ଶେଷ । ଏଥ୍‌ପାଇଁ ଝଗଡ଼ାଝାଟି, ଗଣ୍ଡଗୋଳ କିଆଁ ? ସେମାନଙ୍କ 
ସହ କଥା ହେଲା ପରେ ଗୋପବନ୍ଧୁ ଆସିଲେ ଶ୍ରୀରାମଚ୍ଧନ୍ଦ୍ରପୁର ଶାସନ | ଏଠାରେ 
ହରିହର ଦାସଙ୍କ ଘର | ତାଙ୍କ ପଢ଼ାସାଥୀ ଗୋପୀନାଥର ଘର ଏଇ ଶାସନର ! 
ସେ ପାଠ ପଢ଼ି ଏବେ ଡେପୁଟି ସାହେବ ହେଲାଣି । ନୀଳକଣ୍ଡ ଓ ହରିହରଙ୍କ ଘର 
ଏଇ ଗ୍ରାମର । ବହୁ ଉଚ୍ଚ ଶିକ୍ଷିତ ପାଠ ପଢୁଆ ଲୋକ ଏଇ ଶାସନର। ପ୍ରତିବର୍ଷ 
କୁମାର ପୂର୍ଣ୍ଣିମା ଦିନ ପଣ୍ଡିତ ହରିହରଙ୍କ ସ୍ୃତି ସଭା ଏଠାରେ ହୁଏ ! ଗୋପବନ୍ଧୁଙ୍କର 
ଏ ଗାଁଟି ନିଜ ଗ୍ରାମ ପରି । ସ୍କୁଲ କେଉଁଠି ହେବ, ସେ ନେଇ ସେ ଦୁନ୍ଦରେ 
ପଡ଼ିଲେ । ଶେଷରେ ଦୂଇ ଗାଁ ଏମ୍‌.ଇ. ସ୍କୁଲ କରିବା ପାଇଁ ଦରଖାସ୍ତ କରିବା 
ଠିକଣା ହେଲା | 

ଗୋପବନ୍ଧୁ ତରତର ହୋଇ ଫେରୁଛନ୍ତି ବାରିପଦା ଅଭିମୁଖେ । ହଠାତ୍‌ 
ତାଙ୍କୁ କିଏ ପଛରୁ ଡାକିଲା । ସେ କାନ ପାରି ଶୁଣିଲେ | ଶୁଣାଗଲା ଆରେ ହେ, 
ସେ ନଟ ନାଗର ତୋର ଗୋପାଳକୃଷ୍ଣକୁ ପ୍ରଣାମ ନକରି ତୁ ଚାଲିଯାଇ ପାରୁଛୁ 
କେମିତି ? ଦେଖ୍‌, ଆଜି କି ମନୋହର ବେଶରେ ମୁରଲୀ ମୋହନ ଅପୂର୍ବ 
ଠାଣିରେ ଦଣ୍ଡାୟମାନ । ଦକ୍ଷିଣା ପବନରେ ରାଧାଙ୍କ ଅଞ୍ଚଳ କିପରି ଉଡ଼ି ଲାଖି 
ରହିଛି ଗୋପୀନାଥଙ୍କ ହୃଦୟରେ | ସେଇ ପବନ କଳାକାହୁଙ୍କର ମୁରଲୀରେ 

ପଶି ଅପୂର୍ବ ଧ୍ଵନି ସୃଷ୍ଟି କରୁଛି । ଏସବୁ ତୁ ନଦେଖି ଚାଲି ଯାଇପାରିବୁନି | ପବନରେ 
ବକୁଳ, ଛୁରିଅନା ଫୁଲର ମନ ମତାଣିଆ ସୁଗନ୍ଧ ଖେଳି ବୁଲୁଥୂଲା ଚାରିଆଡ଼େ । 
ମନ୍ଦିର ପଛପଟେ ପ୍ରାୟାନ୍ଧକାର ଘଞ୍ଚ ଗଛ ଗହଳିରେ ପବନର ମର୍ମର ଶବଦ ଗୁଞ୍ଜରିତ 
ହେଇଥ୍‌ଲା । 
ଗୋପବନ୍ଧୁ ଅଟକି ଯାଇ ମନ୍ଦିରରେ ପ୍ରବେଶ କଲେ | ଦେଖିଲେ ଅପୂର୍ବ 
ଠାଣିରେ ପ୍ରଭୁ ରାଧକାଙ୍କ ଆଡ଼େ ଚାହିଁଛନ୍ତି । ରାଧ୍କାଙ୍କ ଅଙ୍ଗବସ୍ତ୍ ଗୋପୀନାଥଙ୍କ 
ଶ୍ରୀଅଙ୍ଗରେ ଜଡ଼ି ଯାଉଛି । ସେ ପ୍ରଣାମ କଲେ । ମନ କହିଲା - ପ୍ରଭୁ, ମୋର 
ଏକମାତ୍ର ଗୁହାରୀ ମୋ ଦେଶକୁ ଘେରି ରହିଥୂବା ଅଜ୍ଞାନ ଅନ୍ଧକାର ଜ୍ଞାନର 
ଆଲୋକରେ ଦୂରୀଭୂତ ହେଉ ! ଭୟ ବିଜଡ଼ିତ ଆଜି ଆମର ସମସ୍ତ ଜୀବନ । 
ସରକାରଙ୍କୁ ଭୟ, ଦାରୋଗାକୁ ଭୟ, ଅଭାବ ଅନାଟନର ଭୟ, କ୍ଷୁଧା ରାକ୍ଷସକୁ 
ଭୟ, ସବୁରିକୁ ଭୟ | ମୋର ମନର କଥା ତ ଆପଣ ଜାଣନ୍ତି | ତାହା ମୋ 
ଦେଶର ଅଜସ୍ର ଭାଇ ଭଉଣୀଙ୍କ ପାଇଁ ମୁଁ ତୁମ ପାଖରେ ଅଳି କରୁଛି । 
ସେ ପୁନଶ୍ଚ ପ୍ରଣାମ କଲେ । ଚମ୍ପକ ଫୁଲଟିଏ ଖସି ପଡ଼ିଲା ତାଙ୍କ ମଥା 
ଉପରେ | ଆଖି ତାଙ୍କର ଛଳଛଳ ହୋଇଗଲା | ନେତ୍ର ଯୁଗଳରୁ ଅଶ୍ରୁ ଧାର ବିଗଳିତ 
ହୋଇ ଗଣ୍ଡ ଦେଶକୁ ବୋହିଗଲା । ସେ ଉଠିଲେ । ପୁଣି କିଏ ତାଙ୍କୁ କହିଲା, ଏଉଠୁ 
ଚାଲିଯାଇ ପାରିବୁନି । ଦେଉଳ ପଛ ପଟକୁ ଯାଅ । ତୋର ସମସ୍ତ ସପ୍ନ ସେଇ 
ଛୁରିଅନା ଗଛର ତିଳ ତଣ୍ଡୁଳିତ ଛାୟାରେ ମୂର୍ିମାନ । 
ଯନ୍ତ୍ରବତ୍‌ ଗୋପବନ୍ଧୁ ଚାଲିରେ ଦେଉଳର ପଶ୍ଚାତ ଭାଗକୁ । 
ସାକ୍ଷୀଗୋପାଳ ଭୌଗୋଳିକ ଦୃଷ୍ଟିରୁ ପୁରୀ ଓ କଟକ ଦୂଇ ସହର ମଧ୍ଯରେ 
ଅବସ୍ଥିତ । ପୁରୀ ଷ୍ଟେସନରୁ ରେଳଗାଡ଼ି ଛାଡ଼ିଲେ ସାକ୍ଷୀଗୋପାଳରେ ତା'ର ପରବର୍ତୀ 
ରହଣି | ତା'ପରେ କଟକ । ମନ୍ଦିରଠାରୁ ଖଣ୍ଡେ ଦୂରରେ ଷ୍ଟେସନଟି । ଗାଡ଼ି ଆସିବା 
ବେଳ ଆଗକୁ ଅଛି । ଗୋପବନ୍ଧୁ ପାଦ କାଢ଼ିଲେ ସାକ୍ଷୀଗୋପାଳ ମନ୍ଦିରରୁ। ଆଗରେ 
ଟାରିଆଡ଼େ ନାରିକେଳ ବୃକ୍ଷର ମନ୍ମୟ କାନଭାସ | ସାକ୍ଷୀଗୋପାଳରେ ବ୍ରାହ୍ମଣ 
ଶାସନଗୁଡ଼ିଏ ! ମଝିରେ ମଝିରେ । ମନ୍ଦିର ପଛପଟେ ଗହଳ ଅରଣ୍ୟ ଭଳି ଛୁରିଅନା, 


ବଉଳ, ପୁନାଗର ଘଞ୍ଚ ବଣ | ମନ ହେଲା ଟିକିଏ ବସିବାକୁ ଗୋଟେ ଛୁରିଅନା 
ଗଛ ଛାଇ ତଳେ | 

ନଅ : ବାରିପଦା 


ମୟୂରଭଞ୍ଜ ରାଜା ଶ୍ରୀରାମଚୃନ୍ଦ୍ର ଭଞ୍ଜଦେଓ ଖବର ହେଇଥ୍‌ଲେ 
ଗୋପବନ୍ଧୁଙ୍କୁ | ଏହା ୧୯୦୧ ମସିହାର କଥା | ଗୋପବନ୍ଧୁ ପୂରୀ ଜିଲ୍ଲା ସ୍କୁଲରେ 
ପାଠ ପଢୁଥୁଲା ବେଳେ ଏଇ ଉଦାର ହୃଦୟର ରାଜାଙ୍କ ମହାନତା ବିଷୟରେ 
ଶୁଣିଥ୍‌ଲେ | ରଥଯାତ୍ରା ସମୟରେ ହଇଜା ମହାମାରୀ ବେଳେ ଗୋପବନ୍ଧୁ ତାଙ୍କ 
ସାଙ୍ଗସାଥୀଙ୍କୁ ସାଥୀରେ ନେଇ ରୋଗୀମାନଙ୍କର ସେବା କରୁଥଲେ ! ଦୟା, 
ଭାର୍ଗବୀ, କୁଶଭଦ୍ରା ନଦୀର ବନ୍ୟା ପୀଡ଼ିତଙ୍କ ପାଖରେ ପହଞ୍୍‌ ସେମାନଙ୍କୁ ସାହାଯ୍ୟର 
ହାତ ବଢ଼େଇ ଥଲେ ଓ କବି ରାଧାନାଥ ରାୟଙ୍କ ବିରୋଧରେ କବିତା ଲେଖି ତାଙ୍କୁ 
ସମାଲୋଚନା କରିଥୁଲେ | ସେହି ସମୟରେ ସେ ବାରିପଦାର ରାଜା ଶ୍ରୀରାମଚନ୍ଦ୍ର 
ଦେଓଙ୍କ କଥା ଶୁଣିନଥୂଲେ | 

ସୁଯୋଗ ଆସିଲାବେଳକୁ ଗୋପବନ୍ଧୁଙ୍କୁ ବତିଶ ବର୍ଷ । ସେ ସମୟକୁ 
ସେ ଓଡ଼ିଶାର ଜନ ଜୀବନରେ ଜଣେ ଦେଶପ୍ରାଣ, ସେବାବ୍ରତୀ ସୁସାହିତ୍ୟକ 
ତଥା ଶିକ୍ଷାପ୍ରେମୀ ଭାବରେ ଉଦୟ ହେଉଥ୍‌ଲେ | ରାଜାଙ୍କ ସହିତ ତାଙ୍କର ସାକ୍ଷାତ 
ହେଲା | ତାଙ୍କ ସୌମ୍ୟ ଗମ୍ଭୀର ବଦନ ଦେଖି ରାଜାଙ୍କର ତାଙ୍କ ପ୍ରତି ଆଦର ଓ 
ସମ୍ମାନ ବଢ଼ି ଯାଇଥୁଲା ! ଗୋପବନ୍ଧୁଙ୍କୁ ସାଗତ ଜଣେଇ ରାଜା କହିଲେ - ମୁଁ 
ଆପଣଙ୍କୁ ଭଲ ଭାବରେ ଜାଣେ ! ମଧୁବାବୁ ମଧ୍ୟ ଆପଣଙ୍କ ବିଷୟରେ ମତେ 
ସବୁକଥା କହିଛନ୍ତି । ଆପଣଙ୍କ ଉପରେ ମୋର ଅଖଣ୍ଡ ବିଶ୍ଵାସ ଅଛି । ଏହାକୁ 
ନିଜ ରାଜ୍ୟ ଭାବି ଏକ ଆଦର୍ଶ ରାଜ୍ୟ ଭାବେ ଗଢ଼ି ତୋଳିବା ଦାୟିତ୍ବ 
ଆପଣଙ୍କର । ଆପଣ କେବଳ ରାଜ୍ୟର ବିଧ୍‌ ଅଧ୍ବଚ୍ରା ନୁହଁନ୍ତି, ଯାହା ଯାହା 
ଠିକ୍‌ ଭାବିବେ, ଉଚ଼ିତ୍‌ ଭାବିବେ, ମୋ ସହ ପରାମଶ କରି ନିଃସଙ୍କୋଚ଼ରେ 
କରି ପାରିବେ | ମୁଁ ନିକଟରେ ପୃଥ୍ବୀ ଭ୍ରମଣରେ ବାହାରିଯିବି । ରାଜ୍ୟର ଭାର 
ଆପଣଙ୍କ ହାତରେ ରହିବ । ମୁଁ ଏ କଥା ମୋର ବଡ଼ ସାନ ସମସ୍ତ କର୍ମଚାରୀଙ୍କୁ 
ନିର୍ଦ୍ଦେଶ ଦେଇଯିବି । 

ଆପଣ ତ ଏବେ ଯାଇନାହାନ୍ତି । ମୋର କେତୋଟି କଥା ମୁଁ ରାଜା 
ସାହେବଙ୍କୁ ଜଣେଇବାକୁ ଚାହେଁ । 


୧୨୭ 


Digitized by PPRACHIN, SOA 


-ଓଶାଥ୍ାଣ୍ଡଲ୍‌ ଟି 


...କୁହନ୍ତୁ | 

...ମୟୂରଭଞ୍ଜ ରାଜ୍ୟ ପଶ୍ଚିମ ବଙ୍ଗଳାକୁ ଲାଗିଛି । ବଙ୍ଗଳା ଭାଷା- 
ସଂସ୍କୃତିର ବହଳ ଛାପ ମୟୂରଭଞ୍ଜ ଓ ବାଲେଶ୍ଵର ଅଞ୍ଚଳ ଉପରେ ପଡ଼ି ଓଡ଼ିଆ 
ଭାଷା -ସାହିତ୍ୟର ବିକାଶକୁ ବ୍ୟାହତ କରୁଛି । ଫକୀରମୋହନ ସେନାପତି ଏ କଥା 
ହୃଦୟଙ୍ଗମ କରି ଓଡ଼ିଆ ଭାଷା-ସାହିତ୍ୟକୁ ତାଙ୍କ ଉଦ୍ୟମରେ ବଞ୍ଚେଇ ରଖିଛନ୍ତି । 
ଏ ଦିଗରେ କିଛି କାମ ଆମେ କଲେ ତାହା ଆପଣଙ୍କ ସହୃଦୟତାର ପରିଚୟ 
ଦେବ । ତାଂ ଛଡ଼ା ଶିକ୍ଷାର ମାନ ବଢ଼ିଲେ, ଶିକ୍ଷାର ପଦ୍ଧତି ବଦଳିଲେ ଶିକ୍ଷିତ 
ଦେଶପ୍ରେମୀ ଯୁବକ ବହୁ ସଂଖ୍ୟାରେ ବାହାରି ରାଜ୍ୟର ସେବା କରିବେ । ଆମକୁ 
ଆଉ ପ୍ରଶାସନ ପାଇଁ ବଙ୍ଗଳା ଉପରେ ନିର୍ଭର କରିବା ପ୍ରୟୋଜନ ହେବ ନାହିଁ । 
ଶିକ୍ଷା ପ୍ରତି ଆଦର ବଢ଼ିଲେ ରାଜ୍ୟର ମଙ୍ଗଳ ହେବ । 

ଗୋପବନ୍ଧୁ କହି ଯାଉଥୁଲେ |! ରାଜା ରାମଚନ୍ଦ୍ର ଭଞ୍ଜ ଗମ୍ଭୀର ଭାବରେ 
ସେସବୁ ଶୁଣିଲେ | ଆସୁ ଆସୁ ଏତେ ଗୁଡ଼ାଏ କଥା କହିବା କାଳେ ରାଜା ସାହେବଙ୍କୁ 
ଭଲ ଲାଗୁ ନଥ୍୍‌ବ, ସେଇ ଆଶଙ୍କା ଗୋପବନ୍ଧୁ କରୁଥିଲେ | ରାଜା ପାଟି ଖୋଲିଲେ... 
ଆପଣ ଯେଉଁ ସବୁ କଥା କହିଲେ, ସେପରି ଉପାଦେୟ କଥା ମତେ ଏ ପର୍ଯ୍ୟନ୍ତ 
କେହି କହି ନାହାନ୍ତି । ଆପଣ ବିଶ୍ରାମ କରନ୍ତୁ । ଖୋଲା ମନରେ ଏ ସବୁ କଥା 
ଉପରେ ପରେ ସବିଶେଷ ଆଲୋଚନା କରିବା । 


ଦଶ : ବନ ବିଦ୍ୟାଳୟ 


ରାମ ବାରିକ କହୁଥିଲା - ଚାରା ଗଛଟିଏ ଲଗେଇଛନ୍ତି ସିଏ । ଏବେ 
ସେଇ ଚାରା ଗଛଟି ସବୁ ବା'ବତାଶ ସହି ଗୋଟେ ମହାଦୁମ ଭାବରେ ଛିଡ଼ା 
ହେଇଛି । ତା'ର ଛାଇ ଲମ୍ଭବିଛି କେଜାଣି କୁଆଡ଼େ । ସେଇ ଛାଇ ତଳେ ଆଶ୍ରା 
ନେଇ କେତେ ଚିଆଁ ମଣିଷ ହେଇ ଉଡ଼ି ଗଲେଣି ! 

...ତୁମେ କାହା କଥା କହୁଛ ରାମ, ପଚ଼ାରିଲେ ଧନେଶୁର ମହାରଣା | 

...ଦାସେ ଆପଣେଙ୍କ କଥା । 

ଧନେଶ୍ବର ବନ ବିଦ୍ୟାଳୟର ଚାରୁକଳା ଶିକ୍ଷକ । ଏବେ ସେ ବନ 
ବିଦ୍ୟାଳୟ ଆସିଛନ୍ତି । ସେ ଜଣେ ଭଲ ଚିତ୍ରଶିଳ୍ପୀ, ସ୍ପପତି ଏବଂ ଅଭିନେତା ! 

କାଠରେ ଅତି ସୁନ୍ଦର ମୂ୍ି ତିଆରି କରନ୍ତି ! ଶିକ୍ଷାକୁ ପୂର୍ଣ୍ଠାଙ୍ଗ ଶିକ୍ଷାରେ ପରିଣତ 
କରିବା ପାଇଁ ଗୋପବନ୍ଧୁ ଖୋଜି ଲୋଡ଼ି ଆଣୁଥଲେ ନାନା ପ୍ରକାରର ଶିକ୍ଷକ । 
ଗୀତ ବାଦ୍ୟ ଶିକ୍ଷକ ହେଇ ଆସିଥୂଲେ ଅନ୍ଧ ପରିଛା ମଙ୍କନାୟକ ଓ ବିଜ୍ଞାନ ଶିକ୍ଷା 
ପାଇଁ ବେଣୁ ଆଚ୍ାରୀଙ୍କୁ ଗୋପବନ୍ଧୁ ଖୋଜି ଖୋଜି ଆଣିଥିଲେ । ଏମ୍‌.ଏ. ପଢ଼ା 
ପଣ୍ଡିତ ନୀଳକଣ୍ଠ, ତାଙ୍କ ପରେ ପରେ ଗଣିତ ଶିକ୍ଷକ ଆଚାର୍ଯ୍ୟ ହରିହର, ଇତିହାସ 
ପାଇଁ କୃପାସିନ୍ଧୁ ଇଂରାଜୀ ପାଠ ପାଇଁ ଗୋଦାବରୀଶ, ବିଜ୍ଞାନ ପଢ଼େଇବା ନିମନ୍ତେ 
କଚେରୀ ଚାକିରି ଛାଡ଼ି ଆସିଲେ କୃଷି ଶିକ୍ଷକ ରାମଚନ୍ଦ୍ର ରଥ... ଏଇ ପରି ଅନେକ 
ଶିକ୍ଷକ ଆସିଛନ୍ତି । 

ରାମା ବାରିକ ପାଖ ଗାଁର ଗରିବ ଲୋକଟିଏ । ଗୋପବନ୍ଧୁ ନୀଳକଣ୍ଡଙ୍କ 
ଦପ୍ତରୀ ହିସାବରେ ତାକୁ ରଖିଥୂଲେ | ଏବେ ସେ ଦାସେ ଆପଣେଙ୍କ ସେବାକାରୀ । 
ରାମ କହିଲା - ମୁଁ ସେଇ ବନ ବିଦ୍ୟାଳୟ କଥା କହୁଛି । ସ୍କୁଲ ଆରମ୍ଭ ବେଳକୁ ମୁଁ 
ନଥ୍ଲି | ମୁଁ ଆସିଲି ସ୍କୁଲ ଆରମ୍ଭ ହେବା ତିନି ବର୍ଷ ପରେ । ଆମ ଘର ଏଇ ପାଖ 
ବନପୂର ଗାଁରେ । ପହିଲେ ଆସି ପିଅନ ହେଇ ରହିଲି ହେଡ଼ମାଷ୍ଟରଙ୍କ କତିରେ 
ତା'ପରେ ତ ଅଛି ଆପଣଙ୍କ ପାଖେ ପାଖେ ସେବାକାରୀ । 

ଧନେଶ୍ବର କହିଲେ - ମୁଁ ତ ନୂଆ ହେଇ ଆସିଛି । ଏ ସ୍କୁଲ ଓ ଏହାର 
ପ୍ରତିଷ୍ଠାତା ଦାସେ ଆପଣଙ୍କ କଥା ସାରା ଦୁନିଆଁ ଜାଣନ୍ତି । ମୋ ଭାଗ୍ୟରେ ଥୁଲା 
ତାଙ୍କ ସହିତ ରହିବାକୁ । ଆଚ୍ଛା, ରାମ, ତମେ ତ ସ୍କୁଲ ବିଷୟରେ ଅନେକ କଥା 
ଜାଣିଥ୍‌ବ | କହିଲ ଟିକିଏ ଶୁଣିବା | 

...ମୁଁ ତ କହିଛି ଆଜ୍ଞା, ସଲ ଆରମ୍ଭ ସମେୟାକୁ ମୁଁ ନଥୂଲି ! ତେବେ 
ଦୁଃଖ ସୁଖ ହେଲାବେଳେ ଆପଣେଙ୍କଠୁ ଯାହା ସବୁ କଥା ଶୁଣିଛି, କହିବି | ଶୁଣ, 
ଏ ସ୍କୁଲର କାହାଣୀ | ନହେଲା କଥା ସେ କରିଛନ୍ତି । ଗହଳ ଛୁରିଅନା ବଣ ଥୁଲା ଏ 
ଜାଗାଟା । ଦିନେ ଆପଣେ ନୀଳକଣ୍ଠ ମିଶି ଶଗଡ଼େ ଇଟା ଧରି ପହଞ୍ଚିଲେ ସେଇ 
ଛୁରିଅନା ବଣରେ । ଦେଉଳ ପଛ ପଟରେ ! ଗଛ ଗହଳରେ ଫିତା ପକେଇ 
ମାପିବା ମୁସକିଲ ଥୁଲା | ସେଇଠି ହେଲା ବିଦ୍ୟାଳୟର ଶୁଭ ଦେବା କାମ । ସେଦିନ 
ଥଲା ଆପଣେଙ୍କ ଗୁରୁ ପଣ୍ଚିତ ହରିହରଙ୍କ ଜନ୍ଧୁଦିନ, କୁଆଁର ପୁନେଇ | ସେଇଦିନ 
ପରେ ତୟାର ହେଲା ତିନି ବଖରା ଚାଳଘର | ବହୁତ ଲମ୍ବା ଆଉ ଓସାର । ଉଣେଇଶି 

ଜଣ ପିଲାରେ ଆରମ୍ଭ ହେଲା ସ୍କୁଲ । ସେଇ ବର୍ଷ ପିଲା ବଢ଼ିଲେ । ପ୍ରତି ବଖରାରେ 
ଚାଳିଶ ପରି ପିଲା ରହିଲେ । ମାଷ୍ଟରମାନେ ଗୋଟେ ବୋଡର୍ଡ଼ିଙ୍ଗ ଘରେ ରୁହନ୍ତି । 
ଗଛ ତଳେ ପିଲାମାନେ ନଡ଼ିଆ ଚାଞ୍ଚରା ପକେଇ ବସନ୍ତି ¦ ମାଷ୍ଟରମାନେ ସିମେଣ୍ଟ 
ପିଣ୍ଡି ଉପରେ । କଳାପଟା ଗଛକୁ ଲାଗିକରି ରଖାଯାଏ । ଦି'ତିନି ବର୍ଷ ଏଇମିତି 
ଚାଲିଲା । ଆଦର୍ଶ ମାଷ୍ଟରଙ୍କ ହାତ ବାଜି ମାଟି ସୁନା ପାଲଟି ଗଲା । ତା'ପରେ 
ଦିନକର କଥା | ରାତି ଅଧ | ସେମେତେ ନିଦ ଯାଇଛନ୍ତି । କିଏ କୋଉଠୁ ଆସି 
ସ୍କୁଲ ଚାଳଘରେ ନିଆଁ ଲଗେଇ ଦେଲା । ଜଳି ପୋଡ଼ି ସବୁ ପାଉଁଶ ହେଇଗଲା । 
ଭାଳେଣି ପଡ଼ିଲା । ଆପଣେ ବାରିପଦାରୁ ଧାଇଁ ଆସି ପହଞ୍ଚଲେ । ପିଲାଏ ଓ 
ମାଷ୍ଟରମାନେ ଦୁଃଖରେ କାନ୍ଦୁଥ୍‌ଲେ । ଆପଣେ ସମସ୍ତଙ୍କୁ ବୁଝେଇ କହିଲେ - 
ଦୁଃଖ କରନା | ଏହା ଭଗବାନଙ୍କ ଇଚ୍ଛା ! ମୋ ପିଲାଙ୍କ ପାଇଁ ଏଇଲେ କୋଠାଘର 
ହେବ । ଆଗ ସେଇ ସାବକ କାନ୍ଧ ଉପରେ ଟିଣ ଛାଇ ଦେବା । ବାରିପଦା ମତେ 
ଅନେକ ଧନ ପଇସା ଦେଇଛି ! ପଇସାର ଅଭାବ ହବନି । ଚାଳ ଥାନରେ ଟିଣ 
ଛୀଆ ହେଇଗଲା | ଭଗବାନଙ୍କ ହଟ ଦେଖ । ବତାଶ ଧୂମାଳ ପବନରେ ଟିଣ 
ଛପର ଉଡ଼ିଗଲା | ଆପଣେ ଏଥୁରେ ଭାଙ୍ଗ ପଡ଼ିଲେନି । ବାହାରିଗଲେ ପଇସା 
ଯୋଗାଡ଼ ପାଇଁ ହରିହରଙ୍କ ସାଥ୍‌ରେ | ଏମାର ମଠ, ରାଧାକାନ୍ତ ମଠ, ପୁରୀର 
ଥୁଲା ଥୋଇଲା ଲୋକଙ୍କ ପାଖରୁ ପଇସା ଆସିଲା ବହୁତ |! ଏତେ ହେମନ୍ତ ଆଉ 
କାହାରି ହେବନି । ନହେଲା କାମରେ ସେ ହାତ ଦେଲେ, ସାଥୀସାଥ ହେଇଯିବ | 
ସେଇ ପଇସାରେ ତୟାର ହେଲା କୋଠାଘର । ଛୁରିଅନା ବଣ ବଡ଼ ଅରାଏ 
କଟା ହେଲା | ଆହୁରି ବଡ଼ ଆକାରରେ ନିଅଁ ପଡ଼ିଲା । ଶିକ୍ଷକ ଓ ପିଲାମାନେ 
କାମରେ ଲାଗିଯାନ୍ତି ବେଳେ ବେଳେ । ସ୍କୁଲ ଓ ନାଇବେରୀ ପାଇଁ ଠିଆ ହେଲା 
ଏଗାର ବଖରା କୋଠାଘର | ପୁଣି ତା” ସାଥ୍‌ରେ ଛାତ୍ରାବାସ ପାଇଁ ପଚ଼ାଶ ବଖରା 
ଚାଳଘର | ସ୍କୁଲ ଛାତ୍ରାବାସର ଧାଡ଼ିଏ ଘର ମୁଣ୍ଡରେ ଗୋଟିଏ ବଖରାରେ ହୁହନ୍ତି 
ଆଚାର୍ଯ୍ୟ ମହାଶୟ । ତାଂ ଆର ପାଖ ଘରଟିରେ ଦାସେ ଆପଣ ରହନ୍ତି 
ସତ୍ୟବାଦୀରେ ଥୂଲାବେଳେ । ସ୍କୁଲରେ ପିଲା ଏବେ ତିନି ଶହ ଉପରେ । ପୂଣି 
ସିଦ୍ଧ ବକୁଳଙ୍କ ପାଖରେ ଠିଆ ହେଲା ପଚ୍ରାଶ ବଖରା ଚାଳଘର । ଏହା କହୁ କହୁ 
ରାମା ଆଖିରୁ ଲୁହ ଗଡ଼ି ପଡୁଥାଏ । ରାମା ତା? ଆଖିରୁ ଲୁହ ପୋଛି ପୂଣି 

କହିଲା - ଯିଏ ନିଜକୁ ସାହାପକ୍ଷ ହୁଏ, ତାକୁ ଇଶ୍ଵର ସାହା ହୁଅନ୍ତି । ସେଇ 
ହେଲା ବନବିଦ୍ୟାଳୟ ରଷିମାନଙ୍କର ତପସ୍ୟା ଥଳ, ଜାତୀୟତାର ଶକତିପୀଠ, 
ଆପଣେଙ୍କ କର୍ମ ସାଧନାର କେନ୍ଦ୍ର । ଏଇ କଥା ମୁଁ ବହୁ ଲୋକଙ୍କଠୁ ଶୁଣିଛି । 
ମଣିଷ ତିଆରି କାରଖାନା ଏ । କେତେ ଯେ ପିତଳ ଏଠୁ ସୁନାମୁଣ୍ଡା ହେଇ 
ବାହାରି ଗଲେଣି ତା'ର ସୀମା ନାହିଁ । କେତେ ଜନ ନାୟକ, କେତେ କରମୀ, 
କେତେ ସେବକ । ଆଉ ସେ ମାଷ୍ଟରମାନଙ୍କ କଥା କ”ଣ କହିବି | ଗୋଟିଏ 
ଗୋଟିଏ ହୀରା | 

...ହେଡ଼ ମାଷ୍ଟର ପଣ୍ଡିତ ନୀଳକଣ୍ଠ ଡେଙ୍ଗା ମଣିଷ । ଆଖି ଦୂଇଟା 
ଜଳୁଥୁବ । ଦେଖିବାକୁ ଭାରୀ କଡ଼ା । ଖୁବ୍‌ ପାନ ଖାଆନ୍ତି | ମାଛ ଭଳିଆ ସୁଆଦିଆ 
ଟିଜ ଖାଇବାକୁ ଭଲ ପାଆନ୍ତି ¦ ଆଚାର୍ଯ୍ୟ ମହାଶୟଙ୍କର ଲମ୍ବା ଦାଢ଼ି | ସତେ କି 
କରୁଣାର ଅବତାର ସେ | ତିନି ଶହ ପିଲା ବାର, ଚଉଦଟା ମେସ୍ରେ ରୁହନ୍ତି । 
ସେଥୁରେ ଗାଇଗୋରୁଙ୍କ ଝାମେଲା | ଆଚାର୍ଯ୍ୟ ମହାଶୟ ସବୁ ମେସ୍‌ର ସବୁ 
ପିଲାଙ୍କ ଭଲମନ୍ଦ ବୁଝନ୍ତି । ତାଙ୍କ ପାଖରେ ହୋମିଓପାଥୀ ବାକ ସଟିଏ ଥାଏ । 
ତା'ସହ କବିରାଜୀ, ଏଲୋପାଥୀ ଭଳିଭଳି ଡୌଷଧ | ବାପ ମା” ବି ଏପରି 
ସେନେହ ଶରଧା କରନ୍ତେନି । ପଣ୍ଡିତ ଗୋଦାବରୀଶ ଦେଖିବାକୁ ସାହେବଙ୍କ 
ପରି ! ବଡ଼ ସୁନ୍ଦର | ନିଶ ରଖନ୍ତି । ଗଦା ଗଦା ଲେଖୁଥାନ୍ତି । କୃପାସିନ୍ଧୁ ଇତିହାସ 
କଣ ଲେଖନ୍ତି । ପଟିଆର ବାଞ୍ଚାନିଧ୍‌ ଦାସ ର୍ସଦିତାର ବଜାନ୍ତି । ଗୀତ ବୋଲନ୍ତି । 
ବାସୁଦେବ ମହାପାତ୍ର ବ୍ୟାୟାମ ଶିଖାନ୍ତି । ମହାରଣେ, ଆପଣଙ୍କୁ ମୁଁ କହୁଛି, 
ମୋ ଲାଗି କାଠରେ ଗୋଟିଏ ରାଧାକୃଷ୍ଣ ପ୍ରତିମା କରେଇ ଦେବେ । ମୁଁ ତ 
ଗରିବ ଲୋକ, ଆପଣଙ୍କୁ କଂ ଣ ବା ଦେବି ? 

ମହାରଣା ପଚାରିଲେ... ରାମ, ଆଜି କ”ଣ ହେଉଛି କି ? 

...ସେ କଥା ପରେ ଜାଣିବ | ଆଗ ଶୁଣ ସୂଲର ଏ ଦାସେ ଆପଣଙ୍କ 
କଥା | କାହିଁକି ଏ ସ୍କୁଲର ଏତେ ଡାକ, କାହିଁକି ଏ ସ୍କୁଲକୁ ସହର ଓ ମଫସଲ ପିଲା 
ଧାଇଁ ଆସୁଛନ୍ତି, ସେ କଥା ଆପଣ ଜାଣିବେନି ? ସ୍କୁଲର ନୂଆ ଦିଗ କଥା । ଆଉ 
କୋଉଠି ଏମିତି ପାଠପଢ଼ା, ଏମିତି ଶୃଙ୍ଖଳା ଆପଣ ଦେଖି ନଥ୍‌ବେ |! ଶୁଣନ୍ତୁ, 
ସବୁ ମେସ୍‌ର ପିଲା ଓ ଆଚ୍ାର୍ଯ୍ୟମାନେ ବଡ଼ି ଭୋର୍‌ରୁ ଉଠି ଏକାଠି ପ୍ରାର୍ଥନା କରନ୍ତି । 

ହାତ ଯୋଡ଼ି ଥ୍‌ବେ, ଆଖି ବୁଜି ଥ୍‌ବେ | କଥାବାର୍ରା କିଛି ନାହିଁ । ତା'ପରେ ଦୂଇ 
ଘଣ୍ଟା ଖେଳ କସରତ ବାସୁଦେବ ମହାପାତ୍ରଙ୍କ ଜିମାରେ । ଛୁରିଅନା ବଣ ଭିତରେ 
ମହାବୀର ହନୁମାନଙ୍କ ମୂର୍ରି ପାଖରେ । ବଡ଼ କଥା କାଉିକ ମାସ ଏକାଦଶୀ ଦିନ 
ପ୍ରତି ବର୍ଷ ପିଲାମାନଙ୍କ ଭିତରେ ମାଲକୂସ୍ଥି ଲଢ଼େଇ ହୁଏ | ପୁରୀରୁ ବି ମାଲ୍‌ମାନେ 
ଆସନ୍ତି । ମୁଣ୍ଡ ମସ୍ତିଷ୍ଠ ଉପରେ ଯେତିକି ଦୃଷ୍ଟି, ଶରୀର ଉପରେ କିଛି କମ ନୁହେଁ । 
ତାଂ ସାଥ୍‌ରେ ଡ଼ିଲ୍‌ । ଚନ୍ଦନ ପୋଖରୀରେ ଗାଧୁଆ । ଏସବୁ ନିତ୍ୟକର୍ମ ସାରି ପିଲେ 

ଖାଇ ବସନ୍ତି । ଖାଇବା ଭିତରେ ବିରି, ନଡ଼ିଆ ପଡ଼ି ଉଷୁନା ଚାଉଳର ଖିଚ଼ିଡ଼ି । 

ସେଉଠୁ ପାଠପଢ଼ା ସାତରୁ ନଅ ଯାକେ । ସାଢ଼େ ଦଶରୁ ସାଢ଼େ ଚାରିଟାଯାଏଁ 
କ୍ଲାସ୍‌ରେ ପାଠପଢ଼ା । ପଢ଼ା ସରିଲେ ପ୍ରତି ପିଲାଙ୍କୁ ଦୁଇ, ତିନି ପଇସା ଦିଆଯାଏ 

ନିଜେ ନିଜ ପସନ୍ଦର ଜଳଖିଆ ଖାଇବାକୁ | ତା'ପରେ ଡ଼ଡ଼, ଫୁଟବଲ ଓ ବାଡ଼ମିଣ୍ଟନ 

ଭଳି ନାନା ଜାତିର ଖେଳ । ଶୁଣୁଥା'ନ୍ତୁ ଖରାଦିନେ ସକାଳୁଆ ସ୍କୁଲ ହୁଏ । 

ଉପରବେଳା ଶ୍ଲୋକାନ୍ତ, ପଦ୍ୟାନ୍ତ ହୁଏ | ପ୍ରତି ଶନିବାର ତରକ, ଆଲୋଚନା ଓ 

ଖୁସିବାସି । ଠିକ୍‌ ମନ୍ଦିର ଆଳତୀ ବେଳାରେ ସଞ୍ଜ ପ୍ରାର୍ଥନା, ପାଠପଢ଼ା ଓ ଭୋଜନ 

ପରେ ଦଶଟା ବେଳକୁ ବିଛଣା ଧରନ୍ତି ପିଲାଏ । ଆଚ୍ାର୍ଯ୍ୟମାନେ ସାରାଦିନ 

ପିଲାମାନଙ୍କ ପାଖେ ପାଖେ ଥାଆନ୍ତି । 

...ମୁଁ ଶୁଣିଥୂଲି, ଏତେ କଥା ଜାଣିନଥ୍ଲି | ଉତ୍ତମ ଜୀବନ ଗଢିବା ଲାଗି 
ଶୃଙ୍ଖଳା ନିହାତି ଆବଶ୍ୟକ । ଆଖି ଆଗରେ ଆଦର୍ଶ ଶିକ୍ଷକମାନେ ରହିଲେ । 
ପରିବେଶ ସୁନ୍ଦର ଓ ରୁଚ଼ିକର ହେଲା । ଆଦର, ଶ୍ରଦ୍ଧା ମିଳିଲା । ଏତେ ଯତ୍ନ, 
ଏତେ ଆଦର୍ଶରେ ବାଜେ ପିଲାଟେ ବି ଗତରେ ପଡ଼ି ଭଲ ହୋଇଯିବ ନିଶ୍ଭେ... 
କହିଲେ ଧନେଶ୍ବର | 

...ଆହୁରି ଶୁଣ, ଯିଏ ଏ ଆଦର୍ଶର କର୍ା, ଯିଏ ଏସବୂ ଭିଆଣ କରିଛନ୍ତି, 
ତାଙ୍କ କଥା ଶୁଣ | ଚକିତ ହୋଇଯିବେ ଆପଣ । ଦାସେ ଆପଣ ଜଣେ ଯାଦୂକର, 
ହଁ ଜଣେ ଯାଦୁକର | ନିଜେ ସୁଧାର ଆଉ ପିଲେ ବି ସୁଧାର । ଦାସେ ଆପଣ 
ମନ୍ଦିରର ଉଦୟ ଆଳତୀ ଘଣ୍ଟ ବାଜିବା ପୂର୍ବରୁ ଉଠନ୍ତି । ଦିଅଁ ଦର୍ଶନ କରି 
ଗୁଡ଼ାଖୁରେ ଦାନ୍ତ ଘସି ଚନ୍ଦନ ପୋଖରୀରେ ଗାଧାନ୍ତି । ତା'ପରେ ପୂଜାପାଠ ଓ 
ଗୀତାପାଠ ଭଗବତ ଅଧ୍ଯାୟେ ନିଶ୍ଚେ ପଢିବେ । ସେଇଥ୍‌ରୁ ସେ ଜ୍ଞାନ ପାଆନ୍ତି 

ଶକ୍ତି ପାଆନ୍ତି । ଦିନକର କାମ ଆଗରୁ ଲେଖି ରଖିଥାନ୍ତି । ଆସନ, ପ୍ରାଣାୟାମ 
କରନ୍ତିନି । ଦହି ଆଉ ଖଇ ସକାଳ ଜଳଖିଆ । ଧାଡ଼ିଏ ମେସ୍‌ ବଖରା ମୁଣ୍ଡରେ 
ଆଚାର୍ଯ୍ୟଙ୍କ ବଖରା ପାଖରେ ଟିକିଏ ଫାଙ୍କା ଥ୍ବା ବାଟେ ସିଦ୍ଧ ବକୁଳ ଆଡ଼କୁ 
ଗଲେ ଦାସେ ଆପଣଙ୍କ ବଖରା | ଜଳଖିଆ କରି ଖଣ୍ଡିଏ ଆରାମ ଚେୟାରରେ 
ବସି କ”ଣ ଲେଖୁଥ୍ବେ ଆପଣେ, ଲେଖୁଥ୍‌ବେ... | ଏଗାରରେ ଖାଇ ବସନ୍ତି | 
ସୁଆଦିଆ ଜିନିଷ ଭିତରେ ହଳଦୀ ପାଣିରେ ଶିଝା ମାଛ ଝୋଳ ଖାଇବାକୁ ଭଲ 
ପାଆନ୍ତି । ନହେଲା ଦି'ଟା ଘିଅ ପକା ଭାତ, ପୁରୁଣି ଶାଗ ଓ ଆଉ ଯାହା ଯେମିତି । 
ଓଜରହାଲ କିଛି ନଥାଏ | ଦିନରେ ଶୁଅନ୍ତି ନାହିଁ । ଅତି ପତଳା ନିଦ । ଦିନେ 
ଦିନେ ଅଧ ରାତିରୁ ଉଠି କାନ୍ଦୁଥୁବେ | ଆଚାର୍ଯ୍ୟ ମହାଶୟ ବାରଣ୍ଡାରେ ଶୁଅନ୍ତି 
ଦାସେ ଆପଣଙ୍କ ଘର କବାଟ ରାତି ଦିନ ଖୋଲାଥାଏ । ଦିନେ ତାଙ୍କ କାନ୍ଦ ଶୁଣି 
ଆଚାର୍ଯ୍ୟ ମହାଶୟ ଦଉଡ଼ି ଆସି ପଚାରିଲେ... କ”ଣ ହେଲା ? ରାତି ଅଧରେ 
ଆପଣ କାନ୍ଦୁଛନ୍ତି ୨ ଦାସେ ଆପଣ କହିଲେ... କ”ଣ କରିବି, ମୁଁ ଧୈର୍ଯ୍ୟ ଧରି 
ପାରୁନି । କାଲି ଦେଖି ଆସିଥୁଲି ଦୂର ମଫସଲ ଗୀର କେତେ ଘରଦ୍ଧାର ବତାଶ 
ପବନରେ ଉଡ଼ି ଯାଇଥଲା । ବର୍ଷାରେ ସେମାନଙ୍କ ମୁଣ୍ଡ ଗୁଞ୍ଜିବାକୁ ଥାନ ନାହିଁ । 
ତାଙ୍କ ପିଲାଛୁଆ କୋଉଠି କିପରି ରହୁଥ୍‌ବେ, କ”ଣ ଖାଉଥ୍୍‌ବେ, ସେଇକଥା 
ମତେ ବ୍ୟସ୍ତ କରୁଛି | ଖାଲି ସେଇ କଥା ନୂହେଁ । ରାମିଆ ବାଉରୀର ଘର ଚାଳ 
ବତାଶରେ ଉଡ଼ି ଯାଇଥଲା | ଘରେ ତା'ର ତିନୋଟି ଛୁଆ । ବର୍ଷା, ପବନରେ 
ସେ ଛୁଆଗୁଡ଼ିକ କେମିତି ରହୁଥୁବେ | ସେଥ୍‌ରେ ଲକ୍ଷ୍ମୀର ପାପ ଗର୍ଭ ପାଇଁ ତାକୁ 
ଘରୁ ଅନାମତ ତଡ଼ି ଦିଆ ଯାଇଥଲା | ବଢିଲା ଝି ଅଟା ରାତି ସମୟରେ କୋଉଠି 
ମୁଣ୍ଡ ଗୁଞ୍ଜଥ୍‌ବ । ମଣିଷ ଜୀବନ ଯେତେହେଲେ | ଗୋଟେ ଭୁଲ୍‌ ହେଇଛି, 
ତା” ବୋଲି କ”ଣ ତା' ବେକରେ ଶାବଳ ପକେଇ ତାକୁ ଜୀବନରୁ ମାରି ଦେବା | 
ଆଖିକୁ ମୋର ନିଦ ଆସୁନି ଏଇ ସବୁ କଥା ଭାବି ଭାବି । ଆଚାର୍ଯ୍ୟେ ଆପଣେଙ୍କୁ 
ବୁଝେଇବେ କଂ ଣ, ନିଜେ ଭୋ ଭୋ ହେଇ କାନ୍ଦିଲେ | ମହାରଣେ, ଆପଣ 
କୁହନ୍ତୁ ତ ଏମିତି ମଣିଷ କୋଟିଏରେ କେତେ ଅବେ ? 

ରାମ ବାରିକର କଥା ଶୁଣି ଧନେଶ୍ବର ମହାରଣା ହାତ ଟେକି ସେହି 
ଆଦର୍ଶ ମଣିଷଙ୍କ ଉଦ୍ଦେଶ୍ୟରେ ପ୍ରଣାମ ଜଣେଇଲେ । 

ଏଗାର : ବନ ବିଦ୍ୟାଳୟରେ କୁଳବୃଦ୍ଧ 


୧୯୧୪ ମସିହାର ଗ୍ରୀଷ୍ମ ଛୁଟି ସମୟ ! ସେଦିନ ବନ ବିଦ୍ୟାଳୟରେ 
ଗୋଟିଏ ସଭାର ଆୟୋଜନ ହେଲା ! ଶିକ୍ଷକ, ଛାତ୍ର ଓ ବିଦ୍ୟାଳୟର ଶୁଭ 
ଚିନ୍ତକମାନେ ଉପସ୍ପିତ ହେଲେ । ଯଥା ସମୟରେ ପହଞ୍ଚଲେ ଗୋପବନ୍ଧୁ, ତାଙ୍କ 
ସହିତ ଉତ୍କଳ ସମ୍ମିଳନୀର ପ୍ରତିଷ୍ଠାତା ଓ ସଂଚ଼ାଳର ମଧୂସୂଦନ ଦାସ । ତାଙ୍କୁ 
ସାଗତ ଜଣାଇ ଗୋପବନ୍ଧୁ କହିଲେ - ସୂର୍ଯ୍ୟଙ୍କୁ କିଏ ନ ଚିହ୍ନେ, ତାଙ୍କୁ ଆପଣମାନଙ୍କ 
ଆଗରେ ପରିଚ଼ିତ କରାଇବା ମୋର ଧୃଷ୍ଟତା ହେବ | ମୁସଲମାନଙ୍କ ହାତରେ 
ଓଡ଼ିଶାର ରାଜା ମୁକୁନ୍ଦ ଦେବଙ୍କ ଗୋହିରା ଟିକିରି ଯୁଦ୍ଧର ପରାଜୟ ହେବା ପରଠାରୁ 
କି ନଅଙ୍କ ଦୂର୍ଭିକ୍ଷ ପରଠାରୁ ବିଂଶ ଶତାବ୍ଦୀର ଆରମ୍ଭ ଯାଏଁ ଓଡ଼ିଶାରେ ନେତୃତ୍ବ 
ବୋଲି କିଛି ନଥ୍ଲା | ଏକମାତ୍ର ମଧୁସୂଦନ ଦାସ ୧୯୦୩ରେ ଆପଣା ଉଦ୍ୟମରେ 
ଉତ୍କଳ ସମ୍ମିଳନୀ ପ୍ରତିଷ୍ଠା କରି ସତନ୍ତ୍ର ଓଡ଼ିଶା ପ୍ରଦେଶ ଗଠନର ସପ୍ତ ଦେଖିଲେ | 
ସେଇ ଚାରା ଗଛଟି ଏବେ ଦୁମଟିଏ ହେଉଛି । ତିନି ଥେଣ୍ଟିଆ କାକୁଡ଼ିବାଡ଼ି ଭଳି 
ଓଡ଼ିଶାରୁ ଖଣ୍ଡେ ବଙ୍ଗ ପ୍ରଦେଶରେ, ଖଣ୍ଡେ ବିହାରରେ ଓ ଖଣ୍ଡେ ମାନ୍ଦ୍ରାକରେ ମିଶି 
ରହିଛି । ସେ ସବୂକୁ ଏକତ୍ର କରି ବୃହତ୍ତର ସତନ୍ତ୍ର ଓଡ଼ିଶା ପ୍ରଦେଶ ଗଢ଼ିବା ପାଇଁ 
ତାଙ୍କର ଧନ, ମନ ଓ ଜୀବନ ସେ ଉତ୍ସର୍ଗ କରିଛନ୍ତି । ସେଇ ମହାନ୍‌ ନେତା ଆଜି 
ବନ ବିଦ୍ୟାଳୟରେ ପାଦ ରଖିଛନ୍ତି । ତାଙ୍କୁ ସମସ୍ତଙ୍କ ତରଫରୁ ମୁଁ ସାଗତ କରୁଛି । 
ତାଙ୍କର ଉଦ୍ତ୍ରାର ଆହ୍ଵାନ ମୋ କାନରେ ସର୍ବଦା ଗୁଞ୍ଜରିତ ହେଉଛି... “ ଉଠରେ 
ଉଠରେ ଜଜୁଳ ସନ୍ତାନ ଉଠିବୁ ତୁ କେତେ ଦିନେ / ପୂର୍ବ ଗୌରବ ପୂରୁବ କୀରତି 
ଶୁଭୁନାହିଁ କି ତୋ କାନେ” । ପୁଣି... “ ଜାତି ନନ୍ଦିଘୋଷ ଚଳିବ କି ଭାଇ ସ୍ାର୍ଥକୁ 
ସାରଥୀ କଲେ/ଟାଣେ କିରେ ଘୋଡ଼ା ଦାନାର ତୋବଡ଼ା ଘୋଡ଼ାମୁହେଁ ବନ୍ଧା 
ଥୁଲେ।” ଏ ଆହ୍ବାନ ଅପୂର୍ବ ଓ ଉନ୍ମାଦନକାରୀ ! ଏତିକିରେ ରହୁଛି, ଏବେ 
ଆପଣମାନେ ଯାହାଙ୍କ ଅପେକ୍ଷାରେ ଅଛନ୍ତି ସେ ତାଙ୍କର ବହୁମୂଲ୍ୟ ମାର୍ଗଦର୍ଶନ 
ଏବେ ଆମ୍ଭମାନଙ୍କୁ ଦେବେ | 

କୁଳବୃଦ୍ଧ ମଧୁସୂଦନ ସମସ୍ତଙ୍କୁ ଶୁଭେଚ୍ଛା ଜଣାଇ ବନ ବିଦ୍ୟାଳୟକୁ ପ୍ରଶଂସା 
କରି ଛାତ୍ର, ଶିକ୍ଷକମାନଙ୍କୁ ଉଦ୍‌ବୋଧନ ଦେଇ କହିଲେ... ଏ ବିଦ୍ୟାଳୟ ଧନରେ 

ଗଢ଼ା ଯାଇନାହିଁ, ରକ୍ତ, ମାଂସ ଓ ମସ୍ତିଷ୍କରେ ଗଢ଼ାଯାଇଛି । ଗୋପବନ୍ଧୁ, ନୀଳକଣ୍ଡ, 
ହରିହର - ପୁଣି ଏ ବିଦ୍ୟାଳୟକୁ ଆସିବେ ଗୋଦାବରୀଶ ଓ କୃପାସିନ୍ଧୁ । ଏମାନେ 
ପରାଧୀନ ଭାରତ ଓ ଖଣ୍ଡ ବିଖଣ୍ଡିତ ଓଡ଼ିଆ ଜାତିର ମୁକ୍ତି ସାଧନ ପାଇଁ ପ୍ରାଣପାତ 
କରୁଛନ୍ତି । ...ଘର ପୋଡ଼ିଗଲା, ବିଦ୍ୟାଳୟ ଗୃହ ପୁନଶ୍ଚ ରକ୍ତ ଆଉ ମାଂସରେ 
ଗଢ଼ା ଯାଇଛି | ସରକାର ସନ୍ଦେହ ଦୃଷ୍ଟିରେ ଦେଖୁଛନ୍ତି । ସି.ଆଇ.ଡ଼ି. ଗୋଡ଼େ 
ଗୋଡ଼େ ଜଗିଛି । ସରକାର ଜାଣିବେ ଏଠାରେ ତୋପ, କମାଣର ଯୋବ୍ଧା ତିଆରି 
ହେଉ ନାହାନ୍ତି, ଅହିଂସୀ ଯୋଦ୍ଧା ଗଢ଼ା ହେଉଛନ୍ତି । ସାଧୀନ ମଣିଷର ସାଧୁ ଚେଷ୍ଟା 
କେବେ ବିଫଳ ହୁଏନାହିଁ । ତୁମେମାନେ ଆଗକୁ ପାଦ ବଢ଼ାଅ |! ଜୀବନ ଯୁଦ୍ଧରେ 
ଝାସ ଦିଅ | ଦେଶ ମାତୃକା ପାଇଁ ପ୍ରାଣପାତ କର... 

ଏହା ଶୁଣି ସଭା ମଧ୍ଯରୁ ଘନଘନ ତାଳି ବୃଷ୍ଟି ହେଲା | ମଧୁବାବୁ ଉତ୍ସାହିତ 
ହୋଇ ପୁଣି ଗୋପ ବନ୍ଧୁଙ୍କୁ ଲକ୍ଷ୍ୟ କରି କହିଲେ... ଧନର ଅଭାବ କାଯ୍ୟ ସାଧନରେ 
ଅନ୍ତରାୟ ହୋଇ ଠିଆ ହୁଏ ନାହିଁ । ମନ ହିଁ ସକଳ କାର୍ଯ୍ୟର ସାରଥୀ । ଏ କଥା 
ଗୋପବନ୍ଧୁ ବୁଝିଛନ୍ତି । ବୁଲା ଫକୀର ଝୁଲାମଣି ଧରି ନିଃସମ୍ବଳ ସନ୍ନ୍ୟାସୀ ଭିକ୍ଷା 
ମାଗି ବୂଲୁଥ୍ଲା - ସେ ଥାଳ ମଣିଷପଣିଆର ପତିଆରାରେ ଆପେ ଆପେ ପୂର୍ଣ୍ଣ 
ହୋଇଗଲା | ବହୁ ବଦାନ୍ୟ ବ୍ୟକ୍ତି ସେ ଥାଳରେ ଭିକ ଦେଇ ଆପଣାକୁ ଧନ୍ଯ 
ମଣିଛନ୍ତି । ସେ ଭିକାରୀର ପାଦ ଛୁଇଁ ସେମାନେ ଧୂଳି ଘେନୂଥଲେ | ସନ୍ଧ୍ଯାସୀର 
ସେଇ ବିପୁଳ ଉଜ୍ଜଳ ବପୁରେ ଏକ ନୂତନ ଓଡ଼ିଶାର ନାମାବଳୀ ଜଡ଼ି ରହିଛି । 
ଅନାଗତର ଅଶେଷ ସପ୍ନ ମଥା ପିଟୁଛି... 

ଦୂଇ ଦିନ ମଧୁବାବୁ ସତ୍ୟବାଦୀର ବନ ବିଦ୍ୟାଳୟର ସ୍ପିଗ୍ଧ ଛାୟା ତଳେ 
ଅତିବାହିତ କଲେ । ବିଦ୍ୟାଳୟର ଛାତ୍ର, ଶିକ୍ଷକମାନଙ୍କ ସହ ଆଳାପ କରି ସେମାନଙ୍କୁ 
ଆଶୀର୍ବାଦ କରିଥୂଲେ ! 


ବାର : ସାରଙ୍ଗଣୀ ଓ କେତକୀ 


୧୯୦୮ ମସିହାରେ ନିଜ ଅନ୍ତରର ଅଗ୍ମିଦାହକୁ ନିର୍ବାପିତ କରିବାକୁ 
ଅନାଥ କଳିକା କବିତାରେ ଗୋପବନ୍ଧୁ ଲେଖିଥୂଲେ... “ ମୋ ଜୀବନ ବୀଣା 
ଯନ୍ତ୍ଂତାର ସରହୀନ ଵିଷିମି ଅତି/ଏବେ କ୍ରମେ ହେଉଛି ଅସାର, ତେଜି ଆଦ୍ୟ 

ମୋହିନୀ ଶକତି !” ଦୁଇ ଝିଅ ସାରଙ୍ଗଣୀ ଓ କେତକୀଙ୍କ ଜୀବନ ସେମାନଙ୍କର 
ମାଂ ବିହୁନେ କ୍ରମଶଃ ଝାଉଁଳି ପଡ଼ୁଥବାର ବାପ ଲକ୍ଷ୍ୟ କରୁଥିଲେ | ଲକ୍ଷ୍ୟ କରୁଥ୍‌ଲେ 
ମଧ୍ଯ ଦଦେଇ ନାରାୟଣ | ସେଥୁପାଇଁ ନାରାୟଣ ବାରମ୍ବାର ସାନ ଭାଇ ପାଖକୁ 
ଧାଇଁ ଆସୁଥୁଲେ | ପନ୍ନୀଙ୍କ ବିୟୋଗ ବେଳକୁ ଗୋପବନ୍ଧୁଙ୍କୁ ମାତ୍ର ଅଠେଇଶି ବର୍ଷ । 
ବଡ଼ ଭାଇ ଚାହୁଁଥଲେ ଏବଂ ପ୍ରସ୍ତାବ ଦେଇଥ୍‌ଲେ ଯେ ସାନ ଭାଇଟି ଦ୍ଵିତୀୟ ବିବାହ 
କରୁ | ଘର ସମ୍ଭାଳିବା ପାଇଁ ବୋହୂଟିଏ ଦରକାର | ଝିଅମାନଙ୍କର ନିଃସଙ୍ଗ ଜୀବନ 
ବି ପୂରି ଉଠିବ | ଏ ବୟସରେ ବିବାହ କରିବା ନିତାନ୍ତ ସାଭାବିକ ହେଲେ ହେଁ 
ଗୋପବନ୍ଧୁ କିନ୍ଧୁ ଏ ଦିଗରେ ଏକାନ୍ତ ନିର୍ବିକାର ଓ ଗମ୍ଭୀର ରହୁଥ୍‌ଲେ । ବହୁ ବନ୍ଧୁ 
ପରିଜନଙ୍କ ଚାପ ସର୍ତ ସେ ଦ୍ଵିତୀୟ ବିବାହ କରିବାକୁ ମନ ବଳାଇ ନଥୁଲେ ଏବଂ 
ଶେଷରେ ନିଜର ନିଷ୍ପତ୍ତି ତାଙ୍କ ବନ୍ଧୁ ରଘୁନାଥ ରାଓଙ୍କୁ ଛିଗୁଲେଇ କହିଥୂଲେ... 
ଆଚ୍ଛା କହିଲ ବନ୍ଧୁ, ମୁଁ ଆଗ ମରି ଯାଇଥୁଲେ ତୁମେ ମୋ ସ୍ତ୍ରୀକୁ ଦ୍ଵିତୀୟ ବିବାହ 
କରିବାକୁ ପରାମର୍ଶ ଦେଇଥାନ୍ତ କି ? ଏହି ଉତ୍ତରରେ ସମସ୍ତେ ଚୂପ୍‌ ହୋଇ 
ଯାଇଥ୍ଲେ | ପୁଣିଥରେ ଗୋପବନ୍ଧୁ ମୟୂରଭଞ୍ଜରେ ଥ୍ଲାବେଳେ ୧୯୧୧ 
ମସିହାରେ ମେଦିନପୁରର ଓଡ଼ିଆ ଓକିଲ ରାଧାନାଥ ପତିଙ୍କ ଝିଅ ସହ ବିବାହ 
ପ୍ରସ୍ତାବ ପଡ଼ିଥୂଲା | କୁହାଯାଇଥଲା ଯେ ଏ ବିବାହ ଫଳରେ ଓଡ଼ିଶା ସହିତ 
ମେଦିନପୁର ସଂପକ ଦୃଢ଼ ହେବ । ଜାତୀୟ ଆଦର୍ଶ ନିମନ୍ତେ ଏ ବିବାହ 
ସାଗତଯୋଗ୍ୟ ବୋଲି ସମସ୍ତେ କହିଥ୍‌ଲେ। ଏହାର ଉତ୍ତରରେ ଗୋପବନ୍ଧୁ 
କହିଥୂଲେ - ଜାତିର ସାର୍ଥପାଇଁ ଏହା ଏକ ଉନ୍ନତ ପଦକ୍ଷେପ ହେଲେ ହେଁ ବ୍ୟକ୍ତିଗତ 
ଭାବରେ ମୁଁ ଦ୍ଵିତୀୟ ବିବାହ କରି ପାରିବି ନାହିଁ । ଏ ଦେଶରେ ବାହ୍ଧଣ ଘରର ଝିଅ 
ବିଧବା ହେଲେ ସେ ଯଦି ଦ୍ଵିତୀୟ ବାର ସାମୀ ଗ୍ରହଣ କରିବାକୁ ସମର୍ଥ ନୁହେଁ, ମୁଁ 
କିପରି, କେଉଁ ଦୃଷ୍ଟିରୁ ଦ୍ଵିତୀୟ ବିବାହ ଗ୍ରହଣ କରି ପାରିବି ? ସେତେବେଳେ ତାଙ୍କ 
ବିଧବା କମଳା ନାନୀର ମୁହଁ ତାଙ୍କ ଆଖି ଆଗରେ ଭାସି ଉଠିଥୁଲା | 

ପନ୍୍‌ୀ ବିୟୋଗ ପରେ ଝିଅ ଦୁଇଟି ବାପାଙ୍କ ସହିତ ପୁରୀ ଦଇତାପତି 
ସାହିରେ କେତେବେଳେ ରହୁଥ୍‌ଲେ, କେତେବେଳେ ବା ଦଦେଇ ନାରାୟଣଙ୍କ 
କିତ୍ମା ଜେଠେଇଙ୍କ ପାଖରେ ସୁଆଣ୍ଡୋରେ ରହୁଥିଲେ । ଏପରି ହେଉଥଲା ଯେ 
ସେମାନଙ୍କୁ ସମୟ ସମୟରେ ସାକ୍ଷୀଗୋପାଳ ବନବିଦ୍ୟାଳୟର ବୋର୍ଡ଼ିଙ୍ଗରେ ବି 
ରହିବାକୁ ପଡ଼ୁଥିଲା | ଦିନକର କଥା, ଦୂଇ ଭଉଣୀ କଥା ହେଉଥୁବାର ଗୋପବନ୍ଧୁ 


୧୩୬ 

ଶୁଣି ପାରିଲେ | ସାରଙ୍ଗିଣୀ କହୁଥଲା... ନନା ତ ଆଉ ବାହା ହେବେ ନାହିଁ । ସେ 
ଯାହା ଭାବିଛନ୍ତି, ତାହା ଠିକ୍‌ ଭାବିଛନ୍ତି, କିନୁ ଆମେ ଦି' ଜଣ ଏମିତି ବାର ଠା 
ହେଉଥୁୂବା, ଆମର ଅନ୍ୟ ଉପାୟ କିଛି ନାହିଁ । 

ଗୋପବନ୍ଧୁ ଝିଅମାନଙ୍କ ପାଇଁ ଅନ୍ୟ ଉପାୟ କଥା ଗଭୀର ଭାବରେ 
ଚିନ୍ତାକଲେ । ତାଙ୍କ ଭାଇନା ନାରାୟଣଙ୍କୁ ସେ ଝିଅମାନଙ୍କ ଏହି କଥାବା ବିଷୟ 
ଜଣେଇଲେ । ନାରାୟଣ ତାଙ୍କ କଥା ଶୁଣି କହିଲେ... ମୋ କଥା ତ ତୁ ଶୁଣିଲୁ 
ନାହିଁ। ଏଣିକି ଜ୍ବାଇଁ ଖୋଜା ଖୋଜି ଆରମ୍ଭ କରିବାକୁ ହେବ ! ସେମାନେ ତାଙ୍କ 
ସଂସାର ଧରି ଦୁଃଖେ ସୁଖେ ରହିବେ । ଏହା ୧୯୧୪ ମସିହାର କଥା | ଏହା 
ପରେ ଗୋପବନ୍ଧୁ ବନ ବିଦ୍ୟାଳୟର ଶିକ୍ଷକ ବାସୂଦେବ ମହାପାତ୍ରଙ୍କୁ ଡକେଇ 
ତାଙ୍କ କାନ ପାଖରେ ଚୂପଚାପ କଂ'ଣ କହିଦେଲେ | ବାସୁଦେବ କିଛିଦିନ ଅନ୍ତେ 
ବିରିବାଟୀର ଜଣେ ବି.ଏ. ପଢୁଥିବା ଛାତୁଙ୍କୁ ଧରି ପୂରୀରେ ପହଞ୍ଚଲେ । 
ହେରାଗୌରୀ ସାହିରେ ସେତେବେଳକୁ ରହୁଥାନ୍ତି ଗୋପବନ୍ଧୁ । ତାଙ୍କ ସହ ଯୁବକ 
ଜଣଙ୍କର ସାକ୍ଷାତ ହେଲା ! ଗୋପବନ୍ଧୁ ଆଗରୁ ଖବର ନେଇ ସାରିଥଲେ ଯେ 
ପିଲାଟି ହୀରା ଖଣ୍ଡେ | ଅତି ମେଧାବୀ ଓ ସୁଶୀଳ । ବାପା ସର୍ଗବାସୀ । ବିଧବା ମା 
ବହୁ କଷ୍ଟରେ ପୁଅକୁ ରେଭେନ୍ସା କଲେଜରେ ବି.ଏ. ପଢ଼ାଉଛନ୍ତି । ଗୋପବନ୍ଧୁ 
ଯୁବକଙ୍କୁ ପଚ଼ାରିଲେ - ବାପା, ତୁମର ଛତା ଜୋତା କାହିଁ ? 

ଯୁବକ ନିଃସଙ୍କୋଚରେ ଉତ୍ତର ଦେଲେ - ମୁଁ ଛତା ଜୋତା ପିଛ୍ଧେନି, 
ମୋର ତ ମୋଟରେ ଦୂଇ ଖଣ୍ଡ ଧୋତି, ତାକୁ ଧୋଇ ଶୁଖେଇ ପିନ୍ଧେ 

...ଆଚୁ ଖାଇବା ଚାଲ | ଗୋପବନ୍ଧୁଙ୍କ ସହିତ ଯେଉଁ ଯୁବକ ସହ କଥାବାର୍ା 
ହେଉଥ୍‌ଲେ ସେ ଯୁବକ କଟକ ନିକଟସ୍ଥ ବିରିବାଟୀ ଗ୍ରାମର ରନ୍ବାକର ପତି । ତାଙ୍କ 
ସହ ଗୋପବନ୍ଧୁଙ୍କ ବଡ଼ ଝିଅ ସାରଙ୍ଗିଣୀର ବିବାହ ପ୍ରସ୍ତାବ ପଡ଼ିଲା | ବିବାହ ପକ୍ା 
ହେବା ପୂର୍ବରୁ ଆଚାର୍ଯ୍ୟ ହରିହର ଓ ଗୋଦାବରୀଶ ଝିଅ ଘରର ପ୍ରସ୍ତାବ ନେଇ 
ବିରିବାଟୀକୁ ଗଲେ । ଯୁବକ ଶ୍ରୀମାନ ପତି ତାଙ୍କ ବୋଉଙ୍କୁ ସେ ପ୍ରସ୍ଥାବ ଭାଙ୍ଗି ଦେବାକୁ 
ଭିତରେ ଭିତରେ କହିଥଲେ । ତାଙ୍କ ବୋଉ ଆଶ୍ଚର୍ଯ୍ୟ ହୋଇ କହିଲେ - ଆରେ, 
ଦାସେ ଆପଣଙ୍କ ଘରୁ ଝିଅଟିଏ ଆଣିବା ମୋର କୋଟି ଜନ୍ମର ପୁଣ୍ୟର ଫଳ | 
ମାଂ ପୁଅର କଥା ସେ କିଛି ଶୁଣିଲେ ନାହିଁ । ବାହାଘର ସ୍ରିର ହୋଇଗଲା | 


୧୩୭ . 


Digitized by PPRACHIN, SOA 


-ଓଣାଞଣାଣ୍ଡର୍‌ ଅଟ 


ବିଭାଘର ଗୋପବନ୍ଧୁଙ୍କ ଇଛ୍ଥାରେ ଅତି ନିରାଡ଼ମ୍ବର ଭାବରେ ସଂପନ୍ନ 
ହେଲା ¦ ଝିଅ ଶାଶୁଘର ବାହାରିଲା ବେଳେ ଦଦେଇଙ୍କୁ ଧରି ପ୍ରାଣ ଉଛୁଳା କାନ୍ଦ 
କାନ୍ଦିଲା । ଗୋପବନ୍ଧୁ ସେ ଦୃଶ୍ୟ ଦେଖି ନପାରି ବାହାରକୁ ବାହାରି ଗଲେ | ଦଦେଇ 
ନାରାୟଣ ଝିଅକୁ ବୁଝାଉଥ୍‌ଲେ, ଆଉ ନିଜେ ବି କାନ୍ଦୁଥଲେ | ଝିଅକୁ କହିଲେ - 
ମା, ଦୂଃଖ କରନା, ତୁ ଭାଗ୍ୟବତୀ, ଏପରି ସାମୀ ପାଇଛୁ । ତୋର କିଛି ଅଭାବ 
ଅସୁବିଧା ରହିବ ନାହିଁ । ତୋ ବାପା, ତୋ ଦଦେଇ ତୋ ପାଖରେ ଅଛନ୍ତି ନାଁ । 
ବାପ କନ୍ୟା ସଂପ୍ରଦାନ କଲେ, ଦଦେଇ ହାଣ୍ଡି କୁଣ୍ଢେଇ ଯାଏ ସବୁ ଘର କରଣା 
ଜିନିଷ ଭାର୍ଗବୀ ନତ୍ତ ବନ୍ଧରେ ଏକୋଇଶଟା ଶଗଡ଼ ଗାଡ଼ିରେ ଭର୍ରି କରି ବିରିବାଟୀ 
ପଠେଇ ଦେଲେ । 

ସାରଙ୍ଗିଣୀ ବାହାଘର ସମୟରେ ଗୋଫପବନ୍ଧୁଙ୍କର ଗୋଟିଏ କଥା ମନେ 
ପଡୁଥ୍ଲା | ସେ ଦିନେ ସତ୍ୟବାଦୀ ବନ ବିଦ୍ୟାଳୟରେ ବସିଥ୍‌ଲେ। 
ସେତେବେଳେ ଅଯୋଧା ଓ ପ୍ରଭୁ ରାମଚ୍ରନ୍ଦ୍ରଙ୍କ ଜୀବନର ସମସ୍ତ ଦୁଃଖ କଷ୍ଟ 
ତାଙ୍କର ମନେ ପଡୁଥିଲା । ଗୋଟିଏ ଧୋବଣୀର କଥାରେ ସେ ପ୍ରାଣପ୍ରିୟା 
ବୈଦେହୀଙ୍କୁ ଅନେକ ଦୁଃଖ ଦେଇଥୁଲେ | ବ୍ୟକ୍ତି ଉପରେ ସମାଜ ଏମିତି ନାଲି 
ଆଖି ଦେଖେଇ ଥାଏ | ସମାଜ ଅତି ନିର୍ଦୟ ଓ ନିଶୁୁର । ଏହି ସମୟରେ 
କେତେକ ରକ୍ଷଣଶୀଳ ଶାସନୀ ବାହୁଣ ଆସି ତାଙ୍କୁ ଭେଟିଲେ | ସେମାନେ କହିଲେ 
ବ୍ରାହ୍ମଣମାନେ ହିନ୍ଦୁ ସମାଜରେ ପ୍ରଭୁ ଭାବରେ ବିବେଚିତ, ସେମାନେ କାହାର 
ଦାସ ନୁହଁନ୍ତି । ବ୍ରାହ୍ମ ଣୋତ୍ତର ବ୍ୟକ୍ତିମାନଙ୍କ ପାଇଁ କେବଳ ଦାସ ସାଙ୍ଗିଆ ପ୍ରଯୂଜ୍ୟ | 
ତୁମେ ନିଜକୁ ବ୍ରାହ୍ମଣ ଭାବେ ଦର୍ଶାଇବା ନିମନ୍ତେ ଦାଶ” ସଂଜ୍ଞା ଲଗେଇବା 
ବିଧେୟ, ‘ଦାସ ନୁହେଁ । ଗୋପବନ୍ଧୁ ସେମାନଙ୍କ କଥା ଶୁଣି କହିଲେ - ଆହେ, 
ଗୋସେଇଁମାନେ, ତୁମମାନଙ୍କ ଭିତରେ “ସଂ , 'ଶ” ନେଇ ଟଣା ଓଟରା ଲାଗିଛି । 
ଓଡ଼ିଆ ଭାଷାରେ ଆଉ ଗୋଟେ ଷ ଅଛି, ହଉ ମୁଁ ଏଣିକି ସେଇ ‘ଷଂ ବ୍ୟବହାର 
କରିବି । ବ୍ରାହରଣ ଗୋପବନ୍ଧୁଙ୍କ ଥଟ୍ଟା ମଜା କଥାରେ ଘାଇଲା ହୋଇ ଚାଲିଗଲେ | 
ପ୍ରକୃତ କଥା ହେଲା ଗୋପବନ୍ଧୁଙ୍କ ପୂର୍ବ ଜମାନେ ଗ୍ରାମର ଇଷ୍ଟ ଦେବତା ବିନୋଦ 
ବିହାରୀଙ୍କ ସତ୍ଧାଧ୍‌କାରୀ ସାର୍ବଜନୀନ ବୈଷ୍ଣବ ଧର୍ମର ପୂଜକ ଥୂଲେ । ଦେବତାଙ୍କର 
ସେବକ ବା ଦାସ ରୂପେ ନିଜର ପରିଚୟ ଦେଇ ଆସୁଥ୍‌ଲେ । ଗୋପବନ୍ଧୁ 

ଭାମବତ ପ୍ରେମୀ ବୈଷ୍ଠବ ବଂଶର ଦାୟାଦ ଥବାରୁ ଦାସ ଲେଖୁଥିଲେ । 
ବୈଷ୍ଣବମାନେ ଜାତି ଭେଦାଭେଦ ମାନନ୍ତି ନାହିଁ । ଜଗନ୍ନାଥଙ୍କର ମୈତ୍ରୀ ଧର୍ମରେ 
ସେମାନେ ବିଶ୍ଧାସୀ | ରାଜା ପ୍ରତାପରୂଦ ଦେବଙ୍କ ସମୟରୁ ବୈଷ୍ଣବ ରାଜଧର୍ମ 
ଥଲା । ସେହି ସମୟରୁ ଉଚ୍ଚ ଜାତିର ଲୋକେ ନିଜ ସଂଜ୍ଞା ବଦଳେଇ ଦାସ 
ବୋଲାଉ ଥୂଲେ | କୌଶିକ ଗୋତଜ ଗୋମବନ୍ଧଙ୍କ ବଂଶ ସେହି ଭାବରେ ଦାସ 
ସଂଜ୍ଞା ବ୍ୟବହାର କରି ଆସୁଥ୍‌ଲେ । 

ଦୂଇ ଝିଅ ସାନ ବଡ଼ ପାଖାପାଖି । ବଡ଼ ଭଉଣୀର ଝାହାଘର ପରେ ସାନ 
ଭଉଣୀ କେତକୀ ଏକା ହୋଇଗଲା । ସେଇ କଥାଟି ବାପାଙ୍କୁ ବଡ଼ ବାଧ୍ଲା | ତାଂ ପାଇଁ 
ବର ଖୋଜା ଖୋଜିରେ ଲାଗି ପଡ଼ିଲେ । ପ୍ରଥମ ପ୍ରସ୍ତାବ ଗୋଟିଏ ଧନୀ ଘରୁ 
ଆସିଥୁଲା | ପ୍ରସ୍ତାବ ଆଲୋଚନା ବେଳେ ପୁଅର ଓକିଲ ବାପ ପଚ଼ାରିଲେ, ଦିଆନିଆ 
କଣ କିପରି ହେବ ? ଏ କଥା ଶୁଣି ଗୋପବନ୍ଧୁଙ୍କ ମନରେ ନିଆଁ ଲାଗିଗଲା | ସେ 
ଧୀର ଭାବରେ କହିଲେ - ତୁମର ତ ସବୁ ଅଛି, କଂଣ ନାହିଁ ଯେ ମୁଁ ଦେବି ? ବର 
ବାପ ଉତ୍ତର ଦେଇ କହିଲେ - ଆମ୍ଭେ ସାମନ୍ତ ବ୍ରାହ୍ମଣ, ତୁମେ ଦାସ ବ୍ରାହ୍ମଣ, 
ସେତିକି ନଦେଲେ କିଛି କେମିତି ହେବ ? ଗୋପବନ୍ଧୁ କହିଲେ - ମୋ ଝିଅକୁ ମୁଁ 
ଗୋଟିଏ ଗରିବ ଘରେ ବାହା ଝୈନ୍ିପଛେ. ଦିଆନିଆ କିଛି କରିବି ନାହିଁ ତୁମ 
ଘରେ ମୋ ଝିଅ ବାହା କରିବାର ନାହିଁ । ସେ ପ୍ରସ୍ତାବ ଭାଙ୍ଗିଗଲା । ସତ୍ୟବାଦୀର 
ଜଣେ ଛାତ୍ରର କଥା ଗୋପବନ୍ଧୁଙ୍କର ମନେ ପଡ଼ିଲା | ଘର ବୀର ପ୍ରତାପପୁର 
ଗ୍ରାମରେ, ପିଲାଟିର ନାମ ନାରାୟଣ ମିଶ୍ର । ଭାଇନା ନାରାୟଣ ବାହାଘର ଠିକଣା 
କରି ଆସିଲେ ବର ଘରୁ ! ପିଲାଟି ସୁଶୀଳ ଓ ମେଧାବୀ ଛାତ୍ର | ବଡ଼ ଝିଅକୁ 
କାହିଁରେ କ'ଣ ବେଭାର ଦିଆଯାଇଥୂଲା | ସେଇ ଅନୁସାରେ ସାନ ଅଲିଅଳୀ 
କେତକୀକୂ ବାପ, ଦଦେଇ ବିଦା କଲେ ! ଶଗଡ଼ ଶଗଡ଼ ଭାର ଗଲା ଝିଅ ଘରକୁ । 
କିନ୍ତୁ ପୂର୍ବ ପରି ଜ୍ଵାଇଁ ବାବୁଙ୍କୁ କିଛି ଯୌତୁକ ଦିଆଗଲାନାହିଁ । ବାହାଘରରେ ବାଣ 
ଫୁଟିଲା ନାହିଁ କି ରୋଶଣି ହେଲା ନାହିଁ । 

ଆନ୍ତରିକତା ଓ ଭଲ ପାଇବାକୁ: ଗୋପବନ୍ଧୁ କେବେ ଲୌକିକ ମାୟା 
ଭିତରେ ଦେଖନ୍ତି ନାହିଁ । ଝିଅମାନଙ୍କ ବାହାଘର ପରେ ରଖି ସାଧକଙ୍କ ଭଳି ସେହି 
ମାୟାମୁକ୍ତ ମଣିଷର କାତର ଅଶ୍ର ବିସ୍ତାର ଆକାଶରେ ଲୀନ ହୋଇ ଯାଉଥଲା 

ସବୁରି ଅଲକ୍ଷ୍ୟରେ । ମୋ ଘର, ମୋ ପିଲା, ମୋ ସଂସାର ତାଙ୍କୁ ବାନ୍ଧି ପାରି 
ରଖିନଥୂଲା । ଅନନ୍ୟ ବିମୁକ୍ତ ସାଧକ ବିଶ୍ଵ ପ୍ରେମରେ ଅବଗାହନ କରୁଥୂଲେ | 


ତେର : ବ୍ୟାସକବି 


୧୯୧୬ ମସିହା ବେଳକୁ ଭାର୍ଗବୀ ନଦୀରେ ବହୁତ ପାଣି ବୋହି ଗଲାଣି । 
ଦୁଇ ବର୍ଷ ତଳୁ ସତ୍ୟବାଦୀ ବନ ବିଦ୍ୟାଳୟ ଉଚ୍ଚ ବିଦ୍ୟାଳୟରେ ପରିଣତ ହୋଇ 
ସରକାରୀ ସୀକୃତି ପାଇ ସାରିଲାଣି । ସେହି ବର୍ଷ ଗୋପବନ୍ଧୁ ବିହାର-ଓଡ଼ିଶା 
ପ୍ରାଦେଶିକ ସଭାର ସଭ୍ୟ ହୋଇଛନ୍ତି | ଏହାର ଆଠ ବର୍ଷ ତଳେ ଉତ୍କଳ ସମ୍ମିଳନୀର 
ବୈଠକରେ ଯୋଗ ଦେଇ ଗୋପବନ୍ଧୁ ତାଙ୍କର ରାଜନୈତିକ ଜୀବନ ଆରମ୍ଭ କରି 
ସାରିଛନ୍ତି । ଓଡ଼ିଶାରୁ ବିହାର-ଓଡ଼ିଶା ପ୍ରାଦେଶିକ ସଭାର ଜଣେ ସଭ୍ୟ ଭାବେ 
ନିର୍ବାଚିତ ହୋଇ ସେ ପୂରା ଦମ୍ରେ ରାଜ୍ୟ ରାଜନୀତିରେ ପ୍ରବେଶ କରି 
ସାରିଲେଣି । ତାଙ୍କ ଦୂଇ କାନ୍ଧରେ ଥୁବା ସଂସାର ଓ ସତ୍ୟବାଦୀ ବନ ବିଦ୍ୟାଳୟକୁ 
ସେ ସଫଳତାର ସହିତ ବୋହି ଚାଲିଛନ୍ତି । ତାଙ୍କ ପିତା ପନ୍ନୀ ସଂସାର ଛାଡ଼ି 
ଚାଲିଗଲେଣି | ବଡ଼ ଝିଅ ସାରଙ୍ଗିଣୀର ବିବାହ ତାଂ ମାତାଙ୍କର ବିୟୋଗର ଆଠ ବର୍ଷ 
ପରେ କଟକର ବିରିବାଟୀ ଗାଁରେ ଏମ୍‌.ଏ. ପଢିଥ୍ବା ଅଧ୍ୟାପକ ରନ୍ନାକର ପତିଙ୍କ 
ସହିତ ହୋଇସାରିଛି । ଆଉ ତା'ର ଦେଢ଼ ବର୍ଷ ଭିତରେ ସୀନଝିଅ କେତକୀର ଶୁଭ 
ପରିଣୟ ସତ୍ୟବାଦୀ ବିଦ୍ୟାଳୟର ଛାତ୍ର ପୂରୀ ବୀରପ୍ରତାପ ପୁର ଶାସନର ନାରାୟଣ 
ମିଶ୍ରଙ୍କ ସହ ବିଧ୍‌ ମୁତାବକ ସଂପୂର୍ଣ୍ଣ ହୋଇସାରିଛି । ମାତୃହୀନା ଝିଅ ଦୂଇଟିଙ୍କ ପାଇଁ 
ଗୋପବନ୍ଧୁଙ୍କ ପ୍ରାଣ କେତେ କାନ୍ଦୁଧଲା ତାହା ସେ ‘ଅନାଥ କଳିକା” କବିତାରେ 
ପ୍ରାଣସ୍ପର୍ଶୀ ଭାବରେ ପ୍ରକଟ କରିଛନ୍ତି । ଏବେ ସେ ପାରିବାରିକ ବନ୍ଧନରୁ ମୁକ୍ତ । 
ଘରବାଡ଼ି ଓ ସମସ୍ତ ପୈତୃକ ସଂପତି ନାରଣ ଭାଇନାଙ୍କ ହାତରେ, ସେ ସବୁ ବୂଝୁଛନ୍ି । 

୧୯୧୬ ମସିହା | ସାକ୍ଷୀଗୋପାଳ ଷ୍ଟେସନ ଲୋକାରଣ୍ୟ | ଗୋପବନ୍ଧୁ 
ଓ ତାଙ୍କର ସତୀର୍ଥ ସହକର୍ମୀଗଣ ଅପେକ୍ଷାରତ | ଗାଡ଼ି ବାଲେଶ୍ଵରରୁ ଆସି ପହଞ୍ଚଲା | 
ଫକୀର ମୋହନ କୀ ଜୟ ଜୟ ଧ୍ଵଚିଲେ ନିନାଦିତ ହେଲା ସତ୍ୟବାଦୀର ଆକାଶ 
ଓ ଧରିତ୍ରୀ 1 ଅତିଥ୍‌ ଅବତରଣ କଲେ । ଶୀର୍ଣ୍ଣକାୟ, ପକୃକେଶ ବିଶିଷ୍ଟ ଓଡ଼ିଶାର 
ଅନନ୍ୟ ଗଦ୍ୟଶିଳ୍ପୀ ତଥା ଓଡ଼ିଆ ଭାଷା ସୁରକ୍ଷା ଆନ୍ଦୋଳନର ମହାରଥୀ 

ଫକୀରମୋହନ ଆସୁଛନ୍ତି ବନ ବିଦ୍ୟାଳୟ ! ସେ ଓହ୍ଲାଇଲେ ଟ୍ରେନ୍‌ରୁ । ଗୋପବନ୍ଧୁ 
ଓ ଅନ୍ୟମାନେ ପୁଷ୍ଣଗୁଛ ଦେଇ ତାଙ୍କୁ ସାଗତ ଜଣେଇଲେ | ତାଙ୍କୁ ଚାରିଜଣ ଛାତ୍ର 
ଧରି ଧରି ଗୋଟିଏ ମେହେନାରେ ବସେଇଲେ । ସେମାନେ ମହା ଆନନ୍ଦରେ 
ମେହେନାକୁ କାନ୍ଧେଇ ଚାଲିଲେ ମହାନ୍‌ ଅତିଥଙ୍କୁ ଧରି । ପଛରେ ଜନତାର ଭୀଷଣ 
ଭିଡ଼ । କିଛି ବାଟ ଗଲାପରେ ଅତିଥୂ ହଠାତ୍‌ ପାଟି କରି ଉଠିଲେ - ରୁହ ରେ 
ଲଣ୍ଡାଗୁଡ଼ାକ, ରୁହ... ରଖ ରଖ, ନହେଲେ ମୁଁ ଡେଇଁ ପଡ଼ିବି । ମରିଗଲେ ତୁମକୁ 
ଦୋଷ ଲାଗିବ । ମେହେନା ରହିଲା । ଫକୀରମୋହନ ସେଥରୁ ଓହ୍ଲେଇ ଚାଲି 
ଚାଲି ଆସିଲେ ବନ ବିଦ୍ୟାଳୟର ସବୂଜ ପରିସରକୁ । ବିଦ୍ୟାଳୟ ବୁଲି ଦେଖିବାକୁ 
ତାଙ୍କ ଦେହରେ ବଳ ନଥୁଲା, ଉତ୍ସାହ ଥଲା ପ୍ରବଳ । ଗୋପବନ୍ଧୁ ତାଙ୍କୁ ବନ 
ବିଦ୍ୟାଳୟ ବିଷୟରେ ଆରମ୍ଭରୁ ସମସ୍ତ କଥା ଜଣେଇ ସାରିଥୂଲେ । 

...ମୋର ତ ଆଉ ବେଶୀ ଦିନ ନୁହେଁ | ମନ ହେଲା ଓଡ଼ିଶାର ନାଳନ୍ଦା 
ବିଶୁବିଦ୍ୟାଳୟ ଦର୍ଶନ କରିବାକୁ । ଶରୀର ନାହିଁ ନାହିଁ କରୁଥଲା | ମନ କହିଲା, 
ଆଉ କେତେଦିନ ବଞ୍ଚବୁ ଯାଆ, ବୁଲି ଆ । 

ତାଙ୍କ କଥା ଶୁଣି ଗୋପବନ୍ଧୁ କାନ୍ଦ କାନ୍ଦ ହେଇ କହିଲେ, ଆପଣ ସେପରି 
କୁହନ୍ତୁ ନାହିଁ । ଭୀଷ୍ମ ପିତାମହଙ୍କ ପରି ଆପଣ ଗଢ଼ିଥ୍‌ବା ଏ ଜାତିର ଉତ୍ତର 
ପୁରୁଷମାନଙ୍କୁ ଆଶୀର୍ବାଦ କରୁଥାନ୍ତୁ । ବ୍ୟାସକବି ଉଠି ଛିଡ଼ା ହେବାକୁ ପ୍ରୟାସ କଲେ । 
ପାରିଲେ ନାହିଁ । ପିଲାମାନଙ୍କୁ ଗୋଟି ଗୋଟି କରି ତାଙ୍କ ପାଖକୁ ଡାକି ଅଣାଗଲା | 
ସେ ଆଦରର ସହିତ ସବୁ ପିଲାଙ୍କ ମୁଣ୍ଡଠାରୁ ଗୋଡ଼ ପର୍ଯ୍ୟନ୍ତ ଆଉଁସି ଆଶୀର୍ବାଦ 
କଲେ | ତାଙ୍କ ସମ୍ମାନରେ ଏକ ସଭାର ଆୟୋଜନ ହେଲା । 

ପିଲାମାନଙ୍କୁ ଶୁଣେଇ ଗୋପବନ୍ଧୁ କହିଲେ - ୧୮୬୮-୬୯ ମସିହା 
ଓଡ଼ିଆ ଭାଷା-ସାହିତ୍ୟ ଇତିହାସର ଘୋର ଅନ୍ଧକାରର ସମୟ | ବଙ୍ଗାଳୀମାନେ 
ଦୁହା ଉଠେଇଲେ ଉଡ଼ିଆ ଏକଟା ସତନ୍ତ୍ର ଭାଷା ନଏ । ସେତେବେଳେ ସ୍କୁଲରେ 
ଶିକ୍ଷକ ବଙ୍ଗାଳୀ, ପ୍ରଶାସକ ବଙ୍ଗାଳୀ, ଅମଲା ବଙ୍ଗାଳୀ | ଓଡ଼ିଆ ଭାଷାରେ ପାଠ୍ୟ 
ପୁସ୍ତକ ବହୁତ ଜମ୍‌ ଥଲା । ସତେ ଯେମିତି ଓଡ଼ିଆ ଭାଷା ମରିଯିବ । ଏହାର 
ପ୍ରତିକ୍ରିୟାରେ ବାଲେଶ୍ବର ଅଞ୍ଚଳରୁ ଫକୀରମୋହନ, ରାଧାନାଥ ରାୟ, ରାଜା 
ବୈକୁଣ୍ଠ ନାଥ, କଟକ ଅଞ୍ଚଳରୁ ମଧୁସୂଦନ ରାଓ, ଗୌରୀ ଶଙ୍କର ରାୟ, 

ସମ୍ବଲପୁରରୁ ଗଙ୍ଗାଧର ମେହେର ଆଦି ଓଡ଼ିଆ ଭାଷା ସୁରକ୍ଷା ଆନ୍ଦୋଳନର ରଥୀ 
ମହାରଥୀ ହୋଇ ବାହାରିଲେ । ପ୍ରାଚୀନ ଓ ମଧ୍ଯ ଯୁଗରେ ସମୃଦ୍ଧ ଓଡ଼ିଆ ଭାଷା- 
ସାହିତ୍ୟରୁ ପ୍ରେରଣା ଲାଭ କରି ସେମାନେ କାବ୍ୟ-କବିତା, ଗଛ, ପ୍ରବନ୍ଧ ଓ ସମ୍ବାଦ 
ପ୍ରତ୍ର ପ୍ରକାଶ ମାଧ୍ୟମରେ ଏକ ବଳିଷ୍ଠ ଜନମତ ଗଢ଼ିବାରେ ଲାଗି ପଡ଼ିଲେ | 
ସେନାପତି ଫକୀର ମୋହନ ବ୍ୟାସ କବି ଭାବରେ ବିଖ୍ୟାତ । ସେ ଛଅ 
ମାଣ ଆଠ ଗୁଣ୍ଡ ଲଛମା, ପ୍ରାୟଶ୍ଚିତ ଏବଂ ମାମୁଁ ଭଳି ଚମକ୍କାର ଉପନ୍ୟାସ ଓ 
ରେବତୀ ତଥା ରାଣ୍ଡୀପୁଅ ଅନ୍ତା ଭଳି କାଳଜୟୀ ଗଳ୍ପମାନ ରଚନା କରିଛନ୍ତି । 
ରାମାୟଣ, ମହାଭାରତର ଓଡ଼ିଆ ଅନୁବାଦ ସହ ସେ ସମ୍ବାଦ ବାହିଁକା ସମ୍ବାଦ ପତ୍ର 
ଚଳେଇ ରଖିଥଲେ ! ଓଡ଼ିଆ ଭାଷା-ସାହିତ୍ୟକୁ ତାଙ୍କର ଅମଳିନ ଅବଦାନ ପାଇଁ 
ଓଡ଼ିଆ ଜାତି ତାଙ୍କ ପାଖରେ ଚିତ୍ତକୃତଜ୍ଞ ଓ ରଣୀ ହୋଇ ରହିଛି ଓ ରହିବ । 
ଫକୀର ମୋହନଙ୍କୁ ସେତେବେଳକୁ ତେସ୍ତରୀ ବର୍ଷ । ଗୋପବନ୍ଧୁଙ୍କ 
ବକ୍ତବ୍ୟ ଶୁଣି ପ୍ରେମରେ ଗଦଗଦ ହୋଇ ତାଙ୍କ ନୟନରୁ ଅଶ୍ରଧାର ଗଡ଼ୁଥୂଲା । 
ଆଖିରୁ ଲୁହ ପୋଛି ସମ୍ବର୍ବନାର ଉତ୍ତରରେ ସେ ପିଲାମାନଙ୍କୁ ଆଶୀର୍ବାଦ କରି 
କହିଲେ - ଓଡ଼ିଆ ଭାଷା ସାହିତ୍ୟର ଉନ୍ନତି କରିବା ପାଇଁ ଲାଗି ପଡ଼ | ଏବେବି 
ଭାଷା ସୁରକ୍ଷା ଲାଗି ଯଥେଷ୍ଟ ପ୍ରଯତ୍ନ ଦରକାର । ପ୍ରତ୍ୟେକ ସମୟରେ ଭାଷା ସୁରକ୍ଷା 
ଆବଶ୍ୟକ କରେ । ଆମ ସାହିତ୍ୟ ସମୁନ୍ଧତ ହେବା ଦରକାର । ତୁମ୍ଭେମାନେ 
ଭାଗ୍ୟବାନ ଯେ ତୁମ୍ଭକୁ ବଢ଼ିଆ ସାହିତ୍ୟିକ ପରିବେଶ, ସାହିତ୍ୟ ପ୍ରେମୀ ଶିକ୍ଷକ ଓ 
ଆଗକୁ ଯିବା ଲାଗି ପ୍ରଚୂର ସୁଯୋଗ ମିଳିଛି । ତୁମ୍ଭମାନଙ୍କୁ ମୋର ଆଶୀର୍ବାଦ । 
ଜୀବନରେ ବିଜୟୀ ହୂଅ, ଯଶସୀ ହୁଅ ! 
ସେ ବିଶ୍ରାମ ଦରକାର କରୁଥିଲେ । ଗୋପବନ୍ଧୁ ଭୋଜନର ବ୍ୟବସ୍ଥା କରି 
ତାଙ୍କୁ ବଙ୍ଗଳା ଘରେ ବିଶ୍ରାମ କରିବାକୁ ହାତ ଧରି ନେଇଗଲେ । କଥା ରହିଲା, 
ଉପରବେଳା ଶିକ୍ଷକମାନଙ୍କ ସହିତ ସେ କଥା ହେବେ । ନୀଳକଣ୍ଡ, ଆଚାର୍ଯ୍ୟ ହରିହର, 
ଗେଦାବରୀଶ ଓ କୃପାସିନ୍ଧୁ ଆଦି ସମସ୍ତ ଶିକ୍ଷକଙ୍କୁ ଏହା ଜଣେଇ ଦିଆଗଲା | 
ଅପରାହ୍ନ ସଂପୂର୍ଣ୍ଚ ଉତ୍ତୀର୍ଣ୍ଚ । ସୂର୍ଯ୍ୟଙ୍କର ମୟୁଖ ମହଳନ ପଡ଼ି ଆସିଲାଣି । 
ବକୂଳ ବନର ପବନ ଦେହମୁଣ୍ଡକୁ ସସ୍ପେହ ଆଶ୍ଲେଷ ଦେଉଛି । ବଙ୍ଗଳା ଘର 
କବାଟ ଝରକା ସବୁ ଖୋଲା । ଆର୍ମ ଚେୟାର ଉପରେ ବସିଛନ୍ତି ବ୍ୟାସକବି । 

ତଳେ ସପ ଉପରେ ତାଙ୍କ ଗୋଡ଼ ପାଖରେ ବସିଛନ୍ତି ଗୋପବନ୍ଧୁ ଓ ତାଙ୍କର 
ସଖାଗଣ | କ'ଣ କଥା ହେବେ ସାହିତ୍ୟରଥୀ, ସେଇ ଆଶା ଆଶଙ୍କାରେ ସମସ୍ତେ 
ଅନେଇଛନ୍ତି । 

ସେ କହିଲେ, କେତେ କଥା ଶୁଣିଛି ତୁମର ଏ ବନ ବିଦ୍ଯାଳୟ 
ବିଷୟରେ । ସେଇଥୁପାଇଁ ବଢ଼ା ବୟସରେ ଧାଇଁ ଆସିଛି । ଆମେ ସେତେବେଳେ 
ଯେଉଁ ସପ୍ନ ଦେଖିଥଲୁ, ତାହା ସଫଳ ହେବାକୁ ବସିଛି । ଆପଣମାନେ ଜଣେ 
ଜଣେ କବି, ପ୍ରାବନ୍ଧିକ, ସମାଜସେବୀ ଓ ସଂଗଠକ | ମୋଟ ଉପରେ କହିବାକୁ 
ଗଲେ, ସତ୍ୟବାଦୀ ଏକ ଜାତୀୟ ଦର୍ଶନ, ଓଡ଼ିଆ ସାହିତ୍ୟରେ ନବ ଯୁଗର 
ପ୍ରବର୍ଭକ । କୋମଳ , ଆବେଗଭରା ଲଳିତ ଛନ୍ଦବଦ୍ଧ ସାହିତ୍ୟର ଏକ ପୂତ ପବିତ୍ର 
ଧାରା ଆରମ୍ଭ ହୋଇଛି ତୁମ ପଞ୍ଚସଖାଙ୍କ କଲମରେ ! ଏହା ସତ୍ୟବାଦୀ ଯୁଗ 
ଭାବରେ ଇତିହାସରେ ରହିବ । ଗୋପବନ୍ଧୁ ନିଜେ ଏହି ଯୁଗର ମନ୍ତ୍ରଦାତା । 
ସତ୍ୟବାଦୀ ସାହିତ୍ୟ ତା'ର ସର୍ଜନା ପରିଧ୍‌ର କେନ୍ଦ୍ରରେ ଜାତୀୟତା ଭାବକୁ 
ସ୍ଥାପନ କରି ବିସ୍ତାରିତ । ପୁଣି ଜୀବନ ସଂଗ୍ରାମ କ୍ଷେତ୍ରରେ ଓଡ଼ିଶାର ସାମୂହିକ 
ଉନ୍ନତି ଯେପରି ଧେୟ ହୋଇଅଛି ତାହା ମତେ ଖୁବ୍‌ ଆନନ୍ଦ ଦେଉଛି | ଏ ସବୁ 
କିପରି, କେଉଁଠୁ ସମ୍ଭବ ହେଲା ତାହା ମତେ ଚକିତ କରିଛି । ସତ୍ୟବାଦୀ ଏକ 
ବିଦ୍ୟାଳୟ ନୁହେଁ, ଏହା ନାଳନ୍ଦା ପରି ଏକ ବିଶୁ ବିଦ୍ୟାଳୟ ପରି ମତେ ଲାଗୁଛି । 
ମୁଁ ଜାଣେ ଏହା ପଛରେ କାହାର ଯାଦୁକରୀ ସ୍ତର୍ଶ ରହିଛି । କିଏ ତାଙ୍କର ଚୁମ୍ବକୀୟ 
ଶକ୍ତିରେ ମରୁଭୂମିରେ ପୁଷ୍ଠୋଦ୍ୟାନ ସୃଷ୍ଟି କରିଛନ୍ତି । ମୁଁ ଏ ବୁଢ଼ା ବୟସରେ 
ତାଙ୍କୁ ହିଁ ଆଖି ପୂରେଇ ଦେଖିବାକୁ ଆସିଛି । ତାଙ୍କୁ ହିଁ ମୋ ଜୀବନର ସକଳ 
ପୁଣ୍ୟ ଦେବା ପାଇଁ ଆସିଛି । ଏହା କହି ସେ ଗୋପବନ୍ଧୁଙ୍କ ମସ୍ତକରେ ଅଙ୍ଗୁଳି 
ଚଳାଉଥ୍‌ଲେ । ସମଗ୍ର ସଭା ନତମସ୍ତକ ହୋଇ ସେ ଆଶୀର୍ବାଦ ଗ୍ରହଣ କରୁଥଲା । 

ସୂର୍ଯ୍ୟ ଅସ୍ତ ହେବାକୁ ବେଶୀ ବେଳ ନାହିଁ । ଗୋପବନ୍ଧୁ ବସିଥୂଲେ 
ବ୍ୟାସକବିଙ୍କ ପାଦ ପାଖରେ ¦ ନାକ କାନ୍ଦୁରା ଗୋପବନ୍ଧୁଙ୍କ ଆଖିରୁ ଅବିରଳ ଅଶ୍ର 
ନିର୍ଗତ ହୋଇ ପରମ ପୂଜ୍ୟଙ୍କର ପାଦ ଧୋଇ ଦେଉଥ୍‌ଲା । ନୀଳକଣ୍ଡ ତାଙ୍କ ପାଖକୁ 
ଆସି ତାଙ୍କ ଆଖିରୁ ଲୁହ ପୋଛି ଦେଇ ଫକୀରମୋହନଙ୍କୁ କହିଲେ, ମୁଁ ଆପଣେଙ୍କୁ 
ବିଦ୍ୟାଳୟର ସପ୍ନ ଓ ବାସ୍ତବତା ବିଷୟରେ କହିବି । ଦାସେ ଆପଣେ ଏବେ କିଛି 

କହିବା ଅବସ୍ଥାରେ ନାହାନ୍ତି । ଗୋପବନ୍ଧୁ ମୁହଁ ତଳକୁ କରି ଉଠି ଚାଲିଗଲେ ନିଜ 
କକ୍ଷକୁ । ନୀଳକଣ୍ଡ ଆରମ୍ଭ କଲେ କହିବା... ଆମ ଘର ଶ୍ରୀରାମଚନ୍ଦ୍ଧପୂର ଶାସନ, 
ସାକ୍ଷୀଗୋପାଳ ପାଖାପାଖି । ଆମ ଗାଁର ଗୋପୀନାଥ ଦାସ ପୂରୀ ଜିଲ୍ଲା ସ୍କୁଲରେ 
ଆପଣେଙ୍କ ପଢ଼ାସାଥୀ ବନ୍ଧୁ । ଆମରି ଗାଁର ପଣ୍ଡିତ ହରିହର ଦାସ ଆପଣେଙ୍କ 
ଗୁରୁ । ତେଣୁ ମୋ ସହ ଆପଣଙ୍କ ଅନ୍ତରଙ୍ଗତା ପିଲାଦିନୁ । ପ୍ରତି ବର୍ଷ କୁମାର 
ପୂର୍ଣ୍ଣିମା ଦିନ ହରିହରଙ୍କ ଜନ୍ମତିଥ୍‌ ଆପଣେ ପାଳନ କରନ୍ତି । ସବୁବେଳେ ମୁଁ ଲକ୍ଷ୍ୟ 
କରିଛି ଯେ ଦେଶର ଶିକ୍ଷାବ୍ୟବସ୍ଥା ପାଶ୍ଚାତ୍ୟ ଓ ପ୍ରାଚ୍ୟ ପ୍ରଣାଳୀର ସମନ୍ୟରେ 
ହେଉ ବୋଲି ଆପଣେଙ୍କ ମୁଣ୍ଡରେ ଥାଏ ଓ ଅନେକ ସମୟରେ ସେ ସେହି ବିଷୟରେ 
ଆଲୋଚୂନା କରନ୍ତି । ଶିକ୍ଷାରେ ନୈତିକତା ଓ ମୂଲ୍ୟବୋଧ ରହୁ, ପିଲାଏ କେବଳ 
ଚାକିରି କରିବା ପାଇଁ ପାଠ ନପଢ଼ି ଦେଶ ସେବା ପାଇଁ ପାଠ ପଢ଼ିବେ ତା'ହେଲେ 
ଦେଶ ଖୁବ୍‌ ଶୀଘ୍ର ପରାଧୀନତାର ନାଗପାଶରୁ ମୁକ୍ତ ହେବ ବୋଲି ସେ କହନ୍ତି ! 

...ଏ ତ ଖୁବ୍‌ ଭଲ ବିଚ଼ାର | ହଁ, କୁହ ତା' ପରର କଥା, ମଝିରୁ କହିଲେ 
ବ୍ୟାସକବି । 

...ଆମ ଗ୍ରାମରେ ଗୋଟିଏ ଭର୍ଣ୍ଣାକୁଲାର ସ୍କୁଲ ଥାଏ । ଆମ ଗାଁ ଓ ଆମ 
ପାଖ ଗାଁ ଉଦୟ ଗୋଟିଏ ମଧ୍ଯ ଇଂରାଜୀ ବିଦ୍ୟାଳୟ ନିଜ ନିଜ ଗ୍ରାମରେ ଖୋଲିବା 
ପାଇଁ ବିବାଦ କଲେ ! ସେ ବେଳର ସ୍କୁଲ ଇନ୍‌ସପେକ୍ଟର କବି ମଧୁସୂଦନ ରାଓ । 
ଆପଣେ ଓ ମଧୁ ରାଓ ଦୂଇ ଗାଁର ମିଶାମିଶି କରେଇ ସାକ୍ଷୀଗୋପାଳ ମନ୍ଦିର 
ପଛପଟ ଛୁରିଅନା ବନରେ ଏ ମଧ୍ଯ ଇଂରାଜୀ ବିଦ୍ୟାଳୟ ୨୦୦୯ ମସିହାରେ 
ବସେଇଲେ । ଲୋକେ ସହଯୋଗ କଲେ ! ଦୂଇ ତିନି ବର୍ଷ ଭିତରେ ଏହା ଉଚ୍ଚ 
ଇଂରାଜୀ ବିଦ୍ୟାଳୟ ଭାବେ ସରକାରୀ ମଞ୍ଜୁରୀ ପାଇଗଲା | ସ୍କୁଲ ଆରମ୍ଭ ବେଳକୁ 
ମୁଁ ବି.ଏ. ପାଶ୍‌ କରିଥାଏ । ଆପଣେ ମତେ କଲିକତାରେ ଏମ୍‌.ଏ. ପଢ଼ାଇବାକୁ 
ପଠେଇ ଦେଲେ । ତହିଁ ଆର ବର୍ଷ ହରିହର ଦାସ ପ୍ୟାରୀ ମୋହନ ଏକାଡ଼େମୀ 
ଛାଡ଼ି ବନ ବିଦ୍ୟାଳୟକୁ ଶିକ୍ଷକ ହୋଇ ଆସିଲେ । ୧୯୧୩ରେ ଗୋଦାବରୀଶ 
ବାବୁ ଓ ତା” ପର ବର୍ଷ କୃପାସିନ୍ଧୁ ମିଶ୍ରେ ଯୋଗଦେଲେ | ସ୍କୁଲ ଯେଉଁ ଚାଳ ଘରେ 
ହେଉଥଲା, ତାକୁ କିଏ ରାତିରେ ପୋଡ଼ିଦେଲା । ଆପଣେ ଜିଦ୍‌ କଲା ପରି ଦୂଇ 
ବର୍ଷ ଭିତରେ କୋଠାଘର ନିର୍ମାଣ କରେଇଲେ । ହାତରେ ପଇସା ନଥାଏ । ସେ 

ଯେଉଁଠାକୁ ଗଲେ ସେଠାରୁ ଅନାୟାସରେ ଅର୍ଥାଗମ ହେଲା | ତାଙ୍କ ପ୍ରଭାବଶାଳୀ 
ବ୍ୟକ୍ତିତ୍ୃ କୋମଳ ଦରଦୀ ବ୍ୟବହାର, ଆଦର୍ଶ ଚିନ୍ତାଧାରା ଲୁହାକୁ ବି ପାଣି କରିଦିଏ । 
ପୁରୀର ମଠ, ମନ୍ଦିର ଓ ଧନାଢ଼୍ୟ ବ୍ୟକ୍ତିଗଣ ମୁକ୍ତ ହସ୍ତରେ ଦାନ କରିଛନ୍ତି ନୂଆ 
ଘର ତୋଳିବା ପାଇଁ | 

ଗୋଦାବରୀଶ ପାଖରେ ବସିଥୂଲେ । ସେ ନିଜ ପରିଚ଼ୟ ଦେଇ କହିଲେ, 
ମୁଁ ବାଣପୁରର ଏକ ଗରିବ ପରିବାରରେ ଜନ୍ମ । କଷ୍ଟ କରି ବି.ଏ. ଏବଂ ଏମ୍‌.ଏ. 
ପଢ଼ିଲି ଅର୍ଥନୀତିରେ । ଆପଣଙ୍କ ଡାକରାରେ ବନ ବିଦ୍ୟାଳୟରେ ଯୋଗ ଦେଲି । 
ମଝିରେ ମକ ବଧୂର ପାଠ ବିଦେଶରେ ପଢ଼ିବା ଲାଗି ମତେ ଗୋଟିଏ ସୁଯୋଗ 
ମିଳିଥୂଲା । ଆପଣ କହିଲେ, ତମେ ଅଛ କେତେଜଣ ମୁକ ବଧ୍ରଙ୍କୁ ପଢାଇବଞଃ 
ନାଁ ଓଡ଼ିଶାର ଲକ୍ଷ ଲକ୍ଷ ମୁକୁ ଜନତାର ସେବା କରିବ ? ଆପଣଙ୍କ ପରାମର୍ଶରେ 
କଲିକତାରେ ଏମ୍‌.ଏ. ପାଠ ପଢିଲି । ପଢା ଶେଷରେ ମତେ ଗୋଟେ ବଡ଼ ଚାକିରି 
ମିଳିଥ୍ଲା । ମୁଁ ଆପଣେଙ୍କ ମତାମତ ଲୋଡ଼ିଲି । ସେ ମତେ ଲେଖିକି ଜଣେଇଲେ- 
ହଁ, ତୁମେ ବିଦେଶରେ ପାଠ ପଢ଼ିଲେ ତୁମ ପରିବାର ଅଧୂକ ଉପାର୍ଜନ ପାଇବ । 
ହେଲେ ସେଇ କଥା କଲାବେଳେ ଏଠାରେ ଶହଶହ, ହଜାର ହଜାର ମୁକ ଜନତାଙ୍କ 
ଖବର ବୁଝିବ କିଏ ? ତାଙ୍କ କଥା ଭାଙ୍ଗିବାର ସାହସ, ଶକ୍ତି ମୋର ନଥୁଲା । 
ଫେରିଲି ବନ ବିଦ୍ୟାଳୟକୁ । ମୋ ପରିବାରର ଆର୍ଥିକ ସମସ୍ୟାକୁ ଦେଖି 
ଅନ୍ୟମାନଙ୍କଠାରୁ ମତେ କିଛି ବେଶୀ ପଇସା ଦିଆଯାଇଛି । 

ବ୍ୟାସକବି କହିଲେ - ମୋର ଏଠାକୁ ଆସିବାର ଶ୍ରମ ସାର୍ଥକ ହୋଇଛି । 
ସତ୍ୟବାଦୀରେ ଶିକ୍ଷା, ସାହିତ୍ୟର ଯେଉଁ ମହାମନ୍ଦିର ନିର୍ମାଣ ହୋଇଛି, ତାହା ଆମ 
ରାଜ୍ୟର ଗର୍ବ ଓ ଗୌରବ । ଶିକ୍ଷାର ଏକ ନବ ଦିଗନ୍ତ ବନ ବିଦ୍ୟାଳୟ ସୃଷ୍ଟି 
କରିଛି । 

ବ୍ୟାସ କବି ବନ ବିଦ୍ୟାଳୟରୁ ବିଦାୟ ନେଲେ । 
ଚଉଦ : ଭକ୍ତ କବି 


ଫକୀର ମୋହନଙ୍କ ଆଗରେ ନୀଳକଣ୍ଠ ୧୯୧୨ ମସିହାର ଶିକ୍ଷା 

ସମ୍ମିଳନୀ କଥା ବିସ୍ତାରିତ ଭାବରେ କହୁଥିଲେ | ସେ ସମୟର ଶିକ୍ଷା ବିଭାଗର 

ଇନ୍‌ସପେକ୍ଟର ଭକ୍ତକବି ମଧୁସୂଦନ ରାଓ ସତ୍ଯବାଦୀର ଶିକ୍ଷା ସମ୍ମିଳନୀକୁ 

ଆସିଥୂଲେ । ଫକୀର ମୋହନ ଶିକ୍ଷା ସମ୍ମିଳନୀ ବିଷୟରେ ବିସ୍ତାରିତ ଭାବରେ 
ଜାଣିବାକୁ ଚାହିଁଥଲେ । 

ନୀଳକଣ୍ଠ ବ୍ୟାସକବିଙ୍କୁ ଜଣେଇଥଲେ - ହଁ, ଆପଣଙ୍କ ପରି ଆଉ 
କେତେ ମହାପୁରୁଷ ଏହି ବନ ବିଦ୍ୟାଳୟ ପରିଦର୍ଶନ କରି ଗଲେଣି । ଆଜକୁ ଚାରି 
ବର୍ଷ ତଳେ ଦାସେ ଆପଣେ ସାକ୍ଷୀଗୋପାଳରେ ଜିଲ୍ଲା ଶିକ୍ଷା ସମ୍ମିଳନୀ 
କରେଇଥ୍‌ଲେ | ସେଥକୁ ଭକ୍ତ କବି ମଧୁସୂଦନ ରାଓ ନିମନ୍ତିତ ହୋଇ ଆସିଥୂଲେ । 
ସେଇ ଶିକ୍ଷା ସମ୍ମିଳନୀରେ ଶିକ୍ଷାର ନବ ଦିଗନ୍ତ ଉଭଭାସିତ ହୋଇଥଲା | ସଭାପତି 
ଆସନରେ ଥାଇ ମଧୁସୂଦନ ଶିକ୍ଷା ବିଭାଗର ପରିଦର୍ଶକ ଭାବେ ବହୁ ବର୍ଷର 
ଅଭିଜ୍ଞତାରୁ କହିଥ୍‌ଲେ - ମାକଲେ ସାହେବ ବିଟିଶ କମ୍ପାନୀ ଚଳେଇବା ପାଇଁ 
କିରାଣୀ ଅମଲା ଗଢ଼ିବା ପାଇଁ ଆମ ଦେଶରେ ଇଂରାଜୀ ଶିକ୍ଷା ପ୍ରଚଳନ କରିଥୁଲେ । 
ପାରମ୍ପରିକ ଶିକ୍ଷାର ଆଭିମୁଖ୍ୟ ଚାକିରି ଖୋଜିବା ହୋଇ ରହିଛି । ଆପଣ ଏ 
ବିଷୟରେ ଗଭୀର ଭାବରେ ଭାବି ନୂଆ ରାସ୍ତା ଖୋଜି ଖୋଜି ଏ ବନ ବିଦ୍ୟାଳୟ 
ପ୍ରତିଷ୍ଠା କରିଛନ୍ତି । ନୂଆ ଆଭିମୁଖ୍ୟ ହେଲା ଚରିତ୍ର ଗଠନ, ଛାତ୍ରର ମନରେ 
ନୈତିକତା ଉତ୍ପନ୍ମ କରିବା, ସମାଜ ସେବା କରିବା, ଦେଶଭକ୍ତିରେ ଛାତ୍ରର ମନ 
ଓ ହୃଦୟକୁ ବିକଶିତ କରିବା । ଏ ଯେଉଁ ଜିଲ୍ଲା ଶିକ୍ଷା ସସ୍ଥିଳନୀ ସେ ଆୟୋଜନ 
କରିଥୂଲେ ତା'ର ଲକ୍ଷ୍ୟ ଥୁଲା ଶିକ୍ଷା ସଚେତନା ଦ୍ରତ ଗତିରେ ବିସ୍ତାର କରିବା! 
ପୁଣି ସେ କହିଥ୍‌ଲେ ଯେ, ଅପୂର୍ଣ୍ଣତାରୁ ପୂର୍ଣ୍ତା ଆଡ଼କୁ ଯାତ୍ରା ମଣିଷ ଜୀବନର 
ଲକ୍ଷ୍ୟ | ଶିକ୍ଷା ବ୍ଯବସ୍କାରେ ଦେହତର୍ତ, ମନସ୍ତର୍ତ, ଅଧ୍ଯାମତତ୍ତୃ ପରିସ୍ଥିତି ତନ୍ତ୍ର ଓ 
ବିଶ୍ଵତତ୍ତର ଆଲୋଚୃନା ଥୂଲେ ସେ ଶିକ୍ଷା ବ୍ୟବସ୍ଥା ଶ୍ରେଷ୍ଠ ହେବା ସମ୍ଭବ | ଶିଷ୍ୟର 
ଚିନ୍ତା, ଚେତନା, କଳ୍ପନା ବିଭବ ଓ ଇଚ୍ଛା ଶକ୍ତିର ଜାଗରଣ ଶିକ୍ଷକ ସମାଜର 
ଦାୟିତ୍ବ । ଶିକ୍ଷା ସହିତ ଅନେକଗୁଡ଼ିଏ ଶାଖା ସଂଯୁକ୍ତ । ତନ୍ମଷ୍ଷରେ ନାରୀ ଶିକ୍ଷା ଓ 
ସମାଜର ନିମ୍ବ ସ୍ତରରେ ଥ୍ବା ଲୋକଙ୍କ ଶିକ୍ଷା ସର୍ବ ପ୍ରଧାନ ଅଟେ । ଶେଷକୁ 
ବେଦର ମନ୍ତ୍ର ଉଚ୍ଚାରଣ କରି ଭକ୍ତକବି ବୋଲିଥ୍‌ଲେ - ସସମାନୀବ ଆକୃତିଃ/ 
ସମାନୀ ହୃଦୟାନି ବଃ /ସମାନମସ୍ତୁ ବୋ ମନୋ/ଯଥା ବଃ ସୁସହାସତି । ଅର୍ଥାତ୍‌ 
ତୁମମାନଙ୍କର ସଂକଳ୍ପ ଶକ୍ତି, ତୁମାମାନଙ୍କର ହୃଦୟ ଓ ମନ ସମାନ ହେଉ | ଏହା 
ଦ୍ଵାରା ତୁମର ଶକ୍ତି ସାମର୍ଥ୍ୟ ଉତ୍ତମ ଭାବେ ପ୍ରକାଶିତ ହେବ । 

ଏପରି କଥା ଚାଲିଥୁୂଲା ସତ୍ୟବାଦୀର ଆଚାର୍ଯ୍ୟ ଓ ବ୍ୟାସକବିଙ୍କ ଭିତରେ । 
ଏଥର ନୀଳକଣ୍ତ ଗୋଦାବରୀଶଙ୍କ ଆଡ଼େ ଚାହିଁଲେ ! ଗୋଦାବରୀଶ କିଲ୍ଲା ଶିକ୍ଷା 
ସମ୍ମିଳନୀରେ ଗୋପବନ୍ଧୁ ଦେଇଥବା ବକ୍ତବ୍ୟକୁ ସଂକ୍ଷେପରେ ବୟାନ କରିବାକୁ ଯାଇ 
କହିଲେ - ଦାସେ ଆପଣେ ମୁଖ୍ୟତଃ ଜାତୀୟ ଶିକ୍ଷା ବ୍ୟବସ୍ଥା ବିଷୟରେ କହି 
ସେବାପରାୟଣ ଛାତ୍ର ସମାଜ ଗଢ଼ିବା ଉପରେ ଜୋର୍‌ ଦେଉଛନ୍ତି । ବିଭିନ୍ନ ଜାତି 
ଯଥା ¬ ବ୍ରାହ୍ମଣ, କରଣ, ବୈଶ୍ୟ ଜାତିମାନେ ନିଜ ନିଜ ଜାତିର ପିଲାମାନଙ୍କର 
ଶିକ୍ଷା ନିମନ୍ତେ ନିଜ ନିଜର ବିଦ୍ୟାଳୟମାନ ସ୍ଟକ୍ରାପନ କରୁଛନ୍ତି । ଇଂରେଜ ସରକାର 
କିରାଣୀ, ଅମଲା ସୃଷ୍ଟି କରିବା ପାଇଁ ଶିକ୍ଷାଳୟ ସ୍ଥାପନ କରୁଛନ୍ତି । ଏ ସବୂ ବିଦ୍ୟାଳୟର 
ଆଭିମୁଖ୍ୟ ଅତି ସଂକୂଚ଼ିତ | ଏସବୁ ଜାତୀୟ ଶିକ୍ଷା ପଦବାଚ୍ର୍ ନୁହେଁ । ଜାତୀୟ ଶିକ୍ଷା 
ପ୍ରଣାଳୀରେ ସମାଜ, ଦେଶର ମଙ୍ଗଳ ତଥା ଛାତ୍ରର ଚରିତ୍ର ଗଠନ ସମନ୍ବିତ ହୋଇ 
ରହିବ । ତା' ମନରେ ସେବା, ତ୍ୟାଗ, ତିତିକ୍ଷା, ଦେଶଭକ୍ତିର ପାବନ ଖେଳେଇବାକୁ 
ହେବ । ତେବେ ଯାଇ ଦେଶ ପରାଧୀନତାରୁ ମୁକ୍ତ ହେବ, ତେବେ ଯାଇ ପିଲେ 
ଚାକିରିକୁ ନ ଅନେଇ ନିଜ ଗୋଡ଼ରେ ନିଜେ ଠିଆ ହେବା ସହିତ ସମାଜ ଓ ନିଜର 
ମାତୃଭୂମି ପାଇଁ ନିଜକୁ ସମର୍ପଣ କରିପାରିବେ । ବନ ବିଦ୍ୟାଳୟକୁ ଏହି ବିଚ଼ାରର 
ପ୍ରଥମ ପରୀକ୍ଷାଗାର, ପ୍ରଥମ ଉଦାହରଣ ଭାବେ ସେ ଗଢୁଛନ୍ତି । ଏପରି ବିଦ୍ୟାଳୟଟିଏ 
ପ୍ରାକୃତିକ ପରିବେଶରେ ଏତେ ଉଚ୍ଚ ବିଚାର, ଏତେ ଉଚ୍ଚ ଆଦର୍ଶ ଓ ସମର୍ପିତ 
ଶିକ୍ଷକମଣ୍ଡଳୀକୁ ନେଇ କୁତ୍ରାପି ସମ୍ଭବ ହୋଇନାହିଁ । ଆଉ ଏ ଜିଲ୍ଲା ଶିକ୍ଷା ସମ୍ମିଳନୀ 
ଶିକ୍ଷାର ପୂନର୍ନିର୍ମାଣ ପାଇଁ ଏକ ଆନ୍ଦୋଳନର ସୂତ୍ରପାତ କରିଛି । ସମଗ୍ର ପୁରୀ ଜିଲ୍ଲା ଓ 
ପୁରୀକୁ ଲାଗିଥ୍୍‌ବା ଦେଶୀୟ ରାଜ୍ୟଗୁଡ଼ିକରୁ ପ୍ରତିନିଧ୍୍‌ମାନେ ଏଥୁରେ ଯୋଗଦେଇ 
ଶିକ୍ଷାର ଏହି ନୂତନ ବିଚ଼ାରରେ ଅଭିମନ୍ତିତ ହୋଇଛନ୍ତି । ହୁଏତ ଓଡ଼ିଶା ବାହାରେ 
କେଉଁଠି କେଉଁଠି ଜାତୀୟ ବିଦ୍ୟାଳୟମାନ ସ୍ଥାପିତ ହୋଇଛି । କିନ୍ଧୁ ସତ୍ୟବାଦୀ ବନ 
ବିଦ୍ୟାଳୟ ଯେପରି ପରମ୍ପରା, ଆଧୁନିକତା ତଥା ପ୍ରାଚ୍ୟ ଓ ପାଶ୍ଚାତ୍ୟ ଶିକ୍ଷା ଦର୍ଶନର 
ସମନ୍ସୟ ଆଣିଛି, ସେପରି କୁତ୍ରାପି ଦେଖିବାକୁ ମିଳିନାହିଁ । ଖାଲି ବହି ଘୋଷା ପାଠ 
ନୁହେଁ, ଶରୀରଚୂର୍ଯ୍ୟା, କୃଷି, ଶିଛ, ଚିତ୍ରକଳା, କୀଡ଼ା, ସଂଗୀତ ସବୁ ବିଦ୍ୟାର ସମନ୍ସୟ 
ସତ୍ୟବାଦୀ ଶିକ୍ଷା, ସାହିତ୍ୟ ଏହି ବ୍ୟବସ୍ଥାରେ ସ୍ଥାନିତ ହୋଇଛି । 

ଏସବୁ ଶୁଣି ବ୍ୟାସକବିଙ୍କ ମୁଖମଣ୍ଡଳରେ ଆନନ୍ଦ ଓ ତୃପ୍ତିର ରେଖା ଫୁଟି 
ଉଠୁଥୁଲା । ନୀଳକଣ୍ଠ ପୁନଶ୍ଚ କହିଲେ, କୁଳବୃଦ୍ଧ ମଧୁସୂଦନ ବି ସତ୍ୟବାଦୀ ବନ 
ବିଦ୍ୟାଳୟ ପରିଦର୍ଶନ କରିଛନ୍ତି |! ତାଙ୍କ ମତରେ “ ଏ ଅନୁଷ୍ଠାନ ଧନ, ପଇସାରେ 
ଗଢ଼ା ଯାଇନାହିଁ । ରକ୍ତ ମାଂସରେ ଗଢ଼ାଯାଇଛି ।” ଏଠି ହୃଦୟର ଆବେଦନକୁ 
ମସ୍ତିଷ୍କର ବିଚାର ସହିତ ଯୋଡ଼ା ଯିବାର ଅପୂର୍ବ ବ୍ୟବସ୍ଥା ଛିଡ଼ା ହେଇଛି । ବନ 
ବିଦ୍ୟାଳୟକୁ ସେ ମଣିଷ ତିଆରି କାରଖାନା କହିଥୂଲେ ଓ ଦାସେ ଆପଣେଙ୍କୁ 
ନାଳନ୍ଦାର ଗୁରୁ ବୋଲି ସମ୍ବୋଧନ କରି ତାଙ୍କୁ ଆଲିଙ୍ଗନ କରିଥୂଲେ | 

ହରିହର ଅଳ୍ପ କଥା କହିବା ଲୋକ ।! ସେ ନୀରବରେ ବସି ସବୁକଥା 
ଶୁଣୁ ଥବାର ବ୍ୟାସକବି ଲକ୍ଷ୍ଯ କଲେ । ତାଙ୍କ ଇଙ୍ଗତରେ ହରିହର ଶେଷକୁ 
କହିଲେ- ସବୁ କଥା ତ ପଡ଼ି ସାରିଲାଣି | ମୁଁ ଅଧ୍କା କ”ଣ ବା କହିବି ? ତେବେ 
ଏତିକି କହିବି ଯେ ଦାସେ ଆପଣେ ସମାଜରେ ଚାଲିଥବା ଅସମତା, ଉଚ୍ଚ ନୀଚ 
ଭେଦଭାବ ଓ ଗରିବକୁ ଧନୀ ଏବଂ ଦୁର୍ବଳକୁ ସବଳ ଶୋଷଣ, ଲାଞ୍ତ କରୁଥ୍ବାରୁ 
ଅତି ଦୂଃଖୀ ଥୂଲେ । ଶାସନୀ-ଅଶାସନୀ ବ୍ରାହ୍ମଣ ଭିତରେ ଥବା ତଫାତ୍‌ ସେ 
ତାଙ୍କ ଅଙ୍ଗେ ନିଭେଇଥୂଲେ ! ଜାତି ଜାତି ଭିତରେ ଆଉ ପ୍ରତ୍ୟେକ ଜାତି 
ଅଭ୍ୟନ୍ତରରେ ସ୍ତର ସ୍ତର ଉଚ୍ଚନୀଚ଼ ଭେଦଭାବ ସେ ଲକ୍ଷ୍ୟ କରି ଗୋଟିଏ ସମତା 
ଭିଭିକ ସମାଜ ଅନ୍ବେଷଣ କରୁଛନ୍ତି । ସତ୍ୟବାଦୀରେ କେତେଗୁଡ଼ିଏ 
ଭୋଇ( ସଅଳ ) ସାହିରେ ଅଛବ ଲୋକ ରହନ୍ତି । ମଦ ପିଇ ମାତାଲ ହୋଇ 
ଘର ଝିଅ ବୋହୂଙ୍କୁ ସେମାନେ ମାରଧର କରନ୍ତି, ଅଭଦ୍ର ବ୍ୟବହାର କରନ୍ତି । 
ପାଖ ସାହିରେ ଥ୍‌ବା ବାଉରୀମାନେ ସେମାନଙ୍କୁ ମଦ ବିକି ବେପାର କରନ୍ତି । 
ଦିନେ ଆପଣେ ଆମକୁ କହିଲେ - ଆମେ କି ସମାଜ ତିଆରି କରିବା ପାଇଁ ଏ 
ସ୍କୁଲ କରିଛୁ ? ଆମ ପାଖରେ ମଣିଷମାନେ ମଦ ପିଇ ଅମଣିଷ ହୋଇଂଯାଉଛନ୍ତି 
ସେଇ କଥା ଭାଳି ସେ ଭୋଇ ସାହିର ପିଲାମାନଙ୍କୁ ପାଠ ପଢେଇବା ପାଇଁ 
କାଦୁଆ ଆଶ୍ରମ ଗଢ଼ିଲେ | ହରିଜନ ପିଲେ ବାପ ମାଆଙ୍କଠାରୁ ବାହାରି ଆସି 
ଆଶ୍ରମରେ ଖାଇପିଇ ରହିଲେ ଓ ପାଠ ପଢ଼ିଲେ | ଏବେ ଆଉ ଭୋଇ ସାହିରେ 
ମଦପାଣି କାରବାର ନାହିଁ । କେତେ ଅଛବ ପିଲା କାଦୂଆ ଆଶ୍ରମରେ ରହି ପାଠ 
ପଢ଼ି ମଣିଷ ହେଲେଣି । 

ନୀଳକଣ୍ଠ କହିଲେ - କଥାଟି ଆରମ୍ଭ ଆରମ୍ଭ ଏହିପରି । ଦିନେ 
କେତକୀଝ୍ର ପୋଖରୀ ପାଖ ବେଦୀ ନିକଟରେ ଥ୍ବା ବଉଳ ମୂଳେ ଶିଅଳ ଓ 
ବାଉରୀମାନଙ୍କ ଭିତରେ ଝଗଡ଼ା ଝାଟି ଲ୍ରାଗ୍ରିଲ୍ତା । ଶିଅଳ ମଦ ଯୋଗାନ୍ତି ଆଉ 
ବାଉରୀମୀନେ ମଦ ପିଅନ୍ତି । ବାଉରୀ ଦଳ ଅଭିଯୋଗ କଲେ ଯେ, ମଦରେ 
ପାଣି ମିଶୁଛି । ଜଣେ ଶିଅଳ ରାଗିଯାଇ କହିଲା - ପାଣି କ'ଣ, ମୁତ ମିଶେଇ 
ଦେଲେ ବି ତୁମେମାନେ ପିଇଯିବ । ଦାସେ ଆପଣ ସେଇ ବାଟେ ଗଲାବେଳେ 
ତାଙ୍କ କାନରେ ଶିଅଳଙ୍କ ମୂତ ମିଶେଇ ଦବା କଥା ପଡ଼ିଥୂଲା । ଶିଅଳମାନେ 
ଚାଲିଗଲେ । ଦାସେ ଆପଣ ବାଉରୀ ସାହିରେ ପଶିଲେ | ବାଉରୀ ପଞ୍ଚଙ୍କୁ ଡାକି 
କହିଲେ - ତମମାନଙ୍କ ଜୀବନ ଏତେ ତୁଚ୍ଛ ଯେ ମୂୃତ ମିଶେଇ ଦେଲେ ବି 
ତୁମେମାନେ ପିଲଯିଚ । ବାଉରୀମାନେ ଏଥ୍‌ରେ ଲଜିତ ହେଲେ, ସେଇଦିନ 
ଜଣେ ଆପଣଙ୍କ ସାମନାରେ ମଦପାଣି ଛାଡ଼ିଦେବେ ବୋଲି ଶପଥ କଲେ । 
ମଦପାଣି ପିଇବା ସେଇଦିନୁ ଛାଡ଼ିଗଲା | ସେମାନଙ୍କ ପିଲେ କାଦୂଆ ଆଶ୍ରମରେ 
ରହି ପାଠ ପଢ଼ିଲେ । 

ସଂଧ୍ୟା ଆସନ୍ଧ ପ୍ରାୟ |! ନାଲି ଅବିର ପଶ୍ଚିମାକାଶରେ ବୋଳି ଦିବାକର 
ବିଦାୟ ନେବାର ବେଳା ! ଆଲୋଚୃନା ଶେଷ ହେବା ପୂର୍ବରୁ ବ୍ୟାସକବି କହିଲେ- 
“ ଭଗବାନଙ୍କର କି ଖେଳ | କୁଳବୃଦ୍ଧ ଓ ଗୋପବନ୍ଧୁ ନିଆରା ନିଆରା ତତ୍ତ୍ଵରେ 
ଗଢ଼ା । ଖଣ୍ଡ ବିଖଣ୍ଡିତ, ଛିନୃମ ସ୍ତା ଉତ୍କଳକୁ ଏକତ୍ର କରି ଓଡ଼ିଆ ଜାତିକୁ ସଗର୍ବେ 
ଛିଡ଼ା କରିବା ପାଇଁ ମଧୁବାବୁ ଉତ୍କଳ ଜାତୀୟତାର ପାବନ ପତାକା ଉଡ଼ଇେବା 
ଲୋକ । ଗୋପବନ୍ଧୁ ମହାଭାରତୀୟ ଭାବରେ ସତତ ଉଦ୍ଦୀପିତ । ସଂକୀର୍ଣ୍ଣ ଉତ୍କଳୀୟ 
ଜାତୀୟତା ଜାଗାରେ ସେ ସମଗ୍ର ବିଶ୍ଵ ଚେତନାରେ ଉଦ୍‌ବୁଦ୍ଧ । ଦୁଇ ରଥୀଙ୍କ 
ଭିତରେ ମତାନ୍ତର ଥଲା | ମନାନ୍ତର କେବେ ନଥୁଲା |! ଗୋପବନ୍ଧୁ ମଧୁବାବୁଙ୍କର 
ଜଣେ “ସମର୍ପିତ ପ୍ରଶଂସକ ଥାଇ ବି ତାଙ୍କୁ ବେଳେ ବେଳେ ବିରୋଧ କରିବାକୁ 
ପଛେଇ ନାହାନ୍ତି । ସେଇଥପାଇଁ କୁଳବୃଦ୍ଧ ନିଜ ପରେ ଗୋପବନ୍ଧୁଙ୍କ ହିଁ ଉଦ୍କଳର 
ଶ୍ରେଷ୍ଠ ସନ୍ତାନ ବୋଲି ବି ଚାରୂୁଛନ୍ତି ଏବଂ ସେଇଥୂପାଇଁ ପରିଣତ ବୟସରେ 
ବୋଧେ ଧାଇଁ ଆସିଥ୍‌ଲେ ଗୋପବନ୍ଧୁଙ୍କୁ ଦେଖିବାକୁ ମଣିଷ ଗଢ଼ିବାର କାରଖାନା, 
ସତ୍ୟବାଦୀର ବନ ବିଦ୍ୟାଳୟକୁ !” 

ବ୍ୟାସକବି ବିଶ୍ରାମ କରିବାକୁ ବାହାରିଲେ । ଏହି ସମୟରେ ତାଙ୍କ ପାଖରେ 
ପହଞ୍ଚଲେ ଗୋପବନ୍ଧୁ । ବ୍ୟାସକବିଙ୍କୁ ସତ୍ୟବାଦୀ ବିଷୟରେ ଅବହିତ କରିବାକୁ 
ଯାଇ ଗୋପବନ୍ଧୁ କହିଲେ, ସତ୍ୟବାଦୀର ପରିକଳ୍ପନା ଅନେକ ଦିନର | ଭାରତୀୟ 
ଜାତୀୟ କଂଗ୍ରେସ ୧୮୯୭ ରୁ ଜାତୀୟ ବିଦ୍ୟାଳୟ ପ୍ରତିଷ୍ଠା ନିମନ୍ତେ ଆହ୍ବାନ 
ଦେଇଛି ୧୯ ୦୨ ରେ ହରିଦ୍ଧାର ନିକଟବର୍ତୀ କାଙ୍ଗଡ଼ା ଠାରେ ମୁନ ସିରାମ ଗୋଟିଏ 
ଜାତୀୟ ବିଦ୍ୟାଳୟ ଗୁରୁକୁଳ ଆଶରମ ପ୍ରତିଷ୍ଠା କରିଛନ୍ତି | ପୂୁନାର ଫର୍ଟୁସନ କଲେଜ 
କଥା ଆପଣମାନେ ଜାଣିଛନ୍ତି । ଆଉ ଏକ ଉଦାହରଣ ଦେଉଛି ¦ ସନ୍‌ ୨୦୦୭ରେ 
ମହାନଦୀ, ବ୍ରାହ୍ମଣୀ, ଖରସ୍ରୋତା ଓ ବୈତରଣୀ ବନ୍ୟା ଦୁର୍ଗତଙ୍କୁ ସାହାଯ୍ୟ କରିବା 
ସମୟରେ ମୁଁ କେନ୍ଦ୍ରାପଡ଼ାର ଆଳି ଥାନାର ଗୋଟିଏ ଗ୍ରାମରେ ଜଣେ ବାବାଜୀଙ୍କ 
ମଠର ଗୁରୁକୂଳ ବିଦ୍ୟାଳୟ, ପାଠାଗାର, ଗୋ-ଶାଳା ଓ କୃଷିକ୍ଷେତ୍ର ଦେଖିଥୁଲି । 


oi Ot 


ସେଥ୍ରୁ ମୁଁ ବକୁଳ ବନ ବିଦ୍ୟାଳୟର ପ୍ରତିଷ୍ଠା ନିମନ୍ତେ ପ୍ରେରଣା ପାଇଛି । 
ପନ୍ଦର : ଉଣେଇଶି ଶହ ଉଣେଇଶି 


ଭାରତ ଇତିହାସରେ ୧୯୧୯ ମସିହା ଏକ କ୍ରାନ୍ତିକାରୀ ସମୟ । 
ସେତେବେଳକୁ ପ୍ରଥମ ବିଶ୍ବ ଯୁଦ୍ଧ ସରିନ୍ନଞଞ ଇଂଲଣ୍ଡ ଜର୍ମାନୀ, ତୁର୍କୀ ଓ ଅଷ୍ଟିଆ 
ସାମ୍ରାଜ୍ୟ ସହ କଡ଼ା ମୁକାବିଲାର ସମ୍ମୁଖୀନ ହେବାକୁ ପତ୍ିଛି ଇଂଲଣ୍ଡକୁ । ଏ 
ସଙ୍ଗୀନ ପରିସ୍ମିତିରେ ଇଂରେଜ ସରକାର ଭାରତର ସହଯୋଗ ପାଇବା ପାଇଁ 
ଶାସନ ସଂସ୍କାର କରୁଛନ୍ତି, ଯାହା ଫଳରେ ଭାରତରେ ପ୍ରାଦେଶିକ ସରକାରରେ 
ସୀମିତ ନିର୍ବାଚନ ଜରିଆରେ ଲୋକ ପ୍ରତିନିଧ୍‌ ଶାସନରେ ଭାଗୀଦାର ହୋଇ 
ପାରିବେ | 

ନିଜ ବୈଠକଖାନାରେ ଉତ୍କଳ ସମ୍ମିଳନୀର ଜନକ ମଧୁସୂଦନ ଦାସ ଏ 
କଥା କହୁଥ୍‌ଲେ | ଏହି ପରିସ୍ଥିତିରେ ଖଣ୍ଡବି ଖଣ୍ଡିତ ଉତ୍କଳକୁ କିପରି ଏକତ୍ର 
କରାଯାଇପାରିବ ସେଇକଥା ତାଙ୍କୁ ବିଚଳିତ କରୁଥଲା | ଉପାୟ କ'ଣ ? ସେ 
ଆଲୋଚୃନାରେ ଥୁଲେ ଚିନ୍ତାମଣି ଆଚାର୍ଯ୍ୟ ଜଗବନ୍ଧୁ ସିଂହ, ବଜ ସୁନ୍ଦର ଦାସ 
ଏବଂ ବିଶ୍ଵନାଥ କର । ଜଗବନ୍ଧୁ ତାଙ୍କ ମତ ପ୍ରକାଶ କରି କହିଲେ, ଆମେ 
ଯେଉଁବାଟେ ଆସିଛୁ ୧୯୦୩ ମସିହାଠାରୁ, ସେଇଟା ହିଁ ଆମ ପାଇଁ ଏକମାତ୍ର 


. ୧୫୦ 

ବାଟ | ଜାତୀୟ କଂଗ୍ରେସର ନେତୃତ୍ବ ଗାନ୍ଧୀଙ୍କ ହାତକୁ ଯାଉଛି । ସେ ତ ଭାରତକୁ 
ସ୍ଟାଧୀନ କରିବା ଚିନ୍ତାରେ ଅଛନ୍ତି । ଓଡ଼ିଶା କଥା ବୁଝିବାକୁ ତାଙ୍କର ତର ନାହିଁ ? 

ମଧୁବାବୁ ଏହା ଶୁଣି ହସିଦେଲେ । କହିଲେ, ଆମର ଏ ଷୋହଳ 
ବର୍ଷର ତପସ୍ୟାର ଫଳ ବିଶେଷ କିଛି ମିଳିନାହିଁ। ମୁଁ ରାଜା, ରାଜୁଡ଼ା ଓ କିଛି 
ମଧ୍ଯବିତ୍ତ ଶ୍ରେଣୀର ବୁଵ୍ଦିଜୀବୀଙ୍କୁ ନେଇ ଉତ୍କଳ ସମ୍ମିଳନୀ ଚଲେଇଛି | ଚାରିଆଡ଼େ 
ନିରାଶା । ଯୁବବର୍ଗ, ସାଧାରଣ ଜନତା ମୋ ସହିତ ନାହାନ୍ତି ! ଛାତ୍ର, ଚାଷୀ, 
ମୂଲିଆ, କ୍ଷେତକାରୀ ଏମାନଙ୍କର ଉତ୍କଳ ସମ୍ମିଳନୀ ସହିତ କିଛି ସଂପର୍କ ନାହିଁ । 
ତେଣୁ ମତେ ଆଉ କିଛି ଭାବିବାକୁ ପଡ଼ିବ । 

ମଧୁବାବୁଙ୍କ ମୁହଁରୁ ଏପରି ବାସ୍ତବ କଥା ଶୁଣି ସମସ୍ତେ ନୀରବ 
ହୋଇଗଲେ | 

କଟକରେ ହେବ ଉକ୍କଳ ସମ୍ମିଳନୀର ଚତ୍ରର୍ଘଶ ଅଧବେଶନ | ଏହାର 
ସଭାପତି ହେବେ ପଣ୍ଡିତ ଗୋପବନ୍ଧୁ ଦାସ | ଏହା ଘୋଷଣା କରି ଦିଆଗଲା । 
ମଧୁବାବୁ ଙ୍କର ଏ ଅଚାନକ ଘୋଷଣା ତାଙ୍କର ପ୍ରିୟ ଭକ୍ତମାନଙ୍କୁ ଚକିତ 
କରିଦେଲା | ହେଲେ ମୁହଁ ଖୋଲି କେହି କିଛି କହି ପାରିଲେ ନାହିଁ । 

ମଧୁବାବୁ କହିଲେ, ପଣ୍ଡିତ ଗୋପବନ୍ଧୁ ପାଖାପାଖି ତିନି ଦଶକ ସାନ । 
ଏହି ଅଣତିରିଶ ବର୍ଷ ଭିତରେ ଜାତୀୟ ଜୀବନ ଓ ଉକ୍କଳୀୟ ଜନ ଜୀବନରେ 
ଶିକ୍ଷାୟ ସଚେତନତାର ଦିଗ୍‌ବଳୟ କେତେ ସଂପ୍ରସାରିତ ହୋଇଗଲାଣି | କେତେ 
ଗଣ ଅନୁଷ୍ଠାନ ସଚଳ ଆଉ କେତେ ସମ୍ବାଦପତ୍ର ଜାଗ୍ରତ । ଏହି ପରିବର୍ଭନର 
ପ୍ରତିନିଧ୍‌ ଗୋପବନ୍ଧୁ ଦାସ | କେବଳ ସେ ହିଁ ଏଭଳି ନୂତନତା ଓ ପରିବର୍ଉନର 
ସଂବାହକ | ମୁଁ ସତ୍ୟବାଦୀ ବନ ବିଦ୍ୟାଳୟ କଥା ଅପର ମୁହଁରୁ ଶୁଣିଥଲି । ତିନି 
ବର୍ଷ ତଳେ ନିଜେ ଯାଇ ସଚକ୍ଷୁରେ ଦେଖିଲି ଗୋପବନ୍ଧୁ ଙ୍କର କର୍ମ ମନ୍ଦିର | ଏହା 
କାଠ ବାଉଁଶ ବା ଇଟା ସିମେଣ୍ଟରେ ଗଢ଼ା ହୋଇନି । ଏହା ରକ୍ତ, ମାଂସରେ 
ଗଠିତ । ତାଙ୍କ ସଂଗଠନ ଶକ୍ତି, ତାଙ୍କର ମାନବିକ ମୂଲ୍ୟବୋଧର ତୁଳନା ନାହିଁ । 
ମୁଁ ମୁକ୍ତ କଣ୍ଠରେ କହୁଛି ସବୂରି ଆଗରେ ଯେ ମୋ ସମୟ ସରିଯାଇଛି । ପ୍ରତ୍ୟେକ 
ଲିଡ଼ରଙ୍କର ନିର୍ଦ୍ଦିଷ୍ଟ ସମୟ ସୀମା ଥାଏ ! ମୁଁ ସେ ସମୟ ଏବେ ଅତିକ୍ରାନ୍ତ କରୁଛି । 
ମୁଁ କଟକ ଜିଲ୍ଲାରେ ଜନ୍ମି କଲିକତାରେ ପଢ଼ି ଓକିଲାତି କଲି । ମୋ ଢଙ୍ଗରେ ମୁଁ 


୧୫୧ 

-ବଶାଣ୍ାଣ୍ଡର୍‌ ଅଟ 


ମୋର ଉକ୍କଳ ମାତାଙ୍କୁ ଯାହା ପାରିଛି ଆଭୂଷଣ ଦେଇଛି । ଏବେ ମୋର ବିଶ୍ରାମର 
ସମୟ । ଗୋପବନ୍ଧୁ ପୁରୀରେ ଭୂମିଷ୍ଠ ପାଠ ପଢିଲେ ପୁରୀ, କଟକ ଓ 
କଲିକତାରେ | ମୁଁ ନିଜେ ଦେଖିଛି ଓ ଶୁଣିଛି ଗୋପବନ୍ଧୁଙ୍କର ସେବା ପୁରୀର 
ହଇଜୀ ମହାମାରୀ ସମୟରେ, ଯାଜପୁର ଓ କେନ୍ଦ୍ରାପଡ଼ାର ବ୍ରାହ୍ମଣୀ, ବୈତରଣୀ 
ନଦୀର ପ୍ରଳୟଙ୍କରୀ ବନ୍ୟା ସମୟରେ | ଦେଖିଛି ତାଙ୍କର ସଜଳ ନୟନ ଦୟା, 
ଭାର୍ଗବୀ, କୁଶଭଦା ଓ ରତୃଚିରା ନଦୀରେ ବିପନ୍ନ ହୋଇ ମୁକୁଳା ଆକାଶ ତଳେ 
କ୍ରନ୍ଦନରତ ମଣିଷଙ୍କ ପାଖରେ ଛିଡ଼ା ହେବାବେଳେ | ଗୋପବନ୍ଧୁ ତାଙ୍କ ସ୍ବେହ, 
ଆଦର, ମମତା ଦେଇ ସାରା ଉତ୍କଳ ଜନତାର ମୁକୁଟହୀନ ସମ୍ରାଟ ପଦରେ 
ଅଧ୍ଷ୍ପିତ । ସେ ମଣିଷ ଗଢ଼ା କାରଖାନାର ଅନନ୍ୟ ଶିଳ୍ପୀ | ସେ ନାଳନ୍ଦାର ଗୁରୁ । 
ତାଙ୍କଠାରୁ ଅଧକ ଯୋଗ୍ୟ ଆଉ କେହି ମୋର ରାଜନୈତିକ ଉତ୍ତଧଵକାରୀ ନାହାନ୍ତି । 
ତେଣୁ ମୁଁ ଆଜି ତାଙ୍କୁ କେବଳ ଉତ୍କଳ ସମ୍ମିଳନୀର ସଭାପତି ଆସନରେ ବସେଇ 
ନାହିଁ, ତାଙ୍କ ନିପୁଣ ହାତରେ ମୋ ଉକ୍ରଳ ମାତାଙ୍କୁ ସମର୍ପଣ କରୁଛି । 


ଷୋହଳ : ପଞ୍ଚସଖା 


ସତ୍ୟବାଦୀ ବନ ବିଦ୍ୟାଳୟକୁ ଗୋପବନ୍ଧୁ ଏକ ସଂପୂର୍ଣ୍ଣ ନୂଆ ଢାଞ୍ଚାରେ 
ପକେଇ ଥୁଲେ | ନୂତନ ନେତୃତ୍ଵ ଓ ଆଦର୍ଶ ଗଢିବା ତାଙ୍କର ଲକ୍ଷ୍ୟ ଥଲା | ବନ 
ବିଦ୍ୟାଳୟର ପାଞ୍ଚ ଜଣ ଶିକ୍ଷକ ପଞ୍ଚସଖା ଭାବରେ ବିଦିତ | ସ୍କୁଲ ଆରମ୍ଭ ହେଲା 
ପରେ ସେ ଉଚ୍ଚ ଶିକ୍ଷିତ ଆଦର୍ଶ ଶିକ୍ଷକଙ୍କ ସନ୍ଧାନରେ ଥୁଲେ ଗୋପବନ୍ଧୁ | ନୀଲକଣ୍ଡ 
କଲିକତାରୁ ଏମ୍‌.ଏ. ପାଶ୍‌ କରି ୧୯ ୧୧ରେ ସ୍କୁଲର ପ୍ରଧାନ ଶିକ୍ଷକ ଭାବେ 
ଯୋଗଦେଲେ ! ପରବର୍ଷ ପ୍ୟାରୀମୋହନ ଏକାଡ଼େମୀ ଛାଡ଼ି ହରିହର ଦାସ 
ବିଦ୍ୟାଳୟକୁ ଆସିଲେ | ସେ ହଷ୍ଟେଲ ଦାୟିତ୍ଵ ନେଇ ଅନ୍ତେବାସୀ ଛାତ୍ରମାନଙ୍କର 
ଭଲମନ୍ଦ ବୁଝାବୁଝି କଲେ | ତାଙ୍କୁ ଆଚାର୍ଯ୍ୟ ଉପାଧ୍‌ ପ୍ରଦାନ କଲେ | ଗୋଦାବରୀଶ 
୧୯୧୪ ମସିହାରେ ଏମ୍‌.ଏ. ପାଶ୍‌ କରି ବନ ବିଦ୍ୟାଳୟ ଆସିଲେ । ପରେ 
କଲିକତାରୁ ଦର୍ଶନରେ ଏମ୍‌.ଏ. ପାଶ୍‌ କରି ଆସିଲେ କୃପାସିନ୍ଧୁ । ଗୋପବନ୍ଧୁ, 
ନୀଳକଣ୍ଡ, ହରିହର, ଗୋଦାବରୀଶ ଓ କୃପାସିନ୍ଧୁ ଉଚ୍ଚଶିକ୍ଷିତ ଓ ଆଦର୍ଶବାଦୀ 
ଶିକ୍ଷକ | ଏହି ପାଞ୍ଚ ଜଣ ସାହିତ୍ୟ ଓ ସମାଜସେବା ତଥା ଆଦର୍ଶ ଛାତ୍ର ଗଠନରେ 


୧୫୨ 

ବିଶିଷ୍ଟ ଭୂମିକା ନେଇ ବନ ବିଦ୍ୟାଳୟକୁ ସାରା ଓଡ଼ିଶାର ନୟନମଣି କରିଥଲେ | 
ଏଇ ପାଞ୍ଚ ଜଣ ସତ୍ୟବାଦୀର ପଞ୍ଚସଖା ଭାବେ ବିଦିତ | ଏମାନଙ୍କ ବ୍ୟତୀତ 
ରାମଚୃନ୍ଦ୍ର ରଥ, ବାସୁଦେବ ମହାପାତ୍ର ବେଣୁ ଗୋପାଳାଚ଼ାରୀ, ସତ୍ୟବାଦୀ 
ତ୍ରିପାଠୀ, ଧନେଶ୍ବର ମହାରଣା, ପଡଶ୍ତିତ ବାଞ୍ଚାନିଧ୍‌: ମିଶ୍ର ଆଦି ସୂନାମଧନ୍ଯ 
ଶିକ୍ଷକମାନେ ଥୂଲେ । 

ପଞ୍ଚସଖାଙ୍କ କଥା ଗୋପବନ୍ଧୁ ବସି ଭାବୂଥଲେ | 


ପଶ୍ଡିତ ନୀଳକଣ୍ଠ 


...ନୀଳକଣ୍ଡ ସୁଆଣ୍ଡୋ ନିକଟବର୍ରୀ ଶ୍ରୀରାମଚୃନ୍ଦ୍ଧୁର ଶାସନରେ ଜନ୍ମ 
୧୮୮୪ ମସିହା ଅଗଷ୍ଟ ୫ ତାରିଖରେ । ସେ ଜଣେ ମେଧାବୀ ଛାତ୍ର ଓ ପରେ 
ଶାସ୍ତ୍ରଜ୍ଞ ପଣ୍ଡିତ, ବାଗୀ ଏବଂ ସମାଜ ସଂସ୍କାରକ | ସେହି ଗ୍ରାମର ପଣ୍ଡିତ ହରିହର 
ଦାସ ଉଚ୍ଚଶିକ୍ଷିତ, ସଂସ୍କାରବାଦୀ ଓ ଜାତିପ୍ରାଣ ଥୂଲେ । ସେଥପାଇଁ ପ୍ରତ୍ୟେକଟି 
କୁମାର ପୂର୍ଣ୍ଣିମା ଦିନ ପଣ୍ଡିତ ହରିହରଙ୍କ ଜନ୍ମ ଦିବସ ପାଳନ କରାଯାଏ । ସେହି 
ସୂତ୍ରରେ ଗୋପବନ୍ଧୁ ଓ ନୀଳକଣ୍ଡ ପିଲାଦିନୁ ଅନ୍ତରଙ୍ଗ ସାଥୀ | ଆଚାର୍ଯ୍ୟ 
ହରିହରଙ୍କର ଜନ୍ମ ମଧ୍ୟ ସେଇ ରାମଚନ୍ଦ୍ର ପୁର ଗ୍ରାମରେ । ତେଣୁ ତିନିହେଁ ପିଲାଦିନୁ 
ଅନ୍ତରଙ୍ଗ ସାଥୀ । ଦିନେ ସକାଳୁ ସକାଳୁ ନୀଳକଣ୍ଠ ଓ ହରିହର ପାଦରେ ଆଠ 
ମାଇଲ ବାଟ ଚାଲି ଚାଲି ଭାର୍ଗବୀ ନତ୍ତ ପାରି ହୋଇ ଆମ ଗାଁ ସୁଆଣ୍ଡୋରେ 
ପହଞ୍ଚଲେ । ସେତେବେଳକୁ ମୁଁ ଗାଧୋଇ ପାଧୋଇ ମଠାଲୁଗା ଖଣ୍ଡେ ପିନ୍ଧି 
ବିନୋଦ ବିହାରୀଙ୍କ ପାଖରେ ଚକା ମାଡ଼ି ଭାଗବତ ଗୀତା ପାଠ କରୁଥାଏ । ପ୍ରଭୁ 
ଭକ୍ତିରେ ତନ୍ମୟ ହୋଇ ନେତ୍ର ଦୂଇଟି ବେଳେବେଳେ ବୁଜି ହୋଇ ଯାଇଥିଲା | 
ମୁଁ ପୂଜାରୁ ଉଠି ସେ ବନ୍ଧୁମାନଙ୍କୁ ସଙ୍ଖୋଳି ନେଲି । ତା'ପରେ ସପ୍ତାର 
ଭୋଜିଭାତ । ସପ୍ତା ଭୋଜିଭାତରେ ଛୁଆଁ, ଅଛୁଆଁ ସମସ୍ତେ ଏକାଠି ଖାଉଥାନ୍ତି । 
ଖିଆପିଆ ସରିଲା, ତା'ପରେ ଆମେ ତିନି ସାଥୀ ଜାଗେଶ୍ଵରୀ ମନ୍ଦିର ଦେଇ 
ନଦୀ ବନ୍ଧକୁ ଉଠି ପୁଣି ନଦୀ ବାଲିକୁ ପଶିଲୁ । ନଇ ଆରପାଖେ ବଳପୁର ଗ୍ରାମର 
ଶ୍ମଶାନରେ ଅନେକ ଜୁଇ ଜଳୁଥଲା । ହଇଜାରେ ଲୋକେ ପୋକମାଛି ପରି 
ମରୁଥଲେ । ଆମେ ସରକାରୀ ଅବହେଳା କଥା ଆଲୋଚନା କଲୁ । ଆଲୋଚନା 

ଶେଷରେ ସମସ୍ତେ ଶପଥ ନେଲୁ ଯେ ଦେଶର ଦୁଃଖ ଦୂର କରିବା ପାଇଁ ଆମେ 
ସରକାରୀ ଚାକିରି କରିବୁ ନାହିଁ । ମୁଁ ଓକିଲ ହେଲି । ନୀଳକଣ୍ଠ କଲିକତାରୁ ଏମ୍‌.ଏ. 
ପାଠ ପଢ଼ିଂସରକାରୀ ଚାକିରି ନକରି ମାସକୁ ମାତ୍ର ତିରିଶ ଟଙ୍କା ଦରମାରେ ବନ 
ବିଦ୍ୟାଳୟରେ ଯୋଗଦେଲେ । ସେ ଇଂରାଜୀ ସାହିତ୍ୟ ଓ ବ୍ୟାକରଣ ପଡଢ଼ାନ୍ତି । 
କ୍ଲାସ ସରିବା ପରେ ମଧ୍ଯ ସେ ପଢ଼ାଉଥୂଲେ | ସାହିତ୍ୟରେ ସେ ପୋକ । କାବ୍ୟ, 
କବିତା ଓ ପ୍ରବନ୍ଧ ସାହିତ୍ୟ ରଚନାରେ ସେ ବାସ୍ତବରେ ପଣ୍ଡିତ ଥୂଲେ ! 


ଆଚାର୍ଯ୍ୟ ହରିହର 


ମନକୁ ଆସୁଥୂଲା ସେଇ କୁମାର ପୂର୍ଣ୍ଣିମାର କଥା | ଶ୍ରୀରାମପୁର ଶାସନର 
ଗାଁ ଦାଣ୍ଡରେ ଛୋଟ ସଭାଟିଏ ହେଉଥାଏ । ଗୋପବନ୍ଧୁ ବ୍ୟସ୍ତଥାନ୍ତି ସଭାର 
ଆୟୋଜନ ପାଇଁ । ସେ ଦିନଟି ପଣ୍ଡିତ ହରିହରଙ୍କ ଜନ୍ମ ଦିନ ପାଳନ ଉପଲକ୍ଷେ 
ସଭା ଥାଏ | ରେଭେନ୍ସା କଲେଜରୁ ଏଇଥୂପାଇଁ ସେ ଆସିଥାନ୍ତି । ତାଙ୍କୁ ସହଯୋଗ 
କରିବା କଥା ହରିହର ଦାସ | ହରିହର ସେଇ ଗ୍ରାମର, ମହାଦେବ ବ୍ରହ୍ମା ଏ ଶ୍ରଦ୍ଧା 
ଦେବୀଙ୍କ ପୁଅ | ଜନ୍ମ ଅଠର ଶହ ଅଣଷଠୀ ମସିହା ଫାଲୁନ ମାସରେ । 
ଗୋପବନ୍ଧୁଙ୍କଠାରୁ ଆଠ ବର୍ଷ ବଡ଼ । ସଭାର ଆୟୋଜନ ଶେଷ ହେବା ଉପରେ | 
ହରିହର ସେ ଯାଏଁ ଦେଖା ନଥାନ୍ତି । ଗୋପବନ୍ଧୁ ହରିହରଙ୍କ ଭଲ ଭାବରେ 
ଜାଣଥୂଲେ ¦ ସେ ଭାରି ସରଳ, ସାଧାସିଧା ମଣିଷ, ଅଳ କଥୀକୂହା ଏବଂ 
କର୍ରବ୍ୟପରାୟଣ । ତାଙ୍କୁ ଦେଖି ଗୋପବନ୍ଧୁ ପଚ଼ାରିଲେ, ତମେ କୁଆଡ଼େ ଥୂଲକି, 
ତମକୁ ମୁଁ ଖୋଜୁଛି ¦ ହରିହର କିଛି ଉତ୍ତର ଦେଲେନି, ନୀରବ ରହିଲେ । କେତେ 
କାମ ତାହା ତମେ ଜାଣ | ତମେ ଏଇ ଗାଁର ପୁଅ, ତମ ଗାଁର ବିଶିଷ୍ଠ ସଂସ୍କାରବାଦୀ 
ମୋର ଆଦର୍ଶ ପୁରୁଷଙ୍କର ଜନ୍ମଦିନ | ଅଥଚ ତମକୁ ମୁଁ ଏଠି ଦେଖୁନି | ହରିହର 
ନୀରବରେ ଗୋପବନ୍ଧୁଙ୍କ ମୃଦୁ ଭର୍ସନା ଶୁଣୁଥ୍‌ଲେ, ତାଙ୍କ ଆଖିରୁ ଧୀର ଧାର 
ଲୁହ ଗଡ଼ୁଥଲା | ସେ ଆଡ଼କୁ ଗୋପବନ୍ଧୁଙ୍କର ଧ୍ୟାନ ନଥଲା ! ପାଖରେ କେହି 
ଜଣେ କହିଲେ, ହରିହର ଗୋଟିଏ ଗରିବ ଲୋକର ବେମାରିଆ ପୁଅର ଚିକିତ୍ସା 
ପାଇଁ ସେଠାରେ ହୋମିଓପାଥ୍‌ ଞିଷଧ-ପତ୍ର ଦେଉଥ୍‌ଲେ । ପିଲାଟିର ଅବସ୍ଥା 
ଖରାପ ଥଲା | ତାକୁ ଛାଡ଼ି ଆସିପାରିଲେ ନାହିଁ । ଏହା ଶୁଣି ଗୋପବନ୍ଧୁ ଆସି 

ହରିହରଙ୍କୁ କୁଣ୍ଢେଇ ପକାଇ କହିଲେ, ମୁଁ ଏହା ଜାଣି ନପାରି ତମ ମନରେ କଷ୍ଟ 
ଦେଇଛି, ମତେ କ୍ଷମା କରିଦିଅ । 

ଏହା ମଣି କାଞ୍ଚନର ପ୍ରଥମ ସଂଯୋଗ ! 

ବନ ବିଦ୍ୟାଳୟ ହେଲାବେଳକୁ ପ୍ୟାରୀମୋହନ ଏକାଡ଼େମୀରେ ଗଣିତ 
ଶିକ୍ଷକ ଥୁଲେ । ପରେ ବନ ବିଦ୍ୟାଳୟକୁ ଆସିଲେ । ସେ ମାତ୍ର ଏଫ୍‌.ଏ. ଯାଏଁ 
ପଢ଼ିଥିଲେ | ପଢା ସାରି ପ୍ୟାରିମୋହନ ଏକାଡ଼େମୀରେ ଶିକ୍ଷକ ହୋଇଥ୍‌ଲେ । 
ପରେ ବନ ବିଦ୍ୟାଳୟର ଶିକ୍ଷକ ହୋଇ ଆସିଲେ | ଅଳ୍ପ ଦିନ ଭିତରେ ତାଙ୍କର 
ନିଷ୍ଠା ଓ ଛାତ୍ରବସ୍ସଳତା ନିମନ୍ତେ ସେ ଜଣେ ଆଦର୍ଶ ଶିକ୍ଷକ ଭାବେ ଗୃହୀତ 
ହୋଇ ପାରିଥୂଲେ ¦ ସେ ସମସ୍ତ ହଷ୍ଟେଲର ସୁପରିଟେଣ୍ଡେଣ୍ଟ ଥଲେ | ସେବା ଓ 
ସହାନୁଭୂତିରେ ସେ ଥୁଲେ ଅନନ୍ୟ । ସେଥପାଇଁ ହରିହରଙ୍କ ଆଚାର୍ଯ୍ୟ ପଦ 
ପ୍ରଦାନ କରାଯାଇଥୂଲା ! କୋମଳ ବ୍ୟବହାର, ସହିଷୁତା ତାଙ୍କର ସହଜାତ ଗୁଣ । 
ସେ ସମସ୍ତ ହଷ୍ଟେଲର ଓ ବିଦ୍ୟାଳୟର ସୁପରିଟେଣ୍ଡେଣ୍ଟ ଥ୍‌ଲେ । ସେ 
ଗୋପବନ୍ଧୁଙ୍କର ଅତ୍ୟନ୍ତ ଅନ୍ତରଙ୍ଗ ସଖା | ତାଙ୍କ ପାଖରେ ସୁଖରେ ଦୁଃଖରେ 
ସେ ବରାବର ରହୁଥିଲେ |! ତାଙ୍କ ଉପରେ ସବୁରି ବିଶ୍ଵାସ ଓ ସମ୍ମାନ ଥୁଲା । 
ପ୍ରାଚୀନ ଗୁରୁକୂଳ ଆଶମର ରଖି ପରି ସ୍ମିତପ୍ରଜ୍ଞ ମଣିଷ ସେ ! ସରଳ ଜୀବନ 
ଯାପନର ସେ ଥୂଲେ ଚଳମାନ ମୂରି । ହଷ୍ଟେଲର ଯେ କୌଣସି ପିଲା ଅସୁସ୍ଥ 
ହେଲେ ରାତି ରାତି ସେ ପିଲାକୁ ସେ ଜଗି ରହୁଥ୍୍‌ଲେ ସେମାନଙ୍କର ଅଭିଭାବକ 
ଆସିବା ପର୍ଯ୍ୟନ୍ତ । ଗୋପବନ୍ଧୁ ରାଜନୀତିରେ ପ୍ରବେଶ କଲାପରେ ଆଚାର୍ଯ୍ୟ 
ହରିହର ହିଁ ସ୍କୁଲକୁ ସମ୍ଭାଳି ରଖିଥ୍‌ଲେ । କଂଗ୍ରେସ ଆନ୍ଦୋଳନର ସେ ଜଣେ 
ପ୍ରମୁଖ ବ୍ୟକ୍ତି । ଅସହଯୋଗ ଆନ୍ଦୋଳନ ସମୟରେ ସେ ଗୋପବନ୍ଧୁଙ୍କର ଡାହାଣ 
ହାତ ଥୂଲେ | 


ପଣ୍ଡିତ ଗୋଦାବରୀଶ 
...ଗୋଦାବରୀଶଙ୍କର ଜନ୍ମ ପୁରୀ ଜିଲ୍ଲାର ବାଣପୁରଠାରେ ୧୮୮୬ 
ମସିହା ଅକ୍ଟୋବର ମାସ ୨୬ ତାରିଖରେ ସେ ଦେଖିବାକୁ ରାଜପୁତ୍ର ପରି । ଶୁଦ୍ଧ 
ଓ ସଳ୍ଛ ତାଙ୍କର ଜୀବନଚର୍ଯ୍ୟା । ବନ ବିଦ୍ୟାଳୟର ଏହି ସହଯୋଗୀ ଜଣକ ଅତ୍ୟନ୍ତ 
୧୫୫ 

ବିଶ୍ଵସ୍ତ ଓ ଆଜ୍ଞାଧୀନ ଥୁଲେ ! ବେଶଭୂଷା ପ୍ରତି ଓ ବଡ଼ ଲୋକ ହେବା ପାଇଁ ତାଙ୍କର 
ବିଶେଷ ଅଭିଳାଷ ଥୁଲା । ସେ ଅର୍ଥନୀତିରେ ଏମ୍‌.ଏ. କରିଥିଲେ । ବହୁ ବଡ଼ ବଡ଼ 
ଲୋଭନୀୟ ଚାକିରି ତାଙ୍କୁ ମିଳିଥୁଲା | ମାତ୍ର ବନ ବିଦ୍ୟାଳୟର ପ୍ରଭାବ ଓ ବନ୍ଧୁତ୍ନ 
ଆଗରେ ବଡ଼ଲୋକ ହେବାର ସମସ୍ତ ଅଳୀକ ମୋହକୁ ତ୍ୟାଗ କରି ସେ ସତ୍ୟବାଦୀ 
ବନ ବିଦ୍ୟାଳୟକୁ ଆପଣେଇ ନେଇଥ୍‌ଲେ | ସେଥୁପାଇଁ ତାଙ୍କ ପାଖକୁ ଗୋପବନ୍ଧୁ 
ଖଣ୍ଡିଏ ଚିଠି ଲେଖିଥିଲେ ଯେ, “ ଗୋଦାବରୀଶ ତୁମେ କଲିକତା ମୁକ ବଧୂର 
ବିଦ୍ୟାଳୟରେ ଶିକ୍ଷକ ହେବା ପାଇଁ ଉଚ୍ତଶିକ୍ଷା ଆଶାରେ ବିଲାତ ଯାଉଛ । ଏଣେ 
ଓଡ଼ିଶାର ଲକ୍ଷ ଲକ୍ଷ ମୂକ, ବଧୀରଙ୍କ କଥା କ”ଣ ଭୁଲିଗଲ ? ସେହି ମୁହୂର୍ଁରେ 
ସରକାରୀ ଖର୍ଚ୍ଚରେ ବିଲାତ ଯିବା ଆଶା ପରିତ୍ୟାଗ କରି ମାତ୍ର ପଚାଶ ଟଙ୍କା 
ମାସିକ ଦରମାରେ ବନ ବିଦ୍ୟାଳୟର ଦର୍ଶନକୁ ସେ ଆପଣେଇ ନେଲେ । ସେ 
ଥିଲେ ସଭାବ କବି, ନାଟ୍ୟକାର ! ମଝିରେ କଟକରେ ଏକ ଇଂରାଜୀ ଦୈନିକ 
ସମ୍ବାଦ ପତ୍ରର ସହ-ସଂପାଦକ ହେବାପାଇଁ ଗୋଦାବରୀଶଙ୍କୁ ମଧୁବାବୁ ନିମନ୍ତ୍ରଣ 
କରିଥୁଲେ | ତା ସନ୍ଗେ ସେ ବନ ବିଦ୍ୟାଳୟ ଛାଡ଼ି ନଥୂଲେ ¦ ଜାତୀୟ ବିଦ୍ୟାଳୟ 
କଥା ବୁଝିବା ପାଇଁ ତାଙ୍କୁ ସିଂହଭୁମି ପଠା ଯାଇଥୁଲା । ଗୋଦାବରୀଶଙ୍କ ଲେଖାର 
ଛତ୍ରେ ଛତ୍ରେ ସାମାଜିକ ଜୀବନ ଏବଂ ଏତିହାସିକ ଚିତ୍ର ଖୁବ୍‌ ରସାମ୍‌କ ଓ ପ୍ରାଣସ୍ପର୍ଶୀ । 
ତାଙ୍କ ରଚୃନାଗୁଡ଼ିକ ହେଲା ଆଲେଖିକା, ନିଦାଘ ସରସୀ | ସେଗୁଡ଼ିକ ମୁଖ୍ୟତଃ 
ଗୀତି ଓ ଗାଥା କବିତା । 


ପଶ୍ଡିତ କୃପାସିନ୍ଧୁ ମିଶ୍ର 


...କୃପାସିନ୍ଧୁ ସର୍ବ କନିଷ୍ଠ ସଖା ଥ୍‌ଲେ ବନ ବିଦ୍ୟାଳୟର । ତାଙ୍କର ଜନ୍ମ 
୧୮୮୭ ମସିହା ଜୁନ୍‌ ମାସ ୨୭ ତାରିଖରେ ଓ ୧୯ ୧୪ରେ ସେ ସତ୍ୟବାଦୀ 
ବିଦ୍ୟାଳୟରେ ଯୋଗ ଦେଇଥୂଲେ.। ସେତେବେଳକୁ ସେ କଲିକତା ବିଶ୍ବ 
ବିଦ୍ୟାଳୟରୁ ଦର୍ଶନ ଶାସ୍ତ୍ରରେ ଏମ୍‌.ଏ. ପଢ଼ା ସାରିଥ୍‌ଲେ । ସାକ୍ଷୀଗୋପାଳର ବୀର 
ପ୍ରତାପ ପୁର ଶାସନରେ ତାଙ୍କର ଜନ୍ମ । ବନ ବିଦ୍ୟାଳୟ ପ୍ରତିଷ୍ଠା ହେବାର ବହୁ 
ପୂର୍ବରୁ ଗୋପବନ୍ଧୁଙ୍କ ସହିତ ସେ ଅନ୍ତରଙ୍ଗ ଥଲେ । ସବୁ ଲୋଭନୀୟ ଚାକିରିର 
ଆଶା ପରିତ୍ୟାଗ କରି ସେ ଶିକ୍ଷକ ଜୀବନକୁ ସେଛ୍ଥାରେ ବରଣ କରିଥୂଲେ | ସେ 
ବନ ବିଦ୍ୟାଳୟରେ ରହୁ ନଥଲେ । ନିଜ ଘରେ ରହୁଥଲେ | ତାଙ୍କର ପ୍ରାଚ଼ୀନ 

୧୫୬ 


Digitized by PPRACHIN, SOA 


-ଚଶାଣଣୀଣ୍ଡର୍‌ ଟି 


ସଂସ୍କୃତି ପ୍ରତି ଆଦର ଥଲା । ତେଣୁ ସେ ଓଡ଼ିଶାର ପ୍ରାଚୀନ କୀର୍ଭିରାଜି ଉପରେ 
ବନ ବିଦ୍ୟାଳୟର ଦଳେ ଛାତ୍ରଙ୍କ ସହଯୋଗରେ ଏକ ଗବେଷଣାମ୍ଭକ ଅଭିଯାନ 
ଆରମ୍ଭ କରିଥୁଲେ | ଏହା ଫଳରେ ସେ ଲେଖିଥଲେ ବାରବାଟୀ, କୋଣାର୍କ ଏବଂ 
ଇତିହାସ ବର୍ଣ୍ଣିତ ଉତ୍କଳ ଇତିହାସ ନାମକ ପୁସ୍ତକ | ଓଡ଼ିଶା ଇତିହାସ ଉପରେ ମଧ୍ଯ 
ସେ ଏ୍କ ବହି ପ୍ରଣୟନ କରିଥୁଲେ ¦ 

...ସତ୍ୟବାଦୀର ପଞ୍ଚସଖା ଉକ୍ସଳର ପୂନର୍ଜାଗରଣର ପ୍ରବର୍ଭକ । କେବଳ 
ସମାଜ ସେବାରେ ନୁହେଁ, ସାହିତ୍ୟ ଓ ଇତିହାସରେ ମଧ୍ଯ ¦ ଭଞ୍ଜୀୟ ସାହିତ୍ୟ 
ପରେ କବିବର ରାଧାନାଥ ଯେପରି ଓଡ଼ିଆ ସାହିତ୍ୟର ଗୋଟିଏ ଆଧୁନିକ ଯୁଗ 
ଆରମ୍ଭ କରିଥୂ୍‌ଲେ, ଗୋପବନ୍ଧୁ ଓ ତାଙ୍କର ଚାରି ସଖାମାନେ ଓଡ଼ିଆ ସାହିତ୍ୟରେ 
ସତ୍ୟବାଦୀ ଯୁଗର ସ୍ରଷ୍ଟ । ସରଳ, ସାବଲୀଳ ଭାଷାରେ ଜାତୀୟତାଛୋଧ, 
ଏତିହ୍ୟପ୍ରୀତି ଓ ପଲ୍ଲୀପ୍ରାଣତା ଏହି ସାହିତ୍ୟ ଯୁଗର ବୈ ଶିଷ୍ଟ୍ଯ । ଗୋପବନ୍ଧୁ 
( ୧୮୭୭-୧୯୨୮) ଙ୍କର ଅବକାଶ ଚିନ୍ତା, କାରା କବିତା, ଧର୍ମପଦ, ଗୋ- 
ମହାତ୍ମ୍ୟ ଓ ନଚ଼ିକେତା ଉପାଖ୍ୟାନ, ନୀଳକଣ୍ଡ ଦାସ ( ୧୮୮୪-୧ ୯୬୭)ଙ୍କର 
ଆମ୍ଜୀବନୀ, କୋଣାର୍କେ ଓ ମାୟାଦେବୀ, ଗୋଦାବରୀଶ ( ୧୮୮୬- 
୧୯୫୬) ଙ୍କର ନାଟକ ପୁରୁଷୋତ୍ତମ ଦେବ, ମୁକୁନ୍ଦ ଦେବ ଏବଂ ଗାଥା କବିତା 
ପୁସ୍ତକ ତଥା କୃପାସିନ୍ଧୁ ମିଶ୍ର ( ୧୮୮୭-୧୯୨ ୬)ଙ୍କର ଜୀବନୀ ଓ ଗଳ୍ପ ସହ 
ବାରବାଟୀ ଓ କୋଣାର୍କ ପୁସ୍ତକ ଓଡ଼ିଆ ସାହିତ୍ୟକୁ ସତ୍ୟବାଦୀ ଯୁଗର ଉଲ୍ଲେଖନୀୟ 
ଅବଦାନ | 

ଯୁଗସ୍ରଷ୍ଟା ଏହି ପଞ୍ଚସଖାଙ୍କ ମଧ୍ୟରେ ଗୋପବନ୍ଧୁ ହିଁ ଥଲେ ଆକର୍ଷଣର 
ମୁଖ୍ୟ ବିନ୍ଦୁ ଓ ଯୁଗ- ବନ୍ଧନର ସ୍ଥପତି । ତାଙ୍କ ସରଳତା, ଆନ୍ତରିକତା ଅନ୍ୟ ଚାରିଜଣ 
ତୁଙ୍ଗ ବ୍ୟକ୍ତିତ୍ସଙ୍କୁ ଏକତ୍ର କରାଇ ଓଡ଼ିଶାରେ ନବ ସଂସ୍କୃତି ଓ ଜାଗରଣର ଅନନ୍ୟ 
ତରଙ୍ଗ ଗଢ଼ି ପାରିଥୂଲା । ଲୋକେ କୁହାକୁହି ହୁଅନ୍ତି, ଗୋଟାଏ ଗୋଠରେ ଏକାଧ୍୍‌କ 
ଷଣ୍ଢ ରହି ପାରିବେନି, ଗୋଟିଏ ବଣରେ ଦୂଇଟି ସିଂହ କାମୁଡ଼ା କାମୁଡ଼ି ଲାଗିବେ । 
ଗୋପବନ୍ଧୁ ଦେଖେଇ ଦେଲେ, ପାଞ୍ଚ ପାଞ୍ଚ ଜଣ ହାମବଡ଼ା ଲୋକଙ୍କୁ ସ୍ପେହ ଓ 
ସତ୍ୟ ପଥରେ ବାନ୍ଧି ରଖି ସେମାନଙ୍କର ପ୍ରତିଭାର ବିକାଶ ଓ ବିନିଯୋଗର ପଥ 
ପ୍ରସ୍ତୁତ କରିଥ୍‌ଲେ ଓ ସମସ୍ତଙ୍କୁ ଗୋପବନ୍ଧୁ ବନ୍ଧୁ ଓ ସଖା ଭାବରେ ପ୍ରଖ୍ୟାତ 

କରିଥୁଲେ । ସମସ୍ତଙ୍କର ଅହଙ୍କାରକୁ ସେ ପ୍ରୀତି ରସରେ ସିକ୍ତ କରି ପଞ୍ଚସଖା ସାହିତ୍ୟ 
ବା ସତ୍ୟବାଦୀ ଯୁଗ ସୃଷ୍ଟି କରିଥଲେ | ଯୁଗସ୍ରଷ୍ଟା ଗୋପବନ୍ଧୁଙ୍କର ଓଡ଼ିଆ ସାହିତ୍ୟ 
ଓ ସଂସ୍କୃତିକୁ ଏହା ଅମଳିନ ଅବଦାନ । 


ସତର : ଉଜୁଳର ନାଳନ୍ଦା 


ବହୁ ଦିନରୁ ଏକ ଆଦର୍ଶ ବିଦ୍ୟାଳୟର ଚିତ୍ର ଆଙ୍କି ଚାଲିଥ୍‌ଲେ 
ଗୋପବନ୍ଧୁ । ଡେକାନ ଗୁରୁକୁଳ ପୁନାର ଫର୍ଗୁସନ କଲେଜ, କାଙ୍ଗା ଗୁରୁକୂଳ 
ଏବଂ ଆଳି ଅଞ୍ଚଳର ଅଗମ୍ୟ ଧୋଇଆ ଗ୍ରାମର ବାବାଜୀଙ୍କ ଆଶ୍ରମର ବିଭବକୁ 
ନେଇ ଏକ ବିଦ୍ୟାଳୟ ପ୍ରତିଷ୍ଠା କରିବାର ସପ୍ମ ସେ ଦେଖୁଥୁଲେ ତନ୍ମୟ ହୋଇ । 
କର୍ମର ମାନଦଣ୍ଡରେ ଜୀବନର ସ୍ମିତିକୁ ମାପି ସେ ଏକ ଅନୁପମ ସପ୍ପର କେନ୍ଦ୍ର 
ମଧ୍ଷକୁ ପ୍ରବେଶ କରିଥୁଲେ ସାକ୍ଷୀ ଗୋପାଳର ଛୁକିଅନା କୁଞ୍ଜାରେ । ସେଇ ସପ୍ପର 
ପରୀକ୍ଷା କେନ୍ଦ୍ର ହେଲା ବନ ବିଦ୍ୟାଳୟ |! ଏହାକୁ ଏକ ଅସାଧାରଣ ବିଦ୍ୟାଳୟ 
ଭାବରେ ଛିଡ଼ା କରିବାକୁ ସେ ଲାଗି ପଡ଼ିଥିଲେ । ତାଙ୍କ ମନରେ ସେ ଆଦର୍ଶ 
ବିଦ୍ୟାଳୟ ଆକାଶ ସ୍ପର୍ଶ କରୁଥୁଲା | ବିଦ୍ୟାଳୟ ପ୍ରାଚ୍ୟ ପାଶ୍ଚାତ୍ୟ ଶିକ୍ଷା ଧାରୀର 
ସମନ୍ସୟରେ ଗଢ଼ି ଉଠୁଥିଲା । 

୧୯ ୧୩ ମସିହାରେ ସତ୍ୟବାଦୀ ସ୍କୁଲକୁ ଥରେ ଶିକ୍ଷା ବିଭାଗ ପରିଦର୍ଶକ 
ଆସିଥାନ୍ତି । ଗୋରା ସାହେବ ସେ | ତାଙ୍କର ସୁପାରିଶରେ ସ୍କୁଲର ମଞ୍ଜରୀ ନିର୍ଭର 
କରୁଥ୍‌ଲା । ସେ ଦିନ ଛାତ୍ରମାନଙ୍କୁ ଏକାଠି ବସେଇ ଗୋପବନ୍ଧୁ କହୁଥୂଲେ... 
ତୁମ୍ଭର ଶିକ୍ଷକମାନେ ଓ ମୁଁ ଦେଶରେ ପ୍ରକୃତ ମଣିଷ ଗଢ଼ିବା ପାଇଁ ଏ ବିଦ୍ୟାଳୟର 
ପରିକଳ୍ନା କରିଥୁଲୁ । ତୁମ୍ଭେମାନେ ଏଠାରେ ମଣିଷ ହବ, ଜୀବନର ମୂଲ୍ୟ 
ବୁଝି ବ୍ୟବହାର କରିବ, ସେଥ୍ପାଇଁ ଏହାକୁ ଦେଶର ଅନ୍ୟ ସାଧାରଣ ବିଦ୍ୟାଳୟ 
ପରି ଗଢ଼ା ଯାଇନାହିଁ । ତୁମେମାନେ ପରସ୍ପରର ଭାଇ ଭଳି ଚଳିବ ! ଜାଣିବ ଯେ 
ମି୍ୟାଚ଼ାର ଓ କପଟତା ଅତି ଜଘନ୍ୟ ପାପ ! ଏ ବିଦ୍ୟାଳୟ ଗଣଚେ ତନା 
ଉପରେ ଠିଆ ହୋଇଛି, ଜନସେବା ମାର୍ଟରେ ବ୍ରତୀ ହୋଇଛି । ଭାରତୀୟ 
ରୀତିରେ ଏ ଦେଶର ଲୋକେ ଶିକ୍ଷିତ ହେବେ... | 

ସତ୍ୟବାଦୀ ବନ ବିଦ୍ୟାଳୟର ଶିକ୍ଷା ପଦ୍ଧତିକୁ ସଂପୂର୍ଣ୍ଣ ଶିକ୍ଷା ମନ୍ତ୍ରରେ 
ଗୋପବନ୍ଧୁ ଦୀକ୍ଷିତ କରିଥଲେ | ବହି ପାଠ ପଢ଼ିବା ସହିତ ସମାଜସେବା, ସାହିତ୍ୟ, 

କୃଷି, ହାତକାମ, ଶରୀର ଚର୍ଚା, ଶ୍ରମ ପ୍ରବଣତା ଆଦି ଜୀବନୋପଯୋଗୀ ଶିକ୍ଷା 
ଛାତ୍ରମାନଙ୍କ ଦିଆଯାଉଥ୍‌ଲା ! ଶୃଙ୍ଖଳା, ସଂକ୍ଷମତା, ସେବା ଓ ସହୃଦୟତା ଏହି ଶିକ୍ଷା 
ପଦ୍ଧତିର ବିଶେଷତ୍ଵ ଥଲା । ସବୁ ଛାତ୍ରଙ୍କୁ ବୋର୍ଡ଼ିଟରେ ବାଧ୍ୟତାମୂଳକ ଭାବେ ରହିବାକୁ 
ପଡ଼ୁଥଲା | ବୋର୍ଡ଼ିଇଁର ତର୍ଵବଧାରକ ଥଲେ ରଖଷିପ୍ରତିମ ଆଚାର୍ଯ୍ୟ ହରିହର । ଗଛ 
ତଳେ ମୁକ୍ତ ପ୍ରକୃତି କୋଳରେ ଏହି ଅଭିନବ ଶିକ୍ଷା ପ୍ରଣାଳୀ ସାରା ଓଡ଼ିଶାର ଦୃଷ୍ଟି 
ଆକର୍ଷଣ କରୁଥଲା | ଦୂର ଦୂରାନ୍ତରୁ ଅଭିଭାବକମାନେ ନିଜର ପିଲାଙ୍କୁ ଏଠାରେ 
ଛାଡ଼ିବା ଏକ ଗର୍ବ ଓ ଗୌରବର କଥା ବୋଲି ଭାବୁଥିଲେ । କୁଳବୃଦ୍ଧ ମଧୁସୂଦନ 
ବିଦ୍ୟାଳୟ ପରିଦର୍ଶନ କରି ଗୋପବନ୍ଧୁଙ୍କୁ ନୀଳନ୍ଦାର ଗୁରୁ ବୋଲି ସମ୍ବୋଧନ କରି 
କହିଥଲେ... ଏ ବିଦ୍ୟାଳୟ ଧନରେ ଗଢ଼ା ହେଉନାହିଁ, ରକ୍ତ, ମାଂସରେ, ମସ୍ତିଷ୍କରେ 
ଗଢ଼ା ହେଉଛି । ...ବୁଲା ପକୀରର ଝୁଲାମଣି ଧରି ନିଃସମ୍ବଳ ସନ୍ଧ୍ୟାସୀ ଭିକ୍ଷା ମାଗି 
ବୁଲୁଥିଲା - ସେ ଥାଳ ମଣିଷପଣିଆରେ ପୂର୍ଣ୍ଣ ହୋଇ ଯାଉଥଲା । ବହୁ ବଦାନ୍ୟ 
ବ୍ୟକ୍ତି ସେ ଥାଳରେ ଭିକ ଦେଇ ଆପଣାକୁ ଧନ୍ୟ ମନେ କରୁଥଲେ । ସେ ଭିକାରୀର 
ପାଦ ଛୁଇଁ ଧୂଳି ଘେନୁଥଲେ । ସନ୍ଧ୍ୟାସୀର ସେହି ବିପୁଳ ଉନ୍ମଳ ବପୁରେ ଏକ ନୂତନ 
ଓଡ଼ିଶାର ନାମାବଳୀ ଜଡ଼ି ରହିଥୂଲା । ଅନାଗତଉଉ ଅଶେଷ ସପ୍ନ ମଥା ପିଟୁଥଲା... | 

ସତ୍ୟବାଦୀ ବିଦ୍ୟାଳୟ ପୋଡ଼ିଗଲା ପରେ ତତ୍କାଳୀନ ପୂରୀ ଜିଲ୍ଲାପାଳ 


ରମା ବଲ୍ଲଭ ମିଶ୍ର ବିଦ୍ୟାଳୟର ମନ୍ତବ୍ୟ ଖାତାରେ ଲେଖିଥୁଲେ...1 was pleased 
to notice the spirit of self-help among the executives of the school. 
The classes are now held under the shade of the trees near the 
school house and the work of teaching is going on as if nothing 
has happened. 
ବିଦ୍ୟାଳୟର ଟିକିନିଖି ଖବର ଗୋପବନ୍ଧୁ ରଖୁଥିଲେ । ପୁରୀରେ ରଥଯତ୍ରା 
ସମୟରେ ଛାତ୍ର ଓ ଶିକ୍ଷକଙ୍କ ସେବା ମନୋଭାବ ବିଷୟରେ ସେ ବିଦ୍ୟାଳୟର 
ଆଦର୍ଶ ଓ ଆଭିମୁଖ୍ୟ ବିଷୟରେ ସ୍କୁଲର ସଂପାଦକୀୟ ବିବରଣୀରେ ଲେଖିଥୂଲେ- 
“The organizers include the physical and moral training of the boys 
under their care. Shortly after the car festival there was a violent 


outbreak of cholera at Satyabadi and its neighborhood. Four of 
the teachers treated the patients by Homeopathy with marvellous 

success. Anumber of elderly boys wear trainned in attending the 
patients which they did admirably well.” 

ସତ୍ୟବାଦୀ ବିଦ୍ୟାଳୟକୁ ଏକ ଆଦର୍ଶ ବିଦ୍ୟାଳୟରେ ପ୍ରତିଷ୍ଠିତ କରି ଏ 
ଦେଶକୁ ଏକ ନୂତନ ଆଭିମୁଖ୍ୟରେ ଗଢ଼ିବାର ଆକଂକ୍ଷା ଏହାର ମୂଳରେ ଥୁଲା । 
ଏହି ପ୍ରଚ୍ଛନ୍ନ ଅଭିପ୍ରାୟରେ ଶିକ୍ଷକ ଓ ଛାତ୍ରମାନେ ତାଲିମ ନେଉଥୁ୍‌ଲେ ଗୋପବନ୍ଧୁଙ୍କ 
ଆଦର୍ଶର ଛାୟାରେ । ଗୋପବନ୍ଧୁ ଥଲେ ପ୍ରଦୀପ୍ତ ସୂର୍ଯ୍ୟାଲୋକ, ଦିବସ ପରି ସ୍ପଷ୍ଟ 
ଓ ମୂର୍ଭିମାନ, ତାଙ୍କର ସଂଚ଼ାର ପଥ ଥୁଲା ସମଗ୍ର ଉଜ୍କଳ | ଭାଷ୍ରଙ୍କ ପ୍ରତିଜ୍ଞା, ରାମଙ୍କ 
ସତ୍ୟ ପାଳନ, ସାବିତ୍ରୀଙ୍କ ନିଷ୍ଠା ଓ ଦଧଚ଼ୀଙ୍କ ତ୍ୟାଗରେ ଅଭିମନ୍ତିତ ହୋଇଥଲା 
ଏହି ସତ୍ୟବାଦୀ ବିଦ୍ୟାଳୟ । 

ବନ ବିଦ୍ୟାଳୟର ଆଦର୍ଶ ଦିଗରେ ତାହାର ଶିକ୍ଷକମାନେ ଅବଗାହୀ 
ଥୁଲେ । ସାର୍ବଜନୀନ ଶିକ୍ଷା ଗୋପବନ୍ଧୁଙ୍କ ଶିକ୍ଷାଦର୍ଶର ମୂଳଭିତ୍ତି । ତେଣୁ ସେ ଘୋଷଣା 
କରିଥୁଲେ... ସମସ୍ତଙ୍କର ଶିକ୍ଷାଲାଭ ସରିବାର ସମାନ ଅଧ୍ୂକାର ଅଛି । ସୂର୍ଯ୍ୟ 
କିରଣରେ ଓ ଚନ୍ଦ୍ର କିରଣରେ ସବୁରି ସମାନ ଭାଗଥୁୂବା ପରି ସମସ୍ତଙ୍କୁ ଶିକ୍ଷାର 
ସୁଯୋଗ ଦେବା ଏକାନ୍ତ ବିଧେୟ | ଏହି ବନ ବିଦ୍ୟାଳୟ ପାରମ୍ଚରିକତାର କୋଳରେ 
ନୂତନତାକୁ ସଂପାଦିବ । ...ଜାତିର ପ୍ରୟୋଜନ ସାଧନ ଲାଗି ଏ ବିଦ୍ୟାଳୟ ମନୁଷ୍ୟ 
ତିଆରି କରିବ । ଅନୁଷ୍ଠାନର ଶିକ୍ଷାଦର୍ଶ ଉପରେ ଗୋଦାବରୀଶ ମିଶ୍ର କହିଥିଲେ... 
ବନ ବିଦ୍ୟାଳୟ ସମସ୍ତଙ୍କ ପକ୍ଷେ ଗୋଟାଏ ବଡ଼ ଆକର୍ଷକ ଥଲା ! କବି ଭାବୁକମାନେ 
ସେଥୁରେ ମୁଗ୍ଧ ହୋଇ ଯାଉଥୁଲେ | ...ବର୍ବିଷୁ ଯୁବକବୃନ୍ଦ ଇଟା-ଚୂନ ଗଢ଼ା କାନ୍ଧ 
ଭିତରେ ଆବଦ୍ଧ ହେବା ପରିବର୍ରରେ ଗଛ ମୂଳରେ ଖୋଲା ପରିସ୍ଥିତିକୁ ଆଦରର 
ସହିତ ବରଣ କରୁଥୂଲେ । ଘର ଛାଡ଼ି ଦେଇ ପଦାରେ, ଖୋଲା ଆକାଶ ତଳେ 
ସ୍କୁଲ ବସାଇବା କଥାଟା ଅନେକଙ୍କ ମନକୁ ଘେନିଲା | ବିହାର, ଓଡ଼ିଶା ସରକାର 
ସୁଦ୍ଧା ନୀତି ହିସାବରେ ଗ୍ରହଣ କଲେ | ଆଦର୍ଶ ସରୂପ ସରକାର ପ୍ରତି ଜିଲ୍ଲାରେ 
ଗୋଟିଏ ଗୋଟିଏ ମୁକ୍ତାକାଶ ସ୍ତୁଲ ବସାଇଲା... | ବିଦ୍ୟାଳୟର ପ୍ରଧାନ ଶିକ୍ଷକ 
ନୀଳକଣ୍ଠ ଦାସ ବିଦ୍ୟାଳୟ ପ୍ରସଙ୍ଗରେ ଲେଖିଛନ୍ତି, ପ୍ରତ୍ୟେକ ଶ୍ରେଣୀ ପାଇଁ 
ଉପଯୋଗୀ କେତେଗୁଡ଼ିଏ ପୁସ୍ତକ ଶ୍ରେଣୀ ଗୃହରେ ଛୋଟ ଆଲମାରୀରେ ରଖା 
ଯାଉଥଲା ! ପ୍ରତି କ୍ଲାସରେ ଶିକ୍ଷକମାନେ ଛାତ୍ରମାନଙ୍କର ମାନସିକ ରୂଚ଼୍ି ଓ ଗ୍ରହଣ 

କ୍ଷମତା ଜାଣିବାକୁ ଉପଯୁକ୍ତ ପୁସ୍ତକ ଦେଉଥ୍‌ଲେ ଓ ବହି ପଢ଼ି ଫେରାଇଲା ବେଳେ 
ପାଠ ଆଦାୟ କରୁଥ୍‌ଲେ... | 

ମଧୁବାବୁଙ୍କ ଭାଷାରେ ବନ ବିଦ୍ୟାଳୟ ଉତ୍କଳର ନାଳନ୍ଦା ବିଶ୍ଵ ବିଦ୍ୟାଳୟ 
ଭଳି ଗଢ଼ି ଉଠୁଥୁଲା | 


କାଉନସିଲ୍‌ ସଦସ୍ୟ 


୧୯୧୭ ମସିହାର କଥା । ଡକରା ପାଇ ଗୋପବନ୍ଧୁ ମଧୁବାବୁଙ୍କ 
ଭେଟିଥୂଲେ | ଏହାର କାରଣ ଗୋପବନ୍ଧୁ ଜାଣିନଥ୍‌ଲେ ¦ ସେ କୌତୁହଳୀ ହୋଇ 
ମଧୁବାବ୍ରଙ୍କ ମୁହଁକୁ ଚାହିଁ ରହିଲେ | ମଧୁବାବୁ କହିଲେ, ତୁମେ ଜାଣିଛ ଯେ ୧୯୧୨ 
ମସିହାରୁ ବିହାର-ଓଡ଼ିଶା ଏକ ସତନ୍ତ୍ର ପ୍ରଦେଶ ହୋଇଛି | ଏବେ ୧୯୦୯ ଆକ୍ଟ 
ଅନୁସାରେ ଏହି ପ୍ରଦେଶ ନିମନ୍ତେ ଯେଉଁ ବ୍ୟବସ୍ଥାପକ ସଭାର ବ୍ୟବସ୍ଥା ରହିଛି, 
ତା'ପାଇଁ ନିକଟରେ ନିର୍ବାଚନ ହେଉଛି । ଓଡ଼ିଶାର ସମସ୍ତ ମ୍ୟୁନିସିପାଲିଟି ଜଣେ 
ଅତିରିକ୍ତ ସଭ୍ୟ ନିର୍ବାଚିତ କରିବେ । ମୁଁ ଚାହୁଁଛି ଯେ ତୁମେ ଏଥ୍‌ପାଇଁ ସବୁଠାରୁ 
ଉପଯୁକ୍ତ ପ୍ରାର୍ଥୀ ଆଉ ତୁମେ ଏଥ୍‌ପାଇଁ ପ୍ରସ୍ତୁତ ହୁଅ । 

ଗୋପବନ୍ଧୁ କିଛି କହିଲେ ନାହିଁ, ନୀରବରେ ବସି ରହିଲେ । ମଧୁବାବୁ 
ପୁନଶ୍ଚ କହିଲେ, ମୁଁ ଜାଶେ, ତୁମେ ଏଥ୍ପାଇଁ ଆଗ୍ରହୀ । ବଢ଼ି, ମରୁଡ଼ି ଓ ବନ 
ବିଦ୍ୟାଳୟ କାମରେ ତୁମେ ବ୍ୟସ୍ତ ଅଛ । ଠିକ୍‌ ଅଛି, ସେସବୁ କାମ ଚାଲିବ, ବରଂ 
ବ୍ୟବସ୍ଥାପକ ସଭାର ସଦସ୍ୟ ହେଲେ ସେ କାମମାନ ଆହୁରି ଭଲରେ ଚାଲିବ । 
ସରକାରଙ୍କୁ ତୁମେ ସିଧାସଳଖ ଓଡ଼ିଶାର ସମସ୍ୟା ବିଷୟରେ କହି ପାରିବ, ଲିଖିତ 
ଆକାରରେ ତୁମର ଦାବୀ ଦେଇ ପାରିବ ଓ ସେଥୁପାଇଁ ଲଢ଼ି ପାରିବ । 

...ମୋର ଅନୁଭୁତି ଯାହା, ଏ ସରକାର ନିଦା ବିଷ, ତା' କାନକୁ କିଛି 
ଶୁଭେ ନାହିଁ, ତାଂ ଆଖିକୁ କିଛି ଦିଶେ ନାହିଁ । ଖାଲି ଅରଣ୍ୟ ରୋଦନ ଯାହା ହବସିନା | 

ଗୋପବନ୍ଧୁଙ୍କର ଏହି କଥା ଶୁଣି ମଧୁବାବୁ ହସି ହସି କହିଲେ, ତୁମେ 
ପିଲା ଲେକ, ତୁମର ଶକ୍ତି କଂଣ ତାହା ତୁମେ ଜାଣନା, ମୁଁ ଜାଣିଛି । ମୋ କଥା 
ମାନ, ନିର୍ବାଚନ ପାଇଁ ପ୍ରସ୍ତୁତ ହୁଅ । ଗୋପବନ୍ଧୁ ଜାଣିଥିଲେ ଯେ ମଧୁବାବୁ ହିଁ ସେ 
ସମୟରେ ଓଡ଼ିଶାର ଅପ୍ରତିଦ୍ଧନ୍ଦୀ ନେତା, ରାଜନୈତିକ ଅନୁଭୂତି ସମ୍ପନ୍ନ ଓ ପ୍ରବୀଣ । 

ତାଙ୍କ ପରାମର୍ଶ ଅନୁସାରେ ଗୋପବନ୍ଧୁ ଯଥା ସମୟରେ ନିର୍ବାଚନ ରଣାଙ୍ଗନରେ 
ଛିଡ଼ା ହେଲେ । ମଧୁବାବୁ ବ୍ୟକ୍ତିଗତ ଭାବରେ ଗୋପବନ୍ଧୁଙ୍କୁ ସମର୍ଥନ କରିବା ପାଇଁ 
ସମସ୍ତ ମ୍ୟୁନି ସିପାଲିଟିକୁ ଚିଠି ଲେଖିଲେ । ଗୋପବନ୍ଧୁ ନିର୍ବାଚିତ ହେଲେ । 
ବ୍ୟବସ୍ଥାପକ ସଭା ନିମନ୍ତେ ପୂର୍ଣ ଧାନ ଦେବା ପାଇଁ ସେ ଓକିଲାତି କରିବା ପୂରା 
ଛାଡ଼ିଦେଲେ | ନିର୍ଭୀକ ଭାବରେ ସେ କାଉନସିଲରେ ଓଡ଼ିଶାର ମୁଖ୍ୟ ସମସ୍ୟା 
ଯଥା - ଶିକ୍ଷା ବିସ୍ଥାର, ବଢ଼ି, ମରୁଡ଼ି, ଲୁଣ ମାରିବାର ଅଧକାର ଓ ସତନ୍ତ୍ର ପ୍ରଦେଶ 
ଗଠନ ବିଷୟ ପ୍ରାଞ୍ଜଳ ଭାବରେ ଦାବି ଉପସ୍ଥାପନ କଲେ । ତାଙ୍କର ବଳିଷ୍ଠ ବ୍ୟକ୍ତିତସ 
ଯୋଗୁଁ ସେ ଓଡ଼ିଶାର ସର୍ବମାନ୍ୟ ଲୋକପ୍ରିୟ ନେତା ଭାବେ ଉଦୟ ହେଲେ । 
ଇଂରେଜ ସାହେବମାନେ ତାଙ୍କ ଯଥେଷ୍ଟ ସମ୍ମାନ କଲେ | ଦିନେ ଗୋପବନ୍ଧୁ 
ସିଂହଭୂମ ଗସ୍ତରେ ଥୂଲେ । ସେଠାକାର ରେଳ ଷ୍ଟେସନରେ ତାଙ୍କର ମିଃ ସ୍କଟ 
ନାମକ ଜଣେ ଇଂରେଜ ସାହେବଙ୍କ ସହ ଦେଖା ହେଲା । ସେ ଗୋପବନ୍ଧୁଙ୍କ 
ସହିତ ଅନେକ ସମୟ ଧରି କଥା ହେଲେ | ତା'ରି ଭିତରେ ଗୋପବନ୍ଧୁ ଇଂରାଜୀରେ 
କହିଲେ, ଲ୍‌ ମି. ସ୍ଟ'ଟ ଆମର ଆଗରୁ ତ କେବେ ଦେଖା ହୋଇନି, ଆପଣ 
ମତେ କେମିତି ଜାଣିଲେ ? ସ୍କଟ୍‌ ଜଣେ ଅତି ଉଗ୍ର ସଭାବର ଲୋକ ବୋଲି ତାଙ୍କୁ 
ସମସ୍ତେ ଡରନ୍ତି । ସ୍କଟ କିନ୍ଧୁ ଅତି ବିନମ୍ରତାର ସହିତ କହିଲେ, ମି. ଦାସ, ଆପଣଙ୍କ 
ସହିତ ମୋର ଆଗରୁ ତିନିଥର ଦେଖା ହୋଇଛି, କଥାବାଉା ବି ହୋଇଛେ ଆମେ | 
ଆପଣ ଥରେ କାଉନସିଲରେ ବକ୍ତବ୍ୟ ଦେଉଥୁୂଲା ବେଳେ ମୁଁ ଦର୍ଶକ ଗ୍ୟାଲେରୀରେ 
ବସିଥୂଲି । ଆପଣଙ୍କ ଭାଷଣ ଶୁଣି ମୁଁ ଖୁସି ହୋଇ ଯାଇଥୁଲି | ତା'ପରେ ଆହୁରି 
ଦୂଇ ଥର ଆପଣଙ୍କ ଭାଷଣ ଶୁଣିବା ପାଇଁ ମୁଁ କାଉନ ସିଲରେ ବସିଥ୍‌ଲି ! ଆପଣଙ୍କୁ 
କିଏ ନଜାଣେ ? 

ଗୋପବନ୍ଧୁ କାଉନସିଲକୁ ବରାବର ପୂର୍ବ ପ୍ରସ୍ତୁତି ସହ ଯାଉଥ୍‌ଲେ | 
ଓଡ଼ିଶାର ବଢ଼ି, ମରୁଡ଼ି, ଲୋକଙ୍କର ଲୁଣ ମାରିବାର ଅଧ୍କାର ଓ ଶିକ୍ଷା ବିସ୍ତାର. 
ଉପରେ ସେ ଭାବ ବିହ୍ବଳ ଦୀର୍ଘ ବକ୍ତବ୍ୟ ଦେଉଥଲେ। ବିଛିନ୍ନାଞ୍ଚଳରେ ଓଡ଼ିଆ 
ଭାଷାରେ ଶିକ୍ଷା ବ୍ୟବସ୍ଥାକୁ ସଂପ୍ରସାରିତ କରିବା ପାଇଁ ଅନେକ ଥର ସେ ଦାବି 
' କରିଛନ୍ତି | ୧୯ ୨୦ର ବଜେଟ୍‌ ଅଧ୍ବେଶନ କଥା ପଡ଼ିଲେ ସେ କଥା କହୁ କହୁ 
ସେ କାନ୍ଦି ପକାନ୍ତି । ଡଭାର ଅଞ୍ଚଳରେ ବନ୍ୟା ଓ ମରୁଡ଼ି କେତେ ନିଶ୍ଣୁର ସତ୍ୟ 


୧୬୨ 

-SSlaନାଣ୍ଡର ଟି 


ତାହାର ଚାକ୍ଷୁସ ପ୍ରମାଣ ଦେବା ଲାଗି ସେ ଥରେ ନିଜ ସାଥୀରେ ନେଇଥୁୂଲେ 
ଦୁର୍ଭିକ୍ଷ ଇଲାକାର ଫଟୋଚିତ୍ର, ତିଆରି କରେଇଥବା ଦୁର୍ଭିକ୍ଷ ପ୍ରପୀଡ଼ିତ କଙ୍କାଳସାର 
ଲୋକଙ୍କର ଏକ ତୈଳଚ୍ରିତ୍ର ଏବଂ ମୁଠି ଶାଗ, କଦଳୀ ମୁଣ୍ଡା ଓ କଇଁ ନାଡ଼ । 
ଲୋକେ ଭୋକ ବିକଳରେ ଏଇସବୁ ଅଖାଦ୍ୟ ଖାଉଛନ୍ତି ବୋଲି କହିଲା ବେଳେ 
ତାଙ୍କ ଆଖିରୁ ଅନର୍ଗଳ ଅଶ୍ରର ଝରଣା ଛୁଟୁଥଲା । କାଉନସିଲର ସମସ୍ତ ସଭ୍ୟ 
ତାଙ୍କ ଭାଷଣ ଓ ବିକଳ କାନ୍ଦଣା ଶୁଣି କାନ୍ଦି ପକେଇଥୂଲେ । ଓଡ଼ିଶାର ଦୂଃଖ, 
ଦୁର୍ବଶାକୁ କମିଶନର ଗ୍ରନିଂ ସାହେବ ଘୋଡ଼େଇବାକୁ ଅପଚେଷ୍ଟା କରିଥୁଲେ । 
କାଉନସିଲରେ ସଭାପତିତ୍ସ କରୁଥୁବା ଲାଟ ସାହେବ ଏଡଞୱାର୍ଡ଼ ଗେଟ ଗୋପବନ୍ଧୁଙ୍କ 
ଭାଷଣରେ ପ୍ରଭାବିତ ହୋଇ ଓଡ଼ିଶାର ମରୁଡ଼ିଗ୍ରସ୍ତ ଅଞ୍ଚଳ ବୂଲି ଦେଖିବା ପରେ 
ବିହିତ ପ୍ରତିକାର କରିଥ୍ଲେ । ଅସହଯୋଗ ଆନ୍ଦୋଳନ ସୂତ୍ରପାତ ହେଲା 
୧୯ ୨୦ରେ | ଓଡ଼ିଶାରେ ଅସହଯୋଗ ଆନ୍ଦୋଳନର ଅଗ୍ରଦୂତ ହୋଇଲଥୂବାରୁ 
ଗୋପବନ୍ଧୁ କାଉନସିଲରୁ ଇସ୍ତଫା ଦେଇ ଦେଇଥିଲେ | 


ଉଣେଇଶି : ଚତୁର୍ଦବଶ ଉତ୍କଳ ସମ୍ମିଳନୀ 


୧୯ ୧୮ ମସିହା ! ସେତେବେଳକୁ ଗୋପବନ୍ଧୁ ଜଣେ ସନାମଧନ୍ୟ ଓକିଲ 
ହୋଇ ସାରିଲେଣି ! କଟକ, କେନ୍ଦ୍ରାପଡ଼ା ଅଞ୍ଚଳରେ ୧୯ ୦୬ର ବନ୍ୟାରେ ସେ 
ଯେପରି ବନ୍ୟାକ୍ଲୀଷ୍ଟଙ୍କ ପାଖରେ ଖରା, ବଷାରେ ଛିଡ଼ା ହୋଇଛନ୍ତି, ସେମାନଙ୍କୁ 
ସାହାଯ୍ୟ ସହାନୁଭୂତି ଦେଇଛନ୍ତି, ସେଥ୍‌ରେ ସେ ଜଣେ ନିଃସାର୍ଥପର ଜନସେବୀ 
ଭାବରେ ବିଦିତ ହୋଇ ସାରିଥାନ୍ତି | ତାଙ୍କୁ ଲକ୍ଷ୍ୟ କରି ମଧୁବାବୁ ଜଗବନ୍ଧୁ ସିଂହଙ୍କୁ 
କହିଲେ, ଉତୁଳ ସମ୍ମିଳନୀରେ ମୋ ପରେ ଗୋପବନ୍ଧୁ ଜଣେ ଦେଶପ୍ରାଣ 
ଉଦୀୟମାନ ନେତା ଭାବେ ଉଜ୍କଳବାସୀଙ୍କ ଆଗରେ ପ୍ରକାଶିତ ହେଲେଣି । ଜଗବନ୍ଧୁ 
ଗୋପବନ୍ଧୁଙ୍କର ସହପାଠୀ ଓ ବନ୍ଧୁ । ଜଗବନ୍ଧୁ କହିଲେ, ଏବେ ତ ଠିକ୍‌ ଅଛି, 
ଆଗକୁ କ”ଣ ହେଉଛି ଦେଖନ୍ତୁ 

ସେଇ ବର୍ଷ ଉତ୍କଳ ସମ୍ମିଳନୀ ହେବାକୁ ଥାଏ, ସମ୍ମିଳନୀ ପାଇଁ 
ସେଚ୍ଛାସେବକଙ୍କର ଆବଶ୍ୟକ । ପୂର୍ବ ସସ୍ଥିଳନୀର ଅଘଟଣ ପାଇଁ ବନ ବିଦ୍ୟାଳୟର 
ଛାତ୍ରମାନେ ଉଭନ୍ୁଣ୍ଡିଅର ହେବାର ସମ୍ଭାବନା କ୍ଷୀଣ ଥୁଲା । ତେଣୁ ମଧୁବାବୁ 


୧୬୩ 

ଗୋପବନ୍ଧୁଙ୍କର ହସ୍ତକ୍ଷେପ ଲୋଡ଼ିଲେ । ଛାତ୍ରମାନେ ସେତେବେଳେ ନୀଳକଣ୍ଡଙ୍କ 
ସହ କଣ୍ିଲୋ ଖଣ୍ଡପଡ଼ା ଭ୍ରମଣରେ ଥଲେ ! ତଥାପି ମଧୁବାବୁଙ୍କର ଡାକରାରେ 
ଗୋପବନ୍ଧୁ ତାଙ୍କ ସହିତ ନୀଳକଣ୍ତ, ଗୋଦାବରୀଶ ଓ ପିଲାମାନଙ୍କୁ ଧରି କଟକରେ 
ଆସି ପହଞ୍ଚଲେ | ଷ୍ଟେସନରେ ମଧୁବାବୁ ଘୋଡ଼ାଗାଡ଼ି ଧରି ପିଲାମାନଙ୍କ ଅପେକ୍ଷାରେ 
ଥାଆନ୍ତି । ଗୋପବନ୍ଧୁଙ୍କୁ ଦେଖି ମଧୁବାବୁ ତାଙ୍କୁ ସ୍ପେହରେ କୁଣ୍ଢେଇ ପକେଇ କହିଲେ, 
“ ଆସ ନାଳନ୍ଦାର ଗୁରୁ । ଆଉ କର୍ମୀଙ୍କ ଅଭାବ ହେବ ନାହିଁ । ମଙ୍ଗରାଜ ଆମ ମଙ୍ଗ 
ମୋଡ଼ି ପାରିବ ନାହିଁ ।” 

ଉତ୍କଳ ସମ୍ମିଳନୀ ଆରମ୍ଭ ହେଲା | ଗୋପବନ୍ଧୁ ବିଛିନ୍ନାଞ୍ଚଳ ସମସ୍ୟା 
ସଂପର୍କରେ ଏପରି କରୁଣ ଭାବରେ ବର୍ଣ୍ଣନା କଲେ ଯେ ଉପସ୍ଥିତ ସମସ୍ତ ସଭ୍ୟ 
ତାହା ଶୁଣି ସେମାନଙ୍କ ଆଖିରେ ଲୁହ ଆସିଗଲା | ଏହି ଭାଷଣରେ ସରକାରୀ 
ଦପ୍ତରରେ ଭୂମିକମ୍ପ ସୃଷ୍ଟି ହେଲା | ବିଛିନ୍ନାଞ୍ଚଳର ମିଶ୍ରଣ ନିମନ୍ତେ ଉତ୍କଳ 
ସମ୍ମିଳନୀ ଏକମାତ୍ର ମଞ୍ଚ | ଏହି ମିଳନ ମଣ୍ଡପରେ ଓଡ଼ି ଶାର ସମସ୍ତ ଚିନ୍ତାଶୀଳ 
ଲୋକେ ଏକତ୍ର ହେଲେ । କଟକ ମ୍ୟୁନିସିପାଲିଟି ପଡ଼ିଆରେ ୧୯ ୧୯ ମସିହା 
ଏପ୍ରିଲ୍‌ ୧୯ ତାରିଖରେ ଉତ୍କଳ ସମ୍ମିଳନୀର ଚତୁର୍ବଶ ଅଧ୍ୂବେଶନ ଆରମ୍ଭ 
ହେଲା । ଏ ଥରର ସଭାପତି ଗୋପବନ୍ଧୁ ଦାସ | ସଭାପତି ଭାଷଣରେ 
ଗୋପବନ୍ଧୁ କହିଲେ, “ ଆଜି ଓଡ଼ିଆ ଜାତିର ଏହି ସମ୍ମିଳନୀରେ ଆପଣମାନେ 
ମୋତେ ନାୟକ ପଦରେ ବସାଇଛନ୍ତି, ସେଥୁପାଇଁ ଧନ୍ୟବାଦ ଦେଉଛି । ବିଷୟ 
ଓ ବୟସ ଦୃଷ୍ଟିରୁ ମୁଁ ଯେ ଏ ସମ୍ମାନର ଏକାନ୍ତ ଅଭାଜନ, ଏହା ମୋର ବିଶ୍ବାସ । 
ଏ ସମ୍ମାନ ଯେ କାହାରି ପକ୍ଷରେ ଗୌରବର କଥା | ମାତ୍ର ଆପଣମାନଙ୍କର 
ଯେଉଁ ସବୁ ସମସ୍ୟା ରହିଅଛି ତାହା ମୁଁ ଜାଣେ । ଏ ଜାତିର ଶତ ଶତ ସହସ୍ର 
ସହସ୍ର ଅଭାବ ଅସୁବିଧା ଦୂର କରିବାର ଦାୟିତ୍ବ ଆମ୍ଭମାନଙ୍କର, ତାହା ସବୁ ଭାବି 
ମୁଁ ଜଡ଼ ପ୍ରାୟ ହୋଇଯାଉଛି । 

...ଭାଇମାନେ, ମାତୃଭୂମିର ସେବା ହିଁ ପ୍ରକୃତ ମଣିଷ ପକ୍ଷରେ ଭଗବତ୍‌ 
ସେବା । ଅନେକ ମନେ କରନ୍ତି ଯେ ବିଛିନ୍ନାଞ୍ଚଳକୁ ଓଡ଼ିଶା ପ୍ରଦେଶ ସହିତ ମିଶ୍ରଣ 
ଘଟାଇଲେ ଓଡ଼ିଆ ଅସ୍ମିତା ଜୀଇଁ ରହିବ । ଏହା ଏକ ଅବାନ୍ତର କଥା । ଖଣ୍ଡ ବିଖଣ୍ଡିତ 
ହେଲେ ସୁଦ୍ଧା ଓଡ଼ିଆ ଜାତି ଏବେ ବି ସଗର୍ବେ ବିଦ୍ୟମାନ ରହିଅଛି । ଏହାର ବାହ୍ୟ 

Digitized by PPRACHIN, SOA 


ଚଣା ଟି 


କଳେବର ବିଭଙ୍ଗ ସତ, ମାତ୍ର ଏହାର ଆମ୍ମା ଅଦ୍ୟାପି ଅକ୍ଷୁଣ୍ଠ ରହିଛି । ପ୍ରାକୃତିକ 
ବିଧାନ ଦ୍ଵାରା ଏ ଜାତିର ଏକ ସତନ୍ତ୍ର ସତ୍ତା ରହିଛି, ମାତ୍ର ଏହାର ଆମ୍ମା ଅଦ୍ୟାପି 
ଅକ୍ଷୁଣ୍ଡ ଅଛି । ପ୍ରାକୃତିକ ବିଧାନ ଦ୍ଵାରା ଏ ଜାତିର ଏକ ସତନ୍ତ୍ର ସତ୍ତା ରହିଛି, ମାତ୍ର 
ଭୌଗୋଳିକ ଦୃଷ୍ଟିରୁ ଏହା ବିଖଣ୍ଡିତ । ଆମକୁ ଜାତୀୟ ଆମ୍ବାର, ଜାତୀୟ 
ଆକାଂକ୍ଷାର ବିଗ୍ରହକୁ ନବ ନିର୍ମାଣ କରିବାକୁ ହେବ । ଏ ସବୂର ମନ୍ତ୍ର ହେଉଛି 
ସାମ୍ୟ, ମୈତ୍ରୀ, ନିଃସାର୍ଥପରତା ଓ ପୂର୍ଣ୍ଣ ମାନବିକତା | କାର୍ଯ୍ୟକ୍ଷେତ୍ରରେ ଆମ 
ଭିତରେ ମତାନ୍ତର ହୋଇପାରେ, କିନୁ ମନାନ୍ତର ସୃହଣୀୟ ନୁହେଁ । ଏକ ଦୀର୍ଘ 
ଭାଷଣର ଶେଷରେ ସେ କହିଲେ ଯେ ବର୍ଭମାନ ଉକ୍ସଳ ମାତାଙ୍କର ସନ୍ତାନମାନଙ୍କର 
ସନ୍ଧ୍ଯାସୀ ହେବାର ବେଳ ଆସିଛି । ସନ୍ଧ୍ୟାସୀର ସାଧନା ଓ ତପସ୍ୟା ବିନା ଆମ୍ଭର 
ଜାତୀୟ ଲକ୍ଷ୍ୟ ପୂରଣ ହେବ ନାହିଁ । ପଛରେ ବସିଥୁବା ଶ୍ରୋତାମାନଙ୍କ ମଧ୍ଯରୁ 
କେତେକ ଆଚନ୍ଭିତ ହୋଇ ଚାହିଁଥିଲେ ତ ଆଉ କେତେକ ଗୋପବନ୍ଧୁଙ୍କର ଭାଷଣ 
ଶୁଣି ଧନ୍ୟ ଧନ୍ୟ କରୁଥୂଲେ | ସେ ପୁଣି କହିଲେ, ଆମକୁ ପ୍ରକୃତରେ ସନ୍ଧ୍ୟାସ 
ଜୀବନଯାପନ କରିବାକୁ ହେବ । ସଂସାର ପ୍ରତି ଆଶନ୍ତି ରହିବ ନାହିଁ, କିନୁ ପ୍ରୀତିବୋଧ 
ରହିବ । ଯାହା କହିବା, ତାହା ନିଜ ଜୀବନରେ କରି ଦେଖେଇବା | ଦେଶ, କାତି 
ଓ ସମାଜ ପାଇଁ କଠୋର ପରିଶ୍ରମ କରିବା | 


କୋଡ଼ିଏ : କୋଠଦେଶ ବନ୍ୟା 


ଆଷାଢ଼ ମାସରେ ବନ୍ୟା ମାଡ଼ି ଆସିଲା । ୧୯୧୯ ମସିହା | ପୂରୀ ଜିଲ୍ଲାର 
ଭାର୍ଗବୀ ଓ କୂଶଭଦ୍ରା ନଦୀ ପ୍ରଳୟ ରଚିଲେ | କଟକ ଜିଲ୍ଲାର କେନ୍ଦ୍ରାପଡ଼ାର ଆଳି 
ଥାନା ଅଞ୍ଚଳରେ ଗତ ବର୍ଷର ବୃଷ୍ଟିହୀନତା ଓ ଏ ବର୍ଷର ଅତି ବୃଷ୍ଟି ଫଳରେ 
ଲୋକଙ୍କର ନାହିଁ ନଥୁବା କ୍ଷତି ହୋଇଛି । ଆଳିରୁ ଲୋକଙ୍କର ଦୂର୍ଦଶା ବିଷୟରେ 
ଲୋତକପୂର୍ଣ୍ଣ ଚିଠିରେ ଗୁହାରି ଆସିଥୁଲା... “ ୧୯୦୭ ବନ୍ୟାରେ ଆପଣଙ୍କ ପାଇଁ 
ଆମେ ବଞ୍ଚ ରହିଲୁ । ଏବେ ଏଠାରେ ଦୁର୍ଭିକ୍ଷ ଓ ବଡ଼ ଧରଣର ବନ୍ୟା ଫଳରେ 
ମଜୁରି ମିଳୁନାହିଁ ଲୋକଙ୍କୁ । କଂସା ବାସନ ସବୁ ବିକା ସରିଲାଣି । ଆଉ କିଛି 
ହେଲେ ସମ୍ବଳ ନାହିଁ । ଉପବାସ ଅବସ୍ଥାରେ ପଡ଼ି ରହିଛୁ । ଥରେ ଆସି ଆମକୁ 
ଦେଖ । ଆପଣଙ୍କୁ ଚାହିଁ ଚାହିଁ ଆମେ ମରିବା ଉପରେ । ” 

ପରୀର କୋଠ ଦେଶର ଅବସ୍ଥା ସେତେବେଳେ ଆହୁରି ମର୍ମନ୍ତୁଦ । 
ସେଠାକାର ଲୋକମାନେ ଜଣେଇଛନ୍ତି... ଯୁଆଡ଼େ ଚାହିଁଲେ ଖାଲି... ପାଣି । 
ସିଲଟ ପଟା ପରି ପାଣି ଚାରିଆଡ଼େ ଡିଆଁ ମାରୁଛି । ଘର ଭାଙ୍ଗି ଯାଇଛି, ଘର ଡିହ 
ପାଣି ସୁଅରେ ତାଡ଼ି ହୋଇଯାଇଛି । ବିଲ, ବାଡ଼ି, ଦାଣ୍ଡ... ସବୁ ବୁଡ଼ି ରହିଛି । 
କେତେ ଗୋରୁ, ଗାଲ, ମେଣ୍ଟା ଛେଳି ଓ ମଣିଷ ମୁର୍ଦାର ସହ ଭାସି ଯାଉଛନ୍ତି । 
ପଚ଼ା ଗନ୍ଧରେ ନାକ ଫାଟି ଯାଉଛି | 

ଏ ସବୂ ଶୁଣି ଗୋପବନ୍ଧୁଙ୍କ ଆଖିରୁ ଲୁହ ଶୁଖେନି | ଡଙ୍ଗା ଲଗାନ୍ତି ସେ ଗାଁ 
ଯାଏଁ । କୋଉଠି ମଡ଼ା ପାଖକୁ ଧାଇଁ ଯାଆନ୍ତି, କାଳେ ପ୍ରାଣ ଥ୍‌ବ ବୋଲି । କଙ୍କାଳ 
ପ୍ରାୟ ଶୁକୁ ଶୁକୁ ହେଉଥ୍‌ବା ମଣିଷ ପାଟିରେ ଅଧାର ଦିଅନ୍ତି । କୋଉଠି ଚୂଡ଼ା 
ଦିଇଟା, କି କୋଉଠି ସୁଜି ମୁଠାଏ ! ଲୁଗାପଟା ଯାହା ଯେଉଁଠୁ ପାଇଅଆନ୍ତି ତାକୁ 
ବାଣ୍ଟି ଦିଅନ୍ତି । ନିଜର ଖିଆପିଆ ପ୍ରତି ନଜର ନଥାଏ । ରାତି, ରାତି ଓ ଦିନ ଦିନ 
କନ୍ଦମୂଳ ଓ ମୁଢ଼ି ଖାଇ ବୁଲୁଥାନ୍ତି ଦୁଃଖର ସୈକତରେ । ସେବକ ରାମା ବାରିକ 
ଏସବୁ ସହି ପାରେନା । କହେ... ନିଜେ ବଞ୍ଚଲେ ସିନା ଅପର କଥା । ଟିକିଏ 
କୋଉଠି ଗଡ଼ି ପଡ଼ନ୍ଧୁ । ସେ ଏହା ଶୁଣି ସେ କହନ୍ତି... ଏ ଦେହ ମୋହ ବାହନ, 
ଯେମିତି ଗୋଟାଏ ଘୋଡ଼ା ! ୟା'କୁ ଭଗବାନ ମତେ ଦେଇଛନ୍ତି କାମ କରିବା 
ପାଇଁ | କାମ ନକରି ତାକୁ ତୁଛାଟାରେ ପୋଷୁଥ୍ବି | କଥାରେ ଅଛି... କାର୍ଯ୍ୟ ବା 
ସାଧୟେତ୍‌, ଶରୀରଂ ବା ପାତୟେତ୍‌... 

କୋଠ ଦେଶରେ ବୁଲି ବୁଲି ଦେହ ଅସୂଖ ହେଲା । ସତ୍ୟବାଦୀ ଫେରି 
ଆସିଲେ । ଦୂଷିତ ଜଳ ଓ ଏଣୁ ତେଣୁ ଖାଦ୍ୟ ଖାଇ ଡିସେଣ୍ଟି ଭୋଗିଲେ । ଅର୍ଶ ବେମାର 
ବି ବାହାରି ପଡ଼ିଲା ! ନୀଳକଣ୍ଡ, ହରିହର ଏଥୁରେ ବ୍ୟସ୍ତ ହୁଅନ୍ତି । ଗୋପବନ୍ଧୁ ବାଲୁଙ୍କେଶ୍ବର 
ଆଚାର୍ଯ୍ୟଙ୍କ ପାଖରୁ ଓଷଦ ମଗେଇ ଖାଇ ଦିଅନ୍ତି । ସେଥୁରେ ବ୍ୟସ୍ତ ହୋଇ କହନ୍ତି... 
ଏତେ ଦିନ ହେଇଗଲା, କୁଆଡ଼େ ବାହାରି ପାରିଲି ନାହିଁ ¦ ତେଣୁ ବ୍ୟସ୍ତ ହୋଇ ବଢ଼ି, 
ଦୁର୍ଭିକ୍ଷର ଚିତ୍ର ଯାହା ଦେଖିଥୁ୍‌ଲେ, ତାକୁ ସମାଜରେ ଲେଖିଲେ... “ ଅନେକ ସ୍ଥାନରେ 
ଲୋକଙ୍କର ଅବସ୍ଥା ଶେଷ । ପୁଅଠାରୁ ମାଆ ଛଡ଼େଇ ଖାଇ ଯିବାର ଦେଖାଗଲା |! 
କିଆକନ୍ଦା, କଦଳୀ ଗଛର ମୁଣ୍ଡା, ଚାକୁଣ୍ୀ ପତ୍ର ଏଣୁତେଣୁ ଶାଗ ଆଦି ପେଟ ବିକଳରେ 
ଲୋକେ ଖାଇଲେ । ଉପବାସରେ ଟଳମଳ ଅବସ୍ଥା । କିଣିବାକୁ ଧାନ ଚାଉଳ ନାହିଁ 
ମୂଲ ମଜୁରି ନାହିଁ । ଲୋକେ ବଞ୍ଚବାର କିଛି ଉପାୟ ନାହିଁ।” 

ଥରେ ଗୋପବନ୍ଧୁ କୋଠଦେଶ ଯାଇଥାନ୍ତି । ହରିଜନ ସାହି । ଶୂନଶାନ 
ଗାଁ ଦାଣ୍ଡ, ବାଡ଼ି । କିଏ ଜଣେ ଚମ ଧୁଡ଼ୁଧୁଡ଼ୁ କୋଟରଗତ କଜୁଳ୍ୁ ଜୁଳୁ ହେଇ 
ଚାହିଁଛି । ତାକୁ ଦେଖୁ ଦେଖୁ ସେ ଟଳି ପଡ଼ିଲା । ଗୋପବନ୍ଧୁ ସେସବୁ ଦେଖି 
ବିକଳ ହେଇ କାନ୍ଦିବାକୁ ଲାଗିଲେ | ଡଭାରରେ ରନ୍ଧା ଖାଦ୍ୟ ବ୍ୟବସ୍ଥା ଦାୟିତ୍ବରେ 
ନୀଳକଣ୍ଠ ଥାଆନ୍ତି । ବିବସ୍ତ୍ର ସାତ ସିଆଁ ଲୁଗା ପିନ୍ଧି ମା, ଭଉଣୀଏ ଆହାର 
କେନ୍ଦ୍ରକୁ ଲାଜରେ ଆସନ୍ତି ନାହିଁ । ଘରଗର ବୁଲି ଡାକି ଡାକି ଖାଦ୍ଯ ଯାଚ୍ରନ୍ତି 
ଗୋପବନ୍ଧୁ | ଘର ଭିତରୁ କ୍ଷୀଣ ସ୍ର ଶୁଭେ... ଦାଣ୍ଡ ପିଣ୍ଡାରେ ଥାଉ... ପୁରୀ 
ଜିଲ୍ଲାର କୋଠ ଦେଶର ଡଭାର ସବୁଠାରୁ ବିପନ୍ନ ହୋଇଥାଏ । ନିର୍ଘାତ 
ଅନାହାରରେ ପୁଞ୍ଜା ପୁଞ୍ଜା ଲୋକ ପୋକମାଛି ପରି ମରି ପଡୁଥାନ୍ତି | ସେଠାରେ 
ଚାଉଳ ବିତରଣ କେନ୍ଦ୍ର ଖୋଲା ଗଲା | ସରକାର ନିଦାବିଷ୍ପୁ ¦ ଅନାହାର ମୃତ୍ୟୁକୁ 
ମାନନ୍ତି ନାହିଁ । ଖାଦ୍ୟ, ଚାଉଳ ଯାହା ଯୋଗାନ୍ତି, ତାହା ସମୁଦ୍ରକୁ ଶଙ୍ଖେ ପାଣି 
ପରି । 
କୋଠଦେଶର ଦୁଃଖରେ ବିଦୀର୍ଣ୍ଣ ହୋଇ ଗୋପବନ୍ଧୁ ସେହି ମର୍ମନ୍ତୁଦ 
ଦୃଶ୍ୟ ଜଣେ ଚିତ୍ରକର ହାତରେ ବନେଇଲେ । କାନଭାସର ଚିତ୍ର । ସେ ଚିତ୍ରକୁ ସେ 
ଡିସେମ୍ବର ମାସରେ ଉତ୍କଳ ସମ୍ମିଳନୀର ଅଧ୍‌ବେଶନରେ ଦେଖେଇ ସମସ୍ତଙ୍କୁ ଚକିତ 
କରିଦେଲେ । ଛବିଟିରେ ଥଲେ ଦଶଜଣ ଦୁର୍ଭିକ୍ଷ ବିପନ୍ନ ଲୋକ । ସେମାନେ ସମସ୍ତେ 
ଅସ୍ମିସବାର, କଙ୍କାଳମୟ | ଡାଙ୍ଗ ପରି ହାତ ଗୋଡ଼ । ଶୁକୁଟା ମୁହଁ । କାହା ବେକରେ 
ଗାମୁଛା ଖଣ୍ଡେ ତ କାହା ମୁଣ୍ଡ ବାଳ ଫୃରୁଫୂରୁ ହୋଇ ଉଡୁଛି । କିଏ ଛିଣ୍ଡା କତରା 
ପିଛିଛି । ବୃଢ଼ାଟିଏ ଠେଙ୍ଗାଟିଏ ଧରି ଛିଡ଼ା ହୋଇଛି । ସେମାନେ ସମସ୍ତେ ଗୋଟାଏ 
ବିଲ ମଝିରେ ଅଛନ୍ତି । ଶୀତ ଦିନ ଖରାବେଳର ଦୃଶ୍ୟ | ବିଲରେ ମଲା ଧୀନ ଗଛ 
ଠିଆ ହୋଇଛି । ସେମାନଙ୍କ ଭିତରୁ କିଏ ଶାଗ ତୋଳୁଛି ତ କିଏ ନଇଁ ପଡ଼ିଛି । 
କାହା କାନ ମୁଣ୍ଡରେ ହାତ, ତ କାହା ଆଖିରୁ ଲୁହ ଗଡ଼ୁଛି । ଚିତ୍ରଟି ଦେଖିଲେ 
ଜଣେ ଦୂଃଖରେ ବତୁରି ଯିବ । 
ଏ ଛବିଟିକୁ ଗୋପବନ୍ଧୁ ବିହାର-ଓଡ଼ିଶା କାଉନସିଲରେ ଦେଖାଇ ଅଧୀର 
ହୋଇ କାନ୍ଦିଥିଲେ । ଗୋପବନ୍ଧୁ ଲାଟ୍‌ ସାହେବଙ୍କୁ ପରିସ୍ଥିତିର ଗମ୍ଭୀରତା ବିଷୟରେ 
ଜଣାଇ ଓଡ଼ିଶାର ଦୁର୍ଭିକ୍ଷଗ୍ରସ୍ତ ଅଞ୍ଚଳ ନିଜେ ବୁଲି ଦେଖିବାକୁ ଅନୁରୋଧ କରିଥୂଲେ । 

ଏକୋଇଶି : ଛୋଟଲାଟ 


୧୯୨୦ ମସିହା | ବିହାର-ଓଡ଼ିଶାର ଛୋଟଲାଟ ଗେଟ୍‌ ସାହେବ 
ଗୋପବନ୍ଧୁଙ୍କ ଅନୁରୋଧ ୫ କ୍ରମେ ଜୂନ୍‌ ମାସ ଛଅ ତାରିଖରେ ଓଡ଼ିଶାର ଦୁର୍ଭିକ୍ଷ ଓ 
ବନ୍ୟା ସ୍ପିତି ଅନୁଧ୍ୟାନ କରିବା ନିମନ୍ତେ ପୂର୍ଟ୍ଠାରେ ପହଞ୍ଲେ । କମିଶନର ଗ୍ରଣ୍ପିଂଙ୍କଠାରୁ 
ଆରମ୍ଭ କରି ସମସ୍ତ ସରକାରୀ କଳ ଚଳ ଚଞ୍ଚଳ ହୋଇ ଉଠିଲା | ରାସ୍ତାଘାଟ ସଫା 
ହେଲା । ସେତେବେଳକୁ ନୀଳକଣ୍ଡ ଡଭାରରେ ସେଚ୍ଛାସେବୀଙ୍କ ସହ ଥାଆନ୍ତି । 
ଗୋପବନ୍ଧୁଙ୍କୁ ଲାଟଙ୍କ ଗସ୍ତର ପ୍ରୋଗ୍ରାମ ନ ଜଣେଇ କମିଶନର ସାହେବ ଲାଟଙ୍କୁ 
ସାଥୀରେ ଧରି ଆଗରେ ଡଭାର ଚାଲିଗଲେ । ଗୋପବନ୍ଧୁ ଏମାର ମଠର ମହନ୍ତଙ୍କ 
ଗାଡ଼ିରେ ପଛେଂ ପଛେ ଯାଇ ପହଞ୍ଚଲେ ! ସ୍ତ୍ରୀଲୋକଙ୍କ ହାତର ପିତ୍ତଳ ଖଞଡ଼ୁ ପ୍ରଭୃତି 
ଗରିବର ସମ୍ପତ୍ତି କମିଶନର ଦେଖିଲେ | ପେଡ଼ି ପେଟରାରେ ଚିରା ଫଟା ଲୁଗା, କନା 
କନ୍ଧୁଡ଼ି ଥବାର ଲାଟ ସାହେବ ଦେଖିଲେ | ତା'ପରେ ତାଙ୍କୁ ଜଣେ ବଡ଼ ଚାଷୀ ସିଦି 
ବରାଳ ଘରକୁ ନିଆଗଲା । ଲାଟ ବହୁତ କଥା ତାକୁ ପଚାରିଲେ | ସେତେବେଳେ 
ସେ ହାଣ୍ଡିରେ ମୁଠି ଶାଗ କୁଣ୍ଡାରେ ପକେଇ ଶିଝାଉ ଥଲା । ତିନି ବର୍ଷ ହେବ ଚାଷରୁ 
ମୁଠାଏ ଧାନ ନପାଇ କନ୍ଦମୂଳ ଓ କଦଳୀଗଛର କନ୍ଦା ଖାଇ ତା'ର ପିଲାଛୁଆ ବଞ୍ଚଛନ୍ତି 
ବୋଲି ସେ କହିଲା | ତା'ପରେ ଜଣେ ବିଧବା ବଇରା ମା” ଘରକୁ ଗଲେ | ବୁଢ଼ୀ 
ଘରେ ନଥୂଲେ ! ତା' ଘରେ ପଶି ଦେଖିଲେ ଘରେ ଖାଇବା ଜିନିଷ କିଛି ବୋଲି କିଛି 
ନାହିଁ। ଘରର ଚାଳ ବି ନାହିଁ। ବୁଲି ବୁଲି ଲାଟ ସାହେବ ଦେଖି ସାରି କହିଲେ... 
“What ought to have been done has not been done”, ଯାହା କରାଯିବା 
କଥା କରା ହୋଇନାହିଁ । ତାଙ୍କରି ସାମନାରେ ସରକାରଙ୍କ ତରଫରୁ ଲୁଗା, ଚାଉଳ 
ବଣ୍ଟାଗଲା | 

ଲାଟ ସାହେବ ଚାଲିଗଲେ । ପାଟଣା ସହରରେ ଓଡ଼ିଶାର ବନ୍ୟା ଦୂର୍ଗତଙ୍କ 
ସାହାଯ୍ୟ ଉଦ୍ଦେଶ୍ୟରେ ଏକ ସଭା ଆୟୋଜିତ ହେଲା | ସେଇଠି ଗୋପବନ୍ଧୁ କହିଲେ... 
ଗତ ଅଗଷ୍ଟ ମାସ ବଢ଼ି ପୂର୍ବରୁ ଗୋଟିଏ ଗ୍ରାମରେ ୪୧୧ ଜଣ ଲୋକ ଥଲେ । 
ବର୍ଭମାନ ସେଥୁରୁ ୧୦୮ ଜଣ ନାହାନ୍ତି | ୫୭ ଜଣ ମରିଛନ୍ତି, ବାଜିମାନେ କୁଆଡ଼େ 
ପଳେଇଛନ୍ତି। ସ୍ତ୍ରୀ ପୁରୁଷକୁ ଛାଡ଼ି ପଳେଇ ଯାଉଛି । ପୁଅ ମରିଗଲା ବେଳେ ମାଆ 

ଆଖିରେ ଲୁହ ବୁନ୍ଦାଏ ନାହିଁ । ଗୋଟିଏ ଗ୍ରାମରେ ବର୍ଷକ ମଧ୍ଯରେ ୧୧ ଜଣ ପିଲା 
ଜନ୍ମ ହୋଇଛନ୍ତି କିନ୍ଧୁ ଦୁଧ ଅଭାବରୁ ସମସ୍ତେ ମରିଛନ୍ତି । ମା” ସ୍ତନରେ ଦୂଧ ନାହିଁ । 
ଏତେ ନିରୀହ ଲୋକଙ୍କ ମୃତ୍ୟୁ ପାଇଁ ଦାୟୀ କିଏ ? ବର୍ରମାନ ଏହି ଦୂର୍ଭିକ୍ଷ ପ୍ରପୀଡ଼ିତ 
ଲୋକଙ୍କ ବିପରି ବେଳେ ତାଙ୍କ ପାଖରେ ହାମସୁଆରୀ ହୋଇ ଠିଆ ହେବା 
ଆପଣମାନଙ୍କର କାର୍ଯ୍ୟ | ବିହାରର ଭାଇମାନଙ୍କୁ ମୋର ନିବେଦନ, ସେମାନେ ଓଡ଼ିଶା 
ପ୍ରତି ଦୃଷ୍ଟି ଦିଅନ୍ତୁ । ଗୋପ ବନ୍ଧୁଙ୍କର ଏହି ଆହ୍ବାନ ବିହାରରେ ଅନୁକୂଳ ପ୍ରତିକ୍ରିୟା ସୃଷ୍ଟି 
କଲା | ମହାତ୍ମାଗାନ୍ଧୀ ସମଗ୍ର ଓଡ଼ିଶାକୁ ଦୁର୍ଭିକ୍ଷ ପ୍ରପୀଡ଼ିତ ବୋଲି ଘୋଷଣା କଲେ। 
ଭାରତର ଚାରିଆଡ଼ୁ ସାହାଯ୍ୟ ସମ୍ବଳମାନ ଆସି ପହଞ୍ଚୁଲା । ଗୋପବନ୍ଧୁଙ୍କ ଅନୁରୋଧ 
କ୍ରମେ ମହାମ୍ମାଗାନ୍ଧୀ ଜାତୀୟ କଂଗ୍ରେସ ଦଳର ସଂପାଦକ ଶ୍ରୀ ଠକ୍ଟର ବାପାଙ୍କୁ 
ସତ୍ୟବାଦୀ ପଠାଇଲେ ! ଠକ୍ଟର ବାପା ବହୁ ଅଞ୍ଚଳ ବୂଲି ଦେଖିଲେ | କୋଠଦେଶରେ 
ବୁଲୁଥ୍ବା ବେଳେ ଠକ୍ଟର ବାପା ଦେଖିଲେ ଚୂଡ଼ା ଚାଉଳ ବାଣ୍ଟିବା ବେଳେ ଅନେକ 
ଘରୁ କେହି ଆସିଲେ ନାହିଁ । କତରା ଲଗା ହୋଇ ସଭିଏଁ ପଡ଼ିଛନ୍ତି, ଉଠି ଆସି ଚୂଡ଼ା 
ଚାଉଳ ନବାକୁ ବଳ ନାହିଁ । ପୂରୀ ଦୁର୍ଭିକ୍ଷ ପାଇଁ ଗୋପ ଗ୍ରାମର ମି.ଇ. ସ୍କୁଲକୁ ଦଶ 
ଟଙ୍କା ଓ ନିମାପଡ଼ା ମି.ଇ. ସ୍କୁଲକୁ କୋଡ଼ିଏ ଟଙ୍କା ମିଳିବ ବୋଲି ସେ କହିଗଲେ ! 
ଠକ୍ଟର ବାପା କିଛି ଅନାଥ ପିଲାଙ୍କର ପାଠପଢ଼ା ଦାୟିତ୍ସ ନେଲେ | ସେ ଦେଇ ଯାଇଥ୍‌ବା 
ବିବରଣୀରୁ ଦୂର୍ଭିକ୍ଷକ କରୁଣ ଚିତ୍ର ମିଳେ । ସମାଜରେ ଧାରାବାହିକ ଭାବରେ ଦୁର୍ଭିକ୍ଷ 
ଚିତ୍ର ପ୍ରଦାନ କରି ଗୋପବନ୍ଧୁ ଜନ ସଚେତନତା ସୃଷ୍ଟି କରୁଥ୍‌ଲେ ¦! ଏ ସବୁ ବିବରଣୀ 
ଗୋପବନ୍ଧୁଙ୍କ ହୃଦୟକୁ ବିଦୀର୍ଣ୍ଣ କରୁଥଲା | 


Qu 


ଏ 

ଚତୁର୍ଥ ପର୍ବ ¬ ଦେଶପ୍ରୀତି 
୧୯୨୦-୧୯୨୨ 


ସତ୍ୟବାଦୀର ମାଟିରେ ପାଦ ଦେଲେ 
ବିହ୍ଵଳ ହୋଇଯାଏ ମୁଁ 
ସେ ଭୂମିରୁ ଧୂଳି ଆଣି ମୋ ଶିରରେ 
ସ୍ପର୍ଶ କଲା ମାତ୍ରେ ଅଶ୍ର ସଜଳ 
ହୋଇଉଠେ ମୋର ଆଖି। 
ତମ ହୃଦୟରୁ ଚେନାଏ, 
ତମ ଆଖି ଲୁହରୁ କେଇ ବୁନ୍ଦା 
ଦେଇ ପାରିବନି ଆମକୁ ମଣିଷ ହେବାକୁ | 


ଏକ : ଜାତୀୟ ଜୀବନ 


ସେମାନେ ଚକ୍ରଧର ପୂର ରେଳ ଷ୍ଟେସନରୁ ଓହ୍ଲାଇଥୁଲେ | ଯାତ୍ରୀମାନଙ୍କୁ 
ଛାଡ଼ି ବମ୍ବେ ମେଲ ରେଳଗାଡ଼ି ଗଡ଼ି ଚାଲିଲା ଆଗକୁ । ୧୯ ୨୦ ମସିହା ଡିସେମ୍ବର 
୨୯ ତାରିଖ ! ମାର୍ଗଶୀର ସରି ପୌଷ ଚାଲିଛି । ଶୀତ ସକାଳର କଅଁଳ ଖରା 
କ୍ରମଶଃ ଟାଣ ହେଉଛି । ସୂର୍ଯ୍ୟ ଆକାଶକୁ ଚଢୁଛନ୍ତି । କ୍ଷେତ ବାଡ଼ିରେ ଫସଲ 
ଅମଳର ବେଳ | ନାଗପୁୂରରୁ ଚକ୍ରଧର ପୁର ଦେଢ଼ ଦିନର ବାଟ ! ବାଟସାରା 
ଚାଲିଥୂଲା ଆଲୋଚୂନା, ନାଗପୁର କଂଗ୍ରେସ ଅଧ୍‌ବେଶନ ସଂପର୍କରେ । ସେମାନେ 
ଫେରୁଥଲେ ନାଗପୁର ଅଧବେଶନରୁ | 

ମନେଥ୍‌ବ, ୧୯ ୨୦ ମସିହାରେ କଲିକତାରେ ହୋଇଥୁବା କଂଗ୍ରେସର 
ସତନ୍ତ୍ର ଅଧ୍ୟବେଶନ କଥା | ଲାଲା ଲାଜପତ ରାୟ ଏହାର ସଭାପତି । ଏଇଠି 
ସାଧୀନତା ସଂଗ୍ରାମର ଆଗ ଧାଡ଼ିର ନେତାମାନେ ଉପସ୍ଥିତ ଥଲେ । ମାତ୍ର ନେତୃତ୍ନ 
ଦେବାକୁ ଆଗକୁ ବାହାରି ଆସିଥୁଲେ ଗାନ୍ଧିଜୀ ତାଙ୍କର ଅସହଯୋଗ ଆନ୍ଦୋଳନ 


Lt 

ପ୍ରସ୍ତାବ ମାଧ୍ଯମରେ | କିନ୍ତୁ ସେ ଅପ୍ରତିଦୃନ୍ଦୀ ନଥୂଲେ | ତାଙ୍କର ଅସହଯୋଗ ପ୍ରସ୍ତାବକୁ 
ପ୍ରବଳ ବିରୋଧର ସମ୍ମୁଖୀନ ହେବାକୁ ପଡ଼ିଥୂଲା। ଛାତ୍ରମାନେ ସ୍କୁଲ କଲେଜ 
ଛାଡ଼ିବେ, ସମସ୍ତ ସରକାରୀ ଦପ୍ତର ଓ ଉତ୍ସବକୁ ବର୍ଡନ କରାଯିବ, କୋର୍ଟ କଚେରୀ 
ବର୍ଡନ କରାଯିବ ଓ ବିଦେଶୀ ଦ୍ରବ୍ୟ ବ୍ୟବହାର କରାଯିବ ନାହିଁ ଅର୍ଥାତ୍‌ ସରକାରଙ୍କ 
ସହ ସମସ୍ତ ପ୍ରକାର ଅସହଯୋଗ କରିବା ପାଇଁ ଗାନ୍ଧିଜୀଙ୍କର ନିର୍ଦ୍ଦେଶ ଥୁଲା । 
ଭାରତର ରାଜନୈତିକ ଆକାଶରେ ଗାନ୍ଧିଜୀଙ୍କର ଆବିର୍ଭାବ ଏକ ଚମକ୍ରାର ଭଳି 
ସବୂରିକୁ ମନେ ହେଉଥଲା | ଗୋପବନ୍ଧୁଙ୍କର ଏ କଥା ଶୁଣି ଭାଗୀରଥୀ ମହାପାତ୍ର 
ପଚାରିଲେ, ଅସହଯୋଗ ପ୍ରସ୍ତାବ ତ ଗୃହୀତ ହେଲା, ଆଉ ପୁଣି ନାଗପୁର କଂଗ୍ରେସ 
ଅଧବବେଶନ ବସିବାର କି ଆବଶ୍ୟକତା ଥୁଲା ? 

ଆବଶ୍ୟକ ଥୁଲା | ଗାନ୍ଧିଜୀ ବରାବର ଗୋଟିଏ କଥା କହୁଛନ୍ତି ଯେ, ସେ 
ରାଜନୀତି କରୁନାହାନ୍ତି କି କରିବେ ନାହିଁ । କେହି ଜଣେ ବିରୋଧ କଲେ ବି ସେ 
ବିରୋଧୀ ମତକୁ ସମ୍ମାନ କରିବେ | କଲିକତା କଂଗ୍ରେସର ଏହା ଏକ ସତନ୍ତ୍ର 
ଅଧ୍ବବେଶନ ଥୁଲା | ସେଠାରେ ଅସହଯୋଗ ଆନ୍ଦୋଳନ ପ୍ରସ୍ତାବକୁ ୧୮୮୬ 
ଜଣ ପ୍ରତିନିଧ୍୍‌ ସମର୍ଥନ କରିଥ୍ବାବେଳେ ୮୮୪ ଜଣ ବିରୋଧ କରିଥଲେ | 
ବିରୋଧୀଙ୍କ ମଧ୍ଯରେ ଥଲେ ସଭାପତି ଲାଲା ଲାଜପତ ରାୟ, ପଣ୍ଡିତ ମୋତିଲାଲ 
ନେହେରୁ, ଦେଶବନ୍ଧୁ ଚିତ୍ତଂଜନ ଓ ଅଲ୍ଲୀ ଭାଇ ପ୍ରଭୁତି ଟାଣୁଆ ନେତାମାନେ । 
ଏତେ ସବୁ ବିରୋଧୀ ମତକୁ ଉପେକ୍ଷା କରିବାକୁ ଚାହୁଁ ନଥ୍‌ଲେ ଗାନ୍ଧୀ! କିନ୍ତୁ 
ନାଗପୁର ଅଧ୍ବେଶନରେ ଅସହଯୋଗ ପ୍ରସ୍ତାବ ସର୍ବସମ୍ମତି କ୍ରମେ ଗୃହୀତ ହେଲା । 
ଏହା ନାଗପୁର ଅଧବବେଶନର ବିଶେଷତ୍ଵ । 

ନାଗପୁରରୁ ଫେରିବା ବାଟରେ ରେଳଯାତ୍ରା ସମୟରେ ଏ କଥା 
ବୁଝାଉଥ୍ଲେ ଗୋପବନ୍ଧୁ ନିଜର ସହକର୍ମୀ ଓ ସହଯତ୍ରୀମାନଙ୍କୁ । ସମସ୍ତଙ୍କୁ ସାଙ୍ଗରେ 
ନେଇ ସର୍ବ ସମ୍ମତି କ୍ରମେ ଅସହଯୋଗ ଆନ୍ଦୋଳନ ଚାଲୁ ବୋଲି ଗ୍ରାନ୍ଧୀଙ୍କ ବିଚାର 
ସହିତ ମୁଁ ଏକମତ, ହେଲେ ଆବଶ୍ୟକ ସ୍ଥଳେ ସଂଖ୍ୟା ଗରିଷ୍ଠ ମତକୁ ଗ୍ରହଣ 
କରିବାକୁ ହେବ, ଏହା ଗଣତନ୍ତ୍ରର ବ୍ୟବସ୍ଥା ! 

ସଭା ସ୍ଥଳରେ ଶହ ଶହ ଲୋକ ଉନ୍ମୁଖ ହୋଇ ଅପେକ୍ଷା କରିଥୁଲେ | 
ଚକ୍ରଧରପୁରରେ ପ୍ରଥମ ଥର ପାଇଁ ଉତ୍କଳ ସମ୍ମିଳନୀର ଅଧବେଶନ ବସୁଛି । 

କଟକ, ପୁରୀ, ବାଲେଶୁର, ଗଞ୍ଜାମ ଓ ସମ୍ବଲପୁର ବ୍ୟତୀତ ମେଦିନୀପୁର, 
ମାନଭୂମ, ଫୁଲଝର, ପଦ୍ଧପୁର ଓ କଲିକତାରୁ ବହୁ ପ୍ରତିନିଧ୍‌ ସୁଯୋଗ ଦେବା 
ପାଇଁ ଆସିଥୂ୍‌ଲେ । ଗୋପବନ୍ଧୁ ନାଗପୁର ଅଧ୍୍‌ବେଶନର ଗୋଟିଏ କଥା ଉପରେ 
ଗୁରୁତ୍ଵ ଦେଇ କହୁଥ୍‌ଲେ - ଅସହଯୋଗ ଓ ସରାଳ ପ୍ରାପ୍ତି ବ୍ୟତୀତ ନାଗପୁର 
ଅଧୂବେଶନରେ ଭାଷା ଭିତ୍ତିରେ ପ୍ରଦେଶ ଗଠନ ପ୍ରସ୍ତାବ ଏହି ଅଧ୍‌ବେଶନରେ 
ଗୃହୀତ ହେବା ଫଳରେ ଓଡ଼ିଶା ଏକ ସତନ୍ତ୍ର ରାଜ୍ୟ ଭାବେ ସୃଷ୍ଟି ହେବା ପାଇଁ ବାଟ 
ଖୋଲି ଯାଇଛି । ଗାନ୍ଧିଜୀଙ୍କୁ ମୁଁ ଅନ୍ତତଃ ଏତିକି ବୁଝେଇ ପାରିଛି । ଏଣିକି ଉତ୍କଳ 
ସମ୍ମିଳନୀର ରଣନୀତି ବଦଳିବ ! ଆମେ ଉକ୍ସଳ ମାତାର ସନ୍ତାନ ହେବା ସଂଗେ 
ସଂଗେ ଭାରତ ମାତାର ସନ୍ତାନ ମଧ୍ଯ | ଆମ ଦେଶ ଭାରତ ଏବେ ପରାଧୀନ, 
ବିଦେଶୀ ଶାସନକୁ ହଟାଇବାକୁ ହେବ । ସମୟ ବଦଳିଛି ! ଆମକୁ ସଂଗ୍ରାମର ରଣ 
କୌଶଳ ବଦଳାଇବାକୁ ପଡ଼ିବ । ଗତ ସତର ବର୍ଷ ମଧ୍ଯରେ ଉତ୍କଳ ସମ୍ମିଳନୀ 
ଗୋଟିଏ ନିଖିଳ ଉତ୍କଳ ମଞ୍ଚ ଭାବେ ସଫଳତାର ସହ ଓଡ଼ିଆ ଜାତୀୟତା ମନ୍ତ୍ରରେ 
ଆମକୁ ଦୀକ୍ଷିତ କରିପାରିଛି । ଏହାକୁ ସଫଳତାର ଶୀର୍ଷକୁ ନେବାକୁ ହେବ ଆମକୁ 

୧୯୨୦ ମସିହା | ଚକ୍ରଧର ପୁର ଉତ୍କଳ ସମ୍ମିଳନୀର ଗୁରୁତ୍ବପୂର୍ଣ 
ଅଧ୍ବବେଶନ | ଏହା ଅଭୁତପୂର୍ବ ଉତ୍ସାହ ଓ ଉଦ୍ଦୀପନା ଜାଗ୍ରତ କରିଛି । ଚକ୍ରଧରପୁର 
ସିଂହଭୂମ ଅଞ୍ଚଳର ଏକ ପ୍ରମୁଖ ସ୍ଥାନ । ଏଠାକାର ରାଜା ଠାକୁର ଶ୍ରୀ ଉଦିତ ନାରାୟଣ 
ସିଂହଦେଓ ଅଭ୍ୟର୍ଥନ ସମିତିର ସଭାପତି । ସିଂହଭୂମର ଦୁଇ ଯୁବନେତା କୃଷ୍ଣଚନ୍ଦ୍ର 
ଆଚାର୍ଯ୍ୟ ଓ କାହୁ କିଶୋର ପାଣି ଏହାର ସ୍ଥାନୀୟ ସଂଯୋଜକ । ଜଗଵବନ୍ଧୁ ସିଂହ 
ସୁଭାପତି । ବିଷୟ ସମିତିର ସମସ୍ତ ୬୯ ଜଣ ସଭ୍ୟ ଉପସ୍ଥିତ । ସଭାପତିଙ୍କ 
ନିର୍ଦ୍ଦେଶ କ୍ରମେ ଗୋପବନ୍ଧୁ ଗତ ଅଧ୍ବବେଶନର ବିବରଣୀ ପାଠ କଲେ। ପ୍ରଥମରୁ 
ଗୋପବନ୍ଧୁ ଗତ ଅଧୂବେଶନର ବିବରଣୀ ପାଠ କଲେ । ତା'ପରେ ଏକ ଶୋକ 
ପ୍ରସ୍ତାବ ଆଣି ଗ୍ରୋପବନ୍ଧୁ କହିଲେ - ଲୋକମାନ୍ୟ ବାଳ ଗଙ୍ଗାଧର ତିଲକ ଆଉ 
ଇହ ଜଗତରେ ନାହାନ୍ତି | ଦେଶର ସେହି ବରପୁତ୍ରଙ୍କର ନିଧନ ସମଗ୍ର ଦେଶ ପାଇଁ 
ଏକ ଅପୂରଣୀୟ କ୍ଷତି | ତାଙ୍କ ପ୍ରତି ଉତ୍କଳ ସମ୍ମିଳନୀ ଏଠାରେ ଶ୍ରଦ୍ଧାଞ୍ଜଳି ଅର୍ପଣ 
କରୁଛି ଓ ତାଙ୍କ ଆତ୍ମାର ସଦ୍‌ଗତି ନିମନ୍ତେ ଭଶ୍ଵରଙ୍କ ନିକଟରେ ପ୍ରାର୍ଥନୀ କରୁଛି । 
ବାଲ ଗଙ୍ଗାଧର ତିଲକଙ୍କର ମୃତ୍ୟୁ ଖବର ମିଳିବା ଫଳରେ ସଭାର ଚାରିଆଡ଼େ 

ନୀରବତା ଛାଇ ହୋଇଗଲା | ଶୋକର ଏହି ପରିବେଶକୁ ଆହୁରି ଘନୀଭୂତ କରି 
ସେଠାରେ ଉପସ୍ଥିତ ପ୍ରତିନିଧ୍ୁ ଓ ଜନତା ନୀରବ ପ୍ରାର୍ଥନାରେ ଯୋଗ ଦେଇ ଶୋକ 
ପ୍ରସ୍ତାବକୁ ସମର୍ଥନ ଜଣେଇ ଥୁଲେ । ଦ୍ଵିତୀୟ ପ୍ରସ୍ତାବ ଆସିବା ପୂର୍ବରୁ ଜଣେ କିଏ 
ସଭାସ୍ଥଳରୂ ଉଚ୍ଚ ସରରେ ପଚାରିଲେ, ଆମେ ଯେଉଁ ଓଡ଼ିଆମାନେ ସିଂହଭୂମି 
ଅଞ୍ଚଳରେ ରହି ଆସିଛୁ, ଆମ ଅବସ୍ଥା କ'ଣ ହେବ ? ଆମ ପିଲାଏ ଓଡ଼ିଆ ଭାଷା, 
ସାହିତ୍ୟ ପଢ଼ିବାରେ କି କି ଅସୁବିଧାର ସମ୍ମୁଖୀନ ହେଉଛନ୍ତି - ସେ ସବୂର ଖବର 
କିଏ ରଖୁଛନ୍ତି କି୍ଢ ୨? ଏତେ ବର୍ଷ ଭିତରେ ଉଜ୍କଳ ସମ୍ମିଳନୀ କାହିଁକି ଏଠି ବସି 
ନାହିଁ ? 

ସିଂହଭୂମର ଜଣେ ପୂରୁଣା ନେତା ଏ କଥା ଉଠାଇଥୂଲେ | ସଭାପତି 
ଜଗବନ୍ଧୁ ହସ୍ତକ୍ଷେପ କରି କହିଲେ, ଓଡ଼ିଶା କହିଲେ ଏବେ କଟକ. ପୁରୀ, ବାଲେଶୁର 
ଗଞ୍ଜାମକୁ ବୁଝାଉଛି । ଛତିଶଗଡ଼ଜାତରେ, ମଧ୍ଯପ୍ରଦେଶରେ, ବଙ୍ଗ ପ୍ରଦେଶରେ, 
ବିହାରରେ ଓ ମାନ୍ଦ୍ରାଜ ପ୍ରଦେଶରେ ବହୁ ଓଡ଼ିଆ ଭାଷା-ଭାଷୀ ଅଞ୍ଚଳ ରହିଯାଇଛି । 
ଏ ସମସ୍ତ ଅଞ୍ଚଳରେ ଉଜ୍କଳ ସମ୍ମିଳନୀର ଅଧ୍୍‌ବେଶନ ବସି ପାରିନାହିଁ । ସିଂହଭୂମ 
ଅଞ୍ଚଳକୁ ପୂରା ଭୁଲିଯାଇ ଥବା କଥା ଠିକ୍‌ ନୁହେଁ । ଗୋପବନ୍ଧୁ ଏ ବିଷୟରେ 
ବେଶୀ ଜାଣିଛନ୍ତି । ସେ କହି ପାରିବେ | 

ଗୋପବନ୍ଧୁ ଉଠି ଠିଆ ହେଲେ । ଆଗରେ ବସିଥୁବା ପ୍ରଚାରକ ଅନନ୍ତ 
ମିଶ୍ର ଓ ସମ୍ବଲପୁରର ଚନ୍ଦ୍ରଶେଖର ବେହେରାଙ୍କ ଆଡ଼େ ଆଖି ବୁଲେଇ ଆଣି ପ୍ରଶ୍ନର 
ଉତ୍ତର ଦେଇ କହିଲେ, ଛୋଟନାଗପୁରର ସିଂହଭୂମ ଅଞ୍ଚଳ ୧୯୧୨ ମସିହାଠାରୁ 
ବିହାର-ଓଡ଼ିଶା ପ୍ରଦେଶ ଅଧୀନରେ ରହିବା ପୂର୍ବରୁ ବଙ୍ଗ ପ୍ରଦେଶରେ ରହିଥ୍ଲା ! 
କଟକଠାରୁ ଏହା ବହୁତ ଦୂର | ତାହା ପୁଣି ମୟୂରଭଞ୍ଜ ଦେଶୀୟ ରାଜ୍ୟ ମଦ୍ଯଦେଇ | 
ଆମେ ସମସ୍ତେ ଜାଣୁ ଯେ ଏଠାକାର ସଂଖ୍ୟାଧଵକ ଲୋକେ ହୋ ଭାଷାଭାଷୀ ! 
ଏହା ପରେ ଓଡ଼ିଆ ଭାଷାରେ କହୁଥବା ଲୋକଙ୍କ ସଂଖ୍ୟା ସବୁଠୁ ବେଶୀ | ୧୯୦୫ 
ମସିହାରେ ସମ୍ବଲପୁର ଓଡ଼ିଶା ଡିଭିଜନରେ ମିଶିଲା ଓ ଓଡ଼ିଆ ଭାଷା ସେଠାକାର 
କଚେରୀ ଭାଷାର ମାନ୍ୟତା ଲାଭ କଲା ! ମାତ୍ର ସିଂହଭୂମ ଅଞ୍ଚଳ ସେଇଦିନୁ 
ଅବହେଳିତ ହୋଇ ରହି ଆସିଛି । ଗଲା ୧୯ ୧୩ ମସିହାରେ ଉତ୍କଳ ସମ୍ମିଳନୀର 
ନବମ ଅଧ୍‌ବେଶନ ପୁରୀ ଠାରେ ଅନୁଷ୍ଣିତ ହୋଇଥୂଲା ଓ ସେଠାରେ ସିଂହଭୁମରେ 

ଓଡ଼ିଆ ଭାଷାକୁ କଚେରୀ ଭାଷା ରୂପେ ପ୍ରଚଳନ କରିବା ପାଇଁ ଦାବି ହୋଇଥଲା । 
ପରବର୍ଷ ପାରଳାଖେମୁଣ୍ଡିରେ ଅନୁଷ୍ଠିତ ହୋଇଥୁ୍‌ବା ଅଧଵବେଶନରେ ପ୍ରଚାରକ ଅନନ୍ତ 
ମିଶ୍ର ସିଂହଭୂମ ଅଞ୍ଚଳରେ ଓଡ଼ିଆ ଭାଷାର ପ୍ରଚ଼ାର ପ୍ରସାର ପାଇଁ ନିଯୁକ୍ତ ହୋଇଥ୍‌ଲେ । 
୧୯ ୧୫ରେ ସମ୍ବଲପୁରଠାରେ ଅନୁଷ୍ଠିତ ଦ୍ଵାଦଶ ଅଧ୍ବବେଶନରେ ସିଂହଭୂମ ଅଞ୍ଚଳରୁ 
କେରାର ରାଜା ଲକ୍ଷ୍ମୀ ନାରାୟଣ ସିଂ ହଦେଓଙ୍କୁ ସମ୍ମିଳନୀର ସଭାପତି ହେବାକୁ 
ଅନୁରୋଧ କରାଯାଇଥିଲା | ୧୯୧୬ ମସିହା ଅଗଷ୍ଟ ମାସରେ ମୁଁ ନିଜେ ବିହାର- 
ଓଡ଼ିଶା ବ୍ୟବସ୍ଥାପକ ସଭାରୁ ଫେରି ସିଂହଭୂମର ବହୁ ଅଞ୍ଚଳ ଗସ୍ତ କରିଥୁଲି । 
ଖରସୁଆଁର ଉଦୀୟମାନ ଯୁବକ କୃଷ୍ଣଚୃନ୍ଦ୍ର ଆଚ଼ାର୍ଯ୍ୟ ଏବଂ ପ୍ରଚାରକ ଅନନ୍ତ ମିଶ୍ର, 
ଏ ଦୂଇଜଣ ବହୁ ଶ୍ରମ ସ୍ପୀକାର କରିଛନ୍ତି ଓଡ଼ିଆ ଭାଷା ସୁରକ୍ଷା ଦିଗରେ । ଏ 
ଅଞ୍ଚଳରେ ଓଡ଼ିଆ ଜାତୀୟତାର ବିକାଶ ପାଇଁ ଶଶୀଭୂଷଣ ରଥ ଆଶା ଖବର 
କାଗଜ ଜରିଆରେ ଜନମତ ଜାଗ୍ରତ କରୁଛନ୍ତି । ସତ୍ୟବାଦୀ ବନ ବିଦ୍ୟାଳୟର 
ସାଥୀ ପଣ୍ଡିତ ଗୋଦାବରୀଶ ମିଶ୍ର ସିଂହଭୁମର ଗାଁ, ଗହଳରେ ଅନେକ ଭାଗବତ 
ଟୁଟ୍ଟି ପ୍ରତିଷ୍ଠା କରୁଛନ୍ତି । ଚକ୍ରଧରପୁର ହିଁ ତାଙ୍କର ମୁଖ୍ୟ କର୍ମ ସ୍ପଳୀ | ଏ ଅଞ୍ଚଳରେ 
ବହୁ ଓଡ଼ିଆ ବିଦ୍ୟାଳୟ ସ୍ଥାପନ କରି ସେ ଓଡ଼ିଆ ଭାଷା ସଂରକ୍ଷଣରେ ସହାୟକ 
ହୋଇଛନ୍ତି । ପଶ୍ଡିତ କୃପାସିନ୍ଧୁ ବାହାଡ଼ାଗୋଡ଼ା ଅଞ୍ଚଳରେ ରହି କେତୋଟି ଓଡ଼ିଆ 
ବିଦ୍ୟାଳୟ ଖୋଲିଛନ୍ତି । 
ଗୋପବନ୍ଧୁଙ୍କର ଗୌର ବର୍ଣ୍ଣର ଦେହ, ଶ୍ମଶ୍ରମଣ୍ଡିତ ମୁଖମଣ୍ଡଳର ଦୀପ୍ରିମୟ 
ଆଭା ଓ ତେଜସୀ ଭାଷଣ ଉପସ୍ଥିତ ପ୍ରତିନିଧ୍‌ ଓ ଶ୍ରୋତ୍ମଣ୍ଡଳୀ ଉପରେ ଗଭୀର 
ପ୍ରଭାବ ପକାଇଲା | ଗୁଞ୍ଜରଣ କ୍ରମଶଃ ଥମିଗଲା ! ସ୍ଥାନୀୟ ଅଭିମାନ ସତପୀକୃତ 
ବରଫଖଣ୍ଡ ଭଳି ଗୋପବନ୍ଧୁଙ୍କ ଯାଦୁକର ବ୍ୟକ୍ତିତ୍ଵର ପ୍ରଭାବରେ ତତ୍କ୍ଷଣାତ୍‌ 
ତରଳିଗଲା ! 
ସଭାପତିଙ୍କ ନିର୍ଦ୍ଦେଶ ମତେ ଗୋପବନ୍ଧୁ ଦ୍ଵିତୀୟ ପ୍ରସ୍ତାବ ଆଗତ କରିବାକୁ 
ଯାଇ କହିଲେ-ବନ୍ଧୁଗଣ, ଆମେ ଏବେ ଇତିହାସର ସନ୍ଧିସ୍ଥଳରେ ଉପନୀତ । ଆମେ 
ଏବେ ଯାହା କରିବାକୁ ଯାଉଛେ ତାହାର ମହତ୍ସ ଆମ ଜାତୀୟ ଜୀବନକୁ ବହୁ 
ଭାବରେ ନିର୍ମାଣ କରିବ । ଉତ୍କଳ ସମ୍ମିଳନୀର ଲକ୍ଷ୍ୟକୁ ଏହା ନୂତନ ଦିଶା ପ୍ରଦାନ 
କରିବ । ଏଇ ଦ୍ବିତୀୟ ପ୍ରସ୍ତାବଟି ହେଲା, ଉକକଳ ସମ୍ମିଳନୀ ଏ ଯାବତ୍‌ ଗ୍ରହଣ 

କରିଥୁବା ଲକ୍ଷ୍ୟ ସହିତ ଆଉ ଏକ ଲକ୍ଷ୍ୟ ସାମିଲ ହେବ । ନୂତନ ଲକ୍ଷ୍ୟଟି ହେଲା, 
ଆମ ଦେଶରୁ ଜାତୀୟ କଂଗ୍ରେସ ନେତୃତ୍ସରେ ବିଦେଶୀ ଶାସନ ହଟାଇବା ପାଇଁ 
ଗାନ୍ଧିଜୀ ଡାକରା ଦେଇଥବା ଅସହଯୋଗ ଆନ୍ଦୋଳନରେ ଏଣିକି ଉତ୍କଳ ଯୋଗ 
ଦେବ ଓ ଉକ୍କଳ ସମ୍ମିଳନୀ ଏଥ୍‌ରେ ସାମିଲ ହେବ । ଓଡ଼ିଶାକୁ ଏକ ସତନ୍ତ୍ରରାଜ୍ୟ 
ଭାବେ ମାନ୍ୟତା ଦାବି କରିବା ସହିତ ଆମକୁ ଅସହଯୋଗ ଆନ୍ଦୋଳନରେ ଦୃଢ଼ 
ଭାବରେ ଯୋଗଦେବାକୁ ହେବ । ଉତ୍କଳ ସମ୍ମିଳନୀ ଓ ଜାତୀୟ କଂଗ୍ରେସ ଏକ ଓ 
ଅଭିନ୍ନ ହୋଇ ରହିବେ । 

ଦ୍ବିତୀୟ ପ୍ରସ୍ତାବଟି ପଢ଼ା ହେବା ମାତ୍ରେ ଅଧିବେଶନ ସ୍ଥଳ କୋଳାହଳମୟ 
ହୋଇ ଉଠିଲା | ଧୀରେ ଧୀରେ ବିରୋଧର ସର ବଢ଼ିବାକୁ ଲାଗିଲା |! ବଜସୁନ୍ଦର 
ଦାସ ନିଜ ସ୍ଥାନରୁ ଉଠି ହାତମୁଠା ଉପରକୁ ତୋଳି ବିଷଣ୍ଠ ଓ ଗମ୍ଭୀର କଣ୍ଡରେ 
ପ୍ରସ୍ତାବକୁ ବିରୋଧ କରି କହିଲେ - ଏ ପ୍ରସ୍ତାବକୁ ମୁଁ ବିରୋଧ କରୁଛି । ଏହା 
ସମ୍ମିଳନୀର ମୂଳ ଲକ୍ଷ୍ୟଠାରୁ ବହୁ ଦୂରରେ, ବଗଂ ମୂଳ ଲକ୍ଷ୍ୟର ଏହା ବିପରୀତ । 
ଓଡ଼ିଆ ଜାତୀୟତାକୁ ଜଳାଞ୍ଜଳି ଦେଇ ଭାରତୀୟ ଜାତୀୟତାକୁ ବରଣ କରିବା 
ଆମ୍ୂହତ୍ୟା ସହ ସମାନ । ପ୍ରଭାବଶାଳୀ ପଡ଼ୋଶୀମାନଙ୍କ ଶ୍ତର୍ଷା ଓ ପରଶ୍ରୀକାତର 
ଭାବର ଶିକାର ହୋଇଯିବା ଆମେ । ଓଡ଼ିଆ ଭାଷା ଭାଷୀ ବିଚଛିନ୍ନାଞ୍ଚଳର ମିଶ୍ରଣ 
କରାଇ ଦେବେ ନାହିଁ ବିହାରୀ, ବଙ୍ଗାଳୀ ଓ ମାନ୍ଦ୍ରାକର ଲୋକମାନେ | ଖଣ୍ଡିତ 
ଉତ୍କଳ ସେଇମିତି ତିନିଥେଣ୍ଟିଆ କାକୁଡ଼ି ବାଡ଼ି ଭଳି ଖଣ୍ଡିତ ହୋଇ ରହିଯିବ । ଏ 
ପ୍ରସ୍ତାବ ଆଦୌ ଗ୍ରହଣୀୟ ନୁହେଁ । ଦୁର୍ଭାଗ୍ୟକୁ ସମ୍ମିଳନୀର ପ୍ରାଣ ପ୍ରତିଷ୍ଠାତା ମଧୁବାବୁ 
ଆମ ପାଖରେ ଏଠି ନାହାନ୍ତି | ଝାଳ ଲହୁ ଦେଇ ସେ ଗଢ଼ିଥ୍ବା ଓଡ଼ିଆ ଜାତୀୟତାର 
ସୌଧକୁ ଏପରି ଭାବେ ଧ୍ଵଂସ ହେବାକୁ ଦିଆଯିବ ନାହିଁ । ଆମେ ଏ ପ୍ରସ୍ତାବକୁ 
ବିରୋଧ କରିବୁ । ନାଁ କ”ଣ ଭାଇମାନେ ? 

ହଁ, ହଁ, ଆମେ ବିରୋଧ କରୁଛୁ, ବିରୋଧ କରୁଛୁ | ବିରୋଧରେ ସମନ୍ବିତ 
ସର ଉଠିଲା ସମ୍ମିଳନୀର ଚତୁର୍ବିଗରୁ । ଗୋପବନ୍ଧୁ ସ୍ଥିତପ୍ରଜ୍ଞ ସମ ବସିଥ୍‌ଲେ ଧ୍ୟାନ 
ମୁଦ୍ରାରେ । ସଭାପତି ଜଗବନ୍ଧୁ ସିଂହ ଅଧ୍‌ବେଶନକୁ ନିମନ୍ତ୍ରଣ କରିବାକୁ ଚେଷ୍ଟା 
କଲେ । ମାତ୍ର ବ୍ରଜସୁନ୍ଦରଙ୍କୁ ସମର୍ଥନ ଜଣେଇ ବହୁ ହାତ ଉପରକୁ ଉଠିଲା ! କଟକ, 
ପୁରୀ ଓ ବାଲେଶ୍ବରର ପ୍ରତିନିଧ୍୍‌ମାନେ ଏକ ସରରେ କହିଲେ, ଏହା ମଧୁବାବୁଙ୍କ 

ପ୍ରତି ଅପମାନ | ଏହା ସହ୍ୟ କରି ହେବ ନାହିଁ, ଅସହ୍ୟ | ବିଶୂନାଥ କର, ରାଧାକୃଷ୍ଣ 
ଗୋସାମୀ, ମୁକୃନ୍ଦ ପ୍ରସାଦ ଦାସ, ଚିନ୍ତାମଣି ଆଚାର୍ଯ୍ୟ ଓ ଶିରୀଷଚନ୍ଦ୍ୁ ଘୋଷ ପ୍ରମୁଖ 
ପ୍ରସ୍ତାବକୁ ବିରୋଧ କରି କଟୁ ମନ୍ତବ୍ୟ ଦେଲେ । ଏପରେ ପ୍ରସ୍ତାବକୁ ଦୃଢ଼ ଭାବରେ 
ସମର୍ଥନ କରି ଚାଲିଥ୍‌ଲେ ନୀଳକଣ୍ଡ ଗୋଦାବରୀଶ, କୃପାସିନ୍ଧୁ ତଥା ଚନ୍ଦ୍ରଶେଖର 
ବେହେରା, କୃଷ୍ଣଚନ୍ଦ୍ର ଚରାର୍ଯ୍ୟ ପ୍ରଭୃତି । ବିବାଦ ହେଲା, ଉକୁଳ ସମ୍ମିଳନୀ ନିଜର 
ସତନ୍ତ୍ର ସ୍ଥିତି ବଜାୟ ରଖିବ ନାଁ ଜଂଗ୍ରେସ ସହ ତା'ର ବିଲୟ ଘଟିବ । 

ଗୋପବନ୍ଧୁ ପୂର୍ବ ପରି ଧ୍ୟାନସ୍ଥ ହୋଇ ରହିଥୂଲେ | ନାଗପୁରରୁ ଚକ୍ରଧରପୁର 
ଆସିବା ବାଟରେ ରେଳଗାଡ଼ିରେ ସେଇକଥା ପଡ଼ିଥିଲା | ଉକକଳ ସମ୍ମିଳନୀର ଲକ୍ଷ୍ୟ 
ତଥା କୁଳବୃଦ୍ଧ ମଧୁସୂଦନଙ୍କର ଏହି ଅନୁଷ୍ଠାନ ପ୍ରତି ଥବା ଅବଦାନ ବିଷୟରେ 
ବାଦାନୁବାଦ ବି ହୋଇଥଲା । ଜାତୀୟ କଂଗ୍ରେସରେ ଉତ୍କଳ ସମ୍ମିଳନୀର ବିଲୟ 
ଭାବନାକୁ ବ୍ରଜସୁନ୍ଦର ସେତେବେଳେ ଘୋର ବିରୋଧ କରିଥଲେ । ଆଲୋଚନାର 
ଉପସଂହାର କରି ଗୋପବନ୍ଧୁ କହିଥୂଲେ, ମି. ମଧୁସୂଦନ ଦାସ ଉତ୍କଳର ଅପ୍ରତିଦଧନ୍ଦୀ 
ନେତା । ସେ ଉତ୍କଳ ସମ୍ମିଳନୀର ପ୍ରାଣ ପ୍ରତିଷ୍ଠାତା ଓ ଓଡ଼ିଆ ଜାତୀୟତାର ଜନକ 
ଏହା ଯେ କୌଣସି ଓଡ଼ିଆ ସୀକାର କରିବ । ଏ ସମ୍ମିଳନୀରେ ମଧୁସୂଦନଙ୍କ 
ବିବାଦ ଭିତରକୁ କାହିଁକି ଟଣା ଯାଉଛି ? ମଧୁସୂଦନଙ୍କୁ ବିବାଦ ଭିତରକୁ ଟଣାଯିବାରୁ 
ନିଜ ହୃଦୟରେ ଗଭୀର ଆଘାତ ପାଇଥୂଲେ ଗୋପବନ୍ଧୁ । ତାଙ୍କ ଆଖିର ଲୁହ 
ଟଳମଳ ହେଉଥଲା | ମନ ହୋଇଗଲା ବେଦନାସିକ୍ତ । ରେଳଯାତ୍ରା ସମୟରେ 
ସେ ଆଲୋଚୂନା ସରିଛି । ଏବେ ପୁଣି ସେକଥା କାହିଁକି ? 

ମନର ଭାବନାକୁ ଛାତିରେ ଚାପି ରଖି ଗୋପବନ୍ଧୁ ଉଠି ଠିଆ ହେଲେ ! 
ଆଖିର ଲୁହ ପୋଛି ସଭାପତିଙ୍କ ଆଡ଼େ ଓ ସମ୍ମିଳନୀର ସଭାସ୍ପଳର ଚାରିଆଡ଼େ 
ଥରେ ଦୃଷ୍ଟି ବୁଲେଇ ଆଣିଲେ । ପାଟିଗୋଳ ଥମି ଆସିଲା |! ନୀରବ ହୋଇଗଲା 
ସବୁଆଡ଼ | ନିଜ ଜୀବନର ଏକ ଦୂଃସ୍ମିତିକର ପରିସ୍ଥିତିର ସମ୍ମୁଖୀନ ସେ | ଏହାର 
ସମ୍ମୁଖୀନ ହେବାପାଇଁ ସେ କହିଲେ, ସମସ୍ତ ଆଲୋଚନା, ପ୍ରତି ଆଲୋଚୃନାକୁ 
ମୁଁ ଖୁବ୍‌ ଧାନର ସହିତ ଶୁଣିଛି । ମୋର ଏଠାରେ ମନେ ପଡ଼ିଯାଉଛି ସନ୍‌ ୧୯୧୯ 
ମସିହାର ଉତ୍କଳ ସମ୍ମିଳନୀର ଚତୁର୍ବଶ ଅଧୁବେଶନ କଥା । କଟକରେ | ଏପ୍ରିଲ୍‌ 
ମାସର କଥା | ମୁଁ ଥାଏ ସମ୍ମିଳନୀର ସଭାପତି | ଏହାର ବର୍ଷକ ଆଗରୁ ମଧୁବାବୁ 

ସମ୍ମିଳନୀରୁ ଅବ୍ୟାହତି ନେଇଥୂବାର ଘୋଷଣା କରି ସାରିଥାନ୍ତି ¦ ସମ୍ମିଳନୀର 
ମୁଖପତ୍ର ଓଡ଼ିଆ ଖବର କାଗଜର ସଂପାଦକ ପଦରୁ ମଧ୍ୟ ସେ ବିରାମ ନେଇ 
ସାରିଥାନ୍ତି । କେତେକ ଘଟଣାରେ ମର୍ମାହତ ହୋଇ ଘୋର ନିଃସଙ୍ଗତା ମଧ୍ଯ 
ଦେଇ ଗତି କରୁଥାନ୍ତି ଓଡ଼ିଶାର ଏହି ତୁଙ୍ଗ ଜନନାୟକ । ସଭାପତି ହିସାବରେ 
ମୁଁ ସମ୍ମିଳନୀର ପୂର୍ବଦିନ ତାଙ୍କୁ ଭେଟି କଟକ ସମ୍ମିଳନୀରେ ଯୋଗ ଦେବା ନିମନ୍ତେ 
ବିନୀତ ଅନୁରୋଧ ଳଣାଇଥ୍‌ଲି । ସେ ମତେ କୁଣ୍ଢେଇ ପକେଇ ବଡ଼ ଆବେଗ 
ଭରା କଣ୍ଠରେ କହିଥୂଲେ - ଗୋପବନ୍ଧୁ, ତୁମେ ମୋ ଠାରୁ ପ୍ରାୟ ତିରିଶ ବର୍ଷ 
ସାନ । ମୋ ମନର କଥା ତୁମ ଆଗରେ ଆଜି ମୁଁ ଖୋଲି କହୁଛି । ଗଛଟିଏ 
ଛୋଟ ଚାରାରୁ ବଡ଼ ହୁଅ, ବଡ଼ ହୋଇ ବୁଢ଼ା ହୁଏ । ବୁଢା ହେଲେ ସୃଜନ 
ପ୍ରବଣତା ହ୍ଵାସ ପାଏ । ଏହା ପ୍ରକୃତିର ଅଲଙ୍ଘନୀୟ ନିୟମ | ଏଥ୍‌ରୁ କେହି ବାଦ୍‌ 
ଯାଇ ପାରିବେ ନାହିଁ । ମୁଁ ତାଙ୍କ କଥା ବୁଝି ପାରିଲି ନାହିଁ । ତାଙ୍କ ମୁହଁକୁ କିଛି 
ସମୟ ଅନାଇ ରହିଲି । ମୋର ଆଶ୍ଚର୍ଯ୍ୟ ଭାବ ଲକ୍ଷ୍ୟ କରି ସେ ପୁଣି କହିଲେ - 
ମୁଁ ସ୍ମଥିଳନୀଠାରୁ ଦୂରେଇ ଯିବା ଫଳରେ ତୁମେ ଦୁଃଖିତ ହୋଇ ମୋର ମତ 
ବଦଳେଇବା ପାଇଁ ଅନେକ ଅନୁରୋଧ କରିଛ, ମାତ୍ର ମୁଁ ତୁମ ଅନୁରୋଧ ରକ୍ଷା 
କରିପାରିନି । ତମେ ତ ନିଜେ ଲେଖିଛ, ଉତ୍କଳରେ ନେତା ନାହିଁ ପ୍ରୟୋଜନ / 
ଉତ୍କଳର ନେତା ନିଜେ ନାରାୟଣ | ମାଟି ମାଆ ପାଇଁ ଯାହା ଦେବାର ଥୁଲା ମୁଁ 
ଦେଇଛି । ମୋର ଥାଳ ଏବେ ଶୂନ୍ୟ, ଆଉ କିଛି ଦେବାର ଶକ୍ତି ସାମର୍ଥ୍ୟ ମୋର 
ନାହିଁ । ସମୟ ସମ୍ଭାଳିବ ସବୁକିଛି । ମୁଁ ଯେଉଁ ମୂଳଭିତ୍ତି ପକେଇଛି ତାହା ଉପରେ 
ସୁରମ୍ୟ ସୌଧ ଗଢ଼ିବ ଭବି ତବ୍ୟ । ଏ ବିଶ୍ଵାସ ମୋର ଅଛି । ଯାହା ଦରକାର 
ରହିବ, ଯାହା ବଦଳିବା ଦରକାର ତାହା ବଦଳିବ, ଏହା ମଧ୍ଧ ପ୍ରକୃତିର ଏକ 
ନିୟମ । ବନ୍ଧୁଗଣ, ମୁଁ ଆପଣମାନଙ୍କୁ ସେଇ ଚତୁର୍ବଶ ଅଧବେଶନକୁ ନେଇ 
ଯାଉଛି । ମୋ ଅନୁରୋଧ ରକ୍ଷାକରି ସେଇ ମହାମାନବ ଏହି ମର୍ମସ୍ଥର୍ଶୀ ବକ୍ତବ୍ୟ 
ରଖିଥୂଲେ । ଉତ୍କଳ ସମ୍ମିଳନୀରେ ଏହା ତାଙ୍କର ଶେଷ ଭାଷଣ | ସେ ଭାଷଣରେ 
ସେ ଦେଶପ୍ରେମର ଅଗ୍ରିମୟୀ ବାଉଁ। ଶୁଣାଇ କହିଥୂଲେ - ଦେହରୁ ଝାଳ ନିଗାଡ଼ି, 
ଖରା କାକରରେ ଲହୁ ଝରାଇ, ଖଣ୍ଡିଏ ପରେ ଖଣ୍ଡେ ଇଟା ଥୋଇ ମୁଁ ଯେଉଁ 
ଜାତୀୟତାର ଅଟ୍ଟାଳିକା ନିର୍ମାଣ କରିଛି, ତାହାକୁ କାଳ କ୍ଷୟ କରି ପାରିବ ନାହିଁ । 

ପ୍ରେମ ଓ ଭକ୍ତି ଗଦଗଦ କଣ୍ଠରେ ଗୋପବନ୍ଧୁ ବିଗଳିତ ହୋଇ ପଛ 
ଦିନର କଥା କହୁଥିଲେ - ଯେଉଁ ବୃକ୍ଷର ଚାରା ସଯତ୍ନରେ ସେ ରୋପଣ କରିଛନ୍ତି, 
ତାହା ଆଜି ଏକ ମହାଦ୍ୁମରେ ପରିଣତ ହୋଇଛି । ଫୁଲ ଫଳ ଧରି ସେ ବୃକ୍ଷ 
ଯେତେବେଳେ ଆକାଶକୁ ଛୁଇଁବାକୁ ବସିଛି, ସେତେବେଳେ ସେ କୋଉ 
ଚାରାବୃକ୍ଷରୁ ଜାତ ତାକୁ ସମସ୍ତେ ମନେ ପକେଇବେ, ସେ ଚାରା ଲଗେଇଥ୍୍‌ବା 
ପୂରୁଷୋରମଙ୍କ କେହି ଭୁଲି ପାରିବେ ନାହିଁ । ସେ ଆମ ହୃଦୟର ସଥନ୍ଦନରେ ଅଛନ୍ତି 
ଆମ ଶିରା ପ୍ରଶିରାର ରକ୍ତରେ ରକ୍ତରେ ଅଛନ୍ତି । ଓଡ଼ିଆ ଜାତୀୟତାର ଓଁକାର ଧୂନି 
ସେ । କିଏ ଭୁଲି ପାରିବ ତାଙ୍କୁ ? 

ଗୋପବନ୍ଧୁ ହଠାତ୍‌ ବାକରୁଦ୍ଧ ହୋଇଗଲେ । ତାଙ୍କ ନେତ୍ର ଯୁଗଳରୁ 
ଅଶ୍ରଧାରା ଉଛନ୍ତ ଶ୍ରାବଣ ପ୍ରବାହ ପରି ଛୁଟୁଥଲା । ଅଧୁ୍‌ବେଶନର ସମଗ୍ର ପରିବେଶ 
ଗୁରୁ ଗମ୍ଭୀର । ମଧ୍ଧାହୃର ପ୍ରଚୃଣ୍ଡ ମାର୍ରଣ୍ଡ ତା'ର ଉଷ୍ଠ କିରଣ ଜାଳରେ ସତେକି 
ଜାଳିଦେବ ଧରାର ଏ ପରିମଣ୍ଡଳକୁ, ଏପରି ମନେକଲେ ଉପସ୍ଥିତ ପ୍ରତିନିଧୂ ମଣ୍ଡଳୀ | 
ବ୍ରଜସୁନ୍ଦର କହିଲେ, ମଧୁବାବୁ ଆମ ସମସ୍ତଙ୍କର ନମସ୍ୟ, ସୁରଣୀୟ | ତାଙ୍କୁ ନେଇ 
କିଛି ବିବାଦ ନାହିଁ। ତାଙ୍କୁ ଅପମାନିତ କରିବା କଥା ଭୁଲ । କଥା ହେଲା, ଉତ୍କଳ 
ସମ୍ମିଳନୀ ଜାତୀୟ କଂଗ୍ରେସରେ ବିଲୟ ହବକି ନାହିଁ । ସେ ଦୃଷ୍ଟିରୁ ଆମେ ଏ 
ପ୍ରସ୍ତାବକୁ ବିରୋଧ କରିବୁ । ଏଥୁରେ କିଛି ହେଲେ ସମଝୋତା ହୋଇପାରିବ 
ନାହିଁ । 

ଗୋପବନ୍ଧୁ ତତ୍‌କ୍ଷଣାତ୍‌ ଠିଆ ହୋଇ ଅନୁରୋଧ କଲେ - ସଭାପତି 
ମହୋଦୟ, ଯାହା ଜଣା ପଡ଼ୁଛି ପ୍ରସ୍ତାବ ସର୍ବସମ୍ମତି କ୍ରମେ ଗୃହୀତ ହୋଇପାରିବ 
ନାହିଁ । ତେଣୁ ଏହା ସପକ୍ଷରେ କେତେ ମତ ଓ ବିପକ୍ଷରେ ମତ ତାହା ମତଦାନ 
ଜରିଆରେ ସିଦ୍ଧ କରାଯାଉ | 

ସଭାପତି ମତ ବିଭାଜନ ପାଇଁ ନିର୍ଦ୍ଦେଶ ଦେଲେ । ଗୋପବନ୍ଧୁ ଏକ 
ସ୍ପଷ୍ଟୀକରଣ ଦେବାକୁ ଯାଇ ପୁନଶ୍ଚ କହିଲେ - ନାଗପୁର କଂଗ୍ରେସ ଅଧୁ୍‌ବେଶନରେ 
ଗୋଟିଏ ପ୍ରସ୍ତାବ ସୀକାର କରାଯାଇଛି ଯେ, ଭାଷା ଭିଭ୍ତିରେ ଏଣିକି ପ୍ରଦେଶ 
ଗଠିତ ହେବ । ତଦନୂସାରେ ଓଡ଼ିଶା ଏବଂ ସିନ୍ଧୁ ପ୍ରଦେଶ ଗଠନ କରାଯିବାର 
ପ୍ରସ୍ତାବ ଗୃହୀତ ହୋଇଛି । ଅର୍ଥାତ୍‌ ଓଡ଼ିଆ ଭାଷା କହୁଥ୍ବା ଅଞ୍ଚଳଗୁଡ଼ିକକୁ ନେଇ 

ଓଡ଼ିଶା ପ୍ରଦେଶ ଗଠିତ ହେବ । ଉତ୍କଳ ସମ୍ମିଳନୀ ତା'ର ଲକ୍ଷ୍ୟ ସ୍ଥଳରେ ଖୁବ୍‌ ଶୀଘ୍ର 
ପହଞ୍ଚବାକୁ ଯାଉଛି । ମହାତ୍ମାଗାନ୍ଧୀଙ୍କ ନେତୃତ୍ଵରେ ସାରା ଭାରତରେ ବିଦେଶୀ 
ଶାସନ ହଟେଇବା ପାଇଁ ଅସହଯୋଗ ଆନ୍ଦୋଳନର ଏ ସୂତ୍ରପାତ ହୋଇଛି । ଆମ 
ବିଚାରରେ ଏ ଅଧ୍ବବେଶନ ନିଶ୍ଚିତ ଭାବେ ମହାଭାରତୀୟ ଜାତୀୟତା ଓ ଉତ୍କଳୀୟ 
ଜାତୀୟତାର ମହାମିଳନ ତୀର୍ଥଭାବେ ସ୍ମରଣୀୟ ହୋଇ ରହିବ ଚିରକାଳ । 

ଗୋପବନ୍ଧୁଙ୍କ ଏ ପ୍ରକାରର ଆଶ୍ଵାସନା ସତ୍ତ୍ଵେ ତଥାପି ବିରୋଧ 
ଦେଖାଦେଲା | ସଭାପତି ଜଗବନ୍ଧୁ ସିଂହ ଆଲୋଚନାରେ ହସ୍ତକ୍ଷେପ କରି ଶେଷକୁ 
କହିଲେ, ଆପଣମାନଙ୍କର ମତାମତ ନିଆଯାଇ ଯାହାକିଛି ନିଷ୍ପରି ନିଆଯିବ । 
ତେବେ ତା'ପୂର୍ବରୁ ମୁଁ ଗୋଟିଏ କଥା କହିବି, ଆପଣମାନଙ୍କର ବିବେଚନା 
ପାଇଁ । କଥାଟି ହେଲା, ଇତିହାସର ଧାରା ସାରା ବିଶ୍ଵରେ ବଦଳି ଯାଉଥ୍‌ବା 
ଦେଖାଯାଉଛି । ଇଉରୋପ ମହାଦେଶରେ ଜାତୀୟତା ବିକାଶ କଥା ଆପଣମାନେ 
ଜାଣିଥୂବେ । ଇଟାଲୀ ଦେଶରେ ମାଜିନୀ ଏବଂ ଜର୍ମାନ ଦେଶରେ ବିସମାର୍କଙ୍କ 
ନେତୃତ୍ଵରେ ଇଟାଲୀ ଓ ଜର୍ମାନ ଦେଶର ଏକୀକରଣ ହେଲା । ତାଂ ଫଳରେ 
ଗୋଟିଏ ଶକ୍ତିଶାଳୀ ଇଟାଲୀ ଓ ଜର୍ମାନ ଦେଶ ଗଠିତ ହେଲା । ମଧ୍ଷଯୁଗରେ 
ଆମ ଦେଶ ଭାରତ ଛୋଟ ଛୋଟ ରାଜ୍ୟରେ ବିଭାଜିତ ହୋଇ ନିଜ ନିଜ 
ଭିତରେ ଯୁଦ୍ଧ ବିଗ୍ରହରେ ଲିପ୍ତ ରହୁଥୂଲେ | ଗୃହ କଳହର ସୁଯୋଗ ନେଇ ବିଦେଶୀ 
ଆଫଗାନ, ମୋଗଲ ଓ ଇଂରେଜମାନେ ଆମକୁ ପରାସ୍ତ କରି ଆମ ଉପରେ 
ଶାସନ କଲେ | ଦୀର୍ଘ ଛଅ ଶହ ବର୍ଷ ହେଲା ପରାଧୀନ ଆମ ଦେଶ । ଏବେ 
ବିଦେଶୀ ଇଂରୋଜୀ ଶାସନକୁ ହଟାଇବା ପାଇଁ ସାରା ଭାରତରେ ଭାରତୀୟ 
ଜାତୀୟ କଂଗ୍ରେସ ଅସହଯୋଗ ଆନ୍ଦୋଳନ ଆରମ୍ଭ କରିଛି । ଏହି ଅସହଯୋଗ 
ଆନ୍ଦୋଳନର ମହାସ୍ତୋତରେ ଓଡ଼ିଶା ବେ ଏକାକାର ହେବାକୁ ଯାଉଛି । ଆମେ 
ଆଉ ମହାଭାରତୀୟ ଜାତୀୟତା ସ୍ରୋତରୁ ଅଲଗା ହୋଇ ରହି ପାରିବା ନାହିଁ । 
ଅଲଗା ରହିଲେ ପଛରେ ପଡ଼ିଯିବା । ଅସହଯୋଗ ଆନ୍ଦୋଳନ ଏକ ମହାପ୍ଲାବନ ! 
ଏଇ ପରିପ୍ରେକ୍ଷୀରେ ଉତ୍କଳ ସମ୍ମିଳନୀ ଜାତୀୟ କଂଗ୍ରେସ ସହ ସହଯୋଗ କରିବା 
ଅବଶୀମ୍ଭାବୀ । ମୁଁ ଭାବୁଛି, ଆପଣମାନେ ଏ କଥା ବୁଝି ପ୍ରସ୍ତାବକୁ ସମର୍ଥନ 
ଜଣାଇବେ । 

କଦାପି ନୁହେଁ, କଦାପି ନୁହେଁ ବୋଲି ସାମୂହିକ ବିରୋଧର ସର ଉଠିଲା 
ସଭାସ୍ପଳରୁ । ଗୋପବନ୍ଧୁ ସଭାପତିଙ୍କୁ ମତ ବିଭାଜନ ପାଇଁ ନିର୍ଦ୍ଦେଶ ଦେବାକୁ 
ପୂନଃ ଅନୁରୋଧ ଜଣାଇଲେ । ମତ ବିଭାଜନ ପାଇଁ ସଭାପତି ଆଦେଶ 
ଦେବାପରେ ପରେ ଜଣକ ପରେ ଜଣେ ସମସ୍ତ ୧୪୭ ଜଣ ପ୍ରତିନିଧ ସଭାପତିଙ୍କ 
ଟେବୁଲ ପାଖକୁ ଯାଇ କାଗଜରେ ନିଜର ମତାମତ ପ୍ରକାଶ କଲେ। ପ୍ରସ୍ତାବ 
ସପକ୍ଷରେ ୧୨୭ ଏବଂ ବିପକ୍ଷରେ ୧୬ ଏବଂ ନିରପେକ୍ଷ ରହିଲେ ୪ଜଣ 
ପ୍ରତିନିଧ୍୍‌ । ସମୟକୁ ଅଟକେଇବା କାହାରି ପକ୍ଷରେ ସମ୍ଭବ ନଥୁଲା | ସଂଖ୍ୟାଧରକର 
ମତରେ ଉଜୁଳ ସମ୍ମିଳନୀକୁ ଜାତ୍ରୀୟ ସଂଗ୍ରେସ ସହ ମିଶି କାମ କରିବା ପ୍ରସ୍ତାବ 
ଗୃହୀତ ହୋଇଗଲା | ସପକ୍ଷବାଦୀଙ୍କ ମଧ୍ୟରେ ଆନନ୍ଦ ଓ ବିପକ୍ଷବାଦୀଙ୍କ ମଧ୍ଯରେ 
ବିଷାଦ ଖେଳିଗଲା ! 

ପରବର୍ଷ ଏପ୍ରିଲ୍‌ ମାସରେ ମୋହନ ଦାସ କରମଟାନ୍ଦ ଗାନ୍ଧୀ ଓଡ଼ିଶାର 
କଟକ, ପୁରୀ, ଭଦ୍ରକ ଓ ବ୍ରହ୍ମପୁର ପ୍ରଭୃତି ସ୍ଥାନ ଗସ୍ତକରି କଂଗ୍ରେସର ଅସହଯୋଗ 
ଓ ଅହିଂସାବାର୍ରା ପ୍ରଚାର କରିବାକୁ ଆସି ପହଞ୍ଚଲେ | ପଣ୍ଡିତ ଗୋପବନ୍ଧୁ ଦାସଙ୍କ 
ସଭାପତିତୃରେ ଓଡ଼ିଶା ପ୍ରଦେଶ କଂଗ୍ରେସ କ୍ରମିଟିର ଆବିର୍ଭାବ ହେଲା ଏହା 
ପରେ ପରେ । ଓଡ଼ିଆ ଜାତୀୟତାର ଆକାଶ ସେତେବେଳେ ନବ ଅରୁଣିମାରେ 
ଉଜ୍ଚଳି ଉଠିଲା ¦ 


ଦୁଇ : କଂଗ୍ରେସ ରଥର ସାରଥୀ 


ଚକ୍ରଧର ପୁରରୁ ଫେରିବା ପରେ ପରେ ଗୋପବନ୍ଧୁ ଓଡ଼ିଶା ପ୍ରଦେଶ 
କଂଗ୍ରେସ କମିଟି ଗଠନ କଲେ | ସେ ହେଲେ ଓଡ଼ିଶା ପ୍ରଦେଶ କଂଗ୍ରେସର ପ୍ରଥମ 
ସଭାପତି, ଭାଗୀରଥୀ ମହାପାତ ଓ ବ୍ରଜବନ୍ଧୁ ଦାଶ ଦୁଇ ସଂପାଦକ | ପ୍ରଦେଶ 
କଂଗ୍ରେସ ଏକ ପ୍ରସ୍ତାବରେ କଲିକତା କଂଗ୍ରେସ ଅଧ୍ୟବେଶନର ଅସହଯୋଗ ପ୍ରସ୍ତାବକୁ 
ଅନୁମୋଦନ କଲା | ଅସହଯୋଗୀ ଭାବେ ଆଉ ବିହାର-ଓଡ଼ିଶା କାଉନସିଲରେ 
ରହିବା ଅନୁଚିତ ମନେ କରି ଗୋପବନ୍ଧୁ କାଉନସିଲରୁ ଇସ୍ତଫା ଦେଇଦେଲେ । ଏ 
ଖବର ପାଇ ବିହାର-ଓଡ଼ିଶାର ଛୋଟ ଲାଟ ଏଡ଼ଞଡ଼ ଗେଟ ସାହେବ ଗୋପବନ୍ଧୁଙ୍କୁ 
ଇସ୍ତଫା ନ ଦେବା ପାଇଁ ପରାମର୍ଶ ଦେଇ କହିଲେ, କାଉନସିଲରେ ଆପଣଙ୍କ 

ଉଦ୍ୟମରେ ଯାହାସବୁ କରିପାରିଛନ୍ତି, ତାହା ଆପଣ ଇସ୍ତଫା ଦେଇ କରି ପାରିବେ 
କି ? ଅସହଯୋଗ ଫଳରେ କିଛି ପାଇ ପାରିବେନି । ବରଂ ମୋ ମତରେ ଆପଣ 
କାଉନସିଲ ଛାଡ଼ନ୍ତୁ ନାହିଁ... | 

ଗୋପବନ୍ଧୁ ସେଥୁରେ ପ୍ରୀତ ହୋଇ କହିଲେ, ଆପଣ ଉଦାର ହୃଦୟର 
ଲୋକ | କର୍ମରେ ଆପଣଙ୍କର ସାଧୁତା ଓ ସରଳତା ଅଭିନନ୍ଦନୀୟ । ମୋ ଦେଶର 
ଲୋକ ଓ ଲୋକ ସମସ୍ୟା ନିମନ୍ତେ କିଛି ଆପଣଙ୍କର ସ୍ନେହ, ଶ୍ରଦ୍ଧା ଅଛି । କରିନ୍ଧ 
ଆପଣଙ୍କର ସରକାରୀ କଳ କାଠ, ପଥର ପରି କଠିନ ଓ ହୃଦୟହୀନ | ଚାରି ବର୍ଷ 
କାଳ କାଉନ ସିଲରେ ହାରି ଗୁହାରି କରି ଆମକୁ ମିଳିଲା କଣ ? ବନ୍ୟା, ମରୁଡ଼ିର 
କିଛି ପ୍ରତିକାର ହେଲାନାହିଁ । ଲୋକେ ଲୁଣ ମାରିବା ସୁବିଧା ପାଇଲେ ନାହିଁ । ଶିକ୍ଷାର 
ବିସ୍ତାର ହେଲାନାହିଁ । ସହଯୋଗ କରି ଲାଭ କଂଣ ମିଳିବ ? ଯଦି ଲୋକେ ଠିକଣା 
ଭାବରେ ଅସହଯୋଗ କରିବେ, ତେବେ ସରକାର ସେମାନଙ୍କର ଓଜରହାଲକୁ 
ଉପେକ୍ଷା କରି ପାରିବେ ନାହିଁ । 

କଂଗ୍ରେସର ପ୍ରତିଷ୍ଠା ୧୮୮୫ ମସିହାରୁ । ହେଲେ ଏହା ଏକ ଲଢୁଆ 
ଅନୁଷ୍ଠାନ ଭାବେ ଉଦୟ ହେବାକୁ ସମୟ ଲାଗିଲା । ଏହା ଭାରତର ପ୍ରଥମ 
ଜାତୀୟ ଅନୁଷ୍ଠାନ ଓ ଜାତୀୟ ଆନ୍ଦୋଳନ । ୧୯୦୭ ଯାଏଁ କଂଗ୍ରେସ ବିଦେଶୀ 
ସରକାର ବିରୁଦ୍ଧରେ ଆନ୍ଦୋଳନାମବକ ପନ୍ଛା ଗ୍ରହଣ ନକରି ହାରି ଗୁହାରି କରିବା 
ଅବସ୍ଥାରେ ଥୁଲା । ତଜ଼ାଳୀନ କଂଗ୍ରେସ ନେତାମାନେ ନରମ ପନ୍ତୀ ଥଲେ । 
ପରେ ଆସିଲେ କଠୋର ବା ଚରମ ପନ୍ତୀ । କଂଗ୍ରେସର ଏହି ଦୂଇ ଗୋଷ୍ଠୀ 
ମଧ୍ଯରେ ମତ ସଂଘର୍ଷ ୧୯୦୫ର ବନାରସ କଂଗ୍ରେସ ଅଧୁ ବେଶନରେ, 
ଯେତେବେଳେ ହାରି ଗୁହାରି ବଦଳରେ ପ୍ରତ୍ୟକ୍ଷ ଆନ୍ଦୋଳନରେ ପ୍ରବେଶ 
କରିବାକୁ ଲାଲା ଲାଜପତ ରାୟ, ବାଳ ଗଙ୍ଗାଧର ତିଳକ କଂଗ୍ରେସର ଏକ 
ପ୍ରସ୍ତାବ ଆଣିଲେ । ଏଣିକି ନରମ ପନ୍ମୀଙ୍କ ହାତରୁ କଂଗ୍ରେସର ନେତୃତ୍ଵ ଚରମ 
ପନ୍ଧୀଙ୍କ ହାତକୁ ଆସିଲା | ୧୯ ୧୫ରେ ମହାମ୍ବା ଗାନ୍ଧୀ ଦକ୍ଷିଣ ଆଫ୍ରିକାରୁ ଭାରତ 
ଫେରିଲେ । ସେ ସାରା ଭାରତ ଭ୍ରମଣ କରି କୃଷକ, ଶ୍ରମିକ, ବାଣିଜ୍ୟ ବ୍ୟବସାୟୀ, 
ମଧ୍ଯବିତ୍ତ ଓ ନିମ୍ନ ମଧ୍ୟବିତ୍ତ ଲୋକଙ୍କୁ ସଂଗଠିତ କଲେ । ସେ ଯାଏଁ କଂଗ୍ରେସ 
କେବଳ ଉଚ୍ଚ ମଧ୍ଯବିତ୍ତ ଶିକ୍ଷିତ ଲୋକଙ୍କ ମଧ୍ଯରେ ସୀମିତ ରହିଥୂଲା । 


୧୮୧ 

୧୯ ୨୦ରେ କଲିକତା କଂଗ୍ରେସ ଓ ତା'ଆର ବର୍ଷ ନାଗପୂର କଂଗ୍ରେସରେ 
ଇଂରେଜ ସରକାରଙ୍କ ବିରୋଧରେ ଅସହଯୋଗ ଆନ୍ଦୋଳନ କରିବା ନିଷ୍ଠର୍ର 
ହେଲା । ଓଡ଼ିଶାରୁ ଗୋପବନ୍ଧୁ ଓ ତାଙ୍କ ସହିତ ନୀଳକଣ୍ଡ ହରିହର ଆଦି ଆଉ 
କେଇଜଣର କଂଗ୍ରେସ ଅଧୁବେଶନରେ ଯୋଗ ଦେଇଥ୍‌ଲେ । ସେ ପର୍ଯ୍ୟନ୍ତ 
ଓଡ଼ିଶାରେ କଂଗ୍ରେସର ଅସ୍ତିତ୍ଵ ନଥଲା ! ଗୋପବନ୍ଧୁଙ୍କ ସଭାପତିତ୍ଵରେ ହୋଇଥୁବା 
ଉଜ୍କଳ ସମ୍ମିଳନୀର ଚକ୍ରଧର ପୁର ଅଧିବେଶନରେ ଅସହଯୋଗ ଆନ୍ଦୋଳନକୁ 
ଓଡ଼ିଶା ଗ୍ରହଣ କରି ଜାତୀୟ ମହାସ୍ତୋତରେ ସାମିଲ ହେଲା | ଓଡ଼ିଶାରେ କଂଗ୍ରେସ 
ସଂଗଠନର ଆରମ୍ଭ କଲେ ଗୋପବନ୍ଧୁ । ଗୋପବନ୍ଧୁଙ୍କ ସଭାପତିତ୍ସରେ ଓଡ଼ିଶା 
ପ୍ରଦେଶ କଂଗ୍ରେସ କମିଟି ଗଠିତ ହେଲା ୧୯୨୧ ମସିହାରେ । ପୂରୀ ଜିଲ୍ଲା 
କଂଗ୍ରେସ କମିଟି ମଧ୍ଯ ଗଢ଼ା ହେଲା | 

୧୯୨୧ ପର୍ଯ୍ୟନ୍ତ ଓଡ଼ିଶାର ଲୋକେ କଂଗ୍ରେସ ଠାରୁ ଦୂରେଇ 
ରହିଥୂଲେ । ଏଥୁପାଇଁ ଯଥେଷ୍ଟ କାରଣ ଥୁଲା ! ନ୍ଧୁବାବୁ ୧4 ୦୩ରୁ ଉତ୍କଳ 
ସମ୍ମିଳନୀ ଆରମ୍ଭ କଲେ । ଉତ୍କଳ ସମ୍ମିଳନୀର ମୁଖ୍ୟ ଉଦ୍ଦେଶ୍ୟ ଥୁଲା ବଙ୍ଗ, 
ବିହାର ଓ ମାନ୍ଦ୍ରାଜ ପ୍ରଦେଶରେ ଥବା ଓଡ଼ିଆ ଭାଷାଭାଷୀ ବିଛିନ୍ନାଞ୍ଚଳଙ୍କ ଓଡ଼ିଶା 
ସହ ମିଶେଇ ଏକ ସତନ୍ତ୍ର ପ୍ରଦେଶ ଗଠନ କରିବା ! ଏଥୁରେ ପଡ଼ୋଶୀ ବଙ୍ଗ, 
ବିହାର ଓ ମାନ୍ଦ୍ରାଜ ବାଧା ଦେଉଥୁଲେ | ବର୍ଷକ ପରେ ପରିସ୍ଥିତି ବଦଳି ଯାଇଥଲା | 
ସେହି ପରିସ୍ଥିତିର ଆକଳନ କରି ଗୋପବନ୍ଧୁ ସଂକୀର୍ଣ୍ଣ ପ୍ରାଦେଶିକତାର ବଳୟରୁ 
କଂଗ୍ରେସ ଜରିଆରେ ଓଡ଼ିଶାକୁ ଭାରତୀୟ ଜାତୀୟ ମହାସ୍ତ୍ରୋତରେ ମିଶେଇ 
ଦେଲେ। 


ତିନି : ମଧୁବାବୁ ଓ ଅସହଯୋଗ 


ଅସହଯୋଗ ଆରମ୍ଭ ହେଲା ୧୯ ୨୦ରେ | ଗୋପବନ୍ଧୁ ଲକ୍ଷ୍ୟ କରିଥଲେ 
ଯେ ମଧୁବାବୁ ଅସହଯୋଗକୁ ପସନ୍ଦ କରୁ ନାହାନ୍ତି । କଂଗ୍ରେସର ପ୍ରତି ତାଙ୍କ 
ମନରେ ଶ୍ରଦ୍ଧା ନାହିଁ ବରଂ ଅବିଶ୍ବାସ ଅଛି । ଉତ୍କଳ ସମ୍ମିଳନୀର ଚକ୍ରଧରପୁର 
ଅଧୂବେଶନ ପରେ ପରେ ମଧୁବାବୁ ଅସହଯୋଗ କଥା ଗୋପବନ୍ଧୁଙ୍କ ସହ 
ଆଲୋଚନା କରି କହିଥୂଲେ, ୧୯ ୦୩ ମସିହାରେ ମାନ୍ଦ୍ରାଜ ସହରରେ କଂଗ୍ରେସର 

ବାର୍ଷିକ ଅଧ୍ବେଶନ ବସିଥଲା | ସଭାପତି ଥୁଲେ ଲାଲ ମୋହନ ଘ୍ରୋଷ । ସେଇଠି 
ଓଡ଼ିଶା ସହିତ ଗଞ୍ଜାମ ଓ ବିଶାଖାପାଟଣା ମିଶିବ ନାହିଁ ବ୍ରୋଲି ଗୋଟିଏ ପ୍ରସ୍ତାବ 
ଗୃହୀତ ହୋଇଥଲା | ଏ ପ୍ରସ୍ତାବରେ ଓଡ଼ିଶା କ୍ଷତିଗ୍ରସ୍ତ ହେଲା । ଏହାପରେ ମୁଁ 
କଂଗ୍ରେସ ସହିତ ଓଡ଼ିଶାର ସଂପର୍କ ଛିନ୍ନ କରି ଅଖଣ୍ଡ ଉତ୍କଳ ଗଠନ ନିମନ୍ତେ 
ଉତ୍କଳ ସମ୍ମିଳନୀ ସେଇ ବର୍ଷ ଗଢ଼ିଲି । ଖଣ୍ଡ ବିଖଣ୍ଡିତ ଉତ୍କଳର ମୁଖ୍ୟ ଲକ୍ଷ୍ୟ 
ପୂରଣ ନ ହେଢଡଣୁ ଜାତୀୟ ମହାମ୍ରୋତରେ ଝାସ ଦେବା ଏକ. ଅବାଞ୍ଚିତ ଘଟଣା 
ବୋଲି ମୋର ଧାରଣା | 

ମଧୁବାବୁଙ୍କର ଅକାଟ୍ୟ ଯୁକ୍ତି ଉଚ଼୍ିତ ବୋଲି ବିଚ଼ାର କରିଥୂଲେ 
ଗୋପବନ୍ଧୁ । ତେଣୁ ସେ କିଛି ଉତ୍ତର ନଦେଇ ମନକୁ ମନ ଭାବୂୃଥଲେ, ଏବେ 
ସମୟ ଓ ପରିସ୍ଥିତି ବଦଳି ଯାଇଛି । ଅସହଯୋଗକୁ ଅସହଯୋଗ କରିବା ଫଳରେ 
ଓଡ଼ିଶାର ଯୁବ ଛାତ୍ରଙ୍କର ବିରାଗ ଭାଜନ ହୋଇଛନ୍ତି ଉତ୍କଳର ଏହି ମହାମାନବ | 
୧୯୨ ୦ରେ ବିହାର-ଓଡ଼ିଶା ବ୍ୟବସ୍କାପକ ସଭା ନିର୍ବାଚନରେ ମଧୁବାବୁ ବିଜୟୀ 
ହୋଇ ମନ୍ତ୍ରୀପଦ ପାଇଥୂଲେ । ପରବର୍ଷ ତାଙ୍କୁ ସମ୍ବର୍ନା ଦେବା ପାଇଁ କଟକ 
ସହରର ଟାଉନ ହଲରେ ଏକ ସଭା ଆୟୋଜିତ ହୋଇଥଲା | ସେହି ସମ୍ବର୍ଵନାକୁ 
ଯଦୂମଣି ମଙ୍ଗରାଜ ଓ ଭାଗୀରଥୀ ମହାପାତ୍ରଙ୍କ ନେତୃତ୍ଵରେ ଛାତ୍ର ଓ ଯୁବକମାନେ 
ବିରୋଧ କଲେ | ଏପରିକି ମଧୁବାବୁଙ୍କର କୁଶ ପୁତ୍ତଳିକା ଟାଉନ ହଲରେ କେହି 
କରିଥୁଲେ | ସଭା ବାତିଲ ହୋଇଯାଇଥୂଲା । ତଥାପି ଅସହଯୋଗରେ 
ମଧୁବାବୁଙ୍କର ପ୍ରତ୍ୟୟ ଆସିନଥୁଲା | 

ମଧୁବାବୁଙ୍କ ପ୍ରତି ଏପରି ଅସୌଜନ୍ୟ ବ୍ୟବହାରରେ ଗୋପବନ୍ଧୁ ଦୁଃଖିତ 
ହୋଇଥ୍‌ଲେ | କିନ୍ତୁ ମଧୁବାବୁଙ୍କ ସେ ବୁଝେଇ ପାରିନଥୁଲେ | ଗାନ୍ଧୀ ଆସୁଥାନ୍ତି 
ଓଡ଼ିଶାକୁ ସେଇ ସମୟରେ, ୧୯ ୨୧ ମାର୍ଚ୍ଚ ମାସରେ । ଗାନ୍ଧିଜୀଙ୍କୁ ଅଭ୍ୟର୍ଥନା 
କରି ଆଣିବା ପାଇଁ ମଧୁବାବୁଙ୍କ ଅଭ୍ୟଥନା ସମିତିର ସଭାପତି କରାଗଲା | ସେଇ 
କଥା ଅନୁରୋଧ କରି ଏକ ଚିଠି ଯଦୁମଣି ମଙ୍ଗରାଜ ଧରି ପହଞ୍ଥଲେ ମଧୁବାବୁଙ୍କ 
ସମୀପରେ | ଏଥ୍‌ରେ ମଧୃବାବୁ ଉତ୍କ୍ଷିପ୍ତ ହୋଇଯାଇଥୂଲେ | ଏ ଅନୁରୋଧକୁ 
ପ୍ରତ୍ୟାଖ୍ୟାନ କରିଥୂଲେ | 

ଚାରି : ଓଡ଼ିଶାରେ ଗାନ୍ଧୀଜୀ 


୧୯ ୨ ୧ ମସିହା | କଟକର ସରାଜ ଆଶରମରେ ଗୋପବନ୍ଧୁ ଥାଆନ୍ତି ¦ 
ସେଠାରେ ସେ ଏକ ଜାତୀୟ ବିଦ୍ୟାଳୟର କଳ୍ପନା କରୁଥାନ୍ତି । ତାହାର ଅଧ୍ଯାପନା 
ଦାୟିତ୍ଵ ଦିଆଯାଇଥାଏ ନନ୍ଦ କିଶୋର ଦାସ, ବ୍ରଜବନ୍ଧୁ ଦାସ ଓ ନଟ ବିହାରୀ 
ସରକାରଙ୍କ । ସେଠାରେ ଆସି ପହଞ୍ଚଲେ ଗୋପବନ୍ଧୁ ଚୌଧୁରୀ, ନବକୃଷ୍ଣ 
ଚୌଧୁରୀ, ନିରଞ୍ଜନ ପଇ୍ଟନାୟକ, ` ଭାଗିରଥୀ ମହାପାତ୍ର, ହରେକୃଷ୍ଣ ମହତାବ, 
ରାଜକୃଷ୍ଣ ବୋଷ, ଆଚାର୍ଯ୍ୟ ହରିହର, ନୀଳକଣ୍ଠ ଦାସ, ଲିଙ୍ଗରାଜ ମିଶ୍ର ଆଦି 
କଂଗ୍ରେସର ବହୁ ନେତା । ମହାମ୍ବାଗାନ୍ଧୀ ଓଡ଼ିଶା ଗସ୍ତରେ ଆସୁଛନ୍ତି ବୋଲି 
ସମସ୍ତଙ୍କୁ ଗୋପବନ୍ଧୁ ଜଣେଇ ଦେଲେ | ସେଇ ଉପଲକ୍ଷେ ଅସହଯୋଗର ବାର୍ଗା 
ପ୍ରସାର କରିବା ପାଇଁ ଛୋଟ, ବଡ଼ ସହର ତଥା ଗ୍ରାମପୁଞ୍ଜରେ ସଭା ସମିତି 
କରିବାକୁ ସ୍ପିର ହେଲା | 

ଗୋପବନ୍ଧୁଙ୍କ ନିମନ୍ତ୍ରଣ କ୍ରମେ ମାର୍ଚ୍ଚ ମାସରେ ଗାନ୍ଧିଜୀ ଓଡ଼ିଶା ଆସିଲେ | 
ସୂତା କଟା, ଲୁଗା ବୁଣା ଚଳେଇବାକୁ ଆଉ ମୁସଲିମ ଓ ହରିଜନମାନଙ୍କ ସହ 
ଭାଇ ଭାଇ ଭଳି ଚଳିବାକୁ ସାରା ଭାରତରେ ବୁଲି ବୁଲି ଗାନ୍ଧିଜୀ ଆହ୍ବାନ 
ଦେଉଥୂଲେ | ତେଇଶି ତାରିଖ ଦିନ କଟକର ହାତୀଗଡ଼ା ଘାଟ ପାଖ କାଠଯୋଡ଼ି 
ବାଲିରେ ଏକ ବିରାଟ ସଭାର ଆୟୋଜନ ହେଲା । ଏକ ଟେବୁଲ ଉପରେ 
ପଡ଼ିଥ୍ବା ଚେୟାର ଉପରେ ବସିଥୁଲେ ମହାମ୍ମା, ତା” ତଳକୁ ଖଟ ଉପରେ 
ମହାମ୍ମାଙ୍କ ଦୁଇ କଡ଼ରେ ବସିଥୂଲେ କସ୍ତରବା ଓ ଦେବଦାସ ଗାନ୍ଧୀ ¦! ବିରାଟ 
ଜନ ସମାଗମ ହୋଇଥଲା | ଗାନ୍ଧୀଙ୍କର ପରିଚୟ ଦେବାକୁ ଯାଇ ଗୋପବନ୍ଧୁ 
କହିଲେ, “ ଆଜି ଏହି ମହାମ୍ବାଙ୍କ ପାଇଁ ରାଜନୀତି ପୁଣି ଧର୍ମ ଉପରେ ପ୍ରତିଷ୍ଠିତ 
ହେବାକୁ ଯାଉଛି । ତାଙ୍କ ରାଜନୀତିରେ କୂଟନୀତିର ସତ୍ତା ରହିବ ନାହିଁ । ମୁଁ 
ମହାମ୍ବାଙ୍କୁ ଆପଣମାନଙ୍କ ତରଫରୁ ଜଣେଇବାକୁ ଚାହେଁ ଯେ ଓଡ଼ିଶା ଅସହଯୋଗ 
ଦୀକ୍ଷା ବରଣ କରି ଭାରତୀୟତାର ପ୍ରମାଣ ଦେଇଛି । ଏ ଜାତୀୟ ଯୁଦ୍ଧରେ 
ଓଡ଼ିଶାର ବହୁତ କିଛି କରିବାର ଅଛି । ପ୍ରୟାଗରେ ଗଙ୍ଗା, ଯମୁନା ଦୂଇ ଧାର 
ମିଶିଥ୍ବା ପରି ଆଜି ଭାରତୀୟ ମୁକ୍ତି ସଂଗ୍ରାମରେ ହିନ୍ଧୁ ମୁସଲମାନ ମିଶି ଯାଇଛନ୍ତି । 

ଯାହାଙ୍କ ପାଇଁ ଏହା ସମ୍ଭବ ହୋଇଛି, ସେଇ ଦେବଦୂତ ମହାମାନବ ମହାମ୍ବାଗାନ୍ଧୀ 
ଆଜି ଓଡ଼ିଶାରେ |! ଉତ୍କଳର ପୂର୍ବ ଗୌରବ ଓ ଧର୍ମ ଉଦାରତା ସ୍ମରଣ କରି 
ଆପଣମାନେ ମହାମ୍ବାଙ୍କ କଥା ଶ୍ରବଣ କରନ୍ତୁ !” 

ସଭା ଆରମ୍ଭ ହୋଇ ଶେଷ ହେଲା | ଗାନ୍ଧୀ ସରାଜ ଆଶ୍ରମ ଫେରଲେ । 
ଭୋଜନବେଳେ ମା’ କସ୍ତୁରବା ସବୁଦିନ ପାଚିଲା ଅମୃତଭଣ୍ଡା ଗାନ୍ଧିଜୀଙ୍କ ପାଇଁ 
କାଟି ଦିଅନ୍ତି । ସେଦିନ ଟିକିଏ ବିଳମ୍ବ ହୋଇଗଲା । ଗାନ୍ଧୀ ରୁଷିଲେ ¦ ରାଗି ଯାଇ 
କହିଲେ, “ ମେ ନହିଁ ଖାଉଙ୍ଗା” | ବାସ୍ତବରେ ସେ ଖାଇଲେ ନାହିଁ । କସ୍ତୁରବା 
ମଧ୍ଯ ଉପାସ ରହିଲେ | କସ୍ତୁରବାଙ୍କ ଦୂଃଖ ଗୋପବନ୍ଧୁଙ୍କ ବାଧୂଲା | ସେ କହିଲେ, 
“ ମାଇପୀ ଲୋକଟି ରାତିଯାକ ଉପାସ ରହିଲେ । ଏ କି ମହାମ୍ା ହେ ? ଏ କି 
ରାଗ ?” ପର ପୀଡ଼ା ବିଶେଷତଃ ନାରୀ, ଶିଶୁ ଓ ଅସହାୟ ଲୋକଙ୍କ ପୀଡ଼ା 
ଗୋପବନ୍ଧୁ ଆଦୌ ସହି ପାରୁନଥୂଲେ । ପରେ ଗାନ୍ଧିଜୀ ପହଞ୍ଚ୍‌ଲେ ପୁରୀରେ ¦ 
ପୁରୀ ଯିବା ବାଟରେ ସେ ସତ୍ୟବାଦୀ ବନ ବିଦ୍ୟାଳୟରେ ଅଟକି ଥୁଲେ | 
ସତ୍ୟବାଦୀ ନିକଟ ପଡ଼ିଆରେ ଗୋଟିଏ ଜନସଭା ଆୟୋଜିତ ହେଲା | ସତେ 
ସେଦିନ ଯେମିତି ଦେବତା ଦର୍ଶନ ପାଇଁ ଜନସ୍ଟୋତ ଅଜାଡ଼ି ହୋଇ ପଡ଼ିଥୂଲା 
ସତ୍ୟବାଦୀରେ | ଲମ୍ବଲାତ୍ମ ହୋଇ ଗାନ୍ଧୀଙ୍କ ଗୋଡ଼ ତଳେ ପଡ଼ି ଯାଉଥ୍‌ଲେ 
ଲୋକମାନେ । ତା'ପରେ ସେ ଗଲେ ପୁରୀ | ପୁରୀର ରେଳ ଷ୍ଟେସନରୁ ହଜାର 
ହଜାର ଲୋକ ହରିବୋଲ ହୁଳହୁଳି ଦେଇ ମହାମ୍ବାଙ୍କୁ ପାଛୋଟି ନେଲେ ଶରଧା 
ବାଲିର ଜନ ସଭାକୁ । ସଭା ଆରମ୍ଭରୁ ଘନଘନ କରତାଳି ହେଉଥାଏ | ଗୋପବନ୍ଧୁ 
ସାଗତ ଜଣେଇବାକୁ ମଜା କରି କହିଲେ - ଭାଇମାନେ, କରତାଳି ବନ୍ଦ କର, 
ନହେଲେ ବିହାର-ଓଡ଼ିଶା ସରକାରଙ୍କ ଶାନ୍ତି ଭଙ୍ଗ ହେବ | ତା'ପରେ ପୁଣି 
କହିଲେ, ଆପଣମାନେ ଭାରତର ପଇଁତିରିଶ କୋଟି ଲୋକ ଯଦି ଏକା ସାଙ୍ଗରେ 
କରତାଳିଟିଏ ଦେବେ, ତେବେ ଏ ଦେଶରେ ଥବା ଲକ୍ଷେ ଇଂରେଜ ଲୋକ 
ଉଡ଼ିଯାଇ ଦରିଆ ଆର ପାରିରେ ପଡ଼ିବେ ¦ ...ଏଇ ମହାମା, ଦେଖିବାକୁ ତାଙ୍କ 
ଶରୀର କ୍ଷୀଣ, ଗଠନରେ ସେ ଛୋଟ ଦିଶନ୍ତି । ସେଇ ଛୋଟ ଶରୀର ଭିତରେ 
ଯେଉଁ ବିରାଟ ବ୍ୟକ୍ତିତ୍ଵ ରହିଛି ତାହା ଭାରତର ଲକ୍ଷ ଲକ୍ଷ ଲୋକଙ୍କୁ ମନ୍ତ୍ରମୁଗ କରି 

ରଖିଛି । ଯେତେବେଳେ ବିହାର-ଓଡ଼ିଶା ସରକାର ଓଡ଼ିଶାର ବଢ଼ି ମରୁଡ଼ି କଥା 
ବୁଝିବାରେ ଉଦାସୀନ ଥୁଲେ, ସେତେବେଳେ ଏଇ ମହାତ୍ମା ପୂରୀ ଦୂ୍ଭିକ୍ଷ ପ୍ରପୀଡ଼ିତ 
ବୋଲି ଘୋଷଣା କଲେ । ତାଙ୍କରି ଅନୁରୋଧରେ ପୁରୀ ବନ୍ୟାକ୍ଟୀଷ୍ଟଙ୍କ ପାଖରେ 
ସାହାଯ୍ୟ ସହାନୁଭୂତି ଆସି ପହଞ୍ଚଥଲା | ମୁଁ ମହାମାଙ୍କୁ ଆପଣମାନଙ୍କ ତରଫରୁ 
ଜଣାଇବାକୁ ଚାହେଁ ଯେ ଓଡ଼ିଶା ଅସହଯୋଗ ଦୀକ୍ଷା ବରଣ କରିଛି । 

ତା” ପଲେ ମହାମତ୍ମା ବ୍ରହ୍ମପୁରର ବାରାକ ପଡ଼ିଆରେ ଏକ ସଭାରେ 
ଯୋଗଦେଲେ ¦ ସେଠାରେ ଗାନ୍ଧିଜୀଙ୍କୁ ଗୋପବନ୍ଧୁ ସାଗତ କରି କହିଲେ ଯେ, 
ବର୍ଉମାନ ଅସହଯୋଗ କାଳରେ ସରାଜ୍ୟ ପ୍ରାପ୍ତି ଆମ୍ଭମାନଙ୍କର ଏକମାତ୍ର ଲକ୍ଷ୍ୟ | 
ତେଲଙ୍ଗା ଓଡ଼ିଆ ବିବାଦ ପରି ଏକ ଗୃହଛିଦ୍ର ଆମ୍ଭମାନଙ୍କୁ ଶୀଘ୍ର ଦୂରେଇ ଦେବାକୁ 
ହେବ । ଆସନ୍ତା ସୂର୍ଯ୍ୟୋଦୟ ପୂର୍ବରୁ ହୃଦୟକୁ ନିର୍ମଳ ରଖି ଆନ୍ଧ୍ର ଉତ୍କଳୀୟ 
ଲୋକମାନେ ମହାମ୍ମାଜୀଙ୍କ ନିର୍ଦ୍ଦେଶକୁ ଶିରୋଧାର୍ଯ୍ୟ କରନ୍ତୁ । ଉତ୍ତରରେ ଗାନ୍ଧିଜୀ 
ଲୋକମାନଙ୍କର ବିପୁଳ ସମାଗମରେ ଆନନ୍ଦ ପ୍ରକାଶ କରି ସଂକୀର୍ଣ୍ଠ ପ୍ରଦେଶିକତା 
ଭୁଲି ମହା ଭାରତୀୟ ଭାବ ପୋଷଣ କରିବାକୁ ଆହ୍ଵାନ ଦେଇଥୁଲେ ! 


ପାଞ୍ଚ : ବିଚ୍ଛିନ୍ନାଞ୍ଚଳ ଓ ଛତ ୟା 


୧୯୧୯ ମଟିହା ବେଳକୁ ସିଂହଭୂମରେ ସ୍କୁଲ, କଚେରୀ, ସରକାରୀ 
କାର୍ଯ୍ୟାଳୟ ଓ ଦୋକାନ ବଜାରରେ ଓଡ଼ିଆ ଭାଷାର ବିଶେଷ ପ୍ରଚଳନ ନଥୁଲା । 
ଓଡ଼ିଆମାନେ ଏଥ୍‌ରେ ଅସୁବିଧାର ସମ୍ମୁଖୀନ ହେଉଥୁଲେ ।. ତେଣୁ ମାତୃଭାଷା 
ଓଡ଼ିଆରେ ପିଲାମାନଙ୍କୁ ଶିକ୍ଷା ଦେବା ନିମନ୍ତେ ବହୁ ବୁଵିଜୀବୀ ଓ ସାମ୍ବାଦିକ ଜିଲ୍ଲାର 
ଡେପୁଟି କମିଶନରଙ୍କ ପାଖରେ ଆପତ୍ତି କଲେ । ଗୋପବନ୍ଧୁ ସେହି ସମୟରେ 
ବିଛିନ୍ନାଞ୍ଚଳ ଗସ୍ତରେ ଯାଇ ସିଂହଭୂମରେ ପହଞ୍ଥଲେ । ଡେପୁଟି କମିଶନର ଗ୍ୟାରେଟ 
ସାହେବ ଗୋପବନ୍ଧୁଙ୍କର ପ୍ରତିକ୍ରିୟା ଜାଣିବା ନିମନ୍ତେ ତାଙ୍କ ପାଖକୁ ସେହି ଆପରି 
ଦରଖାସ୍ତଗୁଡ଼ିକୁ ପଠେଇ ଦେଲେ ! ଗୋପବନ୍ଧୁ ଏଭଳି ସୁଯୋଗର ଅପେକ୍ଷାରେ 
ଥୁଲେ | ସେ ତୁରନ୍ତ ବିଛିନ୍ନାଞ୍ଚଳର ଚକ୍ରଧର ପୁର, ପୋଡାହାଟ ଓ ଧଳଭୁମ ପ୍ରଭୃତି 
ଜାଗା ଗସ୍ତ କରି ଫେବୃୟାରୀ ମାସରେ ଦରଖାସ୍ତଗୁଡ଼ିକ ସହ ଏକ ରିପୋର୍ଟ ଡେପୁଟି 
କମିଶନରଙ୍କ ପାଖକୁ ପଠେଇ ଦେଲେ | ସେହି ରିପୋର୍ଟରେ ସିଂହଭୁମରେ ଅଧ୍କାଂଶ 


୧୮୬ 


Digitized by PPRACHIN, SOA 


-ରଗାଣଣାଣ୍ଡର୍‌ ଆବି 


ଲୋକେ ଓଡ଼ିଆ ଭାଷା ବ୍ୟବହାର କରନ୍ତି ଓ ଓଡ଼ିଆ ଭାଷା ସରକାରୀ ଭାଷା ହେବା 
ଲୋକେ ଚାହାନ୍ତି ବୋଲି ଉଲ୍ଲେଖ ଥୁଲା । ଚକ୍ରଧର ପୁରଠାରେ ଗୋଟିଏ ହାଇସ୍କୃଲୁ 
ହେଉ ବୋଲି ମଧ୍ଯ ସୁପାରିଶ କରିଥୁଲେ | ସିଂହଭୂମରେ ଓଡ଼ିଆ ଭାଷା ସହିତ ହିନ୍ଦୀ 
ଭାଷା ମଧ୍ଷ ପ୍ରଚୃଳିତ ଥୁଲା । ହିନ୍ଦୀ ଓ ବଙ୍ଗଳା ଭାଷା ବ୍ୟବହାର କରୁଥବା ଲୋକଙ୍କ 
ସଂଖ୍ୟା ଅପେକ୍ଷାକୃତ କମ୍‌ ଥୁଲା । ସରକାରୀ ଉଦ୍ୟମକୁ ଅପେକ୍ଷା ନକରି ତାଙ୍କ 
ପ୍ରଚେଷ୍ଟାରେ ସିଂହଭୂମରେ ଅନେକ ଓଡ଼ିଆ ବିଦ୍ୟାଳୟ ଖୋଲା ଯାଇଥଲା | 
ଓଡ଼ିଆ ଭାଷା ପ୍ରତି ସରକାରୀ ଉଦାସୀନତାରେ ଗୋପବନ୍ଧୁ ଅଟକି ଯାଇ 
ନଥ୍ଲେ | ବିଛିନ୍ନାଞ୍ଚଳରେ ଓଡ଼ିଆ ଭାଷାର ସଂରକ୍ଷଣ ପାଇଁ ଉଦ୍ୟମ କରିବା ସହିତ 
ଅସହଯୋଗର ବାର ପ୍ରସାର କରିବାରେ ଲାଗିଗଲେ । ଚକ୍ରଧର ପୂରରେ 
ଗୋଦାବରୀଶଙ୍କ ତତ୍ତ୍ସାବଧାନରେ ଏକ ଓଡ଼ିଆ ସ୍କୁଲ ଖୋଲିଲା । ଅଧୁକ ସଂଖ୍ୟାରେ 
ଓଡ଼ିଆ ସ୍କୁଲ ଖୋଲିବାକୁ ଗୋପବନ୍ଧୁ ଚାହୁଁଥିଲେ । ସେଥୁପାଇଁ ଦିନେ ଚକ୍ରଧର 
ପୁରର ମୁଖିଆ ଲୋକଙ୍କ ସହ ଆଲୋଚନା କଲେ । ସୌଭାଗ୍ୟକୁ ଚକ୍ରଧର ପୁରର 
ଦୀନନାଥ ପାଣ୍ଡେ ସ୍କୁଲ ଖୋଲିବା ପାଇଁ ଯାହା ଅର୍ଥ ଦରକାର, ସେ ସବୁ ଯୋଗାଇ 
ଦେବାକୁ ଆଗଭର ହୋଇ ବାହାରି ପଡ଼ିଲେ । ତାଙ୍କ ସହିତ ଗତିକୃଷ୍ଣ ପାଣି କର୍ମୀ 
ହିସାବରେ ଯୋଗ ଦେଲେ । ପାଣି ମହାଶୟ ଶିକ୍ଷା ବିଭାଗରେ ସ୍କୁଲ ଇନ୍ଦିପେକ୍ଟର 
ଥଲେ ! ଗୋପବନ୍ଧୁଙ୍କ ଆଦର୍ଶ ଓ ପ୍ରେରଣାରେ ଉଦ୍‌ବୂଦ୍ଧ ହୋଇ ସେ ଚାକିରିରୁ 
ଇସ୍ତଫା ଦେଇ ଓଡ଼ିଆ ଭାଷା ପ୍ରଚାର ପ୍ରସାର କାମରେ ଲାଗିଗଲେ | ଗୋପବନ୍ଧୁଙ୍କ 
ପ୍ରେରଣାରେ ୧୯ ୧୯ ମସିହାରୁ ପ୍ରଚାରକ ଅନନ୍ତ ମିଶ୍ର ସିଂହଭୁମରେ ଓଡ଼ିଆ 
ଭାଷା ପାଇଁ ଆମବନିୟୋଗ କରିଥୁଲେ | ଗୋପବନ୍ଧୁ ଆଲୋଚନା କଲାବେଳେ କହନ୍ତି, 
୧୯୧ ୧ରେ ସିଂହଭୂମରେ ଓଡ଼ିଆଙ୍କ ସଂଖ୍ୟା ଥୁଲା ପ୍ରାୟ ଏକ ଲକ୍ଷ ପଚ଼ରିଶ ହଜାର, 
ଦଶ ବର୍ଷ ପରେ ୧୯୨୧ରେ ଏକ ଲକ୍ଷ ଏକଚାଳିଶ ହଜାରକୁ ବୃଦ୍ଧି ପାଇଛି । 
ଏହା ଓଡ଼ିଆମାନଙ୍କର ଜାଗୃତିର ଫଳ | ୧୯୨୧ରେ ଚକ୍ରଧର ପୂର ଉତ୍କଳ 
ସମ୍ମିଳନୀ ଅଧୁ୍‌ବେଶନ ପରେ ପରିସ୍ଥିତି ଆହୁରି ସୁଗମ ହୋଇଯାଇଥ୍‌ଲା | ୧୯୨୧ରେ 
ଆସିଲା ଅସହଯୋଗର ଜୁଆର | କିନ୍ତୁ ଅସହଯୋଗ କାରଣରୁ ଓଡ଼ିଆ ସ୍କୁଲମାନେ 
କ୍ଷତିଗ୍ରସ୍ତ ହୋଇ ନାହାନ୍ତି । ବରଂ ସତ୍ୟବାଦୀ ସ୍କୁଲ ଜାତୀୟ ବିଦ୍ୟାଳୟ ହେଲା । 
ସେତେବେଳକୁ ଭାଷାଭିତ୍ତିକ ପ୍ରଦେଶ ଗଠନ ପ୍ରସ୍ତାବ ଗୃହୀତ ହେବାରୁ ସିଂହଭୂମକ 

ଓଡ଼ିଆମାନେ ଓଡ଼ିଶା ସହିତ ଓ ବିହାରୀମାନେ ବିହାର ସହିତ ମିଶାଇବାର ପ୍ରତିଦୁନ୍ଦିତା 
ଆରମ୍ଭ ହେଲା । ଏହି ଓଡ଼ିଆ-ବିହାରୀ ବିବାଦର ସମାଧାନ ନିମନ୍ତେ କେନ୍ଦ୍ରୀୟ 
ସ୍ତରରେ ଗୋଟିଏ ରଦନ୍ତ କମିଟି ଗଢ଼ାଗଲା । ଏହି କମିଟିରେ ଓଡ଼ିଶାରୁ ପଣ୍ଡିତ 
ଗୋପବନ୍ଧୁ ଏବଂ ଗୋପବନ୍ଧୁ ଚୌଧୁରୀ ସଭ୍ୟ ରହିଲେ, ବିହାରରୁ ଦୀପ ନାରାୟଣ 
ସିଂହ ଓ ମୌଲବୀ ସାଫୀଙ୍କୁ ନିଆଗଲା । କମିଟିରେ ସ୍ଥିର ହେଲା ଯେ ସିଂହଭୂମ 
ଜିଲ୍ଲାର ଚାରି ଅଣିଆ ସଭ୍ୟମାନଙ୍କ ମତାମତ ଭିତ୍ତିରେ ସିଂହଭୂମର ଭାଗ୍ୟ ନିଷ୍ଠରି 
ହେବ । ମତାମତରୁ ଜଣାଗଲା ଯେ ଅଧୁକାଂଶ କଂଗ୍ରେସ କର୍ମୀ ଓଡ଼ିଶାରେ ମିଶିବାକୁ 
ମତ ଦେଲେ ! ସେତେବେଳକୁ ରାଜେନ୍ଦ୍ର ପ୍ରସାଦ ବିହାରର ନେତା । ଭିତରେ 
କାରସାଦୀ କଲେ ବିହାରୀ ନେତାଏ ! ସେମାନଙ୍କ ଦ୍ଵାରା ପ୍ରଭାବିତ ହୋଇ ଜାତୀୟ 
କଂଗ୍ରେସର ସଂପାଦକ ମୋତିଲାଲ ନେହେରୁ ସିଂହଭୂମ ବିହାର ପ୍ରଦେଶ କଂଗ୍ରେସର 
ଅନ୍ତର୍ଗତ ରହିବ ବୋଲି ସ୍ଥିର କରିଦେଲେ । ଓଡ଼ିଶାର ଭାଗ୍ୟ ବିପର୍ଯ୍ୟୟ ଭାରତୀୟ 
କପଟ ରାଜନୀତିର ଅବିଚ଼ାରରୁ ହେଲା । 


ଛଅ : ଶ୍ରମିକ ଆନ୍ଦୋଳନ 


୧୯ ୨୧ ମସିହାରେ ଗୋପବନ୍ଧୁ ପାଟଣା ଯିବା ବାଟରେ କଲିକତାରେ 
ରହିଗଲେ । ଯିବା ବାଟରେ ଗୋଟିଏ କାରଖାନାର ଶ୍ରମିକମାନହ୍‌କର ଦୁର୍ବଶା ତାଙ୍କ 
ଆଖିରେ ପଡ଼ିଲା । ତାହା ଗାଭିନ୍‌ ନାମକ ଏକ ଓିଷଧ ତିଆରି କାରଖାନା 
ପରିସରରେ । କାରଖାନା ବାହାରେ ଦଶ/ବାର ଜଣ ଓଡ଼ିଆ ଶ୍ରମିକ ବସିଥଲେ । 
ପାଖରେ ଗୋଟିଏ ଅନ୍ଧାରିଆ ଘର ଥୁଲା | ପଚାରିବାରୁ ଗୋପବନ୍ଧୁ ଜାଣି ପାରିଲେ 
ଯେ ସେଇ ଛୋଟ ଅନ୍ଧାରୁଆ ଘରେ ସବୁ ଶ୍ରମିକ ରହନ୍ତି । ସେଇଠି ରୋଷେଇବାସ, 
ଖିଆପିଆ, ବସଭଠୁ - ସବୁକିଛି ହେଉଥଲା । ଏ ଦୃଶ୍ୟ ଦେଖି ଗୋପବନ୍ଧୁ ବିଚୃଳିତ 
ହୋଇପଡ଼ିଲେ | ସେମାନଙ୍କର କିଛି ସଂଗଠନ ନଥୁଲା | ସେଇ ସଂଧ୍ୟାରେ ଗୋପବନ୍ଧୁଙ୍କ 
କହିବାନୁସାରେ ଅନେକ ଓଡ଼ିଆ ଶ୍ରମିକ ଏକାଠି ହେଲେ । ସେମାନଙ୍କର ଚଳଣି, 
ଆୟ ଓ ଦେହ ପା' କଥା ଆଲୋଚୃନା ହେଲା | ସେମାନଙ୍କୁ ନେଇ ଏକ ସଂଗଠନ : 
ଗଢ଼ାହେଲା | ଏକତା ହିଁ ବଳ ବୋଲି ସେମାନଙ୍କୁ ଗୋପବନ୍ଧୁ କେତେ ବାଗରେ 
ବୁଝେଇବାରୁ ସେମାନେ ଆଗରୁ ଏଭଳି କେବେ କରି ନାହାନ୍ତି ବା ସେମାନଙ୍କୁ କେହି 

କହି ନାହାନ୍ତି ବୋଲି କହିଲେ । ସେହି ଅସହାୟ ଶ୍ରମିକଙ୍କ ଭିତରେ ଏକ ନୂଆ ଆଶା 
କଅଁଳିଆ । ସେମାନେ ତେଣିକି ଗୋପବନ୍ଧୁଙ୍କ ସହିତ ସଂପର୍କ ରଖିଲେ । 

୧୯୨୧ ସେପ୍ଟେମ୍ବର ମାସରେ ଅସହଯୋଗ ପ୍ରଚାରରେ ଗାନିଜୀଙ୍କର 
କଲିକତା ଗସ୍ତ | କଲିକତା ଓଡ଼ିଆମାନଙ୍କର ଶ୍ରମିକମାନଙ୍କର ସଭାରେ ଉଦ୍‌ବୋଧନ 
ଦେବା ପାଇଁ ଗାନ୍ଧିଜୀଙ୍କୁ ଗୋପବନ୍ଧୁ ଅନୁରୋଧ କଲେ । ମହାତ୍ମା ଆସିଲେ | ହଲିଡ଼େ 
ପାର୍କରେ ସଭା ହେଲା | ଗାନ୍ଧୀ କହିଲେ, ଦେଶର କାମରେ କେଲ୍‌ ଯିବା ମଧ୍ୟ ଏକ 
ଧର୍ମ କାର୍ଯ୍ୟ । ଯଦି ସବୁ ଲୋକ ଜେଲ୍‌ ଯିବାକୁ ତିଆରି ହୋଇଯିବେ ତେବେ ସରାଜ୍ୟର 
ଦରଜା ଆପେ ଆପେ ଖୋଲିଯିବ । ମହାମ୍ମାଙ୍କ କଥାକୁ ବୁଝାଇ ଗୋପବନ୍ଧୁ କହିଲେ, 
ମୁଁ ଚାହେଁ କଲିକତାର ଦେଢ଼ ଲକ୍ଷ ଓଡ଼ିଆ ଲୋକ ପୋକ ମାଛି ପରି ନ ରହି ମଣିଷ 
ପରି ବଞ୍ଚନ୍ତୁ | ଭୋକରେ ମରିଯିବା ବଟଂ ଭଲ ମାତ୍ର ସଂଗଠିତ ହେବା ଲାଗି ନିଜର 
ଶପଥ ଭଙ୍ଗ କରି ଦେଶର ଓ ନିଜର ଅପମାନ କରିବା. ଉଚ଼ିତ ନୁହେଁ । ଏହିପରି 
ଭାବରେ ଶ୍ରମିକମାନେ ସଂଗଠିତ ହେଲେ ଓ ନିଜର ଦାବି ଉପସ୍ଥାପନ କଲେ | ଫଳରେ 
ପାଣି କଳ, ଗ୍ୟାସ, ଆଲୁଅ, ବିଜୁଳି, ଆଳୁ ଓ ଲୁହା ପଟିରେ କାମ କରୁଥବା 
ଶ୍ରମିକମାନଙ୍କର ମଜୁରୀ ବଢ଼ିଲା । ଏକତାର ବଳ ସେମାନେ ଜାଣିଲେ | 

କଲିକତାର ଶ୍ରମିକମାନଙ୍କ ବିଷୟରେ ଗୋପବନ୍ଧୁ ଆଲୋଚନା ବେଳେ 
ଗୋଟିଏ ଘଟଣା କଥା ବରାବର କହନ୍ତି ¦ ବିଲାତୀ କପଡ଼ା ଉଠାଇବାକୁ ଜଣେ 
ଶ୍ରମିକ ମୁଖିଆ ମନା କରି ଦେବାରୁ ସେ ଶ୍ରମିକକୁ କପଡ଼ା ମାଲିକ ପ୍ରବଳ 
ମାଡ଼ ଦେଲା । ଶ୍ରମିକଟି ମରିଯାଇଛି ବୋଲି ଚାରିଆଡ଼େ ରାଷ୍ଟ୍ର ହୋଇଗଲା | 
ଏହା ଶୁଣି ଦୂଇ ଘଣ୍ଟା ଭିତରେ ଆଖପାଖର ପଚ୍ିଶ ହଜାର ଓଡ଼ିଆ ଶ୍ରମିକ 
କପଡ଼ା ଦୋକାନକୁ ଚାରିଆଡ଼ୁ ଘେରିଗଲେ । ଦୋକାନ ମାଲିକ ମାରୁଆଡ଼ି 
ଭୟରେ ଘରେ କବାଟ କିଳି ଲୁଚି ରହିଲା । ଲୋକେ ବାହାରୁ ଜଗି ରହିଲେ । 
ଶେଷରେ ଗୋପବନ୍ଧୁ ସାମୀ ବିଶ୍ବାନନ୍ଦଙ୍କ ସହିତ ମାରୁଆଡ଼ି ଘରେ ପଶିଲେ । 
ମାରୱାଡ଼ି ବାହାରକୁ ଆସିଲା, ବନ୍ଦୀରେ ଥୁବା ଶ୍ରମିକମାନେ ଖଲାସ ହେଲେ । 
ଏହି ଘଟଣା ପରେ କଲିକତାର ଶ୍ରମିକମାନଙ୍କର ଏକତା ବଢ଼ିଗଲା । ଗୋପବନ୍ଧୁ 
ସେମାନଙ୍କର ତ୍ରାଣକର୍ରା ଭାବେ ଉଦା ହେଲେ | 


ma | 
୧୮୯ 

ପଞ୍ଚମ ପର୍ବ - କର୍ମ କଷଣ 
୧୯୨୦-୧୦୨୪ 


ମହାପୂରୁଷମାନେ ମାନଚ଼ିତ୍ରକୁ ନ ଚାହିଁ 

ଭୂଗୋଳ ପଢ଼ନ୍ତି । 
ଇତିହାସ ନପଢ଼ି ଇତିହାସ ଲେଖନ୍ତି | 

କିଛି ନ ପାଇବାର ଅବଶୋଷ ନଥାଏ ତ, 
ପାଲଟି ଯା'ନ୍ତି କିମ୍ବଦନ୍ତୀ 


ଏକ : ଗୋପବନ୍ଧୁ ଗିରଫ 


୧୯୨୨ ମସିହା । ମେ” ମାସ ଏକତିରିଶ ତାରିଖ | ଗୋପବନ୍ଧୁ 
ଶାରୀରିକ ଅସୁସ୍ଥତା କାରଣରୁ ପୁରୀରେ ଅବସ୍ଥାନ କରୁଥାନ୍ତି । ସକାଳ ସୂର୍ଯ୍ୟ 
ଅନେକ ଉପରକୁ ଉଠିଲେଣି । ପୁରୀ ସହର ଚଳଚଞ୍ଚଳ ହୋଇ ଉଠିଲାଣି । 
ଗୋପବନ୍ଧୁ ସବୁଦିନ ପରି ସକାଳୁ ଉଠି ନରେନ୍ଦ୍ର ସରୋବରରେ ପହଞ୍ଚଲେ । 
ଅନେକ ଲୋକ ଗାଧୁଆ ପାଧୁଆ ନିତ୍ୟକର୍ମ କରୁଥିଲେ | ବଡ଼ଦାଣ୍ଡ ଜନସ୍ତୋତରେ 
ଚଳଚଞ୍ଚଳ ଥୁଲା । ଶ୍ରୀମନ୍ଦିରର ନେତ ଦକ୍ଷିଣା ପବନରେ ଉଲ୍ଲସିତ ହୋଇ 
ଉଡ଼ୁଥୂଲା । ଦେଖାଗଲା, ଦଳେ ପୋଲିସ ସରୋବର ଆଡ଼କୁ ମାଡ଼ି ଆସୁଛନ୍ତି 
ଗୋପବନ୍ଧୁ ସ୍କାନ କର୍ମ ସମାପ୍ତ କରି ଗାମୁଛା ଖଣ୍ଡେ କଛାମାରି ହାତରେ ଜଳଭରା 
ଢାଳଟିଏ ଧରି ପୋଖରୀର ପାହାଚ଼ ଚଢ଼ି ଉପରକୁ ଉଠୁଛନ୍ତି । ଅନୁଜ ସରରେ 
ବୈଦିକ ମନ୍ତ୍ର ଉଚ୍ଚାରଣ କରୁଛନ୍ତି । ସେହି ସମୟରେ ପୋଲିସ ତାଙ୍କୁ ଘେରିଗଲେ | 
ଏଭଳି ଆଶଙ୍କା ତାଙ୍କ ମନରେ ଥୁଲା | ଅସହଯୋଗ ଆନ୍ଦୋଳନ ସମୟରେ 
ମହାମ୍ବାଙ୍କର ପ୍ରଥମ ଓଡ଼ିଶା ଗସ୍ତ, ପୁରୀରୁ ଆରମ୍ଭ କରି ସାରା ଓଡ଼ିଶାରେ 
ଚାଲିଥୂଲା । ଗୋପବନ୍ଧୁ ଗାନ୍ଧିଜୀଙ୍କ ସହିତ ଓଡ଼ିଶାରେ କଂଗ୍ରେସର ଅସହଯୋଗ 
ଆନ୍ଦୋଳନର ପରିପ୍ରସାର କରୁଥୁଲେ ଓ ବିହାର-ଓଡ଼ିଶା ବ୍ୟବସ୍ଥାପକ ସଭାରେ 


୧୯୦ 

ସରକାରଙ୍କୁ ସେ କଟୁ ସମାଲୋଚନା କରୁଥଲେ । କନିକା ଅତ୍ୟାଚ଼ୀରକୁ ସେ 
ବିରୋଧ କରିବା ଫଳରେ ସରକାର ଅତି ପ୍ରତିକ୍ରିୟାଶୀଳ ହୋଇ ତାଙ୍କୁ ଗିରଫ 
କରିବା ପାଇଁ ୧୪୪ ଧାରାର ଜାଲ କଟକ, ପୁରୀ, ବହୁପୁର ଇତ୍ୟାଦି ସ୍ଥାନରେ 
ବିଛେଇ ଥୂଲେ | ନୀଳକଣ୍ଠ ଏ ବିଷୟରେ ଗୋପବନ୍ଧୁଙ୍କୁ ସଚେତନ କରାଇଥୁଲେ । 
ଏପରିକି ୧୪୪ ଧାରା ଜାଲରୁ ଖସିବା ପାଇଁ କିଛିଦିନ ନୀରବ ରହିବା ପାଇଁ 
ବନ୍ଧୁ ଜଗବନ୍ଧୁ ସିଂହ ଗୋପବନ୍ଧୁଙ୍କୁ ଅନୁରୋଧ କରିଥୂଲେ । ଚୋର ପରି ଲୁଚି 
ରହିବା ବାଲା ଗୋପବନ୍ଧୁ ନଥୂଲେ | ସତ୍ୟ, ଶାନ୍ତି ଓ ସାହାସର ସହିତ ସେ 
ଜାତୀୟ ସାଧୀନତା ସଂଗ୍ରାମରେ ନିଜକୁ ସମର୍ପଣ କରି ସାରିଥୂଲେ | 

ପୋଲିସକୁ ସାମନାରେ ଦେଖି ଗୋପବନ୍ଧୁ ପଚ଼ାରିଲେ, ଆପଣମାନେ 
କଂ'ଣ ଚାହୁଛନ୍ତି ? 

... ଆମେମାନେ ହୁକୁମର ଚାକର | କଥା ନ ମାନିଲେ ଆମ ପିଲାଛୁଆ 
ଗଡ଼ି ମରିଯିବେ । ନହେଲେ ଏ କାମ କିଏ କରନ୍ତା ? କଟକ ଜିଲ୍ଲା ମାଜିଷ୍ଟେଟ୍‌ 
ୱାରେଣ୍ଟ ପଠେଇଛନ୍ତି ଆପଣଙ୍କୁ ଗିରଫ କରିବା ପାଇଁ । ଆମକୁ କ୍ଷମା କରିଦେବେ | 

ଗୋପବନ୍ଧୁ ବଡ଼ ପ୍ରସନ୍ନ ଚିତ୍ତରେ କହିଲେ, ମୁଁ ଏଥୁପାଇଁ ଆଦୌ ବିଚଳିତ 
ନୁହେଁ । ତୁମ କର୍ଉବ୍ୟ ତୁମେ କର | ମନ ଭିତରେ ଏମିତି ସ୍ବେହ ଥାଉ ! ଏହା 
କହି ସେ ଗାଡ଼ିରେ ବସିଲେ | ପୁଲିସ ଗାଡ଼ି ତାଙ୍କୁ ଧରି ପୁରୀ ଷ୍ଟେସନ ଅଭିମୁଖେ 
ଚାଲିଲା | ଏ ଖବର ପାଇ ପୁରୀର ଶୋକାକୁଳ ଜନତା ବନ୍ୟା ଜଳ ପରି ମାଡ଼ି 
ଚାଲିଲେ ଷ୍ଟେସନ ଆଡ଼େ । ସବୁରି ମୁହଁରେ ଦୁଃଖ ଓ ଅନୁଶୋଚୃନା-ଦାସେ 
ଆପଣେ ଗିରଫ ହୋଇଗଲେ | ତାଙ୍କ ଜୟଜୟ ଧ୍ଵନିରେ ଗଗନ ପବନ ମୁଖରିତ 
ହେଲା | 

ତାଙ୍କ ହାତରେ ହାତକଡ଼ା ପଡ଼ିଥାଏ । ଗୋପବନ୍ଧୁ ଗମ୍ଭୀର ଭାବରେ 
କହୁଥାନ୍ତି “ ଅଧୈର୍ଯ୍ୟ ହୂଅ ନାହିଁ । କାରାଗାରରେ ସଂଗ୍ରାମୀମାନେ ପଶିଲେ ଦେଶର 
ମୁକ୍ତିର ଦ୍ଧାର ଖୋଲିଯିବ ଶୀଘ୍ର | ନିଜ ନିଜର କଉଁବ୍ୟରେ ଲାଗିଯାଅ | ସଂଗ୍ରାମରେ 
ମାତି ଯାଅ”। ଗତ ଅଗଷ୍ଟ ମାସରେ ସରକାର ସମାଜ ବିରୋଧରେ ମାନହାନି 
ଫୌଜଦାରୀ ମକଦ୍ଦମା କରିଥୁଲେ | ସେଇ କେଶ କଥା ତାଙ୍କର ମନେ ପଡ଼ୁଥୁଲା | 
ତାହା ଥୁଲା ଗତ ଅଗଷ୍ଟ ମାସ ତେର ତାରିଖର କଥା | ସାପ୍ତାହିକ ସମାଜରେ 

“ ସତ୍ୟ ହୋଇଥୁଲେ ସାଙ୍ଘାତିକ” ଶିରୋନାମାରେ ଏକ ଖବର ନିଜ ମନ୍ତବ୍ୟ 
ସହିତ ସେ ପ୍ରକାଶ କରିଥୁଲେ । ଖବରଟିର ସାରାଂଶ ଥଲା, ଜଣେ ମୁଲିଆ 
ତା” ର ଯୁବତୀ ଭଉଣୀ ସହିତ ବେଗୁନିଆଁ ବାଟେ ତା” ମାମୁଁ ଘରକୁ ଯାଉଥଲା । 
ଠିକ୍‌ ସଂଧ୍ୟା ପୂର୍ବରୁ ଭାଇ ଭଉଣୀକୁ ବସେଇ ଦେଇ ଅଗତ୍ୟା ପୋଖରୀରୁ ପାଣି 
ଆଣିବା ପାଇଁ ଗଲା | ସେଇ ସୁବିଧା ଦେଖି ଦୂଇଜଣ କନେଷ୍ଟବଳ ଭଉଣୀଟିକୁ 
ଉଠେଇ ନେଇ ଗୋଟିଏ ଘରେ ବନ୍ଦ କରି ରଖିଲେ । ଭାଇଟି ତା? ଭଉଣୀକୁ 
ନପାଇ ବୁଝାବୁଝି କରି କନେଷ୍ଟବଳ ନେଇ ଯାଇଥୂବାର ଜାଣିଲା | ସେଇବାଟେ 
ଖୋର୍ଵାର ସବଡ଼ି ଭିଜନ୍‌ ଅଫିସର ଅଜୟ ଘୋଷ ଯାଉଥୂଲେ । ଭାଇଟି ଅଜୟ 
ବାବୁଙ୍କୁ ନେହୁରା ହୋଇ ତାଙ୍କ ସାଥୀରେ ଧରି ତା” ଭଉଣୀ ଥୁବା ଘରକୁ ଗଲା | 
ଦେଖିଲା ବେଳକୁ ଭଉଣୀଟି ତା” ନିଜ ଲୁଗାରେ ରଶି ଲଗେଇ ଆମ୍ୂହତ୍ୟା କରିଛି | 
ଏହି ସମ୍ବାଦଟି ଜନରବ ଥୂ୍‌ବାର ସମାଜ କାଗଜ ପରେ ତାର ଭ୍ରମ ସଂଶୋଧନରେ 
ପ୍ରକାଶ କରିଥଲା | ଏହି ଘଟଣାକୁ ପୁରୀ ଜିଲ୍ଲା ପୋଲିସ ସୁପରିଟେଣ୍ଡେଣ୍ଟ ଗାଇସ୍‌ 
ସାହେବ ଦଣ୍ଡବିଧ୍‌ ଆଇନର ୫ ୦୦ ଦଫାରେ ସମାଜର ମୁଦ୍ରାକର ଓ ପ୍ରକାଶଙ୍କ 
ନାଁରେ ମାନହାନି ଫୌଜଦାରୀ କେଶ୍‌ କଲେ । ଲୋକେ ଦେଖିଲେ ଯେ ଖୋର୍ଵାର 
ଦ୍ଵିତୀୟ ଅଫିସର ବିଚ଼ାରପତି ସୁରେଶଚନ୍ଦ୍ର ବୋଷ କେଶ୍‌ଟିର ବିଚ଼ାର କରି 

ଗୋପବନ୍ଧୁଙ୍କୁ ନିର୍ଦ୍ଦୋଶରେ ଖଲାସ କଲାବେଳେ ବିଚାରପତି ବୋଷ ମିଶଲ୍‌ ଉପରୁ 
ଗୋପବନ୍ଧୁଙ୍କର ମହାନତା ନିମନ୍ତେ ତାଙ୍କୁ ନମସ୍କାର କଲେ | ଏହାପରେ ପୁଣି 

ଜାଲ ବିଛେଇଥୂଲା ସରକାର | ଭଦ୍ରକଠାରେ କନିକା ଅତ୍ୟାଚାର ବିରୋଧରେ 

୧୪୪ ଧାରା ଉଲଙ୍ଘନ ଅପରାଧରେ ଆଉ ଗୋଟିଏ ଫୌଜଦାରୀ ମକଦ୍ଦମା 

ତାଙ୍କ ନାମରେ ରୁଜୁ ହୋଇଥଲା । ସମାଜରେ ଏହି ଘଟଣାକୁ ନେଇ ଗୋପବନ୍ଧୁ 
ଲେଖିଥୂଲେ, 

“ ପୁରୀ ଆଉ କଟକର ଜିଲ୍ଲା ମାଜେଷ୍ଟର 
ଏକଶତ ଚୌରାଳିଶ ଦଫାରେ ଅର୍ଡ଼ର । 
ଜାରି କରି ମୋର ମୁଖ କରିଚନ୍ତି ବନ୍ଦ 
ସେଥ୍ଲାଗି ନୁହେଁ ମୁହିଁ ତିଳେ ନିରାନନ୍ଦ ।” 


୧୯୨ 


Digitized by PPRACHIN, SOA 


-ବଣାଣନ୍ଦାଣ୍ଡର୍‌ (4 


ଦୂଇ : କନିକା ଅତ୍ୟାଚ଼ାର 


ଆଉ ଏକ ମକଦ୍ଦମାର ସମ୍ମୁଖୀନ ହେବାକୁ ପଡ଼ିଲା ଗୋପବନ୍ଧୁଙ୍କ । 
୧୯ ୨୨ରେ କନିକା ଅତ୍ୟାଚାର ବିଷୟରେ ଗୋପବନ୍ଧୁଙ୍କ ଉଦ୍ୟମରେ ବାଲେଶ୍ବର 
ଜିଲ୍ଲା କଂଗ୍ରେସ କମିଟିର ତପୂରତା ପ୍ରକାଶ ପାଇଥୁଲା | ଗଡ଼ଜାତର ରାଜାଙ୍କ ପରି 
କନିକା ରାଜା( ଜମିଦାର ) ତାଙ୍କ ପ୍ରଜାମାନଙ୍କଠାରୁ ବହୁବିଧ ଅନ୍ୟାୟ ଜର ଆଦାୟ 
କରୁଥିଲେ | ପ୍ରଜାମାନେ କର ଭାରରେ ଭାଙ୍ଗି ପଡ଼ୁଥିଲେ । ଫଳରେ ସେମାନେ 
ଏହାର ପ୍ରତିକାର ଦାବୀ କଲେ | ପ୍ରଜାମେଳି ମୁଣ୍ଡ ଟେକିଲା | ଏହାକୁ ଭାଙ୍ଗିବା 
ପାଇଁ ଆନ୍ଦୋଳନକାରୀ ପ୍ରଜାଙ୍କ ଉପରକୂ କନିକା ପୋଲିସ ଗୁଳି ଚଳେଇଲା । 
କଂଗ୍ରେସ କନିକା ଲୋକଙ୍କର ଏହି ଦାବିକୁ ଦୃଢ଼ ସମର୍ଥନ କରୁଥଲା | ଗୋପବନ୍ଧୁ 
ପ୍ରଦେଶ କଂଗ୍ରେସ ସଭାପତି । ସେ ବାଲେଶ୍ବର ଓ ଭଦକ ଗସ୍ତ କରି ଗୁଳି ଚାଳନାର 
ତଦନ୍ତ ଦାବି କଲେ । କନିକା ଅତ୍ୟାଚାର ବିଷୟରେ ସମାଜ ସମ୍ବାଦ ପତ୍ରରେ ଦୃଢ଼ 
ଦାବି କଲେ ଓ ସମାଜରେ କନିକା ଅତ୍ୟାଚାର ବିଷୟରେ ସମ୍ବାଦମାନ ବାହାର 
କରୁଥୁଲେ | କନିକା ରାଜାଙ୍କ ତରଫରୁ ଏଥ୍‌ପାଇଁ ଗୋପବନ୍ଧୁଙ୍କ ନାମରେ କେତେଟା 
କେଶ ଦାୟର ହୋଇଥଲା । 

ଏଥ୍‌ପାଇଁ ଗୋପବନ୍ଧୁଙ୍କୁ ଗିରଫ କରି କଟକ ଜେଲ୍‌ ହାଜତରେ ରଖାଗଲା | 
ତାଙ୍କ ସୁଆଣ୍ଡୋ ଘର, ସତ୍ୟବାଦୀ ବିଦ୍ୟାଳୟ, ପୁରୀ ବିଧବାଶ୍ରମ ଓ କାଦୂଆ 
ଆଦିବାସୀ ଶିକ୍ଷାଶ୍ରମ ଆଦି ଖାନତଲାସ କରାଗଲା ! ବାଲେଶ୍ବର ଜିଲ୍ଲା କୋର୍ଟରେ 
ଆଉ ଏକ କେଶ ମଧ୍ଧ ତାଙ୍କ ବିରୋଧରେ ଆଗତ ହୋଇଥାଏ । ଗୋପବନ୍ଧୁ ତାଙ୍କ 
ସପକ୍ଷରେ କୌଣସି ଓକିଲ ଦେଲେ ନାହିଁ । କୋର୍ଟରେ ନିଜେ ଏକ ଦୀର୍ଘ ଲିଖିତ 
ଜବାବ ଦେଇଥୂଲେ | ଅସହଯୋଗୀ ହେବା ତାଙ୍କର ବଡ଼ ଅପରାଧ ଥୁଲା | କଟକର 
ଜଏଣ୍ଟ ମାଜିଷ୍ଟେଟ ମିଃ ହାମିଲଟନ ଭାରତୀୟ ଫୌଜଦାରୀ ନିୟମର ୧୭/୨ 
ଦଫାରେ ତାଙ୍କର ବିଚ଼ାର କଲେ | ବିଚାରରେ ଗୋପବନ୍ଧୁଙ୍କୁ ଦୁଇ ବର୍ଷ କାରାଦଣ୍ଡ 
ନିର୍ଦ୍ଦେଶ ହେଲା ! ଫଳରେ କଟକ ଜେଲ୍‌ରେ କାରାବନ୍ଦୀ ଭାବର୍ରେ ଛଳ କୋଠରୀର 
ନିର୍ମମ ପ୍ରାଚୀର ଭିତରେ ଗୋପବନ୍ଧୁଙ୍କ ରହିବାକୁ ପଡ଼ିଲା | ତାଙ୍କ ସହିତ ପ୍ରଦେଶ 
କଂଗ୍ରେସ ସଂପାଦକ ଭାଗୀରଥୀ ମହାପାତ୍ର ମଧ୍ୟ ସେଇ କେସ୍‌ରେ ହଜାରିବାଗ 
ଜେଲ୍‌ରେ ବନ୍ଦୀ ହେଲେ । 


୧୯୩ 

-ଚଣାଣ୍ୀଣ୍ଡଲ୍‌ ଅଟ 


୧୯ ୨୩ ମସିହା ୨୪ ତାରିଖରେ ଗୋପବନ୍ଧୁଙ୍କୁ ବିହାରର ହଜାରିବୀଗ 
ଜେଲ୍‌କୁ ପଠାଇ ଦିଆଗଲା | କନିକା ଅତ୍ୟାଚାର ଗୋପବନ୍ଧୁଙ୍କ କୋମଳ ଆତ୍ମାକୁ 
ଓ କବିପ୍ରାଣକୁ ଗଭୀର ଦୂଃଖ ଦେଇଥୂଲା । କଟକରୁ ହଜାରିବାଗ ଜେଲ୍‌କୁ ରେଳ 
ଯୋଗେ ଯିବା ବାଟରେ ତାଙ୍କ ମନରେ ଯେଉଁ ଦୁଃଖ ଜାତ ହୋଇଥଲା, ସେହି 
କୀରୁଣ୍ୟଭରା ଦରଦୀ କାହାଣୀକୁ ସେ ବନ୍ଦୀର ଆତ୍ମକଥା କବିତାରେ ସରସ ଭାବରେ 
ଉଜ୍କୀର୍ଣ କରି ଲେଖିଛନ୍ତି, ଯାହାର ଦୂଇଟି କାରୁଣ୍ଯଭରା ପଦ ହେଲା, 
ଦୁଃଖିନୀ କନିକା କରୁଣ କୁହାଟ 
ଲାଗେ ଯେହ୍ନେ ଭେଦି ବିଲ, ବନ, ପାଟ | 
ଉଡ଼ିଯାଇ ଦେଖି ଆସିଥାନ୍ତି ଥରେ 
କନିକା ପ୍ରଜାଙ୍କୁ ରିକ୍ତ ଭଙ୍ଗା ଘରେ ! 
ନିରୀହ ନିର୍ଦ୍ଦୋଷ, ପବିତ୍ର ଶୋଣିତ 
କରିଛି କନିକା ଭୂମି ଯହିଁ ସିକ୍ତ । 
ଜେଲ୍‌କୁ ଆସିଲାବେଳେ ଗୋପବନ୍ଧୁ ସହକର୍ମୀ ନିରଞ୍ଜନ ପଟ୍ଟନାୟକଙ୍କ 
ଅନୁରୋଧ କ୍ରମେ କନିକା ଅତ୍ୟାଚ଼ାର ବିଷୟରେ ସମାଜକୁ ଏକ ବିବୃତ୍ତି ଦେଇ ଏ 
ଅତ୍ୟାଚାରର ତଦନ୍ତ ଦାବୀ କରିଥୁଲେ । ରେଳଗାଡ଼ିରେ ଗଲାବେଳେ ସେ 
ଦେଶବାସୀଙ୍କୁ ଆହ୍ଲାନ ଦେଇ କହିଥୂଲେ ଯେ ଏ ସଂସାର, ଏ ଜୀବନ ଆଲୋକ 
ଅନ୍ଧାରର ଖେଳ । ତେବେ ଏହି କାରାବାସ ମୋ ପାଇଁ ଏକ ସୁବର୍ଣ୍ଣ ସୁଯୋଗ, ଏବେ 
ଦୁଃଖରେ କାତର ହେବାର ବେଳ ନୁହେଁ । ସାଧୀନତାର ସୂର୍ଯ୍ୟ ଉଦୟ ହେବାକୁ ଆଉ 
ବେଶୀ ଭେରି ନାହିଁ । ସିନ୍ଦୁରା ଫାଟି ଆସୁଛି ପୂର୍ବଦିଗରୁ । ମୁଁ ଏକା ନୂହେଁ, ମୋ ପରି 
ଏ ଦେଶର ଲକ୍ଷଲକ୍ଷ ଲୋକ କାରାଗାରରେ । ଏ ତ୍ୟାଗ, ଏ ବଳିଦାନ କେବେ ବ୍ୟର୍ଥ 
ହେବ ନାହିଁ । ସତ୍ୟ, ନ୍ୟାୟ ଆଗରେ ପଶୁବଳର ପରାଜୟ ସୁନିଶ୍ଚିତ । 


ତିନି : ହଜାରୀବାଗ ଜେଲ୍‌ 


୧୯ ୨୩ ମସିହା ଜାନୁୟାରୀ ୨୩ ତାରିଖରେ ଗୋପବନ୍ଧୁ ହଜାରିବାଗ 
ଜେଲ୍‌ରେ ପ୍ରବେଶ କଲେ । ଗୋପବନ୍ଧୁଙ୍କ କାରାବାସ ଓଡ଼ି ଶାରେ ପ୍ରଵଳ 
ଆଲୋଡ଼ନ ସୃଷ୍ଟି କଲା । ରାଜ୍ୟର ସବୁଆଡ଼େ ସବୁ ସ୍ତରର ଲୋକେ ଏଥ୍‌ଲାଗି 


୧୯୪ 

-ବଶାଣଣାଣ୍ଡର୍‌ ଅନି 


ତୀବ୍ର ଅସନ୍ତୋଷ ବ୍ୟକ୍ତ କଲେ ! ଗୋପବନ୍ଧୁଙ୍କ ପ୍ରତି ସରକାରୀ ଅବିଚ଼ାର 
ବିରୋଧରେ ଦୃଢ଼ ପ୍ରତିବାଦ ପ୍ରକଟିତ ହେଉଥଲା | ସଭା ସମିତିମାନ କରାଯାଇ 
ତାଙ୍କର ଆଶୁ ମୁକ୍ତି ଲାଗି ସରକାରଙ୍କ ପାଖରେ ପ୍ରସ୍ତାବମାନ ପାଶ୍‌ କରି ଦୃଢ଼ 
ଦାବି ଉପସ୍ପାପନ କରାଯାଇଥୁଲା ! ବିହାର-ଓଡ଼ିଶା କାଉନସିଲରମାନେ 
ବନ୍ଦୀମାନଙ୍କର ପୁନର୍ବିଚାର ନିମନ୍ତେ ମିଳିତ ନିବେଦନ କରିଥୂଲେ। ନ୍ତୁଳବୃଦ୍ଧ 
ମଧୁସୂଦନ ଦାସ ଜନତାର ଏ ଦାବିକୁ ସମର୍ଥନ କରି ଏକ ବିବୃଭ୍ତି ଦେଇ କହିଥ୍‌ଲେ, 
ଓଡ଼ିଶାର ଜଣେ ବ୍ୟକ୍ତିଙ୍କ ନାମ ଏହି ସବୁ ପ୍ରସ୍ତାବରେ ଉଲ୍ଲେଖ କରାଯାଇଛି । ସେ 
ହେଉଛନ୍ତି ମୋର ପରମ ବନ୍ଧୁ ବାବୂ ଗୋପବନ୍ଧୁ ଦାସ । ତାଙ୍କ ଜୀବନ, ତାଙ୍କ 
ଚରିତ୍ର ଓଡ଼ିଶାର ଲୋକଙ୍କୁ ଭଲ ଭାବରେ ଜଣା | ଅନ୍ୟମାନଙ୍କ ଅପେକ୍ଷା ତାଙ୍କୁ 
ମୁଁ ଭଲ ଭାବରେ ଜାଣେ । ଉକ୍ତ ଯୁବକଙ୍କୁ ତାଲିମ ଦେବାର ସୌଭାଗ୍ୟ ମୁଁ ଲାଭ 
କରିଛି । ମୁଁ ନିଜେ ପ୍ରାର୍ଥୀ ନହୋଇ ତାଙ୍କୁ ବିହାର-ଓଡ଼ିଶା କାଉନସିଲର ପ୍ରାର୍ଥୀ 
କରିଥୁଲି | କୃହାଯାଇଛି ଯେ, ତାଙ୍କ ଭଳି ଚରିତ୍ରବାନ ବ୍ୟକ୍ତିଙ୍କୁ ମୁକ୍ତି ଦେଲେ 
ଦେଶରେ ବିଶୃଙ୍ଖଳା ସୃଷ୍ଟି ହେବ | ଏହା ଏକ ହାସ୍ୟାସ୍ପଦ କଥା | 

ଜନତାର ଆକୁଳ ନିବେଦନ, ବିହାର-ଓଡ଼ିଶା କାଉନ ସିଲରମାନଙ୍କର 
ନିବେଦନ ଓ ମଧୁବାବୁଙ୍କର ଯୁକ୍ତି ପ୍ରତି ସରକାର କର୍ଣ୍ଣପାତ କଲେ ନାହିଁ । 

ଅସହଯୋଗ ଆନ୍ଦୋଳନ ପରେ ସଂଗ୍ରାମୀମାନଙ୍କର ବନ୍ଦୀଶାଳାକୁ ଯିବା 
ଅବିରତ ଚାଲିଥୂଲା । କାରାଗାର ଜାତୀୟବାଦୀମାନଙ୍କ ପାଇଁ ହୋଇଥଲା 
ତୀର୍ଥକ୍ଷେତ୍ର । ଗୋପବନ୍ଧୁ ହଜାରିବାଗ ଜେଲ୍‌ ଯିବା ପୂର୍ବରୁ ସେଠାରେ 
ସୀମାନ୍ତଗାନ୍ଧୀ ଖା ଅବଦୁଲ ଗଫୁର ଖୀ, ଲାଲା ଲାଜପତ ରାୟ, ଶ୍ରୀକୃଷ୍ଣ ସିଂହ, 
ଜଗତଗୁରୁ ଶଙ୍କରାଚାର୍ଯ୍ୟ ଭାରତୀ ତୀର୍ଥସାମୀ ପ୍ରଭୃତି ବନ୍ଦୀ ହୋଇ ରହିଥୂଲେ। 
ଓଡ଼ିଶାରୁ ଭାଗୀରଥୀ ମହାପାତ୍ର ଆଗରୁ ଆସି ଏକ ନମ୍ବର ରାଜନୈତିକ ୱାର୍ଡ଼ର 
ଦ୍ଵିତୀୟ କ୍ୟାମେରାରେ ରହୁଥଲେ । ଏବେ ଏକ ନମ୍ବର କାମେରାରେ ରହିଲେ 
ଗୋପବନ୍ଧୁ । ଜେଲ୍‌ର ଛଅଟି ୱାର୍ଡ଼, ପ୍ରତି ୱାର୍ଡ଼ରେ ଛବିଶ ଜଣ ରାଜନୈତିକ 
ବନ୍ଦୀ, ଜଣେ ପୂଜାରୀ ଓ ଜଣେ ଟହଲିଆ | ନିଜ ହାତରେ ନିଜର ଖାଇବା ବାସନ 
ମାଜୁଥ୍‌ଲେ ବନ୍ଦୀମାନେ ! ଦୀପ ଲଗେଇବା ଲାଗି ହିସାବ କରି ଦିନକୁ ଗୋଟିଏ 
ଲେଖାଏଁ ଦିଆସିଲି କାଠି ସାତ ଦିନ ପାଇଁ ଦିଆଯାଏ | ଦିନେ ଦିନେ ଅସାବଧାନତାରୁ 

କାଠିଟି ଜଳିଗଲେ, ଦୀପଟି ଲାଗି ପାରେନି ! ଅନ୍ଧାରରେ ରହିବାକୁ ହୁଏ । ଏପରି 
ବିନେ ଅସାବଧାନତାରୁ କାଠିଟି ସାରିଦେଲେ । ଦୀପ ଜଳି ପାରିଲା ନାହିଁ। ତାଙ୍କ 
ଯୋଗୁଁ ସମସ୍ତେ ଅନ୍ଧାରରେ ରହିବାରୁ ସେହି ଦୁଃଖରେ ସେଦିନ ସେ ଅନେକ 
କାନ୍ଦିଲେ, ଖାଇଲେ ନାହିଁ । ସେଇକଥା ଗୋପବନ୍ଧୁ ନିଜ ଝିଅ ପାଖକୁ ଲେଖିଥୂଲେ, 
“ ସାମାନ୍ୟ ଦୂଃଖରେ ତୁମେମାନେ ତ ଏତେ ଅସ୍ଥିର ହୋଇପଡ଼ୁଛ । ଏଠି ଜେଲ୍‌ରେ 
ଆମମାନଙ୍କର ଦୁଃଖର ଅନ୍ତ ନାହିଁ। ଦିଆସିଲି ମାରୁ ମାରୁ କାଠି ଲିଭିଗଲେ 
ଆମ୍ଭମାନଙ୍କୁ ଅନ୍ଧାରରେ ରହିବାକୁ ପଡ଼ୁଛି |” ଜେଲ୍‌ରେ କାହାରିକୁ ସଶ୍ରମ କାରାଦଣ୍ଡ 
ହୋଇନଥ୍‌ଲେ ମଧ୍ଯ ସରକାରଙ୍କ ଗୁପ୍ତ ନିର୍ଦ୍ଦେଶରେ ସେମାନଙ୍କୁ କାରାଗାରରେ ବହୁତ 
କାମ କରିବାକୁ ପଡ଼ୁଥିଲା | ଗୋପବନ୍ଧୁ ଜେଲ୍‌ ଯିବା ପରେ ତାଙ୍କ ସ୍ଥାନରେ ପ୍ରଦେଶ 
କଂଗ୍ରେସ ସଭାପତି ହୋଇଥବା ଏକରାମ ରସୁଲ ମଧ୍ୟ ପରେ ହଜାରିବାଗ ଜେଲ୍‌ରେ 
ରହିଲେ । ଦେଶର ବିଭିନ୍ନ କାରାଗାରରେ ମହାତ୍ମାଗାନ୍ଧୀ, ଚିତ୍ତ ରଞ୍ଜନ ଦାସ ଓ 
ଜଓୱାହରଲାଲ ନେହେରୁ ପ୍ରମୁଖ ନେତାଗଣ କାରାଗାରର ଅନ୍ଧକାର ଭିତରେ ଥାଇ 
ସୂର୍ଯ୍ୟଙ୍କର ସନ୍ଧାନ କରୁଥୁଲେ । ଭାରତର ଆକାଶରୁ ଅଶୁଭ ବେଳାର କଳା ବାଦଲ 
ହଟିଯାଉ ବୋଲି ଇଶ୍ଵରଙ୍କୁ ପ୍ରାର୍ଥନା କରୁଥିଲେ ସେମାନେ । 

ଜେଲ୍‌ ଭିତରେ ବନ୍ଦୀମାନେ ଗୋଟିଏ ସେଲ୍‌ ଭିତରେ ରହୁଥୂଲେ । 
ଯାହା ଖାଇବାକୁ ଦିଆ ଯାଉଥଲା, ଗୋପବନ୍ଧୁ ସେଥ୍‌ରେ ଖୁସିରେ ଚଳି ଯାଉଥୂଲେ ! 
କାର୍ରିକ ମାସରେ ଗୋପବନ୍ଧୁ ହବିଷ କରି ଭାଗବତ ପାରାୟଣ କରୁଥ୍‌ଲେ । ଥରେ 
ଭାଗବତ ପାରାୟଣ କରୁଛନ୍ତି, ଶ୍ରୀକୃଷ୍ଣଙ୍କୁ ମାତା ଯଶୋଦା ଦଉଡ଼ିରେ ବାନ୍ଧି 
ଦେଇଛନ୍ତି । ସେଇଆକୁ ପଢ଼ି ଗୋପବନ୍ଧୁଙ୍କ ଆଖିରୁ ଧାର ଧାର ହୋଇ ଲୁହ 
ଗଢ଼ୁଛି । ଏହା ଦେଖି ଭାଗୀରଥୀ ପଚାରିଲେ, ଆପଣ କାନ୍ଦୁଛନ୍ତି କାହିଁକି ? 

ଗୋପବନ୍ଧୁ ଆଖିରୁ ଲୁହ ପୋଛି କହିଲେ... ଭାଗୀରଥୀ, ତୁମେ ସେ 
ଦୁଃଖ ବୁଝି ପାରିବ ନାହିଁ । ମୋ ଭାଗ୍ୟରେ ପୁଅ ନାହିଁ। ଝିଅ ଦିହିଁଙ୍କଠାରୁ 
ସବୁବେଳେ ଦୂରରେ ରହିଲି । ବାସସଲ୍ୟ ଜିନିଷଟି କ'ଣ, ତାହା ମୁଁ ଜାଣେନି | 
ଏଇ ଭାଗବତରେ ଯଶୋଦା ଶ୍ରୀକୃଷ୍ଣଙ୍କୁ ବାନ୍ଧୁଛନ୍ତି । ପୁଣି ମାଡ଼ ମାରୁଛନ୍ତି - 
ଏଥ୍‌ରେ କେତେ ମମତା ? ଏହାପରେ ସେ ରାମାୟଣ ପଢ଼ା ଆରମ୍ଭ କଲେ | 
ସେହି ସମୟରେ ଚିତ୍ତରଞ୍ଜନ ଦାସ ଜେଲରୁ ମୁକୁଳି ସରାଜ୍ୟ ଦଳ ଗଢ଼ିଲେ | 

ସେହି ଦଳ ସଂପର୍କରେ ଗୋପବନ୍ଧୁ ଅଧ୍ୟୟନ କରୁଥାନ୍ତି । ସରକାରଙ୍କ ସହ ସଂପୂର୍ଣ 
ଅସହଯୋଗ ନକରି ବିଭିନ୍ନ ରାଜ୍ୟ ଓ କେନ୍ଦ୍ର ଆସେନ୍ଚଟିକୁ ଯାଇ ସରକାରଙ୍କୁ 
ପଦେ ପଦେ ଉପହସିତ ଓ ଅପମାନିତ କରିବା ଏହି ଦଳର ଆଭିମୁଖ୍ୟ ଥୁଲା । 
ଏ ବିଚ଼ାରକୁ ଗୋପବନ୍ଧୁ ଅପସନ୍ଦ କରୁନଥୂଲେ, ବରଂ ଉଚ଼ିତ ଭାବୁଥଲେ | 
ଜେଲରେ ପ୍ରାର୍ଥନା କଲାବେଳେ ଗୋପବନ୍ଧୁ ସଂପୂର୍ଣ୍ଣ ତନ୍ମୟ ହୋଇ 
ପଡ଼ୁଥଲେ | ତାଙ୍କ ଆଖିରୁ ବେଳେବେଳେ ଧାରଧାର ଲୁହ ଗଡ଼ୁଥଲା ! ସକାଳ 
ପ୍ରାଥନା ଓ ରାତିରେ ଶୋଇବା ପୂର୍ବରୁ ସେ ଗୋଟିଏ ଭଜନ ବୋଲୁଥ୍ଲେ, ଯାହାର 
କେତେ ପଦ ହେଲା... 
“ ତେରା ଖାସ୍‌ କୋୟି ନା ଧାମ୍‌ ହୈ 
ତେରା ହର ଜଗହ ପର ମୁକାମ ହୈ 
ତୁନେ ଦିନ୍‌ ଦିଆ ହମେ କାମ କୋ 
ଓଁର ରାତ୍‌ ଦିଆ ଆରାମ କୋ 
ତେରା ସୂବହ ହୈ, ତେରା ସାମ୍‌ ହୈ 
ତେରା ହର ଜଗହ ପର ମୁକାମ ହୈ ।” 
ଏହି ଭଜନ ଗାଇ ସାରିବା ପରେ ଦେଶପ୍ରୀତି ମୂଳକ ସ୍ଲୋଗାନ ଦିଆଯାଉଥୁଲା । 
ଜେଲ ସୁପରିଟେଣ୍ଡଣ୍ଡ ସାହେବ ଏ ଧ୍ଵନିରେ ବିଚଳିତ ହୋଇ ରାଜନୈତିକ ବନ୍ଦୀର 
ସୁବିଧା କାଢ଼ିନେବେ ବୋଲି ଧମକ ଦେଉଥୂ୍‌ଲେ | ଏହାକୁ ନେଇ ବହୁତ ମଉଜ 
ଓ ରଙ୍ଗରସ ହେଉଥଲା | ଥରେ ଜେଲ ଆଇ.ଜି. ମିଃ ବନାତୱାଲା ଲୁଚି ରହି 
ବନ୍ଦୀମାନଙ୍କର ଏ ସ୍ଲୋଗାନ ଶୁଣିଲେ ! ପରଦିନ ସେଲରୁ ଖଟିଆ, ଚୌକି ଆଦି 
କାଢ଼ି ନେଇ ପ୍ରତ୍ୟେକ ବନ୍ଦୀଙ୍କୁ ନିବୁଜ ନିଛାଟିଆ ଘରେ ଏକଲା ରଖାଗଲା । 
ଦିନରେ ମାତ୍ର ଦୂଇରଣ୍ଟା ନିତ୍ୟକର୍ମ ସାରିବାକୂ ଦିଆଗଲା | ପରଦିନ ବନ୍ଦୀମାନେ 
ନିଜ ନିଜ ସେଲରୁ ବଡ଼ ପାଟିରେ ଏପରି ସ୍ଲୋଗାନ ଦେଲେ ଯେ ଜେଲ କର୍ଚ୍ବପକ୍ଷ 
ଏଥୂରେ ନଇଁଲେ ଓ ଧୀରେ ସ୍ଲୋଗାନ ଦେବାକୁ ଅନୁମତି ଦେଇଥୂଲେ | 
ଜେଲରେ ପ୍ରତିଦିନ ଜଣପିଛା ରାସନ ଥୁଲା ସାତ ଛ”' ଟାଙ୍କି ଚାଉଳ ବା 
ଅଟା, ଦେଢ଼ ଛଂଟାଙ୍କି ଡାଲି । ବାଇଗଣ, ଆଳୁ, କଖାରୁ ଓ ସାରୁ ପରିବାର 
ତରକାରି । ବିଲକୁଲ ନିରାମିଷ | ପ୍ରତି ରବିବାର ମାଂସ । ଗୋପବନ୍ଧୁ ନିରାମିଷ 

ଭୋଜୀ | ହବିଷ ଭାତରେ ଘିଅ ଟିକିଏ ନ ପଡ଼ିଲେ ତାଙ୍କର ନ ଚଳେ | ଛାଡ଼ଖାଇ 
ଦିନ ମାଛ ବ୍ୟବସ୍ଥା ହୁଏ । ଗୋପବନ୍ଧୁ ଚୂଡ଼ା ଦହି ଚକଟା ଭଲ ପାଆନ୍ତି । ବନ୍ଦୀମାନଙ୍କ 
ଯେଉଁ ଦୁଧ ଦିଆଯାଏ ସେଥ୍‌ରେ ଗୋପବନ୍ଧୁ ଦହି ବସେଇ ଦିଅନ୍ତି । ହଜାରିବାଗରେ 
ଭଲ ଚୂଡ଼ା ମିଳୁଥିଲା ! ବଜାରରୁ ଭଲ ଗୁଡ଼ ଆସେ । ଏସବୁ ପକେଇ ଚୂଡ଼ା ଚକଟା 
ସେ ତିଆରି କରି ସମସ୍ତଙ୍କୁ ବାଣ୍ଟନ୍ତି, ନିଜେ ପରମ ତୃପ୍ତିରେ ଖାଆନ୍ତି । 

ଜେଲରେ ଖୁସିବାସି କରିବାର ବ୍ୟବସ୍ଥା କିଛି ନଥାଏ । ବନ୍ଦୀମାନେ ନିଜ 
ଭିତରେ ଗପସପ କରି ଦିନ କଟାନ୍ତି । ଦିନେ ଭାଗୀରଥୀ ଗୋପବନ୍ଧୁଙ୍କ କହିଲେ 
୩ପଣ କୁଆଡ଼େଜ୍ଷ୍ୟଟର ଯନ୍ତ୍ର । ଗୋପବନ୍ଧୁ ଏ କଥା ଶୁଣି ସାମାନ୍ୟ ହସିଦେଲେ । 
ପୁର୍ଗ ଭାଗୀରଥୀ କହିଲେ, ଆପଣ ଯାହା ଭିତରେ ଯାହା ଭଲ ଗୁଣ ପାଇଛନ୍ତି, ତାକୁ 
ଆଣି ଦେଶ ସେବାରେ ଲଗେଇଛନ୍ତି | ଆପଣ ଜଣେ ବଡ଼ ଓକିଲ ହୋଇ ପାରିଥାନ୍ତେ, 
ଆପଣଙ୍କ ବନ୍ଧୁ ଗୋପୀନାଥ ଦାସଙ୍କ ଭଳି ମାଜିଷ୍ଟ୍ରେଟ ହୋଇ ପାରିଥାନ୍ତେ, ବହୁତ 
ଅର୍ଥ ଉପାର୍ଜନ କରିପାରିଥାନ୍ତେ | ଜେଲର ଏ ଅନ୍ଧାକାରରେ ରହିନଥାନ୍ତେ । 
ଗୋପବନ୍ଧୁ କିଛି ଉତ୍ତର ନଦେଇ ପୁଣି ହସିଦେଇ ଚାଲି ଯାଇଥୂଲେ । 

ଭାଗିରଥୀ ଏଥର ମୁହଁ ତଳକୁ କରି କହିଲେ, ଗୋଟେ କଥା ମୁଁ ଶୁଣୁଛି, 
ମୋର ପ୍ରତେ ହେଉନାହିଁ । ମୋର ସାହସ ହେଉନି ଆପଣଙ୍କୁ ପଚ଼ାରିବାକୁ 

...କ” ଣ ପଚ଼ାରିବ ନିଃସଙ୍କୋଚ଼ରେ ପଚ଼ାର, ଅଭୟ ଦେଲେ ଗୋପବନ୍ଧୁ । 

...ଆପଣଙ୍କ ସହିତ ଯେଉଁ ରାମା ବାରିକ ଅଛି, ଲୋକେ ଏ ସଂପର୍କରେ 
ଅନେକ ପ୍ରକାର କଥା କହୁଛନ୍ତି, ଯାହା ଶୁଣିବାକୁ ଭଲ ଲାଗେନି ¦ 

...ରୁହ, ରୁହ, ମୁଁ କହୁଛି | ବୁଝିଗଲି, ତୁମେ କଂ ଣ କହିବାକୁ ଡରୁଛ | 
ରାମା ମୋର ବିଶ୍ଵସ୍ତ ସେବକ | ସେ ମୋର ଯତ୍ସ ନିଏ, ମୋ ଦେହ ହାତରେ 
ତେଲ ମାଲିସ କରିଦିଏ, ମୋ ଖାଇବା ଦ୍ରବ୍ୟ ସଜାଡ଼ି ଦିଏ | ସେ ମୋ ପାଖେ 
ପାଖେ ସବୂବେଳେ ଥାଏ । ମୁଁ ଏପଟ ଘରେ ଶୁଏ, ସେ ମଧ୍ଯ ସେହି ଘରେ ଶୁଏ | 
ଏଇ କଥାକୁ କିଏ କଂ ଣ ଭାବୁଛନ୍ତି ବୋଲି ତୁମେ କହୁଛ । ସେମାନେ ଭାବନ୍ତୁ, 
ସେଥ୍‌ରେ କ”ଣ କରିପାରିବି ୨? ଆମର ସକଳ ଭଲ ମନ୍ଦ କାମକୁ ଜଗନ୍ନାଥ 
ଦେଖୁଛନ୍ତି । 

ସେଦିନ ରାତିରେ ଗୋପବନ୍ଧୁ ଅଧୀର ହୋଇ କାନ୍ଦୁଧୁଲେ । 


ମୁଁ 
ହିଁ 

ଚାରି : କାବ୍ୟ ଝଙ୍କାର 


ହଜାରିବାଗ ଜେଲର ନିଃସଙ୍ଗ କୋଠରୀରେ ଚେତନାର ରୂପକାର 
ଗୋପବନ୍ଧୁଙ୍କ ହୃଦୟରୁ ଝରୁଥୂଲା କାବ୍ୟ କବିତାର ନିର୍ଝର | ସେ କହୁଥଲେ, 
ବାଲ୍ୟକାଳରୁ କବି ହେବା ମୋର ପ୍ରବଳ ଇଚ୍ଛା ଥୁଲା | ବାଲ୍ୟକାଳରୁ ମୁଁ ସେଥୁପାଇଁ 
କିଛି ଉଦ୍ୟମ ମଧ୍ୟ ସେଇ ଆଡ଼େ କରିଥୁଲି । ଘଟଣାକ୍ରମରେ ଇତସ୍ତତଃ ବିକ୍ଷିପ୍ତ 
ହୋଇ ଚିରଦିନ ପାଇଁ ସେ ଆଶା ମଉଳିଛି । ଧର୍ମପଦ” ସେ ଆଶାର ଅଙ୍କୁର 
ନୁହେଁ, ଏହା ବିକ୍ଷିପ୍ତ ହୃଦୟର ସ୍ଥନ୍ଦନ ମାତ୍ର | ବନ୍ଦୀଶାଳାର ନିର୍ଦନ ପ୍ରକୋଷ୍ଠରେ 
ଏକ ସଂଧ୍ଯାରୁ ଆରଦିନ ସକାଳ ପର୍ଯ୍ୟନ୍ତ ଏକାକୀ ଆବଦ୍ଧ ହୋଇ ଅନେକ 
ସମୟରେ ଉନ୍ିଦ୍ରାବସ୍ଥାରେ ଯେଉଁସବୁ ଚିନ୍ତା ମନକୁ ଆସୁଥୁଲା ଧର୍ମପଦ ତହିଁରୁ 
ଅନ୍ୟତମ । 

ଗୋଫପବନ୍ଧୁଙ୍କର କବି ପ୍ରତିଭାର ପ୍ରଥମ ସ୍ତୂରଣ ଅବକାଶ ଚିନ୍ତା, ତାହା 
ଛାତ୍ର ଥବାବେଳର କବିତା ସଂକଳନ ! କର୍ମମୟ ଜୀବନ ବ୍ୟସ୍ତ ବହୁଳ ହେବା 
ଫଳରେ ଲେଖିବାକୁ ଅବସର ମିଳୁନଥୁଲା | ହଜାରିବାଗ କାରାବାସ ସମୟରେ 
ବହିର୍ଜଗତରୁ ବିଛିନ୍ନ ହୋଇ ଗୋପବନ୍ଧୁ କର୍ମ ଜଗତରୁ ଅପସରି ଯାଇ ଭାବ 
ଜଗତରେ ବିଚରଣ କରୁଥିଲେ | ଅତୀତର ଦିନକର କଥା, ମନେପଡ଼ୁଛି । ୧୯୦୨ 
ମସିହା | ସେତେବେଳେ ସେ ରେଭେନ୍ସା କଲେଜର ଛାତ୍ର । କବିବର ରାଧାନାଥ 
ରାୟଙ୍କର ତାଙ୍କ ସହିତ କାଠଯୋଡ଼ି କୂଳରେ ସାକ୍ଷାତ୍‌ ହୋଇଥଲା । କବିବରଙ୍କ 
ହାତରେ ଖଣ୍ଡିଏ ମୁକୁର ପତ୍ରିକା ଥଲା । ରାଧାନାଥ ତାଙ୍କୁ ବଧେଇ ଜଣେଇ 
କହିଥୂଲେ... ମୁଁ ଏତେ ଦିନ ପରେ କବିତା ପରି କବିତାଟିଏ ପଢ଼ିଲି । ଦୂଇ ଧାଡ଼ିର 
ପଦଟିଏ କବିବର ବୋଲିଲେ... 

“ ଅବନ୍ଧୁ ଜୀବନ ଅସୂର୍ଯ୍ୟ ମହୀ 

ଦେହ ଧରି କିଏ ପାରିବ ସହି ।” 

ମୁକୁର ପତ୍ରିକାରେ ପ୍ରକାଶିତ ହୋଇଥଲା ପୂରା କବିତାଟି | ରାଧାନାଥ ଏବଂ ଗୋପବନ୍ଧୁ 
କାଠଯୋଡ଼ି କୂଳରେ ତେଣିକି ସାଙ୍ଗ ହୋଇ ବୂଲୁଥୂଲେ | ସାୟଂକାଳରେ କାଠଯୋଡ଼ିର 
ପ୍ରାକୃତିକ ଶୋଭାରେ ମୁଗ୍ଧ ହୋଇ ସେ ଲେଖିଥ୍‌ବା କବିତାଟି ହଜାରିବାଗ 

କାରାକକ୍ଷରେ ମନେ ପଡ଼ୁଥୁଲା | ତା'ର କିୟଦଂଶ ଗୋପବନ୍ଧୁ ମନେମନେ ଆବୃର୍ି 
କରୁଥଲେ... 
“ ପ୍ରେମ ଭାବେ ଯାଂର ହୃଦୟ ପୂରିତ 
ସର୍ବ ପ୍ରାଣୀ ହୃଦ ତା” ହୃଦେ ଅଙ୍କିତ 
ସର୍ବ ଅନୁଭୂତି ସର୍ବଭୂତେ ତା'ର 
ତା' ଦୃଷ୍ଟିରେ ବିଶ୍ନ ଏକ ପରିବାର । 
ଧନ୍ୟ ପ୍ରେମମୟୀ ପ୍ରିୟ କଲ୍ଲୋଳିନୀ 
ଶତ ଶତ ପ୍ରାଣୀ ଆହ୍ବାଦଦାୟିନୀ ।” 
ଏଇ ସବୁ ଛୋଟ ଛୋଟ କବିତାରେ ତାଙ୍କ ଅନ୍ତର ତଳର ଭାବରାଶି ଫୁଟି ଉଠୁଥିଲା । 
ସେସବୁ କବିତାର ପ୍ରତିଲିପି ଅବକାଶ ଚିନ୍ତା | ଶିବରାତ୍ରି କବିତାରେ ଜୀବନାଭୁତିର 
ପରିପ୍ରକାଶ କରି ସେ ଲେଖିଥୁଲେ... 
“ ରାତ୍ରିକର ଉଜାଗରେ କିସ ପ୍ରୟୋଜନ, 
ନିଦ୍ରା ବିଜଡ଼ିତ ଯେବେ ସମସ୍ତ ଜୀବନ । 
ଦୂର ଦେବାଳୟେ ଯିବା ନାହିଁ ପ୍ରୟୋଜନ 
ନିଜ ଅଭ୍ୟନ୍ତର ଦେଖ ଫେଡ଼ିଣ ନୟନ । 
ସମସ୍ତ ଜୀବନ କର ଏକ ଶିବରାତ୍ରି 
. ଅନ୍ଧାରେ ନ ହୂଡ଼ ପଥ ହେ ସରଗ ଯାତ୍ରୀ ।” 
ଛାତ୍ର ଜୀବନରୁ ନିଜ ଭିତରେ ସେ ଜଣେ ମହାପୁରୁଷର ବାଣୀ ଫୁଟାଇ ଥଲେ ଏହି 
କବିତାରେ | ସେଇ ଛାତ୍ର ଜୀବନରେ ସେ ପ୍ରକୃତି କୋଳରେ ଥାଇ ବିଭୁଙ୍କ ପାଖରେ 
ପ୍ରାର୍ଥନା କରିଥୁଲେ... 
“ ଅତୀତ କେବଳ ମୋର ରୁକ୍ଷ ସଇକତ 
ଦିଶେ ନାହିଁ କାହିଁ ଏକ ଶ୍ୟାମ ଦୁର୍ବାଦଳ | 
ମଧ୍ଧାହ୍ନେ ପ୍ରଦୋଷ ଚିନ୍ତା ପଡ଼ଇ ମୋ ଚିତ୍ତେ 
ମୋ ଆଶା-ମୁକୁଳ ରାଜି ବସନ୍ତେ ମଳିନ ।” 
ହଜାରିବାଗ ଜେଲକୁ ଗଲାବେଳେ ତାଙ୍କ ପଇଁଚାଳିଶ ବର୍ଷ । କିନ୍ତୁ 
ସେତେବେଳେ ସେ ଭାବୁଥଲେ ଯେ ସେ ପିଲାବେଳୁ ବୂଢ଼ା ହୋଇ ଯାଇଛନ୍ତି 

ଜୀବନର ତିକ୍ତ ଅନୁଭୂତିରେ ମନର କୋମଳ ପାଖୁଡ଼ାଗୁଡ଼ିକ ହରିଦ୍ରା ପଡ଼ି ଯାଇଥୁଲା । 
ପୁଣି ଛାତ୍ର ଜୀବନରେ ମନ ମନ୍ଦିରରେ ବାଜି ଉଠୁଥଲା ଜାତୀୟତାର ବୀଣା... 
“ ଭାରତ ଜାତୀୟ ଜୀବନ ତରଣୀ 
ପାଏ ନାହିଁ ବେଳ ହଜଇ ସରଣୀ । 
ଜାତୀୟତା ପୋତେ ଜୀବନ ବୋଇତ 
ଯୋଡ଼ିବା ତ ପ୍ରତି ଜନର ବିହିତ ।” 
ପୁଣି ମନେ ପଡ଼ୁଥ୍ଲା ସେ ଦାରୁଣ ସମ୍ବାଦ-ପତ୍ନୀଙ୍କର ଅକାଳ ବିୟୋଗ । 
ସେତେବେଳେ ସେ ନୀଳଗିରି ହାଇସ୍କୁଲର ଶିକ୍ଷକ । ଭାବବିହ୍ଵଳ ହୋଇ 
ସେତେବେଳେ ସେ ଲେଖିଥୂଲେ... 
“ ନୀରବେ ପ୍ରେମିକ ନେତ୍ରେ ଅଶ୍ରଙ୍ତୁ ଜଳଢଳ 
ନୀରବେ ସରସୀ ବକ୍ଷେ ହସେ ଶତଦଳ | 
ନୀରବେ ପରାଣ ହୃଦେ ବହେ ଦୀର୍ଘଶ୍ବାସ 
ସୁଖେ ଦୁଃଖେ ପରାଣର ନୀରବ ଆଶ୍ବାସ ।” 
ଣି ଲେଖିଥୂଲେ... 
“ ଧର୍ମ ଅନୁକୂଳ ଯଦି ମୋ କାମନାଚୟ 
ସାଧନେ ଶକତି ଦିଅ ପ୍ରଭୁ ଦୟାମୟ ।” 
ଏମିତି ଅତୀତରେ ଜୀବନର ବହୁ ଅଧ୍ୟାୟରେ ଲେଖିଥୁବା କବି ତାମାନ ମାନସ 
ପଟରେ ଉଦ୍ଭାସିତ ହୋଇ ଉଠୁଥ୍ଲା | କାରାଗାରରେ ଅବସର ମିଳିବାରୁ 
କବିତାର ଭାବ-ବିଚି ଉଦ୍ବେଳିତ ହୋଇ ଉଠୁଥ୍ବାର ସେ ଅନୁଭବ 
କରୁଥୁଲେ | 
ଗୋପବନ୍ଧୁ ଅନବଦ୍ୟ ଚିନ୍ତା, ଚେତନାର କବି । ସେଥ୍‌ରେ ଅଛି 
ଜାତୀୟତାବୋଧ, ସଦେଶପ୍ରୀତି, ସାହିତ୍ୟର ଶିଳ୍ପକଳା, ସଂସ୍କୃତି, ବିଭୂପ୍ରୀତି ଓ 
ପରମ୍ପରା ପ୍ରତ ଅଗାଧ ସମ୍ମାନ । ଏହି ସମସ୍ତ ବିଭାବକୁ ନେଇ ସେ ହଜାରିବାଗ 
କାରାଗାରରେ ଲେଖିଛନ୍ତି ବନ୍ଦୀର ଆତ୍ମକଥା, କାରା କବିତା, ଧର୍ମପଦ, ଗୋ 
ମହାତ୍ମ୍ୟ ଓ ନଚ଼ିକେତା ଉପାଖ୍ୟାନ | ପରିମାଣରେ ସଳ୍ପ ହେଲେ ହେଁ ଉଜୁର୍ଷ 
ଭାବନା ଓ ଚମକ୍କାର ଅଭିବ୍ୟକ୍ତି ନିମନ୍ତେ ଗୋପ ସାହିତ୍ୟ ସତ୍ୟବାଦୀ ସାହିତ୍ୟ 

ଯୁଗର ଭିତ୍ତି ନିର୍ମାଣ କରିଛି । ଗୋପବନ୍ଧୁଙ୍କ ବ୍ୟତୀତ ଓଡ଼ିଶାର ଜନ ଜୀବନରେ 
ଏମିତି ଆଉ ଜଣେ କିଏ ଅଛନ୍ତି ଯିଏ ରାଜନୀତି, ଦେଶ-ସମାଳଜର ପୁନର୍ଟଠନ, 
ସେବା-ସମନୃ ୟରେ ତଥା ସାହିତ୍ୟରେ ଯୁଗସ୍ବଷ୍ଟା ଭାବରେ ଉଦିତ ହୋଇଛନ୍ତି ? 
ଆଉ କେହି ନାହାନ୍ତି । 


ପାଞ୍ଚ : କାରା ମୁକ୍ତି 


ହଜାରିବାଗ କାରାଗାରର ଦ୍ଵାର ଖୋଲିଥୂଲା ୧୯ ୨୪ ମସିହା ଜୁନ୍‌ ୨୬ 
ତାରିଖରେ । ଗୋପବନ୍ଧୁଙ୍କ ଅନୁପସ୍ଥିତିରେ ଓଡ଼ିଶା ତାଙ୍କୁ ଝୁରୁଥୂଲା । ତାଙ୍କ 
ଅବର୍ରମାନରେ ଅସହଯୋଗ ଆନ୍ଦୋଳନ ଧୂମେଇ ଯାଇଥଲା ! କଂଗ୍ରେସରେ 
ଅସ୍ଥିରତା ଦେଖାଦେଇଥୂଲା | ବଢ଼ି, ମରୁଡ଼ି ବେଳେ ସେବାର ଯେଉଁ ପଥ ସେ 
ଉନ୍ମୋଚନ କରିଥ୍‌ଲେ, ତାହା କ୍ରମଶଃ ସଙ୍କୁଚ଼ିତ ହୋଇଯାଉଥୁଲା | ସତ୍ୟବାଦୀ 
ବନ ବିଦ୍ୟାଳୟ ଅସ୍ତାଚ଼ଳରେ ଡୁବି ଯାଉଥଲା | 

ସେବା ଓ କରୁଣାର ସେହି ମୁଖାରବିନ୍ଦ ଦେଖିବାକୁ ଲୋକଙ୍କ ଭିତରେ 
ଅଭୁତପୂର୍ବ ଉତ୍ସୁକତା ସୃଷ୍ଟି ହେଉଥଲା ! ରାଜନୈତିକ ବନ୍ଦୀମାନଙ୍କର ମୁକ୍ତି ପାଇଁ 
ବିହାର-ଓଡ଼ିଶା କାଉନସିଲରେ ଆଲୋଚୃନା ହେଲା । ମଧୁବାବୁ, ଗୋଦାବରୀଶ 
ଓ ଜଗବନ୍ଧୁ ସିଂହ ଗୋପବନ୍ଧୁଙ୍କର ତୁରନ୍ତ ମୁକ୍ତି ଦାବି କରିଥ୍‌ଲେ | ଗରମା ଗରମ 
ଆଲୋଚୃନା ଭିତରେ ସରକାରଙ୍କ ତରଫରୁ ହାମଣ୍ଡ ସାହେବ ଏହି ଦାବିକୁ 
ପ୍ରତ୍ୟାଖ୍ୟାନ କରିଥ୍‌ଲେ । ବିଶେଷକରି ଗୋପବନ୍ଧୁଙ୍କ ଉପରେ ସେ ଅନୁଦାର ମନ୍ତବ୍ୟ 
ମଧ୍ୟ ଦେଇଥୂଲେ । 

କାଉନସିଲର ଏହି ଆଲୋଚୃନା ଓଡ଼ିଶାର ଲୋକମାନଙ୍କୁ ଆଘାତ ଦେଲା | 

: ଥରେ ତାଙ୍କ ପ୍ରତି ବିଚାରାଳୟରେ ଦଣ୍ଡ ବିଧାନ ହେଲାପରେ ହାମଣ୍ଡ ସାହେବଙ୍କ 
ଅରୁଚ଼ିକର ମନ୍ତବ୍ୟରେ ଘୋର ଅସନ୍ତୋଷ ପ୍ରକାଶ ପାଇଥୁଲା । ସେତେବେଳେ 

ସମାଜର ସଂପାଦକ ଆଚ୍ରାର୍ଯ୍ୟ ହରିହର | ସେ ସମାଜରେ ଖେଦ ପ୍ରକାଶ କରି 

ଲେଖିଥୁଲେ... “ ସତ୍ୟାଗ୍ରହୀ ଗୋପବନ୍ଧୁ ଜେଲ ପାଇଁ ଆଦୌ ଭୀତ ନୁହଁନ୍ତି | ସେ 

କାଉନସିଲ ବା ଇଂରାଜୀ ହାକିମମାନଙ୍କୁ ଅନୁଗ୍ରହ ବା ଅନୁକମ୍ପାରେ ଜେଲରୁ ମୁଳ୍ି 

ଚାହାନ୍ତି ନାହିଁ। ତେଣୁ କାଉନସିଲରେ ଏପରି ଆଲୋଚୃନା ତାଙ୍କ ବ୍ୟକ୍ତିତ୍ବ ପ୍ରତି 


୨୦୨ 


Digitized by PPRACHIN, SOA 


-ବଶାଣ ବାଣ୍ଡ୍‌ ନି 


ଅସମ୍ମାନ ଓ ତାଙ୍କ ଆତ୍ମା ପ୍ରତି ଚରମ ଆଘାତ । ଏ ସଂକୀର୍ଣ୍ଣମନା ସରକାରର ଦୟା 
ଓ ଅନୁଗ୍ରହ ମଧ୍ଯ ବିଷାକ୍ତ ଓ ଭୟଙ୍କର ।” 

ଜୁନ ମାସର ୨୬ ତାରିଖ ୧୯୨୪ ମସିହାର ସକାଳ । ଗୋପବନ୍ଧୁ 
ସବୁଦିନ ପରି ସକାଳୁ ସକାଳୁ ନିଜର ନିତ୍ୟକର୍ମ ସାରି ପ୍ରାର୍ଥନାରତ | ସେଇ ନିତିଦିନିଆଁ 
ପ୍ରାର୍ଥନା... 

“ ତେରା ଖାସ୍‌ କୋୟି ନା ଧାମ୍‌ ହୈ 

ତେରା ହର ଜଗହ ପର ମୁକାମ ହୈ । 
ତେରା ରାତ ହୈ, ତେରା ଦିନ ହୈ, 
ତେରା ହର ଜଗହ ପର ମୁକାମ ହୈ ।” 

ବାଳ ଗଙ୍ଗାଧର ତିଲକଙ୍କର ଗୀତା ସେ ପଢୁଥ୍‌ଲେ | ଗୀତାରେ ବିଶ୍ନରୂପ ଦର୍ଶନ 
ଯୋଗ ସେଦିନ ସେ ପଢୁଛନ୍ତି, ଆଖିରୁ ଧାର ଧାର ଲୁହ ଗଡ଼ିଯାଉଛି । 

“ ଅନେକ ବାହୂଦନ୍ବ ବକ୍ତନେତ୍ରଂ 

ପଶ୍ୟାମି ତ୍ସାଂ ସର୍ବତୋ ଅନନ୍ତରୂପମ୍‌ । 
ନାନ୍ତଂ ନ ମଦ୍ଧଂ ନଂ ପୁନସ୍ତବାଦିଂ 
' ପଶ୍ୟାମି ବିଶ୍ନେଶ୍ବର ବିଶ୍ଵରୂପମ୍‌ ।” 

ଅର୍ଜୁନ ହାତଯୋଡ଼ି କାତର କଣ୍ଠରେ ପ୍ରଭୁଙ୍କୁ ପ୍ରାର୍ଥନା କରି କହୁଛନ୍ତି, 
“ ହେ ବିଶ୍ଵଦେହୀ ବିଶ୍ନେଶ୍ଵର ଆପଣଙ୍କର ଶରୀରରେ ଅସଂଖ୍ୟ ବାହୃ, ଅସଂଖ୍ୟ 
ଉଦର, ଅସଂଖ୍ୟ ନୟନ, ଅସଂଖ୍ୟ ବଦନ ମୁଁ ଦେଖୁଅଛି । ମୁଁ ଏସବୁର ଆଦି ଅନ୍ତ 
କିଛି ପାଉନାହିଁ।” ଗୋପବନ୍ଧୁଙ୍କ ନୟନ ଦୁଇ ଅଶ୍ରପୂର୍ଣ୍ ସେ ଆଉ କିଛି ଦେଖି 
ପାରୁନାହାନ୍ତି । ଦେଖୁଛନ୍ତି ତାଙ୍କ ଗୃହ ଦେବତା ଦୟାମୟ ବିନୋଦ ବିହାରୀଙ୍କ । 
ସେ ଆଶୀର୍ବାଦ ମୁଦ୍ରାରେ ହାତ ଟେକି ଆଶୀର୍ବାଦ କରୁଛନ୍ତି । ସେହି ସମୟରେ 
ବାହାରେ ଓଜନିଆ ଜୋତାର ମଚ଼ମଚ଼ ଶବ୍ଦ ଗୋପବନ୍ଧୁ ଶୁଣି ପାରିଲେ ! କିଛି 
ବୁଝିବା ଆଗରୁ ତାଙ୍କ ସେଲରେ ପ୍ରବେଶ କଲେ ଳେର ମିଃ କକ ଏବଂ କାରାଗାର 
ଆଇ.ଜି. ବନାତଓୱାଲା ! ଜେଲର ଗୋପବନ୍ଧୁଙ୍କୁ କହିଲେ... “ ଅଭିନନ୍ଦନ, ଆପଣ 
ଆଜି ସକାଳୁ ଜେଲରୁ ମୁକ୍ତ ହେଉଛନ୍ତି । ବାହାରେ ହଜାରିବାଗ କଂଗ୍ରେସ ତରଫରୁ 
ଦୁଇଟି ମଟର ଗାଡ଼ି ଆପଣଙ୍କୁ ଅପେକ୍ଷା କରିଛି । ଆପଣଙ୍କର ସାଥୀ ଅଚ୍ାର୍ଯ୍ୟ 

ହରିହର ଓ ଅନନ୍ତ ମିଶ୍ର ବି ଆପଣଙ୍କୁ ପାଛୋଟି ନେବାକୁ ଜେଲ ଫାଟକ ବାହାରେ 
ହାଜର ହୋଇଗଲେଣି ।” 

ଗୋପବନ୍ଧୁ ଓ ଭାଗୀରଥୀ ମହାପାତ୍ର କାରାଗାରରୁ ମୁକ୍ତ ହୋଇଗଲେ । 

ହଜାରିବାଗର ଶହଶହ ସେଳ୍ଛାସେବୀଙ୍କ ଗହଣରେ ମଟର ଗାଡ଼ି ଦୂଇଟି 
ରେଳଷ୍ଟେସନ ଅଭିମୁଖେ ଚାଲିଲେ । ତେଣେ କଟକରେ ଗୋପବନ୍ଧୁଙ୍କୁ ସମ୍ବର୍ବନା 
ଜଣେଇବା ପାଇଁ ପ୍ରଦେଶ କଂଗ୍ରେସ ତରଫରୁ ଏକ ସଭାର ଆୟୋଜନ ହେଉଥଲା | 
ବଙ୍ଗଳାର କଂଗ୍ରେସ ନେତା ଡଃ ପ୍ରଫୁଲ୍ଲ ଚନ୍ଦ୍ରରାୟ ଖଡ଼ଗପୁର ଷ୍ଟେସନରୁ ଉଠିଲେ। 
ପୂର୍ବ ନିର୍ବାରିତ ମତେ ସେ ସମ୍ର୍ବନା ସଭାରେ ପୌରୋହିତ୍ୟ କରିବେ । ରେଳଗାଡ଼ି 
ଚାଲିଥାଏ ଷ୍ଟେସନ ପରେ ଷ୍ଟେସନ । ବିପୂଳ ସାଗତ ଜଣାଉଥାଏ ପ୍ରିୟ ଜନତା । 
ବାଲେଶ୍ଵର ଓ ଭଦ୍ରକରେ ଉତ୍ସୁକ ଜନତାର ଜୟ ଜୟକାର ଶବ୍ଦରେ ଗଗନ ପବନ 
ମୁଖରିତ ହେଲା । 

୨୭ ତାରିଖ ସକାଳ । କଟକ ରେଳଷ୍ଟେସନ ଲୋକାରଣ୍ୟ | ହଜାର 
ହଜାର ଲୋକଙ୍କର କୋଳାହଳରେ ସମଗ୍ର ପ୍ଲାଟଫର୍ମ ନିନାଦିତ । ରାତି ପାହିଁବା 
ପୂର୍ବରୁ ଦୁଇଶହ ସେଳ୍ଛାସେବକଙ୍କ ନେତୃତ୍ଵ ନେଇ ଯଦୂମଣି ମଙ୍ଗରାଜ ଉତ୍ସୁକ 
ହୋଇ ଚାହିଁ ରହିଛନ୍ତି କେତେବେଳେ ଫେରିବେ ଗୋପଦାଣ୍ଡର ନାୟକ । ଅପେକ୍ଷା 
କରିଛନ୍ତି ଅଭ୍ୟର୍ଥନା ସମିତିର ସଭାପତି ଗୋପବନ୍ଧୁ ଚୌଧୁରୀ, ସଂପାଦକ 
ମଧୁସୂଦନ ବିଶ୍ଵାଳ, ଭିକାରୀ ଚରଣ ପଟ୍ଟନାୟକ, ଗୋପାଳ ଚନ୍ଦ୍ର ପ୍ରହରାଜ, 
ଡାକ୍ତର ଏକରାମ ଲସୁଲ, ଡାକ୍ତର ଅଟଳ ବିହାରୀ ଆଚାର୍ଯ୍ୟ, ପଣ୍ଡିତ ନୀଳକଣ୍ଠ, 
ପଣ୍ଡିତ କୃପାସିନ୍ଧୁ, ଲିଙ୍ଗରାଜ ମିଶ୍ର, ନନ୍ଦ କିଶୋର ଦାସ, ବାଞ୍ଚାନିଧ୍‌ ମହାନ୍ତି, 
ମ୍ୟୁନିସିପାଲିଟି ଭାଇସ୍‌ ଚେୟାରମ୍ୟାନ ଯାମିନୀକାନ୍ତ ବିଶ୍ଵାସ ଏବଂ ବହୁ ସାମ୍ବାଦିକ, 
ଛାତ୍ର, ଓକିଲ ଓ ଜନସାଧାରଣ । ସେମାନଙ୍କ ହାତରେ ଫୁଲତୋଡ଼ା | ଗାଡ଼ି 
ଷ୍ଟେସନରେ ଲାଗିଲା | ପ୍ରିୟ ମଣିଷଙ୍କର ପ୍ରତୀକ୍ଷାରେ ଅପେକ୍ଷାରତ ଜନ ସମୁଦ୍ରରୁ 
ମହାତ୍ମାଗାନ୍ଧୀ କି ଜୟ, ଗୋପବନ୍ଧୁଙ୍କର ଜୟ ଧ୍ଵନିର ଆବହ ପ୍ରତିଧ୍ବନିତ ହେଲା 
କଟକ ଷ୍ଟେସନ ପରିସର । ଗୋପବନ୍ଧୁ ରେଳ ଡବାର ଦୁଆର ମୁହଁରେ ଛିଡ଼ା 
ହୋଇଛନ୍ତି । ଆନନ୍ଦବିହ୍ଵଳ ଚକ୍ଷୁରୁ ତାଙ୍କର ଖୁସିର ଆଶ୍ରଧାର ନିର୍ଗତ ହେଉଛି । 
ସେ ହାତଯୋଡ଼ି ସବୁରିକୁ ଅଭିବାଦନ କରୁଛନ୍ତି । ବହୁଦିନରୁ ସେ ତାଙ୍କର ପ୍ରିୟ 

ରୂମିକୁ ହରାଇଥୂଲେ | ଆଜି ପୁଣି ତାକୁ ଫେରି ପାଇ ନମସ୍କାର କରୁଛନ୍ତି । 
ଚାରିଆଡ଼େ ଶଙ୍ଖଧ୍ନି, ହରିବୋଲ ଓ ହୁଳହୁଳି । ସମଗ୍ର ସହର ଏ ଜାତିର ପ୍ରାଣ 
ପୁରୁଷଙ୍କୁ ପାଛୋଟି ନେଉଛି । ଫୁଲମାନେ ଛିଟିକି ପଡ଼ୁଛନ୍ତି ଚାରିଆଡ଼େ । 

ଦୂଇଟି ମଟର କାର୍‌ ଆଗରୁ ପ୍ରସ୍ତୁତ ଥ୍ଲା । ଗୋଟିକରେ ଗୋପବନ୍ଧୁଙ୍କ 
ସହ ଭାଗୀରଥୀ ମହାପାତ୍ର, ଅନ୍ୟଟିରେ ଡଃ ପ୍ରଫୁଲ୍ଲ ରାୟ ବସିଲେ । ଗାଡ଼ି 
ଆଗରେ ଦୂଇଧାଡ଼ି ସେଚ୍ଛାସେବକ, ସେମାନଙ୍କ ହାତରେ ସରାଜ୍ୟ ପତାକା ! 
ସେମାନଙ୍କ ପଛରେ ବ୍ୟାଣ୍ଡ ବାଜା ଓ କେତୋଟି କୀର୍ରନ ଦଳ । ରାସ୍ତା କଡ଼ 
ଦୋକାନ ବଜାରରେ କଦଳୀ ଗଛ ଓ ଆମତମ୍ଭପତ୍ରର ସଜାବଟ ସହରର ଶୋଭା 
ବର୍ଵନ କରୁଛି | 


ଛଅ : ଉତ୍କଳମଣି 


ପରଦିନ ଆପରାହ୍ନ ଚାରିଟା । ଦେଖାଗଲା, ମ୍ୟୁନିସିପାଲିଟି ହତାରେ ଏକ 
ସୁସଜିତ ମଣ୍ଡପ ନିର୍ମିତ ହୋଇଛି । କଂଗ୍ରେସର ବ୍ୟାନର ଝୁଲୁଛି । ଲୋକମାନେ ଧୀରେ 
ଧୀରେ ଆସନ ଗ୍ରହଣ କରୁଛନ୍ତି | ମଞ୍ଚ ଉପରେ ଟେବୁଲ ଓ ଦାମିକା ଚେୟାର ପଡ଼ିଛି । 
କର୍ମକର୍ରାରୁ ଜଣେ ଘୋଷଣା କରୁଛନ୍ତି... ବନ୍ଧୁଗଣ, ଆପଣମାନେ ଶାନ୍ତି ଶୃଙ୍ଖଳାର 
ସହିତ ଅପେକ୍ଷା କରନ୍ତୁ । ଏଇ ମାତ୍ର ପହଞ୍ଚଯିବେ ଦାସେ ଆପଣେ... ଆମର ପ୍ରିୟ 
ଜନନେତା, ଦେଶ ସେବକ ଓ ଓଡ଼ିଶାରେ କଂଗ୍ରେସର ଜନକ ଶ୍ରୀଯୁକ୍ତ ଗୋପବନ୍ଧୁ 
ଦାସ | ତାଙ୍କ ସହ ଆସୂଛନ୍ତି ଡଃ ପ୍ରଫୁଲ୍ଲ ଚନ୍ଦ୍ରରାୟ । ଆମର ପ୍ରିୟ ନେତା ଦାସେ 
ଆପଣେ ଦୀର୍ଘ ଦୂଇବର୍ଷ ହେଲା ଦେଶର ସାଧୀନତା ପାଇଁ ଜେଲ ଜୀବନ ବରଣ 
କରିଥୂଲେ । ସେ ଦେଶପ୍ରାଣ, ସେ କବି, ସେ ଜନନେତା ଯିଏ ଲେଖିଛନ୍ି... 
“ ମିଶୁ ମୋର ଦେହ ଏ ଦେଶ ମାଟିରେ 
ଦେଶବାସୀ ଚାଲି ଯାଆନ୍ତୁ ପିଠିରେ | 
ଦେଶର ସରାଜ୍ୟ ପଥେ ଯେତେ ଗାଡ଼ 
ପୂରୁ ତହିଁ ପଡ଼ି ମୋର ମାଂସ, ହାଡ଼ ।” 
ଏମିତି କିଏ ଲେଖିଛନ୍ତି ନା ଆଗକୁ ଲେଖିବେ ? ସନ୍ଧକବି ଭୀମଭୋଇଙ୍କ 
ମୋ ଜୀବନ ପଛେ ନର୍କ୍କେ ପଡ଼ିଥାଉର ସୁଦୂର ପ୍ରତିଧ୍ବନି । ତାଙ୍କୁ ପୁଣି ଆମେ 

ଫେରି ପାଇଛୁ । ସେଇ ଆନନ୍ଦରେ ତାଙ୍କୁ ସାଗତ କରିବା | ଆଜିର ସାଗତ 
ସମାରୋହରେ ସଭାପତିତ୍ସ କରୁଛନ୍ତି ଆମ କଂଗ୍ରେସର ବଡ଼ ନେତା ଡଃ ପ୍ରଫୁଲ୍ଲ 
ଚନ୍ଦ୍ରରାୟ ମହାଶୟ । 

ଠିଆ ହେଲେ ଡଃ ରାୟ | ତାଙ୍କ ମୁଖ ମଣ୍ଡଳରେ ଆନନ୍ଦର ଢେଉ 
ଖେଳୁଥିଲା । ସେ କହିଲେ, ଆପଣଙ୍କ ଉତ୍କଳ ଦେଶ ଉ୍କଳମଣିଙ୍କୁ ପାଇ ଧନ୍ୟ । 
ସେ ସାଧୀନତାର ଯେଉଁ ଅଗ୍ନି ଶିଖା ଜାଳି ଦେଇଛନ୍ତି, ତାହା କଦାପି ନିର୍ବାପିତ 
ହେବନାହିଁ । ଓଡ଼ିଶାରେ ଆଜି ଯାହା ଜାଗରଣ ଆସିଛି, ତାହା ଗୋପବନ୍ଧୁଙ୍କ ଯୋଗୁଁ 
ସମ୍ଭବ ହୋଇଛି | ଗୋପବନ୍ଧୁ ବାସ୍ତବରେ ଉତ୍କଳର ମଣି । ମୋର ଆଶା ଦେଶର 
କାର୍ଯ୍ୟ ପୁଣି ଦୁତ ଗତିରେ ଆଗୈ ଚାଲିବ । ଗତ ଦୁଇବର୍ଷ ସେ ଜେଲରେ ଥ୍ବାବେଳେ 
ଦେଶରେ ଓ କଂଗ୍ରେସରେ ଯେଉଁ ନିରାଶା ଓ ନିସ୍ତେଜତା ଭାବ ଦେଖା ଦେଇଛି, 
ତାହା ବଦଳେଇ ସେ ଦେଶର ମୁଖ ଉନ୍ମଳ କରିବେ । 

ସଭା ମଧ୍ଯରୁ ଘନଘନ କରତାଳି ସହିତ ଉତ୍କଳମଣି ଗୋପବନ୍ଧୁଙ୍କର 
ଜୟ ହେଉ, ଉତ୍କଳମଣି, ଉତ୍କଳମଣି ଧ୍ଵନିରେ ସଭାସ୍ପଳ ମୁଖରିତ ହେଲା | ସଭା 
ମଧ୍ଯରୁ ଦେଶର ରତ୍ନ ବୋଲି ଗୁଞ୍ଜରଣ ହେଲା । ହେଲେ ସେଥପ୍ରତି ଗୋପବନ୍ଧୁ 
କିମ୍ଭା ଆୟୋଜକମାନେ ଭରୁକ୍ଷେପ କରିନଥୂଲେ ! ନିରୁପାଧ୍‌ ଯାହାଙ୍କର କାମ୍ୟ, 
ତାଙ୍କ ପାଖରେ କୌଣସି ଉପାଧୀର କିଛି ମୂଲ୍ୟ ନାହିଁ । ସବୁ ଉପାଧୀଠାରୁ ସେ 
ବହୁ ଉର୍୍ବରେ | ଗୋପବନ୍ଧୁ ହାତଯୋଡ଼ି ଛିଡ଼ା ହୋଇ କହିଲେ... “ ଆପଣମାନଙ୍କର 
ସ୍ବେହ, ଶ୍ରଦ୍ଧା ମୋ ଜୀବନକୁ ମଣିମୟ କରି ତୋଳିବ । ମୁଁ ବିଶେଷ କଣ 
କହିବି... । ମୋର ଜୀବନ, ମୋର କର୍ମ ଆପଣମାନଙ୍କ ଆଗରେ । ସେଇଥୁରୁ 
ଆପଣମାନେ ଯାହା ଜାଣିବେ । ତେବେ ମୋର ଗୋଟିଏ କବିତାର କିଛି ଅଂଶ 
ମୁଁ ଆପଣମାନଙ୍କ ଆଗରେ ରଖିବି । ସେଇଥରୁ ଯାହା ଜାଣବେ ମୋର ମନର 
କଥା | ସେଇ କବିତାଂଶଟି ହେଲା... 

“ ସାଧୀନତା ମାନବର ଜନ୍ମ ଅଧୂଵକାର 

ସାଧୀନ ଭାଷଣ ଆଉ ସାଧୀନ ବିହାର, 
ସାଧୀନ ଜୀବନ ପୁଣି ସାଧୀନ ସମିତି 
ଚାରି ସ୍ତମ୍ଭେ ମାନବର ସମାଜ ସଂସ୍କିତି ।” 

ଗୋପବନ୍ଧୁ ଖୁବ୍‌ କୁହାଳିଆ ଲୋକ ବୋଲି ସମସ୍ତେ ଜାଣନ୍ତି । କଥାରେ 
ହସରେ ମଜାରେ ସେ କେତେବେଳେ ଗଡ଼େଇ ଦିଅନ୍ତି ତ କେତେବେଳେ କନ୍ଦେଇ 
ଦିଅନ୍ତି । ତେଣୁ ଏଇ କେତେ ଧାଡ଼ି କବିତା ଶୁଣି ସେ କିଛି କହନ୍ତୁ ବୋଲି 
ଲୋକେ ଅନୁରୋଧ କଲେ ! ପୁନଶ୍ଚ ଗୋପବନ୍ଧୁ ଠିଆ ହୋଇ କହିଲେ, ଦୂଇ 
ବର୍ଷ ଜେଲରେ ଥବା ଭିତରେ ମୋର କିଛି ଅସୁବିଧା ହୋଇନାହିଁ । ପ୍ରିୟଜନଙ୍କର 
ବିଚ୍ଛେଦ ଦୁଃଖ ହିଁ ମତେ ସର୍ବଦା ଘାରୁଥଲା । କବି କହିଛନ୍ତି ସଖି, ତୂ ଅନୁଭବୀ 
ନୋହ ସ୍ନେହ ଜାତ ସୁଖ ତା ବିଚ୍ଛେଦ ଦୁଃଖ ଯେ ଜାଣେ ସେ ଆସି କହୁ... 1 ମୁଁ 
ଜେଲରୁ ଖଲାସ ହେବା ପୂର୍ବରୁ କେତେକ ସାହେବଙ୍କ ସାଙ୍ଗରେ ନିମନ୍ତ୍ରିତ ହୋଇ 
ଖାଇଥ୍ଲି | ଜଣେ ସାହେବ କହିଥୂ୍‌ଲେ, ଆପଣ ଖଲାସ ହେବେ । ଖୁସି ଲାଗୁଥିବ | 
ମୁଁ କହିଥ୍ଲି, ମୁଁ ତ ସାନଜେଲରୁ ବଡ଼ଜେଲଖାନାକୁ ଯାଉଛି । ମୋର ଆନନ୍ଦ 
କ”ଣ ? ଓଡ଼ିଶାର ଦୁଃଖ ତ ତିଳେ ମାତ୍ର କମି ନାହିଁ, ମୁଁ ଯାଇ କି ଆନନ୍ଦ 
ପାଇବି । ଓଡ଼ିଶା ପ୍ରତି ସରକାରଙ୍କର ଯେଉଁ ଅବମାନନା ଓ ଅତ୍ୟାଚାର, ସେଥୂରେ 
ମୁଁ କି ଆନନ୍ଦ ପାଇବି ? 

ଗୋପବନ୍ଧୁ ଜୁଲାଇ ମାସ ୨୩ ତାରିଖ ଦିନ ସତ୍ୟବାଦୀକୁ ଆସିଲେ | - 
ସାକ୍ଷୀଗୋପାଳ ଓ ତା'ର ଆଖପାଖରୁ ଦିନ ୩ଟା ବେଳଠୁ ସହସ୍ରାଧ୍କ ଲୋକ 
ତାଙ୍କୁ ଅଭ୍ୟର୍ଥନା ଜଣେଇବାରୁ ରୁଣ୍ଡ ହୋଇଥୁଲେ ! ଗାଡ଼ି ପହଞ୍ଲା ରାତି 
ତିନିଟାରେ । ସେତେବେଳକୁ ବି ସହସ୍ରାଧ୍କ ଲୋକ, ଅନେକ ଗାର କୀର୍ରନ 
ଦଳ ଦିହୁଡ଼ି, ମଶାଲ ଓ ଗ୍ୟାସ ଲାଇଟ୍‌ ଧରି ଅପେକ୍ଷା କରିଥୂଲେ ଷ୍ଟେସନରେ | 
ପଟୁଆରରେ ତାଙ୍କୁ ସାକ୍ଷୀଗୋପାଳ ମନ୍ଦିର ଯାଏଁ ଅଣାଗଲା ! ସେ ପ୍ରଥମେ 
ଗୋପ୍ରାଳଙ୍କୁ ଦର୍ଶନ କଲେ | ତା'ପରେ ଉପସ୍ଥିତ ଜନତାଙ୍କୁ ଉଦ୍‌ବୋଧନ ଦେଇ 
କହିଲେ, “ ମୋର ଧନ, ବିଭବ ନାହିଁ, ମୋର ପତ୍ନୀ ନାହିଁ, ପୁତ୍ର ନାହିଁ । 
ଆପଣମାନଙ୍କର, ମୋ ଦେଶବାସୀମାନଙ୍କର ସ୍ବେହ ମମତା ହିଁ ମୋର ଏକମାତ୍ର 
ସମ୍ବଳ । ଆପଣମାନଙ୍କ ବଳରେ ମୁଁ ଶକ୍ତିଶାଳୀ ହୋଇ ବିଦେଶୀ ଶାସନ 
ବିରୋଧରେ ଲଢ଼େଇ କରିବାକୁ ବାହାରିଛି । ମୋ ଦେହରେ ଶେଷ ରକ୍ତ ବିନ୍ଦୁ 
ଥିବାଯାଏଁ ମୁଁ ଦେଶବାସୀଙ୍କର ସେବା କରୁଥବି । କାରାଗାରର ଭୟ ବା ଭୀଷଣତା 
ମତେ ମୋ ଲକ୍ଷ୍ୟ ପଥରୁ ବିଚ୍ୟୁତ କରି ପାରିବ ନାହିଁ ।” 

ଏହାପରେ ପୁରୀ, ଭଦ୍ରକ, ବାଲେଶ୍ବର ଓ ଜାମସେଦପୁର ଆଦି ସ୍ଥାନ 
ଗସ୍ତ କରି ଗୋପବନ୍ଧୁ ସତ୍ୟବାଦୀ ଫେରି ଆସିଲେ । ସବୁଆଡ଼େ ସାଗତ ଓ 
ବିପୁଳ ସମ୍ବର୍ବନା ! 


ସାତ : ଅସ୍ଥିର କଂଗ୍ରେସ 


ନାଗପୁର କଂଗ୍ରେସ ଅଧ୍ବବେଶନ ଓ ଉଜ୍କଳ ସମ୍ମିଳନୀର ଚକ୍ରଧରପୁର 
ଅଧୂବବେଶନ ପରେ ପରେ ଓଡ଼ିଶା ମାଟିରେ କଂଗ୍ରେସର ଚାରା ବୃକ୍ଷ ରୋପଣ 
କରିଥ୍୍‌ଲେ ଦାସେ ଆପଣେ | ଏହାର ଚେର ଗାଁ ଗହଳକୁ କଣ୍ଢେଇ ଥୁଲା ତାଙ୍କରି 
ଏକନିଷ୍ଠ ଉଦ୍ୟମରେ | ଅସହଯୋଗ, ବିଦେଶୀ ବସ୍ତ ବର୍ହନ ଓ ଅରଟ କାର୍ଯ୍ୟକ୍ରମ 
ଜରିଆରେ କଂଗ୍ରେସର କାୟାକଳ୍ପ ବିସ୍ତାର ଲାଭ କରିଥୁଲା । ଆନ୍ଦୋଳନ ନିର୍ଦ୍ଦିଷ୍ଟ 
ରୂପ ନେଇଥ୍ଲା | ପ୍ରଥମ ପ୍ରାଦେଶିକ କଂଗ୍ରେସ କମିଟି ତାଙ୍କ ସଭାପତିତ୍ଵରେ 
ଆରମ୍ଭ ହୋଇଥଲା | ୧୯୨୨ ନଭେମ୍ବର ମାସରେ ଉତ୍କଳ ପ୍ରଦେଶ କଂଗ୍ରେସ 
କମିଟି ପାଇଁ ପ୍ରଥମ ନିର୍ବାଚନ ହୋଇ ଗୋପବନ୍ଧୁଙ୍କ ସଭାପତିତ୍ସରେ ପ୍ରଦେଶ 
କଂଗ୍ରେସ କମିଟିର କାର୍ଯ୍ୟକାରୀ ସମିତି ଗଢ଼ା ଯାଇଥଲା । ୧୯୨୨ରେ ସେ 
କାରାବନ୍ଦୀ ହୋଇ ଦୁଇ ବର୍ଷ ହଜାରିବାଗ ଜେଲରେ ରହିଲେ ¦ ଫେରିଲାବେଳକୁ 
ସବୁ ଗୋଳମାଳିଆ ? ଲିଙ୍ଗରାଜ ମିଶ୍ର ୧୯୨୬ ମସିହାରେ ଏ କଥା ଆଲୋଚନା 
କରୁଥ୍ଲେ | ପାଖରେ ଥୁଲେ ଆଚାର୍ଯ୍ୟ ହରିହର ଓ ଆଉ କେଇ ଜଣ । 

କେହି ଜଣେ କହିଲେ - ହଁ, ଦୁଇ ବର୍ଷ ତଳେ ଗଞ୍ଜାମ ଜିଲ୍ଲା 
ସମ୍ମିଳନୀରେ ଦାସେ ଆପଣେ ଯୋଗ ଦେଲାବେଳକୁ ତାଙ୍କୁ ଇଚ୍ଛାପୁର ଷ୍ଟେସନରୁ 
ବଡ଼ ଶୋଭାଯାତ୍ରାରେ ନିଆଯାଇଥୁଲା । ଏହି ସମ୍ମିଳନୀ ପରେ ସରାଜ୍ୟ ଆଶ୍ରମରେ 
ପ୍ରଦେଶ କଂଗ୍ରେସ କମିଟି ତାଙ୍କ ସଭାପତିତ୍ଵରେ ଗଠିତ ହୋଇଥୁଲା । ଓଡ଼ିଶା 
ସାରା ସେ ବୁଲି କଂଗ୍ରେସର ବାର୍ରା ପ୍ରଚାର କରିଥ୍‌ଲେ | ଏହାପରେ ବେଲଗାଓଁ 
କଂଗ୍ରେସ ଅଧ୍ବବେଶନକୁ ସେ ଯାଇଥୂଲେ | ସେଇଠି ସରାଜ ଦଳ ସହ ମିଳାମିଶା 
ହୋଇଥଲା | ଜେଲ ମୁକ୍ତି ପରେ ସେ ଓଡ଼ିଶାର କୋଣ ଅନୁକୋଣେ ବୁଲି 
କଂଗ୍ରେସରେ ଅଭୁତ ପୂର୍ବ ଉଦ୍ଦୀପନା ଆଣିଥୂଲେ | ...ଏବେ ପୁଣି କଂ ଣ କାହିଁକି 
ବିଗିଡ଼ି ଗଲା ? 

ଆଚ଼ାର୍ଯ୍ୟେ କହିଲେ, କ”ଣ କହିବି ? ଆପଣମାନେ ସମସ୍ତେ ଜାଣନ୍ତି 
ଯେ ଗତ ବର୍ଷ ନଭେମ୍ବର ମାସରେ ବୋଲଗଡ଼ରେ ପ୍ରଦେଶ କମିଟି ବସିଥୁଲା ! 
ସେଠାରେ ସଭାପତିତ୍ସ କଲେ ଭାଗିରଥୀ ମହାପାତ୍ର । ଆପଣେଙ୍କୁ ଅଭ୍ୟର୍ଥନା 
ସମିତିର ସଭାପତି କରିଦେଲେ । ଏହି ସମ୍ମିଳନୀରେ ଓଡ଼ିଶା କଂଗ୍ରେସରେ ତରୁଣ 
ଗୋଷ୍ଠୀ ସଂଗଠିତ ହୋଇ ବରିଷ୍ଠ ନେତାଙ୍କ ଆଗରେ ଛିଡ଼ା ହୋଇଗଲେ । 
ଆପଣେେଙ୍କୁ ବାଧ୍ଲା ଭଳି ଆଉ ଗୋଟିଏ ଘଟଣା ଘଟିଲା | ନୋଟିଏ ପ୍ରସ୍ତାଚରେ 
କୁହାଗଲା ଯେ ଏଣିକି କଂଗ୍ରେସ କେବଳ ଗୋଟିଏ ରାଜନୈତିକ ଦଳ ( ସେବା 
ଅନୁଷ୍ଠାନ ନୂହେଁ) ଭାବରେ କାମ କରିବ | ବ୍ୟବସ୍ଥାପକ ସଭା ଭିତରେ ଓ ବାହାରେ 
କଂଗ୍ରେସର କାର୍ଯ୍ୟ ପରିଚ଼ାଳନା ନିମନ୍ତେ ଯେଉଁ କମିଟି ଗଢ଼ାଗଲା, ସେଥରୁ 
ଆପଣେେଙ୍କୁ ବାଦ୍‌ ଦିଆଗଲା | ଏଠାରେ ପଣ୍ଡିତ ଗୋଦାବରୀଶ ହେଲେ ପ୍ରଦେଶ 
କଂଗ୍ରେସ ସଭାପତି । ଏହାର ସପ୍ତାହକ ପରେ ଗୋଦାବରୀଶଙ୍କୁ ବଦଳାଯାଇ 
ଅଟଳ ବିହାରୀ ଆଚ୍ାର୍ଯ୍ୟଙ୍କୁ ସଭାପତି କରାଗଲା । ଏଣିକି କଂଗ୍ରେସରେ ଅନ୍ତର୍ଦ୍ଧନଦ 
ଓ ଗୃହଯୁଦ୍ଧ ଆରମ୍ଭ ହୋଇଗଲା । କଂଗ୍ରେସ ଗଠନ ମୂଳକ ଓ ସେବା ମୂଳକ 
କାର୍ଯ୍ୟ ଛାଡ଼ି ଏଣିକି ହୀନ ରାଜନୀତିରେ ଲିପ୍ତ ରହିଲା । ଆପଣଙ୍କ ପାଇଁ ଦଳର 
ଦ୍ଵାର ସଙ୍କୁଚିତ ହୋଇଗଲା । ସେତେବେଳେ ସେ ଖାଲି ପ୍ରାର୍ଥନା କରୁଥୁଲେ... 
ହେ ପ୍ରଭୁ ! ତାରୁଣ୍ୟ ଅବାଟରେ ଯାଇ ବିପଥଗାମୀ ନ ହେଉ । 

ଆଚାର୍ଯ୍ୟେ ଏସବୁ କହୁଥୁଲାବେଳେ ତାଙ୍କ ଆଖିରୁ ଅଶ୍ର ଜଳ ବହୁଥୂଲା । 
ଦଳର ପ୍ରତିଷ୍ଠାତା ଓ ନିର୍ମାତାଙ୍କୁ ଏବେ ବନବାସ କଥା ଭାବିଲାବେଳକୁ ତାଙ୍କ 
ହୃଦ ଫାଟି ଯାଉଥଲା | 

୧୯ ୨୬ରେ ଲାଲାଜୀ ସର୍ବ ଭାରତୀୟ ସ୍ତରରେ କଂଗ୍ରେସରୁ ଓହରି ଯାଇ 
ସାଧୀନ କଂଗ୍ରେସ ଦଳ ଗଠନ କଲେ । ଗୋପବନ୍ଧୁଙ୍କର ଲାଲାଜୀଙ୍କ ସହ ଘନିଷ୍ଠ 
ସଂପର୍କ ଥ୍ବାରୁ ସଭାବତଃ ଗୋପବନ୍ଧୁ ସାଧୀନ କଂଗ୍ରେସର ମଙ୍ଗ ଧରିବେ ବୋଲି 
କଥା ଉଠିଲା । ତରୁଣଙ୍କ ଦାଉରେ ସେ ଅବଶ୍ୟ ଅସନ୍ତୁଷ୍ଟ ଥଲେ । କିନଧୁ ସେ ସାଧୀନ 
କଂଗ୍ରେସକୁ ଗଲେ ନାହିଁ । ବରଂ କହିଲେ ଯେ ଓଡ଼ିଶା କଂଗ୍ରେସ ଯେଉଁ ବ୍ୟବସ୍ଥା 
କରିବେ ତାହା ସେ ସମର୍ଥନ କରିବେ । ୧୯ ୨୬ ନିର୍ବାଚନରୁ ସେ ଅଲଗା ହେଇ 
ରହିଲେ । କେବଳ ଲିଙ୍ଗରାଜ ମିଶ୍ରଙ୍କ ପାଇଁ ସେ ପ୍ରଚାର କରିଥୂଲେ | 

ବ୍ରଜ ସୁନ୍ଦର ଦାସ ଗୋପବନ୍ଧୁଙ୍କର ଅନ୍ତରଙ୍ଗ ବନ୍ଧୁ ଛାତ୍ର ଜୀବନରୁ । 
ସେମାନେ ନବ ଯୁଗର ପ୍ରତୀକ ଭାବେ ମୁକୁର ସାହିତ୍ୟ ପତ୍ରିକା ପ୍ରକାଶ କରୁଥ୍‌ଲେ। 
ରେଭେନ୍ଵା କଲେଜରେ ପାଠ ପଢୁଥୁଲା ବେଳେ କର୍ଉବ୍ଯୟବୋଧୂନୀ ଓ ୟଙ୍ଗ 
ଉତ୍କଳ ନାମରେ ଦୁଇଟି ଅନୁଷ୍ଠାନ ଗଢ଼ିଥିଲେ | ବ୍ରଜ ସୁନ୍ଦରଙ୍କ ଆଗରେ ନିଜର 
ମନୋଭାବ ଦିନେ ପ୍ରକାଶ କରି ଗୋପବନ୍ଧୁ କହିଥୂଲେ... ଦାସେ, ସତ୍ୟବାଦୀ 
ଯାଉଛି, ଆଉ ଫେରିବି ନାହିଁ । ଗୋପବନ୍ଧୁଙ୍କର ଏହି ବେଦନାସିକ୍ତ ଭାବ ଦେଖି 
ବ୍ରଜ ସୁନ୍ଦରଙ୍କ ଆଖି ଓଦା ହୋଇଯାଇଥ୍‌ୁଲା | 


ଆଠ : ନୂଆ ପିଢ଼ି 


୧୯ ୨୫ ମସିହା | ଗୋପବନ୍ଧୁ ବସି ପଛକଥାୀ ଭାବୃଥୂଲେ । କଂଗ୍ରେସର 
ଆରମ୍ଭରୁ ଏବେର ପିରିସ୍ଥିତି ଯାଏଁ । 

... ନାଗପୁର କଂଗ୍ରେସ ଅଧବବେଶନରୁ ଫେରି ଗୋପବନ୍ଧୁ ଚକ୍ରଧରପୂର 
ଉତ୍କଳ ସମ୍ମିଳନୀରେ ଓଡ଼ିଶାପାଇଁ ନୂତନ ରାହା ଉନ୍ମୋଚନ କରିଥ୍‌ଲେ | ୧୯୦୩ 
ଠାରୁ ସଡ଼କରେ ଚାଲୂଥ୍‌ବା ଓଡ଼ିଶା ଏଥର ରାଷ୍ଟ୍ରୀୟ ରାଜନୀତିର ରାଜପଥରେ 
ପାଦ ଦେଲା | ଚକ୍ରଧରପୁର ଅଧ୍ୁବେଶନରେ ଦୁଇଟି ଗୁରୁତ୍ବ ପୂର୍ଣ୍ଣ ପ୍ରସ୍ତାବ ଆଗତ 
ହୋଇଥ୍‌ଲା | ପ୍ରଥମଟିରେ କୁହାଯାଇଥୂଲା ଯେ ଉତ୍କଳ ସମ୍ମିଳନୀର ଗୃହୀତ ନୀତି 
ଆଦର୍ଶ ଓ ଆଭିମୁଖ୍ୟକୁ ଭାରତୀୟ କଂଗ୍ରେସର ଲକ୍ଷ୍ୟ ଓ ନୀତି ସହିତ ଯୋଗ 
କରାଯିବ । ଦ୍ଵିତୀୟ ପ୍ରସ୍ତାବରେ ଥୁଲା ଯେ ଜାତୀୟ କଂଗ୍ରେସ ନାଗପୁର 
ଅଧ୍ବେଶନରେ ଭାଷା ସୂତ୍ରରେ ପ୍ରଦେଶ ଗଠନ କରାଯିବ । ଅର୍ଥାତ୍‌ ଉ୍କଳ 
ସମ୍ମିଳନୀ ସତର ବର୍ଷ ହେଲା ଯେଉଁ ଦାବ କରି ଆସୁଥୁଲା, ତାହା ସର୍ବ ଭାରତୀୟ 
ସ୍ତରରେ କଂଗ୍ରେସ ଗ୍ରହଣ କରିନେଲା | ଅନ୍ୟ ଅର୍ଥରେ ଓଡ଼ିଶା ପ୍ରଦେଶ ଗଠନର 
ନେତୃତ୍ବ ମଧୁବାବୁଙ୍କ ହାତରୁ ଆସି ଗୋପବନ୍ଧୁଙ୍କ ହାତରେ ନ୍ୟସ୍ତ ହେଲା । ଓଡ଼ିଶା 
ଭାରତର ଜାତୀୟ ମହୋସ୍ତରୋତରେ ସାମିଲ ହେଲା । ଓଡ଼ିଶା ପ୍ରଦେଶ କଂଗ୍ରେସ 
କମିଟି ଗୋପବନ୍ଧୁଙ୍କ ସଭାପତିତ୍ସରେ ଗଠିତ ହେଲା | ସଂପାଦକ ହେଲେ ଭାଗିରଥୀ 
ମହାପାତ୍ର ଏବଂ ବ୍ରଜବନ୍ଧୁ ଦାସ । ପୁରୀ ଜିଲ୍ଲା କଂଗ୍ରେସ ସମିତି ମଧ୍ଯ ଗଢ଼ାହେଲା ! 
ଜଣେ କଂଗ୍ରେସୀ ଭାବରେ ଅସହଯୋଗରେ ଦୀକ୍ଷିତ ହୋଇଥବା ଗୋପବନ୍ଧୁ ବିହାର- 

ଓଡ଼ିଶା କାଉନସିଲ ପଦରୁ ଇସ୍ତଫା ଦେଇଥ୍‌ଲେ । ଓଡ଼ିଶାର ବିଭିନ୍ନ ସ୍ଥାନ ଗସ୍ତ କରି 
ସେ କଂଗ୍ରେସର ଅହିଂସା ସଂଗ୍ରାମର ବାର୍ଭା ଘରେ ଘରେ ପହଞ୍ଚେଇଲେ। ଏପରିକି 
ବିଚ୍ଛିନ୍ନାଞ୍ଚଳରେ କଂଗ୍ରେସର ସଂଗଠନକୁ ଶକ୍ତିଶାଳୀ କରିଥଲେ । 

ଜେଲରୁ ଫେରିବା ପରେ ଗୋପବନ୍ଧୁ କଂଗ୍ରେସ କଥା ହିଁ ଅତୀତରୁ 
ବର୍ଭମାନ ଯାଏଁ ଭାବୁଥ୍‌ଲେ ! ଅସହଯୋଗ ଆନ୍ଦୋଳନର ବହି ସ୍ତିମିତ ହୋଇ 
ଯାଇଥଲା | ଦେଶ ମିଶ୍ରଣ ଆନ୍ଦୋଳନ ଦିଗହରା ହୋଇଥଲା | ସେ ତତ୍କ୍ଷଣାତ୍‌ 
ଦେଶ ମିଶ୍ରଣ ନିମନ୍ତେ ଏକ ଦୁଇ ଦିନିଆ ପ୍ରଦେଶ କଂଗ୍ରେସ ସମ୍ମିଳନୀ ଆହ୍ବାନ 
କଲେ | ଭାଷା ସୂତ୍ରରେ ପ୍ରଦେଶ ଗଠନ ନିମନ୍ତେ ପଦକ୍ଷେପ ନେବାକୁ ଗୋପବନ୍ଧୁଙ୍କ 
ସଭାପତି ତ୍ଵରେ ଏକ ସ୍ଥାୟୀ କମିଟି ଗଠିତ ହେଲା | ଅନନ୍ତ ମିଶ୍ର, ନନ୍ଦ କିଶୋର 
ଦାସ ଓ ନିରଞ୍ଜନ ପଟ୍ଟନାୟକ ଏଥୁରେ ସଭ୍ୟ ରହିଲେ | ମଠବାଡ଼ି ଓ ଦେବୋତ୍ତର 
ଅନୁଷ୍ଠାନମାନଙ୍କର ଅବସ୍ଥା ସମ୍ବନ୍ଧରେ ଅନୁଧ୍ୟାନ କରିବା ପାଇଁ ଅନ୍ୟ ଏକ କମିଟିର 
ସଭାପତି ହେଲେ ଗୋପବନ୍ଧୁ ଓ ସଂପାଦକ ନୀଳକଣ୍ଠ ତଥା ସଭ୍ୟ ରହିଲେ 
ଗୋପବନ୍ଧୁ ଚୌଧୁରୀ ଓ ହରେକୃଷ୍ଣ ମହତାବ । 

କଂଗ୍ରେସକୁ ମୃତ ସଂଜୀବନୀ ଦେବା ନିମନ୍ତେ ଗୋପବନ୍ଧୁ ସତ୍ୟବାଦୀର 
ସାଥୀ ନୀଳକଣ୍ଡଟ ଗୋଦାବରୀଶ, ଲିଙ୍ଗରାଜ ଓ ଆଚାର୍ଯ୍ୟ ହରିହରଙ୍କ ସହ 
ଆଲୋଚନା କରୁଥୁଲେ | ସେତିକିବେଳେ ସାକ୍ଷୀଗୋପାଳର ଜଣେ ଚାଷୀମୁଣ୍ଡରେ 
ଠେକା ଭିଡ଼ି ଆସି ପହଁଚିଲା | ଗୋପବନ୍ଧୁ ତାଙ୍କ ସଭାବ ସୁଲଭ ଢଙ୍ଗରେ ଚାଷୀଟିକୁ 
ପାଖରେ ବସେଇଲେ । ସେ କହିଲା... ଆପଣେ କୋଉଥ୍ପାଇଁ ଚିନ୍ତାରେ ଅଛନ୍ତି, 
ମୁଁ ତା'ର ଓଷଦ ଜାଣେ ! ସମସ୍ତେ ତାକୁ ଚାହିଁଲେ । ସେ ପୁଣି କହିଲା... କଂଗ୍ରେସ 
ଅଛି । ଆପଣେ ଯେଉଁ ମଞ୍ଜ ବୂଣିଛନ୍ତି, ସେ ମଞ୍ଜିଗଛ ହୋଇ ବଢୁଥ୍‌ଲା | ଆପଣେ 
ଦି ବରଷ କଇଦୀ ହେଇ ରହିଲାରୁ ଗଛ ଝାଉଁଳି ଯାଇଛି । ଆପଣେ ଖାଲି 
ଚାରିଆଡ଼େ ଅରେ ମୁହଁ ମାରି ଆସନ୍ତୁ, ଦେଖିବେ ସୁନା ଫଳିବ ସେ ଗଛରେ । 

ଚବିଶ ତାରିଖରେ ଗୋପବନ୍ଧୁ ଗଞ୍ଜାମ ଗସ୍ତ କଲେ ସେଠାକାର ଜିଲ୍ଲା 
କଂଗ୍ରେସ ସମ୍ମିଳନୀରେ ଯୋଗଦେବା ପାଇଁ । ଅପୂର୍ବ ଉତ୍ସାହ ଓ ଉଦ୍ଦୀପନାରେ 
ଗୋପବନ୍ଧୁଙ୍କୁ ରେଳଷ୍ଟେସନରୁ ପାଞ୍ଚ ହଜାର ଲୋକବାଦ୍ୟ ସଂକୀର୍ଭନ ସହ 
ସଭାସ୍ତଳକୁ ପାଛୋଟି ନେଲେ | ଷ୍ଟାର୍‌ ଅଫ୍‌ ଉତ୍କଳର ସଂପାଦକ ରାଜକୃଷ୍ଣ ବୋଷ 

ଓ ଲାଲ ମୋହନ ପଟ୍ଟନାୟକ ତାଙ୍କ ପାଖେ ପାଖେ ଥଲେ ¦! ସଭା ଆରମ୍ଭ ହେବା 
କ୍ଷଣି ଉଚ୍ଚବର୍ଣ୍ଣର ଲୋକେ, ଘାସି, ଦଣ୍ଡାସି, ଅଛୁଆଁ ଲୋକଙ୍କ ସହ ଏକାଠି ବସିବେ 
ନାହିଁ ବୋଲି ଜିଦ୍‌୍କଲେ । ଗୋପବନ୍ଧୁ ସେମାନଙ୍କୁ ବୁଝେଇ ଦେଲେ | ସମସ୍ତେ 
ଏକାଠି ବସିଲେ । ଉଚ୍ଜାତିର ଲୋକଙ୍କର ଅହଙ୍କାର ଓ ଦରିଦ୍ର ନୀଚ଼ ଜାତିର 
ଲୋକଙ୍କ ପ୍ରତି ସେମାନଙ୍କର ଘୃଣା କରିବା କଥାକୁ ସେ ଘୋର ନିନ୍ଦା କଲେ । 
ତାଙ୍କର କୋମଳ ବାଣୀ ଓ ସତ୍ୟବଚୂୃନରେ ସବୁରି ମନ ବଦଳି ଗଲା | 

ଏ ଭିତରେ ସର୍ବଭାରତୀୟ ସ୍ତରରେ ସରାଜ୍ୟ ପାର୍ଟି ଗଠନ କଲେ 
ବରିଷ୍ଠ କଂଗ୍ରେସ ନେତା ଲାଲା ଲଜପତ ରାୟ, ପଣ୍ଡିତ ମଦନ ମୋହନ ମାଲବ୍ୟ, 
ବିଠଲ ଭାଇ ପଟେଲ, ଚିତ୍ତ ରଞ୍ଜନ ଦାସ ଓ ମୋତିଲାଲ ନେହେରୁ ପ୍ରଭୃତି । 
ଓଡ଼ିଶାରେ ମଧ୍ଯ ସସରାଜ୍ୟ ପାର୍ଟି ମୁଣ୍ଡ ଟେକିଲା । ଗୋପବନ୍ଧୁ ଏହି ବିବାଦରେ 
ଦୁଃଖୀହୋଇ ମିଳାମିଶା କରିବା ପାଇଁ ଗାନ୍ଧିଜୀଙ୍କ ଦୃଷ୍ଟି ଆକର୍ଷଣ କଲେ । 
ଏହାପରେ ଡିସେମ୍ବର ମାସର ୨୩ ରୁ ୨୮ ତାରିଖ ଯାଏଁ ବେଲଗାଓରେ କଂଗ୍ରେସ 
ସପ୍ତାହ ପାଳିତ ହେଲା | ଏଥ୍‌ରେ ସଭାପତିତ୍ସ କରୁଥୁଲେ ମହାମ୍ଭା ଗାନ୍ଧି । ଓଡ଼ିଶାରୁ 
ଗୋପବନ୍ଧୁଙ୍କ ନେତୃତ୍ଵରେ ଭାଗୀରଥୀ ମହାପାତ୍ର, ଗୋବିନ୍ଦ ମିଶ୍ର, ବାବାଜୀ ରାମ 
ଦାସ, ପ୍ରାଣକୃଷ୍ଣ ପଢ଼ିଆରୀ, ଅବଦୁଲ ରହମନ, ଲିଙ୍ଗରାଜ ମିଶ୍ର ପ୍ରଭୃତି ଯୋଗ 
ଦେଇଥ୍‌ଲେ । ମିଳାମିଶା ସୂତ୍ର ଅନୁସାରେ ଅସହଯୋଗ ନୀତିରେ ସାମାନ୍ୟ 
ପରିବର୍ଭନ ହେଲା । ସରାଜୀମାନଙ୍କ ଦାବି ଅନୁସାରେ କେନ୍ଦ୍ର ଓ ପାଦେଶିକ 
କାଉନସିଲରେ ଯୋଗଦେବା କଥା ନିଷ୍ପରି ହେଲା । ବିଦେଶୀ ଲୁଗା ବର୍ଡନ 
ବ୍ୟତୀତ କାଉନସିଲ ସହିତ ସ୍କୁଲ୍‌ କଲେଜ ଓ କଚେରି ବର୍ଡନ କରିବା କାର୍ଯ୍ୟ 
ବିରତ ରହିଲା | ଅରଟରେ ସୂତା କାଟିବାକୁ ସମସ୍ତେ ଗ୍ରହଣ କଲେ । 

ବେଲଗାୀ ଅଧ୍‌ବେଶନରୁ ଫେରି ଗୋପବନ୍ଧୁ ସାରା ଓଡ଼ିଶା ଗସ୍ତ କଲେ | 
ଗସ୍ତ କାଳରେ ଓଡ଼ିଶାର ଏତି ହ୍ୟଗତ ଏକତା ଓ ସାଂସ୍କୃତିକ ଉତଦ୍ାନ ବିଷୟରେ 
ଲୋକମତ ଜାଗ୍ରତ କଲେ | ସ୍ଥାନେ ସ୍ଥାନେ ଭାଗବତ ଟୁଙ୍ଗିମାନ ସ୍ଥାପିତ ହେଲା | 
କୀର୍ରନ ମଶ୍ଡଳିମାନ ଗଢ଼ି ଉଠିଲା । ୧୯୨୫ ମସିହାର ମେ ମାସରେ ସେ 
ବାଲେଶ୍ବରର ସୋରୋ, ପୁରୀ ଜିଲ୍ଲାର ବୋଲଗଡ଼ ଓ କୁହୁଡ଼ିଠାରେ କର୍ମୀ 


୨୧୨ 

-ବଶାଥନ୍ାଣ୍ଡର୍‌ 4 


ସମ୍ମିଳନୀମାନ ଡାକି ସେଠାରେ ଅସହଯୋଗ ଆନ୍ଦୋଳନ ସହିତ ନିଶା ନିବାରଣ, 
ଖଦଡ଼ ପରିଧାନ, ଗ୍ରାମ ପଞ୍ଚାୟତ ଗଠନ, ନାରୀ ଶିକ୍ଷା, ପ୍ରୌଢ଼ ଶିକ୍ଷା ଇତ୍ୟାଦିକୁ 
ସାକାର ରୂପଦେଇ ଜନ ଜାଗରଣ ସୃଷ୍ଟି କରିଥଲେ । 


ନଅ : କଂଗ୍ରେସର ରଥଚକ 


୧୯୨୫ ମସିହାରେ ପୁରୀ ଜିଲ୍ଲାରେ ବଢ଼ି,ମରୁଡ଼ି ଘୋଟିଲା । 
ଗୋପବନ୍ଧୁ ଦିନରାତି ସେଇ ସେବା କାର୍ଯ୍ୟରେ ଲାଗିଥୁଲେ । ବନ୍ଯା ପୀଡ଼ିତଙ୍କ 
ଅବସ୍ଥା ଦେଖିବା ନିମନ୍ତେ ମହାମ୍ମାଗାନ୍ଧି ଓ ରେଭରେଣ୍ଡ ଆଣ୍ଡ୍ୟୁଜ ଓଡ଼ିଶା ଗସ୍ତରେ 
ଥ୍ବାରୁ ଗୋପବନ୍ଧୁ ସେଥୁରେ ବ୍ୟସ୍ତ ରହିଗଲେ | ତାଙ୍କ ଅନୁପସ୍ଥିତିରେ କଂଗ୍ରେସ 
ଅସ୍ଥିରତା ଭିତରକୁ ଗତି କରୁଥଲା । ନଭେମ୍ବର ମାସର ୧ ୪ ତାରିଖରେ ଦୂଇଦିନିଆ 
ପ୍ରାଦେଶିକ କଂଗ୍ରେସ ସମ୍ମିଳନୀ ଡକାଗଲା । ଗୋପବନ୍ଧୁଙ୍କ ବିଚାରରେ ଏହି 
ସମ୍ମିଳନୀ ଅତ୍ୟନ୍ତ ଗୁରୁତ୍ସପୂର୍ଣ୍ଣ ଥୁଲା, କାରଣ କଂଗ୍ରେସରେ ବରିଷ୍ଠ ଓ ତରୁଣଙ୍କ 
ଭିତରେ ଗୋଷ୍ଠୀବିବାଦ ଦେଖା ଦେଇଥୁଲା । ଭୀଷଣ ତର୍କ ବିତର୍କ ମଧ୍ୟରେ 
କଂଗ୍ରେସକୁ କେବଳ ଏକ ରାଜନୈତିକ ସଂସ୍କାଭାବେ ଛିଡ଼ା କରିବା ପ୍ରସ୍ତାବ ଗୃହୀତ 
ହେଲା । କଂଗ୍ରେସ ଆଉ ସେବାସଂସ୍ଥା ହୋଇ ରହିଲା ନାହିଁ । ଏଥ୍‌ରେ ରାଜନୀତି 
ମୁଖ୍ୟସ୍କାନ ଅଧ୍‌କାର କଲା | ଗାନ୍ଧି ମତାବଲମ୍ଭୀ ଅସହଯୋଗୀମାନଙ୍କର ଏଠାରେ 
ପରାଜୟ ହେଲା ¦! ଗୋପବନ୍ଧୁଙ୍କ ମନରେ ଏହା ଗଭୀର ନିରାଶା ଓ ଖେଦ 
ସୃଷ୍ଟିକଲା । ବ୍ୟବସ୍ଥାପକ ସଭା ଭିତରେ ଓ ବାହାରେ ରାଜନୈତିକ କାର୍ଯ୍ୟକଳାପକୁ 
ଚଳେଇବା ନିମନ୍ତେ ଏକ କମିଟି ଡକାଗଲା | ଏହି କମିଟିରେ ଗୋଦାବରୀଶ, 
ଯଦୁମଣି ମଙ୍ଗରାଜ, ହରେକୃଷ୍ଣ ମହତାବ, ନନ୍ଦ କିଶୋର ଦାସ, ବାଞ୍ଚାନିଧ୍‌ 
ମହାନ୍ତି, ନରସିଂହ ଚ୍ୟାଉ ପଟ୍ଟନାୟକ , ରଘୁନାଥ ଦାସ, ବୀରକିଶୋର ଦାସ, 
ନାରାୟଣ ବୀରବର ସାମନ୍ତ, ଲିଙ୍ଗରାଜ ପାଣିଗ୍ରାହୀ ଓ ଅଟଳ ବିହାରୀ ଆଚାର୍ଯ୍ୟ 
ପ୍ରମୁଖ ସଭ୍ୟ ରହିଲେ । ତରୁଣମାନଙ୍କ ଏହି ଦଳବଦ୍ଧ ଉଦ୍ୟମକୁ ଲକ୍ଷ୍ୟକରି 
ଗୋପବନ୍ଧୁ ରାଜନୈ ତିକ କାର୍ଯ୍ୟକଳାପରୁ କ୍ରମଶଃ ଦୂରେଇ ରହିଲେ । ଗୋପବନ୍ଧୁ 
ସେବା ମୂଳକ ସାଂଗଠନିକ କାର୍ଯ୍ୟରେ ବ୍ୟସ୍ତ ରହୁଥୁବାରୁ ତାଙ୍କୁ କମିଟିରୁ ବାଦ 
ଦିଆଗଲା ବୋଲି କୁହାଗଲା | ଗୋଦାବରୀଶ ପ୍ରଦେଶ କଂଗ୍ରେସର ସଭାପତ ଓ 

-ଶାୟଣାଣ୍ଡର୍‌ ଟି 


ରଘୁନାଥ ମହାପାତ୍ର ସଂପାଦକ ଭାବରେ ମନୋନୀତ ହେଲେ । କଂଗ୍ରେସ କମିଟିର 
ଏହି ସାଂଗଠନିକ ପରିବର୍ଭନ ସଂପୂର୍ଣ୍ଣ ବେଆଇନ ଓ ଅଗଣତାନ୍ତ୍ରିକ ଥ୍ବାରୁ ସମାଜ 
ପୃଷ୍ଠାରେ ଗୋପବନ୍ଧୁ ଏହାର ଘୋର ସମାଲୋଚନା କରିଥୂଲେ । ଏହାପରେ 
ଗୋପବନ୍ଧୁ ଦରିଦଙ୍କ ସେବା କାମରେ ନିଜକୁ ବ୍ୟସ୍ତ ରଖିଲେ | ପଙ୍କିଳ ରାଜନୀତିର 
ଦୁର୍ଗମ ପଥ ପରିତ୍ୟାଗ କରି ସେ ଜନସେବାରେ ନିଜକୁ ନିୟୋଜିତ କଲେ | 

୧୯୨୬ ମସିହାରେ କଟକ, ପୂରୀ ଓ ବାଲେଶ୍ଵର ଅଞ୍ଚଳରେ 
ଭୟାନକ ବନ୍ୟା ଦେଖାଦେଲା । 


` ଦଶ : ୧୯୨୬ ନିର୍ବାଚନ 


କେନ୍ଦ୍ର ଓ ରାଜ୍ୟରେ ୧୯୧୯ ସାସନ ଖସଡ଼ା ଅନୁସାରେ ୧୯୨୬ 
ମସିହାରେ ନିର୍ବାଚନ ବେଳଆସିଲା | ଗୋପବନ୍ଧୁ ଏ ନିବୀଚ଼ନକୁ ବର୍ଜନ କରିବେ 
ବୋଲି ସହଯୋଗୀ ଲିଙ୍ଗରାଜଙ୍କୁ କହି ଥୂଲେ | ଲିଙ୍ଗରାଜ ନିଜର ମତ ଜଣେଇ 
କହିଲେ...ଆମ ପଞ୍ଚସଖା ଏବେ ଛିନୃଛତ୍ର । ପଣ୍ଡିତ ଗୋଦାବରୀଶ ସରାଜବାଲାଙ୍କ 
ସହିତ ଅଛନ୍ତି ଓ ତରୁଣ ଦଳର ନେତା ସାଜିଛନ୍ତି । ପଣ୍ଡିତ ନୀଳକଣ୍ଠ କଲିକତାରେ 
ଗବେଷଣାରତ ! ସେମାନେ ଯିଏ ଯାହା ବାଟରେ ଅଛନ୍ତି । ଏ ପରିସ୍ଥିତିରେ 
ଆପଣେ ଯାହା ଠିକ ଭାବିବେ । ମୁଁ ଆପଣଙ୍କ ସହିତ ଥୂଲି' ଓ ଅଛି | ଅଗଷ୍ଟ 
ମାସରେ ପ୍ରଦେଶ କଂଗ୍ରେସର ଏକ ଜରୁରୀ ବୈଠକ ବସିଲା ¦ ବହୁ ଅନୁରୋଧ 
ପରେ ଗୋପବନ୍ଧୁ ବୈଠକରେ ଯୋଗ ଦେଇ ନୀରବ ଦର୍ଶକ ଭାବେ ବସିଥୂଲେ | 
ବୈଠକ ପୂର୍ବରୁ କଂଗ୍ରେସ ନେତୃବୃନ୍ଦ ଅନୁ ଭବ କଲେ ଯେ ଗୋପବନ୍ଧୁଙ୍କ 
ସହଯୋଗ ବିନା ଜିତିବା ସମ୍ଭବ ନୁହେଁ । ସେମାନେ ଗୋପବନ୍ଧୁଙ୍କ ପାଖକୁ 
ମହତାବଙ୍କୁ ପଠେଇଲେ । ମହତାବ ଗୋପବନ୍ଧୁଙ୍କୁ କହିଲେ...ଆଗରୁ ଯାହା 
ହୋଇଛି, ତାହା କିଛି ଠିକ୍‌ ହୋଇନି । ଆପଣ ହିଁ ଓଡ଼ିଶାକୁ କଂଗ୍ରେସ ଆଣିଛନ୍ତି | 
ସାଧାରଣ ଲୋକେ କଂଗ୍ରେସ କହିଲେ ଆପଣଙ୍କୁ ବୁଝନ୍ତି । କଂଗ୍ରେସ ସେବା ଓ 
ସଦଭାବର ଅନୁଷ୍ଠାନ | ଏଥୁରୁ ସେବାକୁ ବାଦଦେଇ ଖାଲି ତାକୁ ରାଜନୈତିକ 
ସଂସ୍ଥାରେ ପରିଣତ କରିବା ମାରାମ୍ବକ ଭୁଲ୍‌ । ଏବେ ଆପଣ କଂଗ୍ରେସର ମୁରବୀ 
ନହେଲେ, କଂଗ୍ରେସ ଭାସିଯିବ । 

ଗୋପବନ୍ଧୁ ମହତାବଙ୍କୁ ଚାହିଁଲେ । ଏହି ଯୁବକ କର୍ମ ମନ୍ଦିର ଗଢ଼ି 
ଜନସେବାକୁ ମୂଳ କରିଥଲା | ଏବେ ଏହାକୁ ସାର୍ଥ ସିଵି ନିମନ୍ତେ ରାଜନୀତିକ 
ଅସ୍ତ୍ର କରିଥ୍‌ବା ଶିବିରରେ ଅଛି ! ଅଥଚ଼ ମୋ ପାଖରେ ଅଲଗା କଥା କହୁଛି । 
ଗୋପବନ୍ଧୁ ନିରବ ରହିବାର ଦେଖି ମହତାବ କହିଲେ... ଆପଣ ଅସନ୍ତୁଷ୍ଠ ହେଲେ 
ଆମେ ସମସ୍ତେ ନିର୍ବାଚନରୁ ଓହରି ଯିବୁ । କେହି ସେଥୁରେ ମୁଣ୍ଡ ଖେଳେଇବୁ 
ନାହିଁ। ଏହା ଶୁଣି ଗୋପବନ୍ଧୁଙ୍କ ଆଖି ଛଳ ଛଳ ହୋଇ ଯାଉଥଲା | ଯେଉଁ 
ଅନୁଷ୍ଠାନକୁ ସେ ଦିନରାତି ଲାଗି ଗଢ଼ିଥିଲେ ଆଜି ତା'ର କି ଅବସ୍ଥା । ଜୀବନରେ 
ଯେ ସରଳଚତାର ପ୍ରତିମୂର୍ଭି, ଯେ ଛନ୍ଦ କପଟ କିଛି ଜାଣନ୍ତି ନାହିଁ, ତାଙ୍କୁ ଛଳେଇବାର 
ଅପଚେଷ୍ଟା ଓ ଉଦ୍ୟମ ବଡ଼ କଷ୍ଠ ଦେଉଥୂଲା | ତେବେ କୋଉ ପାଣି କୁଆଡ଼େ 
ଯାଉଛି ସେ ଏଥର ଠିକ ଜାଣି ପାରିଥୂଲେ । ମହତାବଙ୍କ ପାଟିରେ ଆଉ କିଛି 
ଭାଷା ନଥୁଲା | ଦେବୋପମ ଏହି ଦେଶପ୍ରାଣ ମଣିଷଙ୍କ ପ୍ରତି ହୋଇଥବା ଅସମ୍ମାନ 
ଓ ଅବିଚ଼ାରରେ ତାଙ୍କ ମୁଣ୍ଡ ତଳକୁ ନଇଁ ଯାଉଥଲା । କିଛି ସମୟର ନୀରବତା 
ପରେ ଗୋପବନ୍ଧୁ କହିଲେ...ମୁଁ କଂଗ୍ରେସର ସଫଳତା କାମନା କରୁଛି । ମାତ୍ର 
ଆଉ ସେ ଜଞ୍ଜାଳ ଭିତରେ ପଶିବା ମୁଁ ଉଚିତ ମନେ କରୁନାହିଁ। ଲୋକସେବକ 
ମଣ୍ଡଳ ଓଡ଼ିଶାରେ ତା'ର ସମସ୍ତ ଜନ କଲ୍ୟାଣ କାର୍ଯ୍ୟକ୍ରମ ଦାୟିତ୍ଵ ମତେ ସମର୍ପଣ 
କରିଛି । ଦେଶର ବଢ଼ି, ମରୁଡ଼ି ଲାଗିରହିଛି । ସମସ୍ତେ ଯଦି ରାଜନୀତି କରିବା 
ସେବା କାର୍ଯ୍ୟ କିଏ କରିବ ? ତୁମେମାନେ ତ କଂଗ୍ରେସକୁ ସେବା କାର୍ଯ୍ୟରୁ ଅଲଗା 
କରି ଦେଇଛୁ । 

ମହତାବ କିଛି ଉତ୍ତର ନ କରି ଗୋପବନ୍ଧୁଙ୍କ ମୁହଁକୁ ଚାହିଁ ରହିଲେ । 

ଯଥା ସମୟରେ କଂଗ୍ରେସ ସମିତି ବୈଠକ ଆରମ୍ଭ ହେଲା। 
ଗୋପବନ୍ଧୁଙ୍କୁ ସସମ୍ମାନେ ପାଳଛୋଟି ନିଆଗଲା । ନିର୍ବାଚନ ପରିଚ଼ାଳନା କରିବାକୁ 
ଗୋପବନ୍ଧୁଙ୍କୁ ସମସ୍ତେ ଏକ ସରରେ ଅନୁରୋଧ କଲେ | ଗୋପବନ୍ଧୁ ଛିଡ଼ା ହେଲେ 
ଓ ମୋ ଉପରେ ଆପଣମାନେ ବିଶ୍ଵାସ ସ୍ଥାପନ କରିଥ୍‌ବାରୁ ମୁଁ ସବୁରିକୁ ଧନ୍ୟବାଦ 
ଦେଉଛି । ନିର୍ବାଚନ ଯଥାରୀତି ହେଉ ! ସମସ୍ତେ ଉତ୍ସାହର ସହିତ ଲାଗି ଯ୍ଷାଅ । 
ମୁଁ କଂଗ୍ରେସ ସହିତ ଅଛି । କିନ୍ତୁ ମୋ କାନ୍ଧରେ ଅନେକ କାମ । କଲିକତାରେ 
ଶ୍ରମିକ ଆନ୍ଦୋଳନ, ଲୋକସେବକ ସମାଜର ସେବା କାମ ମତେ ବଳେଇ 

ପଡୁଛି । ଏହା ସହିତ ମୋ ସମାଜ୍ର ଖବର କାଗଜ ଅଛି । ମୋ ଦ୍ଵାରା ଏ ରାଜନୀତି 
କାମ ହୋଇପାରିବ ନାହିଁ । ରାଜନୀତି ମୋ ଧାତୁରେ ନାହିଁ । ସେ ଦିଗରୁ ମୁଁ 
ଗୋଟେ ଅନାଡ଼ି ଲୋକ । ଗୋପବନ୍ଧୁଙ୍କର ତିହର୍ଯ୍ୟକ ବାଣରେ ସମସ୍ତେ ଚୂପ୍‌ 
ହୋଇଗଲେ | କାହାରି ପାଟିରେ ଭାଷା ନଥଲା ଦେବୋପମ ମଣିଷଙ୍କ ସହ ଯୁକ୍ତି 
କରିବାକୁ । ନୀରବତା ଭଙ୍ଗ କରି ଗୋପବନ୍ଧୁ ପୁଣି କହିଲେ...ହଉ, ଆପଣମାନେ 
ନିର୍ବାଚନ ପରିଚ଼ାଳନା ସକାଶେ ନୀତି ନିୟମ କେତେଦୁର ପାଳିତ ହେଉଛି, 
ପ୍ରାର୍ଥୀମାନଙ୍କ ଆଚ଼ରଣ ବିଧ୍‌ ଲାଗୁ ହେଉଚ୍ିକି ନାହିଁ, ତାହା ଅନୁଧ୍ୟାନ କର 
ରିପୋର୍ଟ କରିବେ । କଂଗ୍ରେସ ଏକ ସେବା ଦଳ ରହିବ । ପ୍ରତ୍ୟେକ ବିଜୟୀ 
ପ୍ରାର୍ଥୀ ସେମାନଙ୍କ ଦରମାରୁ କିଛି ଅଂଶ କଂଗ୍ରେସ ସେବା ଦଳକୁ ମାସିକ ଅନୁଦାନ 
ଦେବେ । ଆଉ ମଧ୍ଧ ନିର୍ବାଚିତ ହେଲାପରେ ବିଜୟୀ ପ୍ରାର୍ଥୀମାନେ ନିଜ ନିଜର 
କାର୍ଯ୍ୟକ୍ରମର ତ୍ରୟୋମାସିକ ବିବରଣୀ ସବ୍‌କମିଟିକୁ ପ୍ରଦାନ କରିବେ । ପ୍ରତି 
ନିର୍ବାଚନ ମଣ୍ଡଳୀରେ ଗୋଟିଏ ଲେଖାଏଁ ଭୋଟଦାତା ପରିଷଦ ଗଢ଼ାଯିବ ଓ 
ସେମାନଙ୍କ ସହ ନିର୍ବାଚିତ ପ୍ରତିନିଧ୍୍‌ମାନେ ପରାମର୍ଶ କରିବେ । 

ଗୋପବନ୍ଧୁଙ୍କର ଏହି ସବୁ ସର୍ଭ ସମସ୍ତେ ମାନିନେଲେ । ଯଦ୍ଧମଣି 
ମଙ୍ଗରାଜ ଏଥୂରେ ଅମଙ୍ଗ ହୋଇ ପ୍ରାଦେଶିକ କଂଗ୍ରେସ କମିଟି ସଂପାଦକ ପଦରୁ 
ଇସ୍ତଫା ଦେଲେ । ଗୋପବନ୍ଧୁ ନିର୍ବାଚନର ମଙ୍ଗୁଆଳ ଭାବରେ ପ୍ରତିଷ୍ଠିତ ହେଲେ । 
ହେଲେ ଅବସ୍ଥା କିଛି ସୁଧୁରିଲା ନାହିଁ । ଗୋପବନ୍ଧୁ ବାଢ଼ିଥ୍‌ବା ସର୍ଉଭ ଅନୁସାରେ 
କାମ ହେଲାନାହିଁ । ବ୍ୟକ୍ତିଗତ ଅହମିକା ଓ ପରସ୍ପର ପ୍ରତି ଅବିଶ୍ଵାସବୋଧରୁ 
କଂଗ୍ରେସ ଯେଉଁ ତିମିରକୁ ସେଇ ତିମିରରେ ରହିଗଲା | 

ସେପ୍ଟେମ୍ବର ୨୭ ତାରିଖରେ ଗୋପବନ୍ଧୁ ନିଜ ଦାୟିତ୍ରୁ ଇସ୍ତଫା ଦେଇ 
କଂଗ୍ରେସ ଜଞ୍ଜାଳରୁ ମୁକ୍ତ ହୋଇ ଗଠନାମ୍ବକ କାର୍ଯ୍ୟରେ ମନଦେଲେ | 


ଏଗାର : ରାଜନୀତିରୁ ସନ୍ଧ୍ୟାସ 


ସେଇ ବର୍ଷ ଭାରତୀୟ ରାଜନୀତିରେ ପରିବର୍ଭନ ଆସିଲା । ଲାଲା 
ଲାଜପତ ରାୟ କଂଗ୍ରେସରୁ ଓହରି ଯାଇ ସାଧୀନ କଂଗ୍ରେସ ପାର୍ଟି ଗଢ଼ିଲେ | 
ଗୋପବନ୍ଧୁ ବି ଲକ୍ଷ୍ୟ କରୁଥ୍‌ଲେ ଯେ ଜାତୀୟ ସାର୍ଥ ନିମନ୍ତେ କାମ ନକରି 

ଲୋକ ପ୍ରତିନିଧ୍ମାନେ ନିଜ ନିଜ ଭିତରେ ଥବା ବିବାଦରେ ଲିପ୍ତ ରହୁଛନ୍ତି । 
ତେଣୁ ସମାଜ ଖବର କାଗଜରେ ସେ କଂଗ୍ରେସ ଦଳର ବ୍ୟବସ୍ମାକୁ କଟୁ 
ସମାଲୋଚନା କଲେ । କଂଗ୍ରେସ କମିଟିରୁ ଇସ୍ତଫା ଦେଇ ସେ ସମାଜରେ 
ଲେଖିଥୂ୍‌ଲେ ଅକ୍ଟୋବର ୧୦ ତାରିଖରେ...କଥାରେ ଅଛି ବହୁତ ଲୋକରେ 
ମୂଷା ମରେନାହିଁ । ଓଡ଼ିଶା ରାଜନୀତିରେ ସେହି ଅବସ୍ଥା । ..କାଉନସିଲ 
ନିର୍ବାଚନରେ ମୋର କୌଣସି ସ୍ପାର୍ଥ ନାହିଁ । କିନ୍ତୁ ମୁଁ କଂଗ୍ରେସକୁ ଆଉ ସମ୍ଭାଳି 
ପାରିବି ନାହିଁ। କିନ୍ତୁ ଓଡ଼ିଶାର ଓ ଭାରତର ଜାତୀୟ ସ୍ାର୍ଥକୁ ସମର୍ଥନ କରିବା 
ମୋର ଓ ପ୍ରତ୍ୟେକ ଓଡ଼ିଆଙ୍କର କର୍ରବ୍ୟ | ତେଣୁ କଂଗ୍ରେସଠାରୁ ଦାୟିତ୍ବ 
ତୁଟାଇଥୂଲେ ସୁଦ୍ଧା ଉତ୍କଳ କଂଗ୍ରେସ କମିଟି ଯେଉଁ ବ୍ୟବସ୍ଥା କରିବେ ତାହାକୁ ମୁଁ 
ସମର୍ଥନ କରିବି । 

ଲାଲାଜୀଙ୍କ ସାଧୀନ କଂଗ୍ରେସ ଦଳରେ ମଦନ ମୋହନ ମାଲବ୍ୟ 
ଯୋଗ ଦେବା ପରେ ସେହି ଦଳର ପ୍ରଭାବ ବିସ୍ତାର ହେଲା । କିନ୍ତୁ ଗୋପବନ୍ଧୁ 
ଆଉ ରାଜନୀତିର ଧୂସର ସରଣୀରେ ପାଦ ଦେବାକୁ ଉଚିତ ମନେକଲେନାହିଁ । 
ମାତ୍ର ତାଙ୍କର ପ୍ରତ୍ୟକ୍ଷ ସମର୍ଥନରେ ଲିଙ୍ଗରାଜ ମିଶ୍ର ସର୍ବାଧ୍କ ଭୋଟପାଇ ବିହାର- 
ଓଡ଼ିଶା ପ୍ରାଦେଶିକ କାଉନ ସିଲକୁ ନର୍ବାଚ଼ିତ ହେଲେ । ଗୋପବନ୍ଧୁଙ୍କ ପିଲାଦିନର 
ସାଥୀ ଜଗବନ୍ଧୁ ସିଂହ ଓ ଏମାର ମଠ ମହନ୍ତ ଗଦାଧର ରାମାନୁଜ ଦାସ ସେଥରେ 
ଲିଙ୍ଗରାଜଙ୍କଠାରୁ ପରାସ୍ତ ହେଲେ । ଲିଙ୍ଗରାଜଙ୍କ ସପକ୍ଷରେ ଏକ ପ୍ରଚ଼ାର ପତ୍ରରେ 
ସଂକୀର୍ରଭନ ଶୈଳୀରେ ଗୋପବନ୍ଧୁ ପ୍ରଚାର ପତ୍ରରେ ଲେଖିଥୁଲେ.. ‘ରାଧେ 
ଗୋବିନ୍ଦ ଭଜ/ ଏପାଖ ସେପାଖ ବାକ ତେଜ | ମଝି ବାକ୍ଟରେ ଭୋଟ ଗୁଞ୍ଜ, 
ରାଧେଗୋବିନ୍ଦ ଭଜ/ ସିଂହ ମହାରାଜଙ୍କୁ ତେଜ !' ନିର୍ବାଚନର କିଛିଦିନ ପରେ 
ଥରେ ଗୋପବନ୍ଧୁ ବଜ ସୁନ୍ଦର ଦାସଙ୍କ ଘରେ ପହଞ୍ଚିଲେ | ମନେ ପଡ଼ୁଥିଲା ପଛ 
କଥା..କଟକ ସହର ଗୋପବନ୍ଧୁଙ୍କର ଅତି ପ୍ରିୟ ସ୍ଥଳୀ । ରେଭେନ୍ସା କଲେଜରେ 
ପାଠ ପଢ଼ୁଥ୍‌ଲେ ସେମାନେ ସାଙ୍ଗ ହୋଇ । କଲିକତାରେ ଲଂ ପଢ଼ିଲାବେଳେ 
ରେଭେନ୍ସା ବୋର୍ଡିଙ୍ଗରେ ଆସି ବେଳେ ବେଳେ ସେ ରହୁଥୂଲେ ! କଟକରେ 
ତାଙ୍କର ସବୁଠାରୁ ଶ୍ରେଷ୍ଠ ଆକର୍ଷଣ ଥୁଲା ବ୍ରଜସୁନ୍ଦର ଦାସଙ୍କ ବନ୍ଧୁତ୍ନ ଓ ତାଙ୍କ 
ଘର | ବୁଜସୁନ୍ଦର ଖୁବ୍‌ ସାଧୀନଚେତା, ଗୋପବନ୍ଧୁ ଦେଶ ସେବୀ | ଦୁହେଁ ଚାକିରି 

ନକରି ସାଧୀନ ଭାବରେ ଓକିଲାତି କରିଥଲେ | ପାଠ ପଢୁଥ୍ଲା ବେଳେ ସେ 
ଦୁଇଜଣ କାମପାଳ ମିଶ୍ରଙ୍କ ସହ ମିଶି ମୁକୂର ପତ୍ରିକା ପ୍ରକାଶ କରିଥଲେ । ଦୁହେଁ 
ମିଶି କର୍ରବ୍ଯବୋଧ୍ନୀ ସମିତି ଓ ୟଙ୍ଗ ଉକ୍କଳ ଆସୋସିଏସନ ସ୍ଥାପନ 
କରିଥଲେ | ଅତି ଆମ୍ଭୀୟତା ଥଲା ଦୁହିଁଙ୍କ ଭିତରେ । 

ଏବେ ବ୍ରଜସୁନ୍ଦରକୁ ଦେଖି ଗୋପବନ୍ଧୁ ତାଙ୍କୁ କୁଣ୍ଢେଇ କାନ୍ଦିଲେ । 
ବ୍ରଜସୁନ୍ଦର କିଛି ବୁଝି ପାରିଲେ ନାହିଁ । ପରିସ୍ଥିତିକୁ ହାଲକା କରିବାକୁ ବ୍ରଜ ସୁନ୍ଦର 
କହିଲେ.. “ମନେ ପଡୁଛି ବନ୍ଧୁ ବିହାରର ପାଟଣା ଡାକବଙ୍ଗଳା କଥା । ତମେ 
ମତେ ଖାଇବା ବେଳେ ଖଟା ମାଗିଲ, ମୋ ପାଖରେ ସବୁବେଳେ ଆଚ଼ାର 
ଥାଏ । ମୁଁ ଦେଲି । ତମେ ଆଚ଼ାର ଖାଇ ଆଜି ପରି ଦିନରେ ତୁମର ଆଖିରେ 
ଲୁହ । ମୋ ଆଚ଼ାର ଖୁବ୍‌ ରାଗ | ତମର ଅର୍ଶ ବେମାର | ଆଚ଼ାର ଖାଇ 
ପାଇଖାନାକୁ ଦଉଡ଼ିଲ । ମୁଁ ମଜାରେ କହିଥ୍ଲି ...ତମେ ଦାସେ, ମୁଁ ବି ଦାସେ, 
ଦି ଦାସେ ଆମେ ଏକାଠି | ତମେ ଆଚ଼ାର ମାଗିଲ, ମୁଁ ଦେଲି ।” ଏ କଥା ଶୁଣି 
ଗୋପବନ୍ଧୁ ହସିଦେଇ, କହିଲେ ...ଛାଡ୍‌ ସେ କଥା | ଆଗ ମୁଁ ଯାହା କହୁଛି 
ଶୁଣ...ଦାସେ, ସତ୍ୟବାଦୀ ଆଜି ଛାଡି ଯାଉଚି, ଆଉ କଟକ ଫେରିବି ନାହିଁ । 

ବ୍ରଜ ସୁନ୍ଦର ଜାଣନ୍ତି ରାଜନୀତିର ବିଚକ୍ଷଣତା ଗୋପବନ୍ଧୁଙ୍କ ପାଖରେ 
ନାହିଁ । ରାଜନୀତିର ପେଞ୍ଚ ଗଣତି ଭିତରେ ସେ ପଶି ପାରନ୍ତି ନାହିଁ । ଉପରେ ଉପରେ 
ପାଣି ଛିଞ୍ଚା,ଭିତରେ ଭିତରେ ଚେର କଟା ରାଜନୀତିରେ ଗୋପବନ୍ଧୁ ଉଧେଇ 
ପାରିବେ ନାହିଁ । 

ଗୋପବନ୍ଧୁଙ୍କ କଟକ ଛାଡ଼ିବା କଥା ଶୁଣି ବ୍ରଜସୁନ୍ଦରଙ୍କ ଆଖିରୁ ଲୁହ 
ଦଇବୁନ୍ଦା ଖସି ପଡ଼ିଲା | 

ଏହାପରେ ଗୋପବନ୍ଧୁ କଟକ ଛାଡ଼ି ସତ୍ୟବାଦୀ ଚାଲିଗଲେ | 


ବାର : ଗୈରିକ ଅସ୍ତରାଗ 


ହଜାରିବାଗ ଜେଲରୁ ଫେରିବା ପରେ ଗୋପବନ୍ଧୁ ବନ ବିଦ୍ୟାଳୟର 
ଦୁରାବସ୍ଥା କଥା ଭାବୁଥ୍‌ଲେ | ସେଥୁପାଇଁ ସେ ଦୂଇଦିନ ହେବ ମୌନ ବ୍ରତରେ 
ବସିଛନ୍ତି | ସମସ୍ୟ ଗୁରୁତର ହେଲେ ସେ ଏହିପରି ଧ୍ଯାନସ୍ପ ହୂଅନ୍ତି । ଏବେ ସେ 

ଏପରି “ଚୁପ୍‌ ଚାପ୍‌ ଯେ ଆଚାର୍ଯ୍ୟ ହରିହରଙ୍କ ସହ ବି କଥା ହେଉନାହାନ୍ତି । 
ଆଚାର୍ଯ୍ୟେ ଜାଣନ୍ତି ଏ ସବୁର କାରଣ । ଏବେ ଏବେ ରେଭରେଣ୍ଡ ଆଣ୍୍ୟୁଜ୍‌ଙ୍କ 


ପାଖରୁ ଚିଠି ଖଣ୍ଡେ ଆସି ପହଞ୍ଚିଥୂଲା । ସେଥ୍‌ରେ ଲେଖାଥୁଲା “ମ know, you 
must be feeling terrible mental anguish on account of the clousre 
of Satyabadi School, for you have spent best of your life for this 
institution. It would be still a greater shock if that school become 
d government aided institution than to close it altogether. This is 
the condition of all national institutions except Santiniketan and 
the Gujurat Bidyapitha. These two institutions exist because there 


are two great men of India behind them.’ 

ଗୋପବନ୍ଧୁ ବିଚାରରେ କିଛି ତ୍ରଟି ନଥୁଲା, ନଥୂଲା ବି ତାଙ୍କ ସାଧନାରେ 
ଅନ୍ତ | କିନ୍ଧୁ ସେ ଏକନିଷ୍ଠ ହୋଇ ପାରିଲେ ନାହିଁ । ରବି ଠାକୁର ନିଜକୁ ଜାତୀୟ 
ସଂଗ୍ରାମଠାରୁ ବିଚ୍ଛିନ୍ନ କରି ରଖିଥୁଲେ । ତାଙ୍କ ଶରୀର, ମନ ଓ ଆମ୍‌ 
ଶାନ୍ତିନିକେତନ ଉପରେ ସଂପୂର୍ଣ୍ଣ ରୂପେ ନିବଦ୍ଧ ରହିଥୂଲା । ଓଡ଼ିଶାର ଲୋକଙ୍କୁ 
କ୍ଷୁଧା ଓ ଦାରିଦ୍ୟ୍‌ ଆଁ କରି ଗିଳି ଦେଉଥ୍‌ବାର କରୁଣ ଦୃଶ୍ୟ ଗୋପବନ୍ଧୁ ସବୁବେଳେ 
ଦେଖୁଥୂଲେ | ୧୯ ୨୬ରେ ସତ୍ୟବାଦୀ ସ୍କୁଲ ଭାଙ୍ଗି ଯିବା ପୂର୍ବରୁ ସେ ଆଚାର୍ଯ୍ୟ 
ହରିହରଙ୍କ ମନଖୋଲି ବିଦ୍ୟାଳୟ ବିଷୟରେ କହିଥୂଲେ... ବେଳେ ବେଳେ ମୁଁ 
ଭାବୁଛି ଏ ସ୍କୁଲ ପାଇଁ ଏତେ ଶ୍ରମ ଦେଇ ଲାଭ କଂ ଣ ? ଏଠାରେ କିଏ କାମ 
କରିବ ? ଯେଉଁମାନଙ୍କ ପାଇଁ ଏ ସ୍କୁଲ ଗଢ଼ା ଯାଇଥୂଲା ସେମାନେ ଓଡ଼ିଶାର 
କେତେ ନାମହୀନ ଗଳିକନ୍ଦିରେ ଭୋକ ଉପାସରେ, ବନ୍ୟା,ମହାମାରୀରେ ଟଳି 
ପଡୁଛନ୍ତି । ଯେଉଁମାନେ ବଞ୍ଚିଛନ୍ତି, ସେମାନେ ଅସ୍ଥି କଙ୍କାଳସାର | ଆତୁର ଛୁଆ 
ପାଟିରେ ମାଆ ଆହାର ଦେଇ ପାରୁନି । ରୋଗ ବାଧକରେ ଥିଷଧ ପାଉନି ସେ 
ଛୁଆଟି । କାହାପାଇଁ ତା ହେଲେ ଏ ସ୍କୁଲ ରହିବ ? କିଏ ସେ ଏ ଜାତିର ଶିକ୍ଷା 
ସଭ୍ୟତାକୁ ଗଢ଼ି ଥୋଇବ ? ଯାଜପୁର ଓ କେନ୍ଦ୍ରାପଡ଼ାର ବନ୍ୟା ବିପ୍ଟାତ କଥା 
ମୋର ତୁହାଇ ତୁହାଇ ମନେ ପଡୁଛି । ଆମ ପ୍ରଦେଶ କେତେ ଭାଗ୍ୟହୀନ ସତେ ? 
ବୋଧହୂଏ ଆମେ ଏଇ ବନ୍ୟା ଦୂର୍ଭିକ୍ଷରେ ତିଳ ତିଳ ହୋଇ ମରିବାକୁ ଜନ୍ମିଥାଏ । 
ଗୋପଥାନାରେ ବନ୍ୟାର ବିଭୀଷିକା ଯାହା ମୁଁ ଦେଖି ଆସିଲି ତା କଳ୍ପନା କରିହେବ 


୨:୧୯ 


Digitized by PPRACHIN, SOA 


- ଣାaaାଣ୍ଡର ଅଟ 


ନାହିଁ । କେତେ ଛାତ୍ର, କେତେ ଶିକ୍ଷକ, କେତେ ସେଚ୍ଛାସେବୀ ଅନୁଷ୍ଠାନ ବନ୍ୟା, 
ବଢ଼ିରେ କାମ କରୁଛନ୍ତି, କନୁ ଫଳ କଂ ଣ ? ପ୍ରତିବର୍ଷ ସେହି ପ୍ରଳୟଙ୍କରୀ ଦୃଶ୍ୟ... | 
ମୌନରେ ବସିଥ୍‌ବା ଗୋପବନ୍ଧୁଙ୍କ ପାଖରେ ଅଛନ୍ତି ଆଚାର୍ଯ୍ୟ ହରିହର । 
ସୁଖରେ ଦୁଃଖରେ ଦୁଇଜଣ ଯେପରି ପାଖାପାଖି, ସେପରି ଅନ୍ୟ କେହି ନୁହଁନ୍ତି । 
୧୯୧୮ ମସିହା ସତ୍ୟବାଦୀ ସ୍କୁଲ ଆସନ୍ଧ ଅସ୍ତମିତର ସମୟ । ତାଂ ପୂର୍ବ ବର୍ଷ 
ଗୋଦାବରୀଶ ବି.ଟି. ପଢ଼ିବା ପାଇଁ କଲିକତା ଚାଲିଗଲେ | ସେ ଗୋଟିଏ ବର୍ଷ 
ଭିତରେ ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ହୋଇ ପାଶ କଲେ ଓ ସତ୍ୟବାଦୀ 
ଫେରି ଆସିଲେ | ସେ ଖୋର୍ଵା ସୁଲକୁ ପ୍ରଧାନ ଶିକ୍ଷକ ହୋଇ ଯିବାକୁ ଦରଖାସ୍ତ 
କଲେ | ତା'ପରଦିନ କଥା ସତ୍ୟବାଦୀର ଡାକ ବଙ୍ଗଳାରେ ଏକ ପରାମର୍ଶ ମଣ୍ଡଳି 
ବସିଲା ଗୋପବନ୍ଧୁଙ୍କ ନିର୍ଦ୍ଦେଶରେ । ସେଠାରେ ଗୋପବନ୍ଧୁ ଭୋ ଭୋ ହୋଇ 
କାନ୍ଦିଲେ, କିଛି କହି ପାରିଲେ ନାହିଁ । ତାଙ୍କ ମନର ବେଦନା କେହି ଠଉରାଇ 
ପାରିଲେ ନାହିଁ । ହରିହର, କୃପାସିନ୍ଧୁ ଗୋଦାବରୀଶ ଓ ନୀଳକଣ୍ଠ ନୀରବରେ 
ଚାହା ଚାହିଁ ହେଉଥଲେ । ନୀଳକଣ୍ଠ ସାହସ କରି ପଚ଼ାରିଲେ..କ'ଣ ହେଇଛି ? 
ଆମକୁ କୁହନ୍ତୁ । ସମସ୍ୟା କିଛି ଥୁଲେ ସମାଧାନ ଖୋଜିବା | ଗୋପବନ୍ଧୁ ନିରୁତ୍ତର | 
ଶେଷରେ କୃପାସିନ୍ଧୁ କହିଲେ... ଶିକ୍ଷକ ମହଲର ବ୍ୟକ୍ତିଗତ କନ୍ଦଳ ପାଇଁ ଆପଣେ 
ଦୁଃଖିତ । କାହାକୁ କ'ଣ କହିବେ ସେ ଜାଣିପାରୁ ନାହାଁନ୍ତି । ହରିହର ତହୁଁ 
କହିଲେ...ସୁଲର ଅବସ୍ଥା ଭଲ ନାହିଁ ! ପିଲା ସଂଖ୍ୟା କମି ଗଲାଣି । ବିଶ୍ଵବିଦ୍ୟାଳୟ 
ଆଫିଲିଏସନ କାଟିଦେବାରୁ ଅଭିଭାବକ ମହଲରେ ସ୍ତୁଲ ପ୍ରତି ମମତା କମି 
ଯାଉଛି । ନୀଳକଜଣ୍ଡ କଥା ଯୋଡ଼ି କହିଲେ... ଆମ ବିଦ୍ୟାଳୟ ଉପରେ ସରକାର 
ଅସନ୍ଧୁଷ୍ଟ | ଏହାକୁ ବୋମା ତିଆରି କାରଖାନା ବୋଲି ସନ୍ଦେହ କରଛନ୍ତି । 
ଦେଶପ୍ରେମୀ ଯୁବକ ଯେତେ ଏ ବିଦ୍ୟାଳୟରୁ ବାହାରୁଛନ୍ତି, ତାହା ସରକାରଙ୍କ 
ପାଇଁ ସେତେ ବେଶୀ ଅଡ଼ୁଆ ହେଉଛି । ଅସହଯୋଗ ଆନ୍ଦୋଳନର କେନ୍ଦ୍ର ଏହି 
ସ୍କୁଲ ବନିଛି ବୋଲି ସରକାରୀ ଅଭିଯୋଗ | ଛାତ୍ର ସଂଖ୍ୟା କମିଯିବାରୁ ସ୍କୁଲରେ 
ଭୀଷଣ ଅର୍ଥ ସମସ୍ୟା ଲାଗି ରହିଛି । 
ଆଲୋଚୃନା ଫଳରେ ଶିକ୍ଷକମାନେ ଗୋଟାଏ ନିଷ୍ଠରି ନେଲେ । ଠିକଣା 
ହେଲା ଯେ ନୀଳକଣ୍ଟ, ଗୋଦାବରୀଶ ଓ କୃପାସିନ୍ଧୁ- ପ୍ରତ୍ୟେକ ତିନିବର୍ଷ ପାଇ 

ପ୍ରଧାନଶିକ୍ଷକ ରହିବେ । ଗୋଦାବରୀଶ ପହିଲେ ପ୍ରଧାନ ଶିକ୍ଷକ ହେଲେ ! ନୀଳକଣ୍ତ 
ବୋର୍ଡ଼ିଙ୍ଗ ଛାଡ଼ି ନିଜ ଗ୍ରାମ ଶ୍ରୀରାମଚନ୍ଦ୍ର ପୁରରୂ ଯା'ଆସ କଲେ । ଏହି ନିଷ୍ପରି 
ଫଳରେ ଗୋପବନ୍ଧୁଙ୍କର ସମସ୍ତ ଆଶା ଓ ଅଭିଳାଷ ଚୂରମାର ହୋଇଗଲା । 
ସେତେବେଳେ ସେ ପୂରୀରେ ରହୁଥାନ୍ତି । ଦିନେ ଖରାବେଳେ ପୁରୀରୁ 
ସାକ୍ଷୀଗୋପାଳକୁ ବାର ମାଇଲ ବାଟ ଚାଲି ଚାଲି ଆସି ସତ୍ୟବାଦୀରେ ପହଞ୍ଚିଲେ । 
ସେତେବେଳେ ସ୍କୁଲ ବଗିଚ଼ାରେ କ୍ଲାସ ହେଉଥାଏ । ସେ ଚାରିଆଡ଼େ ବୁଲି ଦେଖିଲେ 
ଯେ ଅନେକ କ୍ଲାସ ଖାଲି ପଡ଼ିଚି । ଶିକ୍ଷକ ନାହାନ୍ତି, ପାଠ ପଢ଼ା ହେଉନାହିଁ । କେବଳ 
ଗୋଦାବରୀଶ ଓ ହରିହର କ୍ଲାସ ନେଉଥାନ୍ତି । ସନ୍ଧ୍ୟାବେଳକୁ ଶିକ୍ଷକମାନଙ୍କର 
ବୈଠକ ଡକାହେଲା ! ସେଥୂରେ ନାନା ବିକଳ୍ପ କଥା ଆଲୋଚନା ହେଲା । 
ଆଲୋଚନା ଫଳରେ ପ୍ରଧାନ ଶିକ୍ଷକ ପଦ ଉଠିଯାଇ ସେ ଜାଗାରେ ହରିହରଙ୍କ 
ଆଚାର୍ଯ୍ୟ ପଦ ଦିଆଯାଇ ସର୍ବୋଟ୍ଟ ସ୍ଥାନ ଦିଆଗଲା । ସେଇ ଦିନରୁ ହରିହର ଦାସ 
ଆଚାର୍ଯ୍ୟ ହରିହର ବୋଲାଇଲେ | ସ୍କୁଲ ପାଇଁ ଯେଉଁ ଏକନିଷ୍ଠ ସାଧନା ଓ ନିଷ୍ଠା 
ଦରକାର ତାହା ଗୋପବନ୍ଧୁ ୧୯୨୦ ଅସହଯୋଗ ଆନ୍ଦୋଳନ ବେଳୁ ହରେଇ 
ବସିଥୂଲେ | ଅସହଯୋଗ ଆନ୍ଦୋଳନ ଆରମ୍ଭ ସମୟରେ ଓଡ଼ିଶା ପ୍ରଦେଶ କଂଗ୍ରେସ 
ସଭାପତି ଦାୟିତ୍ଵ ମଧ୍ଯ ମୁଣ୍ଡେଇଲେ । ଆଉ ପ୍ରିୟ ସମାଜ ଖବର କାଗଜ ତାଙ୍କର 
ଧ୍ୟାନର କେନ୍ଦ୍ର ବନିଗଲା । ନୀଳକଣ୍ତ ଏହି ସଂଗୀନ ପରିସ୍ଥିତିରେ ଓଡ଼ିଆ ଓ ତୁଳନାତ୍ମକ 
ଦର୍ଶନ (Oriya cum-Comparative Philosophy )ରେ କେତେ ମାସ 
କଲିକତାରେ ଅଧ୍ୟାପକ ହୋଇଗଲେ ଓ ଫେରିଆସିଲେ । ସେତେବଳକୁ ଓଡ଼ିଶାରେ 
ଅସହଯୋଗ ଆନ୍ଦୋଳନର ସାରଥୀ ଗୋପବନ୍ଧୁ । ଜାତୀୟ ବିଦ୍ୟାଳୟ ଚଳେଇବା 
ପାଇଁ ସେ ନୀଳକଣ୍ଡଙ୍କୁ ସମ୍ବଲପୁର ଓ ଗୋଦାବରୀଶଙ୍କୁ ଚକ୍ରଧରପୁର ପଠେଇଦେଲେ। 
କୃପାସିନ୍ଧୁ ଗଲେ ମିଦିନାପୂରର ବାହାଗୋଡ଼ାରେ ସ୍ତୁଲଟିଏ ଚଳେଇବା ନିମନ୍ତେ । ଜଣକ 
ପରେ ଜଣେ ବନ ବିଦ୍ୟାଳୟର ମୋହ ଛାଡ଼ିଲେ | ବିଛିନ୍ନାଞ୍ଚଳରେ ଓଡ଼ିଆ ଭାଷାର 
ପ୍ରସାର ଓ ପ୍ରଚାର ସେତେବେଳେ ଓଡ଼ିଆ ଜାତୀୟ ଜୀବନରେ ବିଶେଷ ଗୁରୁତ୍ଵପୂର୍ଣ 
ଥୁଲା | ଏହି ପରସ୍ପଥିତିରେ ସତ୍ୟବାଦୀ ସ୍କୁଲ ବନ୍ଦ ହୋଇଗଲା ! 

ସତ୍ୟବାଦୀର ବନ ବିଦ୍ୟାଳୟ ଗୋପବନ୍ଧୁଙ୍କର ଶ୍ରେଷ୍ଠ ସାଧନା ପୀଠ ! 
ଜଣକ ପରେ ଜଣେ ବିଦାୟ ନେବା ପରେ ଗୈରିକ ଅସ୍ତରେଖାର ସାରଥୀ 

ଥୁଲେ କେବଳ ଗୋପବନ୍ଧୁ ଓ ଆଚାର୍ଯ୍ୟ ହରିହର । କିନ୍ତୁ ଲକ୍ଷ ଜନତାର ଆଇଁ 
ଅସହାୟ ବେଦନା ଗୋପପବନ୍ଧୁଙ୍କୁ ଏକ ବିସ୍ତୀର୍ଣ୍ଣ କର୍ମ ବଳୟ ଭିତରକୁ ଟାଣି 
ନେଉଥୂଲା । ସେ ମଧ୍ଯ ବନ ବିଦ୍ୟାଳୟକୁ ସମୟ ଦେଇ ପାରିଲେନି । 

ପଛକୁ ରହିଗଲା ମଣିଷ ତିଆରି କାରଖାନା, ଏକ ଅଲିଭା ସତି 
ଆଦର୍ଶଟିଏ ହୋଇ । ଅତୀତର ସେଇ ସବୁକଥା ଭାବୁଥୂଲେ ନାଳନ୍ଦାର ଗୁରୁ ତିନି 
ଦିନ ତିନି ରାତି ଆମ୍ମ ବିଶ୍ଳେଷଣ କରିବା ମାନସରେ । ବିଦ୍ୟାଳୟର ଆରମ୍ଭରୁ 
ଶେଷ ଯାଏଁ ଗୋଟି ଗୋଟି ହୋଇ ସବୁକିଛି ସ୍କୃତି ପଟରେ ଚିତ୍ର ପରି ଭାସି 
ଯାଉଥଲା | 


ତେର : ମଉଳା ସପ 


ପିଲାଟିକୁ ବଢ଼େଇ କୂଢ଼େଇ ପାଠ ପଢ଼େଇଲା ପରେ ସେ ଯଦି ଅମଣିଷ 
ହୋଇଯାଏ, ତେବେ ତାହା ମନକୁ କାଟେ | ଫୁଲ ବଗିଚ଼଼ାଟିଏ କରି, ସେଥ୍‌ରେ 
ନାନା ରଙ୍ଗର ଫୁଲ ଫଳ ଦେଖିଲେ ମନ ଆନନ୍ଦରେ କୁଣ୍ଢେମୋଟ ହୋଇଯାଏ | 
ଯଦି ସେଇ ପିଲାଟି ଅମଣିଷ ହୋଇଯାଏ, ଯଦି ସେଇ ବଗିଚ଼ାଟି ନଷ୍ଟ ହୋଇଯାଏ, 
କେତେ ମନକୁ ନ ବାଧୁବ କୁହନ୍ତୁ ତ । ସେହିପରି ଆପ୍ରାଣ ଚେଷ୍ଟାକରି ଅନୁଷ୍ଠାନଟିଏ 
ଗଢ଼ି ତାକୁ ହସୁଥବାର ଦେଖିଲ୍ଲା ପରେ ଯଦି ଅନୁଷ୍ଠାନଟି ଅସ୍ତମୁଖକୁ ଚାଲିଯାଏ 
ବଗିଚ଼ାର ମାଳି ଦୁଃଖରେ ମ୍ରିୟମାଣ ହେବା ସାଭାବିକ | 

ସେଇ ଦୂଃଖରେ ପଛକଥା ଭାବି ହୋଇ ଆଖିରୁ ଲୁହ ଗଡ଼ାଉଥ୍‌ଲେ 
ଉତ୍କଳମଣି ଗୋପବନ୍ଧୁ । 

...ସେ ଦିନ ଥୁଲା କୁମାରପୂର୍ଣ୍ଠିମା, ପଣ୍ଡିତ ହରିହରଙ୍କ ଜନ୍ମତିଥ୍‌ । ଅଗଷ୍ଟ 
ମାସ ୧ ୨ ତାରିଖ । ଗୋପବନ୍ଧୁଙ୍କର ଆଦର୍ଶ ମଣିଷ ଶ୍ରୀରାମଚନ୍ଦ୍ର ପୁର ଶାସନର 
ହରିହର ଦାସଙ୍କ ସ୍ୃତି ପାଳନର ଦିନ | ରାମଚନ୍ଦ୍ର ଶିକ୍ଷା ଓ ସଂସ୍କାରର 
ଆଲୋକବରଭ୍ତିକା ଥଲେ ତାଙ୍କ ସମୟରେ । ସେ ଆଉ ଇହଧାମରେ ନାହାନ୍ତି | 
ଏବେ ବି ସେ ଆଦର୍ଶ ସବୁରି ପ୍ରାଣରେ ଜୀବନ୍ତ ହୋଇ ରହିଛି । ତାଙ୍କରି ସ୍କୃତିରେ 
ଶ୍ରୀରାମଚନ୍ଦ୍ର ପୁର ଓ ବିଶ୍ଵନାଥପୁରର ଲୋକେ ସବୁ ମତଭେଦ ଭୁଲି ଏକାଠି 
ହୋଇଛନ୍ତି । ସାକ୍ଷୀଗୋପାଳ ମନ୍ଦିରର ଉତ୍ତର ପଟେ ଛିଡ଼ା କରିଛନ୍ତି ବନ 

ବିଦ୍ୟାଳୟ | ଠିକ୍‌ ମନ୍ଦିରର ପଛପଟେ । ଗୋପବନ୍ଧୁ ମନ୍ଦିର ପରିଚାଳନା 
ସମିତିଠାରୁ ଛୁରିଆନା, ବଟ ଓ ବଉଳ ଗଛର ସ୍ବିଗ୍ଧ ଛାୟାରେ ଦୂଇ ଏକର ଜମି 
ଆଣି ସେଠାରେ ଚାଳ ଛାଆଣି ଘର ଗଢ଼ି ବନ ବିଦ୍ୟାଳୟ ଆରମ୍ଭ କରିଥୁଲେ ! 
ଏହାକୁ କହୁଥ୍ଲେ ଗୁପ୍ତ ବୃନ୍ଦାବନ | ମଧୁସୂଦନ ରାଓଙ୍କ ପରାମର୍ଶରେ 
ସାକ୍ଷୀଗୋପାଳଙ୍କ ଏହି ପବିତ୍ର ସ୍ଥଳରେ ଏକ ମାଇନର ସ୍କୁଲର ଶୁଭ ଦିଆହେଲା । 
ଛୁରିଆନା ବଣର ପ୍ରାକୃତିକ ସୁୂରମ୍ୟ କୋଳରେ ଚାଳଘରଟିଏ ତିଆରି ହେଲା 
ଉଣେଇଶି କଣ ଛାତ୍ର ଓ କେତେଜଣ ଶିକ୍ଷକଙ୍କୁ ନେଇ | ଶ୍ରୀରାମଚନ୍ଦ୍ର ପୁର 
ଭର୍ଣ୍ଣାକୁଲାର ସ୍କୁଲର ପ୍ରଧାନ ଶିକ୍ଷକ ଥୁବା ମଧୁସୂଦନ ମିଶ୍ର ବନ ବିଦ୍ୟାଳୟର 
ପ୍ରଧାନ ଶିକ୍ଷକ ହେଲେ | ଭର୍ଣ୍ଣାକୁଲାର ସ୍କୁଲର ଆସବାବ ପତ୍ର ବି ବନ ବିଦ୍ୟାଳୟକୁ 
ଚାଲି ଆସିଲା | ନିଜେ ଗୋପବନ୍ଧୁ ଶିକ୍ଷକ ଭୁମିକାରେ । ନୀଳକଣ୍ତ ସହିତ ଗୋପବନ୍ଧୁ 
ଶଗଡେ ଇଟା ବୋହିଆଣି ବିଦ୍ୟାଳୟର ଶୁଭାରମ୍ଭ କଲେ ।। ସେ ହେଲେ 
ବିଦ୍ୟାଳୟର ସଂପାଦକ ଓ ପୃଷ୍ଠପୋଷକ । 

ଦେଶକୁ ଦୁର୍ଟତିରୁ ଉଦ୍ଧାରିବା ନିମନ୍ତେ ମହାପୁରଷମାନେ ଜନ୍ମ ନିଅନ୍ତି । 
ଜନତାର ସେବା ଓ ଦିଗଦର୍ଶନ ପାଇଁ ସେମାନଙ୍କର ଧରାବତରଣ ହୁଏ । 
ସେମାନେ ଯୋଗଳଜନ୍ସା ଓ କର୍ମୀ ପୁରୁଷ | ଗୋପବନ୍ଧୁଙ୍କର ଜନ୍ମ ନଅଙ୍କ ଦୁ୍ଭି କ୍ଷର 
ଦଶ ବାର ବର୍ଷ ପରେ | ସେତେବେଳକୁ ଓଡ଼ିଶା ବ୍ରଟିଶ ଶାସନାଧୀନ ଆଉ 
ଖଣ୍ଡ ବିଖଣ୍ଡିତ ହୋଇ ଅତି ଦରିଦ୍ର ଓ ମ୍ରିୟମାଣ ଅବସ୍ଥାରେ ଥାଏ । ଶିକ୍ଷାର 
ଅଭାବରୁ ଲୋକେ ଶାସନ ବ୍ୟଯବସ୍ଥାଠାରୁ ବିଚ୍ଛିନ୍ନ ଥଲେ । ବିଧର୍ମୀମାନଙ୍କର 
କବଳରୁ ଧର୍ମ, ସଂସ୍କୃତିକୁ ରକ୍ଷାକରିବା ନିମନ୍ତେ ସମାଜ ନାନା ପ୍ରକାର କୁସଂସ୍କାର 
ଓ ଅନ୍ଧ ବିଶ୍ନାସରେ ବୁଡ଼ି ରହିଥୂଲା । ଭୟ ଓ ହୀନମନ୍ୟତାରେ ଜୀବନ ଘାରି 
ହେଉଥଲା । | 

ବିଂଶ ଶତାବ୍ଦୀର ପ୍ରଥମ ଦଶକରେ ବାରିଷ୍ଟର ମଧୁସୂଦନ ଦାସ ଓଡ଼ିଶାର 
ତୁଙ୍ଗ ବ୍ୟକ୍ତି ଭାବରେ ଉଭା | ରାଜ୍ୟବାସୀଙ୍କୁ ଉତ୍କଳ ସମ୍ମିଳନୀ ଜରିଆରେ ସଂଗଠିତ 
କରିବାକୁ ସେ ଓଡ଼ିଶାର କୋଣଅନୁକୋଣ ବୁଲି ଓଡ଼ିଶାକୁ ଭାଷା ଭିତ୍ତିରେ ପତନ୍ତ୍ତ 
ପ୍ରଦେଶ ଗଠନ କରିବା ପ୍ରଚେଷ୍ଟାରେ ନିମଗ୍ନ ଥଲେ । ଗୋପବନ୍ଧୁ ତାଙ୍କଠାରୁ 
ଅଣତିରଶ ବର୍ଷ ସାନ । ଓଡ଼ିଶାରେ ଶିକ୍ଷାର ଅଭାବ, ଯୁବ ନେତୃତ୍ବର ଅଭାବ ଓ 

ସଂଗଠନ ତଥା ଜନ ମତର ଘୋର ଅଭାବ ତଥା ନିଃସାର୍ଥପର ଜନସେବା 
ଅଭାବ ବୋଲି ଗୋପବନ୍ଧୁ ହିଁ ପ୍ରଥମେ ବୁଝିଥ୍‌ଲେ । ଏକ ନୀତିନିଷ୍ଠ ଆଦର୍ଶ 
ମଣିଷ ଭାବେ ସେ ନିଜର ପାରିବାରିକ ସଂସ୍କାର, ପରିବେଶ, ସେ ମୁକ୍ତ୍ୟାର 
ରାମଚନ୍ଦ୍ର ଦାସ ତଥୀ ସର୍ଗତଃ ହରିହର ଦାସଙ୍କଠାରୁ ପାଇଥଲେ । କେବଳ 
ଆଦର୍ଶକୂ ଚାହିଁ ରହି ନଥଲେ, ଆଦର୍ଶକୁ କାର୍ଯ୍ୟରେ ପରିଣତ କରିବାର ଅଭୁତ 
ଦକ୍ଷତା ତାଙ୍କ ପାଖରେ ଥୁଲା | ରେଭେନ୍ସା କଲେଜରେ ଛାତ୍ର ଥବା ବେଳୁ ଶିକ୍ଷାରେ 
ଓଡ଼ିଶା କେତେ ଦରିଦ୍ର ତାହା ସେ ଅନୁଭବ କରିଥୁଲେ । ନୀଳଗିରିରେ ଶିକ୍ଷକତା 
କଲା ସମୟରେ ଓ ବାରିପଦାରେ ମୟୂରଭଞ୍ଜ ଜିଲ୍ଲାରେ ଥଲାବେଳେ ସେ ଶିକ୍ଷାର 
ମହତ୍ଵ ଆହୁରି ତୀବ୍ର ଭାବରେ ଅନୁଭବ କରୁଥୁଲେ | 

୧୯ ୦୫ରେ ସଦେଶୀ ଆନ୍ଦୋଳନ ସମୟରେ ସାରା ଦେଶର ଦୃଷ୍ଟି 
ଜାତୀୟ ଶିକ୍ଷା ବ୍ୟବସ୍ମା ପ୍ରତି ଆକର୍ଷିତ ହେଲା । ଫଳରେ ପୁନା ସହରରେ 
ଫରଗୁସନ କଲେଜ ଓ ଦକ୍ଷିଣରେ ଡେକାନ ଏଜ୍ରକେଶନ ସୋସାଇଟି ଗଢ଼ି 
ଉଠିଲା | କାଙ୍ଗଡ଼ାର ଗୁରୁକୂଳ ଆଶ୍ରମ ବି ଏହି ସମୟର | ଓଡ଼ିଶାରେ ଏକ ଜାତୀୟ 
ବିଦ୍ୟାଳୟର ସପ୍ଟ୍ତାଙ୍କ ମନରେ ଲହଡ଼ି ଭାଙ୍ଗୁଥୁଲା । 

ଫଳରେ ଓକିଲାତି ଛାଡ଼ି ବାରିପଦା ଯିବା ପୂର୍ବରୁ ୨୦୦୯ ମସିହା 
ଅଗଷ୍ଟ ମାସ ୧୨ ତାରିଖରେ କୁମାର ପୂର୍ଣ୍ଣିମା ଦିନ ସତ୍ୟବାଦୀରେ ବନବିଦ୍ୟାଳୟ 
ସ୍ଥାପନା କଲେ ଗୋପବନ୍ଧୁ । ପ୍ରାଚ୍ୟ ପାଶ୍ଚାତ୍ୟ ଶିକ୍ଷା ବିଚାରର ସମନ୍ଧଵୟରେ 
ମୂର୍ଭିମାନ ହେଲା ତାଙ୍କର ବହୁ ଦିନର ସପ୍ନ । ଏହି ସପ୍ନ ସେ ଦେଖିଥ୍‌ଲେ ରେଭେନ୍ସା 
କଲେଜରେ ପାଠପଢୁଥଲା ବେଳେ | ୟୁନିଭରସାଲ ଏଜୁକେସନ ଲିଗ୍‌ର କଳ୍ପନା 
ସେଇ ସମୟରୁ । ସେଇ ପରିକଳ୍ପନା ସାକାର ହେଲା ସମୟକ୍ରମେ | ଗୋପବନ୍ଧୁଙ୍କର 
ଆଶା ଥୁଲା ଯେ ନୂଆ ଆଦର୍ଶରେ ଅଭିମନ୍ତ୍ରିତ ନିଃସାର୍ଥପର ଯୁବଗୋଷ୍ଠୀ 
ଜନସେବାରେ ଅନୁପ୍ରାଣିତ ହୋଇ ଓଡ଼ିଶାରେ ଶିକ୍ଷା ବିକାଶ ଦିଗରେ ଆଗେଇ 
ଆସିବେ ଏବଂ ସତ୍ୟବାଦୀ ବିଦ୍ୟାଳୟରେ ଶିକ୍ଷା ଲାଭ କରୁଥୁବା ଛାତ୍ରଗଣ ଏବଂ 
ଶି କ୍ଷକବର୍ଗଙ୍କ ଉଦ୍ୟମରେ ରାଜ୍ୟର ଏହି ଧରଣର ବିଦ୍ୟାଳୟ ଜାଲଭଳି 
ଚାରିଆଡ଼େ ବିଛାଇ ହୋଇଯିବ ! ୟୁନିଭରସାଲ୍‌ ଏଜୁକେଶନ ଲିଗ୍‌ ବା ସାର୍ବଜନୀନ 
ଶିକ୍ଷା ସଂସଦର ଲକ୍ଷ୍ୟ ବିଷୟରେ ତା'ର ମୂଳ ଦଲିଲରେ ଗୋପବନ୍ଧୁ ଉଲ୍ଲେଖ 

କରିଥୁଲେ... For the present the first thing which the League should 
do for accomplishment of its objectives is to start a college at 
some convenient center. When that is due the establishment of 
schools will be easier than now. Thus the college will have a 
number of institutions under its management and the Satyabadi 
School will be the first to be placed under it. ଏହି ସଂଗଠନ ଦେଶରେ 
ସାଧାରଣ ଶିକ୍ଷା, ବୈଷୟିକ ଶିକ୍ଷା, ଉଚ୍ଚ ଶିକ୍ଷା, ମାଧ୍ଯମିକ ଶିକ୍ଷା, ପ୍ରାଥମିକ 
ଶିକ୍ଷା ଓ ନାରୀ ଶିକ୍ଷା ଆଦି ସବୁ ପ୍ରକାର ଶିକ୍ଷାର ବିକାଶ ପାଇଁ ଉଦ୍ୟମ କରିବ ।” 
ବନ ବିଦ୍ୟାଳୟର ଶୁଭ ଅବସରରେ ଗୋପବନ୍ଧୁ ଲିଗର ପ୍ରଥମ ଲକ୍ଷ୍ୟପୂରଣ 
ଅବସରରେ ଦେଶର ଯୁବଗୋଷ୍ଠୀଙ୍କୁ ଅତି ଆବେଗର ସହିତ ଆହ୍ବାନ କରି 
କହିଥ୍‌ଲେ, ‘ଆମ ଦେଶର ପ୍ରଧାନ ଆବଶ୍ୟକତା ଶିକ୍ଷା । ଦେଶରେ ଅଜ୍ଞାନ 
ଅନ୍ଧକାରରେ ସଢୁଥ୍୍‌ବା ଜନ ଜୀବନକୁ ଜ୍ଞାନର ଆଲୋକ ଦେବା ଆମର ପ୍ରଥମ 
କର୍ବ୍ୟ । ଜୀବନ ବ୍ୟାପୀ ଅଜ୍ଞାନ ଅନ୍ଧକାର ବିରୋଧରେ ଲଢ଼ିବାକୁ ହବ ।' 
କେହି ଜଣେ ଶୂଭଦାନ ଉତ୍ସବରେ ସାକ୍ଷୀଗୋପାଳକୁ ଆଦର୍ଶ ବିଦ୍ୟାଳୟ 
ସ୍ଥାପନ କରିବାର କାରଣ ବିଷୟରେ କୌତୁହଳ ବଶତଃ ପଚ୍ାରିଥୂଲେ । ଏ ପ୍ରଶ୍ନରେ 
ଗୋପବନ୍ଧୁ ଅପ୍ରସନ୍ନ ଦିଶିଲେ, ହେଲେ ପ୍ରଶ୍ନକତ୍ତୀଙ୍କୁ ଧୀର ସରରେ କହିଲେ.. 
ସାକ୍ଷୀଗୋପାଳ ଏକ ଏତିହାସିକ ସ୍ଥଳ | ପଞ୍ଚଦଶ ଶତାବ୍ଦୀରେ ଉତ୍କଳର ସମ୍ରାଟ 
ପୁରୁଷୋତ୍ତମଦେବ ଯୁଦ୍ଧରେ ବିଜୟ ଲାଭ କରି ବିଜୟର ସ୍ମାରକୀ ଭାବରେ ଗୋପାଳ 
ବିଗ୍ରହ ଏଠାରେ ସ୍ଥାପନ କରିଥୂଲେ ! ସାକ୍ଷୀଗୋପାଳ ଉତ୍କଳୀୟ ଅସ୍ପିତାର 
କୌସ୍ତୁଭମଣି । ଶୌରର୍ଯ୍ୟବୀର୍ଯ୍ୟର ପ୍ରତୀକ । ତାଂ ଛଡ଼ା ପୁରୀ ଠାରୁ ମାତ୍ର ଏଗାର ମାଇଲ 
ଦୂରରେ ଅବସ୍ଥିତ ସାକ୍ଷୀଗୋପାଳ ପୁରୀ କଲିକତା ରାସ୍ତାରେ ବେଙ୍ଗଲ ନାଗପୁର 
ଲାଇନରେ ରେଳ ଷ୍ଟେସନ ନିକଟରେ ଅବସ୍ଥିତ । ମୋର ଗ୍ରାମ ସୁଆଣ୍ଡୋଠାରୁ ଏହା 
ବେଶୀ ଦୂର ନୁହେଁ । ସବୁଠରୁ ବଡ଼ କଥା ହେଲା ସାକ୍ଷୀଗୋପାଳ ଚାରିପାଖେ ଶାସନୀ 
ବ୍ରାହ୍ମଣଙ୍କର ଶାସନରେ ସାମାଜିକ କୁସଂସ୍କାର ଓ ଅନ୍ଧବିଶ୍ମାସ ଭରି ରହିଛି । ଆମକୁ 
ସାମାଜିକ କୁସଂସ୍କାରର ନାଗଫାଶରୁ ଲୋକଙ୍କୁ ମୁକୁଳେଇବାର ଅଛି । ଏହି ବିଦ୍ୟାଳୟକୁ 
ପ୍ରାଚୀନ ରକ୍ଷଣଶୀଳତା ବିରୋଧରେ ସର ଉତ୍ତୋଳନ କରି ପ୍ରଗତିଶୀଳ ଜୀବନଚୁର୍ଯ୍ୟାର 

ପରି ପ୍ରସାର କରିବାକୁ ହେବ । ମୋର ଗୁରୁ ପଣ୍ଡିତ ହରିହରଙ୍କ ସ୍କୃତିର ଜୀବନ୍ତ ରୂପ 

ଏହ ବଦ୍ଯାଳୟ । ତାଙ୍କ ଗ୍ରାମ ଶ୍ରୀରାମଚନ୍ଦ ପୁର ଏଇ ବଦ୍ଯାଳୟ ନକଟରେ । 
ସତ୍ୟବାଦୀ ସ୍କୁଲ ବୂୃକର ଚତୁର୍ଥ ପୃଷ୍ଠାରେ ମଧ୍ଯ ଉଲ୍ଲେଖ ଥିଲା.. ‘ Association of 
the glory and heroism of ancient Orissa gather around the local 
presiding deity Satyabadi Sakhigopal who was brought from 
Kanjiverum to Orissa as a booty by the powerful Odia 
King Purusottama Dev in the fifteenth Century.’ 


ଚଉଦ : ସଜଳ ସ୍କୃତି 


ମରମକୁ ବାଧୂଲେ ମନ ବାଟକାଟେ ଅତୀତକୁ | ଅତୀତ ମଣିଷର ଅତି 
ପ୍ରିୟ । କାରଣ ଅତୀତ ଚିରନ୍ତନ, ଏହା ବଦଳେ ନାହିଁ । ବିଶ୍ଵସ୍ତ ସହଚ଼ର: ହୋଇ 
ଆମ ପାଖେ ପାଖେ ରହିଥାଏ । ବନ ବିଦ୍ୟାଳୟର ଗୈରିକ ଅସ୍ତରେଖା ଗୋପବନ୍ଧୁଙ୍କ 
ମନ ଆକାଶକୁ ଦୂଃଖାଚ୍ଛନ୍ନ କରି ରଖିଥୂଲା | ମନେ ପଡୁଥିଲା ବନ୍ଧୁମାନଙ୍କ ଗହଣରେ 
ବନବିଦ୍ୟାଳୟର ଭୁମି ପୂଜନର କଥା... ନୀଳକଣ୍ଡ ବିଦ୍ୟାଳୟର ଶୁଭଦାନ 
ଉତ୍ସବରେ ସକ୍ରିୟ ଭାବେ ଯୋଗ ଦେଇଥ୍‌ଲେ ¦ ଗୋପବନ୍ଧୁ ରେଭେନ୍ସା କଲେଜର 
ଛାତ୍ର ଥଲାବେଳେ ନୀଳକଣ୍ଠ ପୁରୀ ଜିଲ୍ଲା ସ୍ବୁଲରେ ନବମ ଶ୍ରେଣୀର ଛାତ୍ର । 
ହରିହର ବି କଲେଜରେ ପଢୁଥାନ୍ତି । ୧୯୦୪ ମସିହାର କଥା | ଗୋପବନ୍ଧୁ, 
ନୀଳକଣ୍ଡ, ହରିହର ଓ ଅନନ୍ତ ମିଶ୍ର ଏକତ୍ର ଭାର୍ଗବୀ ନଦୀ କୂଳରେ ସରକାରୀ 
ଚାକିରି ନ କରିବା ଲାଗି ଶପଥ ନବାର ସ୍ୃତି ଅମଳିନ ହୋଇ ରହିଥ୍‌ଲା । ନୀଳକଣ୍ଡ 
କଲିକତାରେ ଏମ.ଏ. ପାସ୍‌ କରି ୧୯ ୧୧ରେ ବନ ବିଦ୍ୟାଳୟର ପ୍ରଧାନ ଶିକ୍ଷକ 
ଭାବେ ଯୋଗ ଦେଲେ ! ପରବର୍ଷ ମାଇନର ସ୍କୁଲକୁ ହାଇସ୍କୁଲ କରିବାର ଉଦ୍ୟମ 
ହେଲା । ସେହି ବର୍ଷ ପ୍ୟାରୀମୋହନ ଏକାଡ଼େମୀରୁ ଆସି ସତ୍ଯବାଦୀ 
ବନବିଦ୍ୟାଳୟରେ ଯୋଗଦେଲେ ହରିହର ଦାସ । ତା'ପରେ ଏମ.ଏ. ପାଶ୍‌ 
କରି ୧୯ ୧୩ରେ ଆସିଲେ ଗୋଦାବରୀଶ । ତାଂ ପରବର୍ଷ କୃପାସିନ୍ଧୁ ମିଶ୍ର 
ଆସିଲେ | ଏମାନେ ସମସ୍ତେ ଉଚ୍ଚ ଶିକ୍ଷିତ, ବଡ଼ବଡ଼ ସରକାରୀ ବୃତ୍ତିର ପ୍ରଲୋଭନ 
ଏଡ଼ି ସଳନ୍ପ ବେତନରେ ନୀତି ଓ ନିୟତ ସହ ପାଠ ପଢ଼େଇଲେ, ଯେଉଁ କଥା 

ବନବିଦ୍ୟାଳୟର ଶିକ୍ଷକବର୍ଗଙ୍କର ବୈଶିଷ୍ଟ୍ୟ । ଏହି ସେବକ-ଶିକ୍ଷକବର୍ଗ 
ଗୋପବନ୍ଧୁଙ୍କର ଆଦର୍ଶ ବିଦ୍ୟାଳୟର ପରିକଳ୍ଧନାକୁ ସାକାର କରିଥଲେ | ସମସ୍ତେ 
ଥୁଲେ ପଶ୍ଡତ, ସାହିତ୍ୟାନୂରାଗୀ ସେବାବ୍ରତୀ । ଜାତୀୟ ଚେତନାର ରୂପକାର, 
ସେବାପ୍ରାଣ । ବନ ବିଦ୍ୟାଳୟର ମୁକ୍ତାକାଶ ପାଚ୍ୟ ପାଶ୍ଚାତ୍ଯର ସମନ୍ସୟରେ 
ମଣ୍ଡିତ ଶିକ୍ଷା ପଦ୍ଧତି ଓ ଉଚ୍ଚ ଶିକ୍ଷିତ ପଣ୍ଡିତ ମାନଙ୍କ ନିଃସାର୍ଥପର ଶିକ୍ଷାସେବା 
କେବଳ ଓଡ଼ିଶାରେ ନୁହେଁ, ସାରା ଭାରତରେ ଓ ବିଦେଶ ମାଟିରେ ଏକଦା 
ଆଲୋଡ଼ନ ସୃଷ୍ଟି କରିଥୂଲା | ଦୂରଦୁୂରାନ୍ତର ଅଭିଭାବକମାନେ ସେମାନଙ୍କର 
ପିଲାମାନଙ୍କୁ ବନ ବିଦ୍ୟାଳୟରେ ପଢ଼େଇବା ଏକ ଗୌରବାବହ କାର୍ଯ୍ୟଭାବେ 
ବିବେଚନା କରୁଥଲେ |! ଟମାସ ଆର୍ନଲଡ଼ ତେତିଶ ବର୍ଷ ବୟସରେ ପ୍ରଧାନ 
ଶିକ୍ଷକ ହୋଇଥ୍‌ବାର ଉଦାହରଣ ଗୋପବନ୍ଧୁଙ୍କ ସ୍ପୃତି ପଟରେ ଉଙ୍କି ମାରୁଥୁଲା ! 
ଶିକ୍ଷକତାକୁ ସାରତ୍ଵିକ ଭାବରେ ସଂପାଦନ କରିବା କଷ୍ଟକର ବ୍ୟାପାର | ବହୁ କଷ୍ଟ 
ସୀକାର ଓ ସାଧନା ସାପେକ୍ଷ | ସତ୍ୟବାଦୀର ଶିକ୍ଷକମାନଙ୍କର ଏହା ଅନୁଭବର 
କଥା | ଏହା କେବଳ ଗୋପବନ୍ଧୁଙ୍କର ତ୍ୟାଗପୂତ ଜୀବନ ଓ ସୁପରିଚାଳନା 
ପାଇଁ ସମ୍ଭବ ହୋଇଥଲା ¦! ଗୋଦାବରୀଶ ଯେଉଁଦିନ ଏଠାରେ ଶିକ୍ଷକ ଭାବରେ 
ଯୋଗଦେଲେ, ସେଦିନ ଏକ ସାଗତ ସଭାରେ ସେ କହିଥୂଲେ...ମୋତେ ସେ 
ଦିନ ଆଉ ଥରେ ବ୍ରତ ହେଲାପରି ଲାଗିଲା | ମୋ ଆଖିରୁ ଅବିରତ ଲୁହ ବୋହି 
ଯାଉଥାଏ । ମାତ୍ର ମୁଁ ପାଟି ଫିଟେଇ କିଛି କହି ପାରିଲି ନାହିଁ । କେବଳ ଯେଉଁ 
ଗୁରୁ ଦାୟିତ୍ଵ ମୁଣ୍ଡେଇବାକୁ ଯାଉଥୁଲି, ତା' ଭାରରେ ମୋ ମୁଣ୍ଡ ବାଜି ଯାଉଥାଏ | 

୧୯୧୨ ମସିହା ବନବିଦ୍ୟାଳୟର ଜୀବନରେ ଏକ ଦୁଃସମୟ | ଏକ 
ଅଚ଼ାନକ ବ୍ରିପତ୍ତି ପଡ଼ିଲା । କିଛି ଦୁଷ୍ଟଲୋକ ବିଦ୍ୟାଳୟର ନୂଆ ଚାଳଘର 
ପୋଡ଼ିଦେଲେ ! ସାମାଜିକ କୁସଂସ୍କାର ବିରୋଧରେ ଆହ୍ବାନ, ଶାସନୀ ବ୍ରାହ୍ମଣଙ୍କ 
ଆଗରେ ନୀଳକଣ୍ଡ ନିଶ ରଖିବା ଓ ଜାତିଭେଦ ହୀନ ଫ୍ରି ଭୋଜନ, ବ୍ରାହ୍ମଣ 
ସମାଜର ରକ୍ଷଣଶୀଳତା ଗ୍ରହଣ କରି ପାରିଲା ନାହିଁ । ସକାଳ ଓଳି ପାଠପଢ଼ା 
ସରିଲା | ଉପରବେଳା ନିଆଁ ଲାଗିଲା । ଆସବାବପତ୍ର “ସମେତ ଲାଇବ୍ରେରୀ, 
ସିବୁ କିଛି ପୋଡ଼ି ଭସ୍ମ ହୋଇଗଲା । ସେତେବେଳକୁ ଗୋପବନ୍ଧୁ ବାରିପଦାରେ । 
ଖବର ପାଇ ଧାଇଁ ଆସିଲେ । ସ୍କୃତିର ପାଉଁଶ ଗଦାଙ୍କୁ ଚାହିଁ ସେ କହିଲେ.. 

ଏଥ୍‌ପୀଇଁ ଦୁଃଖ କାହିଁକି ? ମଙ୍ଗମୟ ଭଗବାନଙ୍କର ଇଚ୍ଛା ପିଲାମାନେ 
କୋଠାଘରେ ପାଠ ପଢ଼ନ୍ତୁ । ତାଙ୍କର ଉତ୍ସାହଭରା ବଚ଼ୃନରେ ପୁଣି ସାହସ 
ଫେରିଲା । ନଡ଼ିଆ ବାହୁଙ୍ଗାରେ ଛାମୁଡ଼ିଆ ତଳେ ଯଥାରୀତି ପାଠପଢ଼ା ଚଲିଲା | 
ତାଂ ପରଦିନ ବିଦ୍ୟାଳୟ କାନ୍ଧ ପବନରେ ପଡ଼ିଗଲା । ଦୂର୍ଦମନୀୟ ଇଛାଶକ୍ତି 
ବଳରେ ପୁଣି କୋଠାଘର ଠିଆ ହେଲା | ବିଭିନ୍ନ ସୂତ୍ରରୁ ସାହାଯ୍ୟର ସୁଅ ଛୁଟିଲା | 
ଇଟା ପଡ଼ିଲା । ଗଡ଼ଜାତରୁ କାଠ ଆସିଲା | ଛାତ୍ର ଓ ଶିକ୍ଷକମାନେ ଶ୍ରମଦାନ 
କଲେ | ସେହି ବର୍ଷ ବିଦ୍ୟାଳୟର ଛାତ୍ର ସଂଖ୍ୟା ବଢ଼ିଲା ୩୦୦ କୁ...| 
ଏମିତି ଭାବେ ଚାଲିଥିବା ବେଳେ କିଏ ଜଣେ ଚିଠିଟିଏ ଦାଶେ ଆପଣେଙ୍କ 
ହୋଟ ବଖୁରୀ ଭିତରକୁ ପଠେଇ ଦେଲା | ଚିଠିଟି ଲେଖିଥ୍‌ଲେ ଲୋକ ସେବକ 


ସମାଜର ପ୍ରତିଷ୍ଠାତା ଲାଲା ଲାଜପତ ରାୟ । 
ପନ୍ଦର : ରଥ ରାଧାନାଥ 


ଗୋପବନ୍ଧୁ ହଜାରୀବାଗ ଜେଲରୁ ଫେରି ରାଧାନାଥ, ଲିଙ୍ଗରାଜ ପ୍ରଭୃତିଙ୍କ 
ସହ କଥାହେଲେ | ତାଙ୍କ ଅନୁପସ୍ଥିତିରେ ସମାଜକୁ ଚଳେଇ ରଖୁଥୁବାରୁ ସମସ୍ତଙ୍କୁ 
ଧନ୍ୟବାଦ ଦେବା ସହିତ କହିଲେ.. ମତେ ସମାଜ ବିଷୟରେ ଆହୁରି ଚିନ୍ତା କରିବାକୁ 
ପଡ଼ିବ । ଏବେ ତ ଏହା ଲୋକ ସେବକ ସମାଜ ଦ୍ଵାରା ପରିଚ଼ାଳିତ ହେବ । ସମଗ୍ର 
ଓଡ଼ିଶାକୁ ଆଖି ଆଗରେ ରଖି ସମାଜକୁ ପ୍ରସ୍ତୁତ ହେବାକୁ ହେବ । ମୁଁ ତ ଏବେ 
ମୁକ୍ତ ମତେ ନିଜେ ସମାଜକୁ ଦେଖିବାକୁ ହେବ । 

ସମାଜ ଖବର କାଗଜକୁ ଗୋପବନ୍ଧୁ ୧୯୨୫ ମସିହା ଜାନୁଆରୀ 
ମାସରେ ସାକ୍ଷୀଗୋପାଳରୁ ସତ୍ୟବାଦୀ ପ୍ରେସ ପୁରୀ ସହରକୁ ଉଠେଇ ନେଲେ | 
ସମାଜର ସଂପାଦନା ଓ ପ୍ରକାଶନର ଦାୟିତ୍ଵ ନିଜେ ଦେଖିଲେ । ସତ୍ୟବାଦୀ 
ବିଦ୍ୟାଳୟର ଶିକ୍ଷକ ଓ ଛାତ୍ରମାନେ ଆବାକାବା ହେଲେ | କେହି କେହି ଏହାର 
କାରଣ କ”ଣ ବୋଲି ଆଲୋଚନା କରୁଥ୍‌ଲେ ମଧ୍ଯ ସାହସ କରି ମୁହଁ ଉପରେ 
ଗୋପବନ୍ଧୁଙ୍କୁ ପଚ଼ାରି ପାରୁ ନଥ୍‌ଲେ । ପୁରୀକୁ ଯିବାର ଠିକ୍‌ ପୂର୍ବଦିନ ବିଦ୍ୟାଳୟର 
ଶିକ୍ଷକ ଓ ଛାତ୍ରମାନଙ୍କୁ ଗୋପବନ୍ଧୁ ଡାକି କହିଲେ.. “କାହିଁକି ପ୍ରେସ ଏଠାରୁ 
ପୁରୀ ଉଠି ଯାଉଛି, ସେ ପ୍ରଶ୍ନ ଆପଣମାନଙ୍କ ମନରେ ଉଠିପାରେ | ତା'ର 

କାରଣ ଯେଉଁ ଆଦର୍ଶ ଓ ଲକ୍ଷ୍ୟ ନେଇ ବନ ବିଦ୍ୟାଳୟ ଚାଲିଥୁଲା ତାହାକୁ 
ଜୀବନର ବ୍ୟସ୍ତ ବହୁଳତା ଭିତରେ ମୁଁ ରକ୍ଷା କରିପାରିଲି ନାହିଁ । ବିଦ୍ୟାଳୟର 
ସେ ଆଦର୍ଶ ଓ ସେ ଲକ୍ଷ୍ୟ ଆଉ ନାହିଁ | ୧୯୧୦ ରୁ ୧୯୨୦ ଦଶ ବର୍ଷ ସମୟ 
ବନ ବିଦ୍ୟାଳୟ ତା'ର ଆଦର୍ଶର ବର୍ଣ୍ଣବିଭାରେ ସାରା ଓଡ଼ିଶା ଓ ଭାରତ ବର୍ଷକୁ 
ଆଲୋକିତ କରିଥ୍ଲା । ଏବେ ତାହା ନାହିଁ । ଆପଣମାନେ ନିଜ ବାଟରେ, 
ନିଜ ବୁଦ୍ଧି, ନିଜ ବିଚାରରେ ତାହାକୁ ଗୋଟିଏ ସାଧାରଣ ସ୍କୁଲ ଭାବେ ତାକୁ 
ବଞ୍ଚେଇ ରଖିଛନ୍ତି । ବିଦ୍ୟାଳୟ ପାଇଁ ସତ୍ଯବାଦୀରେ ମୋର ଉପସ୍ଥିତି ଆଉ 
ଅବଶ୍ୟମ୍ଭାବୀ ନୁହେଁ । ଦ୍ବିତୀୟ କଥା, ମୁଁ ଆଜି ପାଟଣାରେ ତ କାଲି ପୂରୀ ବା 
କଟକରେ । ମୋ କର୍ମକ୍ଷେତ୍ର ଆଉ ସତ୍ୟବାଦୀ ହେବା ସମ୍ଭବ ନୁହେଁ | ସବୁଠାରୁ 
ମୁଖ୍ୟ କଥା ଓଡ଼ିଶାରେ ଗତ ବର୍ଷଠାରୁ ବଢ଼ି, ମରୁଡ଼ି ଲାଗି ରହିଛି | ପୁରୀରେ 
ରହି ସରକାରୀ କଳ ସହିତ ସଂପର୍କ ରଖି ମତେ ସେଥୁପାଇଁ କାମ କରିବାକୁ 
ହେଉଛି । ସମାଜ ନାଆଁରେ କେଶବାସ୍‌ ଲାଗି ରହୁଛି । ଅସହଯୋଗ ଆନ୍ଦୋଳନ 
ଓ ଅହିଂସା ବାଉାଁର ଅଧକ ପ୍ରସାର ହେବା ଦରକାର । ତେଣୁ ସମାଜ ସମ୍ବାଦ 
ପତ୍ର ଏଣିକି ପୁରୀରୁ ପ୍ରକାଶ ପାଇବ ।” 

ପୁରୀର ପଥୁରିଆ ସାହିକୁ ସତ୍ୟବାଦୀ ପ୍ରେସ ଉଠିଗଲା । 

ସତ୍ୟବାଦୀରୁ ପୁରୀକୁ ସତ୍ୟବାଦୀ ପ୍ରେସ ଓ ସମାଜର ପ୍ରକାଶନ 
ଉଠେଇ ନବା ଦିନଟି ଗୋପବନ୍ଧୁଙ୍କ ଜୀବନର ଏକର ଦୂଃଖଦ ଦିନ ଥୁଲା | ଗତ 
କେଇଦିନ ହେଲା ସମାଜ ତାଙ୍କର ସମଗ୍ର ଚିନ୍ତା, ଚେତନାକୁ ଆଚ୍ଛନ୍ନ କରି 
ରଖିଥୂ୍ଲା | ସବୁରି ଅଲକ୍ଷ୍ୟରେ ସେ ଭାବୁଥ୍‌ଲେ, ୧୯୧୯ ମସିହାର ସେହି 
ଆଶ୍ମିନ ମାସ ଶୁକୃପକ୍ଷ ବିଜୟା ଦଶମୀ ଦିନର କଥା | ସାପ୍ତାହିକ ସତ୍ୟବାଦୀରେ 
ଲେଖାଥ୍ଲା.. “ସମାଜ ନାମରେ ଖଣ୍ଡିଏ ସାପ୍ତାହିକ ପତ୍ର କୁମାର ପୂର୍ଣ୍ଣିମା ଦିନ 
ସତ୍ୟବାଦୀ ପ୍ରେସରୁ ବାହାରିବ । ଏଥ୍‌ରେ ଦେଶର ଅବସ୍ଥା ଓ ନାନାଦି ହିତକର 
ପ୍ରସ୍ତାବର ଆଲୋଚନା ହେବ । ରଜା, ପ୍ରଜା, ରୟତ, ଜମିଦାର, ମହାଜନ, 
ଖାତକ, କୃଷକ, ବ୍ୟବସାୟୀ, ଶିକ୍ଷକ, ଛାତ୍ର, ମାଲିକ, ମଜୁରିଆ, ଶିଳ୍ପୀ, 
ଶ୍ରମଜୀବୀ ପ୍ରଭୃତି ସକଳ ଶ୍ରେଣୀର ଲୋକଙ୍କ ପ୍ରୟୋଜନୀୟ ବିଷୟ ଏଥୁରେ 

ରହିବ । ସହର, ମଫସଲ, ଦେଶ ବିଦେଶର ସମ୍ବାଦମାନ ଏଥୁରେ ବାହାରିବ । 
ବିଶେଷତଃ ପଲ୍ଲୀଗ୍ରାମର ବାସିନ୍ଦାଙ୍କର ଗୁହାରି, ଅଭାବ ଅଭିଯୋଗମାନ ପ୍ରକାଶିତ 
ହେବ ... |” 
ଗୋପବନ୍ଧୁ ଥଲେ ସମାଜର ପ୍ରଥମ ସଂପାଦକ, ସତ୍ୟବାଦୀ ତ୍ରିପାଠୀ 
ଏହାର ପରିଚ଼ାଳକ । ୧୯୧୯ ଅକ୍ଟୋବର ମାସରେ ରାଧାନାଥ ରଥ ସିଂହଭୁମିରୁ 
ତାଙ୍କର ଚାକିରି ଛାଡ଼ି ସମାଜର ସହମ୍ୟାନେଜର ହୋଇଆସିଲେ । କୃପାସିନ୍ଧୁ ମିଶ୍ର 
ଓ ସତ୍ୟବାଦୀର ଶିକ୍ଷକ ତଥା ଛାତ୍ରମାନେ ସମାଜ କାମରେ ସହଯୋଗ 
କରୁଥିଲେ | ଓଡ଼ିଶାର ଖବର କାଗଜ ବୋଲି ବିଶେଷ କିଛି ନଥୁଲା ! ୧୮ ୬୯ରେ 
ଗୌରୀଶଙ୍କର ରାୟଙ୍କ ଉତ୍କଳ ଦୀପିକା ଠାରୁ ଓଡ଼ିଶାର ସମ୍ବାଦ ପତ୍ରର ଅୟମାରମ୍ଭ | 
୧୯୧୩ ମସିହାରେ ଶଶୀ ଭୁଷଣ ରଥଙ୍କ ପୃଷ୍ଠପୋଷକତାରେ ଓ ଗୋପବନ୍ଧୁଙ୍କ 
ଉଦ୍ୟମରେ ଆଶା ନାମକ ଏକ ସାପ୍ତାହିକୀ ବ୍ରହ୍ମ ପ୍ୂରରୁ ଗୋପବନ୍ଧୁଙ୍କ ସଂପାଦନରେ 
ବାହାରୁଥିଲା | ଏହା ମୁଖ୍ୟତଃ ଏକ ସାହିତ୍ୟ ପତ୍ର ଥଲା | ବିହାର-ଓଡ଼ିଶା କାଉନସିଲ 
ସଭ୍ୟ ଥୂଲାବେଳେ ଗୋପବନ୍ଧୁ ସମ୍ବାଦ ପତ୍ରର ଅଭାବ ଗଭୀର ଭାବରେ ଅନୁଭବ 
କରୁଥ୍‌ଲେ | ସେଇ ସମୟରେ ଅସହଯୋଗ ଆନ୍ଦୋଳନ ଓ ଜାଲିୱାନାବାଗ 
ହତ୍ୟାକାଣ୍ଡର ଲୋମହର୍ଷଣକାରୀ ଘଟଣା ଘଟିଥୁଲା | 
 ...ସମାଜ ବିରୋଧରେ ମାନହାନି ମକଦ୍ଦମା କଥା ଗୋପବନ୍ଧୁଙ୍କର 
ମନେ ପଡ଼ିଯାଉଥୂଲା । ସମାଜରେ ପାରିକୂଦ ପୋଲିସ ଜୁଲମ ସଂପର୍କର କଥା | 
ଖଲିକୋଟରୁ ପାରିକୁଦକୁ ଆସୁଥୁ୍‌ବା ଜଣେ ତେଲୀ ମହାଜନକୁ ଚୋରି 
ଅଭିଯୋଗରେ ପୋଲିସ ଧରିଲା | ସେ ଟଙ୍କା ଲାଞ୍ଚ ଦେଇ ଉଦ୍ଧାର ପାଇଲା ବୋଲି 
ସମାଜରେ ଖବର ବାହାରିଥୂଲା । ପୋଲିସ ତରଫରୁ ଏ ସମ୍ବାଦର ପ୍ରତିବାଦ 
ମଧ୍ଯ ସମାଜରେ ବାହାରି ଥୁଲା | ସମାଜ ଏହି ସମ୍ବାଦ ଉପରେ ସଫେଇ ଦେଇ 
ପରେ ଲାଞ୍ଚ ଦେବାକଥା ମିଛ ବୋଲି ପ୍ରକାଶ କରିଥୂଲା | ଏହା ସତ୍ତ୍ଵେ ବି କେଶ୍‌ 
ହୋଇଥ୍‌ଲା | 
ସେଇସବୁ ପଛକଥା ଗୋପବନ୍ଧୁ ଭାବି ଚାଲିଥୂୁଲେ । ସମାଜ ଓ 
ସତ୍ୟବାଦୀ ପ୍ରେସ ଆରମ୍ଭର କଥା | ସେତେବେଳେ ଗୋପବନ୍ଧୁଙ୍କ ହାତରେ 
ଯଥେଷ୍ଟ ସମ୍ବଳ ନଥୁଲା | କାଉନସିଲରୁ ମିଳୁଥବା ପଇସାରୁ ସେ ଷୋଳଶହଟଙ୍କା 


୨୩୦ 


Digitized by PPRACHIN, SOA 


ଚଣା ଣ୍ଡ ଅଟ 


ସଞ୍ଚି ରଖି ସତ୍ୟବାଦୀ ଆଣିଥୂଲେ | ସେ ପଇସାତକ ବୁଜୁଳା ବାନ୍ଧି ନିଜ ମୁଣ୍ଡ 
ତଳେ ରଖି ରାତିରେ ଶୋଇଥୂଲେ । ସେ ପଇସା ତାଙ୍କ ମୁଣ୍ଡତଳ୍ପ ଚୋରି 
ହୋଇଗଲା | ଏହି ଗଟଣାରେ ସେ ଅତି ଦୂଃଖୀ ହେଲେ ମଧ୍ଧ ଭାଙ୍ଗି ପଡ଼ିନଥୂଲେ । 
ପୁଣି ଷୋଳଶହ ଟଙ୍କା ଯୋଗାଡ଼ କରି ସେ ବନ ବିଦ୍ୟାଳୟର ଶିକ୍ଷକ ପୁରୀ 
ନିବାସୀ ସତ୍ୟବାଦୀ ତ୍ରିପାଠୀଙ୍କ ପାଖକୁ ପଠେଇଥୂଲେ । ଏମାର ମଠର ମହନ୍ତ 
ମହାରାଜ ଗଦାଧର ରାମାନୁଜ ଦାସଙ୍କଠାରୁ ତାଙ୍କ ମଦନ ମୋହନ ପ୍ରେସଟିକୁ 
କିଣି ଶଗଡ଼ ଗାଡ଼ିରେ ସେଇଟିକୁ ସାକ୍ଷୀଗୋପାଳକୁ ଆଣିଥୂଲେ ସତ୍ୟବାଦୀ 
ତ୍ରିପାଠୀ | ସତ୍ୟବାଦୀ ସ୍କୁଲର ଏକ ଚାଳଘରେ ପ୍ରେସ ପଡ଼ିଲା ଓ ସମାଜ ସାପ୍ତାହିକ 
ସମ୍ବାଦପତ୍ର ପ୍ରକାଶ ପାଇଲା | 

୧୯ ୧୯ ମସିହା ଅକ୍ଟୋବର ୯ ତାରିଖ ବିଜୟା ଦଶମୀ ସମାଜର ଜନ୍ମ 
ଦିବସ । ସମାଜର ନାମକରଣ ନେଇ କୌତୁହଳ ଦେଖା ଯାଇଥଲା ¦ ରାଧାନାଥ 
ରଥ ଏ କଥା ବୁଝାଇବାକୁ ଯାଇ କହିଥିଲେ... ସଂ ସହିତ ଅର୍ଥରେ, ଲୋକମାନଙ୍କ 
ସହିତ, ସେମାନଙ୍କ ନେଇ । ମା” ଅର୍ଥ ମାଟି, ଦେଶକୁ ନେଇ ଏବଂ ଜଂ' ଅର୍ଥ 
ଜନତା ବା ଜନସମୂହକୁ ନେଇ | ଦେଶ ଓ ଜନତାର ସୁଖ, ଦୁଃଖ ଓ ସମସ୍ୟାର 
ଉତଦ୍ମାପନ ଓ ସମୀକରଣ ନିମନ୍ତେ ସମାଜ ଖବର କାଗଜର ଜନ୍ମ | 

ପୁରୀର ପଥୁରିଆ ସାହିରେ ସତ୍ୟବାଦୀ ପ୍ରେସ ଆରମ୍ଭ ହେଲା | 
ସଂପାଦକ ଗୋପବନ୍ଧୁ, କୃପାସିନ୍ଧୁ ମିଶ୍ର ଯୁଗ୍ଧ ସଂପାଦକ ଓ ସତ୍ୟବାଦୀ ତ୍ରିପାଠୀ 
ପ୍ରଥମ ମ୍ୟାନେଜର । ପରେ ରାଧାନାଥ ରଥ ମ୍ୟାନେଜର ହେଲେ | ଚାରି ପୃଷ୍ଠାର 
ସମାଜ ସମ୍ବାଦ ପତ୍ର, ପ୍ରତ୍ୟେକ ପୃଷ୍ଠାର ଆକାର କୋଡ଼ିଏ ଇଞ୍ଚରେ ପନ୍ଦର ଇଞ୍ଚ, 
ଦାମ ଥୁଲା ବାର୍ଷିକ ଏକ ଟଙ୍କା ପଚ଼ାଶ ପଇସା ବା ପ୍ରତି ଖଣ୍ଡର ମୂଲ୍ୟ ଥୁଲା ତିନି 
ପଇସା । ପ୍ରତି ପୃଷ୍ଠାରେ ତିନୋଟି ସ୍ତମ୍ଭ ରହୁଥୂଲା | ଏହି ଦୈନିକ ସମ୍ବାଦ ପତ୍ରକୁ 
ଆହୁରି ଆଗକୁ ନେବାକୁ ହେବ ବୋଲି ଗୋପବନ୍ଧୁଙ୍କ ଭିତରେ ଏକ ପ୍ରତିଜ୍ଞାଶୀଳ 
ମନନ ଶକ୍ତି ଜାଗ୍ରତ ହେଉଥଲା | ସେଇ ଦିଗରେ ସେ ଚିନ୍ତା କରିବାକୁ ଲାଗିଲେ । 

...କେବଳ ପାରିକୁଦ ସମ୍ବାଦ ନୁହେଁ, ତା ପୂର୍ବରୁ୧୯୨୧- ୧୯୨୨ 
ରେ କନିକା ରାଜାଙ୍କ ଲୋମହର୍ଷଣକାରୀ ଅତ୍ୟାଚାରର କଥା ମଧ୍ଯ ଭାବୁଥ୍‌ଲେ ! 
ସମାଜରେ ଏହି ଅତ୍ୟାଚାର ବିଷୟରେ ଅନେକ ସମ୍ବାଦ ବାହାରୁଥୂଲା । ସେଥପାଇଁ 


୨୩୧ 

ରାଜାଙ୍କ ତରଫରୁ ତାଙ୍କ ନାମରେ ମାନହାନି କେଶ୍‌ ହୋଇଥୂଲା। ସେ ସେଇ 
ବର୍ଷ ମେ ମାସରେ ନରେନ୍ଦ୍ର ପୋଖରୀରୁ ଗୋଧୋଇ ଘରକୁ ଫେରୁଥ୍ବା ବେଳେ 
କଟକ ଜିଲ୍ଲା ମାଜି ଷ୍ଟେଟଙ୍କ ତରଫରୁ ପୋଲିସ ତାଙ୍କ ଗିରଫ କରିଥଲା | ହାତରେ 
ହାତକଡ଼ା ପଡ଼ିଥୂଲା । ସେ କଟକ ଜେଲରେ ରହିଲେ । ତାଙ୍କ ସୁଆଣ୍ଡୋ ଘର, 
ସତ୍ୟବାଦୀ ବନ ବିଦ୍ୟାଳୟ ଓ ପୁରୀ ଆଶ୍ରମ ଆଦି ପୋଲିସ ଖାନତଲାସ 
କରିଥୂଲା ! 
ଏମିତି ଅନେକ କଥା ଭାବୁଥିଲା ବେଳେ ରାଧାନାଥ ଆସି ପହଞ୍ଚିଲେ । 
ତାଙ୍କୁ ଗୋପବନ୍ଧୁ ଚାହିଁଲେ । ରାଧାନାଥ ସତ୍ୟବାଦୀ ପ୍ରେସକୁ କଟକ ଉଠାଇନବା 
ବିଷୟରେ ଜାଣିବାକୁ ଚାହିଁଲେ । 
ଗୋପବନ୍ଧୁ ପ୍ରଶ୍ନ କଲେ...କାହିଁକି କଟକକୁ ସମାଜ ଉଠେଇ ନବା କଥା 
ତୁମେ ଭାବୁଛ, ତାହା ମୁଁ ଜାଣିବାକୁ ଚାହେଁ | 
ରାଧାନାଥ ଏ ବିଷୟରେ ଆଗରୁ ଭାବିଥ୍‌ବାରୁ ଉତ୍ତର ଦେଇ କହିଲେ.. 
ଏହା ପଛରେ ମୋର ଦୀର୍ଘଦିନର ଅନୁଭୁତି ଅଛି, ମୁଁ ଗତ ଆଠ ବର୍ଷ ହେବ ମ୍ୟାନେଜର 
ଓ ପରେ ସହ ସଂପାଦକ ଭାବରେ କାମ କରୁଛି | ଆପଣ ହଜାରିବାଗ ଜେଲରେ 
ଦୁଇବର୍ଷ ରହିବା ବେଳେ ମୁଁ ମଧ୍ଯ ଅଛି । ମୁଁ ଦୁଇ ତିନୋଟି କଥା କହିବାକୁ ଚାହୁଁଛି । 
ପ୍ରଥମତଃ ସମାଜର ଖବର ପକ୍ଟା ଓ ବିଶ୍ଵାସନୀୟ ହେବା ଦରକାର ! ସମାଜର 
ସାମ୍ବାଦିକମାନେ ସତ୍ୟ ଖବର ନ ଦେବାରୁ ସମାଜ ନାମରେ ବାରମ୍ବାର କେଶ୍‌ 
ହୋଇଛି । ତୃତୀୟରେ ଲୋକେ ଖବର ପାଇଁ ସମାଜକୁ ଚାହିଁଥାନ୍ତି । ଆପଣ ତ 
ଆସିଗଲେଣି । ଏଥର ସଂପାଦନା ଦାୟିତ୍ସ ନିଜେ ନିଅନ୍ତୁ । ସମାଜର ଏଣିକି ଦୈନିକ 
ସଂସ୍କରଣ ବାହରୁ । ଫଳରେ ଏହାର ଆର୍ଥିକ ଅବସ୍ଥା ମଜଭୁତ ହୋଇପାରିବ । 
...ହଁ, ଆପଣ ଯାହା ଭାବିଛନ୍ତି, ତାହା ଉଚିତ ବୋଲି ମୋର ହୃଦବୋଧ 
ହୋଇଛି । ତେବେ ସମାଜକୁ ଦୈନିକ କରିବାକୁ କିଛି ସମୟ ଲାଗିବ । ଆଗ 
ପୁରୀରୁ କଟକକୁ ସତ୍ୟବାଦୀ ପ୍ରେସ ଉଠାଇ ଅଣାଯାଉ । ଆଉ ମୁଁ ନିଜେ ସମାଜକୁ 
ଦେଶାମୂୁବୋଧ, ସାମାଜିକ ସମତା ଓ ସାମାଜିକ ସଂସ୍କାର ଭିତ୍ତିରେ ଗଢ଼ିବି । 
ଏଥୁରେ ଆଉ ବିଳମ୍ବ କରିବା ଠିକ୍‌ ନୁହେଁ ବୋଲି ଗୋପବନ୍ଧୁ କହିଲେ । 


୨୩୨ 

୧୯ ୨୭ ମସିହା ଜୁଲାଇ ମାସ ୨ ତାରିଖରେ ସତ୍ୟବାଦୀ ପ୍ରେସ କଟକର 
ନିମଚଉଡ଼ିରେ ଅବା ସ୍ଵଶୀଲ କୁମାର ପାଲିତଙ୍କ ଭଡାଘରକୁ ଉଠିଗଲା ! ସମାଜ 
ଏଣିକି ଓଡ଼ିଶାର ରାଜନୈତିକ କେନ୍ଦ୍ର କଟକରୁ ପ୍ରକାଶିତ ହେଲା । ଆଚାର୍ଯ୍ୟ 
ହରିହରଙ୍କ ଜାଗାରେ ପ୍ରେସର ମୁଦ୍ରାକାର ଓ ପ୍ରକାଶକ ହେଲେ ଲିଙ୍ଗରାଜ ମିଶ୍ର | 
ତେଣିକି ଓଡ଼ିଶାର ବନ୍ୟା ଓ ମରୁଡ଼ି ପ୍ରତି ସମାଜ ପରିପୂର୍ଣ୍ଣ ଭାବରେ ଧ୍ୟାନ ଦେଲା । 

ସମାଳ ଓଡ଼ିଆ ସାମ୍ବାଦିକତା କ୍ଷେତ୍ରରେ ଏକ କ୍ରାନ୍ତି ବା ବିପୃବର 
ସଂବାହକ ରୂପେ ଉଦାହେଲା | ଅନଗ୍ରସର ଓଡ଼ିଶାରେ ସାମ୍ବାଦିକତା କ୍ଷେତ୍ରରେ 
ସମାଜ ନୂତନ ଉଚ୍ଚମାନ ସୃଷ୍ଟି କଲା । ମାନବିକତା ଓ ସ୍ପଷ୍ଟବାଦିତା ଧାରାରେ 
ନିର୍ଭୀକ ଭାବରେ ସଳଚ୍ଛ ଓ ସତ୍ୟ ସମ୍ବାଦ ପରିବେଷଣ ନିମନ୍ତେ ଗାଁ ଗହଳିଠାରୁ 
ଆରମ୍ଭ କରି ସହର ବଜାର ପର୍ଯ୍ୟନ୍ତ ଏହାର ଲୋକପ୍ରିୟତା ବଢୁଥଲା ! 


a j=) 

ଷଷ୍ଠ ପର୍ବ : ଦୁରଯ୍ଯୋଗର ବେଳ 
୧୯୨୫-୨୬ 


ଶ୍ୟାମଳ ବେଣୁର ଆକର୍ଣଣରେ 
ରାଇ ବିନୋଦିନୀ ଉନ୍ମାଦିନୀ ଭଳି 
ତୁମେ ଛୁଟିଯାଅ ପ୍ରଳୟପୟୋଧୀ ଜଳକୁ । 


ଏକ : ପ୍ରାକୃତିକ ବିପାକ 


ଗୋପବନ୍ଧୁ ୧୯ ୨୪ ମସିହା ଜୁନ୍‌ ମାସରେ ହଜାରିବାଗ ଜେଲରୁ ଖଲାସ 
ହୋଇ ଜନ୍ମ ମାଟିକୁ ଫେରି ଆସିଥାନ୍ତି । ସେହି ସମୟରେ ପାଣିପାଗ ବିଗିଡ଼ି ଗଲା । 
ଜୁନ୍‌ ମାସ ମଝି ରଜ ସଂକ୍ରାନ୍ତିଠାରୁ ବର୍ଷାର ଆଗମ ହେବ ବୋଲି ଚାଷୀକୁଳ ଚାହିଁଥାନ୍ତି | 
ମୌସୁମୀ ପ୍ରବାହ କିଛି ଦେଖାଗଲା ନାହିଁ । ଜୁନ୍‌ ଗଲା, ଜୁଲାଇ ମାସ ବି ଗଲା, ଅଗଷ୍ଟ 
ଅଧା ହେଲା । ବର୍ଷାର ଚିହ୍ନ ବର୍ଣ୍ଣ ନାହିଁ । ନାଳ, ନଦୀ ଓ ପୋଖରୀର ଜଳସ୍ତର 
କମିଗଲା | ଲୋକେ ପ୍ରମାଦ ଗଣିଲେ । ମରୁଡ଼ି ଓ ଦୁର୍ଭିକ୍ଷ ଆଁ କରି ଛିଡ଼ାହେଲା | ଏହି 
ଅବସ୍ଥାରେ ଗୋପବନ୍ଧୁ ରିଲିଫ ଯୋଗେଇବା ଆରମ୍ଭ କରିଦେଲେ । ହେଲେ ପୂରୀ ଓ 
କଟକ ଜିଲ୍ଲାର ବ୍ୟାପକ ଅଞ୍ଚଳକୁ ସମ୍ଭାଳିବା ସହଜ ନୂହେଁ ବୋଲି ମନେକରି ସେ 
ଗାନ୍ଧିଙ୍କ ପାଖକୁ ଚିଠି ଲେଖି ଓଡ଼ିଶା ସଂପର୍କରେ ଅବଗତ କଲେ । ମହାମ୍ବା ଅଗଷ୍ଟ 
୨୨ ତାରିଖରେ କଟକରେ ପହଞ୍ଚିଲେ। ସେ ଗୋପବନ୍ଧୁଙ୍କ ସହିତ କେତେଗୁଡ଼ିଏ 
ଗ୍ରାମ ବୂଲି ଦେଖିଲେ । ଲୋକେ କଙ୍କାଳସାର,ସତେ ଯେପରି ମୃତ୍ୟୁକୁ ସେମାନେ 
ଅପେକ୍ଷା କରି ରହିଛନ୍ତି ବୋଲି ୟଙ୍ଗ ଇଣ୍ଡିଆରେ ଲେଖିଲେ ଗାନ୍ଧିଜୀ । ତା ସହିତ 
ଲେଖ୍ଲେ..ଲୋକେ ଏତେ ନିର୍ଜୀବ ଓ ଅଳସୁଆ ଯେ ଉଠି କାମକରିବା ସେମାନଙ୍କ 
ପକ୍ଷରେ ସମ୍ଭବ ନୁହେଁ । ଶ୍ରମ ବିମୁଖତା ଲୋକଙ୍କ ଦୂର୍ଘଶାର କାରଣ । ଯେତେବେଳେ 
ଲୋକେ ଦାନା, କନା ଖୋଜୁଥଲେ, ତାଙ୍କ ପାଖରେ ଖାଇବାକୁ ଖାଦ୍ୟ ନାହିଁ, 
ସେତେବେଳେ ଭାଷଣ ବା ଉପଦେଶରେ କ୍ଷୁଧ୍ତଙ୍କର ପେଟ ତ ପୁୂରେନି । ଅନ୍ୟ 


୨୩୪ 

ଉପାୟ ନପାଇ ଗୋଫବନ୍ଧୁ ଓଡ଼ିଶାର ଦୁର୍ଭିକ୍ଷ କଥା ସି.ଏଫ.ଆଣ୍ଡ୍ୟଜଙ୍କୁ ପତ୍ର ଲେଖି 
ଜଣେଇଲେ ଓ ପରେ ନିଜେ ଯାଇ ଆଖ୍ତ୍ୟୁଜଙ୍କୁ ଭେଟିଲେ । ଉଭୟଙ୍କ ମଧ୍ଯରେ ଓଡ଼ିଶା 
ବିଷୟରେ ଟିକିନିକି ଆଲୋଚନା ହେବା ପରେ ଆଞ୍ଡ୍ୁଜ୍‌ ସାହେବ ୟଙ୍ଗ ଇଣ୍ଡିଆରେ 
“ଏ କ୍ରାଏ ଫ୍ରମ୍‌ ଓଡ଼ିଶା’ ଶୀର୍ଷକ ଏକ ଲେଖା ପ୍ରକାଶ କଲେ | ସେହି ସାକ୍ଷାତ ବିଷୟରେ 
ମଧ୍ଯ ଆଣ୍ଡ୍ୟୁଜ୍‌ ଲେଖିଥ୍‌ଲେ... ମୁଁ ଚୀନ୍‌, ବର୍ମା ଓ ମାଳୟରୁ ଫେରିବା ପରେ ବହୁ 
ଲୋକଙ୍କୁ ସାକ୍ଷାତ କରିଛି, ପଣ୍ଡିତ ଗୋପବନ୍ଧୁ ସେମାନଙ୍କ ମଧ୍ଯରୁ ଅନ୍ୟତମ | ସେ 
ଏଇ ମାତ୍ର ରୋଗରୁ ଉଠିଥ୍‌ଲେ,ତେଣୁ ଖୁବ୍‌ ପାଣ୍ଡର ଓ ବିଷଣ୍ଡ ଦେଖା ଯାଉଥ୍‌ଲେ । 
ସେ ଯେତେବେଳେ ଓଡ଼ିଶାର ମରୁଡ଼ି କଥା ବର୍ଣ୍ଣନା କରୁଥଲେ, ତାଙ୍କ ଆଖ ଅଶ୍ରପୂର୍ଣ୍ 
ହୋଇ ଯାଉଥଲା । ଆଖ୍ଡୁଜ୍‌ କିଛି ସାହାଯ୍ୟର ବ୍ୟବସ୍ଥା କଲେ । ବିଳମ୍ବରେ ହେଲେ 
ମଧ୍ଯ ଭଲ ବର୍ଷା ହୋଇଗଲା, କିନୁ ବିଲ ବାଡ଼ିରେ ଫସଲ ସବୁ ନଷ୍ଟ ହୋଇଯାଇଥ୍‌ଲା | 

ପ୍ରକୃତିର ଗତି ଅପ୍ରତିହତ ଏବଂ ଅକଳନୀୟ | ମରୁଡ଼ି ପରେ ୧୯୨୫ 
ମସିହା ଜୁନ୍‌ ମାସରେ ପାଣିପାଗ ହଠାତ୍‌ ବଦଳି ଗଲା ! ସାତଦିନ କାଳ ମୂଷଳ 
ଧାରାରେ ବର୍ଷା ହେଲା | ପୂରୀ ଜିଲ୍ଲାରେ ବନ୍ୟାର ତାଣ୍ଡବ ଲୀଳା ଆରମ୍ଭ ହୋଇଗଲା ! 
ବର୍ଷା ଜୁନ୍‌ ମାସରୁ ଆରମ୍ଭ ହୋଇ ଅଗଷ୍ଟ ମାସ ଯାଏଁ ଲାଗି ରହିଲା | 

ଗୋପବନ୍ଧୁ ଏହାର ସମ୍ମୁଖୀନ ହେବା ପାଇଁ ଆଚାର୍ଯ୍ୟ ହରିହରଙ୍କ ସହ 
ବନ୍ୟାଞ୍ଚଳ ବୂଲି ଲୋକଙ୍କର ଦାରୁଣ ଅବସ୍ଥା ଦେଖିଲେ । ଗାଁ ଗଣ୍ଡା ପାଣିରେ ବୁଡ଼ି 
ରହିଥୂଲା । ଗୋଟିଏ ଗାଁରୁ ଅନ୍ୟ ଗାଁକୁ ଯିବା ଆସିବା କରିବା କଷ୍ଟକର | ବିଲରେ 
ଫସଲ ନଥୁଲା । ଘରରେ ଖାଇବା ପାଇଁ କିଛି ନଥୁଲା । ଖାଦ୍ୟ ଅଭାବରୁ ଶହ ଶହ 
ଗାଇଗାରୁ ମରି ପଡ଼ିଥିଲେ । କିଛି କିଛି ଚୂଡ଼ା ଚାଉଳ ଓ ରନ୍ଧା ଖାଦ୍ୟ ଶକ୍ତି ମତେ 
ଗୋପବନ୍ଧୁ ଯୋଗେଇ ଦେଇଥ୍‌ଲେ। ପୁରୀରେ ବନ୍ୟା ସାହାଯ୍ୟ ନିମନ୍ତେ ସେ ଏକ 
ସଭା କଲେ | ଫଳରେ ମଠ ମନ୍ଦିର ଓ ଧନୀଲୋକମାନେ ସାହାଯ୍ୟର ହାତ 
ବଢ଼େଇଲେ । ବିଭିନ୍ନ ବନ୍ୟାକ୍କୀଷ୍ଟ ଇଲାକାରେ ସାହାଯ୍ୟ କେନ୍ଦ୍ରମାନ ଖୋଲିଲା । ପୁରୀ 
ଜିଲ୍ଲା ପାଇଁ ଗୋଟିଏ ବନ୍ୟା ସାହାଯ୍ୟ କମିଟି ଗଢ଼ାଗଲା ¦ ଲୋକଙ୍କର କ୍ରୟ ଶକ୍ତି ବୃଦ୍ଧି 
କରିବା ନିମନ୍ତେ ଗୀଆରେ ଗାଁଆରେ ସୂତାକଟା ଓ ଲୁଗା ବୁଣା କାର୍ଯ୍ୟକ୍ରମ ଚାଲୁହେଲା ! 
ବଙ୍ଗଳାର ଖଦୀ ପ୍ରତିଷ୍ଠାନରୁ ତୂଳା ଆସିଲା | ସୂତା କଟା ଓ ଲୁଗାବୁଣାରେ ଲୋକଙ୍କର 
ରୋଜଗାର ବଢ଼ିଲା ! ପୂର୍ବ ବର୍ଷ ମରୁଡ଼ି ପଡ଼ିଥୂଲା । ଅନ୍ଧ ବିହୁନେ ଲୋକେ ବହୁତ 

ଦୁଃଖ କଷ୍ଟ ପାଇଥୂଲେ । ଆଞ୍୍ୁଜ୍‌ ଗୋପବନ୍ଧୁଙ୍କ ଡାକରେ ସତ୍ୟବାଦୀରେ ଆସି 
ପହଞ୍ଚିଲେ । ଗୋପବନ୍ଧୁ ସେତେବେଳକୁ ଶିରପୀଡ଼ା ରୋଗରୁ ଉଠୁଥଲେ ! ସେ ଅତି 
ବିଷଣ୍ଠ ଦିଶୁଥ୍‌ଲେ । ଓଡ଼ିଶାର ମରୁଡ଼ି କଥା ଜଣେଇଲା ବେଳେ ତାଙ୍କ ଆଖୁ ଲୁହ ଛଳ 
ଛଳ ହୋଇ ଥାଉଥ୍‌ଲା। ହେଲେ ସେ ବିଶ୍ନାସ ହାରି ନଥୁଲେ | ମଣିଷର ଚେଷ୍ଟା ଓ 
ସାମର୍ଥ୍ୟ ଉପରେ ତାଙ୍କର ଯଥେଷ୍ଟ ବିଶ୍ାସ ଥଲା । ବିକଳ ହୋଇ ସେ କହୁଥାନ୍ତି... 
ବିଲରେ ଧାନ ଗଛ ଠିଆ ହୋଇଛି, ହେଲେ ଧାନ ନାହିଁ ଗଛରେ ! ବିଲବାଡ଼ିରେ 
ଆଉ କିଛି କଅଁଳିବାର ନାହିଁ । ଗାଇଗୋରୁଙ୍କ ଅବସ୍ଥା କହିଲେ ନ ସରେ | ଅସରାଏ 
ବର୍ଷା ଜଗନ୍ନାଥଙ୍କ କରୁଣାରୁ ହେଲେ ଅବା ଦି'ଅଣୀ ଅଂଶରେ ଫସଲ ବଞ୍ଚିଯାଅନ୍ତା । 
ସେତିକିବେଳେ ଗାନ୍ଧିଜୀ ଠକ୍ଟର ବାପାଙ୍କୁ ଓଡ଼ିଶାର ଦୁର୍ଭିକ୍ଷ ଅଞ୍ଚଳ ବୁଲି ସାହାଯ୍ୟ 
ସହାନୂଭୂତିର ବ୍ୟବସ୍ଥା କରିବା ନିମନ୍ତେ ପଠେଇଲେ | ଆଣ୍ଡ୍ୟୁଜ୍‌ ବି ସତ୍ୟବାଦୀରେ 
ପହଞ୍ଚିଲେ | ଗୋପବନ୍ଧୁ ତାଙ୍କୁ ସଙ୍ଗରେ ନେଇ କ୍ଷତିଗ୍ରସ୍ତ ଇଲାକା ବୁଲିବାକୁ ବାହାରିଲେ । 

ଆଣ୍ଡ୍ୟୁଜ୍‌ ତାଙ୍କୁ ଅନୁରୋଧ କରି କହିଲେ...ଆପଣ ଅତି ଦୁର୍ବଳ ହୋଇ 
ପଡ଼ିଛନ୍ତି । କିଛି ଦିନ ବିଶ୍ରାମ ଆପଣଙ୍କ ଏକାନ୍ତ ଦରକାର । ସିଏ କି ବିଶ୍ରାମ ନବା 
ଲୋକ । ଲୋକେ ଖାଦ୍ୟ ବିନା ଡହଳ ବିକଳ ହେଉଥୂବା ବେଳେ, ତାଙ୍କର ବିଶ୍ରାମ 
କାହିଁ ? ଯାହାହେଉ, ମରୁଡ଼ି ସାହାଯ୍ୟ ଆସି ପହଞ୍ଚିଲା | ତା ସାଙ୍ଗକୁ ଅସରାଏ ବର୍ଷା 
ବି ହୋଇଗଲା । କେତେକାଂଶରେ ଶସ୍ୟ ରକ୍ଷା ହୋଇଗଲା ! 


ଦୁଇ : ଆଖ୍୍ୟୁଜ ସାହେବ 


.୧୯୨୫ ମସିହା | ସେତେବେଳେ ବର୍ଷାରତୁରେ ପୁରୀ, ' କଟକ, 
କେନ୍ଦ୍ରାପଡ଼ା ଓ ଯାଜପୁର ଜିଲ୍ଲାର କେତେକ ଅଞ୍ଚଳ ବରାବର ବନ୍ୟାଗ୍ରସ୍ତ ହେଉଥଲା | 
ବର୍ଷାଦିନେ ଅତିରିକ୍ତ ବର୍ଷାରୁ ବନ୍ଯା ଓ ବୃଷ୍ଟିହୀନତା କାରଣରୁ ଏହି ସବୁ ଅଞ୍ଚଳ 
ମରୁଡ଼ିରେ ବି ପିଡ଼ୀତ ହେଉଥଲା | ମାସ ମାସ ଧରି ଧାନଗଛ ପାଣି ତଳେ ରହି 
ପଚ଼଼ିଯାଉଥଲା | ମରୁଡ଼ିରେ ଧାନଗଛ ଜଳ ଅଭାବରୁ ଶୁଖି ଜଳି ଯାଉଥଲା [ 
ଜଳସେଚୃନ ବ୍ୟବସ୍ଥା ନଥୁଲା ବା ବନ୍ୟା ନିୟନ୍ତ୍ରଣର ବ୍ୟବସ୍ଥା ମଧ୍ଯ କିଛି ନଥୁଲା | 
ଅଭାବ ଅନାଟନ ବେଳେ ସରକାରୀ ସାହାଯ୍ୟ ନାମକୁ ମାତ୍ରୟ ସେଥ୍‌ରେ କାହାରି 
ପେଟ ପୁରୁନଥୂଲା ବା ତାହା ସମସ୍ତଙ୍କ ପାଖରେ ପହଞ୍ଚ୍‌ ନଥଲା | ମରୁଡ଼ି ଓ ବନ୍ଯା 

ପରିସ୍ଥିତିକୁ ସରକାର ସହଜରେ ସ୍ୀକାର ବି କରୁ ନଥଲେ । ସେ ସମୟରେ 
ଗୋପବନ୍ଧୁଙ୍କ ବ୍ୟତୀତ ଆଉ କେହି ଚାନ୍ଦାଭେଦା ସଂଗ୍ରହ କରିକି ବନ୍ୟା 
ସାହାଯ୍ୟଦେବା ଦେଖା ଯାଉନଥ୍ଲା । 

ପୁରୀ ଜିଲ୍ଲାର ଭୟଙ୍କର ବନ୍ଯା ତାଙ୍କୁ ବିବ୍ରତ କଲା । ଗୋପବନ୍ଧୁ 
ବନ୍ୟାଗ୍ରସ୍ତ ଅଞ୍ଚଳ ବୁଲି ଖବର ସଂଗ୍ରହ କରି ସମାଜରେ ତା'ର ବିବରଣୀ ଦେଇ 
ଜନ ସଚେତନତା ସୃଷ୍ଟି କରୁଥୁଲେ । ସାହାଯ୍ୟ ସଂଗ୍ରହ ନିମନ୍ତେ ଏକ ବନ୍ଯା 
ସାହାଯ୍ୟ କମିଟିକୁ ସଚଳ କଲେ | ପୁରୀ ସହରରେ ବନ୍ୟା ଦୂର୍ଗତି ନିରାକରଣ 
ନିମନ୍ତେ ସଭା ସମିତି ସେ ଆୟୋଜନ କଲେ | ଫଳରେ ଲୋକ ଚିତ୍ତରେ 
ସହାନୁଭୂତି ଓ ଅନୁଦାନର ବାର୍ତୀ ପ୍ରସରି ଗଲା । ହଜାର ହଜାର ଲୋକ 
ଗୋପବନ୍ଧୁଙ୍କ ଡାକରାରେ ସଭାରେ ହାଜର ହେଲେ | ସଭାରେ ଉପସ୍ଥିତ ଲୋକେ 
ଯେ ଯାହା ସାଧ୍ଯମତେ ଅର୍ଥ ସାହାଯ୍ୟ ଓଜାଡ଼ି ଦେଲେ । ଥରକର କଥା ଗାଁ 
ଗହଳର ବିଧବା ବୂଢ଼ୀଟିଏ ତାଙ୍କ ହାତର ପିତଳ ଚୁଡ଼ି ଆଠପଟ ଗୋପବନ୍ଧୁଙ୍କ 
ପାଦତଳେ ଥୋଇଦେଇ ଲୋତକଭରା ନୟନରେ କହିଲା... ବାପ, ମୁଁ ଶୁଣୁଚି, 
ନଇ ପ୍ରବଳ ମାତିଚ୍ି । ଗାଁ ଗଣ୍ଡା କେତେ ଭାସି ଯିଇଚ୍ରି । ଲୋକେ ସର୍ବସ୍ବ ହରେଇ 
ଦାଣ୍ଡର ଭିକାରୀ । ମୁଁ ଗରିବ ଲୋକ, ଆଉ କଂ ଣ ଦେଇ ପାରିବି ? ଏ ପିତଳ 
ଚୁଡ଼ି ମୋର । ତା'ର ଦାମ୍‌ ଛଦାମେ ହବନି | ଏହାକୁ ଘେନା କର । କାହାର 
କାମରେ ନାଗିଲେ ମୋ ଜୀବନ ଧନ୍ୟ ହବ ।” ଗୋପବନ୍ଧୁ ଏହି ଘଟଣାରେ 
ବିଗଳିତ ହୋଇ ମହିଳା ଜଣଙ୍କ ତଳୁ ଉଠେଇ ତାଙ୍କ ହାତ ଧରି ଉପସ୍ଥିତ 
ଲୋକମାନଙ୍କୁ ଚାହିଁ କହିଲେ... ଆପଣମାନେ ଦେଖନୁ, ଏ ପିତଳ ଚୁଡ଼ି ସୁଦାମାର 
ଖୁଦ ଭଜା । କିଏ କହିଲା ଆମ ଭିତରେ ଭା ନାହିଁ ? ସହାନୂଭୂତି ନାହିଁ, ଦାନ 
ଦକ୍ଷିଣା ନାହିଁ ? ଏ ପିତଳ ଚୂଡ଼ି ମୋ ଜୀବନର ଶ୍ରେଷ୍ଠ ଉପଲବ୍ଧି । ଗୋପବନ୍ଧୁ 
ଏହା କହିଲା ବେଳେ ତାଙ୍କ ନେତ୍ରରୁ ଅବିରଳ ଅଶ୍ରୁଧାର ବହୁଥୂଲା | ସେ କଇଁ କଇଁ 
ହୋଇ କାନ୍ଦୁଧଲେ କୋମଳ ଶିଶୁପରି । ତାଙ୍କର କାନ୍ଦରେ ସମଗ୍ର ଜନତା ଅଭିଭୂତ 
ହୋଇ କାନ୍ଦୁଥଲେ । ଟଙ୍କା, ସୁନା ଅଜାଡ଼ି ହୋଇ ପଡ଼ିଲା ଗୋପବନ୍ଧୁଙ୍କ ଥାଳରେ । 

ସଂଗୃହୀତ ଅନୁଦାନ ସାହାଯ୍ୟରେ ଅଭୁକ୍ତ ବନ୍ଯା ପୀଡ଼ିତଙ୍କୁ ଦାନା 
ଯୋଗାଇ ଦିଆଗଲା । ଘର ମରାମତି ଓ ଥଇଥାନ ପାଇଁ ଅର୍ଥ ସାହାଯ୍ୟ ଅଭାବୀ 

ଲୋକେ ପାଇଲେ । ଦେଖାଗଲା, ଉଚ୍ଚ ଜାତିର ଲୋକେ ମର୍ଯ୍ୟାଦା ଜଗି ସାହାଯ୍ୟ 
କେନ୍ଦ୍ରକୁ ଆସୁ ନାହାନ୍ତି । ସେମାନଙ୍କ ଘରର ଘରଣୀମାନେ ଚିରାଫଟା ପିନ୍ଧି 
ବାହରକୁ ଆସିଲେ ନାହିଁ । ଏହା ଉପଲବ୍ଧୁ କରି ଗୋପବନ୍ଧୁ ସେମାନଙ୍କର ନୈତିକତା 
ଓ ସଂକୋଚୃ ନିବାରଣ ନିମନ୍ତେ ସେମାନଙ୍କୁ ସୂତା କାଟିବାକୁ ଅରଟ ଯୋଗେଇ 
ଦେଲେ ! କଲିକତାର ଖଦୀ କେନ୍ଦ୍ରରୁ ତୁଳା ମଗେଇ ସେମାନଙ୍କୁ ଦେଲେ ଓ 
ସେମାନଙ୍କର ସୂତାକୁ ବଜାରରେ ବିକ୍ରି କରି ସେ ପଇସା ତାଙ୍କ ପାଖରେ ପଇଠ 
କଲେ । ଏହା ସହିତ ସେ ସମସ୍ତଙ୍କୁ କହୁଥୂଲେ...ଜୀବନ ଯଦି ଥ୍ବରେ ଭାଇ 
ପାତିବା ନାହିଁ ହାତ, ଯଦିବା କେବେ ଅଭାବ ହୁଏ ଚୁଡ଼ା, ଚାଉଳ ଭାତ | 

ଦୀର୍ଘ ସାତଦିନ କାଳ ସେ ବନ୍ୟା ଦୁର୍ଗତ ଅଞ୍ଚଳରେ କଟାଇଲେ । 
ଖଜୁରିଆ ମୁକାମରୁ ରତୁଚ଼ିରା ନଦୀ ବାଟେ ସେ ତାଙ୍କ ସେଚ୍ଛାସେବକଙ୍କ ସହିତ 
ଯାଇ ଶିରୁଳିରେ ପହଞ୍ଚିଲେ । ଗ୍ରାମର ଅବସ୍ଥା ଶୋଚନୀୟ ଥୁବାର ଦେଖିଲେ । 
ଭୋକ ବିକଳରେ ଛୋଟ ଛୋଟ ପିଲାମାନେ ଲଙ୍ଗଳା ହୋଇ ହାତ ପାତି ବୂଲୁଥୁଲେ | 
କଙ୍କାଳସାର ଦେହରେ କେତେ ଲୋକ ଝୁଲୁଥଲେ । ଦେହରେ ମାଉଁସ ପଳେ 
ନାହିଁ, ଖାଲି ହାଡ଼ମାଳ । ଶିରୁଳିର ଭୋକିଲା ଲୋକଙ୍କୁ ଦାନା ଯୋଗେଇ ଦେଇ 
ସେଠାରେ ଏକ ଅନୁଛତ୍ର କେନ୍ଦ୍ର ସେ ଖୋଲିଲେ | ତା'ପରେ ପରାଖଣ୍ଡ, ଖମାର ଓ 
ଗୋଲାପଡ଼ାରେ ପହଞ୍ଚି ସେଇଭଳି ଅବସ୍ଥା ଦେଖିଲେ । ଏଗୁଡ଼ିକ ପାଇକ ଓ ବାଉରୀ 
ବସ୍ତି । ନିଜ ଘର ପାଖରେ ହାତ ପାତିବା ଲଜାକର ମନେ କରି ଅନେକ ଲୋକ 
ଘରଦ୍ବାର ଛାଡ଼ି କୁଆଡ଼େ ପଳେଇଥୂଲେ | ଘରେ କେବଳ ସ୍ତ୍ରୀଲୋକ ଗୁଡ଼ିଏ । ସେଇ 
ନଇରେ ନଇରେ ସେମାନେ ଯାଇ ଚିଲିକା କୂଳର ଗ୍ରାମ, ବ୍ରହ୍ମଗିରି, ତଳମାଳ, 
ନୂଆପଡ଼ା, ଶୀକରପୁର, ବାଲିପୁଟ, ମଣ୍ଡପଡ଼ା, ରଣପଡ଼ା, ଜଗନ୍ନାଥପୂର, କଙ୍କଡ଼ା 
ଢ଼ିପ,ଓ ଜଗଦଲପୁର ଆଦି ଗ୍ରାମରେ ସାହାଯ୍ୟ ବିତରଣ କଲେ | ତା'ପର ତିନିଦିନ 
ସେମାନେ କାଣ୍ଡଗୋଦା, ବନ୍ଧମୁଣ୍ଡା ନୀଳକଣ୍ଡପୁର, ପାରିକୂଦ, କରମଳା, 
ଭୋଇପଡ଼ା, ପୋଡ଼ାପଦର, ବହୁ ପଡ଼ା, ହରିପୁର, ଜମିଲଗୋଡ଼ା, ଶାସନ, କାଣ୍ଡ 
ଗୋଡ଼ା, ନୂଆ ଗାଁ, ଗୋଷପୁର, ଗୋବିନ୍ଦପୁର, ଗୋଦରପଦା, କରପଡ଼ା, ବୌଦଙ୍ଗ, 
ତିମିରଶେଣା, ବାଲି ପୋଖରୀ, ସାହୁପଡ଼ା, ରାଇକେରା, ଅଇନପୁର, ଚଶ୍ଡପଦା, 

ବାଣ୍ଡି ଫେରିଲେ । ଖରା ବର୍ଷାରେ ଚାଲିବାର ପଥଶ୍ରୀନ୍ତକୁ ଖାତିର ନକରି ଲୋକଙ୍କୁ 
ଶ୍ରଦ୍ଧାର ସହ ସଙ୍ଗୁଳି, ଦାନା ଦେଇ, ସେମାନଙ୍କ ମନରେ ଖୁସି ଭରି ନିଜେ. ଓପାସ 
ଭୋକରେ ରହିବାକୁ ଗୋପବନ୍ଧୁଙ୍କର ଖାତିର ନଥଲା | ଏସବୁ ବିଷୟରେ ସମାଜରେ 
ଧାରାବାହିକ ଭାବରେ ସେ ଲେଖୁଥ୍‌ଲେ । 

ସତ୍ୟବାଦୀରେ ପହଞ୍ଚି ସେ ଦେଖିଲେ ଚିଠି ଆସିଚି ଜଗତସିଂହପୁର ଓ 
ଆଳି ଅଞ୍ଚଳରୁ | ବିଶ୍ରାମ କରିବେ କ'ଣ, ପୁଣି ବାହାରିଲେ ଏଥର ଦେବୀ ନଦୀର 
ପଶ୍ଚିମ ପଟ ବନ୍ୟାଞ୍ଚଳକୁ । ସେଠାରେ ମାଙ୍ଗ ଘାଇ ଭାଙ୍ଗ ବିପର୍ଯ୍ୟୟ ସୃଷ୍ଟି କରିଥୂଲା | 
ସାଥୀରେ ଥୂଲେ କବି ବୀରକିଶୋର ଦାସ, ଭାଗୀରଥୀ ମହାପାତ୍ର, ଲକ୍ଷ୍ମୀଧର 
ମହାନ୍ତି ଓ ପଞ୍ଜାବର ମୋହନ ଲାଲ | ଦିନରାତି ଝିପି ଝିପି ବର୍ଷା, ଖାଇବାକୁ ମିଳିବା 
ମୁସ୍କିଲ । ଜଣେ ଅଧସେରେ ଦୁଧ ଆଣି ଦେଲେ | ସେ ଦିନ ଏକାଦଶୀ 
ଭାଗୀରଥୀଙ୍କର ଏକାଦଶୀ । ସେ ସେତକ ପିଇଲେ | ଗୋପବନ୍ଧୁ ଖାଡ଼ା ଓପାସରେ 
ଶୋଇଲେ । ଉଚ୍ଚ ଢିପ ଜାଗାମାନଙ୍କରେ ସଭାକରି ଚୂଡ଼ା, ଚାଉଳ ବାଣ୍ଡି ରାତିକୁ 
ଗୋବିନ୍ଦପୂରକୁ ଫେରିଲେ | ନଇରେ ମାଳ ମାଳ କୁମ୍ଭୀର, ଡଙ୍ଗା ଭିତରକୁ ଅନବରତ 
ପାଣି ଝରୁଥାଏ । ଜୀବନକୁ ପାଣି ଛଡ଼େଇ ସୈ ଡଙ୍ଗାରେ ଚାଲିଥାନ୍ତି । ଅନ୍ଧାର 
ମାଡ଼ିଆସୁଥାଏ । ଡଙ୍ଗାରୁ ଓହ୍ଲେଇବା ମାତ୍ରେ ଗୋବିନ୍ଦପୁର ଥାନାର ଅଫିସର ଶ୍ରୀପତି 
ନନ୍ଦଙ୍କ ସହ ଦେଖାହେଲା | ପଝାରୀମାନେ ସମସ୍ତେ ଘର ଭିତରକୁ ଆସିଲେ, 
ହେଲେ ଗୋପବନ୍ଧୁ ବହୁ ଅନୁରୋଧ ସଚ୍ତନେ ଡଙ୍ଗାରେ ରାତିସାରା ବସି ରହିଲେ । 
ସେ ପିଛି ଥାନ୍ତି ଆଣ୍ଡୁଲୁଚା ମୋଟା ଲୁଗା ଖଣ୍ଡେ, ଦେହରେ ଖଣ୍ଡେ ଚାଦର ! ସେଦିନ 
କୋରାନଡ଼ିଆ ହିଁ ଖାଦ୍ୟ । ତାକୁ ବି ଗୋପବନ୍ଧୁ ଛୁଇଁଲେ ନାହିଁ । ଯିଏ ଯେତେ 
ଅନୁରୋଧ କଲେ, ସବୁ ବ୍ଯର୍ଥ ହେଲା । ବୁଝୁ ବୁଝୁ ଶ୍ରୀପତି ନନ୍ଦ ସରକାରୀ 
ଚାକିରିଆ ! ତାଙ୍କ ଗରେ ରହି ତାଙ୍କୁ ବିପଦରେ ପକେଇବାକୁ ଗୋପବନ୍ଧୁ ଚାହୁଁ 
ନଥୁୂଲେ | ଇଂରେଜ ସରକାରଙ୍କ ଆଖି ବୁଲୁଥିଲା ¦ ସେ ଯାହା ହେଉ ସେଇ ଦୂଃଖକକଷ୍ଟ 
ଭିତରେ ଆଗକୁ ଯାଇ ପାଖ ଗ୍ରାମ ସାଇଲୋଠାରେ ଗୋଟିଏ ଶସ୍ତା ଧାନଗୋଲା 
ଖୋଲିଲେ | ସେଠାରେ ରାତିଟିଏ ଗୋଟିଏ ପରିତ୍ୟକ୍ତ ଘରେ କଟିଲା | ଗୋପବନ୍ଧୁ 
ଗୋଟିଏ ବଖରାରେ ଓ ବୀରକିଶୋର ବାବୁ ପ୍ରଭୃତି ଆଉ ଗୋଟିଏ ଘରେ 
ଶୋଇଲେ । ବୀରବାବୁଙ୍କର ଭୁତକୁ ଭୟ ! ରାତିସାରା ସେ ଏ ଅଜଣା ଘରେ 

ଭଲରେ ଶୋଇ ପାରିଲେ ନାହିଁ । ତାଙ୍କ ଛାଇ ନିଦ ହୋଇଛି, ସେ ଗୋଟିଏ 
କାନ୍ଦିବାର ଶବ୍ଦ ଶୁଣିପାରିଲେ । ରାତି ପାହିଲା । ବୀରବାବୁ ଗତ ରାତି ଭୂତ କାନ୍ଦଣା 
କଥା ଝହିଲେ। ଗୋପବନ୍ଧୁ ପଚ଼ାରିଲେ...ଭୂତ ତୁମେ ଦେଖିଚୁ ? 

ବୀରବାବୁ..ନାଁ 

ଗୋପବନ୍ଧୁ ପୂଣି ପଚ଼ାରିଲେ...ତେବେ ଡରିଲ କାହିଁକି ୨? ଆଉ ନିଜ 
ଆଡ଼କୁ ଆଙ୍ଗୁଳି ଦେଖେଇ କହିଲେ...ଏଇ ଭୂତ କାନ୍ଦୁଥୁଲା | ମୋରି ପରି ଏ ଦେଶରେ 
ଲକ୍ଷ ଲକ୍ଷ ଭୂତ କାନ୍ଦୁଛନ୍ତି | ସମସ୍ତେ ଚକିତ ୨ହୋଇ ତାଙ୍କ ଆଡକ୍ସ ଅନେଇ ରହିଲେ । 
ସବୁରି ଉତ୍ସକତା ଦୂରକରି ସେ କହିଲେ...କାଲି ଆମେ ଯେଉଁ ହୃଦୟ ବିଦାରକ 
ଦୃଶ୍ଯ ଦେଖି ଆସିଲେ, ସେଥ୍‌ରେ କିଏ ଦିହ ଧରି ରହିବ ? ସେ ବୂଢ଼ୀଟି ଯଦି 
ତୁମର ମାଆ ହୋଇଥାନ୍ତା,ସେ ଝିଅଟି ଯଦି ତୁମର ଭଉଣୀ ହୋଇଥାନ୍ତା.. ? 

ବୀର ବାବୁଙ୍କ ଆଖିରୁ ଦୂଇଟୋପା ଲୁହ ଗଡ଼ି ପଡ଼ିଲା । 

୧୯ ୨୫ରେ ରେଭେରେଷଣ୍ଡ ଆଣ୍ଡ୍ୟଜ ଗୋପବନ୍ଧୁଙ୍କ ନିମନ୍ତ୍ରଣରେ ଓଡ଼ିଶା 
ଆସି ଗୋପବନ୍ଷୁଙ୍କୁ ସାଙ୍ଗରେ ଧରି ଉଦୂଉଦିଆ ଖରାବେଳେ ଡଙ୍ଗାରେ ବାହାରି ପଡ଼ିଲେ 
ପୁରୀ ବାଟଦେଇ ବହୁଗିରି ବନ୍ୟା ଇଲାକାକୁ । ଡଙ୍ଗା ଅଟକିଲା ଭାଗବତକାର ଜଗନ୍ନାଥ 
ଦାସଙ୍କ ଭାର୍ଗବୀ ନଦୀକୂଳ ଗାଁ କପିଳେଶ୍ଵର ପୁର ନିକଟରେ । ମେଘ ଅନ୍ଧାର ରାତି । 
କେତେକ ଗ୍ରାମ ଦେଖି ସେମାନେ ଫେରିଲେ ସତ୍ୟବାଦୀ ଅଭିମୁଖେ । ଡଙ୍ଗାରେ 
ଆସି ନ ହେବାରୁ ନଦୀର ଉତ୍ତର ପଟ ବନ୍ଧରେ ସେମାନେ ଚାଲି ଚାଲି ଆସିଲେ | 
ବର୍ଷାରେ ବାଟ କାଦୂଆ | ଚାଲି ଚାଲି ଶେଷରେ ନଦୀବନ୍ଧରୁ ଗଡ଼ିଲେ ଗୋଟିଏ ଗାଁ 
ଭିତରକୁ । ଗାଁ' ଟିରେ ଦି” ସାହାଡ଼ା ଘର, ମଝିରେ ଚଉଡ଼ା ଦାଣ୍ଡ । ଗାଇଗୋରୁ ବନ୍ଧା 
ହୋଇ ପାକୁଳି କରୁଛନ୍ତି । ପିଣ୍ଡା ଉପରେ ଲୋକେ ଶୋଇଛନ୍ତି । ରୀର ଜଣେ ଲୋକ 
ଗୋପବନ୍ଧୁଙ୍କୁ ଦେଖି ଚିହ୍ନି ପାରିଲା ! କ୍ରମେ ଗ୍ରାମର ଲୋକେ ଜମା ହୋଇଗଲେ | 
ଗୋପବନ୍ଧୁ ଓ ଅନ୍ୟମାନଙ୍କ ପାଇଁ ପିଣ୍ଡାରେ ଶୋଇବାର ଆୟୋଜନ ହେଲା । ଶୋଇବା 
ପାଇଁ ଖାଲି ମନ୍ଦୁରାଟିଏ । ତକିଆ କି ବିଛଣା ପତ୍ର କିଛି ନାହିଁ । ସେଥୁରେ ବର୍ଷାଦିନିଆ 
ମଶା କାମୁଡ଼ା । ଆଣ୍ଡ୍ୟୁଜ ସାହେବ ମୁଟୁ ମୁଟୁ କରି ଚାହୁଁଥାନ୍ତି । ଗରିବ ଲୋକେ 
ବିଛଣା ତକିଆ କୋଉଠୁ ପାଇବେ ଏତେ ଲୋକଙ୍କ ପାଇଁ ? ରାତିଟି ସେଇପରି କଟିଲା | 
ସକାଳୁ ଉଠି ସେମାନେ ନଦୀ ବନ୍ଧରେ ପୁଣି ଚାଲିଲେ । ବାଟ କାଦୁଅ । ସାହେବ 

ହାତରେ ଜୋତା ଧରିଲେ | ଗୋପବନ୍ଧୁ ତାଙ୍କ ଖାଲି ପାଦରେ ଆଗରେ ଚାଲିଲେ ! 
ସେତେବେଳକୁ ପ୍ରବଳ ଭୋକ । ବାଟରେ ଦାମୋଦର ପୁରର ହାଟରୁ ଚୂଡ଼ା, ଗୁଡ଼ ଓ 
କଦଳୀ କିଣି ତାକୁ ଚକଟା କରି ଆଣ୍୍ଜକୁ ଦେଲାବେଳେ ଗୋପବନ୍ଧୁ ବିକଳ ହୋଇ 
କାନ୍ଦୁଧୁଲେ । ଜଣେ ଚିହ୍ନା ଲୋକ ଗୋଟିଏ ପାଚ଼ିଲା ପଣସ ଆଣି ଦେଲା | ସାହେବ 
ଖାଉ ଖାଉ ପୂରା ପଣସ ଗୋଟାକ ପରମ ସନ୍ତୋଷରେ ଖାଇଦେଲେ ! 

ସତ୍ୟବାଦୀରେ ସେ ଦିନ ରାତିରେ ଆଣ୍ଡ୍ୟଜ ସାହେବ ରହିଗଲେ । ବକୁଳ 
ଛୁରିଆନା ବନର ସୁଷମାରେ ସେ ମୁଗ୍ଧ ହେଉଥୂଲେ । ସେ ଗୋପବନ୍ଧ୍ଙ୍କୁ ନିବିଡ଼ 
ଆଶ୍େଷରେ ଜାବୁଡ଼ିଧରି କହିଲେ...ତୁମେ ଅନନ୍ୟ | ବକୁଳ ବନର ସ୍ବିଗ୍ଧ ଛାୟା 
ତଳେ ଦୂଭିକ୍ଷ ପ୍ରପୀଡ଼ିତ ନିରାଶ୍ରୟ ଲୋକଙ୍କ ନିମନ୍ତେ ଦୂଇ ପରମ ଦେଶବାସୀଙ୍କ 
ନୟନର ଲୋତକ ଏକାକାର ହେଉଥିଲ୍ଲା | 

ପାଖରେ ମନ୍ଦିରରେ ସାକ୍ଷୀ ଥଲେ ନନ୍ଦନନ୍ଦନ ଗୋପୀନାଥ-ସାକ୍ଷୀ 
ଗୋପାଳ । 


ତିନି : ଯାଜପୁର-ଆଳି ବନ୍ୟା 


ବଢ଼ି ବନ୍ୟାର ଅନ୍ତ ନଥୁଲା । ୧୯୨୬ ମସିହାରେ ବ୍ରାହ୍ମଣୀ ଓ ତା'ର 
ଶାଖା ଖରସ୍ରୋତା ନଦୀମାନେ ମାତି ଉଠିଲେ | ତା'ରି ପ୍ରକୋପରେ କେନ୍ଦ୍ରାପଡ଼ାର 
ବରୀ, ଆଳି, ରାଜକନିକା, ଯାଜପୁରର ବିଞ୍ଚାରପୁରର ବିସ୍ତୃତ ଅଞ୍ଚଳ ବନ୍ୟାର 
କରାଳ ଆଘାତରେ ମୁହଁମାଡ଼ି ପଡ଼ିଥିଲେ । ଆକୁଳ ନିବେଦନ ଆସୁଥଲା ସେ ସବୁ 
ଅଞ୍ଚଳରୁ । ମାଙ୍ଖଘାଇ ବନ୍ୟା ଇଲାକାରୁ ଫେରି ଏସବୁ ଖବର ଗୋପବନ୍ଧୁ ସମାଜ 
ଖବର କାଗଜରେ ଦେଶବାସୀଙ୍କୁ ଜଣେଇ ନିଜେ ବାହାରିଲେ ସାହାଯ୍ୟ ସାଧନ 
ଧରି ! ମନେ ପଡ଼ୁଥିଲା ପ୍ରାୟ କୋଡ଼ିଏ ବର୍ଷ ତଳର ସେଇ ଅଞ୍ଚଳର ବନ୍ୟା ବିପ୍ଲାତ 
କଥା । ଆଳିର ସହଦେବ ଦାସ କରୁଣ ଭାବରେ ନିବେଦନ କରିଥୂଲେ ଆଳି 
ଅଞ୍ଚଳର ବନ୍ୟା ପ୍ରପୀଡ଼ିତ ଲୋକଙ୍କ ଦୁଃଖ ଦେଖିବା ପାଇଁ | ବିଳମ୍ବ ନକରି 
ବଡ଼ନାଆଟିଏରେ ଚୂଡ଼ା, ଚାଉଳ ଧରି ଗୋପବନ୍ଧୁ ବାହରିଗଲେ ଆଳି ଓ ଯାଜପ୍‌ର 
ଅଭିମୁଖେ । ଡଙ୍ଗା ଚାଲିଲା ବ୍ରାହ୍ମଣୀ-ଖରସ୍ତୋତା ତ୍ରିକୋଣ ଭୂମି ଧୋଇଆ ଅଞ୍ଚଳ 
ଆଡ଼େ ¦ ବରି, ରାମଚନ୍ଦ୍ରପୁର, ଆଳି, ପଟ୍ଟାମୁଣ୍ଡେଇ ଓ ବିଞ୍ଚରପୁର ଇଲାକାର 

ବନ୍ୟା ପରିସ୍ଥିତି ଦେଖି ସାହାଯ୍ୟ ଯୋଗେଇଦେବା ଦରକାର ଥଲା |! ଖାଦ୍ଯ 
ସାମଗ୍ରୀର ଅଭାବ ନାହିଁ । ବନ୍ଯା ସାହାଯ୍ୟ କମିଟି ନିକଟକୁ ରାଜ୍ୟବାହାରୁ ଓ 
ଭିତରୁ ସାହାଯ୍ୟର ସୁଅ ଆସୁଛି । ଅନ୍ଧ ଭୋଜନ କେନ୍ଦ୍ର ଘର ତୋଳା ସାହାଯ୍ୟ 
ସହିତ ପାରିବା ଲୋକଙ୍କ ପାଇଁ ଶସ୍ୟ କ୍ରୟ ଗୋଲା ଖୋଲିବାର ଥୁଲା | ହତଭାଗ୍ୟ 
ଓଡ଼ିଶା ଦେଶକୁ ଦୈବ ଦୁର୍ବିପାକ ଦାଉ ସାଧୁଚ଼ି । ପାଗ କୋହଲା | ମଝିରେ 
ମଝିରେ ଝିପି ଝିପି ବର୍ଷା ଲାଗି ରହି ଜନ ଜୀବନକୁ ଅତିଷ୍ଠ କରିଛି | ପାଣିର 
ସମୁଦ୍ରରେ ଡଙ୍ଗା ଚାଲିଛି । ଦିଶି ଯାଉଛି ଭାସି ଯାଉଥ୍‌ବା ବଡ଼ ବଡ଼ଗଛ, ଭଙ୍ଗା 
ଚାଳଘର ହତଭାଗ୍ୟମାନଙ୍କର | ସେଇମାନଙ୍କର ଦୂଃଖ ଦୈନ୍ଯର କରୁଣ କାହାଣୀ 
କଥା ଭାବି ଗୋପବନ୍ଧୁଙ୍କ ଆଖିରୁ ଅଶ୍ରଧାର ଗଡୁଛି । କିଛି ଦୂରରେ ଟାପୁ ଭଳି 
ଦିଶିଗଲା ଗାଁଟିଏ । ଗୋପବନ୍ଧୁଙ୍କ ନିର୍ଦ୍ଦେଶରେ କାଠୁଆ ସେଇଆଡ଼େ ଚାଲିଲା । ଗାଁ 
ବୋଲି କିଛି ଚିହୁବର୍ଣ୍ଣ ନାହିଁ । ଟାପୁଭଳି ଏକଉଚ୍ଚା ଜାଗାରେ ପଚ଼ାଶ ଯାଏଁ ବନ୍ୟାକ୍ଳୀଷ୍ଟ 
ମଣିଷ | ଆଳି ଅଞ୍ଚଳ | ସେଇ ହତଭାଗାମାନେ ପାଟିକରି ଉଠିଲେ...ଆମକୁ ଉଦ୍ଧାର 
କର... | ଦାସେ ଆପଣେ ସେମାନଙ୍କୁ ଦେଖି ଭୋ ଭୋ ହେଇ କାନ୍ଦି ଉଠଇଲେ | 
ଡଙ୍ଗା ଲାଗିଲା । ନାଆରୁ ସେମାନଙ୍କୁ ଚୂଡ଼ା, ଗୁଡ଼ ଓ ଚାଉଳ ଦିଆଗଲା | ଚୂଡ଼ା ଗୁଡ଼ 
ଖାଇ ଦୁଇ ଦିନର ଉପବାସୀ ସେ ଲୋକମାନେ ଫେଟ ଶାନ୍ତି କଲେ | ଗୋପବନ୍ଧୁ 
ସେମାନଙ୍କୁ ସାହସ ଦେଇ କହୁଥାନ୍ତି..ଦମ୍ଭଧର | ଧୋଇ ଧାଇକି କାହର ବଳ ଅଛି | 
ଗଣ୍ଡ ଭେରଣ୍ଡ ପକ୍ଷୀ ଭଳି ଆମ ବସା ଧୋଇ ଯାଉଥୁବ, ନିଜ ଉପରେ ଓ ଇଶ୍ଵରଙ୍କ 
ଉପରେ ବିଶ୍ଵାସ ରଖୁ ପାଣି ଛାଡ଼ିଗଲା ପରେ ପୁଣି ବସା ବାନ୍ଧୁଥବା | ପାଣି ଛାଡ଼ିଗଲେ 
ତୁମମାନଙ୍କର ଘର ତୋଳା ହେବ | 

ଯାଉଁ ଯାଉଁ ଦାସେ ଆପଣେ ଓଦା ସୁଡ଼ୁବୁଡ଼ୁ । ମୁଣ୍ଡର ଗାମୁଛା ଓ 
ଦେହର ଚଦର ପୂରା ତିନ୍ତିଛି | ଏସବୁ ଦେଖି ସେହି ବିପନ୍ନ ଲୋକମାନେ 
ତାଙ୍କ ପାଦ ତଳେ ପଡ଼ି କାନ୍ଦି କାନ୍ଦି କହିଲେ.. ଆପଣ ମଣିଷ ରୂପରେ 
ଦେବତା ଆମ ଦୁଃଖରେ ସାହାପକ୍ଷ ହେଉଛନ୍ତି । ଆମେ ନିଶ୍ଚୟ ଉଠି ବସିବୁ । 
ଘର ପୁଣି ତୋଳିବୁ । ଆପଣଙ୍କ କଥାକୁ ଶୁଣି ଆମର ବଳ ସାହସ ଆସୁଛି | 

ଜଳ ବିସ୍ତାର ଭିତରୁ ବାହାରି କାଠୁଆ ଚାଲିଲା କେନ୍ଦ୍ରାପଡ଼ା-ଯାଜପୁର 
ସୀମାନ୍ତରେ ଥବା ହାତୀମଡ଼ା ଗୋବିନ୍ଦପୁର ଆଡ଼କୁ । ଏହା ଖରସୁଆଁ ନଦୀର ଦକ୍ଷିଣ 

ତୀରରେ ଆଳି ଆନାର ଏକ ବଡ଼ ଗୀ । ସେଇଠି ପାର ହେଲେ ଖରସୁଆଁ ନ୍ତ 
ଯାଜପୁର ଯିବାକୁ ହୁଏ । ନ୍ତ ଆର ପଟେ ସିଂହପୂର ଗ୍ରାମ । ସିଂହପୁର ନଲ୍ତବନ୍ଧ 
ଯାଜପୁରକୁ ସେମାନେ ଉଠିଲେ । ପାଖରେ ଗୋଟିଏ ବଡ଼ ବରଗଛ । ଗୋପବନ୍ଧୁ 
ସେଇ ବରଗଛ ମୂଳରେ ଗାମୁଛା ପାରି ଟିକିଏ ଗଡ଼ି ପଡ଼ିଲେ । ଡଙ୍ଗାରେ ବସି ବସି 
ଅଣ୍ଟା ପିଠି କଟ୍‌ କଟ୍‌ ହେଉଥିଲା । ଆଚାର୍ଯ୍ୟ ହରିହର ସାଙ୍ଗରେ ଅଛନ୍ତି । ଦାସେ 
ଆପଣେ ଦେଖିଲେ ଛୋଟପିଲାମାନେ ନାଲି ନାଲି ବରଫଳ ସାଉଁଟି ଖାଉଛନ୍ତି । ଏହି 
ଦୃଶ୍ୟ ତାଙ୍କ କୋମଳ ହୃଦୟକୁ ବିଦୀର୍ଣ୍ଣ କରିଦେଲା । ସେ ଅତି ଅଧୀର ହୋଇ 
ପିଲାଙ୍କ ଭଳି କାନ୍ଦିବାକୁ ଲାଗିଲେ । କୈଣ ହେଲା ବୋଲି ହରିହର ଏପଟ ସେପଟ 
ଚାହିଁ ପିଲାମାନେ ବରଫଳ ଖାଉଥ୍‌ବାର ଦେଖିଲେ । ସେ ପିଲାମାନଙ୍କୁ ପାଖକୁ 
ଡାକିଲେ | ନଇ୍ତ ପାଣିରେ ହାତଧୋଇ ଆସିବାକୁ ସେମାନଙ୍କୁ କହିଲେ । ପିଲାମାନଙ୍କୁ 
ଚୂଡ଼ା ଗୁଡ଼ ଚକଟା ଦିଆଗଲା । ଗୋପବନ୍ଧୁ ତହୁଁ ଉଠିଲେ | ବିଶ୍ରାମ ନେବା ନୋହିଲା । 

ପୁଣି ଯାଜପୁରର ଧର୍ମଶାଳା ଅଞ୍ଚଳର ବହୁ ଗାଁ ବୁଲି ବନ୍ୟା ପୀଡ଼ିତଙ୍କ 
ସାହାଯ୍ୟ ବଣ୍ଟନ କରି ସେମାନେ ଫେରି ଖଣ୍ଡିତର ଘାଟଠାରେ ଖରସୁଆଁ ନଦୀ 
ପାର ହୋଇ ଏପଟ ଆଳି ଇଲାକାରେ ପ୍ରବେଶ କଲେ । ସେତେବେଳକୁ ଦିନ 
ଦୁଇଟା । ଭୋକରେ ପେଟ ଜଳୁଛି । ଚାଲି ଚାଲି ଦେହ ଅବସନ୍ଧ । ବର୍ଷାରେ ଲୁଗାପଟା 
ଓଦା । ଆଗକୁ ହାଟ ସାହି ପୋଷ୍ଟ ଅଫିସ । ଭିତରେ କେହି ଜଣେ କାମରେ ବ୍ୟସ୍ତ । 

... ଭିତରକୁ ଯିବି ? 

ପୋଷ୍ଟ ଅଫିସ ଘର ଭିତରୁ ବାହରି ଆସିଲେ ଜଣେ ବାଙ୍ଗରା ଲୋକ । 
ଖଦଡ଼ ପରିହିତ ଦୂଇ ଜଣଙ୍କୁ ଦେଖି ସେ ଲୋକଟି ଅତି ସନ୍ତର୍ପଣରେ କହିଲେ... 
ଆସନ୍ଧୁ। ସେ ଦେଖିଲେ, ଆଗନୁକ ଦୁଇ ଜଣଙ୍କ ମୁହଁର ଶୁଶ୍ର । ଜଣେ ଗୌର 
ବର୍ଣ୍ଣର ସୁଠାମ ଶରୀରର, ଦେବୋପମ ଦିଶୁଛନ୍ତି । ଅନ୍ୟ ଜଣକ ରଷି ପ୍ରତିମ । 
ହାତରେ ଛତା | ବିଷଣ୍ଡ ବଦନ | ସାଙ୍ଗରେ ଆଉ ପାଞ୍ଚଜଣ | ଗୋପବନ୍ଧୁ ଭିତରକୁ 
ଆସି ଖଟ ଉପରେ ବସି ପଡ଼ିଲେ । ଘରଟି ଛୋଟ । ପ୍ରବଳ ପ୍ରତାପୀ ଇଂରେଜ 
ଶାସନ ତଳେ ପୋଷ୍ଟ ମାଷ୍ଟର ଜଣେ ନଗଣ୍ୟ କର୍ମଚ଼ାରୀ | ଖଦଡ଼ଧାରୀ ଲୋକଙ୍କୁ 
ପୋଷ୍ଟଅଫିସ ଭିତରେ ଦେଖି ସେମାନଙ୍କୁ ଚିହ୍ନି ନପାରି ସେ ଅଗତ୍ୟା 
ପଚ଼ାରିଲେ...କ୍ଷମା କରିବେ, ମୁଁ ଚିହ଼ି ପାରୁନି । 

...ଆମେ ବର୍ଷା ଛାଡ଼ିଗଲେ ଚାଲିଯିବ, ଆପଣ ବ୍ଯସ୍ତ ହେବେନି । 
ଯାଜପୁର ଯାଇଥ୍‌ଲୁ | ଫେରୁଛୁ | 

..ମୋ ପ୍ରଶ୍ନର ଉତ୍ତର ମୁଁ ପାଉନାହିଁ । ଆପଣମାନେ କଂଗ୍ରେସ ନେତା ? 
ପୋଷ୍ଟମାଷ୍ଟର ଭୟାତୁର କଣ୍ଠରେ ପଚାରିଲେ । 

... ନେତା ନୁହେଁ, କର୍ମୀ । ମୋ ନାଁ ଗୋପବନ୍ଧୁ -୍ଦାସ 

ପୋଷ୍ଟମାଷ୍ଟରଙ୍କ ହାତରୁ କଲମ ଖସି ପଡ଼ିଲା । ଆଖିରୁ ଝରି ଆସିଲା 
ଦିଧାର ଲୁହ । ସେ ଖବର କାଗଳରୁ ପଢ଼ିଛନ୍ତି ଏଇ ନା ଟି, ଏହି ମହାମ୍ମାଙ୍କର ବଢ଼ି 
ମରୁଡ଼ିରେ ଜନସେବା କଥା | ଦେଢ଼କୋଟି ଓଡ଼ିଆଙ୍କ ହୃଦୟ ସିଂହାସନର 
ଦେବତାଙ୍କର ଆଜି ମୋ କୁଡ଼ିଆରେ ପାଦ ପଡ଼ିଛି । ଲୋକଟି କହିଲା... ମୁଁ ଅଧମ 
ଆପଣଙ୍କୁ ଜାଣି ନପାରି ଅପରାଧ କରିଛି । କ୍ଷମା କରିବେ । ଏହା କହି ସେ 
ଗୋପବନ୍ଧୁଙ୍କୁ ଖଟରୁ ଓହ୍ଲାଇ ଆଣି ନିଜ ଚେୟାରରେ ବସାଇ ଦେଲା । 
କହିଲା...ମତେ କ୍ଷମା କରିବେ ଦାସେ ଆପଣେ । 

... ପାଗଳା, କ୍ଷମା ମାଗିବାର କିଛି ନାହିଁ । ଆଛା, ଏଠାରେ କିଛି ଜଳଖିଆ 
ମିଳି ପାରିବ କି ? ପଚ଼ାରିଲେ ଗୋପବନ୍ଧୁ | 

ପାଖରେ ଜଳଖିଆ ମିଳି ବୀର ଆଶୀ ନଥୁଲା | ପୋଷ୍ଟମାଷ୍ଟର ବାବୁ ନିଜ 
ଘରୁ ହାଲୁଆ କିଛି ମଗେଇ ଆଣିବାକୁ ଜଣକୁ ବରାଦ କଲେ | 

...ପୋଷ୍ଟମାଷ୍ଟର ବାବୁ, ହାଲିଆ ଜାତି କ”ଣ ହାଲୁଆ ଖାଏ ? ଚୂଡ଼ା, 
ଗୁଡ଼ କିଛି ମିଳିଲେ ଭଲ ହୁଅନ୍ତା । ହାଟସାହିରେ ଚୂଡ଼ା, ଗୁଡ଼ ଚକଟା ଖାଇ ଗୋପବନ୍ଧୁ 
ନିଜ ଗନ୍ତବ୍ୟ ପଥରେ ପୁଣି ଚାଲିବାକୁ ଲାଗିଲେ । 


ଚାରି : କଂଗ୍ରେସର ନବ ବିନ୍ୟାସ “ 


| ନଇବଢ଼ି ଗୋପବନ୍ଧୁଙ୍କ ଆଖିରୁ ନିଦ ହଜେଇ ଦେଇଥ୍‌ୁଲା | ପୁରୀରେ 
ଭାର୍ଗବୀ ନଦୀର ବନ୍ୟା, ତା'ପରେ ଦେବୀନଦୀରେ ମାଙ୍ଘାଇ ଏବଂ ଶେଷରେ 
କେନ୍ଦ୍ରାପଡ଼ାର ଆଳି,କନିକା ଓ ଯାଜପୁରର ବିଞ୍ଚାରପୁରର ବନ୍ୟା | ବନ୍ୟା ବିତ୍ତାତ 
ଅଞ୍ଚଳରେ ଭୋକ ଶୋଷ ଭୁଲି ବୁଲି ବଲି ସେ ଅସୁସ୍ଥ ହୋଇ ପଡ଼ିଲେ । ଦେହରେ 
ଜନର, ମନ ଭାରାକ୍ରାନ୍ତ | ନଇ୍ତବଢ଼ି ସାଙ୍ଗକୁ କଂଗ୍ରେସରେ ଅସ୍ଥିରତା, ମହାମା ଗାନିଙ୍କ 

ଓଡ଼ିଶା ଗସ୍ତ...ଏସବୁକୁ ଏକ ସମୟରେ ସମ୍ଭାଳିବାକୁ ପଡ଼ୁଥିଲା ! ଆଚାର୍ଯ୍ୟ 
କହିଲେ... ଆପଣଙ୍କର ବିଶ୍ରାମ ଦରକାର, ନିଜେ ସିନା ସୁସ୍ଥ ରହିଲେ, ଦେଶ 
କଥା ଆପଣ ବୁଝିବେ । ସେ ଅବଶ୍ୟ କିଛି ଭୂଲ କହୁ ନଥୁୂଲେ | କିନ୍ତୁ ବିଶ୍ରାମ ପାଇଁ 
ବେଳ କାହିଁ ? 

ଗତ କିଛି ବର୍ଷର କଥା ଗୋପବନ୍ଧୁଙ୍କ ମନଭିତରକୁ ପଶି ଆସୁଚି । ୧୯୨୫ 
ଅଗଷ୍ଟ ୧୮ ତାରିଖରେ ମହାତ୍ମା ଗାନ୍ଧି କଲିକତାରୁ ଆସି କଟକରେ ପହଞ୍ଚିଲେ । 
ତାଙ୍କର ଏହି ଆକସ୍ମିକ ଆଗମନର କାରଣ କଣ ଗୋପବନ୍ଧୁଙ୍କୁ କଣା ନଥୁଲା । 
ସେ ଉତ୍କଳ ଟାନେରୀ ବୁଲି ଦେଖିଲେ । ଗୋପବନ୍ଧୁଙ୍କ ପ୍ରେରଣାରେ ଅଛବ ଶ୍ରେଣୀର 
ଲୋକେ ଗାନ୍ଧିଜୀଙ୍କୁ ଏକ ମାନପତ୍ର ଦେଇ ସେଥରେ ଲେଖିଥଲେ..ଆମନ୍ଭେମାନେ 
ବିରାଟ ମନୁଷ୍ୟ ଜାତିର ହୋଇଥୂଲେ ମଧ୍ଯ ଅସୃଶ୍ୟ ଓ ଘୃଣ୍ୟ । ଜଗନ୍ନାଥ ପତିତ 
ପାବନ ନାମରେ ବିଶେଷ ରୂପେ ପରିଚ଼ିତ । ଦୀନଦୂଃଖୀମାନଙ୍କୁ ଉଦ୍ଧାର କରିବା 
ତାଙ୍କର ପ୍ରିୟ କାର୍ଯ୍ୟ । ବୁଦ୍ଧ, କୃଷ୍ଣ, ଚୈତନ୍ୟ ପ୍ରଭୃତି ମହାପୁରୂଷମାନେ ଧର୍ମ ସଂସ୍ଥାପନ 
କାଳରେ ଏହି ଉତ୍କଳଖଣ୍ଡକୁ ସେମ୍ବନଙ୍କର ଲୀଳାଭୂମି ରୂପେ ନିରୂପିତ କରିଥୂଲେ । 
ସମସ୍ତେ ସବୂମଣିଷ ସମାନ ବୋଲି କହିଛନ୍ତି । ଆମ୍ଭେମାନେ ଆପଣଙ୍କୁ ସେହି 
ପଥର ପଥ୍କ ଦେଖି ହୃଦୟରେ ବହୁ ଆଶା ପୋଷଣ କରିଅଛୁ | ଗାନ୍ଧିଜୀ ଏହି 
ମାନପତ୍ର ପାଠକରି ସେମାନଙ୍କୁ କହିଥୂଲେ...କିଏ କହିଲା ଆପଣମାନେ ଅଛବ 
ବୋଲି । ମୁଁ ତ ବରାବର କହି ଆସିଛି, ଆପଣମାନେ ହରିଜନ | ଭଗବାନଙ୍କର 
ପୁତ୍ର । ଯେଉଁ ରାଜ୍ୟରେ ଗୋପବନ୍ଧୁଙ୍କ ଭଳି ଉତ୍୍ଳ ରତ୍ନ ଅଛନ୍ତି, ସେଠାରେ 
ଆପଣମାନଙ୍କର ଅମର୍ଯ୍ୟାଦା ହେବନାହିଁ । କେବଳ ଆପଣମାନେ ବହୁ ସଂଖ୍ୟାରେ 
ଶିକ୍ଷାଲାଭ କରନ୍ତୁ , ବାହୁଣମାନଙ୍କ ପରି ସଂସ୍କାରିତ ହୁଅନ୍ତୁ । ଆପଣମାନଙ୍କର ସୁଦିନ 
ଆସୁଛି । ରାତି ପାହୁଛି । ସକାଳ ଆସିବ । 

କେବେ ଓଡ଼ିଶା ପାଇଁ ସୁଦିନ ଆସିବ,ସେଇ କଥା ଗୋପବନ୍ଧୁ ରୋଗ 
ବିଛଣାରେ ପଡ଼ି ରହି ଭାବୁଥିଲେ | ପୁଣି ଭାବୃଥଲେ ଅସ୍ଥିର ପ୍ରାଦେଶିକ କଂଗ୍ରେସ 
କମିଟିର କଥା । ଗାନ୍ଧିଜୀ ଫେରିଗଲେ ଓଡ଼ିଶାରୁ । ନଭେମ୍ବର ୧୪, ୧୫ ତାରିଖ 
ଦୁଇଦିନ ପ୍ରାଦେଶିକ କଂଗ୍ରେସ ସମ୍ମିଳନୀ ପୁରୀଜିଲ୍ଲାର ବୋଲଗଡ଼ରେ ବସିଲା | 
କ'ଣ ଘଟଲା ସେ ସମ୍ମଳନୀରେ ? କଂଗ୍ରେସକୁ କେବଳ ଏକ ରାଜନୈତିକ 


୨୪୫ 


Digitized by PPRACHIN, SOA 


-SSlaalsaa ` 


ଦଳରେ ପରିଣତ କରିଦିଆଗଲା | ପାଟଣା ନିଖିଳ ଭାରତ କଂଗ୍ରେସ କମିଟିରେ 
ଜନସେବା କଂଗ୍ରେସ ସଭ୍ୟଙ୍କର ପରମ ଯୋଗ୍ୟତା ବୋଲି ଗୃହୀତ ହୋଇଥଲା । 
ତାକୁ ବଦଳେଇ ଦିଆଗଲା । ଗୋପବନ୍ଧୁ ଏ ପ୍ରକାର ଚିନ୍ତାଧାରାକୁ ପସନ୍ଦ କରୁ 
ନଥୂଲେ । ବରଂ ବିରୋଧ କରିଥୁଲେ | ତା ସତ୍ତ୍ଵେ ପ୍ରସ୍ତାବ ଗୃହୀତ କରେଇ 
ନିଆଗଲା ! ରାଜନୈତିକ କାର୍ଯ୍ୟକଳାପ ଚଳେଇବା ପାଇଁ ଏକ କମିଟି ବି ଗଢ଼ା 
ହୋଇଗଲା । ସେ କମିଟିରେ ରହିଲେ ନନ୍ଦକିଶୋର ଦାସ, ଯଦୂମଣି ମଙ୍ଗରାଜ, 
ଗୋଦାବରୀଶ ମିଶ୍ର ହରେକୁଷ୍ଣ ମହତାବ, ବାଞ୍ଚାନିଧ ମହାନ୍ତି, ବିରକିଶୋର 
ଦାସ, ନାରାୟଣ ବୀରବର ସାମନ୍ତ, ଲିଙ୍ଗରାଜ ପାଣିଗ୍ରାହୀ, ଲାଲା ନଗେନ୍ଦ୍ରନୀଥ 
ରାୟ, ଅଟଳ ବିହାରୀ ଆଚାର୍ଯ୍ୟ ଏବଂ ନରସିଂହ ଚରଣ ଚ୍ଯାଉ 
ପଟ୍ଟନାୟକ ପ୍ରଭୃତି । ଗୋଟିଏ ପଟେ ସୂର୍ଯ୍ୟ ଅସ୍ତାଚଳକୁ ଯାଉଥ୍‌ଲେ, ଆରପଟେ 
ରକ୍ତ ରଞ୍ଜିତ ଚନ୍ଦ୍ରୋଦୟ ହେଉଥଲା | ଏ ପ୍ରାକୃତିକ ଦୃଶ୍ୟକୁ କିଏ ବା ଅଟକେଇ 
ପାରିବ ? ଏହି ସମ୍ମିଳନୀରେ ଗୋଦାବରୀଶ ମିଶ୍ର ପ୍ଦେଶ କଂଗେସ କମିଟିର 
ନୂଆ ସଭାପତି ରୂପେ ମନୋନୀତ ହେଲେ । କିଛିଦିନ ପରେ ଗୋଦାବରୀଶଙ୍କୁ 
ତଡ଼ି ଅଟଳ ବିହାରୀ ଅଚ୍ରାର୍ଯ୍ୟଙ୍କୁ ସଭାପତି ଗାଦୀରେ ବସାଗଲା । କଂଗ୍ରେସ 
କମିଟିର ଏପରି କ୍ଷଣ ଭଙ୍ଗୁର ମତିଗତିରେ ଗୋପବନ୍ଧୁ ଖୁବ୍‌ ଦୁଃଖ ଅନୁଭବ 
କରିବା ଛଡ଼ା ତାଙ୍କ ପାଖରେ ଅନ୍ୟ କିଛି ଉପାୟ ନଥଲା ! 

ଏଇ ରାଜନୈତିକ ଘନଘଟା ଭିତରେ କୃପାସିନ୍ଧୁଙ୍କର ବିୟୋଗ ପହଞ୍ଚିଥଲା ! 
ଛ” ଦିନ ଜୂର, ଝାଡ଼ା ତା'ପରେ ସବୁ ଶେଷ । ସେ ଖବରରେ ବିଚଳିତ ହୋଇ 
ଗୋପବନ୍ଧୁ ସମାଜରେ ଲେଖିଥୁୂଲେ...ଆମ୍ଭମାନଙ୍କର ସହକର୍ମୀ, ସତ୍ୟବାଦୀ 
ବିଦ୍ୟାଳୟର ଧୈର୍ଯ୍ୟଶୀଳ, ପ୍ରବୀଣ ଲୋକପ୍ରିୟ ସୁଦକ୍ଷ ପ୍ରଧାନ ଶିକ୍ଷକ ପଣ୍ଡିତ କୃପାସିନ୍ଧୁ 
ଆଉ ନାହାନ୍ତି | ଉତ୍କଳର ଶିକ୍ଷକ ସମାଜରୁ ଗୋଟିଏ ଉନ୍ମଳ ନକ୍ଷତ୍ର ଖସି ପଡ଼ିଲା | ଏ 
ଦାରୁଣ ଦୁଃଖରେ ଆମ୍ଭେମାନେ କିଛି କରି ପାରୁନାହିଁ । ଗଭୀର ଶୋକରେ ଆଖିରୁ 
ଲୁହ ବୋହୂନାହିଁ । ତୁଣ୍ଡରେ କଥା ଆସୁନାହିଁ,କଲମ ଚାଲୁ ନାହିଁ ... | 

ଛଟପଟ ହେଉଥୁଲେ ଗୋପବନ୍ଧୁ । ରାଜନୀତିକୁ ସେବାର ଏକ ବଳିଷ୍ଠ 
ମାଧ୍ୟମ ଭାବିଥ୍‌ଲେ ସେ | ଏହା ମହାମ୍ବା ଗାିଙ୍କର ପ୍ରଦର୍ଶିତ ମାର୍ଗ । ଏବେ ରାଜନୀତି 
କ୍ଷମତା କବଳିତ ହୋଇଗଲା । ସହକର୍ମୀମାନେ ହାତ ଛାଡ଼ି ଯିଏ ଯାହା ବାଟରେ 

ଚାଲିଗଲେ | ଏବେ କିନ୍ତୁ ମଧୁବାବୁଙ୍କ ମତିଗତିରେ ପରିବର୍ଭନ । ସେ କଂଗ୍ରେସ 
ପକ୍ଷରୁ ବିହାର-ଓଡିଶା କାଉନସିଲକୁ ପାର୍ଥୀ ହେବାକୁ ପ୍ରସ୍ତୁତ । ଗୋପବନ୍ଧୁ 
ଭାବୁଥିଲେ...ସକଳ ମତଭେଦ ସଚର୍ତେ ସେ ଉତ୍କଳର ଜଣେ ପ୍ରଜ୍ଞା ପୁରୁଷ ! ନିଜର 
ବୁଵ୍ଧି, ବିବେକ ଓ ବିଚ଼ାର ଅନୁସାରେ ସେ ଦେଶସେବାରେ ଆପଣାର ଶକ୍ତି, 
ସମୟ ଓ ସଂପଦ ବ୍ୟୟ କରି ଆଜି ବୃଦ୍ଧ ବୟସରେ ଭିକାରୀ ରୂପରେ ଠିଆ 
ହୋଇଛନ୍ତି - ଏହା ସମସ୍ତେ ସ୍ପୀକାର କରିବେ । ...ଓଡ଼ିଶାର ନବ ଜାତୀୟ ଜାଗରଣ 
ମୂଳରେ ତାଙ୍କର ଶକ୍ତି ଓ ସାର୍ଥତ୍ୟାଗ ବହୁ ପରିମାଣରେ ରହିଅଛି । ସେ ବିହାର- 
ଓଡ଼ିଶା ବ୍ୟବସ୍ଥାପକ ସଭାକୁ ଯିବା ଉଚ଼ଦିତ । କିନ୍ତୁ ନା, ଶେଷରେ ଏବେର ନିର୍ବାଚନରେ 
ଅସୁଖୀ ହୋଇ ମଧୁବାବୁ ଶେଷ ମୁହୂର୍ରରେ ତାଙ୍କ ନିଷ୍ଠଭ୍ତରୁ ଓହରି ଗଲେ ! ଆଉ 
ନିର୍ବାଚନ ଲଢ଼ିଲେ ନାହିଁ । 

ଓଡ଼ିଶାରେ କଂଗ୍ରେସ ପାଇଁ ୧୯ ୨୬ରେ ନିର୍ବାଚନ ସମୟ ଆସିଲା । 
ସମୟ କଣ କାହାପାଇଁ କରୁଚି କେତେବେଳେ, ତାହା କେବଳ ନୀରବରେ 
ଦେଖିବା କଥା | କେନ୍ଦ୍ରୀୟ ସ୍ତରରେ ପଣ୍ଡିତ ମୋତିଲାଲ ନେହେରୁ, ଦେଶବନ୍ଧୁ 
ଚିତ୍ତରଞ୍ଜନ ଦାସ ପ୍ରମୁଖ ଅସହଯୋଗ ଆନ୍ଦୋଳନକୁ ଗ୍ରହଣ ନକରି ୧୯୧୯ 
ଶାସନ ଖସଡ଼ା ଅନୁସାରେ ନିର୍ବାଚନରେ ଭାଗନେବାକୁ ପ୍ରସ୍ତୁତ ହେଉଥଲେ | 
ଓଡ଼ିଶା କଂଗ୍ରେସରେ ବି ଏଭଳି ବିଭାଜନ ଦେଖାଦେଇଛି | ଗୋପବନ୍ଧୁ ଏହିସବୁ 
ଭାବନାରେ ବୁଡ଼ି ରହିଥ୍‌ବା ବେଳେ ତାଙ୍କ ଭାବନାରେ ବାଧାଦେଇ ଆସି ପହଞ୍ଚିଲେ 
ହରେକ୍ଷ୍ଠ ମହତାବ । ଗୋପବନ୍ଧୁ ବିଛଣାରୁ ଉଠି ବସିଲେ ଓ ଚକିତ ନୟନରେ 
ମହତାବଙ୍କୁ ଚାହିଁଲେ । 

“ମୁଁ ଜାଣେ ଆପଣ ବନ୍ୟାଗ୍ରସ୍ତ ଅଞ୍ଚରେ କାମକରି ଅକି ପଡ଼ିଛନ୍ତି । ଆପଣ 
ଅସୁସ୍ପ ଦେଖା ଯାଉଛନ୍ତି ବି । ମୁଁ ଗୋଟିଏ ଅନୁରୋଧ ନେଇ ଆପଣଙ୍କ ପାଖକୁ 
ଆସିଛି । ଆପଣଙ୍କୁ ହଇରାଣ କରିଥୁବାରୁ କ୍ଷମା ମାଗୁଛି - କହିଲେ ମହତାବ | 

...ନାଇଁ, ସେମିତି ଭାବିବିନି । ମତେ କଂଗ୍ରେସରେ ପୁଣି ଛନ୍ଦିହବା କଥା 
ଛଡ଼ା ଅନ୍ୟ ଯାହା କହିଲେ ମୁଁ ଶୁଣିବି । କଂଗ୍ରେସରେ ମୋର ରହିବା ଦରକାର ନାହିଁ । 

ଚତୁର ମହତାବ ଠଉରେଇ ନେଲେ ଦାସେ ଆପଣଙ୍କ ମତିଗତି । ତେଣୁ 
ସେ କହିଲେ..ଆମେ ଜାଣୁ, ଆପଣ ନାତିନିଷ୍ଠ ବାକ୍ତି । ରାଜନୀତିର ଗୋଳିଆ 

ପାଣି ଭିତରକୁ ଆପଣ ପଶିବାକୁ ଚାହାନ୍ତି ନାହିଁ । ବୋଲଗଡ଼ ସମ୍ମିଳନୀରେ ଯାହା 
ହେଲା କିଛି ଭଲ ହୋଇନାହିଁ । ଗାନ୍ଧି ମହାମତ୍ମାଙ୍କ ବାଟ ହୁଡ଼ିଛି କଂଗ୍ରେସ । ସେବାକୁ 
ରାଜନୀତିରୁ ଦୂର କରିବା ଅନୁଚିତ ହୋଇଛି । ତେବେ ଆପଣଙ୍କୁ ଟିକିଏ ଭଲ 
ଲାଗିଲେ ଆମମାନଙ୍କ କଥା ଭାବି ଦୟାକରି ବୈଠକକୁ ଆସନ୍ତୁ । ଏହି ନିର୍ବାଚନରେ 
ଆପଣଙ୍କ ମାର୍ଗ ଦର୍ଶନକୁ ସମସ୍ତେ ଅପେକ୍ଷା କରିଛନ୍ତି । 

...ଯଦୂମଣି କଣ କହୁଛି ? ପ୍ରଶ୍ନ କଲେ ଗୋପବନ୍ଧୁ | 

ସେ ଯାହା କହିବେ କୁହନ୍ତୁ ଆମେ ସମସ୍ତେ ଗାନ୍ଧିଜୀଙ୍କ ମାର୍ଗରେ 
ଚାଲିବାକୁ ଇଚୁକ | 
I ଏହା କହି ମହତାବ ଚାଲିଗଲେ | ତାଙ୍କ ଅନୁରୋଧରେ ପ୍ରାଦେଶିକ 
କଂଗ୍ରେସ କମିଟି ବୈଠକରେ ଗୋପବନ୍ଧୁ ପହଞ୍ଚିଲେ | ସମସ୍ତ ସଭ୍ୟ ତାଙ୍କୁ ଏକ 
ସରରେ କଂଗ୍ରେସର ନେତୃତ୍ଵ ନେବାକୁ ବିନୀତ ଅନୁରୋଧ ଜଣେଇଲେ ! ମାତ୍ର 
ସେ କୌଣସି ପ୍ରକାରରେ ଏଥୁରେ ରାଜି ହେଲେ ନାହିଁ । କହିଲେ...ସମୟ 
ବଦଳୁଛି,ସେଇ ଅନୁସାରେ ବିବାର ବଦଳୁଛି । ଏବେ ପିଲାମାନଙ୍କ ବେଳ | 
ଆମ୍ଭମାନଙ୍କ ବେଳକାଳ ସରିଯାଇଛି । 

‹ ..ଆପଣଙ୍କୁ ଏବେ ମାତର ଅଣଚାଶ ବର୍ଷ । ବୂଢ଼ା ନୁହଁନ୍ତି ଆପଣ । ଦରିଦ୍ର 
ଓଡ଼ିଶା ରାଜ୍ୟର ସେବା କରିବା ପାଇଁ ଆପଣଙ୍କୁ ଭଗବାନ ଦୀର୍ଘଜୀବୀ କରି ରଖିବେ | 
ଆପଣ ନାହିଁ କରନ୍ତୁ ନାହିଁ ।' 

... 'ମୋ ମନର କଥା ମୁଁ କହିସାରିଚି । ଆପଣମାନେ ଆଉ କାହାକୁ ବାଛନ୍ତୁ | 
ମହତାବ କହିଲେ.. ‘ତେବେ ଆମେ ସମସ୍ତେ କଂଗ୍ରେସ ଛାଡ଼ିଦେବୁ | 

ତେଣିକି ଯାହା ହେଉ | 

...ଆଛୁ| ଯାହା ଠିକ୍‌ ଭାନବ୍ଛ କର | 

ଗୋପବନ୍ଧୁଙ୍କ ପରାମର୍ଶ କ୍ରମେ ପ୍ରଦେଶ କଂଗ୍ରେସ କମିଟି ସ୍ଥିର କଲା 
ଯେ ଗୋପବନ୍ଧୁ କେତେକ ସର୍ରରେ କ୍ରମେ ନିର୍ବାଚନର ମୁଖିଆ ହେବେ | ସେ 
ସ୍ର ଗୁଡ଼ିକ ହେଲା... ସଭ୍ୟମାନଙ୍କର ରାଜନୈତିକ କାର୍ଯ୍ୟକଳାପ ନିୟନ୍ତ୍ରଣ କରିବା 
ନିମନ୍ତେ ଏକ ସବ୍‌ କମିଟି ରହିବ । ପ୍ରତି ତିନି ମାସରେ ସେମାନଙ୍କର କାର୍ଯ୍ୟର 


—~ € ~~ 


ସମୀକ୍ଷା ହେବ । ସମସ୍ତ ନିର୍ବାଚିତ ସଭ୍ୟ ଦଳକୁ ମାସିକ ଚାନ୍ଦା ଦେବେ | ପ୍ରତି 


୨୪୮ 


Digitized by PPRACHIN, SOA 


-ଣାaନାଣ୍ଡର୍‌ ଟି 


ନିର୍ବାଚନ ମଣ୍ଡଳିରେ ମତଦାତା ପରିଷଦ ସେଠାକାର କାର୍ଯ୍ୟକ୍ରମ ସୂପାରିଶ କରିବେ 
ଓ ସମୀକ୍ଷା କରିବେ । ଯଦୂମଣି ମଙ୍ଗରାଜଙ୍କ ବ୍ୟତୀତ ସମସ୍ତ ସଭ୍ୟ ଏସବୁ ସର୍ଭର 
ଓ ଗୋପବନ୍ଧୁଙ୍କ ନେତୃତ୍ସକୁ ମାନିନେଲେ | ଯଦୁମଣି ମଙ୍ଗରାଜ ସଂପାଦକ ପଦରୁ 
ଇସ୍ତଫା ଦେଇଦେଲେ । ପରେ ଦେଖାଗଲା ଯେ ବହୁ ସଦସ୍ୟ ଗୁହୀତ ସର୍ଭମାନ 
ମାନିଲେ ନାହିଁ । ଫଳତଃ ଗୋପବନ୍ଧୁ ସଭାପତି ପଦରୁ ଇସ୍ତଫା ଦେଇଦେଲେ । 
ନିର୍ବାଚନ ହେଲା । ଗୋପବନ୍ଧୁଙ୍କ ସାହାଯ୍ୟକ୍ରମେ ସତ୍ୟବାଦୀ ବନବିଦ୍ୟାଳୟର 
ଦୂଇଜଣ ପଣ୍ଡିତ ଲିଙ୍ଗରାଜ ମିଶ୍ର ବିହାର-ଓଡ଼ିଶା ବିଧାନ ସଭାକୁ ଏବଂ ପଣ୍ଡିତ 
ନୀଳକଣ୍ତ ଦାସ କେନ୍ଦ୍ର କାଉନସିଲକୁ ନିର୍ବାଚିତ ହେଲେ | 

ନିର୍ବାଚନ ପରେ ପଣ୍ଡିତ ଗୋପବନ୍ଧୁ ଆଉ କଟକ ଫେରିଲେ ନାହିଁ । 
ସତ୍ୟବାଦୀ ନିକଟସ୍କ କାଦୂଆ ଆଶ୍ରମକୁ ଚାଲିଆସି ଆଦିବାସୀ, ହରିଜନ, 
ବିଧବାଶ୍ରମ ସ୍କାପନ ଓ କୁଷ୍ଠ ନିରାକରଣ ସମାଜ ସଂସ୍କାର କାର୍ଯ୍ୟରେ ନିଜକୁ 
ନିୟୋଜିତ କଲେ । 


ପାଞ୍ଚ : ବଡ଼ଭାଇଙ୍କ ଦେହାନ୍ତ 


ପୁରୀ, କଟକ ଓ ଯାଜପୁରର କରାଳ ବନ୍ୟା ଗଲା । କଂଗ୍ରେସର 
ଦୋଦୁଲ୍ୟମାନ ଅବସ୍ଥାର ଘନଘଟା ସରିଛି କି ନାହିଁ, ଗୋପବନ୍ଧୁଙ୍କ ଜୀବନ ଆକାଶରେ 
ଏକ ବିଭୀଷିକା ଦେଖାଦେଲା । ୧୯୨୬ ମସିହା ନଭେମ୍ବର ୨୨ତାରିଖରେ ତାଙ୍କ 
ବଡ଼ଭାଇ ନାରାୟଣଙ୍କ ଦେହାନ୍ତ ଖବର ପାଇ ସେ ସ୍ତନ୍ତ ଚକିତ ହୋଇଗଲେ । ସେ 
ବ୍ୟାକୁଳ ବ୍ୟଥ୍ତ ଚିତ୍ତରେ ଉପରକୁ ଚାହିଁ ଖାଲି କାନ୍ଦିବାକୁ ଲାଗିଲେ । ସେଇ 
କାନ୍ଦଣା ଭିତରେ ତାଙ୍କୁ ଦିଶି ଯାଉଥଲା ଅତୀତର କଥା ସବୁ | ନିଜର ପରିବାରର 
ଜଞ୍ଜାଳ, ଘରବାଡ଼ିର ରକ୍ଷଣା ବେକ୍ଷଣ ସବୂକିଛି ସେ ଫିଙ୍ଗି ଦେଇଥୂଲେ ଭାଇନାଙ୍କ 
କାନ୍ଧକୁ । ନିଧଡ଼କ ହୋଇ ବୁଲୁଥିଲେ ସେ । ଏବେ ସବୁ ନିଜକୁ ବୁଝିବାକୁ ହେବ | 
ଏତେଦିନ ଆବୋରି ଥବା ଓଡ଼ିଶାକୁ ଦେଖିବେ ନା ଭାଇନାଙ୍କ ବିନା ଥ୍ବା ଘରକୁ 
ଦେଖିବେ । ସେଇକଥା ଭାବି ସେ ଅସମ୍ଭାଳ ହୋଇପଡୁଥୁଲେ ! ପୁଣି ସତ୍ୟବାଦୀ 
ଆଶ୍ରମ ତାଙ୍କୁ ଡାକୁଥିଲା | ଆଦିବାସୀ ପିଲାଙ୍କ ପାଠପଢ଼ା ପାଇଁ ଗଢ଼ିଥ୍ବା କାଦୁଆ 
ଆଶ୍ରମର ମାୟା ପୂନଶ୍ଚ ଘାରୁଛି । ବିଧବା ଆଶ୍ରମକୁ ପୁଣି ଦେଖିବାକୁ ହେବ । 

ସେଇ ଦୁଃଖର ସମୁଦ୍ରରେ ଭାସୁଥ୍‌ବା ବେଳେ ସେ ସମାଜରେ ପ୍ରାଣର 
ଅକୁହା ବେଦନୀକୁ ପ୍ରକାଶ କରିଥୂଲେ...ଦେଶର ଶତ ଶତ ଭାଇ ବନ୍ୟା 
ବିପର୍ତିରେ ବ୍ୟଥ୍ତ ଥ୍ଲାବେଳେ ବର୍ଭମାନ ମୋର ଘୋର ପାରିବାରିକ ବିପରି 
ଉପସ୍ଥିତ । ମୋ ଭାଇନା ନାରାୟଣ ଦାସଙ୍କର ନଭେମ୍ବର ୨ ୨ ତାରିଖ ମଙ୍ଗଳବାର 
ଶ୍ରୀକ୍ଷେତ୍ର ପ୍ରାପ୍ତି ହୋଇଗଲା । ସେ ମୋ ଠାରୁ ଆଠବର୍ଷ ବଡ଼, ମୃତ୍ୟୁ ସମୟକୁ 
ତାଙ୍କୁ ମାତ୍ର ଅଠାବନ ବର୍ଷ ହୋଇଥଲା ¦! ବୈମାତୃକ ହେଲେ ହେଁ ତାଙ୍କର 
ମୋଠାରେ ଅକୃତ୍ତିମ ସ୍ବେହ ଓ ଅଭେଦ ପ୍ରୀତି ଥୁଲା | ...କଲେଜରେ ପଢୁଥିବା 
ବେଳେ ପିତା ଚାଲିଗଲେ । କଲେଜରେ ପଢୁଥ୍ବା ବେଳେ ମୋର ଏକମାତ୍ର 
ପୁଅ ମଲା ଏବଂ ଜୀବନର ସଖା, ପ୍ରେରକ ଓ ଅଭେଦାମ୍ମା ରାମଚନ୍ଦ୍ର ଦାସଙ୍କର 
ପରଲୋକ ହୋଇଗଲା | ପଢ଼ା ଶେଷ ହେବା ସଙ୍ଗେ ସଙ୍ଗେ ମୋର ଗୃହସ୍ଥାଶ୍ରମ 
ଶେଷ ହେଲା । ବି.ଏଲ୍‌. ପାଶ୍‌ ଖବର ଓ ପତ୍ନୀ ବିୟୋଗ ବାର୍ଜା ମୁଁ ଏକା ଦିନକେ 
ପାଇଥଲି । ଜେଲରେ ଥ୍ବାବେଳେ ମୋ ସହୃଦୟ ବନ୍ଧୁ ଦିବ୍ୟସିଂହଙ୍କ ମୃତ୍ୟୁ 
ସମ୍ବାଦ ମତେ ଦାରୁଣ ବ୍ୟଥା ଦେଇଥୁଲା | ଜେଲରୁ ଫେରିବାର କିଛିଦିନ ପରେ 
ପୁତ୍ରକଳ୍ପ ସହକର୍ମୀ, ସତ୍ୟବାଦୀ ବିଦ୍ୟାଳୟର ଅନ୍ୟତମ ଶିକ୍ଷକ କୃପାସିଛ୍ଧୁଙ୍କୁ 
ହରାଇଲି । ମାତା, ପିତା, ପତ୍ନୀ, ପୁତ୍ର, ବନ୍ଧୁ ଓ ସଖାମାନଙ୍କ ବିଚଛ୍ଛେଦର ବେତ 
ବାରମ୍ବାର ଖାଇ ଖାଇ ଏ ମୋର ଦେହ ସିଝି ଗଲାଣି । 

... ଭାଇନା ପଲର ଅଖ୍ୟାତ କୋଣରେ ରହି ମୋର ସାଧାରଣ 
କାର୍ଯ୍ୟରେ ସହାୟକ ଥୁଲେ, ଯାହାଙ୍କ ବଳରେ ମୁଁ ନିଶ୍ଚିନ୍ତ ଓ ସଚୁନ୍ଦରେ ମୋର 
ସମସ୍ତ ଶକ୍ତି, ସମୟ, ମନ, ଧ୍ୟାନ ଦେଶ ସେବାରେ ଲଗାଇ ପାରୁଥୁଲି | ଆଜି 
ସେମତେ ଛାଡ଼ି ଚାଲିଗଲେ । ପଢ଼ିଲାବେଳେ ଭାଇନା ମତେ ଅକୁଣ୍ତିତ ଭାବରେ 
ସାହାଯ୍ୟ କରିଛନ୍ତି । ଓକିଲାତି କଲାପରେ ମୁଁ ତାଙ୍କୁ ହଜାରେ ଟଙ୍କା ସୁଦ୍ଧା 
ଦେଇନାହିଁ । ମୋ ଅର୍ଡନ ମୋ ଇଚ୍ଛାମତେ ଖର୍ଚ୍ଚ କରିବାରେ ତାଙ୍କର କୌଣସି 
ଆପରଭି ନଥୁଲା । ବରଂ ଓକିଲାତି କଲାବେଳେ ଓ ପରେ ଓକିଲାତି ଛାଡ଼ି 
ଦେଶସେବା କଲାବେଳେ: ମୋର ଅଭାବ ଜାଣି ମତେ ସେ ଅନେକ ସାହାଯ୍ୟ 
ଦେଉଥ୍‌ଲେ | ...ସ୍ତ୍ରୀ ବିୟୋଗ ପରେ ଅନେକ ଦିନ ଯାଏଁ ପୁନର୍ବାର ବିବାହ 


କରିବାକୃଙ୍ଜୁ ସେ ମୋ ସଙ୍ଗେ ଲଗାଇଥୂଲେ, ମୁଁ ନ ମଙ୍ଗିବାରୁ ନିରସ୍ତ ହେଲେ, 


୨୫୦ 

ମାତ୍ର ମୁଁ ଜାଣେ ସେଥ୍‌ରେ ତାଙ୍କ ମନରେ ଚିରଦିନ ପାଇଁ ଦାରୁଣ ଦୂଃଖ ରହିଗଲା । 
ମୁଁ ଅସହଯୋଗ ଦୀକ୍ଷା ଗ୍ରହଣ କଲି, ସେ ମଧ୍ଯ ସେଥୁରେ ସଙ୍ଗେ ସଙ୍ଗେ ଦୀକ୍ଷିତ 
ହେଲେ । ସେ ଓ ଉାଙ୍କ ସ୍ତ୍ରୀ ଉଦୟ ଖଦଡ଼ ଭକ୍ତ ଥଲେ | ମୁଁ ଜେଲଖାନାରେ 
ଥବାବେଳେ ଦୁହେଁ ହାତରେ ସୂତାକାଟି ଦୁଇଖଣ୍ଡ ଲୁଗା ମୋ ଲାଗି ହଜାରିବାଗ 
କେଲକୁ ପଠାଇଥୂଲେ | ... ତାଙ୍କ ବିୟୋଗରେ ମୋର ମେରୁଦଣ୍ଡ ଭାଙ୍ଗ ଯାଇଛି 
ଏବଂ ଜୀବନର କାର୍ଯ୍ୟକ୍ରମରେ ବିଭ୍ରାଟ ଉପସ୍ଥିତ ହୋଇଛି । ...ଭାଲଇ ନାରାୟଣଙ୍କ 
ସ୍ବେହ ସୋଦରତାରୁ ଏ ଜୀବନରେ ବଞ୍ଚିତ ହେଲେ ହେଁ, ପରମପିତା ମଙ୍ଗଳନିଧାନ 
ନାରାୟଣଙ୍କ ଅନନ୍ତ ଉତ୍ସଙ୍ଗରେ ଚିରଦିନ ମୋ ନିମନ୍ତେ ସ୍ବେହ ସୁଧାମୟ ସ୍ଥାନ 
ରହିଛି - ଏହି ବିଶ୍ଵାସରେ ମୁଁ ଦମ୍ଭ, ଧୈର୍ଯ୍ୟ ଧରି ରହିଛି । ଏହି ବିଶ୍ଧାସ ନିରନ୍ତର 
ଦୃଢ଼ ରହୁ - ବିଭୁଙ୍କ ପୟରରେ ମୋର ଏକାନ୍ତ ଭିକ୍ଷା ଏବଂ ଦେଶବାସୀଙ୍କଠାରେ 
ଏହି ଆଶୀର୍ବାଦ ମୋର କାମନା ! 


ଛଅ : ପୁରୀ ବନ୍ୟା 


୧୯ ୨.୬ ମସିହା ! ଏଥର ରତ୍ଧଚିରା ନଇରେ ଚାଲିଥୂଲା ଗୋଟିଏ 
ବଡ଼ଡଙ୍ଗା । ସେଥ୍‌ରେ ବସିଥ୍‌ଲେ ଦୁଇଜଣ । ଡଙ୍ଗାଟି ଚୁଡ଼ା ଚାଉଳରେ ଭର୍ରି 
ହୋଇଥଲା । ପୁଣି ଘୋରବନ୍ୟା ଆସିଚ୍ି ପୂରୀ ଜିଲ୍ଲାର ଧୋଇଆ ଅଞ୍ଚଳରେ । 
ମାତିଛନ୍ତି ଦୟା, ଭାର୍ଟବୀ, ରତୃଚିରା | ଗତ ବର୍ଷ ବର୍ଷାବିହୁନେ ମରୁଡ଼ି ପଡ଼ିଥୂଲା | 
କ୍ଷେତରୁ କିଛି ମିଳି ନଥୁଲା । ଏସନ ନାହିଁ ନଥୁବା ବର୍ଷା । 

ମନେ ପଡୁଛି ପଛ କଥା ...ହଜାରୀବାଗ ଜେଲରୁ ଫେରି ଗୋପବନ୍ଧୁ 
ଓଡ଼ିଶା ସାରା ବୂଲି ବୁଲି ଜନଜୀବନ ସହ ପୁଣି ଯୋଡ଼ି ହେଉଥ୍‌ଲେ । ଦୀର୍ଘଦିନ 
ବୁଲି ସାରି ସେ ପୁରୀରେ ବିଶ୍ରାମ କରୁଥାନ୍ତି । ତାଙ୍କ ପାଖରେ ବନ୍ୟାର ଖବର 
ପହଁଚୂଥାଏ । ବନ୍ୟା ପରସ୍ଥିତି ବିଷୟ ଭାବି ସେ ବ୍ଯସ୍ତ ହେଉଥାନ୍ତି । ବନ୍ୟା 
ବିପନ୍ନଙ୍କର ଶୋଚନୀୟ ପରିସ୍ଥିତି ବିଷୟରେ ସେ ଆଗରୁ ଅବଗତ ! ଏଇ 
ସମୟରେ ଦଳେ ଲୋକ ଆସି ହାତଯୋଡ଼ି ନିଉଛାଳି ହୋଇ ତାଙ୍କ ପାଖରେ 
ପହଞ୍ଚିଲେ । ସେମାନଙ୍କର ନିବେଦନ ଥୁଲା...ବଢ଼ି, ମରୁଡ଼ିବେଳେ ଆପଣେଙ୍କ 
ଛଡ଼ା କେହି ଆଉ ଠିଆ ହେଉନାହାନ୍ତି ଦୁଃଖୀ ଗରିବଙ୍କ ଦୂଆରରେ । ସରକାର 


୨୫୧ 

କିଛି ଶୁଣୁ ନାହାନ୍ତି । କିଏ ବା କହିବ ସରକାରଙ୍କୁ ଆମ ଦୁଃଖୀ ମଣିଷଙ୍କ କଥା । 
ଏକା ଆପଣେ.... 

ସେମାନେ ଚାଲିଗଲେ । ଅଣ୍ଟାଭିଡ଼ି ବାହାରିଲେ ଗରିବର ବନ୍ଧୁ ¦ ସାଥୀରେ 
ନେଲେ ଆଚାର୍ଯ୍ୟ ହରିହରଙ୍କ । ଦୁଃଖୀ ମଣିଷର ସେବା କରିବାରେ ତାଙ୍କଠୁ 
ଭଲଲୋକ ଆଉକିଏ ମିଳିବେନି ! ପୂରୀରେ ତୁରନ୍ତ ଗୋଟିଏ ବନ୍ୟା ସାହାଯ୍ୟ 
କମିଟି ଗଢ଼ା ହୋଇଗଲା । ବନ୍ଯା ପୀଡ଼ିତଙ୍କ କଥା ଲୋକଙ୍କୁ ଜଣେଇ ଚାନ୍ଦା 
ଭେଦା ସଂଗ୍ରହ କରିବା ନିମନ୍ତେ ପୂରୀ ବଡ଼ଦାଣ୍ଡରେ ଗୋଟେ ବଡ଼ସଭା କରାଗଲା | 
ସଭାରେ ଗୋପବନ୍ଧୁ ଆକୁଳ ଭାବରେ ବନ୍ୟାରକରାଳ ଦୃଶ୍ୟ ବିଷୟରେ ବର୍ଣ୍ଣନା 
କରି ବିକଳହୋଇ କାନ୍ଦିବାକୁ ଲାଗିଲେ | ଦୁଃଖର ବାଁ ଜନ ଜୀବନକୁ ସ୍ପର୍ଶ 
କଲା । ଧନୀ, ଦରିଦ୍ର, ପୁରୁଷ, ସ୍ତ୍ରୀ ନିର୍ବିଶେଷରେ ପ୍ରଚୁର ଚାନ୍ଦା ଅଜାଡ଼ି ହୋଇ 
ପଡ଼ିଲା ¦ ପୁରୀର ମଠ ମହନ୍ତମାନେ ବି ଉଦାର ମନରେ ବନ୍ୟା ସାହାଯ୍ୟ ପାଣିକୁ 
ଦାନ କଲେ | ଦାତାମାନଙ୍କର ନୈତିକତା ପରୀକ୍ଷା କରିବା ପାଇଁ ଓ ବନ୍ୟା ସାହାଯ୍ୟ 
ପାଣ୍ତି ବଢ଼େଇବା ଲାଗି ଏକ ଅଭିନବ ପ୍ରୟାସ କଲେ ଗୋପବନ୍ଧୁ | ଗାନ୍ଧି ଅରଟ 
ଚଳେଇ ସୂତାକାଟିବା କଥା କହିବାର ବହୁ ପୂର୍ବରୁ ଗୋପବନ୍ଧୁ ନିଜେ ଖଦି ପିନ୍ଧା, 
ଅରଟରେ ସୂତା କାଟିବା ଆରମ୍ଭ କରିଥଲେ | ଗାନ୍ଧି ଏହି କ୍ର ଟୀରଶିଳ୍କୁ 
ଅସହଯୋଗ ଆନ୍ଦୋଳନର ଅସ୍ତ୍ର ଭାବରେ ପ୍ରୟୋଗ କରିଥୂଲେ | ଗୋପବନ୍ଧ 
ସେଥୁରେ ଅନୁପ୍ରାଣିତ ହୋଇ ଏବେ ତାକୁ ପୁୟୋଗ କଲେ ବନ୍ୟା ସାହାଯ୍ୟପାଇଁ । 
ସ୍ପିର ହେଲା, ଦାତାମାନେ ଅରଟରେ ସୂତା କାଟିବେ ଓ ସେହି ସୂତାରେ ଖଦିଲୁଗା 
ବୁଣିବେ ଓ ସେଇ ପଇସା ବନ୍ୟାଞ୍ଚଳକୁ ଯିବ । ବେଙ୍ଗଲର ଖଦି ପ୍ରତିଷ୍ଠାନ ଏଥୁରେ 
ସହଯୋଗ କଲା । ପ୍ରତିଷ୍ଠାନ ଉଧାରରେ ସୂତା ଯୋଗେଇ ଦେବାରୁ ଖଦିଲୁଗା 
ବୁଣାକାମ ପୂରା ଦମ୍ରେ ଚାଲିଲା | 

ବନ୍ୟାଞ୍ଚଳରେ ଡଙ୍ଗା ଚାଲିଥୁଲା | ରତ୍ନଚିରା ନ୍ତ କଡ଼େ କଡ଼େ ଚୂଡ଼ା 
ଚାଉଳ ଭରା ଡଙ୍ଗା ନିପଟ ଧୋଇଆ ଅଞ୍ଚଳ ଆଡ଼େ ଚାଲିଥୁଲା । ଓଡ଼ିଶାରେ 
ବଢ଼ି, ମରୁଡ଼ି ଓ ବ୍ୟାଧୂ ଏଇ ସବୁକଥା ଗୋପବନ୍ଧୁଙ୍କ ମୁଣ୍ଡରେ ଖେଳୁଥୁଲା | 
୧୯୨୪ ମସିହା ସେପ୍ଟେମ୍ବର ମାସ ୨୦ତାରିଖରେ ୟଙ୍ଗ ଇଣ୍ଡିଆ ପତ୍ରିକାରେ 
ଓଡ଼ିଶାରୁ ଫେରି ପୂର୍ବ ବନ୍ୟା ବିଷୟରେ ମହାମ୍ମାଗାନ୍ଧି ଲେଖିଥ୍‌ଲେ.. ଦୁର୍ଭିକ୍ଷ 


୨୫୨ 


Digitized by PPRACHIN, SOA 


-ଣାଣଣ୍ାଣ୍ଡର୍‌ ଟି 


ପ୍ରପୀଡ଼ିତ ଲୋକଙ୍କୁ ଦେଖିଲି । ସେମାନେ କଙ୍କାଳସାର ହୋଇ ସତେ ଯେପରି 
ମୃତ୍ୟୁକୁ ଅପେକ୍ଷା କରିଥଲେ । ...ଏ ଲୋକଙ୍କ ପକ୍ଷେ ସୂତାକଟା ବ୍ଯତୀତ 
ଅନ୍ୟକିଛି ଶାରୀରିକ ଶ୍ରମ କରିବା ସହଜସାଧ୍ଯ ନୂହେଁ।” ସରକାର ତ ନିଦା 
ବିଷ୍ଣୁ । ଜନ ସଂଗଠନ ସେପରି ନାହିଁ, ଯିଏ ସାହାଯ୍ୟଧରି ଧାଇଁ ଯିବେ 
ବନ୍ୟାଞ୍ଚଳକୁ । ଯାହାହେଉ ପୁରୀର ବଦାନ୍ଯୟତା ଏ ବେଳରେ ସାହା ହେଲା । 
ସୂତାକଟା ଓ ଲୁଗାବୁଣା ଜୋରସୋରରେ ଚାଲିଲା । 

ନୀରବତା ଭଙ୍ଗକରି ଆଚ଼ାର୍ଯ୍ୟେ କହିଲେ...ଆପଣ କଂ ଣ ଭାବୃଛନି, ତାହା 
ମୁଁ ଜାଣେ । ଆପଣ ତ ସାଧ୍ଯମତେ ଲାଗିଛନ୍ତି । ଲୋକେ ସାହାଯ୍ୟର ହାତ ବଢ଼ାଉଛନ୍ି । 
ଆମେ ଏଇଲେ କୁଆଡ଼େ ଯିବା ସେଇ କଥା କୁହନ୍ତୁ । ସବୁ ନ୍ତ ମାତିଛନ୍ତି । ତଳୁ 
ପାଣି, ଉପରୁ ପାଣି । ବର୍ଷା ବି ଲାଗି ରହିଛି । 

... ଆଗକୁ ଯିବା । ଶୁଣିଛି ରତୃଚିରା କୂଳ ଗୀ ଶିରୁଳିର ଅବସ୍ଥା 
ଶୋଚ୍ନୀୟ | ଏହା କହି ଗୋପବନ୍ଧୁ ପୁଣି ଭାବନାରେ ମଗ୍ଧ ହୋଇଗଲେ । 
ମହାମ୍୍‌ା ଗାନ୍ଧୀଙ୍କ ୟଙ୍ଗ ଇଣ୍ଡିଆ ଖବର ପ୍ରକାଶର ଦୁଇମାସ ପରେ ଗୋପବନ୍ଧୁ 
ମି. ଆଖ୍୍ୟୁଜ୍‌ଙ୍କୁ ଭେଟିଥୂଲେ । ଏହି ସାକ୍ଷାତ ପରେ ଆଣ୍ଡ୍ୟୁଜ୍‌ ୟଙ୍ଗ ଇଣ୍ଡିଆରେ 
ତାଙ୍କ ବିଷୟରେ ଲେଖ୍‌ ଥଲେ... ସେ ଏଇ ମାତ୍ର ରୋଗରୁ ଉଠିଥ୍‌ଲେ, ତେଣୁ 
ଅତି ବିଧୂର ଓ ବିଷଣ୍ଠ ଜଣା ଯାଉଥ୍‌ଲେ । ସେ ଯେତେବେଳେ ଓଡ଼ିଶାର 
ମରୁଡ଼ି ପରସ୍ଥିତି ବିଷୟରେ ବର୍ଣ୍ଣନା କରୁଥ୍‌ଲେ ତାଙ୍କ ଆଖି ଲୁହରେ ଛଳ ଛଳ 
ହୋଇ ଆସୁଥୁଲା | ସେ କହିଲେ ଯେ ଆଉ ଧାନ କଅଁଳିବାର ଅବକାଶ ନାହିଁ । 
କିଛିଦିନ ବିଶ୍ରାମ ନେବାକୁ ଆଣ୍ଡ୍ୟୁଜ୍‌ ତାଙ୍କୁ ପରାମର୍ଶ ଦେଇଥ୍‌ଲେ । ଏହାର 
ଉତ୍ତରରେ ସେ କହି ଥୁଲେ ...ଓଡ଼ିଶାର ଏଇ ମରୁଡ଼ି ସମୟରେ ଲୋକେ ଡହଳ 
ବିକଳ ହେଉଛନ୍ତି । ମୁଁ କି ବିଶ୍ରାମ ନେବି ? 

... ରୁହ, ଡଙ୍ଗା ଏଇ ଶିରୁଳି ଗ୍ରାମ ପାଖରେ ଲଗାଅ ! ନାଆ ଲାଗିଲା 
କଜୁରିଆରେ । ଏହି ଗୀଟି ରତୃଚିରା ନଦୀ ତୀରରେ । ସେଉଠୁ ଆସି ପହଞ୍ଚିଲେ 
ଘୋର କ୍ଷତି ଗ୍ରସ୍ତ ଗ୍ରାମ ଶିରୂଳିରେ । ସେମାନେ ଦେଖଲେ, ଗାର ଘରଦ୍ଧାର 
ସବୁ ଭାସି ଯାଇଛି । ଉଚ୍ଚ ଢିପ ଜାଗାମାନଙ୍କରେ ଚାଳିଆ ମାରି ଲୋକେ 


୨୫୩ 


Digitized by PPRACHIN, SOA 


-୦ଣାaନାଣ୍ର ଅଟ 


ହନ୍ତସନ୍ତ ହେଉଛନ୍ତି | ଛୋଟପିଲାମାନେ ଭୋକ ବିକଳରେ ନଡ଼ିଆ ଗୋଟମା 
ଚୋବାଉଛନ୍ତି । ପାଣିର ପେଟ ତଳେ ଏକର ଏକର ଧାନ ବିଲ । ଗାଆଁର 
ଅଛବ ସାହିରେ ସେମାନେ ପଶିଲେ ଓ ବାଉରୀ, ବାଉରାଣୀଙ୍କୁ ଭେଟି ଚୂଡ଼ା, 
ଗୁଡ଼ ବାଣ୍ଟିଲେ । ପିନ୍ଧିବା ପାଇଁ ସେମାନଙ୍କର କନା ନାହିଁ । ଯାହା ଲୁଗାପଟା 
ଥୁଲା ସେଥୁ୍ରୁ କିଛି ସେମାନଙ୍କୁ ବଣ୍ଟାଗଲା ! ଖାଇବା ପାଇଁ ଘରେ ଦାନା ନାହିଁ । 
ଖାଇବା ପଦାର୍ଥ ବି ଦିଆଗଲା | ଶିରୁଳି ପଟରୁ ଘାଇ ଭାଙ୍ଗ ପାଖ ୫୦ ଖଣ୍ଡ 
ଗ୍ରାମର ଅବସ୍ଥା ଦୟନୀୟ କରିଛି । ଅବସ୍କା ଏପରି ଯେ ବ୍ରାହ୍ମଣ, କରଣ ଓ 
ଖଣ୍ଡାୟତ ଲୋକେ ବି ସାହାଯ୍ୟ ଲୋଡୁଛନ୍ତି | ପରାଖଣ୍ଡ, ଖମାର, ଗୋଲପଡ଼ା, 
କୋକଳ, ଚବିଶକୁଦ- ବ୍ରହ୍ମଗିରି, ନୂଆପଡ଼ା, ଶୀକରପୁର, ବାଲିପୁଟ, 
ମଢ଼ ପଡ଼ା, ରଣପଡ଼ା, ଜଗନ୍ନାଥ ପୁର, କଙ୍କଡ଼ା ଢିପ, ଜଗଦଲ ପୁର ପ୍ରଭୃତି 
ଚିଲିକା କୂଳର ଗାଁରେ ସାହାଯ୍ୟ ବିତରଣ କରାଗଲା | ରାସ୍ତାଘାଟ ସଂପୂର୍ଣ୍ଣ 
କ୍ଷତିଗ୍ରସ୍ତ । ଗାତ, ବାଛୁରୀ ଖାଇବା ବିନା ଏଠି ସେଠି ମରି ପଡ଼ିଛନ୍ତି | ସେମାନଙ୍କୁ 
ଦୁଇଦିନ ବନ୍ୟାଞ୍ଚଳରେ ରହିବାକୁ ହୋଇଥଲା | ପରଦିନ ଜଗଦଲପୁରରୁ ବାହାରି 
ବନ୍ଧମୂଣ୍ଡାଃ ନୀଳକଣ୍ଡ ପୂର, ପାରିକୂଦ, କରମଳା, ଭୋଇପଡ଼ା, 
ପୋଡ଼ାପଦର, ବରହୁପଡ଼ା, ହରିପୁର ଆଦି ଗ୍ରାମର ପୀଡ଼ିତ ଲୋକଙ୍କ ମୁହଁରେ 
ଆଧାର ଦେଉ ଦେଉ ତିନିଦିନ କଟିଗଲା | ସେଠାରୁ କାଣ୍ଡଗୋଦା, 
ଗୋବିନ୍ଦପୁର ଆଦି ଏଗାରଟି ଗାଁ ବୁଲି ଦେଖିଲେ ଲୋକେ ଖୋଲା ଆକାଶ 
' ତଳେ ପଙ୍କ କାଦୁଅ ଭିତରେ ଦିନ କାଟୁଛନ୍ତି । ନିଜଦେହ ପ୍ରତି ଗୋପବନ୍ଧୁଙ୍କର 
ଖାତିର ନଥ୍ଲା | ତାଙ୍କୁ ଦେଖି ଲୋକେ ସାହା ଭରସା ପାଉଥୂଲେ | ଆହା ପଦ 
ତାଙ୍କଠାରୁ ଶୁଣି ଦମ୍ଭ ଧରୁଥ୍‌ଲେ । 
ସପ୍ତାହକର ବନ୍ୟା ବିବରଣୀ ସମାଜ ଖବର କାଗଜରେ ବାହାରୁଥଲା | 


mje) 

ସପ୍ତମ : ଅନ୍ତିମ ଦୃଶ୍ୟ 


(ec୯୨୬-e୯୨୮) 


ସତ୍ୟ,ଧର୍ମ,ଦୟା, କ୍ଷମା,ସ୍ବେହ, ଶବଦ୍ଧା 

ସହାନୁଭୂତି ଓ କବିତ୍ଧଂ ଏମାନଙ୍କର 
ସମନ୍ସୟରେ ଯେଉଁ ରୂପ କଳ୍ପନା ଧାତାଙ୍କର 

ତମେ ହିଁ ତା'ର ପରିପ୍ରକାଶ,ହେ ଗୋପବନ୍ଧୁ । 


ଏକ : ଲାଲାଜୀ 


ଗୋପବନ୍ଧୁଙ୍କର ଅସୁସ୍ପତାର ଖବର ଚାରିଆଡ଼େ ପ୍ରସରି ଯାଇଥଲା | 
୧୯ ୨୮ ମସିହା ଜୁନ୍‌ ମାସ ୧୧ ତାରିଖରୁ ସେ ଶଯ୍ୟାଶାୟୀ ହେଲେଣି । ସର୍ଦ୍ଦାର 
ବଲ୍ଲଭଭାଇ ପଟେଲଙ୍କ ବଦୌଳି ସତ୍ୟାଗ୍ରହର ସଫଳତା ପାଇଁ ତାଙ୍କର ଏକ ଜନ 
ସଭାରେ ଭାଷଣ ଦେବାର ଥୁଲା, ତାହା ଅସୁସ୍ତା କାରଣରୁ ସମ୍ଭବ ହେଲା ନାହିଁ । 
ତଥାପି ସମାଜ ଖବର କାଗଜ ମାଧ୍ଯମରେ ଦେଶବାସୀଙ୍କୁ ଗୁଜୁରାଟର ବଦ୍ୌଳି 
କୃଷକଙ୍କ ପାଇଁ ଶୋଭାଯାତ୍ରା, ସଭା ଓ ପାଣ୍ଠି ସଂଗ୍ରହ କରିବାକୁ ସେ ଆହ୍ଲାନ 
ଦେଇଥ୍‌ୂଲେ | ୧୩ ତାରିଖ ଦିନ ତାଙ୍କୁ ଦେଖିବା ପାଇଁ ଓଡ଼ିଶାର ସବୁ ଆଡ଼ୁ, ସବୁ 
ଅଞ୍ଚଳରୁ କର୍ମୀ, ସହକର୍ମୀ, ସତ୍ୟାଗ୍ରହୀ ଓ ଗାଁ ଗହଳର ଲୋକଙ୍କର ସୁଅ ଛୁଟିଲା 
ସତ୍ୟବାଦୀର ବନ ବିଦ୍ୟାଳୟ ପ୍ରାଙ୍ଗଣକୁ । ସେମାନଙ୍କୁ ଦେଖ୍‌ ଗୋପବନ୍ଧୁଙ୍କ ଆଖିରୁ 
ଆନନ୍ଦର ଅଶ୍ର ଝରୁଥ୍ଲା | ଅ'ସୁଥ୍ବା ଲୋକଙ୍କ ଖବର ବୁଝିବା ପାଇଁ ସେ ଆଚାର୍ଯ୍ୟ 
ହରିହର ଓ ଲିଙ୍ଗରାଜଙ୍କ ଇଙ୍ଗତ ଦେଲେ । 

ଆସୁଥିବା ଲୋକମାନେ କାହ୍ଦି କାନ୍ଦି ଫେରୁଥିଲେ | କଂ ଣ ହେଲା, କାହିଁକି 
ହେଲା, ତାହା ଜାଣିବା ଲାଗି ରୁଣ୍ଡ ହୋଇଥୁବା ଲୋକଙ୍କ ଭିତରେ ଉତ୍ସୁକତା ପ୍ରକାଶ 
ପାଉଥ୍ଲା | ଲିଇ୍ଂରାଜ ଉପସ୍ମିତ କେତେଜଣଙ୍କ ସହ କଥା ହେଉ ହେଉ କହିଲେ... 
ଏପ୍ରିଲ ମାସର ଶେଷ ଭାଗ । ଲୋକସେବକ ମଣ୍ଡଳର ବାର୍ଷିକ ଅଧ୍‌ବେଶନରେ 
ଯୋଗଦେବା ପାଇଁ ସତ୍ୟବାଦୀରୁ ଦାସେ ଆପଣେ ଓ ମୁଁ ସାଥୀହୋଇ ବାହାରିଲୁ । 


୨୫୫ 

ପୂରି ନିର୍ବାରିତ ବ୍ୟବସ୍କାମତେ ଆମେ ଦିଲ୍ଲୀରେ ପହଞ୍ଚିଲୁ । ଲୋକ ସେବକ ମଣ୍ଡଳର 
ସଭାପତି ଲାଲା ଲାଜପତରାୟ ସେଠାରେ ଥଲେ । ଆମର ଲାଲାଜୀଙ୍କ ସହ ଆଲୋଚୃନା 
ହେଲା | ଦୂଇଟି କଥା ପଡ଼ିଥିଲା ସାକ୍ଷାତ କାଳରେ । ପ୍ରଥମତଃ ଲୋକସେବକ ମଣ୍ଡଳର 
ପଇସା ଓଡ଼ିଶାର ବନ୍ୟାଞ୍ଚଳରେ ବନ୍ୟା ପୀଡ଼ିତଙ୍କୁ ଦିଆଯାଇଥୁବା ଅର୍ଥ ଖର୍ଚ୍ଚ ବାବଦରେ 
କିଛି ଅପପ୍ରଚାର ହୋଇଥଲା । ଏ କଥା ଆଲୋଚନା ସମୟରେ ଗୋପବନ୍ଧୁଙ୍କ କୋମଳ 
ହୃଦୟ ବ୍ୟଥା ବିଦଗ୍ଧ ହେବାର ଦେଖ୍‌ ଲାଲାଜୀ ତାଙ୍କୁ ଆଶ୍ଧାସନା ବାଣୀ ଶୁଣାଇ 
କହିଥୂଲେ...ସୁନା କ'ଣ, ଭେଣି କଣ ତାହା ଚିହିବାରେ ମୋର ଅନୁଭୁତି ଯଥେଷ୍ଟ । 
ଆପଣ ଖଳ ଲୋକଙ୍କ କଥାରେ ଆଖିରୁ ଲୁହ ନ ଗଡ଼େଇଲେ ମୁଁ ଖୁସି ହେବି । ମୁଁ 
ଜାଣେ ଯେ ଆପଣ ଗରିବଙ୍କ ନିମନ୍ତେ ଯାଉଥ୍‌ବା ଅର୍ଥର ଶତକଡ଼ା ଶହେ ଭାଗ 
ସୁବିନିଯୋଗ କରୁଥିବେ । ଦୟାକରି ଆପଣ ଏଥ୍‌ନେଇ ଦୁଃଖିତ ହୁଅନ୍ତୁ ନାହିଁ । ସେ 
କଥା ଏଇଠି ରହୁ । ଆମେ ଲାହୋରରେ ଲୋକସେବକ ମଣ୍ଡଳର ଅଧବବେଶନ 
ସମୟରେ ସେ ସବୁ କଥା ଆଲୋଚୃନା କରିବା । ମୁଁ ଯେଉଁ କଥା ପାଇଁ ଏହି ସାକ୍ଷାତକାର 
ଚାହୁଁଛି, ତାହା ଶୁଣନ୍ତୁ ଓ ବିଚାର କରନ୍ତୁ । ସେ କଥାଟି ହେଲା, ଲୋକସେବକ ମଣ୍ଡଳର 
କାର୍ଯ୍ୟକ୍ରମ ଦେଶସାରା ସମ୍ପସାରିତ ହେଉ ବୋଲି ମୁଁ ଭାବୁଛି, ମୋର ଏ ଇଚ୍ଛାକୁ 
ଆପଣ ସମ୍ମାନ ଦେବେ... 

କଥା ମଝିରୁ ଲିଙ୍ଗରାଜ ଉପସ୍ଥିତ ଲୋକଙ୍କୁ କହିଲେ..ହଁ ଆଗ ଶୁଣନ୍ତୁ 
ଲାଲାଜୀ ଓ ଦାସେ ଆପଣେ - ଦୂଇ ମହାମାନବଙ୍କ ସଂପର୍କର ଦୀର୍ଘ ଇତିହାସର 
କଥା | ୧୯୧୯ ବନ୍ୟାରେ ଓଡ଼ିଶା ପ୍ରପୀଡ଼ିତ ହୋଇଥାଏ । ଲାଲାଜୀଙ୍କ ବିଶ୍ଵସ୍ତ 
ସହଯୋଗୀ ମୋହନଲାଲ ସେଥର ଓଡ଼ିଶା ଆସି ଓଡ଼ିଶାର ବନ୍ଯା ବିଷୟରେ 
ଲାଲାଜୀଙ୍କୁ ରିପୋର୍ଟ ଦେଇଥଲେ | ସେହି ବର୍ଷ ସମାଜ ସାପ୍ତାହିକୀ ଖବର କାଗଜର 
ପ୍ରକାଶ ଆରମ୍ଭ | ସମାଜରେ ବନ୍ୟା ସାହାଯ୍ୟ ବିବରଣୀ ବିସ୍ତୀର୍ଣ୍ଣ ଭାବରେ 
ବାହାରୁଥାଏ । ଗୋପବନ୍ଧୁଙ୍କ ନିଃସାର୍ଥପର ଜନସେବା ମୋହନଲାଲଙ୍କୁ ଖୁବ୍‌ 
ଅନୁପ୍ରାଣିତ କରିଥଲା | ତାଙ୍କରି ମାଧ୍ୟମରେ ସେଇ ଦିନଠୁ ଲାଲାଜୀ ଏବଂ ଦାସେ 
ଆପଣେଙ୍କ ଭିତରେ ସଂପର୍କ ଗଢ଼ି ଉଠିଥୁଲା । 

...ଦାସେ ଆପଣେ ଲାଲାଜୀଙ୍କ ଆଶ୍ଵାସନା ବାଣୀ ଶୁଣି ତାଙ୍କ ଘଡ଼ିଏ 
କାଳ କେବଳ ଚାହିଁ ରହିଥ୍‌ଲେ। କ'ଣ ଉତ୍ତର ସେ ଦେବେ ତାହା ସ୍ପିର କରି 

ପାରୁନଥୂ୍‌ଲେ | ରୋକଠୋକ ନାହିଁ କରିବାର ଉପାୟ ତ ନଥୁଲା! ଜନସେବା 
ଯାହାଙ୍କର ଜୀବନର ଅଖଣ୍ଡ ବ୍ରତ, ଯିଏ ତାଙ୍କର ଅନୁରୋଧରେ ଓଡ଼ିଶାକୁ ପ୍ରଚୁର 
ଅର୍ଥ ଓ ଖାଦ୍ୟ ସାମଗ୍ରୀ ଅବିଳମ୍ବେ ପଠାଇ ଦେଉଛନ୍ତି, ଯାହାଙ୍କ ଆଦେଶରେ 
ମୋହନଲାଲ ଲୋକସେବକ ମଣ୍ଡଳ ତରଫରୁ ଓଡ଼ିଶା ଆସି ବନ୍ଯା ସାହାଯ୍ୟ 
ବିତରଣ କରୁଥ୍‌ଲେ, ସେଇ ମହାମ୍ବାଙ୍କୁ ସେ କୋଉ ମୁହଁରେ ନାସ୍ତିବାଣୀ ଶୁଣାଇବେ | 

...ଲାଲାଜୀ ଆପଣଙ୍କ ନୀରବତା ଲକ୍ଷ୍ୟ କରି କହିଲେ...ଆପଣ ହଠାତ୍‌ 
ମତେ ଏଇଠି କିଛି କହିବା ଜରୁରୀ ନୁହେଁ । କେବଳ ମନରେ ଏ ଅନୁରୋଧ ରଖିଥ୍‌ବେ, 
ଦେଶର ଅଗଣିତ ଜନତାଙ୍କର ସେବା ପାଇଁ ଆପଣଙ୍କ ବ୍ୟତୀତ ମୁଁ ଆଉ କାହାରିକୁ 
ପାଉନାହଁ । ଆପଣ ତ ଲାହୋର ଆସୁଛନ୍ତି । ସେଇଠି ପୂଣି କଥା ହେବା | 

ଦାସେ ଆପଣେ ବିନୀତ ଭାବରେ ଜଣେଇ କହିଥୁଲେ...ମୁଁ ତ ନାହିଁ 
କରି ପାରୁନାହଁ । ମୋ କାନ୍ଧରେ ଅନେକ ବୋଝ ଅଛି । ଏଇ ବୋଝର ଦାୟରେ 
ମୋ ଜୀବନର ଶ୍ରେଷ୍ଠ ସମ୍ପଦ ଏକମାତ୍ର ପୁଅଟିକୁ ମୁଁ ହରେଇ ବସିଛି । ମୋର ପ୍ରିୟ 
ସତ୍ୟବାଦୀ ବନ ବିଦ୍ୟାଳୟ ଏବେ ପ୍ରାୟ ଅସ୍ତମିତ । ୧୯୦୯ ରେ ଏହି ବିଦ୍ୟାଳୟ 
ଆରମ୍ଭ ହୋଇ ମାତ୍ର ଦଶବର୍ଷ ଭିତରେ ସାରା ଓଡ଼ିଶାରେ ଏକ ଆଦର୍ଶ ବିଦ୍ୟାଳୟ 
ଭାବରେ ଶିକ୍ଷାର ଏକ ଉଚ୍ଚମାନ ଗଢ଼ିଥୂଲା ! ଲୋକେ ଏହାକୁ ମଣିଷଗଢ଼ା କାରଖାନା 
ବୋଲି କହୁଥିଲେ | ମଧୁବାବୁ ଏହାଳୁ ନାଳନ୍ଦା ବିଶ୍ଵବିଦ୍ୟାଳୟ ଆଖ୍ୟା ଦେଇଥୂଲେ । 
ବିଦ୍ୟାର୍ଡନ ସହିତ ଶରୀରରକ୍ଷା, ସଙ୍ଗୀତ, ଚିତ୍ରକଳା ସବୌପରି ଜନସେବା ଆଦି 
ଦିଗରେ ଏଠାକାର ଛାତ୍ରମାନେ ଅନୁଭୁତି ମୂଳକ ପାରଦର୍ଶିତା ଲାଭ କରୁଥୁଲେ । 
ସେହି ବନବିଦ୍ୟାଳୟକୁ ମୁଁ ହରେଇ ଦେଇଛି ବହୁ ବୋଝର ଚାପରେ । ଏବଂ ଓଡ଼ିଶା 
କଂଗ୍ରେସ ଏବେ ଦୁଃଖୀ ଜନତାର ସେବା ଛାଡ଼ି ରାଜନୀତିର କଳୁଷତା ଦିଗରେ 
ଅଗ୍ରସର ହେଉଛି | ତାକୁ ଦେଖିବାକୁ ପଡ଼ୁଛି । ଓଡ଼ିଆ ଭାଷାଭାଷୀ ଅନେକ ଉପାନ୍ତ 
ଅଞ୍ଚଳ ଓଡ଼ିଶା ବାହାରେ ରହିଗଲେ, ସେଗୁଡ଼ିକର ଓଡ଼ିଶା ସହ ମିଶ୍ରଣ ହେବା କାମ 
ବାକି ପଡ଼ିଛି । ସମାଜ ଖବରକାଗଜ ବିରୋଧରେ ଇଂରେଜ ସରକାର ଖଡ୍ଗହସ୍ତ | 
ଆଜି ମାନହାନି ମକଦ୍ଦମା ତ କାଲି ମିଛ ନାଲିସ । ଘରେ ଭାଇନା ଥୁଲେ ଯେ 
ଘରବାଡ଼ି ମହାଜନୀ ଖାତକୀ କଥା ବୂଝୁଥୁଲେ | ମହାଜନୀ ଖାତକୀ ଅବଶ୍ୟ ଭାଇନା 
ଗଲା ଦିନରୁ ବନ୍ଦ ହୋଇଯାଇଛି । ପୈତୃକ ଜମିବାଡ଼ି ତ ଅଛି । ସେ କଥା ମୋ 

ମୁଣ୍ଡ ଉପରେ । ଓକିଲାତି ଅବଶ୍ୟ ଅନେକ ଦିନରୁ ଛାଡ଼ି ଦେଇଛି । ଝିଅ ଦୂଇଟି 
ବାହାଚୋରା ହୋଇଗଲେଣି | ତାଙ୍କ କଥା ସେମାନେ ବୁଝିଲେ ବି ମୁଁ ତ ସେମାନଙ୍କର 
ବାପ | ପରଘରୀ ହୋଇଗଲେ ବି ବାପ ସବୂବେଳେ ଝିଅଙ୍କର ବଳ ଓ ଦମ୍ଭ । ସେ 


କଥା ବି ମୁଣ୍ଡରେ ଅଛି । ତେଣୁ ସବୂ କଥା ଭାବିଚିନ୍ତି ମୁଁ ଠିକ୍‌ ସମୟରେ ସଠିକ୍‌ 
ନିଷ୍ପତ୍ତି ନେବି । ଆପଣ ସେ ବାବଦରେ ନିଶ୍ଚିନ୍ତ ରୁହନ୍ତୁ ! 


ଦୁଢଳ୍ : ଲୋକସେବକ ମଣ୍ଡଳ 


ଲିଙ୍ଗରାଜ କହୁଥାନ୍ତି... ଏପ୍ରିଲ ୨ ୨ ତାରିଖରୁ ତିନିଦିନ କାଳ ଲୋକସେବକ 
ମଣ୍ଡଳର ବାର୍ଷିକ ଅଧ୍ଵବେଶନ ଅନୁଷ୍ଠିତ ହେଲା । ସେଇଠି ଦାସେ ଆପଣେ 
ଲୋକସେବକ ମଣ୍ଡଳର ଉପସନତ୍ଲାମନି ଭାବରେ ନିର୍ବାଚିତ ହେଲେ | ଲୋକସେବକ 
ମଣ୍ଡଳର ସ୍ଥାପନା ୧୯୨୧ ମସିହା ନଭେମ୍ବର ୯ ତାରିଖ | ଦେଶର ସେବାପାଇଁ 
ଲୋକସେବକ ମଣ୍ଡଳର ଗତି ଅପ୍ରତିହତ ଭାବରେ ଚାଲିଥାଏ ! ପରାଧୀନ ଜାତିର 
ସାମାଜିକ, ସଂସ୍କୃତିକ, ଶିକ୍ଷାଗତ, ଅର୍ଥନୈତିକ ଓ ରାଜନୈତିକ ବିକାଶ ପାଇଁ 
ଏକ ଉତ୍ସର୍ଗୀକୃତ ଯୁବ ପିଢ଼ି ନିର୍ମାଣ କରିବା ଏହାର ଲକ୍ଷ୍ୟ | ଏହି ଲକ୍ଷ୍ୟକୁ ଆଗେଇ 
ନେବା ପାଇଁ ସେହି ବର୍ଷ ଲାଲାଜୀ ପ୍ରକାଶ କଲେ ବନ୍ଦେ ମାତରମ ଦୈନିକ ପତିକା । 

ଆଗରୁ ୧୯ ୨୦ରେ କଲିକତା କଂଗ୍ରେସ ଅଧବେଶନରେ ଲାଲାଜୀଙ୍କ 
ସହ ଦାସେ ଆପଣଙ୍କର ପ୍ରଥମ ସାକ୍ଷାତ ହୋଇଥଲା | ବର୍ଷକ ପୂର୍ବରୁ ଲାଲାଜୀ 
କୋଠଦେଶ ବଢ଼ି ସମୟର ଦୁର୍ଦ୍ଦିନରେ ସାହାଯ୍ୟ ଯାହା ପଠେଇଥଲେ ତାହା ଭୁଲିବାର 
ନୁହେଁ । ସେହିଦିନୁ ଦାସେ ଆପଣେ ଲାଲାଜୀଙ୍କ ପ୍ରତି ଆକୃଷ୍ଟ ହୋଇ ପଡ଼ିଥ୍‌ଲେ । 
ଘଟଣାକ୍ରମେ ପାଞ୍ଚ ବର୍ଷ ପରେ ୧୯୨୫ ମସିହାରେ ଲାଲାଜୀ ଥରେ ପୂରୀ 
ଆସିଥ୍‌ଲେ | ସେଠାରେ ସେ କେତେଦିନ ଅବସ୍ଥାନ କରିଥୁଲେ । ଓଡ଼ିଶାରେ ହିନ୍ଦୁ 
ମହାସଭାର ପ୍ରଚାର ପ୍ରସାର ନିମନ୍ତେ ସେ ଆସିଥଲେ । ଦାସେ ଆପଣ ରାଧାନାଥ 
ରଥ ଓ ମୋ ସହିତ ପୁରୀରେ ଲାଲାଜୀଙ୍କର ଅନେକ ବିଷୟରେ ଆଲୋଚୃନା 
ହୋଇଥଲା ସେତେବେଳେ | 

ଲାହୋର ଅଧବବେଶନରେ ଲାଲାଜୀ କହିଥ୍‌ଲେ, ଭାରତର ବହୁ ଧର୍ମ 
ମତବାଦର ଦେଶ । ସେମାନଙ୍କ ମଧ୍ଯରୁ ମୁସଲମାନ, ଖ୍ରୀଷ୍ଟିୟାନମାନେ ସେମାନଙ୍କ 
ଧର୍ମାଚରଣକୁ ନିଷ୍ଠାର ସହିତ ପାଳନ କରୁଥବାବେଳେ ହିନ୍ଦୁମାନେ ନିଜ ଧର୍ମ ପ୍ରତି 

ଅତ୍ୟନ୍ତ ଉଦାସୀନ, ସେମାନେ ନିଜ ଧର୍ମ ପ୍ରତି ଯଥୋଚ୍ରିତ ଶ୍ରଦ୍ଧା ଓ ସମ୍ମାନ ପ୍ରଦର୍ଶନ 
କରୁନାହାନ୍ତି । ଫଳରେ ହିନ୍ଦୁମାନେ ଅନ୍ଯ ଧର୍ମ ପ୍ରତି ଆକର୍ଷିତ ହେଉଛନ୍ତି। ନିଜ 
ଧର୍ମର ଗରିମା ପ୍ରକାଶିତ ନହେଲେ, ନିଜ ଧର୍ମର ସତନ୍ତ୍ରତା ଓ ପବିତ୍ରତା ରକ୍ଷା 
ନକଲେ ଦେଶ ସାଧୀନ ହୋଇ ପାରିବେ ନାହିଁ । ଲାଲାଜୀଙ୍କ ଏହି ଉଦ୍‌ବୋଧନରେ 
ଦାସେ ଆପଣ ସମ୍ମୋହିତ ହୋଇ ଲାଲାଜୀଙ୍କ ଅନୁରୋଧକ୍ରମେ ଓଡ଼ିଶାରେ ହିନ୍ଦୁ 
ମହାସଭାର ଏକ ଶାଖା ଖୋଲିବାର ଉଦ୍ୟମ କରିଥ୍‌ଲେ। ଆପଣେ ହିନ୍ଦୁ ଶବ୍ଦକୁ 
ବ୍ୟାପକ ଅର୍ଥରେ ବ୍ୟବହାର କରିଥୁଲେ | ତେଣୁ ସେ ଲେଖିଥ୍‌ଲେ, ନିଜ ହିତ ପାଇଁ 
ଜାତ ନୁହେଁ ହିନ୍ଦ ବିଶ୍ଵ ହିତେ ତା”ର ପ୍ରତି ରକ୍ତ ବିନ୍ଦୁ... । ସର୍ବଧର୍ମ ସମନ୍ଵୟ ଓ 
ସମସ୍ତ ଧର୍ମକୁ ସମ୍ମାନ କରି ହିନ୍ଦୁତୂର ପରିଚୟ କଥା ସେଦିନ ସେ ବିଚ଼ାରି ଥୁଲେ । 
ହିନ୍ଦୁ କୌଣସି ଧର୍ମ ବା ମତବାଦର ପରିଭାଷା ନୁହେଁ ବୋଲି ସେ ମନେ କରିଥୁଲେ । 
ସମଗ୍ର ଭାରତର ଭାରତୀୟତା, ଧର୍ମ, ସଂସ୍କୃତି ଓ ସମାଜର ଏକୀକୃତ ରୂପ ତାଙ୍କ 
ଦୃଷ୍ଟିରେ ହିନ୍ଦୁତ୍ଧର ରୂପ ନେଇଥ୍‌ଲା | ଏଥ୍‌ରେ କିଛି ସଂକୀର୍ଣ୍ଣତା ନଥୁଲା । ଏହାପରେ 
ଲାଲାଜୀଙ୍କ ସହ ଆପଣେଙ୍କର ସାକ୍ଷାତ ହୋଇଥଲା ଲାହୋରରେ ! ସେଇଠି ଲାଲାଜୀ 
ତାଙ୍କୁ ବୁଝାଇ କହିଥୂଲେ, ତୁମେ ଲୋକସେବକ ମଣ୍ଡଳର ସଭ୍ୟ ହେଲେ ପଚ୍ାଶ୍ବ ବର୍ଷ 
ଧରି ଯେଉଁ କାମ କରି ଆସିଛ ତାହା ଆହୁରି ପ୍ରକଟିତ ହୋଇ ପାରିବ | ତୂମକୁ 
ପାଇଲେ ଆମେ ଆପଣାକୁ ଭାଗ୍ୟବାନ ମନେ କରିବୁ । ତୁମର ଲୋକସେବା ମୂଳକ 
କାମ ମଧ୍ଯ ଶୃଙ୍ଖଳିତ ଭାବରେ ଆଗେଇ ପାରିବ । ଲାଲାଜୀଙ୍କ ଏହି ସ୍ନେହାତ୍ପଦ କଥା 
ଆପଣେଙ୍କୁ ସ୍ପର୍ଶ କରିଥୁଲା | କିଛିଦିନ ପରେ ୧୯ ୨୬ ମସିହାରେ ସେ ଲୋକସେବକ 
ମଣ୍ଡଳର ସଭ୍ୟ ହେବାକୁ ସୀକୃତି ଦେଇଥୁଲେ । ଏହାପରେ ସ୍ବେହାତ୍ସଦ ମଧୁର ବାଉାଁଳପ 
ଫଳରେ ଦୂଇ ହୃଦୟର ମିଳନ ହୋଇଥଲା ଓ ଦୁହିଁଙ୍କ ସଂପର୍କରେ ଅତୁଳନୀୟ 
ଭାବାବେଗ ଆସିଥୁଲା | ବଡ଼ ଭାଇଙ୍କ ମୃତ୍ୟୁରେ ଶୋକ ପ୍ରକାଶ କରି ଦାସେ ଆପଣେଙ୍କୁ 
ଲାଲାଜୀ ଚିଠି ଖଣ୍ଡିଏ ଦେଇଥୁଲେ | ତା'ର ଉତ୍ତରରେ କୃତଜ୍ଞତା ଜଣେଇ ଦାସେ 
ଆପଣେ ଲାଲାଜୀଙ୍କୁ ଖଣ୍ଡେ ଚିଠି ଲେଖିଥିଲେ । ସେ ଚିଠିଟିରେ ଲେଖାଥୁଲା, ମୋ 
ଭାଇନାଙ୍କ ମୃତ୍ୟୁ ସମ୍ାଦ ପାଇ ଆପଣ ପୁଣି ଲେଖିଛନ୍ତି ଯେ ମୋର ଦେଶସେବା 
କଥା ପତ୍ର ପତ୍ରିକାରେ ପ୍ରକାଶ ପାଉ | କିନ୍ୁ ତାହା ମୋର ସଭାବ ବିରୁଦ୍ଧ । ମୋର 
ଖ୍ୟାତି, ପ୍ରଶଂସା ମୁଁ ଚାହେଁ ନାହିଁ । ଆମ୍ଭ ପ୍ରଚାର ମୋର ନାତି ବିରୁଦ୍ଧ । ମୋ ଆମ୍ଭାର 

Nd 


ଡାକରେ ମୁଁ ଯାହା କିଛି ଜନସେବା କରେ, ପ୍ରଶଂସା ପାଇବା ପାଇଁ ନୁହେଁ । ମୁଁ 
ଲୋକସେବାକୁ ଭଗବତ ସେବା ମନେକରି ଯାହା କିଛି କରୁଛି, ତାହା ସେହି ପରାପୂର 
ମହାପ୍ରଭୁ ଜାଣନ୍ତି ଓ ମୋ ମନ ଜାଣେ । ଆଉ କାହାରିକୁ ଜଣେଇବା ମୁଁ କେବେ 
ଉଚିତ ମନେ କରି ନାହିଁ। ମୋର ଶରୀର, ମୋର ବୁଦି, ବିଦ୍ୟା, ମୋର ବିଚ଼ାର 
ବିବେଚନା - ସବୁକିଛି ଜନସେବାରେ ଉସ୍ର୍ଗୀକୃତ । ମନେଅଛି ଆପଣ ଥରେ 
ମାଗିଥ୍‌ଲେ ମୋର ଗୋଟିଏ ଫଟୋ । ମୁଁ ସେତେବେଳେ ବିନୟର ସହିତ କହିଥଲି 
ଯେ ମୋ ପାଖରେ କିଛି ଫଟୋ ମହଜୁଦ ନାହିଁ । ତା' ଛଡ଼ା ମୋ ଫଟୋ ଛାପିବା 
ପାଇଁ ମୁଁ ଆଗ୍ରହୀ ମଧ୍ଯ ନୁହେଁ । 

ଅନେକ ସମୟରେ ଲାଲାଜୀ ଓ ଦାସେ ଆପଣେଙ୍କ ମଧ୍ଯରେ ଚିଠିପତ୍ର 
ଆଦାନ ପ୍ରଦାନ ହେବା ଫଳରେ ଦୂହିଁଙ୍କ ଭିତରେ ସଂପର୍କର ଡୋରି ମଜଭୁତ 
ହେଉଥଲା । ବଡ଼ଭାଇ ନାରାୟଣଙ୍କ ଦେହାନ୍ତ ପରେ ଲାଲାଜୀ ସମବେଦନା ଜଣେଇ 
ଲେଖିଥୁବା ଚିଠିର ଉତ୍ତରରେ ଗୋପବନ୍ଧୁ ଲେଖିଥ୍‌ଲେ, ଦେଶରେ ନାମ କମେଇବା 
ପାଇଁ ମୋର ଟିକିଏ ବୋଲି ଆକଂକ୍ଷା ନାହିଁ । ମୁଁ ଜୀବନ ବ୍ୟାପୀ ଜନତାର ସେବାକୁ 
ଭଶ୍ବରଙ୍କ ସେବା ବୋଲି ମଣି ଆସିଛି । ମୁଁ ଲୋକସେବକ ମଣ୍ଡଳରେ ଯୋଗ ଦେଇଛି, 
କାରଣ ମୋର ବିଶ୍ଵାସ ଅଛି ଯେ ଆପଣଙ୍କ ସହଯୋଗରେ ମୁଁ ଇଶ୍ଵର ଓ ଜନତାଙ୍କ 
ସେବା ଆହୁରି ଉତ୍ତମ ଭାବେ କରିପାରିବି । ଜଣେ ଲୋକସେବକ ସବୂବେଳେ ଚିନ୍ତା 
କରିବା ଦରକାର ଯେ ତାଙ୍କ ସମୟ, ଚିନ୍ତାଧାରା, କ୍ଷମତା, ସମ୍ପଭି ଓ ବୌଦ୍ଧିକ ଶକ୍ତି 
ତାଙ୍କର ନିଜସ ନୁହେଁ, ଏହା ସବୁ ଜନତାଙ୍କର | ତେଣୁ ଜନତାଙ୍କ କାର୍ଯ୍ୟରେ କୌଣସି 
ପ୍ରକାର ଅବହେଳା ମୋ ଦୃଷ୍ଟିରେ ଏକ ଚୌର୍ଯ୍ୟବୃତ୍ତି ଓ ନିନ୍ଦନୀୟ | 

ଲିଙ୍ଗରାଜ କହୁଥଲେ, ଲୋକସେବକ ସମାଜ ଏହି ସର୍ବ ଭାରତୀୟ ସଂସ୍ଥା 
ଜରିଆରେ ଓଡ଼ିଶାରେ ପାଠଚକ୍ର ଆୟୋଜନ, ଯୁବ ତାଲିମ, ସଭା ସମିତି, ବନ୍ୟା 
ସାହାଯ୍ୟ ଆଦି କାର୍ଯ୍ୟ କରାଯାଇପାରୁଥଲା । ଅଶିକ୍ଷା, ଦାରିଦ୍ୟ ଏବଂ ସାସ୍ଥ୍ୟରକ୍ଷା 
ଦିଗରେ ମଧ୍ଧ ଦୃଷ୍ଟି ଦିଆଯାଉଥୁଲା । ଏବେ କେତେ ବର୍ଷର ସେବା କାର୍ଯ୍ୟ ପରେ 
ଆପଣେ ଲୋକସେବକ ମଣ୍ଡଳର ଉପ-ସଭାପତି ପଦରେ ଆସୀନ ହେଲେ । ତାଙ୍କ 
ସହିତ ପଣ୍ଡିତ ଗୋଦାବରୀଶ, ନନ୍ଦ କିଶୋର ଦାସ, ରାଧାନାଥ ରଥ, ମଥୁରାନନ୍ଦ 
ମହାନ୍ତି ଓ ମୁଁ ଲୋକସେବକ ସମାଜର ସଭ୍ୟଭାବେ ଯୋଗ ଦେଲୁ । 

ଲୋକସେବକ ମଣ୍ଡଳର ଅନ୍ୟତମ ମୁଖ୍ୟ କାର୍ଯ୍ୟକ୍ରମ ହେଉଛି ସମାଜ 
ସଂସ୍କାର | ସାମାଜିକ ସ୍ତରରେ ବ୍ୟବସ୍କାର ପରିବର୍ଉନ ନହେଲେ ଦେଶର ଅଗ୍ରଗତି 
ବାଧା ପ୍ରାପ୍ତ ହେବ ବୋଲି ଆପଣେ ବିଚ଼ାର କରୁଥଲେ | ବିଧବା ସମସ୍ୟା ଅନ୍ୟତମ 
ସାମାଜିକ କୁସଂସ୍କାର ଭାବେ ବହୁକାଳରୁ ହିନ୍ଦୁ ସମାଜରେ ପ୍ରଚଳିତ | ଶିଶୁ କନ୍ୟା 
ବିବାହ ଓ ବିଧବା ସମସ୍ୟା ଦିଗରେ ଇଶ୍ନରଚନ୍ଦ୍ର ବିଦ୍ୟାସାଗର, ସାମୀ ବିବେକାନନ୍ଦ, 
ରବୀନ୍ଦ୍ରନାଥ ଓ ମହାମ୍ା ଗାନ୍ଧୀ ଅନେକ କଥା କହିଛନ୍ତି ଓ କରିଛନ୍ତି, ହେଲେ ଆମ 
ସମାଜ ସେହି କୁସଂସ୍କାରକୁ ମୁଠେଇ ଧରିଛି । ଆପଣ ରକ୍ଷଣଶୀଳ ସମାଜର ଦୃଷ୍ଟିକୁ 
ଏହି ସମସ୍ୟା ଆଣିଥୂଲେ | ଯୁବକମାନଙ୍କୁ ବିଧବା ବିବାହକୁ ପ୍ରୋତ୍ସାହନ ଦେବାକୁ 
ଆହ୍ବାନ କରିଥୁଲେ । ସ୍ପାମୀଙ୍କ ମୃତ୍ୟୁ ପରେ ବିଧବାମାନେ ଶଶୁର ଘରୁ ବିତାଡ଼ିତ 
ହେଉଥଲେ, ସେପଟେ ବାପ ଘରେ ମଧ୍ଯ ଆଶ୍ରୟ ପାଇବା ସହଜସାଧ୍ୟ ନଥୁଲା । 
ଏପରି ଅସହାୟା ବିଧବାମାନଙ୍କ ଥଇଥାନ ନିମନ୍ତେ ଆପଣ ୧୯ ୨୬ ମସିହାରେ 
ପୁରୀରେ ଜଗନ୍ନାଥ ବିଧବା ଆଶ୍ରମ ସ୍ଥାପନ କରିଥୁଲେ | ଅଥଚ ସେହି ସିଃସ୍ସାର୍ଥପର, 
ତ୍ୟାଗୀ, ଜନସେବକ ଯିଏ ନିଜର ଶାରୀରିକ ଅସୁସ୍ଥତାକୁ ଖାତିର ନକରି ବନ୍ୟା 
ପାଣି ଘେରରେ ଘାଣ୍ଟି ହେଉଥୂବା ନିଃସହାୟ ଦୃଃସ୍ପ ମଣିଷମାନଙ୍କ ପରିତ୍ରାଣ ନିମନ୍ତେ 
ଦିନରାତି ଏକାକାର କରିଥୁଲେ, ଯିଏ କାୟ, ମନ ଓ ବାକ୍ୟରେ ଓଡ଼ିଶା ଓ ଓଡ଼ିଆ 
ଜାତିର ମଙ୍ଗଳ କାମନା କରୁଥିଲେ, ସେହି ମହାମାନବଙ୍କୁ ବଢ଼ି କଉଡ଼ି ଖାଇ 
ଯିବାର ଅପନିନ୍ଦା ଦେଇଥଲେ ୟଙ୍ଗ ଉତ୍କଳ ଓ ଉତ୍କଳ ଦୀପିକା ଖବର କାଗଜ | 

ଦାସେ ଆପଣଙ୍କ ମନରେ ରିରଦିନ ସେହି ଗୋଟିଏ ଦୂଃଖ ରହିଗଲା । 
ସେ ଓଡ଼ିଶା ବନ୍ୟା ସାହାଯ୍ୟ କମିଟିର ସଂପାଦକ ଥଲେ । ୧୯୨୭ରେ ସେ 
ଖଟ ଓ କାର୍ଯ୍ୟ ବିବରଣୀ ପ୍ରକାଶ କରିଥୂଲେ | ଏହା ସମାଜ ଖବର କାଗଜରେ 
ପ୍ରକାଶିତ ହୋଇଥଲା | ମାତ୍ର ଭୁବନାନନ୍ଦ ଦାସ ସଂପାଦନା କରୁଥୂବା ୍ଷଙ୍ଗ ଉକ୍କଳ 
ଖବଲ କାଗଜରେ ସେ ସମୁଦାୟ ବିବରଣୀ ପ୍ରକାଶ ନକରି କେବଳ କିଛି କଥୀ 
ଛପେଇ କମିଟିର କାର୍ଯ୍ୟ କଳାପର ତୀବ୍ର ସମାଲୋଚନା ଓ କଟାକ୍ଷପାତ 
କରିଥୁଲେ । ଆପଣେଙ୍କ ବିରୋଧରେ ବଢ଼ି କଉଡ଼ି ଖାଇ ଯିବାର ଅଭିଯୋଗ 
ହୋଇଥଲା । ଏହା ଶୁଣି ତାଙ୍କ ନିର୍ମଳ ନିଷ୍ପାପ ଅନ୍ତରରୁ ନିରନ୍ତର ବେଦନା 
ଝରୁଥଲା | କଟକର ଜାଗ୍ରତ ଜନତା ଏ ପ୍ରକାର କୁତ୍ସାରଟନାକୁ ନିନ୍ଦା କରିବା 

ସହିତ ତା'ର ପ୍ରବଳ ବିରୋଧ କରିଥୁଲେ | ତା” ସତ୍ତ୍ଵେ ଆପଣେଙ୍କ ନିଷ୍ଠାପ ମନରୁ 
ଦୁଃଖର କଳା ଛାଇ ଅପସରି ନଥୁଲା | ଆପଣେ ଏଇ କଥାରେ ବ୍ୟଥୁତ ହୋଇ 
ଲୋକସେବକ ମଣ୍ଡଳର ସଭାପତି ଲାଲା ଲାଜପତ ରାୟଙ୍କ ଆଶ୍ଵାସନା କଥା 
ମନେ ପକେଇ କାନ୍ଦୁଥଲେ । 


ଚିନି : ରାଜନୈତିକ ଆଦର୍ଶ 


ଆପଣେ ଲାହୋରରେ ଲୋକସେବକ ସମାଜର ବାର୍ଷିକ ଅଧ୍୍‌ବେଶନରେ 
ଯୋଗ ଦେଇ ଫେରିବା ବାଟରେ ଟାଇଫଏଡ଼ ଜରରେ ପଡ଼ିଲେ । ଟ୍ରେନରେ ସେ 
ଜରରେ କଞମ୍ପୃଥଲେ | କଲିକତାର ହାଓଡ଼ା ଷ୍ଟେସନରେ ପହଞ୍ଚୁଲା ବେଳକୁ ସେ 
ଚେତାଶୂନ୍ୟ । ସେଇ ଅସୁସ୍ଥ ଅଚେତନ ଅବସ୍ଥାରେ ପୁରୀ ଏକ୍ସପ୍ରେସରେ ଫେରୁଥାନ୍ତି । 
ବାଲେଶ୍ବର ଷ୍ଟେସନରେ ସଂଜ୍ଞା ଫେରିବାରୁ ବନ୍ୟା ପୀଡ଼ିତଙ୍କ କଥା ମନକୁ ଆସିଲା | 
ସେଠାରେ ଓହ୍ଲାଇ ବଢ଼ି ଅଞ୍ଚଳର ଘର ତିଆରି କାମ ଦେଖିବାକୁ ଜିଦ୍‌ କଲେ | କିନ୍ତୁ 
ତାଙ୍କୁ ସେଇ ଅବସ୍ଥାରେ ଓହ୍ଲାଇବାକୁ ନଦେଇ ସତ୍ୟବାଦୀ ଅଣାଗଲା ଏପ୍ରିଲ ୩୦ 
ତାରିଖରେ । 
ଆପଣେ ଆଖି ବୁଜି ଶୋଇଛନ୍ତି, ଲିଇଂରାଜ ବାହାରେ ତାଙ୍କ ଅସୁସ୍ଥତା 
ବିଷୟରେ ରୁଣ୍ଡ ହୋଇଥ୍‌ବା ଲୋକଙ୍କୁ କହି ଚାଲିଥୂଲେ... ତିନି ସପ୍ତାହ କାଳ 
ଶଯ୍ୟାଶାୟୀ ହୋଇ ପଡ଼ିରହି ଛନ୍ତି । କ୍ରମାଗତ ତାଙ୍କ ମୁଖମଣ୍ଡଳ ପାଣ୍ଡର ଦିଶୁଛି | 
କଲମ ଧରି ସେ ଥରେ ଲେଖିବାକୁ ଚେଷ୍ଟା କରିଥୂଲେ, ମାତ୍ର ମତେ ପାଖକୁ 
ଡାକିଥୂଲେ। ମୁଁ ତାଙ୍କ ପାଖକୁ ଦଉଡ଼ି ଆସିଥଲି। ସେ କହିଲେ... ମୁଁ ଡାକୁଛି, 
ତୁମେ ସେ ସବୁ ଲେଖି ରଖ । ସେଦିନ ୧୯ ୨୮ ମସିହା ମେ” ମାସ ୧ ୬ ତାରିଖ | 
ଆପଣେ ଡାକିଥୂଲେ କରୁଣ ଚିଠିଟିଏ ଲାଲାଜୀଙ୍କ ନିକଟକୁ । ଚିଠିରେ ଲେଖାଥୁଲା... 
ଗତ ତିନି ସପ୍ତାହ ହେଲା ମୁଁ ଜ୍ଵର, ଶର୍ଦଦି ଓ କାଶ କଷ୍ଟ ଭୋଗୁଛି । ବିଛଣାରେ ପଡ଼ି 
ରହିଛି । ମୁଁ ମୋର ସାସ୍ଥ୍ୟ ଓ ପୁରୁଣା ଉତ୍ସାହ ହରେଇ ବସିଛି । ମଝିରେ ମଝିରେ 
ଜ୍ଵର ହେବା ଫଳରେ ଛାତି ଓ ପିଠିରେ ଯନ୍ତ୍ରଣା ଭୋଗୁଛି । ଡାକ୍ତର ପୂର୍ଣ୍ଣ ବିଶ୍ରାମ 
ପାଇଁ ପରାମର୍ଶ ଦେଉଛନ୍ତି, କିନ୍ତୁ ମୁଁ ବିଶ୍ରାମ କାହୁଁ ପାଇବି ? ଅନେକ କାର୍ଯ୍ୟ ପଡ଼ି 
ରହିଛି । ଲାହୋରରୁ ଫେରିବା ପରେ ମୁଁ ଶଯ୍ୟାଶାୟୀ ରହିଛି ଏବଂ ଯିବା ଆସିବା 
କରିବାକୁ ଶକ୍ତି ପାଉନି । କିନ୍ତୁ ମୋ ହାତରେ ବହୁତ କାମ । ସାଇମନ କମିଶନ 

ଖୁବ୍‌ ଶୀଘ୍ର ଓଡ଼ିଶାକୁ ଆସୁଛନ୍ତି । ସେଥୂପାଇଁ କଂଗ୍ରେସର ଲୋକ ହିସାବରେ ସ୍ଥାନେ 
ସ୍କାନେ ପ୍ରଚାର କରିବା ଦାୟିତ୍ଵ ମୋ ଉପରେ | କିନ୍ତୁ ମୁଁ ଏତେ ଦୁର୍ବଳ ହୋଇପଡ଼ିଛି 
ଯେ ଏ ଗୁରୁ ଦାୟିତ୍ଵ ତୁଲେଇବାକୁ ମୋର କ୍ଷମତା ନାହିଁ । 

ବିଛଣାରେ ପଡ଼ିରହି ଗୋପବନ୍ଧୁ ନିଜର ରାଜନୈତିକ ଆଦର୍ଶ କଥା 
ଭାବୁଥୁଲେ ! ଅହିଂସା ଆଧ୍ଯାମ୍ବିକତା - ଏପରି ଦୂଇଟି ଆଧାର ଉପରେ ତାଙ୍କ 
ରାଜନୈତିକ ଆଦର୍ଶ ବିଦ୍ୟମାନ । ସକ୍ରିୟ ବିପ୍ୃବର ମାର୍ଗରେ ସେ ଅନୁଧାବିତ 
ହେଉଥ୍‌୍ଲେ | ତାଙ୍କ ରଚନା କାରା କବିତା, ବନ୍ଦୀର ଆତ୍ମକଥା ଏବଂ ସତ୍ୟବାଦୀ ଓ 
ସମାଜ ପତ୍ର ପତ୍ରିକାରେ ପ୍ରକାଶିତ ବହୁ ଲେଖାରେ ତାଙ୍କ ବିପ୍ବର ସର ଅତି 
ସ୍ପଷ୍ଟ । ଶୋଷଣ, ଅତ୍ୟାଚ଼ାର ଅନ୍ୟାୟ ବିରୋଧରେ ସେ ସର ଉତ୍ତୋଳନ କରିବା 
ସହ ଆବଶ୍ୟକ ସମୟରେ ସେ ରାଜ ରାସ୍ତାକୁ ଓହ୍ଲାଇଛନ୍ତି । ପରାଧୀନ ଦେଶର 
ସାମାଜିକ ଅବ୍ୟବସ୍ଥା, ଭେଦଭାବ, କୁସଂସ୍କାର ଓ ଦୁର୍ନୀତିକୁ ଦୂର କରିବା ନିମନ୍ତେ 
ସଂଘର୍ଷ ନିଶ୍ଚିତ ବୋଲି ସେ ଘୋଷଣା କରିଛନ୍ତି । ବ୍ୟକ୍ତି ସାଧୀନତା ସପକ୍ଷରେ ସେ 
ସଭା ସମିତିରେ କହିବା ସହିତ କାବ୍ୟ କବିତାରେ ମଧ୍ଯ ଉଲ୍ଲେଖ କରିଛନ୍ତି । ବାଳ 
ଗଙ୍ଗାଧର ତିଲକଙ୍କ ପରି ସରାଜ୍ୟ ମଣିଷର ଜନ୍ମଗତ ଅଧୂକାର ବୋଲି ସେ 
କହିଛନ୍ତି । ମର ବା ମାର ସ୍ଲୋଗାନ ଦେଇ ଦେଶପ୍ରେମରେ ଝାସ ଦେବାକୁ 
ଯୁବକମାନଙ୍କୁ ଆହ୍ଵାନ ଦେଇଛନ୍ତି । କାରା କବିତାରେ ସେ ଲେଖିଛନ୍ତି... ସାଧୀନତା 
ମାନବର ଜନ୍ମ ଅଧୂ୍‌କାର, ସାଧୀନ ଭଷଣ ଆଉ ସାଧୀନ ବିହାର | ସାଧୀନ ଜୀବନ 
ପୁଣି ସାଧୀନ ସମିତି, ଚାରିସ୍ତମ୍ଭେ ମାନବର ସମାଜ ସଂସ୍ପିତି । ଗଣତାନ୍ତ୍ରିକ 
ସରକାରରେ ବ୍ୟକ୍ତି ବା ପ୍ରଜା ହିଁ ମୁଖ୍ୟ ବିନ୍ଦୁ । ସେଇ କଥା କାରା କବିତାରେ ସେ 
ଲେଖିଛନ୍ତି... ପ୍ରଜା ଲାଗି ରାଜା, ପ୍ରଜା ହିତେ ରାଜନୀତି. ପ୍ରଜା ଇଚ୍ଛା ଅଭିମତ 
ରାଜ୍ୟ ମୂଳ ଭିତ୍ତି । ସାର୍ବଭୌମ ସନାତନ ଏ ଶାସନ ବିଧ୍‌, ଲଭିଛି ସର୍ବତ୍ର ବିଶେଷ 
ପ୍ରସିବଧି । ପ୍ରଜା ଲାଗି କଲେ ପ୍ରଜାପତି ସୃଷ୍ଟି, ପ୍ରଜା ଲାଗି ଇନ୍ଦ୍ର କରେ ଜଳ ବୃଷ୍ଟି 
ପ୍ରଜା ଲାଗି ଉଦେ ରବି ଶଶୀ ତାରା, ପ୍ରଜା ଲାଗି ବହେ ଶତ ନଦୀ ଧାରା... | 

ଅହିଂସା ଓ ଶାନ୍ତିରେ ବିଶ୍ଵାସ କରୁଥବା ଏହି ଜନ ନାୟକ ରକ୍ତାକ୍ତ ବିପ୍ୃବକୁ 
ଅଗ୍ରାହ୍ୟ କରି ନାହାନ୍ତି । ଶାସକ ଯେତେବେଳେ ନିଷ୍ଠରୂଣ, ନିର୍ଦୟ ଓ ଅହେତୁକ 
ପଶୁ ବଳ ପ୍ରୟୋଗ କରି ଜନତାର ଅଧ୍କାରକୁ ପଦ ଦଳିତ କରେ ଓ ଶାନ୍ତିପୂର୍ଣ୍ଣ 

ଆନ୍ଦୋଳନକୁ ଦମନ କରେ, ସେତେବେଳେ ରକ୍ତାକ୍ତ ସଂଗ୍ରାମ ହିଁ ମଣିଷର ଶେଷ 
ଅସ୍ତ । ଗାନ୍ଧୀ ଓ ଗୋପବନ୍ଧୁଙ୍କ ରାଜନୈତିକ ଆଚରଣରେ ଅନେକ ସାମ୍ୟ ଥୁବାର 
ଦେଖାଯାଏ | ସେଗୁଡ଼ିକ ହେଲା... 
ଅଭୟଂ ସର୍ଗ ସଂଶୁବ୍ଧିଃ ଜ୍ଞାନଯୋଗ ବ୍ୟବସ୍ମିତଃ 
ଅହିଂସା, ସତ୍ୟ ଅକ୍ରୋଧଂ, ତ୍ୟାଗଃ ଶାନ୍ତିଃ... ଇତ୍ୟାଦି ¦ 


ଚାରି : ବିଶ୍ଵ ମାନବବୋଧ 


ଗୋପବନ୍ଧୁ ବିଛଣାରେ ପଡ଼ିଛନ୍ତି, ବାହାରେ ଆଲୋଚୃନା ଚାଲିଥୁଲା 
ତାଙ୍କ ବିଷୟରେ | ସେ ହେଉଛନ୍ତି ବିଶ୍ଵ ପ୍ରେମିକ । ତାଙ୍କର ଉତ୍କଳ ଭାବନା କ୍ରମଶଃ 
ଭାରତ ଭାବନା ଓ ବିଶ୍ବପ୍ରୀତି ଭାବେ ବିକଶିତ ହୋଇଛି | ମଣିଷକୁ ଅନାବିଳ 
ଭାବରେ ଭଲ ପାଆନ୍ତି । ସେଭଳି ମଣିଷ କେବେ ସଂକୀର୍ଣ୍ଣମନା ହୋଇ ପାରିବ 
ନାହିଁ। ସେ ଜନ୍ମଭୂମି ଓଡ଼ିଶାକୁ ପ୍ରାଣ ଦେଇ ଭଲ ପାଆନ୍ତି । ତାଙ୍କର ଜୀବନ 
ଉତ୍କଳୀୟ ମାଟି, ପାଣି ଓ ପବନରେ ଗଢ଼ା | ଦରିଦ୍ର ଓଡ଼ିଶାର ଜନ୍ମହୋଇ ସରଳ 
ଶୁଦ୍ଧ ଜୀବନ ଯାପନ କରିବାକୁ ସେ ଆଦରି ନେଇ ଆସିଛନ୍ତି | ପିଲାଦିନୁ ସେ 
କଳା ପାହାଡ଼ୀ ଖଦି ପିନ୍ଧନ୍ତି । ଅନେକ ସମୟରେ ଖାଲି ପାଦରେ ଚାଲନ୍ତି । ବଢ଼ି, 
ମରୁଡ଼ି ସମୟରେ ଅଖିଆ ଅପିଆ, ଅନିଦ୍ରା ରହି ମୁଢ଼ି, ଚୂଡ଼ା ଖାଇ ବଞ୍ଚଛନ୍ତି | 
ପଲ୍ଲୀପ୍ରାଣତା ତାଙ୍କ ଚରିତ୍ରର ଏକ ବୈ ଶିଷ୍ଠ୍ୟ । ଗାଁ ମାନଙ୍କର ଭାଗବତ ଘର ହିଁ 
ତାଙ୍କ ଅତିଥ୍‌ ଶାଳା ହୋଇଯାଏ ! ଭାଗବତ ଘର ମାଧ୍ୟମରେ ସେ ଓଡ଼ିଆ 
ଜାତୀୟତାର ମହାମନ୍ତ୍ର ଫୁଙ୍କିଛନ୍ତି । ଗ୍ରାମେ ଗ୍ରାମେ ସୂତା କଟା ଓ ଲୁଗାବୁଣା 
ପ୍ରସାରଣ କରିଛନ୍ତି । ଭାଗବତ ଟୁଙ୍ଗକୁ ସେ ଭାଇଚ଼ାରା ଓ ସହଯୋଗର କେନ୍ଦ୍ର 
ଭାବେ ଗଢ଼ିଥ୍‌ଲେ | ଅସହଯୋଗ ଆନ୍ଦୋଳନ କାଳରେ ସେ କହୁଥ୍‌ଲେ... ଅରଟ 
ଚଳାଅ ପ୍ରତି ଘରେ ଘରେ, ଗ୍ରାମର କଳହ ତୁଟାଅ ଗ୍ରାମରେ । ତାଙ୍କ ପ୍ରଥମ 
ରଚନା ଅବକାଶ ଚିନ୍ତାରେ ଏହି ମାନବପ୍ରୀତି ପ୍ରକଟ କରି ସେ ଲେଖିଛନ୍ତି, 
ବ୍ରାହ୍ମଣ ଚଣ୍ଡାଳ ପ୍ରେମେ ଏକ ଭୋଳ ଧର୍ମ ଭାବେ ହୋଇ ମତ୍ତ, ବିପଦେ ସଂପଦେ 
ଗାଆନ୍ତି ଆନନ୍ଦେ ସ୍ଥାନେ ସ୍ଥାନେ ଭାଗବତ । ଓଡ଼ିଶାର ଦାରୁଣ ଦାରିଦ୍ର୍ୟ ଓ 
ସମାଜରେ ଅବା, ଅନ୍ଧ ବିଶ୍ମାସ ଓ କୁସଂସ୍କାରକୁ ଲକ୍ଷ୍ୟ କରି ସେ ନିଜର ମନର 

ବେଦନା ପ୍ରକଟ କରିଛନ୍ତି ବନ୍ଦୀର ଆମ୍ମକଥାରେ... ଉକୁଳର କେତେ କନ୍ୟା 
ନାରଖାର, ନ କରନ୍ତି ପେଟ ପୂରେଇ ଆହାର। ଲହ୍ଜା ଢାଙ୍କିବାକୁ ନପାନ୍ତି ବସନ, 
ଫୁଟେ ନାହିଁ କେବେ ଅଙ୍ଗେ ଯଉବନ । ଦେହେ ମସ ନାହିଁ ଦୋହଲୁଛି କଣ୍ଟା, 
ଅନାହରେ ଆହା ନ ଉଠଇ ଅଣ୍ଟା । ପୁଣି ଗୀଇଛନ୍ତି... | 
କୋଟି ପଲ୍ଲୀବାସୀ ଅଛନ୍ତି କୂଟୀରେ, 
ପଡ଼ି ରହିଛନ୍ତି ଅଜ୍ଞାନ ଅନ୍ଧାରେ । 
କି ଉନ୍ନତ ଚିନ୍ତା କରୁଛ ନଗରେ, 
ଶିକ୍ଷିତ ସମାଜ ବସି କୋଠାଘରେ | 
ଗୋପବନ୍ଧୁଙ୍କ ଦୃଷ୍ଟିରେ ଏହା ତାଙ୍କର ପ୍ରିୟ ଉତ୍କଳ ଭୁମି, ଯେଉଁଠି ସେ ଜନ୍ମ 
ହୋଇଛନ୍ତି, କର୍ମ କରିଛନ୍ତି ଓ ଯାହାର ସନ୍ତାନମାନଙ୍କୁ ସେ ପ୍ରାଣ ଭରି ଭଲ 
ପାଇଛନ୍ତି । ଏହା ତାଙ୍କ ପାଇଁ ଏକ ତୀର୍ଥ ଭୂମି | ଅବକାଶ ଚିନ୍ତା କବିତା ସଂକଳନରେ 
ଜନ୍ମଭୂମି ଉତ୍କଳକୁ ସେ ତୀର୍ଥଭୂମି କହିଛନ୍ତି... 
ଉତ୍କଳ ସରିତେ ପବିତ୍ର ଜୀବନ, 
ଉତ୍କଳ କାନନେ ସର୍ଗୀୟ ସୁମନ । 
ଉତ୍କଳ ଆକାଶେ ନବ ଯଶଃ ରବି, 
ଉଜକଳ ପ୍ରକୃତି ଧରୁ ନବଛବି । 
ସେ ସଂକୀର୍ଣ୍ଣ ପ୍ରାଦେଶିକତାରେ ବିଶ୍ଵାସ କରନ୍ତି ନାହିଁ । ମହାଭାରତୀୟ 
ଭାବଧାରା ତାଙ୍କୁ ଉଚ୍ଚକିତ କରେ | ଉତ୍କଳ ଭିତରେ ଭାରତ ଓ ଭାରତ ଭିତରେ 
ଉତ୍କଳକୁ ଦେଖୁଛନ୍ତି । ବନ୍ଦୀର ଆମ୍ମକଥାରେ ଏହି ଭାବ ପ୍ରକଟ କରି କହିଛନ୍ତି... 
ଥିଲେ ଯହିଁ ତହିଁ ଭାରତ ବକ୍ଷରେ, 
ମଣିବି ମୁଁ ଅଛି ଆପଣା କକ୍ଷରେ | 
ମୋ ନେତ୍ରେ ଭାରତ ଶିଳା ଶାଳଗ୍ରାମ, 
ପ୍ରତି ସ୍ଥାନ ମୋର ପ୍ରିୟ ପୁରୀ ଧାମ । 
ସକଳ ସଲିଳ ପଞ୍ଚତୀର୍ଥ ଜଳ, 
ପ୍ରତି ଧର୍ମାଳୟ ମୋର ନୀଳାଚଳ ! 
ପୁଣି ଅନେକ ସମୟରେ ଉଦାର କଣ୍ଠରେ ବିଶ୍ଧପ୍ରୀତିର ଆବାହନ କରିଛନ୍ତି । 

କହିଛନ୍ତି,ଓଡ଼ିଶା ଆମର କର୍ମକ୍ଷେତ୍ର ସତ, କିଳୁ ଏହା ଭାରତ ବା ବିସ୍ତୀର୍ଣ୍ଡ ବ୍ରହ୍ମାଣ୍ଡରୁ 
ଅଲଗା ନୁହେଁ । ଓଡ଼ିଆ ଓ ଭାରତୀୟମାନେ ସମଗ୍ର ବିଶ୍ଵର ଅଂଶ ବିଶେଷ । 
ଦେଶପ୍ରୀତି ଓ ବିଶ୍ପ୍ରୀତିରେ ବିରୋଧାଭାସ କେବେ କିଛି ନାହିଁ । ଅପରନ୍ତୁ ବିଶ୍ଵପ୍ରେମ 
ନଥୁ୍‌ବା ଲୋକଙ୍କ ହୃଦୟରେ ଜାତୀୟତା ବା ଦେଶପ୍ରୀତି ରହି ପାରେନା । ଆମେ 
ଓଡ଼ିଶାର ପ୍ରାଣରେ ବିଶ୍ଵପ୍ରେମ ଅନୁଭବ କରିବା ଏବଂ ଓଡ଼ିଆର ହୃଦୟରେ ସମଗ୍ର 
ମାନବ ଜାତିର ହୃଦୟ ସ୍ପନ୍ଦନ ଶୁଣି ପାରିବା | ଏଇ ବିଶ୍ଵାସ ଓ ଏଇ ବିଚ଼ାର ପ୍ରତିଫଳିତ 
ହୋଇଛି ତାଙ୍କର ବନ୍ଦୀର ଆମବକଥାରେ | ସେ ଲେଖିଛନ୍ତି... 
ଯେତେ ଧର୍ମ ଯେତେ ବର୍ଣ୍ଣ-ଜାତି-କୁଳ, 
ଭାରତ ଜନନୀ ସମସ୍ତଙ୍କ ମୂଳ 
ପ୍ରେମ ଭାବେ ଯା”ର ଅନ୍ତର ପୂରିତ, 
ସର୍ବ ପ୍ରାଣୀ ତା” ହୃଦେ ଅଙ୍କିତ । 
ସର୍ବ ଅନୁଭୂତି ସର୍ବଭୂତେ ତା'ର, 
ତା” ଦୃଷ୍ଟିରେ ବିଶ୍ଵ ଏକ ପରିବାର । 
ଏହି ଅନନ୍ୟ ବିଶ୍ଵପ୍ରୀତି ଗୋପବନ୍ଧୁଙ୍କ ଚରିତ୍ରର ଉଲ୍ଲେଖନୀୟ ଭିଭାବ । 
ଗୋପବନ୍ଧୁ ଅନୁଭବ କରନ୍ତି ଯେ ସକଳ ସୃଷ୍ଟିର ମୂଳାଧାର ପ୍ରେମ । ପ୍ରେମ 
ହିଁ ଆନନ୍ଦର ପ୍ରକାଶ । ଆମ୍ବିକ ସଷ୍ଡର୍ଯ୍ୟରେ ଚରମ ପ୍ରେମାନୁଭୂତି ବ୍ୟତିରେକେ 
କବି ବା ସାଧାରଣ ମଣିଷ ତା” ଜୀବନର ଶ୍ରେଷ୍ଠ ଅର୍ଘ୍ୟ ପ୍ରଦାନ କରିପାରେ ନାହିଁ । 
ତେଣୁ ତାଙ୍କ କବିତା ମଣିଷ ଜାତିର, ବିଶ୍ଵପ୍ରୀତି ନିକଟରେ ମଥାନତ କରିଛି ! 
ଭାରତ ମାତା, ଉତ୍କଳ ଜନନୀଙ୍କୁ ଓ ବିପୁଳ ବିଶ୍ରକୁ ସେ ଏକ ଓ ଅଭିନ୍ନ ଭାବେ 
କୋଳାଗ୍ରତ କରିଛନ୍ତି । ତାଙ୍କ ରଚନାରେ ସେ ପୁରାଣ ସାହିତ୍ୟରୁ ଗୋଟିଏ ଗୋଟିଏ 
ଆଦର୍ଶ ଚରିତ୍ର ସାଉଁଟି ତା'ର ମହାନତାକୁ ସମଗ୍ର ବିଶ୍ଵର ସମସ୍ତ ମଣିଷ ଆଗରେ 
ବଖାଣି କହିଛନ୍ତି... ରେ ମଣିଷ, ଏହି ମହାନତାକୁ ସ୍ପର୍ଶ କର | ୧୯୧୯ ମସିହା 
ଏପ୍ରିଲ କୋଡ଼ିଏ ତାରିଖରେ କଟକଠାରେ ଅନୁଷ୍ଠିତ ଉତ୍କଳ ସମ୍ମିଳନୀରେ ଭାଷଣ 
ପ୍ରସଙ୍ଗରେ ସେ କହିଥୁଲେ... ଓଡ଼ିଆ ଜାତୀୟତା ସଂକୀର୍ଣ୍ଣ ପ୍ରାଦେଶିକତା ନୁହେଁ । 
ସମତା, ଭାତୃତ୍ଵ ଓ ସାଧୀନତା ଓଡ଼ିଆ ଜାତୀୟତାର ମୂଳମନ୍ତ୍ର । ତା'ର ନଦୀର 

ନାମ ମହାନଦୀ, ତା'ର ଇଷ୍ଟ ଦେବତା ଜଗତର ନାଥ ଜଗନ୍ନାଥ, ତା'ର ଶୁଶାନର 
ନାମ ସ୍ପର୍ଗଦ୍ଧାର । ଏପରି ମହାଭାବ ଦ୍ଵାରା ଉଦ୍‌ବୁଦ୍ଧ ଜାତି ଜାତୀୟ ମହାସ୍ରୋତଠାରୁ 
ଅଲଗା ହୋଇ ନପାରେ, ବଟଂ ବିଶ୍ଵପ୍ରେମରେ ସଦା ଅବଗାହନ କରେ । ଉତ୍କଳ 
ଭିତରେ ସେ ଭାରତ ବର୍ଷକୁ ନିରେଖିଛନ୍ତି । ତେଣୁ ଗାଇଛନ୍ତି... 
, ଅଲେ ଯହିଁ ତହିଁ ଭାରତ ବକ୍ଷରେ, 
ମଣିବି ମୁଁ ଅଛି ଆପଣା କକ୍ଷରେ । 
ମୋ ନେତ୍ରେ ଭାରତ ଶିଳା ଶାଳଗ୍ରାମ, 
ପ୍ରତିସ୍ଥାନ ମୋର ପ୍ରିୟ ପୂରୀଧାମ । 
ଭାରତର ପ୍ରତି ବୃକ୍ଷ କଛ୍ବଟ, 
ପ୍ରଭୁ ଜଗନ୍ନାଥ ସର୍ବତ୍ର ପ୍ରକଟ । 
ସାମ୍ୟ, ସାଧୀନତା ପ୍ରେମ ସମୁଦାୟ, 
ନୀଳାଚଳ ଶୁଦ୍ଧ ଭାରତ -ହୃଦୟ । 


ପାଞ୍ଚ : ପ୍ରବାସୀ ଶ୍ରମିକ 


ଅସୁସ୍ଥତା ତାଙ୍କୁ ଅଟକେଇ ରଖି ପାରିନଥଲା । ନିଜ ଜନ୍ମ ମାଟି ଉତ୍କଳ, 
ଭାରତ ବର୍ଷ ଓ ବିଶ୍ଵର ମଙ୍ଗଳ କାମନା କରୁଥ୍‌ଲେ ସେ ରୋଗ ବିଛଣାରେ ପଡ଼ିରହି । 
ପରାଧୀନତାର ଦୂଃଖ ତାଙ୍କ ହୃଦୟକୁ ଦହି ଦେଉଥ୍‌ଲା | ଏହି ସମୟରେ ଭାରତର 
ରାଜନୈତିକ ଦଳ ଭିତରେ ବିଭେଦ ପାଚେରି ଛିଡ଼ା କରେଇବା ପାଇଁ, ସାମ୍ଚଦାୟିକ 
ଭେଦଭାବ ସୃଷ୍ଟି କରିବା ନିମନ୍ତେ ଇଂରେଜ ସରକାର ପଠେଇଥୂଲେ ସାଇମନ 
କମିଶନ | କମିଶନର ବାହାନା ଥୁଲା ଲୋକପ୍ରତିନିଧ୍ମୂଳକ ଶାସନକୁ କ୍ଷମତା 
ହସ୍ତାନ୍ତର କରିବା, କିନୁ ଏଥୁରେ ଆନ୍ତରିକତା ନଥୁଲା | ତେଣୁ କଂଗ୍ରେସ କର୍ଚ୍ଚ ପକ୍ଷ 
ଦେଶ ସାରା କମିଶନକୁ ବିରୋଧ କରିବାକୁ ନିଷ୍ପତ୍ତି ନେଇଥୁଲା । ଗୋପବନ୍ଧୁ ସେଇ 
ଭଙ୍ଗା ଦଦରା ଶରୀରରେ ରୋଗ ବିଛଣାରେ ପଡ଼ିରହି ଜନନ ସାଧାରଣଙ୍କୁ କମିଶନର 
ଅସଲ ମତଲବ ବିଷୟରେ ସମାଜରେ ଲେଖି ଅବହିତ କରାଇଥଲେ | କୁଳବୃଦ୍ଧ 
ମଧୁସୂଦନ ଦାସ ସାଇମନ କମିଶନକୁ ସାଗତ କରିଥଲେ, କାଳେ ସେହି ସମର୍ଥନ 
ବଳରେ ଓଡ଼ିଶାର ବିଚିନ୍ନାଞ୍ଚଳକୁ ଏ କୀକରଣ କରି ସତନ୍ତ୍ର ଓଡ଼ିଶା ପ୍ରଦେଶ ଗଠନ 

ନିମନ୍ତେ କମିଶନ ସୁପାରିଶ ମିଳିଯିବ । ଗୋପବନ୍ଧୁ ମଧୁବାବୁଙ୍କୁ ଏହି ଆଭିମୁଖ୍ୟକୁ 
ଗ୍ରହଣ କରିନଥୁଲେ । ଭାରତର ଜାତୀୟ ସ୍ରୋତରେ ଓଡ଼ିଶାକୁ ସାମିଲ କରିବା 
ତାଙ୍କର ସୁଚିନ୍ତିତ ବିଚ଼ାର ଥୁଲା ! 

ଅସୁସ୍ପତା ଆଗରୁ ଥଲା । କଲିକତାରେ ପାଠ ପଢ଼ିବା ସମୟରେ ଓଡ଼ିଆ 
ଶ୍ରମିକଙ୍କ କରୁଣ ଅବସ୍ଥା ଦେଖି ସେଥ୍‌ରେ ବିଗଳିତ ହୋଇଯାଇଥ୍‌ୁଲେ ¦ ସେମାନଙ୍କୁ 
ସଂଗଠିତ କରି ନିଜର ହକ୍‌ ପାଇଁ ଲଢ଼ିବା ସେ ସେମାନଙ୍କୁ -ଶିଖେଇଥୂଲେ । 
କଲିକତାରେ ନୈଶ ବିଦ୍ୟାଳୟମାନ ଖୋଲି ଅପାଠୁଆ ଶ୍ରମଜୀବୀଙ୍କୁ ଶିକ୍ଷାର ଆଲୋକ 
ବାଣ୍ଡିଥ୍‌ଲେ | ଜ୍ଵର ସଂପୂର୍ଣ୍ଣ ରୂପେ ଛାଡ଼ି ନଥୁଲା | ସେଇଥୂ୍‌ରେ ସାଇମନ କମିଶନକୁ 
ବିରୋଧ କରିବା ନିମନ୍ତେ ଜନ ଜାଗରଣ ସୃଷ୍ଟି କରିବା ଲାଗି ଆହ୍ଵାନ ଦେଇଥୂଲେ । 
ସେଇ ଅସୁସ୍ପତା ସମୟରେ ୧୯ ୨୮ ମସିହାରେ କଲିକତା ଶ୍ରମିକ ସଂଗଠନରୁ 
ଡାକରା ପାଇ ସେ କଲିକତା ବାହାରି ଗଲେ |! ଅସୁସ୍ଥ ଥଲେ ବି ଏହି ଡାକରାକୁ ସେ 
ଏଡ଼ି ପାରିଲେ ନାହିଁ । ସେମାନେ ଖୋଜୁଥିଲେ ମାର୍ଗଦର୍ଶନ । ଶାରୀରିକ ଅସୁସ୍ପତା 
ସତ୍ତ୍ବେ ଗୋପବନ୍ଧୁ ବାହାରି ଗଲେ ସତ୍ୟବାଦୀରୁ କଲିକତା ଅଭିମୁଖେ ଜୁନ୍‌ ମାସ 
ଦୂଇ ତାରିଖରେ | କଲିକତାର ହାରିସନ ରୋଡ଼ ଓ ବହୁ ବଜାରରେ ଶ୍ରମିକ ଓ 
ମାଲିକଙ୍କ ଭିତରେ ସଂଘର୍ଷମୟ ପରିସ୍ଥିତି ଛିଡ଼ା ହୋଇଥଲା ! ଗୋପବନ୍ଧୁ ହାଓଡ଼ା 
ଷ୍ଟେସନରେ ପହଞ୍ଚଲା ବେଳକୁ ସହସ୍ରାଧ୍ଵକ ଓଡ଼ିଆ ବିପୁଳ ଜୟଧ୍ବନି ସହ ତାଙ୍କୁ 
ସାଗତ ଜଣେଇଥ୍‌ଲେ । ବିରାଟ ଜନ ସମାଗମ ତାଙ୍କୁ ବିଜୟୀ ବୀର ପରି ପାଛୋଟି 
ନେଇଥୂଲା | ଆୟୋଜିତ ଏକ ଜନସଭାରେ ଓଡ଼ିଆ କୂଲି ଓ ଶ୍ରମିକମାନଙ୍କୁ ଏକଜୁଟ 
ହୋଇ ରହିବାକୁ ଆହ୍ବାନ ଦେଲେ । 

ଗୋପବନ୍ଧୁ ପ୍ରେମଚାନ୍ଦ ବରାଳ ଷ୍ଟିଟରେ ରାତ୍ରି ଯାପନ କଲେ । ତାଙ୍କ 
ରହଣି ପାଇଁ ଭଲ ଘର ଓ ଭଲ ପରିବେଶର ବ୍ୟବସ୍ଥା ହୋଇଥଲା । କିନ୍ତୁ ସେ କୁଲି, 
ଶ୍ରମିକଙ୍କ ସହିତ ରହିବାକୁ ଜିଦ୍‌ କଲେ । ଶ୍ରମିକମାନଙ୍କର ସମସ୍ୟାମାନ ଅତି ନିବିଡ଼ 
ଭାବରେ ସେ ଅନୁଭବ କରିବାକୁ ଚାହିଁଲେ । ଗୋଟିଏ ଲମ୍ବା ହଲରେ ଭାଡ଼ି ଉପରେ 
ତଳ ଉପର ହୋଇ ଶ୍ରମିକମାନେ ରହୁଥୁଲେ | ଭାଡ଼ିଗୁଡ଼ିକ ତିନି ଚାରି ଥାକରେ 
ନିର୍ମିତ । ଶିଡ଼ି ବାଟେ ଉପର ତଳ ଯାତାୟାତ କରିବାକୁ ହେଉଥଲା । ଏହିପରି 
ଅବସ୍ଥାରେ ଉତ୍କଳମଣି ସେଠାରେ ରହିଲେ ତିନିଦିନ କାଳ । ସମାଜ ଖବର 

କାଗଜରେ ତାଙ୍କର ଏଇ କଲିକତା ରହଣି ସମୟରେ ସେଠାକାର କୁଲି ଓ ଶ୍ରମିକଙ୍କ 
ଜୀବନୀ ବିଷୟରେ ସେ ଲେଖିଥୁଲେ... ଘରଟା ଅବଶ୍ୟ ଦି' ତାଲା କୋଠା । ତା'ର 
ଚାରିପାଖେ ଖାନିକୀ ବେଷ୍ୟା ପୁରି ରହିଛନ୍ତି । କୋଠା ଏପରି ହୋଇଛି ଯେ ତା 
ଭିତରକୁ ପବନ ଯିବାପାଇଁ ବାଟ ନାହିଁ । ସାତ ହାତ ଲମ୍ବ ଓ ସାତ ହାତ ଓସାରର 
କୋଠରୀରେ ବାର, ଚଉଦ ଜଣ କରି ରହନ୍ତି | ସେଥରରେ ନାନା ପ୍ରକାରର ଜିନିଷ 
ଭରି । ଘରେ ଛାରପୋକ ଏତେ ଯେ ଦିନବେଳେ ମଧ୍ଯ ବସିବା ମୁସ୍କିଲ । ଛାରପୋକ 
ଦାଉରେ ଶ୍ରମିକମାନେ ରାତିରେ ଶୋଇ ପାରନ୍ତି ନାହିଁ । ଘରଗୁଡ଼ିକ ଭିତରକୁ 
ଅଧ୍କାଂଶ ସମୟରେ ପବନ ପରି ଆଲୋକର ପ୍ରବେଶ ମଧ୍ଯ ନିଷେଧ । ପ୍ରତ୍ୟେକଙ୍କୁ 
ଦେଢ଼ ଟଙ୍କା ମାସକୂ ଘରଭଡ଼ା ଦେବାକୁ ପଡ଼େ | ବର୍ଷା ଓ ଶୀତ ଛଡ଼ା ବର୍ଷର ଅନ୍ୟ 
ଦିନ ଏମାନେ ରାସ୍ତା ଧାରରେ ଫୁଟପାଥରେ ଶୁଅନ୍ତି । ମାଲିକ, ପୋଲିସ ଓ 
ଅନ୍ୟମାନେ ଏମାନଙ୍କ ଉପରେ ନାନାପ୍ରକାର ଅତ୍ୟାଚ଼ାର କରନ୍ତି । ଓଡ଼ିଆମାନେ 
ଏତେ ଗଞ୍ଜଣା ସହିଲେ ସୁଦ୍ଧା ନିଜନିଜ ଭିତରେ ମିଳିମିଶି ସଂଘବଦ୍ଧ ହୋଇ କାମ 
କରିବାକୁ ଏ ପର୍ଯ୍ୟନ୍ତ ପ୍ରସ୍ତୃତ ହୋଇନଥୂଲେ | ଏମାନଙ୍କର ପରସ୍ତରଠାରେ ବିଶ୍ବାସ 
ନଥାଏ | ବିଦେଶରେ ଓଡ଼ିଆମାନଙ୍କର ଦୂଃଖ ଦର୍ଶା ମୋଚ଼ନର ଉପାୟ ନହେଲେ 
ଓଡ଼ିଆ ଜାତିର ଅପମାନର ଆଉ ଶେଷ ନାହିଁ ବୋଲି ଗୋପବନ୍ଧୁ ଭାବୁଥିଲେ । 
ପ୍ରକୃତ ଓଡ଼ିଆ ଓଡ଼ିଶାରେ ନାହିଁ ବୋଲି ସେ ସହକର୍ମୀମାନଙ୍କ କହୁଥିଲେ | 
ଗୋପବନ୍ଧୁଙ୍କର କୋମଳ ହୃଦୟ ଏସବୁ ଦେଖି ସହି ପାରୂନଥୂଲା | ଏଇ 
ସବୁ କଥା ଭାବି ସେ ଦିନକ ପାଇଁ କଲିକତା ଯାଇ ସେଠାକାର ଅସ୍ତକାସ୍ଥ୍ୟକର ଦୁଷିତ 
ପରିବେଶରେ ରହିଗଲେ ତିନି ଦିନ । ହେଲେ ରାତିଟ୍ରିଏ ମଧ୍ୟ ଭଲରେ ଶୋଇ 
ପାରିନଥୁଲେ | ତାଙ୍କର ବହୁ ଦିନୁ ଅର୍ଶ ବେମାର ଥଲା । ଶୀଘ୍ର ଫେରି ଆସିବା ପାଇଁ 
ଲିଙ୍ଗରାଜଙ୍କର ଅନୁରୋଧକୁ ସେ ଉପେକ୍ଷା କରି ଦେଲେ ! କାମର ଝନଙଝଟ୍‌ ଲାଗି 
ରହିଲା ଓ ତା” ସହିତ ରାତି ଅନିଦ୍ରା ହେବା ଫ୍ଳରେ ଜର ପୁଣି ଲେଉଟିଲା । 
ସତ୍ୟବାଦୀରେ ପହଞ୍ଚ୍‌ ବିଛଣାରେ ପଡ଼ି ରହିଲେ ¦ ଜୁନ୍‌ ୧୨ ତାରିଖରେ ସର୍ଦ୍ଦାର 
ପଟେଲଙ୍କ ବର୍ଦ୍ଦୋଳି ବିଜୟ ଉତ୍ସବର ଦିନସାରା ଭାରତରେ ପାଳିତ ହେଉଥାଏ ¦ 
ପୁରୀରେ ଏହି ଉତ୍ସବ ପାଳନ କରିବେ ବୋଲି ଗୋପବନ୍ଧୁ ଆଗରୁ ଠିକଣା କରିଥଲେ । 
ଦେହରେ ଅତ୍ୟଧୂକ ଜ୍ଵର ଥବା କାରଣରୁ ଦେହ ଦୁର୍ବଳ ଲାଗୁଥୂଲା, ତେଣୁ ପୁରୀ 

କାର୍ଯ୍ୟକ୍ରମ ବାତିଲ ହୋଇଗଲା ! ଗୋପବନ୍ଧୁ ଅସୁସ୍ପ ଥବା ସମୟରେ ତାଙ୍କୁ ଏକ 
ମାନହାନି ମକଦ୍ଦମାର ନୋଟିସ ମିଲିଲା । ସମାଜ ବିରୋଧରେ ପାରିକୁଦ ବିବରଣୀକୁ 
ନେଇ ଏ ମାନହାନି ନୋଟିସ ଥଲା ଓ ମକଦମା ରୁଜୁ ହୋଇଥଲା | ୧୪ ତାରିଖରେ 
ଏ ମକଦ୍ଦମାର ତାରିଖ ଥଲା | ସମାଜ ଅଫିସର ଜଣେ ସହକର୍ମୀଙ୍କ ନିକଟକୁ ଏ 
ବାବଦରେ ଏକ ଚିଠିରେ ସେ ଲେଖୁଥିଲେ... ମାନହାନି ମକଦ୍ଦମାର ତାରିଖ ଚଉଦକୁ 
ଅଛି । ଆଜି ଲିଙ୍ଗରାଜ ଫେରିବା କଥା, ସେ ଫେରିନାହିଁ ବୋଧେ ¦ ମୁଁ ବେମାର 
ପଡ଼ିବା ଆଗରୁ ସମାଜ ପାଇଁ ଲେଖାଟିଏ ଲେଖିଥ୍ଲି । କାଲି ପଠାଇ ଦେଇଛି । ମୁଁ 
ଏ ଚିଠି ଅନ୍ୟ ଦ୍ଵାରା ଲେଖାଉଛି । ଆଜି ବି ଗୋଟିଏ ଲେଖା ସମାଜ ପାଇଁ ଲେଖିବି 
ବୋଲି ଆଶା ରଖିଛି | ଯାହା ଦେଖୁଛି, ମୋ ସାସ୍ଥ୍ୟ ତଳକୁ ତଳକୁ ଯାଉଛି | ମୋ 
ବୟସରେ କାହା ଦେହ ଖରାପ ହେଲେ ଆଉ ଭଲ ହେବ ନାହିଁ । ଯାହା ହେଉ, 
ଭଗବାନଙ୍କର ଯାହା ଇଚ୍ଛା ଥବ, ତାହା ପୂରଣ ହେବ | ଦୂଃଖୀଶ୍ୟାମକୁ କହିଦେବ, 
ତାଙ୍କ ସହିତ ଆଉ ବନ୍ୟା ଅଞ୍ଚଳ ଦେଖିଯିବା ସମ୍ଭବ ହେବନାହିଁ । 

ଦେହ ଅସୁସ୍ଥ ଥାଏ । ପ୍ରଚାରକ ଅନନ୍ତ ମିଶ୍ର ତାଙ୍କୁ ଦେଖିବାକୁ ଆସିଥୂଲେ ! 
ଆପଣେ କହିଲେ, ଦେହଟା ଭଲ ନ ରହିବାରୁ କିଛି ମତେ ଭଲ ଲାଗୁନି । ମୋର 
ପଛ କଥାମାନ ଶୁଣିବା ପାଇଁ ମନ ହେଉଛି | ଆମ ଜୀବନର ପଛକଥା କିଛି କୁହ, 
ମୁଁ ଶୁଣିବି, ମତେ ଶାନ୍ତି ଲାଗିବ / ସମସ୍ତେ ମୋ ପାଖରେ ବସ | ତହୁଁ ଅନନ୍ତ ମିଶ୍ର 
ଆରମ୍ଭ କଲେ ତାଙ୍କ ସାଇକେଲ କିଣା କଥା | ...ଥରେ ମୁଁ ପଇସା ଜମେଇ ଥାଏ 
ସୀଇକେଲ ଖଣ୍ଡେ କିଣିବା ପାଇଁ | ଆପଣଙ୍କ କାନରେ ଏକଥା ପଡ଼ିଲା । ତହୁଁ ଆପଣ 
ମୋ ଠାରୁ ଧାର ସୂତ୍ରରେ ସେ ସବୁ ପଇସା ମାଗି ନେଲେ | ପଇସା ଆଉ ଫେରିଲା 
ନାହିଁ । ଅଧୈର୍ଯ୍ୟ ହୋଇ ଦିନେ ମୁଁ ଆପଣଙ୍କୁ ପଇସା ମାଗିଲି । ଅନେକ ମାସ 
ଗଲା, ପଇସା ମତେ ମିଳିଲା ନାହିଁ । ମୁଁ ଏଥୁରେ ରାଗିଗଲି । ତହୁଁ ଆପଣ ମୋ 
ପିଠି ଆଉଁସି କହିଲେ, ତୁମ ଟଙ୍କା ବୁଡ଼ାଇ ଦେବା ମୋର ଅଭିପ୍ରାୟ ନୁହେଁ । 
ତୁମେ ପାଦରେ ଚାଲି ଚାଲି ପଙ୍କ କାଦୂଅରେ ବାଟ ଅବାଟରେ ଯାଉଛ ବୋଲି 
ବିପନ୍ନ ଲୋକଙ୍କର ଅବସ୍ଥା ନିଜ ଆଖିରେ ଦେଖି ପାରୁଛ | ସାଇକେଲରେ ଗଲେ 
ତୁମେ କେବଳ ସଡ଼କ ରାସ୍ତାରେ ଯିବ । ଗାଁ ଭିତରକୁ ପଶି ପାରିବ ନାହିଁ । 
ଲୋକଙ୍କର ଦୂଃଖ ଦୂର୍ଦଶା ଜାଣି ପାରିବ ନାହିଁ । ହଉ, ଏବେ ନିଅ ତୁମ ପଇସା... ! 

ଲଜା ଓ ଅନୁଶୋଚ଼ ନାରେ ମୁଁ ଜର୍ଜରିତ ହୋଇ ଯାଇଥ୍‌ଲି ସେ ଦିନ । ମୋ 
ଆଖିକୁ ଲୁହ ଆସି ଯାଇଥୂଲା । ଆପଣଙ୍କ ପାଦତଳେ ପଡ଼ି ମୁଁ କ୍ଷମା ମାଗିଥୁଲି । 
ଏଇ କଥା ଶୁଣିଥିଲେ ଆଚାର୍ଯ୍ୟ ହରିହର । ତାଙ୍କୁ ନିଜ ଅନୁଭୂତିରୁ କିଛି କହିବା 
ପାଇଁ ଇଶାରା ଦେଲେ: ଗୋପବନ୍ଧୁ । ଏକଥା ଶୁଣି ଆଚ୍ରାର୍ଯ୍ୟ ନିଜ ଅନୁଭୂତିରୁ 
ଗପଟିଏ କହିଲେ... ୧୯ ୨୦ ମସିହାରେ ପୁରୀ ଅଞ୍ଚଳର ବନ୍ୟା ହୋଇଥାଏ । 
ଆପଣ ଆମ ସହିତ ଥଲେ । ଆମକୁ ତିନି ଦିନ ବିତିଗଲା ବନ୍ଯା ସାହାଯ୍ୟ 

ବାଣ୍ଟିବାରେ | ସେଛ୍ଥାସେବୀ ଛାତ୍ରମାନେ ନିଜ ପାଇଁ ନେଇଥ୍‌ବା ଚାଉଳ, ଚୂଡ଼ା 

ସରିଗଲା ବନ୍ୟା ସାହାଯ୍ୟ ପାଇଁ ଥ୍ବା ଚାଉଳରୁ କିଛି ଆଣି ପିଲାମାନେ ନିଜ 
ପାଇଁ ରନ୍ଧାରଛି କଲେ । ଆପଣ ଏକଥା ଜାଣିଲେ, ଆଉ ପଚ଼ାରିଲେ.. “ ଆମ 

ଖାଇବା ପାଇଁ ତ ଚାଉଳ ନଥୂଲା, ଏ ଚାଉଳ କୋଉଠୁ ଆଣିଲ ?” ଜଣେ ପିଲା 

ଡରି ଡରି କହିଲା, “ ସାର୍‌, ଆମେ ବଣ୍ଟା ଚାଉଳତ୍ତୁ ଗଣ୍ଡେ ଆଣି ରାନ୍ଧିଛୁ ।” 

ଆପଣେ ଏହା ଶୁଣି କାନ୍ଦି ପକାଇଲେ, ଆଉ ଖାଇବା ପତରରେ ବସିଲେ ନାହିଁ । 
ସେ ଖାଦ୍ୟକୁ ବାଣ୍ଟି ଦିଆଗଲା ! ଏଥୁରେ ଆପଣଙ୍କ ଆଖିରୁ ଲୁହ ଧାର ବହିଗଲା । 
ଆପଣେ କହିଥୂଲେ, ମୁଁ ପାଷାଣ୍ଡ ସେଦିନ ପିଲାମାନଙ୍କୁ ଉପବାସରେ ରଖେଇ 
ଦେଲି | କଂ ଣ ସେଦିନ କଲି ମୁଁ ? ତା'ପରେ ଗୋଦାବରୀଶଙ୍କୁ ଚାହିଁ କହିଲେ... 
ଆଚ୍ଛା, ତୁମର ମନେଥ୍‌ବ, ତୁମେ ମୁକ ବଧ୍ର ପାଠ ପଢ଼ିବା ଲାଗି ବିଲାତ: 
ଯିବାକୁ ବାହାରିଥୂଲ, ମୁଁ ସେତେବେଳେ ତୁମକୁ କ'ଣ କହିଥ୍ଲି ତୁମର ମନେଥ୍ବ | 
ତୁମେ ମୋ କଥା ଶୁଣି ଆଉ ବିଲାତ ଗଲ ନାହିଁ । ପିଲାଛୁଆଙ୍କୁ ଧରି 
ବନବିଦ୍ୟାଳୟରେ ଶିକ୍ଷକ ଭାବେ ଯୋଗଦେଲ । ଏହା କହିଲା ପରେ ତାଙ୍କର 
ଉନ୍୍ଳ ଚକ୍ଷୁ ଆନତ ହୋଇଗଲା ଓ ବାଷ୍ପରୁଦ୍ଧ କଣ୍ଠରେ ସେ କହିଲେ, ମୋର 
ବଦଭ୍ୟାସ ଯେ ମୁଁ ନିଜ ଲୋକଙ୍କ ଉପରେ କଠୋର ହୋଇଯାଏ | ଏଇଆ ନା ? 
ରାଜା ରାମଚୃନ୍ଦ୍ର ନିଜର ନିଷ୍ପାପ ଓ ନିଷ୍କଳଙ୍କ ପନ୍‌ ସୀତା ଦେବୀ ଓ ପ୍ରାଣପ୍ରିୟ ଭାଇ 
ଲକ୍ଷ୍ମଣଙ୍କୁ ତୁଳା କଥାରେ ବର୍ଜନ କରିଥୁଲେ । ମୁଁ ହତଭାଗା ତୁମମାନଙ୍କୁ ଜୀବନ 
ଭରି ବନ୍ଧୁ ସ୍ପେହ, ସାହାଯ୍ୟ ଦେଇ ପାରିଲି ନାହିଁ । କେବଳ ନୀତି ନିୟମକୁ ଧରି 
ଦୁଃଖ ଦେଇଛି | କଂ ଣ କରିବି, ଦୂଃଖ ଛଡ଼ା ମୋ ଥାଳରେ ଆଉ କିଛି ବୋଲି କିଛି 
ନାହିଁ । ଏହା କହି ସେ ପିଲାଙ୍କ ପରି କଇଁକଇଁ ହୋଇ କାନ୍ଦିବାକୁ ଲାଗିଲେ | ସେମାନେ 

ଏପରି କଥା ହେଉଥ୍‌ବା ସମୟରେ ଡାକ୍ତରବାଚବୁ ଆସି ପହଞ୍ଚଗଲେ ।! ଗୋପବ 
କାନ୍ଦୁଧବାର ଦେଖି ଡାକ୍ତର କହିଲେ, ରୋଗୀଙ୍କୁ ବିଶ୍ରାମ ଦରକାର । ତାଙ୍କୁ 
ସମୟ ଏକୁଟିଆ ରହିବାକୁ ଦିଅନ୍ତୁ | 

ଗୋପବନ୍ଧୁଙ୍କ ଦେହ ଖରାପ ଖବର ପାଇ ମଧୁବାବୁ ତାଙ୍କ ପାଖକୁ ଆସି 
ପାରି ନଥୁଲେ, ଚିଠିଟିଏ ଲେଖି ପଠାଇଥଲେ । ଓଡ଼ିଶାର ଅର୍ଥନୈତିକ ସ୍ଥିତି 
ବିଷୟରେ ମଧୁବାବୁ ତାଙ୍କର ବିଚାର କେତେକ ତଥ୍ୟ ସହିତ ଲେଖି ସେ ସବୁକୁ 
ଗୋପବନ୍ଧଙ୍କୁ 
ନିଜର ସ୍ାଧୀନ ବିଚ଼ାର ଓ ବିବେକ ପ୍ରୟୋଗ କରି ନିୟୋଜିତ କରିବା ପାଇଁ 
ଅନୁରୋଧ କରିଥୁଲେ । ମଧୂବାବୃ ଲେଖିଥୁଲେ... ଥ୍ବାବାଲା ଓ ଧନୀ ଲୋକମାନେ 
ସେମାନଙ୍କ ଅର୍ଥକୁ ପୁଞ୍ଜିକରି ଶକ୍ତି ଜମାଇଲେ ଦରିଦ୍ର ଓଡ଼ିଶାର ଉନ୍ନତି ହୋଇପାରିବ 
ନାହିଁ ବୋଲି ସେ ଅତି ଉଦ୍‌ବେଗର ଓ କାରୁଣ୍ୟ ସହିତ ଜଣେଇଥ୍‌ଲେ | ତା'ପରେ 
ମଧୁବାବୁ ଲେଖିଥୁଲେ... ମୁଁ ତୁମ ସାସ୍ଥ୍ୟ ବିଷୟରେ ବଡ଼ ଉଦ୍‌ବିଘ୍ନ । ମୋ ମନ 
ଭାଙ୍ଗିଯାଇଛି ଓ ଯେ କୌଣସି ସମୟରେ ମୁଁ ଝଡ଼ି ପଡ଼ିବାକୁ ଅପେକ୍ଷା କରିଛି । 
ତୁମେ ହିଁ ଏକମାତ୍ର ଲୋକ ଯାହାଙ୍କୁ ମୋ ମୃତ୍ୟୁଶଯ୍ୟା ପାଖରେ ପ୍ରାର୍ଥନା କରୁଥ୍ବାର 
ଦେଖିଲେ ମୁଁ ଖୁସିରେ ନିଃଶ୍ବାସ ମାରିବି । ତୁମ ସାସ୍ଥ୍ୟର ଯତ୍ନ ନିଅ | ଓଡ଼ିଶା ବଡ଼ 
ଦୁର୍ଭାଗା ଦେଶ । ମୁଁ ଏକା ଏକା ନିଜ ବାଟରେ ଆଜି ଯାଏଁ ଦେଶ ସେବାକରି 
ଆସିଲି । ତେଣୁ ସାଭାବିକ ଭାବରେ ବହୁ ଭୁଲଭଟକା ରହିଥୂବ, କିନୁ କେହି ନ 
ଜାଣିଲେ ବି ଅନ୍ତତଃ ତୂମେ ବୁଝିଥ୍ବ ଯେ ସେଥ୍‌ରେ କେବଳ ଦେଶର ମଙ୍ଗଳ ହିଁ 
ମୋର ଏକମାତ୍ର ଧାନ ଥଲା । 


a ~~ 


ମଧୁବାବୁଙ୍କ ଚିଠିଟି ପଢ଼ି ଗୋପବନ୍ଧୁ ପିଲାଙ୍କ ପରି କାନ୍ଦିବାକୁ ଲାଗିଲେ | 


ନ୍ଧୁଙ୍କୁ 
କିଛି 


ଛଅ : ଲିଭୁ ସେ କ୍ଷଣିକେ 


ଜୁନ୍‌ ମାସ ୧୫ ତାରିଖ ସକାଳ ବେଳାକୁ ଜ୍ଵର ହଠାତ୍‌ ବଢ଼ିଗଲା | 
୧୯୨୮ ମସିହା । ଦୁଇ ଦିନ ଧରି ପୁରୀ ଓ ସତ୍ୟବାଦୀର ଲୋକେ ତାଙ୍କୁ ରୋଗ 
ଶଯ୍ୟାରେ ଭେଟିଲେ | ସେମାନଙ୍କୁ ଦେଖି ସେ ଅଧୈର୍ଯ୍ୟ ହୋଇ କାନ୍ଦିଲେ । 
ସତ୍ୟବାଦୀର ଡାକ୍ତର ତାଙ୍କର ଚିକିତ୍ସକ । ସେ ଆସି ପହଞ୍ଚଲେ। ତାଙ୍କର ଆସିବା 

ଖବର ପାଇ ଗୋପବନ୍ଧୁ ଭାବୁଥିଲେ ସେ ଆଗରୁ କେତେଥର ଅସୁସ୍କ ହୋଇଛନ୍ତି, 
କେବେ ତ ସେଥପାଇଁ ତାଙ୍କ ଆଖିରେ ଲୁହ ଗଡ଼ି ନାହିଁ । ଆଜି କାହିଁକି ଏତେ 
ବ୍ୟସ୍ତ ଲାଗୁଛି ? ଡାକ୍ତର ବାବୁ ଆସି ପହଞ୍ଚୁଗଲେ | ତାଙ୍କୁ ଦେଖିବା ମାତ୍ରେ 
ଗୋପବନ୍ଧୁ ଶୋକାତୁର ହୋଇ କହିଲେ... ଆପଣ ଜାଣନ୍ତି ଯେ ମୁଁ କବିତା 
ଲେଖେ । ଆଜି ଗୋଟିଏ କବିତାର ପଦଟିଏ ମୋର ମନେ ପଡୁଛି, ଯହିଁରେ 
ଲେଖିଥୁଲି... କେତେଦିନ ଆଉ ଏ ବିକ୍ଷୁସ୍ତ ଜୀବନ ସାଗରରେ ମୁଁ ଭଙ୍ଗା ଜଙ୍ଗାଟିଏ 
ଧରି ଆଗେଇ ପାରିବି ? ଡାକ୍ତର ବାବୁ, ଦୟାକରି ମତେ ଦେଖନ୍ତୁ ମୋ ଛାତି 
ଦବି ଦବି ଗଲା ପରି ଲାଗୁଛି । ଡାକ୍ତର ତାଙ୍କର ପରୀକ୍ଷା କରି ପରାମର୍ଶ ଦେଇ 
ଚାଲିଗଲେ | ଅବସ୍ଥା ଖରାପ ହେବାରୁ ତା'ପରେ ପୁରୀର ସିଭିଲ ସର୍ଜନ ଯିଏ 
ଦୁଇ ଦିନ ତଳେ ଗୋଫପବନ୍ଧୁଙ୍କର ଚିକିତ୍ସା କରିଥଲେ, ସିଏ ଆସିଲେ । ତାଙ୍କ 
ବିଚ଼ାରରେ ହୃତପିଣ୍ଡ କ୍ରମଶଃ ଦୁର୍ବଳ ହୋଇ ଯାଉଥୁଲା । ତତ୍କ୍ଷଣାତ୍‌ ରାଧାନାଥ 
ରଥଙ୍କ ପାଖକୁ ଟେଲିଗ୍ରାମ ଗଲା କିଛି ଫଳ ଧରି ସତ୍ୟବାଦୀରେ ଶୀଘ୍ର ପହଞ୍ବାକୁ । 
ବଡ଼ ଜ୍ବାଇଁ ପ୍ରଫେସର ରତ୍ନାକର ପତିଙ୍କୁ ତୁରନ୍ତ ଆସିବାକୁ ଟେଲିଗ୍ରାମ ଗଲା । 
ତାଙ୍କ ବିଛଣା ଚାରିପାଖେ ଘେରି ରହିଥିଲେ ପଣ୍ଡିତ ନୀଳକଣ୍ଠ ଦାସ, ଆଚାର୍ଯ୍ୟ 
ହରିହର, ପଣ୍ଡିତ ଲିଙ୍ଗରାଜ ମିଶ୍ରଙ୍କ ସହ ଅନେକ ସହକର୍ମୀ ଓ ବନ୍ଧୁ ପରିଜନ । 

ଗୋପବନ୍ଧୁଙ୍କର ଏହି ବିଚଳିତ ଭାବ ଦେଖି ଆଚାର୍ଯ୍ୟ ମହାଶୟ ସେଠାରୁ 
ଉଠି ଚାଲିଗଲେ | ତାଙ୍କ ଆଖିରୁ ଲୁହର ବନ୍ୟା ଛୁଟୁଥ୍ଲା । ଉପସ୍ଥିତ ଅନ୍ୟ ସମସ୍ତେ 
ଅଧୈର୍ଯ୍ୟ ହୋଇ ଉଠିଲେ । ଲିଙ୍ଗରାଜ ତାଙ୍କ ପାଦ ଦୁଇଟିକୁ ଆଉଁସୁଥାନ୍ତି । 
ଗୋପବନ୍ଧୁ ସତ୍ୟବାଦୀ ବନବିଦ୍ୟାଳୟ ପରିସରରେ ଗୋଟିଏ ଛୋଟିଆ ଟୁଙ୍ଗ 
ଘରେ ତକ୍ତପୋଷ ଉପରେ ଶୋଇଥ୍‌ଲେ | କିଛିଦିନ ହେବ ଅତ୍ୟନ୍ତ ଦୁର୍ବଳ ହୋଇ 
ପଡ଼ିବାରୁ ଖଟ ତଳକୁ ଓହ୍ଲାଇବା ତାଙ୍କ ପକ୍ଷରେ ସମ୍ଭବପର ହେଉନଥ୍‌୍ଲା | ନିଜେ 
ପାଇଖାନା ଯାଇ ପାରିଲେ ନାହିଁ । ସେଇ ଶୋଇବା ଘରେ ଦୂଇ ଖଣ୍ଡ ଇଟା 
ପକେଇ ଛେଲୁଆରେ ସେ ପାଇଖାନା କଲେ । ସେହି ଘରେ ପରିସ୍ବା କରୁଥ୍‌ଲେ । 
ସେଦିନ ଜୁନ୍‌ ମାସ ୧୭ ତାରିଖର ମଧ୍ଯାହ୍ନ ସମୟ | ଦେହ ଏତେ ଖରାପ 
ହୋଇଗଲା ଯେ ସେ ହାମୁଡ଼େଇ ହାମୁଡ଼େଇ ଝାଡ଼ା ଯିବାପାଇଁ ଇଟା ପାଖରେ 
ପହଞ୍ଚଲେ । କିଛିଦିନ ହେବ ଝାଡ଼ା ହୋଇନଥଲା | କାହାରି ସହଯୋଗ ନବାକୁ 

ନାହିଁ କରିଦେଲେ । ତଥାପି ଏହା ଦେଖି ଗୋପବନ୍ଧୁ ପଚ଼ାରିଲେ...ଏଇଟା ସମାଜ 
କାଗଜ ନା କଂ ଣ ? ସତ୍ୟବାଦୀ ତରତର ହୋଇ ସମାଜ କାଗଜ ଖଣ୍ଡକ ଉଠେଇ 
ନେଇ ସାଦା କାଗଜ ଖଣ୍ଡେ ପକେଇଦେଲେ । ଗୋପବନ୍ଧୁଙ୍କୁ ଧରି ଝାଡ଼ା 
କରେଇଦେଲେ | କୋଳେଇ ଧରି ତାଙ୍କୁ ପୁଣି ଖଟ ଉପରକୁ ନେଇ ଶୁଆଇ 
ଦେଲେ । 

ସେତେବେଳକୁ ଜୁନ୍‌ ୧୭ ତିରିଖର ଦିନ ସାଢ଼େ ବାରଟା | ତାଙ୍କ 
ଦେହ ଶିଥୂଳ ହୋଇ ଆସୁଥାଏ | ଅବଶ ଲାଗୁଛି ବୋଲି ସେ କହୁଥାନ୍ତି । ପୁରୀର 
ସିଭିଲ ସର୍ଜନ ପୂଣି ତାଙ୍କ ସାସ୍ଥ୍ୟ ପରୀକ୍ଷା କଲେ । ଞିଷଧ ପତ୍ର ବ୍ୟବସ୍ଥା କରି 
ସେ ସତ୍ୟବାଦୀର ଡାକ୍ତରଙ୍କୁ ସାବଧାନ ରହିବାକୁ ନିର୍ଦ୍ଦେଶ ଦେଇ ଚାଲିଗଲେ । 
ଖୁବ୍‌ ବେଶୀ ହେଲେ ଆଜି ରାତି ବା କାଲି ସକାଳ ବୋଲି ସେ କହିବା ମାତ୍ରେ 
ଘରେ କାନ୍ଦ ବୋବାଳି ପଡ଼ିଗଲା ! ଆଚାର୍ଯ୍ୟ ମହାଶୟ, ସତ୍ୟବାଦୀ ନନ୍ଦ ଓ 
ଲିଙ୍ଗରାଜ ମିଶ୍ର ତାଙ୍କୁ ଘଷା ଆଉଁଷା କରୁଥାନ୍ତି । ସେତେବେଳକୁ ଦେହ ଥଣ୍ଡା 
ହୋଇ ସନ୍ନିପାତ ହେବା ଅବସ୍ଥା । ତଥାପି ସେହି ମହାମନା ସଂଜ୍ଞାନରେ ଥାନ୍ତି ଓ 
ପ୍ରଫୁଲ୍ଲ ଦେଖାଯାଉଥାନ୍ତି । ମକରଧ୍ବଜ ଓ କସ୍ତୁରୀ ଦେବାକୁ ସିଭିଲ ସର୍ଜନ କହି 
ବିଦାୟ ନେଲେ | ଦିନ ଦୁଇଟା ବେଳକୁ ଆସି ପହଞ୍ଚଲେ ଜଗବନ୍ଧୁ ସିଂହ ଓ 
ପୁରୀର ଜଣେ ଓକିଲ ବନମାଳୀ ଦାସ । ସେମାନେ ପ୍ରଣାମ କରନ୍ତେ ଗୋପବନ୍ଧୁ 
ସେମାନଙ୍କୁ ଆଖି ଖୋଲି ଚାହିଁଲେ ! ଜଗବନ୍ଧୁଙ୍କ ହାତଧରି ସେ ଅତି କରୁଣ 
ଭାବରେ କହିଲେ, ଘଟଣାକ୍ରମେ ତୂମ ସହିତ କେତେ ପାର୍ଥକ୍ୟ ଘଟିଛି । ସେସବୁ 
ମନରେ ଧରିବନି ! କ୍ଷମା ଦେବ ଓ ଭୁଲିଯିବ । ଜଗବନ୍ଧୁ ଏହା ଶୁଣି ଗୋପବନ୍ଧୁଙ୍କ 
ପାଦ ଧରି ଭୋ ଭୋ ହୋଇ କାନ୍ଦିବାକୁ ଲାଗିଲେ । ଗୋପବନ୍ଧୁ ତାଙ୍କୁ ଧରି 
କହିଲେ... ଏହା କାନ୍ଦିବାର ବେଳ ନୁହେଁ | ସମସ୍ତେ ମୋ ପାଖରେ ଥାଅ, କେହି 
ମତେ ଛାଡ଼ି ପଳେଇବ ନାହିଁ । ଏହାପରେ ବାରମ୍ବାର ତରଳ ଝାଡ଼ା ହେବାକୁ 
ଲାଗିଲା । ହିକ୍ଟା ଉଠିଲା ରହି ରହି । ସମସ୍ତେ ଭାବିଲେ ଶେଷ ବେଳ ଉପନୀତ । 
ସେ ପ୍ରାର୍ଥନା କରିବାକୁ ସମସ୍ତଙ୍କୁ କହିଲେ | ତାଙ୍କ ନିର୍ଦ୍ଦେଶ ପାଇ ସମସ୍ତେ ତଳେ 
ବସି ପଡ଼ିଲେ ଓ ହାତ ଯୋଡ଼ି ଆଖିବୁଜି ବସି ପଡ଼ିଲେ । ଆଚାର୍ଯ୍ୟ ମହାଶୟ 
ଶ୍ରୀମଦ୍‌ ଭଗବତ୍‌ ଗୀତାରୁ ଦାସେ ଆପଣଙ୍କର ପ୍ରିୟ ପଦଟିଏ ବୋଲିଲେ... 

ତ୍ମାଦିଦେବଃ ପୁରୁଷଃ ପୁରାଣଂ 
ସ୍ତ୍ମସ୍ୟ ବିଶ୍ଵସ୍ଯ ପରଂ ନିଧାନମ୍‌ | 
ବେତ୍ତାସି ବେଦ୍ୟଂ ଚ ପରଂ ତ ଧାମ 
ତ୍ଵୟା ତତଂ ବିଶ୍ଵମନ ନ୍ତରୂପମ୍‌ ! 
ଅର୍ଥାତ୍‌ ହେ ଆଦି ପୁରୁଷ, ପରମେଶ୍ବର ଆପଣ ଏ ଦୃଶ୍ୟମୟ ଜଗତର ନିଧାନ 
ଅଚନ୍ତି । ଆପଣ ଜ୍ଞେୟ ଓ ସର୍ବଜ୍ଞ ଅଟନ୍ତି । ଏ ଭୁତ ପ୍ରକୃତି ଦୃଶ୍ୟମୟ ଜଗତ ତଥା 
ବିଶ୍ଵ ବ୍ରହ୍ମାଣ୍ଡ ଆପଣଙ୍କଠାରୁ ସୃଷ୍ଟ । ଆପଣ ଅନନ୍ତ ରୂପୀ, ସର୍ବବ୍ୟାପକ | ଆପଣଙ୍କୁ 
ପ୍ରଣାମ କରୁଛି । 
ଏହା ଶୁଣି ଆଚାର୍ଯ୍ୟ ମହାଶୟଙ୍କ ଆଡ଼କୁ ସେ ଚାହିଁଲେ । ଆଚ୍ାର୍ଯ୍ୟେ 
ତାଙ୍କ ମୁଣ୍ଡ ପାଖକୁ ଯାଇ ଟିକିଏ ନଇଁ ପଡ଼ିଲେ | ସେ କ୍ଷୀଣ ସରରେ ତାଙ୍କ ଧର୍ମପଦ 
କାବ୍ୟରୁ ପଦେ ଗାଇବାକୁ ଇଶାରା ଦେଲେ । ଏହାଶୁଣି ଆଚାର୍ଯ୍ୟ ସ୍ତମ୍ଭୀଭୂତ 
ହୋଇଗଲେ ତାଙ୍କ ଆଖିରେ ଲୋତକ ଭରିଗଲା ! ସେ ଗୋପବନ୍ଧୁଙ୍କୁ ଚାହିଁ 
ବାଷ୍ପୀକୂଳ ନେତ୍ରରେ ଚାହିଁଲେ । ମାତ୍ର ସେ ଧର୍ମପଦର ସେହି ପଦଟି ଧୈର୍ଯ୍ୟ ଧରି 
ବୋଲି ପାରିଲେ ନାହିଁ। ପାଖରେ ବସିଥ୍‌ବା ସତ୍ୟବାଦୀ ମହାପାତ୍ର ସେହି କରୁଣ 
ପଦଟି ବୋଲିଲେ... 
ମୁହୂତ୍ତେ ମାତର ଉନ୍ଜମଳ ପ୍ରଖର ଶିଖା ଟେକି ହୁତାଶନ 
ଜଳି ଯେବେ କରେ ଆଲୋକ ଉତ୍ତାପ ଚଉଦିଗେ ବିତରଣ, 
ଲିଭୁ ସେ କ୍ଷଣକେ ତଥାପି ଏ ଲୋକେ, ରହେ ତା'ର ପଣ ଯଶ, 
କି ଲୋଡ଼ା ତହିଁରେ ରହେ ଯେ ମହୀରେ କୁହୁଳି ସହସ୍ତ ବର୍ଷ... 
ଏହି ପଦଟି ଶୁଣି କ୍ରନ୍ଦନ ରୋଳ ଆରମ୍ଭ ହୋଇଗଲା 
. ଆଚାର୍ଯ୍ୟ ମହାଶୟ ଆଖିର ଲୁହରେ ଅତୀତର ଗୋଟେ କଥା ସ୍ମରଣ 
କରି ପାଖରେ ଛିଡ଼ା ହୋଇଥବା ସବୁରିକୁ କହିଲେ... ଦିନେ ଦାସେ ଆପଣେ 
ମତେ ପାଖକୁ ଡାକି କହିଲେ, ମୋ ଦେହ ତ ଭଲ କିଛି ଲାଗୁନି | ଭାବୁଛି ସଂସାର 
ଛାଡ଼ି ବାବାଜୀ ହୋଇ କୋଉ ପାହାଡ଼ ଖୋଲରେ ଧ୍ୟାନମଗ୍ନ ହୋଇରହିଥଆନ୍ତି । 
କାରଣ କିଛି କାର୍ଯ୍ୟ ମୋର ସଂପୂର୍ଣ୍ଣ କରି ପାରିଲାନି । ବକୁଳ ବନବିଦ୍ୟାଳୟ ଅସ୍ତମିତ 
ହୋଇଗଲା | ବିଛିନ୍ନାଞ୍ଚଳଗୁଡ଼ିକ ସେମିତି ବିଛିନ୍ନ ହୋଇ ରହିଗଲେ ! ଦେଶ ମିଶ୍ରଣ 

ହୋଇ ପାରିଲା ନାହିଁ। ଆଚାର୍ଯ୍ୟ କହୁଥାନ୍ତି... ତାଙ୍କ କଥା ଶୁଣି ମୁଁ କହିଥ୍‌ଲି, 
ବାବାଜୀ ହେବା କଥା କାହିଁକି ଭାବୂଛନ୍ତି। ଆପଣ ହେଉଛନ୍ତି ନବ ଉତ୍କଳର ନବ 
ନେତୃତ୍ବର ବିନ୍ଧାଣି । ଆପଣ ଯାହା ସବୁ ଆରମ୍ଭ କରିଛନ୍ତି, ସେ ସବୁ ସଂପୂର୍ଣ୍ଣ 
ହେବାପାଇଁ ବେଶୀ ସମୟ ଲାଗିବନି । ମୋ କଥା ଶୁଣି ସେ ତାଙ୍କ ପିଲାଦିନର 
କଥା ଗୋଟିଏ କହି ବସିଲେ... ବାଲ୍ୟକାଳରେ ମୁଁ ଲଙ୍ଗଳା ହୋଇ ଗାଁ ଦାଣ୍ଡରେ 
ଧୂଳିରେ ଖେଳୁଥାଏ । ଜଣେ କୁମ୍ଭୀପଟୁଆ କୌପୀନଧାରୀ ବାବାଜୀଙ୍କୁ ଆମ ଦାଣ୍ଡରେ 
ଦେଖିଲି । ତାଙ୍କର ବେଶଭୂଷା ମତେ ଏତେ ଭଲ ଲାଗିଲା ଯେ କିଛି ଦିନ ମୁଁ 
କୌପୀନ ପିଛି ଦେହରେ ଧୂଳି ବୋଳି ଗାଁ ଦାଣ୍ଡରେ ଗଡ଼ୁଥଲି । ଭାରି ଭଲ ଲାଗୁଥୂଲା । 
ସେ ମଧୁର ଅନୁଭବ ମୁଁ ଆଉ କେବେ ପାଇନି । ସେ ପୁଣି କହୁଥାନ୍ତି... ବାପାମତେ 
ପଚାରିଲେ, ବାବା ସାଧୂ ଚରଣ, କୌପୀନ କାହିଁକି ପିନ୍ଧିଛି ? ମୁଁ କହେ.. ମୁଁ 
ବାବାଜୀ ହେବି, ଦାଣ୍ଡଧୂଳିରେ ଗଡ଼ିବି । ମୁଁ ଘରେ ରହିବିନି । 

ହରିହରଙ୍କ କଥା ସରିନି, ଆଖିପତା ଖୋଲି ଆପଣେ ଚାହିଁଲେ । 
କହିଲେ, ଡାକ ଓକିଲ ବାବୁଙ୍କୁ । ଅନେକ କାମ ବାକି ରହିଯାଇଛି । ସେହି 
ଘୋର ଅସମୟ ମଧ୍ଯରେ ଗୋପବନ୍ଧୁ ନିଜର ପାର୍ଥିବ କରଉଁବ୍ୟ ପାଶୋରି ନଥୂଲେ, 
ପୂରା ସଚେତନ ଥୂଲେ | ତାଙ୍କର ଏକାନ୍ସବର୍ଭୀ ପରିବାର | ପରିବାରର ପ୍ରତ୍ୟେକ 
ଅଂଶୀଦାରମାନେ ଯେପରି ସେମାନଙ୍କର ଯଥୋବ୍ିତ ପ୍ରାପ୍ୟ ପାଇବେ ସେଥୁପାଇଁ 
ସେ ତାଙ୍କ ଓକିଲଙ୍କୁ ଡକେଇବାକୁ କହିଲେ । ସେ ନିଜର ପୈତୃକ ସମ୍ପତିର 
ଯଥୋଚ୍ୈିତ ବଣ୍ଟନ ନିମନ୍ତେ ନିଜେ ଲେଖାଟିକୁ ଇଂରାଜୀରେ ଡାକୁଥାନ୍ତି ଓ 
ପଣ୍ଡିତ ଲିଙ୍ଗରାଜ ତଳେ ବସି ସେସବୁ ଲେଖୁଥାନ୍ତି । ପରିବାରର ସମ୍ପତ୍ତି ଓ 
ଠାକୁର ବିନୋଦ ବିହାରୀଙ୍କ ବାବଦ ଜମିବାଡ଼ି ପାଇଁ ଏକ ଟ୍ରଷ୍ଟି ସେ ନିଯୁକ୍ତ 
କଲେ | ସତ୍ୟବାଦୀ ପ୍ରେସ, ସତ୍ୟବାଦୀ ସ୍କୁଲ, ଜଗନ୍ନାଥ ବିଧବାଶ୍ରମ ଏବଂ 
ରିଲିଫ ପାଣ୍ଠି ପରିଚ଼ାଳନା ନିମନ୍ତେ ମଧ୍ଯ ଟ୍ରଷ୍ଟି ନିଯୁକ୍ତ ହେଲେ । ଏହାପରେ 
ସେ ଜ୍ବାଇଁ ରତ୍ଵାକର ଓ ରାଧାନାଥ ରଥଙ୍କ ସହ ଗୋପବନ୍ଧୁ ନିଜେ ପଢ଼ିଲେ । 
ସେଥୁରେ ଥୂବା ଭ୍ରମ ସଂଶୋଧନ କଲେ ଓ ସଂଶୋଧୁତ ସ୍ଥାନରେ ଦସ୍ତଖତ ବି 
କଲେ । ଉଇଲରେ ସମାଜ ଖବର କାଗଜକୁ ଲୋକ ସେବକ ମଣ୍ଡଳ ହାତରେ 
ଅର୍ପଣ କରିଦେଲେ । 

ଜୁନ ୧୭ ତାରିଖ, ଅପରାହୁ ପାଞ୍ଚଟା ତିରିଶ ମିନିଟ ହେବ । ଗୋପବନ୍ଧୁ 
ଆଖି ଖୋଲି ଚାହିଁଲେ ଓ ସମସ୍ତଙ୍କୁ ପାଖକୁ ଆସ ବୋଲି ଡାକିଲେ । ମୋ ବେଳ 
ଆସିଗଲା, ସମସ୍ତେ ସାବଧାନ ଥୁବ... ଏବେ ମୁଁ ଯାଏଁ । ଏହା କହି ଆଖି 
ବୁଜି ଦେଲେ । କିଛି ସମୟ ପରେ ପୁଣି ଚାହିଁ କହିଲେ, ତୁମେ ସମସ୍ତେ ମୋ 
ଚାରି ପାଖରେ ପ୍ରାର୍ଥନା କର | ମୁଁ ଟିକିଏ ଶୁଏ । ସମସ୍ତେ ହାତଯୋଡ଼ି ପ୍ରାର୍ଥନା 
କଲେ | ସବୂରି ଆଖିରୁ .ଧାରଧାର ଲୁହ ଗଡୁଥାଏ ! କାହା ପାଟିରେ କିଛି ବଚନ 
ନଥାଏ | କିଛି ସମୟ ପରେ ତାଙ୍କ ଦେହ ଟିକିଏ ଥରି ଉଠିବାର ଦେଖାଗଲା | 
କଡ଼ ଲେଉଟାଇବାକୁ ଚେଷ୍ଟା କରି ସେ ପାରିଲେ ନାହିଁ । ଯନ୍ତ୍ରଣା ଜର୍ଜରିତ କଣ୍ଡରେ 
ସେ ଥରଥର ଗଳାରେ କହିଲେ, ପବନ ଉପର ମୁହାଁ ହେଲାପରି ଲାଗୁଛି | ଛାତି 
କ'ଣ ହୋଇଯାଉଛି | ବହୂତ କଷ୍ଟ ହେଉଛି... ପବନ ଗତି ବନ୍ଦ ହୋଇଯାଇଛି । 
ସମସ୍ତେ ଲାଗିପଡ଼ି ଛାତି, ପେଟ, ଗୋଡ଼ ହାତ ଓ ପାଦ ଆଉଁସୁଥାନି । ନାଡ଼ିର 
ଗତି କ୍ଷୀଣ ହୋଇ ଆସୁଥୁବାରୁ ବାରମ୍ବାର ଇଞ୍ଜେକସନ ଦିଆଗଲା । କିନ୍ତୁ କିଛି 
ଉଣା ହେଲା ପରି ଲାଗିଲା ନାହିଁ । ହଠାତ୍‌ ନିଜ ହାତରେ ଛାତିକୁ ଚିପି ଧରି ସେ 
କହିଲେ, ଓଃ... ଛାତି ଫାଟି ଯାଉଛି... ଆଉ ବଞ୍ବି ନାହିଁ । ଏହାର ଦୁଇ ମିନିଟ 
ପରେ ପୁଅ ଡୋଳା ଦୁଇଟି ସ୍ମିର ହୋଇଗଲା । ହାତ ଗୋଡ଼ ନିଥର, ହୃଦୟ 
ନିଷ୍ପନ୍ଦ ହୋଇଗଲା । ତିନୋଟି ହିକ୍ଟା ଲାଗିଲାଗି ଆସିଲା | ସୁନ୍ଦର ଆଖିପତା ଦୁଇଟି 
ମୁଦି ହୋଇଗଲା, ଆଉ ଖୋଲିଲା ନାହିଁ । ସେ ମୁହଁରେ ଟୋପାଏ ବିଷଣ୍ଡତା 
ନଥୁଲା, ହୁଏତ ଥୁଲା ଚିମୁଟାଏ ଅନିର୍ବଚୂନୀୟ ହସର କ୍ଷୀଣ ରେଖା, ଯାହା 
ଭିତରେ ଲୁଚି ରହିଥୂଲା ସତ୍ୟ, ଅହିଂସା, ଦୟା, କ୍ଷମା, ପ୍ରେମ ଓ ସବୁରିକୁ ଭଲ 
ପାଇବାର ବିଶାଳ ହୃଦୟଟିଏ, ଯେଉଁ ହୃଦୟକୁ କେହି ମାପି ପାରିଲେ ନାହିଁ । 

...କୃଷ୍ଣ ବିହୁନେ ଦ୍ଵାରକା ଅନାଥ ହୋଇଗଲା | 

ସେଦିନ ମହାପ୍ରଭୁ ଜଗନ୍ନାଥଙ୍କର ନେତ୍ରୋତ୍ସବ, ନବଯୌବନ ଦର୍ଶନ | 
ସଂଧ୍ୟା ସୀତଟା ବାଜି ପଚ୍ରିଶ ମିନିଟ । ସୂର୍ଯ୍ୟ ଅସ୍ତାଚଳଗାମୀ ହୋଇ ସାରିଥୂଲେ ! 
ଅମାବାସ୍ୟାର ଘନ ଅନ୍ଧକାର ଧରିତ୍ରୀକୁ ଏକ ବିକଟାଳ ମୁଦ୍ରାରେ ଗ୍ରାସ କରୁଥୂଲା | 
ସାକ୍ଷୀଗୋପାଳ ମନ୍ଦିରରେ ଘଣ୍ଟା ଆଳତୀ ବନ୍ଦ ହୋଇ ଯାଇଥଲା ! ଦକ୍ଷିଣ ଦିଗରୁ 
ମନ୍ଦ ମଳୟ ବହି ଆସି ଗୋପୀନାଥଙ୍କ ବଂଶୀର ରନ୍ଧୁରେ ଏକ କରୁଣ ମୁନା 

ତୋଳୁଥୁୂଲା । ରାଧାରାଣୀଙ୍କ ଅଙ୍ଗରୁ ଚଞ୍ପଚକ ଫୁଲର ହରିଦ୍ରା ହାରଟିଏ ଖସି 
ପଡ଼ୁଥୁଲା । ଅସ୍ତମିତ ବନ ବିଦ୍ୟାଳୟର ପ୍ରାଙ୍ଗଣ ଲୋକାରଣ୍ୟ ହେଉଥଲା | 

ମଣିଷ ଜୀବନ ବିଧାତା ହାତର କାଚ଼ଘର | କେତେବେଳେ ତାହା ତଳେ 
ପଡ଼ି ଚୂରମାର ହୋଇଯିବ କିଏ ଜାଣେ ? କିନ୍ତୁ ସିଏ ଜାଣିଥ୍‌ଲେ | ସେ ଜାଣିଥୂଲେ 
ଯେ ତାଙ୍କର ସନ୍ତ୍ରସ୍ତ ଜୀବନକୁ ସମୟ ତା'ର ସଂକ୍ଷିପ୍ତ ଅବଧ୍‌ରେ ଶେଷ କରିବାକୁ 
ଯାଉଛି । ମୃତ୍ୟୁକୁ ସେ ଭୟ କରିନଥୂଲେ । ଚଟଂ ମୃତ୍ୟୁ ତାଙ୍କୁ ଅପେକ୍ଷା କରି ଛିଡ଼ା 
ହୋଇଥୁୂଲା ଅନେକ ସମୟ । ସେ ଇଚ୍ଛାପତ୍ର ଡାକିଥୂଲେ, ତାକୁ ପଢ଼ି ସଂଶୋଧନ 
କରିଥଲେ, ପୈତୃକ ସମ୍ପଭିକୁ ଯଥୋଚ୍ିତଂଭାବେ ବିଭିନ୍ନ ବ୍ୟକ୍ତି ଓ ସଂସ୍କା ନାମରେ 
କରି ଦେଇଥ୍‌ଲେ | ଚାରିପଟେ ବନ୍ଧୁ ପରିଜନ ଘେରି ରହି ପ୍ରାର୍ଥନା କରୁଥିଲେ | 
ଗୀତା ପାଠ ଚାଲିଥୁଲା | ଚାଲିଲି ବୋଲି କହି ଅଚ଼ିନ୍ତା ନିଦ୍ରାରେ ଶୋଇ ଯାଇଥୂଲେ | 
ଜୀବନ ପାତ୍ର ତାଙ୍କର ଉଚୁଳି ପଡ଼ିଥିଲା, ଟିକିଏ ହେଲେ ଉଣା ହୋଇନଥୁଲା ! 

ସୁଆଣ୍ଡୋର ଜ୍ୟୋତି ଲିଭିଗଲା... ଗୋପଦାଣ୍ଡର ଧୂଳିଖେଳ ସରିଗଲା । 

ଅମାବାସ୍ୟାର ଘନ ଅନ୍ଧକାରରେ ଏ ଜାତି ଅନ୍ଧ ହୋଇ ପଥ ହରାଇଲା 
ସେଇ ନେତ୍ରୋତ୍ସବ ଦିନ, ଯେବେ ଦୀପ ଶିଖା ଲିଭିଗଲା । ଓଡ଼ିଆ ଜାତିର ରଥଚକ 
ଅଟକି ଗଲା କାଳର କରାଳ ଗତିରେ ! 


ସାତ : ରେନେସୀର ପ୍ରବର୍ଉକ 


କୁହାଯାଏ, ନିଜ ଶକ୍ତି, କ୍ଷମତା ଓ ବୁଧି ସନ୍ତଗ୍ନେ ମଣିଷ ଯେତେବେଳେ 
ଅପାରଗ ଓ ଅସହାୟ ହୋଇଯାଏ ସେତେବେଳେ ଭଗବାନ: ଧରାବତରଣ କରି 
ପରିସ୍ଥିତିକୁ ସମ୍ଭାଳି ନିଅନ୍ତି, ମଣିଷକୁ ରକ୍ଷା କରନ୍ତି । ଏହା ପୁରାଣର ଗଳ୍ପ | ସେଥୁପାଇଁ 
ରାମ, କୃଷ୍ଣଙ୍କୁ ଦେବତା କୁହାଯାଇଛି | ଆମେ ଆମ ଭାଷାରେ କେତେକ ମଣିଷଙ୍କୁ 
ମହାପୁରୁଷ ବୋଲି କହିଥାନ୍ତି । ସେମାନେ ମାନବ ସମାଜର ମାର୍ଗ ଦର୍ଶକ | ନହେଲା 
କାମ କରିପାରନ୍ତି । ସେମାନଙ୍କ ଭିତରର୍‌ କେତେକ ପ୍ରବଚନ ଦେଇ ମାର୍ଗ ଦର୍ଶନ 
କରାନ୍ତି ଆଉ କେତେକ ପ୍ରବଚୂନର ମାର୍ଗ ଦେଖେଇ ସେ ମାର୍ଗର ସମସ୍ତ କଣ୍ଠାଝଣ୍ଠା 
ସଫାକରି ନିଜେ ଚାଲନ୍ତି ସଖା ସହୋଦର ସାଥୀରେ ଧରି, ଯାହା ଉପରେ ସାଧାରଣ 
ମଣିଷମାନେ ଅକ୍ଲେଶରେ ଓ ଆନନ୍ଦରେ ଯାଇପାରନ୍ତି ସେଇ ରାସ୍ତାରେ । 

ଗୋପବନ୍ଧୁ ଜନ୍ମ ହୋଇଥୂଲେ ନଅଙ୍କ ଦୂର୍ଜିକ୍ଷର ମାତ୍ର ଏଗାର ବର୍ଷ ପରେ, 
୧୮୭୭ରେ | ଦୂ୍ିକ୍ଷର ଦାଗ ଲିଭି ନଥୁଲା ମାଟିର ମନରୁ | ଓଡ଼ିଶା ଥୁଲା ଅଭୁକ୍ତ, 
ନିରନ୍ଧ, ବଢ଼ି ମରୁଡ଼ିରେ ପ୍ରପୀଡ଼ିତ, ଅଶିକ୍ଷାରେ ଘାଣ୍ଟି ହେଉଥ୍‌ବା, ମୁହଁରେ ଭାଷା 
ନଥୁବା, ଭୟାଳୁ ଓ ଦୁର୍ବଳ ଦେଶ । ସେ ଆସିବା ପର୍ଯ୍ୟନ୍ତ କେବଳ ବାରିଷ୍ଟର 
ମଧୁସୂଦନ ଦାସ ଚାରିପାଖେ ଘେରିଥ୍‌ବା ବହଳ ଅନ୍ଧାର ଭିତରେ ରାହାଟିଏ 
ଖୋଜୁଥିଲେ ଡିବିରି ଆଲୁଅ ବକଟେ ଧରି | ମଧୁବାବୁ କୋଡଠୁ ଆରମ୍ଭ କରିବେ, 
ଘନ ଅନ୍ଧକାରରେ ବାଟ ଚାଲିବାର ସୂତ୍ର ଧରି ପାରିନଥିଲେ ¦ ସେ ଓଡ଼ିଶାର ଦାରିଦ୍ର୍ୟ 
କଣ ତାହା ଜାଣିନଥୂଲେ ! ବଢ଼ି, ମରୁଡ଼ି, ହଇଜା, ବସନ୍ତ ଭଳି ମହାମାରୀର 
ଚାକ୍ଷୁଷ ଦୃଶ୍ଯ ଦେଖିନଥୂଲେ । ଓଡ଼ିଶାର ଗରିବ ମଣିଷଙ୍କର ଦୁଃଖ ସେ ନେତ୍ରରେ 
ଦେଖିନଥଲେ | ଖଣ୍ଡ ବିଖଣ୍ଡିତ ଓଡ଼ିଶାର ରୂପ ଦେଖି ସେ ମୁହ୍ୟମାନ ହୋଇ 
ଯାଇଥିଲେ । ଲୋକଙ୍କୁ ସଂଗଠିତ କରିବା, ପ୍ରଜାର ଦୂଃଖ ରାଜା ସାମ୍ପାରେ ଥୋଇବା, 
...ଆରେ, ଆମେ ଗୋଟେ ବୀର ଉର୍ଡସଳ ମହାନ ଜାତିର ଦାୟାଦ ବୋଲି ଗଳା 
ଫଟେଇ ଡାକିବା କାମ ସେ ଆରମ୍ଭ କଲେ ପ୍ରଥମ ଥର ପାଇଁ ଓଡ଼ିଶା ମୁଲକରେ ! 
ଘନ ଅନ୍ଧକାରର ପଥ ପ୍ରଦର୍ଶକ ସେ ବିଦେଶୀ ପଢ଼ା ବାବୁ, ଖୀରସ୍ଥାନୀ ହୋଇଥବା 
କଲିକତାରେ ବଢ଼ିଥ୍ବା ଡେଙ୍ଗା ନିଶୁଆ ମହାବଳୀ ମଣିଷ ପୁରୁଷୋତ୍ତମ ସେ । ସେ 
ଲାଗିଲେ ୧୯୦୩ ରୁ ୧୯୨୦ ଯାଏଁ | ସେ ତାଙ୍କ ଡାକ ଶୁଣି ବି କେହି ଶୁଣିଲେ 
ନାହିଁ, ଜଣେ ହେଲେ ବି ତାଙ୍କ ପରି ବାହାରିଲେ ନାହିଁ । ଖୁବ୍‌ ବିକଳରେ ଡାକିଛନ୍ତି... 
ହେ ମୋର ଉଜ୍କଳ ସନ୍ତାନ ଭାଇମାନେ, ଛାତିରେ ଛାତି ମିଳେଇ ନାଚ, ଖେଦି 
ଯାଅ ଗଙ୍ଗାଠାରୁ ଗୋଦାବରୀ । ଡାକି ଡାକି, ନେହୁରା ହୋଇ କେତେଜଣ ରାଜା 
ରାଜୁଡ଼ାଙ୍କୁ ନିମନ୍ତ୍ରଣ କରି ସଭା ସମିତି କରୁଥଲେ | ଅନ୍ଧାରରେ ଗଳା ଫଟେଇ 
ଦେଶ ବନ୍ଦନାର ମହିମ୍ପ ସ୍ତୋତ୍ର ଗାଉଥଲେ । ସେ ଡାକିଲେ, କିନୁ ଆଉ ଜଣେ 
କେହି ତାଙ୍କ ପରି ଆପେ ଆପେ ବାହାରି ଆସିଲେ ନାହିଁ । ସେଥୂପାଇଁ ମଧୁବାବୁ 
ଅନୁଶୋଚୃନାରେ ଗାଇଲେ... 

ମାଆ ମାଆ ବୋଲି ଯେତେ ମୁଁ ଡାକିଲି ମାଆକୁ ପାଇଲି ନାହିଁ, 
ଭାଇ ଭାଇ ବୋଲି ଡାକିଲି ନଦେଲେ ଉତ୍ତର କେହି... | 

୧ ୯ ୧୯ ମସିହାରେ ଉନ୍ଳ ସମ୍ମିଳନୀର ଚତୁର୍ବଘଶ ଅଧ୍ବବେଶନ ବେଳକୁ 
ସେ ହତାଶାର ବିଷ- ବାତ୍ୟାରେ ଭାଙ୍ଗି ପଡ଼ିବା ଅବସ୍ଥାରେ । ଏହି ଶତାଦ୍ଦୀର ସୂର୍ଯ୍ୟ 
ଅସ୍ତାଚଳକୂ ଯିବା ଆଗରୁ ହେଜିଲେ ଯେ ଭାର୍ଗବୀ ନଦୀକୂଳ ବନ୍ୟଯାଞ୍ଚଳର ଏକ 
ନିଦ୍ରିତ ଗ୍ରାମରୁ ଗୋଟେ କୋମଳ ଓଁକାର ଶବ୍ଦ ଭାସି ଆସୁଛି । ଭଙ୍ଗା ବାଁ ହାତର 
ଏଇ ଗୋରା, ବାଙ୍ଗରା, ନିରାଡ଼ମ୍ଭର ବେଶଭୂଷା, ଦାଢ଼ିଆ ଓ ଖନା ସୁନା ରଙ୍ଗର 
ଯୁବଳ ଭିତରେ ସେ ଚେଖିଳେ ନିର୍ଭୀକତା, ମାନନିକତା, ସରଳତା, ଚୃମ୍ବକୀୟ 
ଆକର୍ଷଣ ଶକ୍ତି, ଅପୂର୍ବ କାର୍ଯ୍ୟ ଦକ୍ଷତା | ୧୯୧୩ ମସିହାରେ ମଧୂବାବ ଦଉଡ଼ି 
ଗଲେ ସେଇ ଯୁବକ ଗଢ଼ିଥ୍‌ବା ମଣିଷ ତିଆରି କାରଖାନା ସତ୍ୟବାଦୀ ବନ 
ବିଦ୍ୟାଳୟକୁ । ସେ ସେଠାରେ କହିଲେ, ଏ ବିଦ୍ୟାଳୟ ଧନରେ ଗଢ଼ା ହୋଇନାହିଁ । 
ରକ୍ତ ମାଂସ ଓ ମସ୍ତିଷ୍ମରେ ଗଢା | ପୁଣି ଏହାର ଛଅ ବର୍ଷ ପରେ ଉଜ୍କଳ ସମ୍ମିଳନୀର 
ସଭାପତି ଆସନରେ ମଧୁବାବୁ ବସେଇ ଥୁଲେ ଗୋପବନ୍ଧୁଙ୍କ । 

ଗୋପବନ୍ଧୁ ଏକ ନବଯୁଗର ପ୍ରବର୍ରକ ¦! ଜନଜୀବନ ସହିତ ଘନିଷ୍ଠ ସଂପର୍କ 
ରକ୍ଷା, ଶିକ୍ଷା, ସାହିତ୍ୟ, ସାନ୍ାଦିକତା, ସଂଗଠନ ଶକ୍ତି, ନିର୍ଭୀକତା ଦୂଃଖୀ ମଣିଷ 
ପାଖରେ ତାର ଦୁର୍ଦ୍ଦିନରେ ଠିଆ ହେବା, ସବୁରିକୁ ସାଙ୍ଗରେ ନେଇ ଚାଲିବା, 
ନିଃସାର୍ଥପରତା ଓ ଶାନ୍ତିପୂର୍ଣ୍ଣ ଅହିଂସା ମାର୍ଗରେ ପ୍ରତିକୂଳ ପରିସ୍ଥିତି ସହ ବେସାଲିସ 
ଭାବେ ଲଢ଼ିବା, ସରଳ ଜୀବନ ଯାପନ ଓ ଉଚ୍ଚ ଚିନ୍ତାଧାରା ଆଦି ଆଦର୍ଶ ସେ 
ଆପଣା ଜୀବନରେ ସାକାର କରି ଜନ ଜୀବନକୁ ସେଥୁୂରେ ଅଭିମନ୍ତିତ କରିଥୁବାରୁ 
ଓ ତ୍ୟାଗର ମହାଦୀପ ଜାଳିଥ୍‌ବାରୁ ସେ ଯଥାର୍ଥରେ ଉତ୍କଳର ଜାତୀୟ ଜୀବନରେ 
ଏକ ରେନେସୀର ପ୍ରବର୍ଭକ । ମଣିଷ ମନରେ ଦୟା, କରୁଣାର ବୀଜ ବପନ କରି, 
ତାକୁ ନିର୍ଭୀକ କରି, ସେ ମୁକ ମଣିଷର ପାଟିରେ ଭାଷା ଦେଇଛନ୍ତି ସେ ! ତାଙ୍କର 
ମହାଭାରତୀୟ ଭାବନା ଓ ବିଶ୍ଵମାନବ ପ୍ରୀତି ତାଙ୍କୁ ବିଶ୍ଵପ୍ରାଣର ଉଦଗାତାର ମାନ୍ୟତା 
ଦେଇଛି । 

ଜୀବନର ଅନ୍ତିମ ଦୃଶ୍ୟର ବୁକୁଫଟା ଚିତ୍ର ଓଡ଼ିଆ ଜାତିର ଛାତିରେ 
ଅଙ୍କନ କରି ଚାଲିଗଲେ ସେହି ଚିର ନମସ୍ୟ ନବ ଉତ୍କଳର ନିର୍ମାତା କାଳର ଅନନ୍ତ 
ଗର୍ଭକୁ । 

ao 
9୨୮୦ 

ଓaା = ପଣ୍ଡିତ ଗଣନାଥ ମିଶ୍ର, ମାତା= ଦୁଲାାମଣୀ ଦେବୀ 


ଉତ୍କଳ ଭୁବନେଶ୍ବର 
ବୃତି = ଓ.ଏ.ଏସ୍‌ (୧୯୬୬-୧୯୬୮), ନ୍ୟାର କଟରିସ କ୍ଟ 
ଓଡ଼ିଶା ସରକାର( ୧୯୬୮-୨୦୦୦) ନ 
ce 4 i 

